



لیکوال: نسیم حجازی

# شاہین

ترجمان: محمد زبیر شفقی





# شاهین

«تاریخی داستان»



لیکوال : نسیم «حجازی»

ژباړن : محمد زبیر «شفیقی»

---

## د کتاب پيژندنه

نوم : ..... شاهين

ليکوال : ..... نسيم « حجازي »

ژباړن : ..... محمد زبير « شفيقي »

د چاپ نيټه : د ۱۳۷۷ کال د جوزا مياشت

د چاپ شمير : ..... زر ټوکه

کمپوزر : ..... محمد قاسم « خدري »

کمپوز : ..... شفيق ليرز کمپونگ سنتر

د چاپ حق محفوظ دی




## اهداء

هغو شاه زلموته چی اوس هم د امت د تیرو  
عظمتونو خوبونه وینی.

هغو ځوانانو ته چی د خپل اولس بدی ورځی یی  
خوبونه تښتولی دی.

هغو زلمیانو ته چی د آزادی او سرلوری یوه ورځ د  
غلامی تر سلوکالوژوندغوره گڼی.

« شفیقی »



## فهرست

شماره	سرلیک	مخ
۱	دمؤلف د سریزی یوه برخه	الف
۲	د شاهین په اړه خو کرښې	د
۳	باغی	۱
۴	سرحدی شاهین	۱۲
۵	وطن خرڅوونکی	۲۹
۶	ددوی کوربه	۴۱
۷	دریعی اندیښنه	۶۷
۸	د ریعی دخوب تعبیر	۸۰
۹	اولس اودهغوی سرتیری	۱۰۴
۱۰	نویی ارادی	۱۱۶
۱۱	پلار اوزوی	۱۳۵
۱۲	د غښې جال	۱۵۶
۱۳	مجاهد اوغدار	۱۷۱
۱۴	دتورو جامو خاوند	۱۸۵
۱۵	یو اوبنتون	۲۰۳
۱۶	دالزغل مایوسی	۲۲۳
۱۷	طریف بن مالک	۲۳۹
۱۸	نویی ولولی	۲۵۷
۱۹	دلوشه نوی والی	۲۸۱
۲۰	بجرم او د هغه سزا	۳۰۶
۲۱	دالمجیلا او ریعی پلار	۳۳۳
۲۲	اوشکی او موسکا	۳۴۹
۲۳	دالمرا وروستی ساتونکی	۳۶۹
۲۴	داولس د څولی وروستی غشی	۳۸۴

## د مؤلف د سریزی یوه برخه

تاریخ ددی خبری گواه دی چی تقدیر بی سببه د کوم اولس پر سر د نعمت او رحمت بارانونه نه کوی او نه بی لامله د کوم اولس نه خپل نعمتونه او رحمتونه اخلی. په اندلس کی د مسلمانانو لوړتیا او خوړتیا د حضرت له قانون سره سمه وه.

د لومړی هجری پیړی په وروستیو کی چی د اندلس پر ساحل لږ شمیر مسلمانان له خپلو کبنتیو نه پلي شول نو د علامه اقبال په وینا د هغوی د سالار دا شعار ؤ چی «هر ملك ملك ماست که ملك خدای ماست»

اسمان د حکمی پرمخ بنایی دومره پیړی د کوم قوم او یا ډلې داسې اقتدار نه وی لیدلی لکه په اندلس کې چی د مسلمانانو ؤ، خواته سوه کاله وروسته همدغه قوم د بې وسی په اوبشکو د خپل تاریخ وروستی باب لیکه.

دغه باب چی خو مره دردوونکی دی هومره له عبرت نه ډک دی، خو دا یوه ناخاپی پېښه نه وه، حالاتو دوی د راتلونکو خطر ونه خبر کړی وو، په اندلس کی قرطبه، اشبیلیه، طلیطله او نوری سینی د لاسه ورکولو نه وروسته غرناطه د مسلمانانو وروستی موچل شو، دوی د دېنمن د ارادو نه خبر وو. دوی پوهیدل چی په غرناطی کی له ماتی وروسته به دوی د ظلم او تیری له هغسی توپان سره مخ شی چی د اندلس په نورو سیمو کی مسلمانان ورسره مخ شوی وو، خو پردی

سریره دوی ددغه ټولنیز خطر په وړاندې یو مورچل او محاذ جوړنکړای شو، د غازیانو ډلې ډگرته راووتلې خو د دوی ارادو د هغه اولس تقدیر بدل نکړای شو چی ټولنیز ګرګر یی تباہ شوی ؤ.

هغو سرښندویانو ته له بهرنی غلیم نه زیات کورنی غدار خو چنده ستر دښمن ثابت شو،

په غرناطه کی د هلال او صلیب جګړه یوازې د یوه قوم او بل قوم او یا د دوو پوځونو ترمنځ ټکر نه و، بلکی د دوو مختلفو قومونو، دوو مختلفو نظریو او دوو مختلفو تهذیبونو ترمنځ جګړه وه. د قسطلی او اراغون عیسویان یوازې «اسلام دښمنی» سره متحد کړی وو، له اندلس نه یی د مسلمانانو د نوم او نښان ورکولو لپاره اتحاد وکړ خو مسلمانانو په خپل هر افق د تباہی او بربادی د تورو ورپخوله لیدو سره سره ونکړای شول چی خپله ټولنیزه دفاعی جذبہ راوښته کړی. هغوی دا ثابته نکړای شوه چی که ټول کفار یو دی نو ټول مسلمانان هم سره یوی دی.

په دوی کی د عربی، بربری او اندلسی توپيرونه او اختلافونه هغه وخت هم وو چی دښمن یی د کور دروازه ورټکوله، ددې اختلاف نتیجه دا شوه چې اته سوه کاله وروسته دغه ستر اولس د بی کوره انسانانو یوه بی اسری ډله شوه.

د اندلس د مسلمانانو د ژوند همدغه باب ددې کتاب پس منظر دی، ددې کتاب زیاته برخه د ۱۹۴۷ کال د اګست له ۱۵ مه وړاندې لیکل شوی، خو د اګست له ۱۵ مې نه وروسته چې کومې پیښې رامنځته شوی د هغې له لامله ما دا کتاب د خپل پروګرام سره سم ختم نکړای شو.

چی له راتلونکو خطرونو نه یی خبر کړم، پخپله د هندوستان په ساره او اوږدو کی تکرار شو، زما په نظر په هند کی د مسلمانانو عامه وژنه هم تصادفی پیښه نه ده او د اندلس په څیر موږ هم پوهیدو چی دښمن څه عزایم او ارادی لری ...

مسلمانانو! د هر قوم په ژوند کی یو داسی مهال راځی چی د ژبی او قلم پرځای د توری پریکړې ډیرې سهی وی، په دی دنیا کی عزت او سر لوړی یوازی د هغو برخه ده چی قیمت یی ادا کولی شی. د آزادی ښ په هغه خاوره زرغونیدای شی چی د شهیدانو په وینو خړوبیږی. د یوه اولس د عظمت داستانونه تل په هغو وینو لیکل کیږی چی توتیدو ته بیتابه وی، او کله چی وینی وچی شی نو ...

اوبنګی بهانه په کارېږی!

کوټه د نومبر ۱۵ مه ۱۹۴۸

«نسیحجازی»

هسپانیه تو خون مسلمان کا امین هے  
مانند حرم پاک هے تو میرے نظر میں  
پوشیده تری خاک میں سجدوں کے نشان هیں  
خاموش اذانیں هیں تیسری باد سحر میں

(علامہ اقبال رح)



## د شاهين په اړه خو کړنې

د لوی پروردگار په سپېڅلي نامه.

دا دی الحمد لله «شاهین» تاریخی داستان زما د ځینو خواخوږو او مخلصو دوستانو او ملگرو په همت او ملاتړ ستاسو په مخکې ږدم.

زه د شاهین په باب دا قضاوت نشم کولی چی داستان دی که تاریخ! یو هنری شهکار دی او که یو تاریخی اړخبتناک اثر! ماته خو پخپله شاهین هر څه ښکاری هم یو حماسی داستان، هم یو مستند خو په هنری ژبه لیکل شوی تاریخ، هم د انسانی جذبو او احساساتو یو خوږ تصویر او هم د ایمانی ولولو او توپانې غورځنگونو یو حماسی داستان.

زه نه غواړم د «شاهین» په هنری او یا تاریخی اړخبت څه ووايم، ځکه زه حان د مرحوم نسیم حجازی پر اروا پالو لیکنو د قضاوت جوگه نه گوړم. زه د «شاهین» او ښاغلی حجازی صاحب د نورو تاریخی داستانونو په اړه یوازی د لویو ادیبانو دا خبره یادوم چی د یوه شاهکار اثر یو لوی صفت دا دی چی د زمان او مکان له قید نه لوړ وی. یعنی د هر مهال او د هر ځای لپاره په زړه پوری وی او نه زړه پری.

د حجازی صاحب زیاتره تاریخی داستانونه تر پنځوسو کلونو پخوا لیکل شوی دي او ټول د څو پیړیو وړاندی او د نړۍ د بیلو بیلو گوښو داستانو نه دی خو د کرکترونو نه یی داسی ښکاری چی د همدی زمانی او همدی چاپیریال دی.

د «شاهین» په داستان کی د حجازی صاحب پیغام دا دی چی :  
«خوک فردیناند هیڅکله هم په خپلو پوځونو، کوم هیواد نشی لاندی

کولی، تر خو ددی هیواد خپل «ابو داود» غلیم ته د نشتلو غلچکی لاری ور په گوته نه کړی.

دغه پیغام یوازې د اندلس د هغه اولس نه دی چی خپل «ابو داود» او ابو عبدالله یی په «فردیناند» او «ازلیلا» وسپارل بلکی هر اولس ته دی، په هر وخت کی او همدا اوس هم موږ په خپلو اولسونو کی د ابو داود، ابو عبدالله، بدر بن مغیره ، ... او فردیناند کرکټرونه گورو او پری شاهدان یو.

زه نور د لوستونکو مزاحم کیږم، نه یوازې دومره وضاحت ضرور بولم چی که څه هم ما د نسیم حجازی د شهکار داستانونو د ژباړې تکل او هیله له پخوا درلوده خو که د «سهار» ورځپاڼه نه وای او ماته ددی ژباړې د سمدستی چاپ زمینه نه وای برابره شوی له ما سره د دومره درانده پیتی در پورته کولو حوصله نه وه د سهار مؤسسی رئیس بناغلی حسین خیل ددی اثر په خپراوي کی زما حوصله اوچته کړی چی تری مننه کوم. همدارنگه یو شمیر مخلصو او خواخوږو دوستانو هر یو محترم خلیل زی صاحب، محترم حاجی شیراز الدین صاحب او حاجی کشر گل صاحب، او ځنی نورو خواخوږو چی نه غوازی نومونه یی خپاره شی د شاهین په چاپ کی مرسته کړی که د دوی دغه مخلصانه مرسته نه وای د «شاهین» د خپریدو امکانات نه وو، د خپلو درنو ورونو هر یو فروغگر صاحب، فایض صاحب، صافی صاحب او جمال ناصر څخه مننه کوم چی د کتاب د متن په بیا لوستلو او تصحیح کی یی مخلصانه همکاري راسره کړی ده، پردی برسیره یو زیات شمیر ورونو سهار ورځپاڼی ته د لیکونو او یا تلیفون له لاری د «شاهین»، محمد(رح)بن قاسم او د غازی کیسه» داستانونو د ځانگړو او کتابی

بني د چاپ هيلو او غوښتنو ماته ددي داستان د چاپ حوصله راکړه چي زه يي په خپل وار قدر داني ته کور وداني وایم، گران ورور محمد قاسم «خدي» د شاهين په کمپوز کي ستوماني وگاللي چي کور وداني ورته وایم، همدغسي ورور ننگيالي په پوره خلوص ددي داستان د کمپوز په برخه کي او محترم محمد هارون د پښتني په ډيزاين کي همکاري کړي چي ددي ټولو دوستانو دغه ښيگڼي پر ځان پور بولم، په پای کي ددي ټکي يادونه ضروري بولم چي انشاء الله «شاهين» به د مرحوم حجازي د شاهکار داستانونو د پښتو ژباړي د چاپ پيل وي او ډير زر به که خدای «ج» کول محمد (رح) بن قاسم او نور هم په کتابي شکل چاپ شي.

له درنو ليکوالو دوستانو او ورونو مي د زړه له کومې هيله او غوښتنه ده چي د «شاهين» د ژباړي کمزوري را په گوته کړي او په خپلو جوړوونکو مشورو مي وپالي تر څو ددي لړي د نورو اثارو په ژباړنه کي خپلي کمزوري رفعه کړاي شم.

نور د خدای (ج) په امان


درنښت

محمدلير «شفيقي» خيبر بازار

کابلي تاني ته مخامخ د سهار ورځپاڼي دفتر

د سلواغې ۲۳ مه ۱۳۷۶ هـ، لمريز.

## باغی



پنځوس تنه سپاهیان د غره له لمنې نه رابښکته شول او د گن ځنگله په منع کې تیری شوی ویالې پرسر ویجاړ پله ته ورسیدل د ویالی نه پوری غاړه ځنگل نور هم گن و. په دره کې د ځنگلی ونو په منع کې د انگورو تاکونه، د منو، انارو او ناکو ونې پردې گواه وې چی دغه ځنگل یو وخت باغ و. د پله نه پومی غاړه د سرک دواړو غاړو ته لویې لویې ونې ولاړې وې او سناخونه یی پاس یولته بله داسی سره اویدل شوی وو لکه د څپرې بام. وینو او شنو بوټو شاوخوا پر ځمکه لویی او کوچنی ډبرې په غیر کې نیولې او پر دې گواه وې چې دلته د خلکو تگ راتگ او گنه گونه نشته چې وابنه تر پښو لاندې کړې.

د ویالې اوبه ډبرې ژورې نه وې، دغه سپاره له سرک نه لږ لاندې او یا باندې ترې تیریدای شوای.

خو دوه سپاره چې تر نورو مخکی وو له پله سره نژدی ودریدل شاته یی راوکتل او نورو ته یی هم د دریدو اشاره وکړه دغه سپاهیان ټول د جنگ په سامان بڼه سنبال وو، له ټولو نه د مخکینی سپاره سپینه چینه او پگړی پرسروه او له سترگونه پرته ئی مخ په نقاب کې پوښلی و، دده ملگری د نورو سپاهیانو په څیر زغره اغوستې او خول یی پر سر و، خو د هغه مشکی بیکلې آس او د زغرې او خول ځلا له نورو نه توپیر ورڅخه یی و دغه دواړه سپاره چې د نوری ډلی مشران ښکاریدل تر لږ ځنډه د پله سره نژدی ودریدل او یو بل ته یی کتل، بالاخره د سپینی چینی خاوند وویل: ماته په وار وار په ذهن کې دا راگورځی چې که هغه انکار وکړي نو څه به کوو؟

د مشکی اس خاوند ځواب ورکړ: بیا زموږ لپاره بله لاره نشته هغه به باغی بولو او همداسی چلن به ورسره غوره کوو، د سپینی چینی خاوند وویل:

نه ، هغه آزادی زموږ له دښمنانو نه اخستی، که هغه یوازې ددغه سرحد د ساتنې ذمه واری واخلی هم موږ به دده د آزادی درناوی کوو.  
ملگری یی وویل : که هغه زموږ دغه وړاندیز هم ونه منی نو بیا؟ هغه جواب ورکړ : بیا به هم زه په هغه تیری ونه کړم، خو ددی ارمان به می پاتی شی چی ما د غرناطی په پوځ کی یو نه ماتیدونکی سپاهی شامل نکړای شو.

د مشکي آس خاوند څه ویل غوښتل چی د پله په پورې غاړه پر سرک یوه هوسی بنکاره شوه،

هغه له ترکش «دغشو کڅوړې» نه غشی راواخست خو لایبی لینده نه وه اوچته کړی چی دونو له منځه په یو شن غشی راغی او د پله پر سر د یوی تختی په منځ میخ شو، هوسی په یوه توپ ځنگله ته ننوته او له نظره پناه شوه، ټول سپاره ددی ناڅاپی غشی نه وارخطا شول یوه او بله خوابی کتل، د مشکي اس خاوند د لرگیو تختی ته وکتل پر غشی یی څه حروف ولیدل د سپینی چینی خاوند ته یی وویل : لکه چی په هغه څه لیکلی دی.

دواړه له اسونو نه پلی شول د ونی په تنه نصب شوی تختی ته ودریدل په غشی لیکل شوی جملی یی ولوستی:

له دی وپالی نه پوری غاړې ته د سرحدی شاهین هیواد دی، دا څر-  
ځایونه د غازیانو د اسونو لپاره وقف دی.

ددی ځنگل میوه او بنکار یوازې د هغو خلکو حق دی چې له پردیو نه یی د اندلس د ځمکی د ژغورلو تعهد کړی وی.

له غرناطی نه یوازې هغه خلك دلته ننوتلی شی چی د مجاهدینو په ډله کی شاملیدل غواړی.

هغه خلك چی د اسلام د دښمنانو په غلامی قانع وی، یا هغوی چی عیسویانو ته په جزیه ورکولو راضی وی په دی ځمکه دی د پل ایښودلو جرئت نه کوی، زموږ سره د توری جواب توره ده، ددی جملو په لوستو سره د سپینی جامی خاوند خپل زغره پوښ ملگری ته وکتل او ویی ویل:

هغه د فسطلې په څیر د غرناطی پر خلکو په بدگومانی کی هم حق په جاب دی، خو زه په هر قیمت له هغه سره لیدل غواړم. زغره اغوستونکی

ورته وویل : هغه له دی حایه نژدې اته میله لرې په یوه زره کلاکی اوسی ، خو د هغه د بدگومانی لری کولو نه وړاندی مورې هلته نه شو تلای. دغه گن ځنگل له غشو ویشتونکو نه ډک دی ، زه به سپین بیرغ وروپوم بنایى د دوی کوم سرې راشی او زمورې پیغام ورسوی.

د سپینو جامو خاوند په اثبات سرو خوځاوه ، زغره اغوستونکی د خپلی ډلي سپاهیانوته یوه تن ته غږ وکړ ، هغه سپین بیرغ اوچت کړ او د پله خواته راوړاندی شو.

زغره اغوستونکی په زوره غږ وکړ: څوک شته؟ مورې سرحدی شاهین ته د دوستی پیغام راوړی.

له یوی شیبی چوپتیا نه وروسته د پله په بله غاړه د یوی گنې ونې ځانگې و خوځیدې ، یو ځوان ترې راکوز شو ، د ویالی غاړی ته رانژدې شو او ویی ویل: مورې د دوستی ځواب په دوستی ورکوو. خو سرحدی شاهین بنایى پردی اعتراض وکړی چی د دوستی د پیغام لپاره مو دومره سپاهیانو راوستلو ته څه ضرورت و؟

زغره اغوستونکی ځواب ورکړ: زما باور دی چی د بدرین مغیره سر-بندویان د غرناطی له پنځوسو سپاهیانو څخه نه ویرېږی.

بیا هم تاسو له هغه نه پوښتنه وکړی که بی پری اعتراض وی مورپه دوی بیرته ولیږو. که نه وی مورې خپله وسله تاسو ته سپارو او پله لاره داهم کیدای شی چی زمورې سپاهیان د ویالی په غاړه پاتی شی او ته مورې دواړه خپل امیر ته بوځه.

ځوان ځواب ورکړ: که ته سرحدی عقاب پیژنی ، نو د هغه له عادتونو نه به هم خبر وی ، د هغوی له تاسو سره د لیدو پرځای بنایى له دی خبری سره زیاته مینه وی چی ستا سپاهیان چی د کوم پوځ سرغندویان دی د هغه پوځ ټول شمیر څومره دی.

زغره اغوستونکی له سره خول لری کړ ، یوه سپاهی ته یی ورکړ ویی ویل که ستا په زره کی د غرناطی د پوځ د مشر لپاره څه عزت نه وی ، نو لږ تر لږه د غرناطی د شاهی کورنی درناوی خو به وی.

(٢)

حوان د انديبني په حال کي شاته ونو ته وکتل، له لږ شيبی چوپتيا ورسته د ونو په منځ کي د آس د پښو تر پهار اوچت شو، او د سترگو په رپ کي يو سپور چي زغره يي اغوستي وه او پگري يي پر سره وه، د ويالي په غاړه ودرید، هغه اتلس شل کلن يو د خوشحاله بنی زلمی ؤ، له خيږي نه يي د غير معمولي زپورتيا رڼا خپريده، هغه يوه شيبه د ويالي په بله غاړه پوځيانو ته وکتل او ويي ويل : د بدرين مغيره سره د ليدلو لپاره تاسو ته د غرناطي د شاهي کورني د کوم غړي د سفارش اړتيا نشته، هغه د يوه مخلص سپاهي په ليدو زيات خوښيږي.

زغره اغوستونکي ورته وويل : د يوه سپاهي د خلوص د ازموښت محک د جگړي ډگر دی، او که تقدير ما او ستا امير ته په يوه محاذ د يو ځای کيدو فرصت راکړ، نو زما د تترله زخمونو نه خو تيدونکي وينی به پخپله زما د خلوص شهادت ادا کړي، ولاړ شه خپل امير ته ووايه چي که ته د موسی په خلوص بدگومانه يي نو د قسطلی په کوم ښار حمله وکړه ويي گوره، زه او زما دا پنځوس تنه سپاهيان به د تورو په سيوري او د غشو په باران کي د هغه ملگرتيا کوي.

په بله غاړه ولاړ حوان لږ په غور خپل مخاطب ته وکتل او له څه ويلو پرته څو گامه ښکته ولاړ او آس يي په وياله گډ کړ، بلي غاړي ته راپوري وت له آس نه راکوز شو او زغره پوښ ته يي لاس ور وړاندی کړ ويي ويل که ته موسی يي نو زه له بلي پوښتني پرته د دوستي لاس درغځوم.

موسی د زلمی لاس په لاس کي ونيو ويي ويل:

نو ته بدر بن مغيره يي؟ زه حيران يم چي ...؟

بدر بن مغيره د هغه خبره ور بشپړه کړه ويي ويل :

او ته حيران يي چي يو بل مو په لومړي نظر ولي و نه پيژندل ، موسی وويل : ما گومان کاوه چي ته به د پوخ عمر خاوند وي. خو زه خوښ يم چي د شاهين د نامه لپاره همدا عمر غوزه دی.

اوس که ته د اندلس د شاهي کورني سره پخواني خفگان هيروي زه دی له داسي چاسره معرفي کوم چي زه يي د اندلس د حولی وروستي غشي

بولم.

که د اندلس د څولې له وروستی غشی نه ستا مطلب ابو عبدالله الزغل وی زه له هغه سره لیدل خپله نیکمرغی بولم، له غرناطې نه چې له ما سره کوم مجاهدین ملگری شوی، هغه د غرناطې د څو تنو زیاته ستاینه کوی په هغوی کی یو د پوځ مشر موسی بن ابی غسان او بل د شاهی کورنی الزغل دی.

موسی ځواب ورکړ: که ستا نظر له یوه نری نقاب نه تیریدای شی نو پخپله به یی وپیژنی، بدر د موسی نقاب پوین ملگری ته وکتل، هغه لاس ورته راوغشاوه او په کین لاس یی د خپل مخ نه نقاب لرې کړ. د الزغل عمر د پنځوسو کلونو په شاوخوا کی ښکاریده، هغه په ډیره مینه بدر بن مغیره ته وکتل ویی ویل:

د اندلس د کڅوړی وروستی غشی ستا غونډې ځوان دی.

بدر بن مغیره ویل: ستا له تشویق نه مننه، خو له بده مرغه په اندلس کی هغه لاسونه چې غشی ویشتلې شی د رباب په ترمنگولو مشغول دی، الزغل ځواب ورکړ: زه به له دی لاسونو نه رباب واخلم او که می تری وانه خستلای شو بیا به دالاسونه ماتوم. د اندلس بی کاره لاسونه که د رباب له تارونو سره لویبېړی ددی لپاره دی چې هغوی غشی نه لری، زه د دوی لپاره غشی راټولوم زه تا ته د غرناطی په پوځ کی د شاملیدو د بلنی لپاره راغلی یم.

بدر بن مغیره ځواب ورکړ: دا بلنه ماته مخکی هم راکړل شوی وه، خو، زه او ملگری می د غرناطی په شاهی ماڼۍ کی د نندارې د سامان پرځای په دی ځنگل کی په اوسیدو خوین یو. دلته له مور سره د مرمر ډبرو محلونه او وربښمینی، چینی نشته، خو دلته له مور سره دا ډاډ شته چې دنصرانی پاچا جزیه ورکونکی نه یو، دغه مجاهدین چې د ژوند ټول خواړه یی پرېښی په دی ځنگل کی یی اړولی دی، بیرته به غرناطی ته په تگ او په دوه اړخیزه غلامی راضی نه شی؛ زه وریږم چې که دوی غرناطی ته ولاړ شی د دشمن مری پرې کوونکې تورې به یی پخې شی، بیا به هغه دم ورباتی نه شی، د غرناطی په بتیو کی به د دوی دتورو او سپنی اوبه شی د رباب



تارونه به تری جوړ شی.

شاهین تر هغه پوری شاهین دی چی په گرنگونو کی یی خاله وی، او په پراخه فضا کی الوت کوی.

ویخښی موږ د شاهي دربار د آدابو په مراعات بلد نه یو موږ یوازی سپاهیان یو او زموږ د جهاد مقصد یو دی.

په کومه ورځ چی د غرناطې پاچا دا اعلان وکړ چی موږ به د اشبیلیی او قرطبی په محلونو بیرته د اسلام بیرغ رپوړو نو زه دا ډاډ ورکوم چی موږ ته به د بلنی لپاره ضرورت نه وی موږ به بی بللو ستا په مخ کی حاضر وو او د اندلس هغه خاوره چی د غرناطی خلك خپلی خولې پری تویوی موږ به یی په خپلو وینو خروب کړو، په خدای «ج» سوگند دی چی که چا زما په باب دا گومان کړی وی چی ما د امیر د لقب گټلو لپاره دا لویه پیل کړی نو هغوی اشتباه کوی، زه یو سپاهی یم او د غرناطی د داسی سالار په انتظاریم چی د طارق نظر او د عبدالرحمن زړه ولری، دغه دره به د هغه لپاره د یوی قرار گاه او مرکز په حیث وی او تر څو داسی سالار نه وی موندل شوی زه به ددی مرکز ساتنه کوم، که هغه سالار په تاسو کی کوم یو وی دا سنگر ورته حاضر دی.

که نه وی نو تاسو درځی ما پرېږدی چی انتظار وکړم.

له ما نه وړاندی زما پلار او له هغه وړاندی زما نیکه د داسی سالار په انتظار دغه مورچل ساتلی ؤ او زه به هم خپل مسئولیت ترسره کوم.

بدر بن مغیره دا وویل او چوپ شو، الزغل د مینې، خلوص او شفقت جذباتو په مخه کړ تر ډیره یی هغه ته کتل او چوپ ؤ بالاخره یی وویل :

د مغیره له زوی نه زما همدا تمه وه.

ځوانه! مبارکه ده هغه ورشو چی ستا آسونه پکی څړیږی. مبارکې دی هغه ونی چی سیوری ته یی ته ناست یی، بیشکه دغرناطی محل ددی وږ نه دی چی د شاهین خاله شی، خو زه تا ددی لپاره نه غواړم چی په مانپو کی واوسی، زه تا ته د یو زبری لپاره راغلی یم، موږ له قسطلی سره تروروستی سلگی د جگړې پریکړه کړې ده، ابولحسن نن هم د جهاد د اعلان لپاره چمتو دی، خو ما له هغه نه څلور میاشتی وخت غوښتی په دی څلورو

مياشتو کی زمور په مخ کې ډیر کارونه دی او زه ددی اړه نه وینم چی درته ووايم باید څه وکړی؟

د بدر ښکلی سترگی له خوښۍ نه وځلیدی هغه د الزغل لاس په لاس کی ونيو او په شونډو یی کینود وی ویل:

که د نصرانیانو پر خلاف د بغاوت د جنډې اوچتولو لپاره خدای «ج» دغه لاس ټاکلی نو زه یی مچوم.

الزغل غیږ خلاصه کړه او بدر یی په غیږ کی ونيو، له الزغل وروسته بدر موسی ته وکتل وی ویل: زه ستاسو او ستاسو ملگرو ته ښه راغلاست وایم.

موسی را وړاندی شو هغه ته یی غیږ ورکړه الزغل ورته وویل: موسی! دغه شاهین دی پس له ډیری مودی په پنځو کی را گیر شو بیایي پری نزدی.

موسی بدر په تندی ښکل کړ وی ویل: ته اندیښنه مه کوه، زه تا په قفس کی د اچولو پرځای له تا سره د یو ځای الوتو هڅه کوم.  
بدر وویل: زه تاپېژنم، او بیایي زیاته کړه د غرناطی د سترگو تور به څوک نه پیژنی؟

موسی وویل: زه یوه خیره ضرور کول غواړم.  
بدر: ووايه!

موسی: زما گومان و چی حالاتو به ته ډیر محتاط کړی یی خون چی تا څه کړی هغه ستا د عادت خلاف دی، ته مور ته یوازی راغلی څه پوه شوی چی زمور نیت خراب نه دی؟

بدر وخنډل ځواب یی ورکړ: د پنځوس تنو که نیت خراب وی هم زه یی دلته د ځان لپاره خطر نه گنم

موسی: ستا دا باور په څه دی چی زمور ترشالوی پوخ نشته؟  
بدر بن مغیره ځواب ورکړ: کله چی تاسو له دی ځایه (۲۰) میله لری وی ماته ستاسو د راتگ خبر راغی. او ماته دا هم معلومه شوه چی ستاسو تر شاپوخ نشته، او کله چی تاسو له غره نه راگزیدی ما له یوی ونی نه څار کاوه او ستاسو خبری می اوریدلی، پردی سریره زه پوره پام کوم، او رښتیا

خبره دا ده چی ستاسو پنخوس تنه پوخیان همدا اوس هم زما د ملگرو تر ولکی لاندی دی. موسی حیران شو څلورو خواوته یی په گڼو ونو نظر واچاوه بدر وموسکل ویی ویل : کوم څوک، چی هدف وینی هغه موږ غشی نه شو بللی.

زه ستا اندیښنی لری کولو ته تیار یم.

دایی وویل او بیا یی له ترکش «غیشو کڅوری» نه غشی راواخست په لینده کی یی کښنود همغه د لرگی تخته یی نښه کړه او په لوړ آواز یی وویل : زموږ درانه میلمانه غواړی وگوری چی اوس دلته څومره شاهینان شته خبر دار اوسی تخته ستاسو نښه ده.

او کله چی د بدر بن مغیره غشی له لیندی نه ووت او په تخته کی ونښت له څلورو واړو خواونه د غشو باران شو او ټوله تخته د غشو نه ډکه شوه، د ونو پری شوی پانې په هوا کې والوتې.

موسی حیران شو ویی ویل:

زموږ شاته هم په ونو کی ستا ملگری دی؟

بدر : هوا او ستاسو مخی ته هم د تختی په بل لوری به ته له دی نه هم زیات غشی وگوری.

الزغل وویل : موسی موږ له دی ځوان نه باید ډیر څه زده کړو، زه د څو ورځو لپاره د پوځ یو څو سرداران را استوم. زه زیاتی هیلی لرم او غواړم چی همدا نن موږ بیرته ستانه شو.

بدر بن مغیره وویل : ما ویخنی دوامه ډیر می دلته ودرولی، تاسو راځی هلته به آرام کښینو او خبری به وکړو.

الزغل ځواب ورکړ: ستاهستوگنځی څو له دی ځایه ډیر لری دی که هلته ولاړ شو نن به بیرته ستانه نشوای شو.

بدر: زه تاسو ډیر لری نه بیایم. راځی ددی ځنگل میوه او ښکار ستاسو او وایه یی ستاسو د اسونو لپاره تیار دی.

الزغل: موږ ستا میلستیا قبوله کړه. دایی وویل او بیا دوی په اسونو پښتی واړولی، د بدر په لارښوونه تر اویو پوری وتل، په بله غاړه بدر په لوړ آواز خپل ملگری وروغوښتل، او د سترگو په رب کی نژدی دوه سوه تنه

غشی وشتونکی سپاره له بوی او بلی خوانه له ځنگله نه راووتل او د ویالی پر غاړه د پله شاوخوا ته راټول شول.

یو سپور د ځنگله له منځه راووت او ډیر گړندی دوی ته ورغی په مخکې یې ودرید او دوی ته یې په تذبذب وکتل د هغه عمر د (۲۲) کلونو په شاوخوا کی ؤ، څیره یې عربو او یابریر مسلمانانو ته ورته نه وه بلکې د هسپانیی او عربو گوی نخښې پکې ښکاریدې. په څیره کی یې د سپاهیانه هیبت پرځای د علم او ذکاوت علامې جوتی وی. د بدر په څیر د هغه هم سپینه پگری پر سره وه. خو پر زغره دپاسه یې سره چینه اغوستی وه، د هغه د زین پر سر د څرمنی دوی کڅوړی هم څریدلی.

بدر هغه ته وکتل وی ویل : بشیره! راغلی، دا د اندلس د پاچا ورور الزغل دی، او دا بل موسی دی، دوی موږ ته یو زیری راوړی دی، په نژدی وخت کی د قسطلی پر خلاف د جهاد اعلان کیدونکی دی.

بشیر له اس نه کوز شو دواړو ته یې لاس ورکړ او ستړی مشی یې ورسره وکړه بیا بدر وویل : دا بشیر بن حسن دی، تاسو به دده نوم اوریدلی وی، په اندلس کی تر ده غوره جراح نشته، په قرطبه کی یې خپله شانداره مانه پریښوده او دا دی په دی ځنگله کی له ما سره په ژوند تیرولو خوښ دی، بدر خپلو ملگرو ته څه اشاره وکړه او ټول یو پر بل پسې په ځنگله ننوتل او له سترگو پناه شول.

\*\*\*\*\*

(۳)

لږ ځنډ وروسته بدر او بشیر خپل میلمانه د ځنگله په منځ کی د بوی چینی څنگ ته بوتلل، هلته دونو تر سیوری لاندی په یوه شنه چمن لوی دسترخوان غوړیدلی ؤ. د بدر پنځوس شپيته تنه دلته هم وو، هغوی د میلمنو آسونه ونیول بوی خواته یې وترل او وایه یې ورته واچول.

الزغل او ملگری یې چی په دسترخوان کیناستل ښایی ټولو به فکر کاوه چی بدر به د دومره ناڅاپی میلمنو لپاره څه بندویست کړی وی، بدر لاسونه وپړکول دونو له منځه څو تنه چی لوی لوی پتنوسونه یې په لاسو کی وو راهسکاره شول او په لږ شیبه کی دسترخوان د مارغانو او ځنگلی حیواناتو د

بنکار په کباب شوی غوښه او ډول ډول میوو ډک شو.

میلمانه حیران شول یو بل ته یی کتل، بالاخره الزغل وویل: تاسو ډیر زحمت ایستلی دی، زه حیران یم چی تاسو دومره زر داسی بندویست څه ډول وکړ؟

بدر ځواب ورکړ: ما مخکی تاسو ته عرض وکړ چی تاسو له دی ځایه شل میله لری وی ماته مو د راتگ څیر راغی، ما ته دا خبر هم رسیدلی چی تاسو په لاره کی ناشته نه ده کړی، او چی ماته می څیر راوړونکو وویل چی تاسو له ځانه سره د خوراک شیان هم نه لری نو ما به له دی بندویست پرته نور څه کول؟

د ډوډی له خوړلو وروسته د الزغل په امامت د ماسپین لمونځ ادا شو، له دی وروسته بدر، بشیر، الزغل او موسی له نورو خلکو نه لږ وړاندی د یوی ونی تر سیوری لاندی جلا کیناستل. موسی د اندلس نقشه راوینکله او ویی غوړوله او تر ډیره وخته یی د راتلونکې جگړې په اړه په مختلفو تجویزونو خبرې اترې او مشورې وکړې، الزغل د بدر ډیر وړاندیزونه ومنل او ویی ویل: له حملی نه څو ورځی وړاندی به تاسو غرناطی ته راوغواړو. سملاسی زه غواړم چی څو نوری سرحدی سیمی هم ستا په اختیار کی شی. ته به له دی ځنگله نه دغه سیمی هم ساتی، موږ به له دی سرحد نه ډاډه شو او ټول ځواک به بل محاذ ته واستوو، ما له ابولحسن نه ددی سرحد لپاره ستا د ولایت فرمان راوړی دی خو زه ویرېم که دا کار وشی فردیناند به پوه شی او خطر به احساس کړی او زموږ د تیاری نه وړاندی به پر موږ حمله وکړی. ددی په خاطر زما رایه دا ده چی په نامه والی بل ځوک وی او کار او صلاحیت به ستا وی، ترڅلورو میاشتو پورې له عیسویانو سره څه ټکر او جگړه زموږ په گټه نه ده. په دی موده کې به موږ د دوی له وضعی ځان خبروو. تاسو د قرطبی، اشبیلیی او نورو ښارونو خپلواکی غوښتونکی راټول کړی، زه به د هغوی لپاره د وسلو او آسونو بندویست وکړم. زما باور دی چی که یوازی یوه ورځ د غرناطی او نور اندلس مسلمانان سره یو شول نو موږ به دغه ملک د قل لپاره د عیسویانو له غلامی نه آزاد کړو، بدر په غمجنه لهجه ځواب ورکړ: کاشکی په دغه خبره چا پنځوس، سل

او يا دوه سوه كاله وړاندي سوچ كړي واي.

دوه سوه كاله وړاندي يوازي له قرطبي - طليلطي او اشبيلي نه دري لكه مهاجر غرناطي ته د جهاد لپاره تللي و. خو هلته د حسد او دښمني په اور كې د دوي توري ويلي شوي، يوازي په دغه دره كې پنځوس كاله وړاندي شپيته زره تنه مجاهدين وو. نن له ما سره يوازي پنځه زره تنه غازيان دي. خو كه غرناطي د جگړې او مقابلې پريكړه كړي وي، نو د دوي شمير دري چنده كيداى شي. تر اوسه پوري زيات فالتو اسونه په دې ځنگل كې څري، كه موږ ته د وسلو ضرورت شو تاسو ته به احوال دركړم.

بدر ته د سرحدي سيمو د سپارلو په اړه د زياتو مشورو نه وروسته الزغل خپلو ملگرو ته د سفر د تيارې حكم وركړ.

## سرحدی شاہین

پر اندلس د مسلمانانو ولکی نژدی اته سوه کلونه تیر شوی وو.  
 ددی اتو پیرویو تاریخ د یوه ستر قوم د عروج او زوال داستان دی چی  
 لومړی فصل یی د عربو فاتحانو او اموی کورنی لوړ همته امیرانو په خپلو  
 وینو لیکلی. اوس دغه لوی قوم چی هیبت یی د روم د بحیری باغی څپې  
 ایل کولی او عزم او ارادې ته یی د پیرنه د غرونو څرگې په گونډو وی د بی  
 کسی په اوبنکو خپل وروستی باب لیکي، د تهذیب او تمدن هغه ونه چی  
 طارق بن زیاد. او موسی بن نصیر غونډی سریشندویانو او د عبدالرحمن  
 وارثانو پاللی وه اوس د خزان د توندو او یاغی څپو سره مخ وه.  
 مسلمانان د تالندې په څیر په دی هیواد راننوتل او کله چی د مقاومت  
 ټول دیوالونه ولویدل، او د هسپانیی اوسیدونکو د عربو شاه ځلمیو ته  
 ولسی کیښودی، نو دغه تالنده د رحمت پر باران بدله شوه د اندلس شاړه  
 ځمکه ئی د عدن پرین بدله کړه.  
 هغه هیواد چی انسانیت پکې د جهالت په منگولو کی ساه ورکوله د  
 اروپا د علم علمبردار شو،

کله چی په اروپا د وحشت او بربریت تیارې راخپرې وې، د اندلس په هر  
 کور کی د علم او هنر دیوې بلې وی. کله چی د اروپا زیاتو اوسیدونکو د  
 ځناورو څرمنی اغوستی او په غارونو او ځنگلونو کی اوسیدل، د اندلس  
 خلکو د ټوکرو په اوبدلو او د مانیو په جوړولو کی کمال درلود.  
 هغه وخت چی په اروپا کی د کتاب لوستونکی د گوتو په شمار وو په  
 اندلس کی داسی څوک پیدا کول گران وو چی په کور کی یی کتابتون نه  
 وی.

د امویانو د خلافت دوره د اندلس په تاریخ کی طلایی دوره وه، اوس هم چی کله کوم سیلانی د قرطیبی، اشبیلیبی او طلیطلی په کنهوالو کی د پخوانی شان او شوکت تصور کوی په حیرانی دا پوښتنه کوی چی دا همغه های دی چی د خلکو د خوشحالی په لیدو به یی د شارلمان سفیر هک حیران کړ.

آیا اوسنی هسپانیه هماغه د عربو اندلس دی چی له خاورو به یی طلا راپورته کیده، هلته چی د غربی او فقر نوم او نښان نه ؤ او سوداگری یی تر ایران، روس او چین پوری غځیدلی وه. پوهنتونونه یی په ټوله نړی مشهور ؤ، او علماؤ ته به یی د افلاطون او ارسطو شاگردانو زنگون مات کړی ؤ. د اندلس د مورخینو اروای چی بنایی هر مابیتام اوس په هغه ویرانو راگرځی په غمجنه لهجه مور ته ددی پوښتنو ځواب راکوی چې: هو! دا هسپانیه د عربو هماغه اندلس دی چی د عظمت داستان یی هیره افسانه شوه، دغه جبل الطارق همدغه دی چی د طارق بن زیاد کښتیو دلته لنگر اچولی ؤ. دغه قرطبه هماغه ښار دی چی د دریم عبدالرحمن د دربار شان او شوکت ته د نړی د سترو ټولوا کانو سفیران حیران وو. دا همغه اندلس دی، هو هغه عظیم اولس چی په خپلو وینو او خولو یی دغه خاوره سمسوره کړی وه ورك شوی دی. تر دی کنهوالو لاندی د همغو سترو معمارانو جسدونه دی. چی له دغه هیواد نه یی د نوری اروپا لپاره د رنځا څلی جوړ کړی ؤ. د نړی تاریخ د مختلفو قومونو د کمال او زوال داستانونه وایی خود اندلس د عربو فاتحانو د کمال او زوال داستان ترټولو زیات په زړه پوری او تر ټولو زیات عبرتناک دی.

لمر، سپوږمی او ستوری چی له پاسه له آدم «ع» نه تر دی دمه کایناتو ته گوری که یی په ټټر کی زړه وی د اندلس د عربو فاتحانو د عروج او زوال داستان به خامخا پری نقش وی.

\*\*\*\*\*

(۲)

په اندلس کی د مسلمانانو د بریو په لومړیو وختونو کی د شمالی بریدونو سره جوخت د عیسویانو وړوکی وړوکی پاچاهی وی، د اندلس د



خو اکمنو واکمنو په وخت کی به دوی مسلمانانو ته جزیه ورکوله او د مسلمانانو د خپلمنځی اختلاف او کمزوری په وخت کی به یی بیا د خپلواکی اعلان کاوه او په سرحدونو به یی بریدونه کول. په اندلس کی داموی خلافت دوره د ترقی او پرمختگ دوره وه، او اموی حاکمانو د خپلو شمالی عیسوی گاونډیو سره د هغوی د بدنیتو سره سره له زغم نه ډک چلن غوره کړی و.

په پنځمی هجری پیری کی د امویانو له زوال نه وروسته د اندلس مسلمانان له یوه مرکز نه محروم او په خپلمنځی جنجالونو کی راگیر وو. د اندلس ستر حکومت په (۲۰) کوچنیو ټوټو ویشل شوی و، ددی گډوډی او اختلاف نه شپږم الفانسو گټه واخسته او د شمال دری عیسوی ریاستونه «اسپوریا، لیون، او قسطله» ئی سره یو کړل او پاچائی شو.

د مسلمانانو خپل چاری کوم واکمن به چې له خپل گاونډی مسلمان بل حکمران نه ماته وخوړه له الفانسو نه به یی مرسته غوښته، هغه هم یو حاکم ته د بل په مقابل کی مرسته ورکوله او د خپلی مرستی قیمت ئی ترلاسه کاوه، تر دی چی نژدی د اندلس ټول مسلمان حاکمان دده جزیه ورکوونکی شول. د الفانسو پوځ د اندلس په ساره او اوږده کی پوځی تانې جوړې کړې او د خلکو په لوټلو او خوړولوی لاس پوری کړ.

ددغه مصیبت په وخت کی د الجیریا او مراکش حکمران یوسف بن تاشفین د مسلمانانو مرستی ته راغی، هغوی یی د عیسویانو له ظلم نه وژغورل، خو لنډ فکره مسلمانان یی په یوه مرکز راټول نکړای شول، او چی د مسلمانانو د وحدت ټول تدبیرونه ئی ناکام ولیدل اندلس یی د افریقا د واکمنی یو ولایت اعلان کړ.

د افریقا د مرابطين دغه واکمنی چی یوسف بن تاشفین یی تاداو کیښود تر ډیره دوام ونه کړ، د اندلس حاکمانو یی پرخلاف بغاوت وکړ او بالاخره د اندلس هر لوی ښار ځانگړی حکومت شو. په دغه نازک مهال عبدالمومن د مسلمانانو د اقتدار رانسکویدونکی محل ته تکیه ورکړه د اندلس وړوکی ریاستونه یی مات کړل او د موحدینو د پاچاهی تادائی کیښود.

موحدین د شمالی عیسوی حکومتونو لښکروته پرلپسی ماتې ورکړې خو

له بده مرغه د دوی مرکز هم افریقا وه او له هغه مخایه یی اندلس اداره کاوه. چې بالاخره هغوی هم ورو ورو کمزوری شول او د اندلس د امیرانو سازشونو بیا زور ونیو.

په ۱۲۱۲ هـ کی عیسویانو د موحدینو لښکر ته په «لاس نواس» کی ماته ورکړه او له دی نه وروسته د مسلمانانو یو یو ښار جلا جلا د عیسویانو په لاس کی ولیدل.

له ۱۲۳۸ هـ نه ۱۲۶۵ هـ پوری مسلمانان یو له بل سره لاس او گریوان وو. په دی وخت کی د قسطلی عیسوی پاچا فردیناند د ثالث او اراغون له پاچا هانو سره متحد شو او قرطبه، بلسیه، اشبیلیه او مرسیله یی ونیول. مسلمانانو ته د عیسویانو په لاس کی د قرطبی او اشبیلی سقوط د مغلو په لاس د بخارا او بغداد له سقوط نه کم نه وو.

په اندلس کی اوس یوازی د غرناطی حکومت د مسلمانانو وروستی پناه گاه وه، دغه ریاست د سیرانویدا له غرونو نه د ساحلي ښار المری او تر جبل الطارق پوری غځیدلی ؤ. په غرناطه کی نزدی تر دوه نیم سوه کلونو پوری نوره هم د مسلمانانو پاچاهی پاتی شوه، د عیسویانو په لاس کی لویدلیو ښارونو نه مسلمانان غرناطی ته مهاجر شول او ټولو غرناطه خپله وروستی پناه گاه او د اسلامی ریاست وروستی مورچل باله، هغوی د غرناطی واکمنو ته ورغلل او د جهاد لپاره یی تیاری وښود، خو د مسلمانو حاکمانو هغه توره چی له لویو نه د لوی قوت پروایی نه لرله نور په ټیکی کی ننوتلی وه. د غرناطی ریاست تردوو نیمو پیړیو پوری د خود غرضو امیرانو د خپلمنځی کشمکش او گډوډی او له بهرنه د عیسوی لښکرو د لوټ مار او وژنو نخبه ؤ، کله کله به د غرناطی واکمنو عیسویانو ته ماته هم ورکړه خو غرناطه د داسی ارادې خاوند حاکم نه محرمه وه چی د عیسویانو د راتلونکو خطرو په وړاندې په څه مناسب تدبیر سوچ وکړی. که به کوم امیر په عیسویانو بری وموند نو اولس به ترڅه وخته ددی سوې په ویاړ لږ او ډیر په احساساتو راغی خو له لږ مودی وروسته به غرناطه بیا د خپلمنځی رقابتونو او سیالیو ډگر شو.

پردی سربیره تر هغه وخته پوری د اروپا یو ښار هم د علومو او فنکارو

پہ دیگر لہ غرناطی سرہ سیالی نہ شوای کولی، د دوی معماران پہ تولہ نری مشهور وو، پہ پوهنتون کی سی د لری لری هیوادونو زده کونکو علم حاصلوه، د غرناطی جراحان او داکتران پہ نری گی بی سیالہ وو.

کله چی کوم قوم د آزادی، عزت او خلاصون لاره غوره کپی نو علم دوی ته د مثال او پیوی پہ حیث شی، او کله چی دوی له دی لاری نه واپری بیا همدغه علم د یوی نشنه راپرونکی دوا پہ خیر شی. او دوی د خپلو بدو عملونو او لیبو پہ وجه د ضمیر له ملامتی نه ژغوری.

د نهمی هجری او پنجلسمی عیسوی پیری په دوهمه نیمایی کی د غرناطی د اسلامی ریاست د لویدو اثار ویر گپندی راخرگند شول، د پنجم فردیناند او ملکی ازا بیلا په واده سره د عیسوی دوو ریا ستونو «اراغون او قسطله» اتحاد او د مسلمانانو خپلمنخی اختلاف د مسلمانانو د اقتدار وروستیو دیوو ته د شمال تونده خپه ثابتہ شوه.

\*\*\*\*

(۳)

بدر بن مغیره د قسطلی امیرانو او عوامو د «سرحدی عقاب» په نامه یادواوه، د قسطلی د پوځونو پرخلاف د هغه د سترو بریاوو په وجه په غرناطه کی هم په دی نامه مشهور شو، دغه شپيته مهله اوږد او څلوربیت میله سورور ځنگل له یوی مودی را په دی خوا د هغو آزادو سربیندویانو مرکز و چی له غرناطی سره بی طرفه او د سرحدی عیسوی واکمنو سره په تکرر کی وو. له بدرنه وړاندی ددی سیمی امیر د بدر پلار مغیره و، هغه د عیسویانو زیاتی سیمی په خپله ولکه کی راوستی وی، د غرناطی حکامو غوښتل له هغه نه باج واخلی، هغه د غرناطی د پاچا استازی ته ځواب ورکړ چی که د غرناطی حاکم عیسوی پاچا ته جزیه ورنه کپی نو داسیمه د دوی ده او زه به د دوی د پوځ د یوه معمولی سپاهی په حیث له عیسویانو سره په جگړه وویارم که داسی نه وی نو زه د غرناطی په منځگړیتوب د قسطلی د عیسویانو، په غیرگه غلامی راضی نه یم. هغه وخت غرناطه د خپلمنخی جگړو دیگر و. او حاکم بی دا همت نه درلود چی د خپلو دینمغانو په ډله کی د قسطلی عیسوی پاچا هم شمار کپی. ځکه بی مغیره ته ځواب

واستاورہ چی تر حو ستا مخالفت یوازئی د سرحدی عیسوی پاچا ہانو سرہ وی مورہ بہ ستاسو پہ مخ کی خند نہ شو۔

د قسطلی باج ورگورنگو عیسوی حاکمانو ہم د خپلمنٹھی رقابت ہ لاملہ د مغیرہ پر خلاف کوم متحد محلذ جورنگر ای شو او مغیرہ تہ د تیاری موقع پہ لاس ورغلی وہ: د عیسوی حاکمانو تر واک لاتو محکومو مسلمانانو مغیرہ تہ د ملاتر پیغام استاورہ او ورسرہ یو حئی کیدل خو ہغه لاشپور زہ مجاہدین راتلو کری وو چی: د اندلس پہ نصرانی برخہ کی یو لوی بدلون او انقلاب راغی۔

د پنٹم فردیناند او از ایلا پہ وادہ د شمال د اراغون او قسطلی دوه حواکمن عیسوی ریاستونہ سرہ یو شولہ او دغہ یو والی مسلمانانو تہ ستر گواہن شو، د فردیناند پہ ورائندی د وروکو عیسوی امارتونو حیثیت د وروکو سردارانو پہ خیر شو، فردیناند ہم د غرناطی د باج گزار حکومت نہ د مغیرہ وروکی امارت زیات خطرناک بالہ، ہغه دا ہم احساس کرہ چی ددی سیمی د نیولو لپارہ دوی تہ د ڈیرو لنگرو قربانی پہ کار دہ۔

مغیرہ د راتلونکو گواہونو اٹکل وکر او د اندلس پہ سارہ او اوپدو کی د مجاہدینو پہ را تولو لاس پہ کار شو ہغه د خپلواکو سیمو د ساتنی لپارہ خپل یو مرستیال پرینود او د یوہ معمولی سوداگر پہ بنہ د اندلس پہ سترو سترو بنارونو راوگرخید۔ د قرطبی، اشبیلیسی او نورو بنارونو ہغه مسلمانان چی ارواوی یی د غلامی پہ زنجیرونو کی نا آرامی وی ددہ بلنی تہ لیبک وویاہ او د دہ پہ لاس یی د جہاد لپارہ بیعت وکر او مغیرہ تہ یی وعدہ ورکرہ چی د مناسب وخت پہ راتلو بہ دوی پہ خپل خپل بنار کی د عیسویانو پر خلاف د بغاوت جنہی پورته کری۔ خو مغیرہ دا ہم احساس کرہ چی پہ نصرانی اندلس کی د یوی اوپدی ہودی لپارہ د عیسویانو تر غلامی لاتدی مسلمانانو کی ڈیر لہ داسی کسان دی چی مرگ او ژوند یی د اسلام لپارہ وی، د پلار نیکہ لہ دین نہ د مسلمانانو د اړولو لپارہ چی عیسویانو کومپ لارې او دسیسې پہ کار اچولی وی ہغه ڈیری بریالی وی۔ اوس د فردیناند د حکومت پہ ساحہ کی د مسلمانانو د مرتد کولو پہ لارو چارو ڈیر پہ توندی عمل روان ؤ۔ د مسلمانانو پہ مدرسو کی د عربی ژبی درس

منعہ شوی و د عربی جامی اغوستل منعہ وو، مسلمانان پر دی مجبوریدل  
چی خپل بچیان عیسوی بتونځیو ته واستوی.

هغه خلکو ته لږ امتیازات هم ورکول کیدل چی عیسوی دین به یی  
وامانه. خو څوک چی مسلمان پاتی کیدل دا امر ورته شوی و چی یو ځانگړی  
سپان تینگ کړی، په بازارونو کی به له هغوی سره سپک چلن کیده. په  
داسی حالاتو کی یوه کمزوری ډلگي پیدا شوه چی ظاهراً عیسویان شوی وو  
خو پت یی په کورونو کی لمنځونه کول، د اندلس د پاتی مسلمانانو لپاره تر  
ټولو خطرناک بو اولسی تحریک و د منافقینو یوه ټولگی د اندلسی او غیر  
اندلسی ترمنځ جگړه پیل کړه، دی خلکو هسپانوی نژادی مسلمانان د عربی  
نژادو مسلمانانو پر خلاف سره یو کول او عیسوی حکومت د دوی دغه  
غورځنگ د خپلو گټو موافق لیده او ملاتړ یی کاوه، دی خلکو به د عربی  
مسلمانانو پر خلاف په جوماتونو او د بنار په گڼه گڼه ځایونو کی برالا  
پروپاگند کاوه، ددی وضعی له لامله د اندلس زیاتره عرب او بربر نژاده  
مسلمانان یا افریقی ته ولاړل او یا یی په غرناطه کی پناه واخستله.

مغیره چی ددی بنارونو له دوری نه راستون شو ډیر امیدوارنه و، په  
دیرشو بنارونو کی نژدی څلور زره مسلمانانو د هغه په لاس د جهاد بیعت  
کړی و. خو هغه بیا هم مایوس نه و او دا ژمنه یی وکړه چی د اندلس هر  
بنار ته به د جهاد پیغام ورسوی.

هغه دا هم احساسوله چی ترڅو د غرناطی کوم حکمران د عیسویانو  
پر خلاف د بغاوت جنډی اوچته نه کړی په اندلس کی د اسلام د عظمت  
خوبونه بیا لیدل ممکن نه دی. د هغه د ژوند ترټولو ستر ارمان همدغه و چی  
د غرناطی کوم واکمن د عیسویانو پر خلاف د جهاد اعلان وکړی او دی د  
سریندویانو په پوځ کی شامل شی. خو د غرناطی تخت د خود غرضو د  
سیالی ډگر و.

مغیره بیا هم همت ونه پایله هغه به هر کال په بدله جامه کی د اندلس پر  
بنارونو راگرځیده او خلک به یی جهاد ته چمتو کول او چی کله به بیرته  
راستون شو هم زیات وخت به یی د اندلس د پتو ډلو په نامه د لیکونو په  
لیکلو تیریده.

یوہ ورخ مغیرہ د خنگل د یوی پخوانی کلا پہ یوہ کوته کھی ناست ؤ، یو سپاهی راغی خبر یی راوڑ چی خو سپاہیانو یو نا پیژندوی سرئ پہ سرحد کی نیولی دی او راوستی یی دی، هغه وایی چی له طلیطله نه می یو ضروری پیغام راوڑی دی.

مغیرہ تر اوسه پوری طلیطله ته د جهاد د دعوت لپاره نه ؤ تللی د ده په حکم یی ناپیژندوی راوستو د بدر عمر هغه وخت (۱۴) کاله ؤ او د پلار ترخننگ یی ناست و. ناپیژندوی چی کوتهی ته ورننوت یوہ او بله خوایی وکتل او ویی ویل: زه له تا سره یوازی خو خبری کوم، مغیرہ سپاهیان بهر ته واستول ویی ویل: هو وایه که نه! مغیرہ په سوالیه انداز بدر ته وکتل، مغیرہ ورته وویل: دده په باب اندیینه مه کوه دا زما زوی دی.

اجنبی له جیبه یو لیک راوویست او مغیرہ ته یی ورکړ ویی ویل: دا ولوله.

د اوږده لیک په لوستلو سره مغیرہ په چورتونو کی ډوب شو، د هغه په غوږونو کی د لیک وروستی الفاظ کړنگیدل:

په طلیطله کی لس زره سریندویان ستا په انتظار دی، زه حیران یم چی تا تر اوسه دغه ښار ولی له پامه غورځولی د طلیطلی مسلمانان د اندلس له نورو مسلمانانو نه زیات مظلوم دی.

او په دوی کی په زرگونو داسی دی چی د ظلم تر بار لاندی په سلگو سلگو له مرگ قبلولونه دا غوره کوی چی ستا تر بیرغ لاندی په مقابله کی ووژل شی.

مغیرہ استازی ته په خیر خیر وکتل ویی ویل: ورخه ورته ووايه زه درخم، ډیر ژر خامخا درخم.

وروسته مغیرہ خو تنه سپاهیان راوغوښتل او ورته ویی ویل: دغه استازی سلامت له سرحد نه واری.

\*\*\*\*\*

(۴)

د شپي په دريمه برخه کی مغیرہ اوچت شو او د یو راهب جامی یی واغوستی یو سپاهی ورغی ورته ویی ویل: آس دی تیار دی.

مغیرہ خواب ورکر: زہ ہم درخم، سپاہی بیرتہ ووت.  
 مغیرہ د خپل زوی سرتہ ودرید او د ہغہ پہ معصومہ خیرہ بی سترگی  
 بنخنی کړې، بالاخرہ ورتیت شو پہ تندی بی ښکل کړ، بدر ناخاپہ اسویلی  
 وکر او پہ یوہ وروکی چیغہ بی سترگی وغرولی، ویی ویل: زہ چیرتہ یم!  
 پہ غز کی بی ویرہ وہ، ویی ویل پلار جانہ! او مغیرہ تہ بی غیرہ ورکرہ.  
 پلار جانہ! پلار جانہ! زہ دی یوازی نہ پرېدم.

زہ ہم درسہ خم.

مغیرہ ورتہ وویل: زویہ خہ خیرہ دہ او بدری سینی تہ ورجوخت کړ.  
 بدر ورتہ وویل: پلارہ ما ډیر بد خوب ولید، ډیرولیوانو پہ ما او تاپسی  
 راودانگل، تہ وروستہ پاتی شوی او را گیری کړی، زہ ستا د مرستی لپارہ  
 در وگرځیدم خو تا راتہ ویل بدرہ! تہ وتښتہ، پلار جانہ کہ تہ خي  
 زہ ہم درسہ خم.

مغیرہ پہ غمجنہ لهجہ ورتہ وویل: نہ بچیه!

بدر وویل: پلار جانہ! تا پروسر کال وعده راسرہ کړی وہ چی کله  
 غرناطی تہ خي ما بہ ہم درسہ بیایی.

مغیرہ: زہ خو اوس غرناطی تہ نہ خم، زہ طلیطلی تہ خم او کہ تالہ خان  
 سرہ بوخم هلته بہ لہ ډیرو خطرو سرہ مخ شو.  
 بدر: پلار جانہ زہ ډارن نہ یم.

مغیرہ: زویہ کہ د جگرې ډگر تہ تلای ما بہ تہ نہ وی ایسار کړی او لہ  
 خانہ سرہ بہ می بیولی، خو طلیطلی تہ زما یوازی تگ مناسب دی.

بدر: خو زما باور دی چی تہ بہ هلته یوازی نہ خي.

مغیرہ: څنگه؟

بدر: زما خوب پلار جانہ! تہ پخپلہ وایی چی زما خوب دروغ نہ وی.

مغیرہ لہ لږ سوچ وروستہ وویل: تہ دی خپل خوب ولی داسی نہ  
 تعبیری چی کہ تہ راسرہ وی لہ لیوانو سرہ بہ مخ شو.

بدر لہ لږ سوچ وروستہ وویل: پلار جانہ! تہ بہ بیرتہ خہ وخت راگرځي؟

مغیرہ خواب ورکر: زہ بہ د بلی میاشتی د سپویمی راختلو نہ وړاندې  
 بیرتہ راشم. خو کہ پہ خہ سبب زہ ناوخته شوم تہ بہ منډې نہ راوھی، زما پہ

غیاب کی به د خپلی ذمه واری په پوره کولو کی سستی نه کوی.  
او که ته په ما پسی راغلی نو دا به زما د حکم نه د سرغړولو په معنی  
وی.

\*\*\*\*\*

(۵)

یوه میاشت تیره شوه خو مغیره بیرته رانه غی، په داسی سفرونو کی کله  
کله د هفتو پروگرام په میاشتو بدل شی، حُککه خو دده ملگرو څه اندیښنه نه  
کوله، خو بدر ورځ په ورځ اندیښمن کیده، هغه د شوری په مجلس کی  
طلیطلی ته د یوه هوښیار څړی استولو هیله وکړه، او هغه دا هم وویل چی د  
څړی له استولو نه وړاندی زموږ لپاره دا هم ضرور ده چی د هغه سرې په  
باب چی مغیره یی وریللی ؤ هم معلومات حاصل کړی، بدر په الماری کی په  
کاغذونو کی هغه لیک ولتاوه، چی پلار ته یی له طلیطله نه را استول شوی  
ؤ خو په لیک کی هغه په څو تلایلو د خپل نامه له لیکلو نه ډډه کړی وه او  
لیکلی یی وو چی که ته لږ په ذهن زور راوړی ما به وپیژنی چی څوک یم،  
ستا سره زما ملاقات په اشبیلیه کی په یوه سرای کی وشو، خو افسوس چی  
پر آس له سپریدو نه وړاندی تا ما ته خپل نوم راونه بنود، او ما له تا سره  
د خبرو موقع پیدا نه کړه، که نه نو دا به می درته ثابته کړی وه چی زموږ  
ارمان سره شریک دی، پخوا له دی چی ما له تا سره څه خبره کړی وای تا  
اس چارگام کړ، زه حُککه بیا درپسی نه شوم چی زما په باب څه بدگومانی  
ونه کړی، او که ته طلیطلی ته راغلی زما د موندلو لاره دا ده چی د ښار د  
ختیځی دروازی نه بهر یو سرای دی، د سرای مالک یو د تیت قد خاوند دی  
چی د لاندی ذامی دوه غابڼونه یی مات شوی دی، ته هغه ته ووايه چی له  
خپل ناپیژندوی دوست سره لیدل غواړم هغه تا ماته راولی، پخوا له دی چی  
له ما سره وگوری ته چاته خپل مقصد او نوم مه وربښه.

دغه لیک ډاډ ورکونکی هم ؤ او اندیښنه زیږوونکی هم، بیا هم د بدر  
ملگرو طلیطلی ته یو هوښیار څړی ولیږه.

خو د هغه د بیرته راستنیدونه وړاندی د قرطبی د پتی ډلی یو استازی  
راغی او دا دردناک خبر یی راوړ چی مغیره د طلیطلی په یوه څلور لارې کې  
پانسی شو.



د قرطبی پتی ډلی ته دا خبر له طیطلی نه د راغلیو سوداگرو له خولی معلوم شوی ؤ.

څو ورځی وروسته د دوی استول شوی سرې هم بیرته راستون شو او دغه خبر یی تائید کړ، د بدر او دهغه د ملگرو د پوښتنی په ځواب کی نوموړی دا هم وویل چی ما هغه سرې معلوم نکړای شو چی مغیره ته یی لیک را استولی ؤ.

جاسوس وویل چی ما د شپی لخوا د سرای د مالک په سینه خنجر ور کیښود او په رښتیاو یلو می مجبور کړ، هغه وویل چی د بنار د «کوټوال» له خوازه په دی مامور شوی وم. د څری له خبرو نه بدر او دده ملگرو ته معلومه شوه چی دغه غدار د همغه کوټوال او یا والی د لاس آله دی، او د سرای مالک یی د ځنگل د زوی د راگیر کولو لپاره د دانی په حیث استعمال کړی ؤ.

ورو ورو د مغیره د وژلو خبره په اندلس کی مشهوره شوه په لری لری ښارونو کی پتو ډلو چی دغه خبر واورید مایوس او نا امیده شول، د غرناطی اولس هم داسی احساسوله چی ددوی یو مزبوت مت مات شوی دی. خو په ځنگل کی پرتو مجاهدینو د مغیره د زلی زوی په استعداد او صلاحیت پوره باور درلود، او هغه په څو ورځو کی په خپل استعداد او صلاحیت ددی اعتماد اهلیت وښود.

یوه ورځ د سرحد عیسوی والی ناڅاپه پر دوی حمله وکړه، بدر په شا ولاړ او هغوی یی په غرنیو لارو کی داسی گړنگو ته برابر کړل چی د دوی یو یو غشی ویشتونکی د دښمن پر سلو تنو برلاسی ؤ. عیسوی پوځیانو تر نیمایی زیات سپاهیان تلفات ورکړل او د ځنگل په لوری په شا وتبیتدل، په ځنگل کی د بدر غشی ویشتونکی تر غره زیات خطرناک ثابت شول، نصرانیانو احساس کړه چی دوی له اورنه لری شول خو د اور غوڅونکی غره په خوله ودریدل، د گڼوونو په منع کی پت غیشی ویشتونکی دوی ته د مرگ پیغام شو، او بالاخره له شپږ زره تنه پوځ نه یوازی یو نیم زر تنه په شا وتبیتدل، د عیسوی لښکرو سالار د غشو په باران کی د خپل پاتی لښکر سره د تیبستی لاره اختیارول غوښتل چی له یوی و نی نه د بدر کوم سپاهی پری ور توپ کړل او بیا دواړه د آس له شانه لاندی ورغړیدل.

عیسویانو چی خپل سالار په ځمکه لویدلی ولید بیا یی شاته ونه کتل او وار خطا شول په هره خوا یی د تینتی هڅه وکړه او کله چی دوی خپل سرحد ته ورسیدل هلته له یو کبلی تباهی سره مخ شول، د بدر سپرو د دوی لاری نیولی وی. د دوی شاته د غشو باران او مخی ته د بریښیدونکو نیزو دیوال ؤ. یوازی کین لوری ته یوه سرڅوړې لاره وه چی ظاهراً خلاصه وه، څوک چی د غشو له باران نه خلاص شول په همدی لاره یی اسونه ور برابر کړل، خو نژدی نیم میل وړاندی د دوی مخی ته یو ژور گرنګ راغی، له څلورو خاونه چی مایوس شول له هغوی نه نژدی دوه سوه تنه له اسونو پلی شول او په گرنګونو پلی ورنسکته شول، نو رو یی خپلی وسلی وغورځولی. بدر بن مغیره خپل څو تنه سپاهیان په گرنګونو ورکیوتلیو سپاهیانو د رانیولو لپاره وگومارل او یوی دلی ته یی د اسیرانو څارنه وسپارله.

\*\*\*\*\*

(۶)

دغه جگړه له لمر ختو سره پیل شوی وه او ملسپین مهال د بدر دوه زره تنه سپاهیانو د دینمن د پوځی زخمیانو او هرو دریشی اغوستی وی او د یوه لوی پروگرام لپاره یی تیاری ونیو، د لمر لویدو په مهال په سرحد کی د فردیناند د پاچاهی یوه مهم ښار اوسیدونکو د خپل فاتح جنرال د ښه راغلاست لپاره تیاری نیوه او چی د شفق سرخی د ماښام په تیاریو غلبه کوله د دروازی له یوه برج نه یوه سپاهی په زوره چیغه کړه « هغوی راغلل! ژوندی دی وی سنت یاگو».

دغه شعاونه په ښار کی په څلورو خواو کی اوچت شول د کلیسا زنگونه وکړنګیدل په زرگونو نارینه او ښځی د ښار له دروازی نه بهر راټول شول، د ښار روحانی پیسشوا «پاپ» د دوی په منځ کی په لاسوکی د گلونو امیل تیار دریدلی ؤ.

څومره چی د اسونو د پښو ترپهار را نژدی کیده هومره د خلکو شور ماشور او جوش او خروش زیاتیده.

ناڅاپه دگردونو له منځه یو سپور چی سپینه چپنه یی شمال خوځوله راڅرگند شو، د ښار دروازی ته راوړسید آس یی ودراره او شاته یی وکتل د سترگو په رپ کی دوه زره تنه پوځ د دروازی په مخه کی ودرید. د ښار په خلکو د لږ شیبی لپاره سخته راغله، دوی په ډیره پریشانی یوی او بلی

خواته شول لاره بی خلاصه کره د سپینی جامی خاوند د تکبیر ناره اوچته کره، او فضا د «الله اکبر» نارو دکه کره، چپاپ په خپلو غوږو اعتبار رانه غی د سپین پوش د بیرغ نینان ته بی وکتل پر هغه د صیلب پر خای «هلال» ؤ. او بیا بی له لړزیدونکو لاسونو نه د گلونو امیل ولوید.

اوریدونکو د تکبیر ناری اوریدی او لیدونکو د سپینی جامی خاوند په لاسو کی د هلال بیرغ لیده خو تر څو دوی په خپلو غوږونو او سترگو باور کاوه او په څه اقدام بی لاس پوری کاوه د بدر بن مغیره سریندویان د ښار له دروازی نه ننوتل او لږ ځنډ وروسته د «سینت کاونټ یاگو» څو تنه سپاهیان چی له ځنگله نه په تیښته بریالی شوی وو کله چی ښار ته نژدی راغلل له ښار نه تښتیدونکو ښاریانو ورته وویل چی ښار مسلمانانو ونیوه.

له نیمی شپی نه وړاندی بدر بن مغیره د طلا او سپینو زرو نه علاوه زیات څاروی او غذایی مواد له غنیمت سره له ښارنه وتلی ؤ، د غنیمت مال بی پنځه سوه تنو سپروته وسپاره او دوی شاوخوا وروکو ښارونو او کلیو ته مخه وکړه، او راتلونکی سهار چی دوی خپل هستوگنخی «ځنگل» ته ورسیدل نو زیات غنیمت او بی شمیره څاروی بی په مخ کی وو.

د حملی نه یوه شپه وړاندی دا خبره د «سینت یاگو» په خیال کی هم نه وه چی راتلونکی شپه به بی د هغه خلکو په قید کی وی چی دده شپږ زره پوځ یوه ورځ وړاندی په «سپیڅلی مریم» سوگندونه خوړلی وو چی تر څو د دوی وروستی کس ونه وژنی بیرته به راونه گرځی.

هغه له دینمن نه د سخت مقاومت تمه درلوده، خو د مغیره له مرگ نه وروسته بی دا امید نه ؤ چی ددغسی ناڅاپی یرغل سره به په داسی هوښیاری مقابله وکړی.

هغه چی د جگړی په ډگر کی یو د سپینو جامو خاوند سپور لیده چی د برېښنا په څیر به د ځنگله له یوه اړخه تر بله ولاړ او خپلو سپاهیانو ته به نی هدایت ورکاوه، نو په زړه کی بی وویل چی د دوی نوی مشر تر مغیره کم خطرناک نه دی، هغه ټوله شپه په ډیره پریشانی او سرگردانی کی په وینه تیره کره، هغه خواړه چی د بدر ملگرو ورته راوړی وو همغسی پاتی وو، پهره دار د هغه د منصب په احترام ښه سلوک ورسره کاوه، او چی کله به کوم یوه د هغه د لاسایته او د حال پوښتنه کوله نو ده به وویل : شاهین کوم

یو دی ؟ هغه اوس چیرته دی! زه غواړم هغه ووينم، په سپیڅلی مریم سوگند هغه انسان نه دی،

کله کله به یی په غوسی کی وویل : اوس به زه چی بیرته ځم په کومو سترگو خلکو ته وگورم ؟ ما ولی نه وژنی؟ هغه د بندی کیدو په وخت کی سوگند خوړلی ؤ چی وبه نه تښتی ځکه خو د بدر ملگرو هغه ته د عامو اسیرانو په څیر ځنځیرونه او زولنی نه وی ور اچولی، له هغه نه یی وسله هم نه وه اخستی، خو کله چی هغه خنجر راویوست او په خپل تتر کی یی د ښخولو هڅه وکړه نو یوه سپاهی یی لاس ونيو او په ناروسورو یی نور سپاهیان ورغلل او هغه یی بی وسلی کړ، د بدر مرستیال د هغه لپاره دوه تنه پهره داران وگومارل ویی ویل : تر څو زموږ امیر نه دی راستون شوی ددی د ژوند ساتنه پر موږ فرض ده.

راتلونکی ورځ ماسپښین مهال چوپ ځنگل د تکبیر نارو پر سرواڅست او بدر له خپل لښکر سره راستون شو.

«کاونت سنت یاگو» ټوله شپه له شوگیرو وروسته سهار له خیمی نه بهر راووت او د یوی ونی په یخ سیوری کی په درانده خوب ویده شو، د تکبیر په نارو اوریدو را وپیش شو سترگی یی سره وموښلی او راجگ شو، بدر بن مغیره په زغره وپاسه سپینه چپنه اغوستی او مخ یی له سترگو پرته په تور نقاب کی پټ ؤ ورته ودرید. د هغه په سپینه چپنه ځای ځای دوینو څاپونه وو. سنت یاگو خپل مول وهلی حریف څو ځلی له سره تر پښو تر نظر تیر کړ او ویی ویل : کاشکی زما لاس ستا تر مول رسیدلی او دامی لیدلی وای چی په ژوند کی زما د ترټولو سختی ماتی عامل څوک دی؟

بدر ځواب ورکړ: یو سپاهی له ماتی او بری نه باید بی پروا وی، دایمی وویل او بیا یی خپلو ملگرو ته وکتل ویی ویل : زما له تاسو نه دا تمه وه چی له ده سره دده د شان سره سم سلوک وکړی، تاسو دده درناوی ولی نه دی کړی او د هغه وسله مو ولی تری اخستی ده؟

د بدر یوه نایب ورته وویل : موږ هغه د وسلی د غلط کارلو نه منعه کړی دی، ځان وژل د یوه زړور د شان سره نه لگپړی.

بدر وویل : د هغه آس او وسله بیرته ورته وسپاری، د هغه د نورو ملگرو زولنی خلاصی کړی په سترگویی پتی وژوتړی! او تر سرحد یی واړوی!

سنت یاگو اندیښمن شو ویی پوښتل: موږ ستا له سپاهیانو نه ددی میله

کولی شو چی په سرحد کی به مو پریردی او له شانه به مو په غشو نه ولی؟

بدر لږ په تونده لهجه ورته وویل : دا یوازی ستاسو عادت دی.  
 د بدر مرستیال راوړاندی شو په ورو غږ یی وویل : د فدیی له اخستلو  
 پرته زه د دوی د خوشی کیدو په سبب پوه نه شوم.  
 بدر : ستا په گومان فدیبه څه شی کیدای شی؟  
 مرستیال یی : لږ تر لږه پنځوس زره!  
 بدر : موږ له دی نه تر سل چنده زیات ترلاسه کړی، ورځه دوی تر سرحد  
 واړوه، کله چی د دوی تشی خزانی څو کاله وروسته بیرته ډکی شی نو دوی  
 ته به بیا دلته دراتلو بلنه ورکړو، اوس ما او زما ملگرو ته د استراحت  
 ضرورت دی، بدر دا وویل او بیا د کلا په لوری روان شو.

\*\*\*\*\*

(۷)

له دی فتحی نه وروسته د بدر «سرحدی شاهین» نوم چی سنت یاگو  
 ورباندی کیښود ډیر مشهور شو او ورو ورو د خلکو په ژبه عام شو، له دی  
 نامه سره د میرانی او زړور تیا ډیری افسانې وتړل شوی، و هم پرسته  
 نصرانیانو ویل چی سرحدی عقاب کوم غیر عادی انسان دی. چی په یوه  
 وخت کی هم د باغیانو په ځنگل او هم لری د جگړی په میدان لیدل شوی  
 دی، د فردیناند له پاچا هی نه د هغه د شهرت داستانونه غرناطی ته  
 ورسیدل، علماؤ هغه د اسلام غازی وباله، شاعرانو د لوږ نسبه شهزادگیو  
 سره د هغه د مینې فرضی افسانې جوړولی ادیبانو په خپلو لیکنو کی د هغه  
 د سیرت او څیری په مختلفو اړخونو رڼا اچوله، د لیری غرونو شپنو او  
 بزگرانو به چی د ستومانه ورځی تیرولو نه وروسته شپه په کور او کلی شوه  
 هغوی به هم دا کیسی وکړی چی نن یی سرحدی شاهین چیرته او څه وږ  
 ولید، او په دی ډول به یی د ساده خلکو زړونه خوښ ساتل.

سنت یاگو د فردیناند د پوځ زږ ورو او میرنیو له ډلی نه یوؤ، د هغه له  
 عبرتناکی ماتی نه وروسته د هغه په زړه کی د ځنگل د نوی او مرموز  
 دبتمن پر خلاف د جگړی هیله نه وه، فردیناند تر بریدلها خوا یرغل نه د  
 خپلو سرحدی مورچلونو ځواکمن کول ضرور وبلل له دوه کاله تیاری نه

وروسته فردیناند د فتحی له هیلې نه زیات ددی لپاره پرسرحدی ځنگل څو ځلی د برید لپاره پوځ واستاوه چی د «سرحدی شاهین» رعب راکم کړی، خو ددی ټولو حملو نتیجه د سنت یاگو د لښکر په شان وو.

فردیناند په دی وپوهید چی سرحدی عقاب په خپله ځاله کی ډیر خطرناک وی خو له هغه سره دومره ځواک نشته چی له ځنگل نه راووزی او دده د پاچاهی په کومه برخه قبضه وکړی ځکه یی پام د هغه غرناطی وروستی اسلامی ریاست لاتدی کولو ته واړاوه، چی نه یوازی دا چی اولس یی ده ته په باج ورکولو راضی نه وو بلکی د له لاسه تللی عظمت د بیا ترلاسه کولو لپاره ناکارار وو.

بدر بن مغیره له دی حالاتو نه گټه واخستله او د خپل ځواک په منظم کولو لگیا شو، په مختلفو ښارونو کی پټو ډلو ته چی کله دا معلومه شوه چی سرحدی شاهین د مغیره ځوان زوی «بدر» دی د دوی په زړونو کی بیا د جهاد جذبی په غورځنگ شوی او خپل کورونه یی پرسبندول له هغه سره ملگری شول.

د قرطبی له مهاجرینو نه بشیر بن حسن چی په وړوکوالی کی یی د طبابت په زده کړه د خپلی کورنی نوم او شهرت ساتلی ؤ د بدر ډیر ښه مرستیال شو.

د قرطبی او اشبیلی د حاکمانو تداوی هغه کړی وه، د قسطلی شهزاده یو ځل له اس نه لویدلی او سخت ټپی شوی ؤ او بشیر فردیناند د هغه د علاج لپاره ورغوښتی ؤ. چی ډولی عهد «شهزاده» د رغیدونه وروسته فردیناند او ازایلا له هغه نه غوښتی وو چی د شاهی طبیب په حیث ورسره پاتی شی، خو هغه دغه منصب قبول نه کړ او بیرته قرطبی ته ولاړ، دوه کاله وروسته چی کله هغه ته د بدر لیک ورسید نو هغه په خپله شانداره مانۍ کی د اوسیدو پرځای په ځنگل کی له یوه مجاهد سره ژوند غوره کړ.

\*\*\*\*\*

(۸)

له الزغل سره تر لیدو دوی میاشتی وروسته د غرناطی سرحدی سیمی چی غره او ځنگل ته نژدی وی، د غرناطی حکمران ابوالحسن د یوه پټ فرمان له مخی بدر بن مغیره ته وسپارلی، د مالیی په ټولولو، عدلیی او محکمی د چارو په اړه بدر بن مغیره هیڅ غرض نه درلود، دا ټولی چاری

هغه ددی سیمو محلی حاکم ته پرینودی، یوازی د سرحد د مورچلو او نوی پوځی نظام جوړولو چاری یی پخپل لاس کی واخستی.

د پوځ له څو اعتمادی افسرانو نه پرته نور څوک په دی نه پوهیدل چی د دوی لوی قوماندان همغه ځوان دی چی د اندلس خلک یی د سرحدی شاهین په نامه پیژنی. یوه ورځ د سرحدی سیمو محلی واکمن خپلو سپاهیانو ته اعلان وکړ چی دده په غوښتنه به سرحدی شاهین څو ورځی دوی ته جنگی زده کړی او نظامی تربیه ورکوی، زه به تاسو دوه دوه سوه تنه ډله ډله په نوبت هغه ته ورلیرم، زما امید دی چی تاسو ته به د هغه روزنه او زده کړه په زړه پوری او گټوره وی.

له سپاهیانو سره په ځنگل کی ترزده کړی د «شاهین» د لیدو تلوسه زیاته وه، په ځنگل کی د بدر بن مغیره مرستیال منصور بن احمد د سرحدی شاهین په جامه کی هغوی استقبالول او څو ورځی د ځنگل او غره د جگړو د نویو مهارتونو له وزده کولو وروسته یی بیرته استول.

د غرناطی د سرحدی مورچلونو د مزبوتولو په اړه فردیناند اندینسنه څرگنده کړه خو ابوالحسن هغه ته احوال واستاوه چی دا ټول ترتیبات د «سرحدی شاهین» د یرغل د مخنیوی په خاطر نیول شوی دی، د ابوالحسن ددی ځواب نه پرته فردیناند پردی ډاډه و چی له دی سرحدونو نه دده د پاچاهی قلمروته په تگ راتگ په معمولی بندیز کی څه زیاتوالی نه وړاغلی، د قرطبی، قسطلی او نورو بنارونو سوداگرو به په سرحد کی د فردیناند اجازه نامه ور وښودله او د پخوا په څیر به غرناطی ته تلای شوی.

## وطن خرخوونکی

د شپې مهال د قسطلې د شاهي ماني په يوه کوټه کې ملکه ازابيللا او پاچا فرديناند په زرينو کيوسيو يو بل ته مخامخ ناست وو، د دواړو په څيرو کې د ژورو سوچونو کرښې وې.

ملکې د موسکا هڅه وکړه وې ويل: ته ولی دومره پرېشانه یی، زما په گومان خو د غرناطې باج دومره زياتې پيسې نه دی چې ته دې دومره ورته انديښمن شی.

پاچا ځواب ورکړ: ملکې! زه د باج په خاطر پرېشانه نه يم، څومره جزیه چې ابوالحسن موږ ته راکوله تر هغو څو چنده زياتې پيسې زموږ په سرحدې تانډو او قرارگاؤ لگيدلې، خو زه داسې احساسوم چې د ابوالحسن له جزیې راکولو نه د انکار لامل دا دی چې هغه پر خپل ځواک ډاډه شوی، دا زموږ بدمرغی ده چې نن د غرناطې د تخت کوم بل دعوه دار نشته، تر اوسه پوری زموږ د برياليتوبونو ضامن زموږ تر تورو زيات د مسلمانانو خپلمنځی اختلاف و. ملکې وويل: که د غرناطې مسلمانان سره يو شی هم زه دا اميد نه لرم چې هغوی به زموږ پر خلاف بغاوت وکړای شی، هغوی به د قرطبي، اشبیلیې او طليطلې د باغيانو انجام نه وی هير کړی.

پاچا وويل: ملکې ته د هغه وخت خبرې کوی چې د هسپانوي، عربي او بربري نژادونو مسلمانان يو له بل سره لاس او گريوان وو، زموږ پخوانيو تر خپلو تورو زيات د دوی له اختلاف نه گټه اخسته او د هسپانيې له څلورو نه پر درې برخو یې قبضه وکړه، که نه نو زه دانه منم چې که دوی هم موږ غوندې سره يو وای نو موږ به پر دوی بری موندلی و.

ملکې ځواب ورکړ: دا د سپيڅلې مريم د پيرزوينې نظر دی چې دوی پخپلو کې سره واوښتل.



فردیناند: کاشکی د قرطبی او طنیطلی په خیر سپیڅلی مریم د غرناطی مسلمانان هم په خپلو کی سره اړولی وای که نه نو زه پوهیوم چی د دوی یو والی تر لوی نه لوی دښمن په گوندو کولی شی، دوی که سره تیت او پرک وی د شمال یوه ملایمه څپه یی د ریگ د ذرو په خیر سره پاشلی شی، خو که سره متحد شی د توند او سخت توپان په مخکی به د کمرونو په خیر ودریږی، ماته معلومه شوی ده چی د غرناطی څو تنه عالمان د اسلام په نامه د دوی د پارولو هڅه کوی، که دا رښتیا وی نو زه د ابوالحسن خبری هسی بی معنی گواښونه نه گنم چی اوس زموږ په ضراب خانو کی د جزبی د سکو پرهای پولادی توری جوړیږی، ملکی رښتیا خبره دا ده چی زه د خپل پوځ پرهای په دی نازیدم چی د غرناطی مسلمانان پخپلو کی سره په جنجال کی دی.

او ما ویل زه به د دوی له خپلمنځی جگړو نه گټه اخلم.

ازابیللا: خو که په غرناطه کی خپلمنځی جگړه نه وی هم موږ باید د خپل پوځ له کار اچولو نه ډډه ونه کړو، زه دښمن ته د موکې ورکولو پلوی نه یم.

فردیناند: زه هم په دی سوچ کوم. خو د کاونت سنت یاگو له حماقت نه وروسته چی زموږ د پوځ په شهرت کوم داغ لگیدلی تر اوسه مو هغه نه دی مینځلی.

ملکی وویل: که سرحدی شاهین د یوه خپلواک حکمران په حیث ومنو له هغه سره به د غرناطی پرخلاف څه معاهده ونکړای شو؟

پاچا: نه! بلکی زه په دی ویریږم چی ابوالحسن زموږ پرخلاف د بغاوت اعلان کړی هغه به بیله ځنده خپل ملاتړ ورسره اعلان کړی وی.

یو پوځی منصبدار کوتی ته ورننوت په ملامخ شوله سلام نه وروسته یی وویل: ابو داود په دربار کی د حاضریدو اجازه غواړی.

فردیناند په غوسه شو ویی وویل: ما امر کړی ؤ چی هغه سمدستی ماته حاضر کړی، پوځی افسر تر الفاظو زیات د پاچا له غږ نه ویریده په منډه بیرته ووت.

ملکی وویل: ته په دی باور لری چی که ابو داود غرناطی ته ولاړ شی

هم زمور وڤا دار به پاتې شی؟  
 پاچا خواب ورکړ: د مغیره له نیولو نه وروسته هغه د تل لپاره زمور  
 اعتماد ترلاسه کړی.  
 ازایبلا: خو د غرناطې شاهي ماڼۍ ته یی رسیدل ښایي دومره اسانه نه  
 وی.

\*\*\*\*\*

(۲)

ابو داود کوټی ته ورننوت، د هغه عمر پنځه څلویښت، پنځوس کاله  
 معلومیده، د څیرې او ښې نه هغه د عربی او هسپانوی گډ نسل څخه  
 ښکاریدو. ږیره یی تر نیمایی زیاته سپینه شوی وه، خو څیره یی د ځوانانو  
 په څیر تازه وه، توره چپنه ئی اغوستی او سپینه پگری یی پر سر وه.  
 ابو داود وړاندی شو لومړی یی د پاچا او بیا د ملکی لاسونه ښکل کړل،  
 دوه دری گامه شاته ولاړ او په ادب لاس په نامه ودرید.  
 پاچا یوی خالی کرسی ته اشاره وکړه ویسی ویل: کښینه! ابو داود زړه  
 نازړه غوندی وویل: غلام له امر نه سر غړاوی نشی کولی خو ماته د پاچا  
 او ملکی په حضور کی دریدل هم لوی ویاړ او عزت دی.  
 فردیناند په موسکا وویل: پاچا او ملکه تا ته د کښیناستلو حکم کوی.  
 ابو داود: غلام ته د سرغړاوی څه مجال دی! او بیا په کرسی  
 کښیناست.

فردیناند وویل: ابو داوده! مورږ پوهیږو چی د قدرت اشاری زمورږ د  
 پاکو راهبانو نه وړاندی تاته څرگندیږی، موږ یو ځل بیا ستا ذهانت ازموږو.  
 وویه موږ ته چی نن کومه ستونزه په مخکی ده هغه څه ده؟

ابو داود خواب ورکړ: که مریی د خپل بادار په مخکی د خپل معمولی  
 عقل او پوهی څرگندونه کوی هم دا گستاخی ده، په هر صورت د  
 اعلیحضرت حکم پرځای کوم، ښایي د والاشان ټولواک دا هیله وی چی د  
 دوی ادنی غلام غرناطی ته ولاړ شی.

فردیناند وویل: که تا د یوه راهب جامی اغوستی وای او دا خواب دی  
 راگری وای موږ به دا ستاد روحانیت اثر او کرامت باله خو موږ پوهیږو چی

ته له خپل عقل نه پرته په بل څه عقیده نه لري. وروايه تا له څه نه دا اټکل وکړ چې موږ تا غرناطی ته استوو؟

ابو داود: ستاسو مری ته دا څرگنده شوی ده چې ابوالحسن د جزیی له ورکولو نه انکار کړی دی، بیا ماته دا هم معلومه شوه چې ټولواک د امیرانو غونډه رابللی وه، د امیرانو له دی غونډې نه لږ ځنډ وروسته ستاسو استازی ماته راغی ماته پر دی پوهیدل گران نه وو چې معظم ټولواک په داسی حالاتو کی له مانه د څه تمه کولی شی، زه پوهیږم چې که د ابوالحسن پر خلاف ما کوم مورچل ته استوی نو هغه له غرناطی پرته بل نشی کیدای. پاچا: نو تا به دا سوچ هم کړی وی چې په دی مورچل کی به ته څه کوی؟

ابو داود: هو زه داسی احساسوم چې په غرناطه کی د گډوډی او اختلاف جوړولو لپاره د تخت او تاج دوهم دعوه دار پیدا کول ضرور دی او د حضور غلام به غرناطی ته له تگ نه وروسته دا پرېکړه کولی شی چې د تخت او تاج دوهم امیدوار څوک کیدای شی؟

پاچا: د الزغل په باب ستا څه رایه ده؟

ابو داود: د الزغل په باب زما رایه دا ده چې هغه به په هر صورت د خپل ورور ملاتړ کوی خو ...

پاچا: خو څه ...؟

ابو داود: زه په پوره باور نشم ویلی خو ځینی آوازی دی چې د ابوالحسن له یو زوی نه کار اخستل کیدای شی. ما اوریدلی چې ابو عبدالله په دی اندیینه کی دی چې پلار یی ناسکه ورور ولی عهد ټاکی. او دا می هم اوریدلی دی چې پر ابوالحسن خپله نصرانی مېرمن ډیره گرانه ده.

فردیناند د خوینی نه لږ را اوچت شو ویی ویل: نو ته څه ته انتظار یی؟ که ابو عبدالله شکمن شوی دی ته دده شک په یقین بدلولی شی ته سبا ته روان شه.

ابو داود ویل: زه تیاریم خو زما کار داسی دی چې باید له مېرمن او اولادونو سره ولاړ شم، زه ښایی تر هغه وخته په غرناطه کی پاتی شم چې ترڅو ستاسو پوځ ته ټولی دروازی خلاصی شی، هلته په ما ډیره وړوکی

بدگوماني زما ټولې نقشې له خاورو سره برابرولې شي ځکه زه غواړم ځان د مهاجر په بڼه غرناطې ته ورسوم، او هلته تر ما زيات زما ميرمن او لونی ستاسو د ظلم او ستم زياتي کيسې وکړي، ترڅو څوک په موږ شکمن نه شي، ميرمن خو په دې خاطر هم له ځانه سره ضرور بيايم چې د ابوالحسن دربار ته به مي ورتگ اسانه کړن.

فرديناند : ابوداوده ! باور وکړه چې ستا خدمتونه به هيز نکړای شي زه ژمنه کوم چې په غرناټه کې به ته زموږ لومړنی والی وي. او ترکومه چې د اندلس حکومت زموږ په کورنی کې وي د غرناطې ولايت به ستا د کورنی حق وي. که غواړي زه داليکلی تعهد درکوم.

ابو داود : ستاسو خادم ته ستاسو لوز له ليکلو نه کم نه دي.  
فرديناند : ډير ښه سهار وختی له ماسره وگوره، د غرناطې د سفر لپاره به ستا ټول لگښت له شاهي خزانی وي.

\*\*\*\*\*

(۳)

توند باران اوریده، د څلورو اسونو يوه گاډۍ چې په خاورو، خټو لیت پیت وه د فردیناند د پاچاهي د یوی سرحدی پوستې په دروازه کې ودریده، د کلا ساتونکي په منډه راغلل او ترگاډۍ چاپیر ودریدل.

یو ځوان چې د نورو مشر معلومیدو وړ وړاندی شو د گاډۍ دروازه یی بیرته کړه دننه یی وړ وکتل او په ادب یی وویل : ماته ستاسو په باب د والی هدايات را رسیدلی دی، ستاسو لپاره تازه نفسه اسونه تیار دی، خو په دې توند باران کې ښایي سفر درته گران وی، که تاسو ته مناسبه ښکاري نو د باران تر دریدو او په خوړونو کې د سیلاوونو له دریدو وروسته به وخوځیږی. ستاسو لپاره ډوډۍ تیاره ده.

ابو داود بهر ته وکتل ویی ویل : زموږ د سفر لپاره همدغه موسم غوره دی، موږ به دلته ډوډۍ وخورو او روانیږو، زه د خپل سفر په اړه یو څو هدايات هم درکوم.

ځوان ځواب ورکړ : موږ د سر په سترگو ستاسو د هر حکم سرته رسولو ته تیار یو.

له ابو داود سره یی میرمن او دوی خووانی لونی بښکته شوی، کشری نجلی چی انجیلا نومیده له خپلی خور نه دوه دری کاله کشره وه، د هغه گردی مخ، آبی سترگی او طلائی ویبستان کت مټ خپلی مور ته ورته وو: د هغی په خط او خال کی د مور د خووانی دورخوونبنی خرگندې وې.

دوهمه نجلی ربیعه، د انجیلا ناسکه خور وه، د ربیعی توری اوخلیدونکی سترگی انجیلا او مور ته یی ورته نه وی، هغه په قدم تر مور او لور لوړه وه، په سپینه خیره کی یی سرخی داسی بښکاریدله لکه خالق چی شیدی او شات په یوه مناسب تناسب سره گډه کړی وی او د هغی رنگ سپین خو گلابی ته مایل ؤ او په خیری کی یی د شوخی او سنجیدگی گډو کرښو هغه د بښینه حسن او وقار یو غوره انخور گرځولی ؤ.

د ربیعی او انجیلا په خیرو کی یو معمولی ورته والی ؤ، داسی ورته والی چی محسوسیدای شوای خو بیان کیدای نه شوای. دواړه نجونی بڼکلی وی، د انجیلا بڼکلا د صحرايي غاټول خند اوه خود ربیعی حیا او سنجیدگی د یوی غوتی موسکا.

د پوخی افسر په لارښوونه دوی د کلا یوی کوچی ته ننوتل او د ډوډی په میز شاوخوا په چوکیو کښیناستل.

نوکرانو ډول ډول خواړه په زړینو پتنوسونو کی راوړل او په میز نی کتار کړل، د ابو داود په اشاره د چوخی منصبدار هم له دوی سره په خوراک ورشریک شو. ابو داود د ډوډی په وخت کی له منصبدار نه ویوښتل: له دی څایه به د غرناطی لومړی پهره څومره لری وی ؟

افسر ځواب ورکړ: د اتو میلو په شاوخوا کی! خو دری میله وړاندی به تاسو د دوی د واکمنی ساحی ته ورننوزی، زه فکر کوم چی که زه د دوی افسر ته ولیکم نو هغه به له سرحد نه وړاندی ستاسو د ساتنی لپاه خلک راواستوی خو ماته والی ویلی دی چی زه ستاسو په باب چاته څه ونه وایم.

ابو داود ځواب ورکړ: والی زما په هدایت عمل کړی، زه د دوی سیمی ته د پاچا د سفیر په حیث نه د یوه مهاجر په بڼه ورځم.

افسر: زما په گومان که تاسو هغوی ته دوکه ورکول غواړی بیا خو باید ددی گادۍ پرځای په بله لاره په اسونو یا پلی ولاړ شی، دوی پوهیږی چی

په دی لاره تاسو په گاډۍ کې زموږ له نظره غلی نشی تیریدای.  
 ابو داود : زما په گومان د قسطلی او غرناطی سوداگر په دی لاره آزاد  
 تلی راتلی شی، بیا هم چی ماڅه پلان طرحه کړی تر ډیره کامیاب دی. ته  
 دی شل تنو سپاهیانو ته امر وکړه چی تیار شی دوی به پر موږ پسی راځی  
 کله چی موږ تیر سرحد اوږو دوی به داسی بڼی چی په موږ پسی راوتلی  
 دی. کله چی د غرناطی د تانی پوځیان دا وگوری چی عیسوی سپاهیان په  
 موږ پسی دی نو دوی به خامخا مداخله کوی، موږ ته به دوی پناه راکړی،  
 ستا پوځیان به له هغوی سره تر معمولی تکرر وروسته بیرته راوگرځی.  
 افسر : پلان خو ډیر غوره دی خو زه ویرېم چی لاره خرابه ده ستاسو  
 گاډۍ پکی چپه نه شی.

ابو داود ځواب ورکړ : په داسی معاملو کی معمولی پېښو ته څوک پام  
 نه کوی، که کوچوان تپسی شی یا آسونه یو دوه غشی ولگېږی دا معمولی  
 خبره ده.

افسر : ډیره بڼه ده، زه به پخپله له سپاهیانو سره یم، د کلا د ساتونکی  
 مشر افسر خپل یو سپاهی راوغوښت ورته ویی ویل : ته د شلو تنو سپرو د  
 تیاری امر وکړه زه د یوه ضروری کار لپاره ځم. هغه بیا ابو داود ته مخ  
 واراوه ویی ویل :

تا د سرحدی شاهین په باب څه اوریدلی دی؟

په دی خبرو د ابو داود میرمن او لونی ځک شول او غوږیسی ونیو ابو داود  
 په ډاډ ځواب ورکړ : هو ما د هغه په باب ډیر څه اوریدلی دی. خو زما په  
 گومان د هغه سیمه له دی ځایه ډیره لری ده.

افسر : د هغه سیمه لری ده خو ملگرو یی دری ځله زموږ آسونه بوتلل.

انجیلا زر پوښتنه وکړه : څه وخت ؟

افسر : تیر کال، سربکال هغه زموږ خواته پام نه لری ، خو تیر کال یی په  
 دی کلا یوه هفته قبضه هم کړی وه.

انجیلا بیا پوښتنه وکړه : نو تا به هغه خامخا لیدلی وی، هغه څه وږ

سړی دی؟

افسر : هغه زموږ په مخ کی له څیری نه پرده لری نه کړه، خو له غږ نه

داسی بنکاریدو چی عمر یی ډیر نه دی.

میریا پوښتنه وکړه : تاسو هغه له کلانه څه وړ ویوست؟

افسر : هغه پخپله تللی ؤ، د هغه یوازی غله او اسونه په کار وو.

انجیلا وویل : ما اوریدلی چی هغه ډیر ظالم دی،

افسر ځواب ورکړ : د هغه ترټولو ستړه ښیگنه دا ده چی ظالم نه دی، هغه په بی کسو او بی وسلو خلکو لاس نه پورته کوی، په لویدلی دښمن گوزار نه کوی، په دی کی شک نشته چی هغه زموږ د پاچاهی ډیر بد دښمن دی، خو هغه یو شریف دښمن دی.

ابو داود وویل : زه ستا رښتیا ویل ستایم. ستا په څیر کاونت سنت یاگو هم د هغه د شرافت ستاینه کوی.

انجیلا وویل : پلار جانه ! که هغه په لاره کی موږ ته په مخه راشی زما باور دی چی خپل غوره اسونه موږ ته راکړی چی موږ ورسوی.

ریمی وویل : هغه خلك شاهین ولی بولی ؟

افسر وویل : دا نوم کاونت سنت یاگو پری ایښی دی، او سبب یی دا دی چی په توندی، گړندیتوب او هوښیاری کی له شاهین نه کم نه دی.

ابو داود پوښتنه وکړه : دا رښتیا ده چی هغه د مغیره زوی دی؟

افسر : په دی اړه ډول ډول رایې وی، ځینی وایی چی هغه د مغیره زوی دی، د ځینو دا گومان دی چی هغه د مراکش دی.

ابو داود وویل : موږ ته به ډیر زر څرگنده شی چی هغه څوک دی؟

پوځی افسر پوښتنه وکړه: ایا معظم پاچا پر هغه د یرغل اراده لري ؟

ابو داود ځواب ورکړ : د هغه دومره ځواک نشته چی پاچا پخپله پر هغه د حملی پروگرام ولری. د هغه لپاره یوازی یو هوښیار سړی کافی دی، چی د هغه د جگړی په طریقته پوره شی.

\*\*\*\*

(۴)

باران همغسسی توند اوریده، تر دوو نیمو میلو پوری د دوی گاډی معمولی روانه وه، بیا ابو داود کوچوان ته امر وکړ چی گړندی یی وزغلوږی پرده کی پسی سپاهیانو د خپل افسر په امر خپل اسونه ودرول، کله

چی گادی د یو میل په فاصله تری لری بشو نو اسونه بی چارگام ور پسې خوشی کړل.

په مخ خورې دره کی سرک خای خای په اوبو کی پت و ځکه خو د ابو داود له اصرار سره سره کړچوان له احتیاط نه کار اخیست. کله به چی اسونه گادی ته ونژدی شول رفتار به بی ورو کړ او گادی ته به بی د وړاندی تلو فرصت ورکړ.

سینلاوونو خای خای سرک غوڅ کړی و، د لاری په هسکو تیتو او کانو کی د گادی په جتکو انجیلا او د هغی مور سخت احتجاج کاوه د ابو داود سر هم خو ځله له خپلی میرمن او لوڼو سره و جنگیده خو هغه د انجیلا په فریادونو او د میرمن په اوایلا هیڅ پرواونه کړه، یو ځل د گادی یوه عرابه په یوه ژور خای کی له لویدو وروسته له دبری سره تکر شوه چی له جتکی سره بی د میریا سر له چت سره و جنگیده، هغی چیغی کړی: گادی ودروی که نه په همدی وقتار کی تری ځان غورځوم.

ته وحشی بی، نن به می د بچی اروا واخلی او څی به، زه پوهیږم ستا نیت ښه ته دی، ته غرناطی ته له رسیدونه وړاندی له مور نه ځان بی غمه کول غواړی، د خدای په خاطر گادی ودروه، د یوی بلی سختی جتکی سره د ریعی او انجیلا سره و جنگیدل، انجیلا بیبا اوایلا پیل کړه بیبا ابو داود وویل: که زه پوهیځای چی ته به هم د مور په څیر دومره بی حوصلی وی نه له ځانه سره می نه راوستی، ریعی ته وگوره تر اوسه بی سوږ تر خولی نه دی وتلی.

ابو داود چی دا وویل میریا او انجیلا پر ریعه ور پېچ وهل، میریا وویل: ریعه خو خپلو هم مذهبو او خپلو خلکو ته چه ورتگ خوبښه ده. انجیلا وویل: ریعه په دی هم پوهیږی چی که څه پښه وشی نو له تولو نه دمخه به خلك دی ته پام وراړوی.

ریعی د دوی د پیغور او ستغوسپورونه بی پروا وویل: پلار جانه ا مور جانه او انجیلا ولی پریشانه کوی د گادی درولو امر وکړه.

ابو داود وویل: میریا لږ همت وکړه مور د غرناطی سیمی ته ننوتلی یو، د دوی خلکو به لیدلی یو زموږ د مرستی لپاره به رارسیرې، په کور کی



چی ما تاته په دی باب څه وویل له خوښی نه دی توپونه وهل، اوس له دی لږ تکلیف نه دومره وویری، انسان په دنیا کی دعزت او اقتدار لپاره له لویو لویو خطرناکو پړاوونو نه تیریږی. میریا په چیغه ورته وویل: ته هم عجیب احمق یی! په دی توند شمال او باران کی به څوک ستا لاری څاری! هغوی په په مزه مزه په خپلو کوتو کی ناست وی.

ابو داود وویل: بیا هم دا ضروری ده چی د دوی تر بهری پوری موږ همدغسی ولاړ شو. له دی نه پرته موږ هغوی په دی نشو باوری کولی چی راتیتیدلی یو او د پاچا سپاهیان راپسی دی.

گاډی اوس د پری غونډی نه د هواری په لوری راتله ځکه خو د میریا او انجیلا زوی سره له دی چی اوس هم چلیدی خو لږ چوپی شوی او شور او زوږ یی کم شو.

کوچوان چیغه کړه: مایو سپورولید.

ابو داود: بس خیمه جوړه شوه. اوس به هغه خپل نور ملگری را خیر کړی، دا یی وویل او بیا یی د گاډی له کړکی نه سر بهر ته و پوست او په لاس یی ورپسی سپاهیانو ته اشاره وکړه او له دی سره یی کوچوان ته هم د گاډی د گړندی زغلولو امر وکړ.

لږ ځنډ وروسته چی کله گاډی له غونډی نه مخ پر ځوړ شوه کوچوان چیغه کړه: په دره کی مخ په ځوړ اویسه زیاتی دی د سرک نخښه نه ښکاری که اسونه وزغلولم خطر لری.

ابو داود وویل: پام کوه خو گاډی مه دروه، زه به تاته دوه چنده بخشش درکوم.

میریا او انجیلا بیا په چغو اسمان پرسر واخست.

ابو داود په تسلی ورته وویل: کوچوان یی عقله نه دی چی ښکته ولاړ شو گاډی به پخپله کراره شی.

ابو داود بیا له کړکی نه سر راویوست او ورپسی سپرو ته یی اشاره وکړه، هغوی اسونه وروکړل.

دره لاندی د پری ویالی په څیر وه، خو کوچوان د زیات بخشش په تمه پرسینه د صلیب له رسمولو وروسته اسونه په اویو ورگډ کړل، خو له څو گامه

تلو وروسته گاډی له سرک نه چپه شوه او په یوه جتیکه کوچوان د گاډی له مخی نه د آس په شا ورولوید، او بیا لاندي پریوت اسونه په زغا سته شول خو بیله څه پینځی گاډی او اسونه بیرته سرک ته ووتل.

له یوه پېچومی نه په تیریدو گاډی یوه پراخ میدان ته ووته، ابو داود دننه په دی نه و خیر چی گاډی له کوچوان نه محرومه شوی ده، خو کله چی اسونو سرک پرېښود او په هوار میدان کی یی وځفستل، په هسکو تپتو کی د گاډی جتیکی له زغم نه ووتلی هغه کوچوان ته غږ وکړ خو چی ځواب نی وانه ورید، دروازه یی بیرته کره بهر ته یی وکتل، کوچوان نه و، مخامخ لږ وړاندی گهی ونی وی د گاډی په مخ کی داسی ډبري هم وی چی د دوی ټولو د مرگ سبب کیدای شوی.

شاته اسونه دومره لږی وو چی هغوی ته هم ددی بی جلیبه اسونو راقاږو کول گران او نا ممکن وو. ناڅاپه له ځنگل نه دپرش څلویښت تنه سپاره راووتل او دپربیننا غونډی گړندی اسونه یی گاډی ته راورسیدل، تر ټولو مخکی په یوه مشکی آس یو نقاب اغوستونکی سپور و چی سپینه چینه یی شمال رپوله، د مول وهلی (نقاب پوښ) په اشاره سپرو نیزی په لاسو کی څر خولی او د تکبیر چیغی یی وهلی، پر گاډی پسی سپاهیانو ته ورکاږه شول، هغوی د گاډی په لوری له څو غشو راویشتو نه وروسته د اسونو جلیونه کش کړل او بیرته وگرځیدل.

مول وهلی چی گاډی یی کوچوانه ولیدله اس یی د گاډی اسونو ته ورنژدی کړ او په هغوی یی ورتوپ کړل، دی لانه و سمبال شوی چی د گاډی یوه عرابه له یوه کمره سره ټکر شوه او ماته شوه، گاډی په یوه لوری چپه شوه خو مول وهلی سپاره بالاخره اسونه ودرول.

لږ ځنډ وروسته چی د مول وهلی ملگرو د گاډی تعقیب کونکی وزغلول او یو پریشانه کوچوان یی ورسره بندی راوست نو هغه ماتی گاډی، او په هغی کی په زگیرو یو مسافرو ته اشاره وکړه وی ویل : افسوس چی ما دوی بچ نکړای شو، زخمی شول خو زه هیله من یم چی ژوند ته یی گواښ نشته، په دی گاډی کی دننه د دوی یو صندوق پروت دی هغه هم راواخلی. ابو داود د بی خودی له حالت نه راووت سترگی یی وغړولی، او بیا

کښیناست په خپله په وینو ککره تنده یی لاس راتیر کړ او بیایي مول وهلی او ملگرو ته په کمزوری غږ وویل : ډیره مننه ! بیایي خپلو لویو او میرمن ته وکتل ویی ویل : میریا ! ربیعې ! انجیلا !!! ... هغه یو پرنل پسې درې واړه وخوځولی.

میریا زگډروی وکړ او بیایي سترگی وغځولی، خو له وار خطایي نه یی بیرته پټي کړی، یوه شیبه وروسته یی بیا سترگی وغځولی خپله لوری په زوره زوره وخوځوله ویی ویل : انجیلا ! زما انجیلا ! د انجیلا له لاندینی شونډی او تندې نه وینی روانی وی.

له څو ځلی زگډروی او اسویلیو وروسته یی سترگی وغځولی او خپلی مور ته یی وکتل.

## د دوی کوربه

ریبې چې سترگې وغړولی د شمې په رڼا کې یې ولیدل چې په یوه پراخه کوټه کې پرته ده، دی ته نژدی په یوه کرسی ابو داود او په بله یونا پیژندوی ځوان ناست دی، لوری چې په هوبښ راغله ابو داود ورته شو لاس یې پر تندي ورکېښود او ویی ویل :

ریبې لورې! څنگه یې؟

ریبې په ویریدونکي لهجه وپوښتل : زه چیرته یم!

ابو داود ځواب ورکړ: لور جانې! موږ ډیر امن ځای ته راغلی یو. او د یوه داسې سړي میلمانه یو چې دلته موږ ته هیڅ خطر نشته، دا ستا ډاکتر دی.

د کوټې په بله برخه کې میریا په بستره غځیدلې وه، په بله بستره یې ترڅنگ انجیلا ډډه وهلی وه، ریبې هغوی ته اشاره وکړه له پلارنه یې وپوښتل: هغوی څنگه دي؟

ابو داود ځواب ورکړ: روغې دي.

یو بل ځوان کوټې ته ورننوت او د ریبې سترگې څو شیبې د هغه په څیره میخ پاتې شوي. هغه د ابو داود په اوږه لاس کېښود ویی ویل ته کېښه، زه ددی لپاره راغلم چې ستا د لور احوال واخلم، اوس څنگه ده؟

ابو داود ځواب ورکړ: هغی همدا اوس سترگې وغړولی، زه افسوس کوم چې تاسو مو په زحمت کړی.

ځوان ځواب ورکړ: کاشکی ستاسو په څیر میلمنوته موږ بڼه ځایونه درلودای.

انجیلا له خپل ځایه راپورته شوه او چوپه د ربیعی ترڅنگ کېښناسته د ربیعی پر سرې د مینې لاس راتیر کړو ویی ویل : ربیعی ستا طبیعت څنگه دی؟

هغی ځواب ورکړ : زه اوس بچه یم، په پښه او سر می درد دی. مور جانه څنگه ده؟

انجیلا : هغه روغه ده.

لومړی ځوان چی د دوی زخسونو ته یی د طبیب دنده اجرا کوله وویل : زما په خیال د دی لپاره اوس خبری ښی نه دی د خوب دوا ور شېم دی ته پوره استراحت ضروری دی.

دوهم ځوان په عربی پوښتنه وکړه : زیاته خوبه ټپی ته وی؟

طبیب ځواب ورکړ : زه تر سهاره ښی رایه درکولی شم. په هر صورت د انډیښنی وړ نه ده.

ابو داود پوښتنه وکړه : ستا په خیال به دا تر څه موده پوری بیوته روغه شی؟

ډاکتر ځواب ورکړ : هغه به ډیر ژر آرامه شی زما په گومان تاسوته هم استراحت ضرور دی، باید آرام وکړی.

واتلونکی وړخ چی ربیعه له اوږده او درانه خوب نه راویښه شوه. انجیلا د کوتی له کرکې سره ولاړه وه او بهر ته یی کتل. میریا په بستره تکیه وهلی وه او ناسته وه، ربیعی ورو ورو غږ کړ : انجیلا ! انجیلا!

انجیلا رابیداره غوندې شوه او بیا یی ورته را وکتل راغله ترڅنگ یی کیناسته

ربیعی وویل : تا د شپې دوه تنه ناپیژندوی دلته ولیدل؟

انجیلا ځواب ورکړ : ما همدا اوس له کرکې نه هم هغوی لیدل.

ربیعه : زه شکمنه وم ما ویل ما به خوب لیدلی وی.

انجیلا وویل : که ته په دی پوه شی چی مور اوس چیرته یو نو دا به

وواپی چی په وښه هم یو خوب وینو.

ربیعی وویل : زه ښایی ... له گاډی نه د لویدو نه وروسته بی سده شوم.

خو هغه پښه له ماسپښین نه لر. وروسته وه، وروسته بیا چی را په خود

شوم شپه وه، په گوته کې شمه بله وه زما په گومان موږ د غوناطی په کومه پوځی قرارگاه کې یو.

انجیلا : نه موږ له هغه سرک نه ډیر لری راغلی یو، ته یی له موږ سره یوځای د بی هوښی په حال کې راوړی، ریبعی تا به تل ویل چی زما په زړه کې له تا سره د خواخوږی جذبه نشته، خو په «سپېڅلی مریم» سوگند چی توله لاره می ستا په خاطر ژړل.

موږ به دلته نیمه شپه ارسیدلی وو. کوم ډاکتر چی ستا علاج کوی پلار جان وایی چی هغه د اندلس ترټولو ستر جراح دی.  
ریبعه : موږ اوس چیرته یو؟

انجیلا : ریبعی که ته واوری اعتبار به ونه کړی چی موږ اوس د سرحدی شاهین په دره کې یو.

ریبعه : د شاهین په دره کې ؟ نه ته ټوکی کوی، ریبعی د کیناستلو هڅه وکړه خو خپل خوږ سر یی په دواړو لاسو ونیو او بیرته خلاسته، ویی ویل : انجیلا! انجیلا! رجتیا ووايه مامه خوږه،

انجیلا : زه رجتیا وایم،

ریبعه : خو زه په دی خبره نه پوهیږم، ناممکنه راته ښکاری.

انجیلا : ریبعی ته به دا هم ونه مني چی سرحدی شاهین تالیلی دی.

او نه یوازی دا چی لیلی دی دی بلکې ... خو زه ویروم چی جگړه به راسره کوی. خو په «سپېڅلی مریم» سوگند زه دروغ نه وایم ، ته له هغه سره ښه ډیر ساعت نژدی وی.

ریبعی په وارخطایی وویل : ستا مطلب څه دی؟

انجیلا : زما مطلب دا دی چی ستا د ژوند څو قیمتی شیبی له هغه سره تیری شوی دی.

ریبعی موږ ته ورچیغه کړه : موری ! موری ! انجیلا منعه کړه.

میریا په خندا وویل : انجیلا رجتیا وایی په دی کې ستا ویری ته ضرورت نشته خو ته بی سده وی.

ریبعه بی وسه شوه انجیلا ته یی وکتل، انجیلا خپله خندا راقابو کړه ویی ویل : ریبعی ویریدوته اړه نشته، هغه ته په خپل اس ورسره راوړی، که ستا

پر ځای زه بی هوښه وای نو له ماسره به داسی کیدل. ما گومان کاوه چی شاهین به یو ډیر وحشي انسان وی، خو هغه لکه چی کومه پرنښته ده، پلار جان ستا د په هوښ راوستلو نه نا امیده شو، خو هغه یو ځل ستا نبض ونیو او بیایی سمدستی وویل چی زه دا د اندلس تر ټولو ښه طبیب ته ورولم. زما امید دی چی ژوندی پاتی شی، تاسو زماله ملگرو سره راځی، ما خپل دوست ویولی. او پلار جان وویل :

زه نه پوهیږم چی ته څوک یی خو که زما د لور ژوند بچ کړی زما د طلا او جواهرو ډک صندوق ستا شو.

هغه ځواب ورکړ : ته ما د احسان خرڅونکو په ډله کی مه شمیره، زما ملگری به ستا د طلا او جواهرو ساتنه هم کوی. دایی وویل او بیایی آس وزغلاوه، موږ چی کله نیمه شپه دلته راورسیدو نو پوه شوو چی ته له موږ نه ډیره وړاندی رارسیدلی وی.

رښیعه : ښه تاته دا څه وړ معلومه شوه چی هغه سرحدی عقاب دی.

انجیلا : اوس ستا له راویښیدو نه لږ مخکی پلار جان وویل :

رښیعه : نو هغه مول وهلی چی ځان یی په خطر کی واچاوه او زموږ گاډی یی ودروله سرحدی شاهین و؟

انجیلا : هو کی ! او د شپس په درغه بوخه کی هغه ستا پوښتنی ته راغلی وه. هغه مخکی هم دری ځلی ستا د پوښتنی لپاره راغی، نن سهار هم راغلی ؤ د پوهی جامو نه یی داسی ښکاریدنه چی په څه مهم پسې روانیږی. پلار جان ته یی هم وویل چی ښایی تر ما ښام پوری راتشی او ستا ډاکتر ټوله شپه په دی کرسی وپښ ناست و، کله چی زه راویښه شوم هغه ستا نبض کوت.

رښیعی وپوښتل : پلار جان چیرته دی؟

انجیلا ځواب ورکړ : هغه په بله کوته کی له طبیب سره د کوچوان لیدو ته ورغلی، هغه یی چاره ډیر زخمی شوی دی.

\*\*\*\*\*

(۲)

دری ورځی وروسته د رښیعی د سرخوږ لږ کرار شوی وو. خو په وړاند کی

د دزد له امله هغه له امسا پرته نشوای تلای. هغه شاه زلمی چی ددوی ژوند یی ساتلی ؤ او دغه طبیب چی د دوی علاج یی گاوه بدر بن مغیره او بشیر بن حسن وو. ابو داود په دی خیره حیران ؤ چی سرحدی شاهین ناخپه د دوی مرستی ته هلته څه ډول ور ورسید، په تیرو ذری ورځو کی بدر بن مغیره ته هغه د فردیناند د ظلمونو ډیر داستانونه وویل او د هغوی اعتماد یی لږ او ډیر ترلاسه کړی ؤ. د جمعې له لمانځه نه وروسته هغه د بدر د ملگرو په مخکی یوه پرجوشه وینا واوروله، او د اندلس د مسلمانانو ژوند یی داسی دزدناک انځور کړ چی په غونډه کی ډیر په ژړا شول، بیای یی د اندلس د ماضی اروپال تاریخ واوراوه. د بدر بن مغیره او د هغه د ملگرو د جهاد او کارنامو ستاینه یی وکړه، په پای کی یی وویل: موږ باید د خپل راتلونکی په باب هیڅ غلط گومان ونه کړو، که موږ یو لاس د فردیناند پرخلاق د جگړی پریکړه ونه کړو نو ورو ورو به مو نوم وړک شی، ستاسو لپاره زما همدا پیغام دی چی د بزلی له ژوند نه د زړورتیا او میراثی مرگ غوره دی، زه غرتاڼی ته هم له دی پیغام سره روان یم، زما باور دی چی زموږ د مظلومیت داستان ابوالحسن و آوری خامخا به د فردیناند پرخلاق د جهاد اعلان کوی.

له وینا نه وروسته چی هغه له بدر او بشیر سره بیرته خپل هستوگنځی ته راستنیدو بدر بن مغیره ورته وویل: زما په دی باور دی چی ته په غرتاڼه کی واوسی هلته به په مسلمانانو کی نوی روح پو کړی.

ابو داود په غمجنه لهجه ځواب ورکړ: زه به خپل فرض پوره کوم خو خلک د یوه ناپیژندوی پر خبرو پروانه کوی.

بدر وویل: نه هغوی اوس را بیدار شوی دی.

بشیر زړه نا زړه وویل: که تاسو بده نه منی یوه پوښتنه کوم.

ابو داود ځواب ورکړ: که ته هم له مانه په پوښتنه کی دوه زړی وی نو دا به په ما ظلم وی.

بشیر وویل: خدای «ج» ته د دین په علم پوره پوه کړی یی او دومره د نیک عمل خاوند یی چی د شپې تهجد ته هم پاخیږی. او ستا په ژبه کی جادو دی خو زه په دی خیره حیران یم چی تاسو...؟



ابو داود یی خبره ور بشپړه کړه چی ته په دی حیران یی چی پردی ټولو برسیره زما هومین او لور په عیسوی مذهب باندی ټینگار کوی. همدغه وایی ته که نه!

بشیر حیران شو ویی ویل: هو ما همدا ویل زما باور دی چی ته به ددی لپاره مناسب دلیل لری.

ابو داود: ددی یو دلیل دی خو زه نه وایم چی مناسب او معقول به وی که نه. ددی په اړه ستاسو غازیانو فتوی ویره ښه ده دا زما دوهمه میرمن ده، لومړی میرمن می یوه مسلماننه وه، او د هغی لور هم مسلماننه ده، خو زما دغه میرمن د مریسی له یوې عیسوی کورنی نه ده، او له دی سره تر واده وړاندی زه په دی هم پوهیدم چی زه به د عیسویانو په منځ کی دا مسلماننه نکړای شم. خو ما ددی سره واده ددی لپاره وکړ چی د عیسویانو په منځ کی دیوه آزاد خیاله مسلمان په نوم وپیژندل شم، ما د خپل قوم ذلت او محکومیت نشو زغملی، ما دوی د یوه انقلاب لپاره تیارول غوښتل، ما خپله عیسوی میرمن د ځان لپاره ډال کړه، تر اوسه پوری ما خپل هدفونه دی ته نه دی ښکاره کړی، تر دی چی دی هم زه د اندلس د هغو زرگونو مسلمانانو نه بیل نه یم بللی چی دین ته یی شاکزه او له مذهب نه لوی شول، بلکی خپلو هم مذهبو ته وایی چی موږ تر اسلام نه عیسویت ته زیات نژدی یو.

له دی خبرونه ما دا گټه اخستی چی په څو ښارونو کی می د مسلمانانو انقلابی ډلی تیاری کړی دی. تاسو به په دی حیران شی چی دا لس کاله چی زه په قسطله کی وم له لویو لویو عیسوی امیرانو سره می کورنی اړیکی وی خو دوی پر دی نه پوهیدل چی زه د دوی پر خلاف په کړو وړو بوخت یم. تاسو زما د کار په اړه د انتقاد حق لری خو زما نیت خدای «ج» ته معلوم دی. له دی ښځی سره زما د واده نه دمخه می داسی احساسوله چی د حکومت جاسوسان به هر وخت راپسی وو خو له دی سره له واده نه وروسته زما ډیری ستونزی کمی شوی دی، په تیرو شلو کلونو کی چی ما څه کړی دی. ددی نتیجه به هغه وخت څرگنده شی چی ابوالحسن یا له ده نه وروسته کوم بل پاچا د عیسویانو پر خلاف د جهاد اعلان وکړی.

ته بښایی له هغه ځایه زما د تینبنتی سبب وپوښتې، زه له هغه ځایه ددی لپاره نه یم راتښتیدلی چی حکومت زما په فعالیت خبر شوی دی، ددی لامل دا و چی د قسطله د شاهي کورنۍ یوه ځوان زما له کشری لور سره واده کول غوښتل، هغه زما میرمن دی کار ته تیاره کړی وه، او زما د پخوانی چلن له مخی زما بنځه پر دې باوری وه چی زه به له یوه عیسوی ځوان سره د خپلی لور د واده مخالفت نه کوم، خو کله چی زه په دی خبر شوم تاسو زما د حالت اندازه لگولی شی، له دی نه وړاندې ما تصمیم درلود چی هلته به خپله ډمه واری ترسره کوم بیا به غرناطی ته ځم او خپله عیسوی میرمن او لور به مسلمانوم اوس می داسی احساسوله چی اوبه تر سر اوړی. ما ددی رشتی نه مخالفت وکړ، چی د فردیناند حکم راغی، اوس ماته یوه لاره پاتی وه چی باید هجرت وکړم خو زه ویریدم چی دوی پوه نه شی چی زه غرناطی ته ځم او هجرت کوم نو بښایی زما میرمن په خپله خوښه راسره ولاړه ته شی. او لور می هم په زور رانه واخلي.

یشیر پوښتنه وکړه : نو لور دی هم د شاهي کورنی له ځوان سره په واده خوښه نه وه؟

ابو داود : نه ! د هغه ځوان یوه سترگه په یوه جگره کی رنده شوی وه.

بدر بن مغیره وپوښتل : نو تا سو تر دی ځایه څه ډول راغلی ؟

ابو داود : ما له تدبیر نه کار واخست او ددی واده مخالفت می پرېښود ما د یوه دوست په لاس لیک ولیکه او د همغه د یوه نوکر په لاس می خپل کور ته واستاوه، په لیک کی لیکل شوی وو چی د انجیلا بابا دمرگ په تبه پروت دی او هغه د خپلی لور او لمسی له لیدونه وړاندی نهغواړی ومړی. د داسی خبرونو په اوریدو بنځی په عام ډول د ډیر تفصیل پوښتنه نه کوی، په دی لیک کی د میراث د ویش یادونه هم وه ځکه خو می میرمن د مرسیی د یوه اوږده سفر لپاره تیاره شوه. انجیلا له دی واده نه کرکه کوله ځکه خو سهار وختی ټول د سفر لپاره تیار شوو، ربیعه ما مخکی خبره کړی وه، هغی هم وویل چی د خپلی ناسکه مور د پلار د خدمت لپاره دا هم تگ ته چمتو ده. خو مور ته یوه بله ستونزه راپېښه شوه، د شپي چی مور ډوډی خوړله همغه ږوند راغی او کله چی وپوهیده چی سهار مور مرسیی ته څو

دی هم ورسره تیار شو. ما مخالفت وکړ خو میریا یی ملگری وکړه ویی ویل چی دده ملگری له مور سره بڼه ده زموږ سفر به اسانه شی او ما له مجبوری نه ومنله.

سهار چی موږ روانیدو نو هغه په اس سپور راوړسید ویی ویل چی د لاری په رته یی زموږ لپاره د تازه نفسه اسونو تیارولو هدایت لپړلی دی. په لاره کی موږ د هغه په وچه په زحمت نه شوو، خو خومره چی مرسیی ته رانژدی کیدو زما اندیښنه زیاتیدله، د هغه آس به زموږ دگای ترمنځ یا شاته غبرگ روان ؤ. د گای کوچوان زما پخوانی نوکر ؤ. هغه زما په اراده پوه ؤ راته ویی ویل چی له دی سرې نه له ځان خلاصولو پرته مو غرناطی ته رسیدل ممکن نه دی ځکه خو زه په یوه ترخه پریکړه مجبور شوم یو ماسپین کله چی میریا په گای کی ویده وه او سر یی د انجیلا په غیر کی ایښی ؤ، ما انجیلا ته ویل چی ته پوهیږی موږ چیرته خو؟ انجیلا ویل چی معلومه ده موږ مرسیی ته جو.

ما ورته ویل : زه تا ددی سرې نه ژغورم او د همدی مقصد لپاره زه د مرسیی پر ځای غرناطی ته ځم.

هغی په اوبیلنو سترگو راته وکتلی ځواب یی راکیچی : پلار جان! زه له دی بلا سره د واده پرځای مرگ غوره گنم، زه له ده نه د خلاصون لپاره هر ځای تلو ته تیاره یم.

ما ورته ویل چی له وړاندی د غرناطی او مرسیی سرکونه سره جلا کیږی، خو دا بدبخت د سیوری په څیر راپسی دی، که موږ لاره بدله کړو په راتلونکی پوره کی به مو راوگرځوی. دده نه د خلاصون یوازی یوه لاره ده. انجیلا لږ سوچ وکړ ویی ویل : پلار جان هغه اوس په موږ پسې دی، ستا سره لینده شته او غشی ویشتل دی زده دی.

ما ورته ویل : زه ستا له مور نه وریږم. انجیلا ویل : مور جانه ویده ده، بیره کوه.

ما د شاه له کړکیږنه وروکتل نژدی پنځوس متره لرې راپسی ؤ، او یوه بی حیا سندره یی زمزمه کوله، ما کوچوان ته د گای ورو کولو حکم وکړ او چی له هغه سره مو فاصله بلکل لږ پاتی شوه نو ما په غشی وویشت او

ورسره سم می کوچوان ته د گاډۍ زغلولو حکم وکړ، هغه د غشی په لگیدو له آس نه لاندی راپریوت خو بیا هم ویریدم چی که ژوندی پاتی شی په ټول اندلس کی به زموږ لتون پیل شی، ځکه خو مو په ډیره توندی خپل سفر ته دوام ورکړ، کله چی میریا سترگی وغړولی ورته ومو ویل چی هغه وړاندی تیر شو، بیا مو هغه ته دا ونه ویل چی موږ لاره بدله کړه، خو چی د سرحد له وروستی پهری نه راتیر شوو له شانه می څو سپاره ولیدل چی په موږ پسې راووتل. ما د هغوی په گړندی رفتار شک وکړ او کوچوان ته می د گاډۍ د گړندی کولو امر وکړ.

د باران له لامله سرک ډیر خراب ؤ خو د خدای «ج» احسان دی چی د گاډۍ عرابه هغه وخت ماته شوه چی تاسو زموږ مرستی ته را رسیدلی وی. موږ ځکه تر سرحده د رارسیدو موکه ومونده چی زما په گومان بی لومړئی زموږ لتون د مرسیې په لاره کړی ؤ، او هلته بی چی زموږ څه نښه ونه لیدله بیا به بی د غرناطی لاری ته پام شوی وی، دا ټول ستا ددی پوښتنی ځواب ؤ چی میریا او انجیلا می ولی تر اوسه نه دی مسلمان کړی، اوس زه له تاسونه یوه پوښتنه کوم.

بدر وویل : ته د هری پوښتنې حق لری.

ابو داود وویل : ستاسو سیمه زموږ له لاری نه لری ده که څه هم د شاهین د التوتو ساحه معلومه نه وی، خو بیا هم تا سو زموږ مرستی ته دومره ژر راورسیدی لکه تیار چی همالته موجود وی.

بدر بن مغیره وویل : خبره دا ده چی له یوی مودی زموږ او د غرناطی حکومت ترمنځ اړیکې تر ډیره حده دوستانه دی. هغوی د سرحد یو څه سیمی موږ ته سپارلی. او کله کله زه د هغوی د پهرو او چوکیو د کتلو لپاره ورځم، هغه ورځ هم موږ د چوکیو د کتلو لپاره ورغلی وو خو د باران په وجه سپاهیان هر یو پخپل خپل ځای غلی وو، په لاره کی مو تاسو ولیدی، زموږ اصلی هستوگنځی له دی ځایه ډیر لری دی، دغه کلا چی اوس مو پکی اړولی دی زموږ د سیمی پر برید پرته ده.

ابو داود وویل : د سرحد ساتنه چی هرچا تا ته سپارلی ده زه د هغه دغه غوره انتخاب ستایم، که غرناطه د خپلو ټولو سرحدونو ساتنه ستا په

غاړه در واچوری نو دا به د دوی نیکمرغی وی.  
 بدر : زه ددومره ستر مسئولیت د ترسره کولو اهل نه یم.  
 ابو داود وویل : زه په غرناطه کی څوک نه پیژنم، که تاسو ماته د څلور  
 پنځو مخلصو کسانو نومونه ووايي زه به خوښ شم.  
 بدر بن مغیره وویل : زه به داسی چاته لیک درکړم چی د هغه په وجه به  
 په ټوله غرناطه کی بلد شی، خو زما په گومان ته باید ډیری شپې دلته پاتې  
 شی، څنگه بشیره! دده لور به څه وخت د تگ راتگ وړ شی؟  
 بشیر ځواب ورکړ : انشاءالله په یوه هفته کی به بلکل روغه شی.

\*\*\*\*\*

(۳)

دغه کلا چی ابو داود د بدر بن مغیره د میلمه په حیث پکی اوسیده  
 داسی ځای وه چی له بهرنیو حملو نه په امن نه وه، د کلا برجونه هم ډیر  
 پاخه نه وو چی له بهر نه د لویی حملی تا ب راوړای شی، له الزغل سره د  
 لیدلونه وروسته به بدر بن مغیره چی کله کله د پهری د کتلو لپاره راتلونو  
 په دی کلا کی به اوسیدل، کلا د غرناطی په حدودو کی وه او د قسطلی او  
 غرناطی ترمنځ د جگړی حالت نه ؤ ځکه خو بدر سمدستی پر کلا د یرغل  
 خطر نه احساساوه او د کلا د ساتنی لپاره یی ډیر لږ سپاهیان گومارلی وو.  
 بیا هم د قسطلی په سرحد کی دده څړی هر وخت وو او حالات به یی له  
 نژدی څارل. د ابو داود له راتگ سره یی پهره داران لږ زیات کړل، معمولاً  
 به هغه په دی کلا کی دری څلور ورځی تیرولی او د غرناطی د سرحدی  
 پهرو او گزمو له انتظام نه وروسته به بیرته ځنگل ته ستون شو، هلته به یی  
 د غرناطی سپاهیان روزل، خو د ابو داود په وجه هغه د خپلی خوښی  
 پر خلاف په کلا کی زیات پاتې کیدو ته اړ شو، خو بیا به هم دریمه، څلورمه  
 وچ یو ځل خامخا خپل لوی مرکز ته تلو هلته به یی خپلو ملگرو ته لازم  
 هدایات ورکړل او بیرته به سرحدی کلا ته راستون شو، که څه هم د ابو داود  
 د دروغ افسانی په اوریدو د هغه یو څه اعتماد راغلی ؤ خو بدر د الزغل او  
 یا موسی له لیک پرته چاته خپل لوی مرکز ته د ورتلو اجازه نه ورکوله او دا  
 خطر یی نه شو قبلولی، ځکه خو د ربیعی د علاج لپاره بدر بشیر همدغه

کلاته را وغوښت، له یوه داسې پلار پرته چې ددې د مور له وفات نه یو کال وروسته یې له یوې عیسوی مجلی سره واده کړی ؤ ریښی په دې دنیا نور څوک نه درلودل، کله چې په بڼه بده پوهیدلی وه دا ورته ویل شوی وو چې د مور د وفات په وخت ددې عمر له یو کال نه هم لږو.

هغې د عمر لومړی (۱۳) کلونه په طلبله کې له ماما سره تیر کړل د ږیرو نورو خلکو په څیر د عیسویانو ورځ په ورځ زیاتیدونکې ظلم د هغه د ماما کورنۍ هم غرناطې ته په هجرت مجبوره کړه، د ریښی ماما دا له ځانه سره غرناطې ته بیوله خو ابو داود پری نشودله، او بالاخره ریښه له خپل پلار سره قسطلې ته ولاړه، په قسطله کې هغې ته د پلار د کور چلن پال بلکل بدل ؤ، د هغې ناسکه مور او خور عیسویان وی، پلار یې د عزت او شهرت په هڅو کې د پلرونو له دین نه ډیر لری شوی ؤ. د قسطلې عیسویانو هغه یو آزاد خیاله مسلمان باله. هغه د عیسویانو په مجلسونو کې د قرآن تلاوت کاوه او زياتې پرچوشه وینا گانې به یې کولې، د عیسوی راهبانو لورې طبقې ته دا څرگنده وه چې لېو داود د مسلمان په جامه کې د مسلمانانو تر ټولو بدترین دښمن دی. ځکه خو یې د نورو مسلمانانو په څېر دې خپل مذهب پرېښودلو ته اړنه کړ.

څینو د ژور نظر خاوندو مسلمانانو په هغه شک کاوه، خو د عوامو اکثریت ته هغه دا باور ورکړی ؤ چې د پادشا په دربار او د عیسویانو په لیکو کې دننه هغه مسلمانانو ته څه کولې شي په جومات کې یې نشي کولې. لېو داود به مختلفو ښارونو ته تلو هلته به یې پتې ډلې جوړولې، احساساتي مسلمانان به ئې راپارول، بیا به یې ټول راز عیسوی حاکمانو ته ووايه او له هغه شایه به رڼک شو. عیسوی حاکمو به هغه یو یو ونيو او دوسی نه پرته به یې غرغره کړل، ددې خدمتونو په بدل کې لېو داود ته فردیناند طلايي عدال او لوی پاپ د سپینو زرو صلیب ور بخشلی ؤ.

ریښه په عادتونو او خوږې کې د پلار ضد وه، او ددې وجه دا وه چې د عمر ۱۴ لومړنۍ کالونه یې له ماما سره تیر کړي وو، د ماما د کور چاپیریال هغې ته د اسلام مینه ښوولی وه، د مسلمانانو د موجوده مظلومیت احساس یې په زړه کې د قسطلې د نصرانیانو پر خلاف کرکه او

غوسه راپاروله، دوړوکتوب احساسات یې لانه وو پاخه شوی خو د پلار د کور ترخه ماحول یې تل د ماما کور وړ یاداوه او ددی د یادونو پخوانی خوږی پښی به یې هر وخت د پریشانه ژوند شیبی وړ رنگینی کړی. کله به چی د ښار یو پاپ ددی ناسکه خور انجیلا ته د انجیل د درس لپاره کورته راته دی ته به هغه بودا عالم وړ په یاد شو چی د ماما په کور کی به یې د قرآن تعلیم ورکاوه، او چی ددی ناسکه مور به ورته وویل چی ته هم له انجیلا سره یوځای انجیل لوله نو دا به چوپه بلې کوفې ته ولاړه او قرآن کریم به یې تلاوت کاوه.

انجیلا به هره پکښه کلیسا ته تلله او ربیعه به د یوې مسلمانې گاونډې کړه ولاړه هغه یې پخوا د مور ملگری وه.

ربیعی چی د پلار په کور کی دوه کاله تیر کړل خبره شوه چی ماما یې له کورنی سره له غرناطی نه مراکش ته تللی. له دی خبر اوریدو نه وړاندی به دی کله کله زړه ته تسلی ورکوله چی تقدیر به دوی یو ځل بیا سره یوځای کړی او دا به د ماما کورنی او خپلوان ټول بیا هم وینی. خدای «ج» ته به یې تل همدغه دعا کوله، خو کله یې واوریدل هغوی مراکش ته تللی دی زړه یې مات شو او تر ډیرو ورځو پوری یې پتی اوښکی تویولی.

ابو داود په خپلو ټولو بندو دپاسه له ربیعی سره زیاته مینه درلوده، میریا به تل دا شکایت کاوه چی له انجیلا سره دومره مینه نه کوی لکه له ربیعی سره، خو هغه به دا ځواب ورکاوه چی ستا په موجودیت کی انجیلا زما مینې ته ضرورت نه لری، خو ربیعه په دی نړی له ما پرته بل څوک نه لری.

میریا ډیره توند خویه ښځه وه، او ربیعی ته یې په خپل چلند وړښوولی وه چی نفرت تری کوی، انجیلا د مور په څیر مغروره وه، خو په سینه کی یې داسی زړه ؤ چی د مور په څیر نی د ربیعی محبت ته په کرکه او حقارت ځواب نشو ورکولی، هغی به کله کله چی دا احساساسوله چی مور یې زیاتمی کوی نو دې به د ربیعی پلوی کوله، خو د مذهب په باب دا هم د مور په څیر متعصبه وه، ربیعی له هغی سره له مذهبی بحث نه ډډه کوله خو بیا به هم کله کله د میریا او انجیلا ځینی خبری دی ته له زغم نه وتی وی او په

ناندريو به ورسره مجبوره شوه، د دوی په دی شخړو کی به د منطق او دلیل پرځای له احساساتو نه زیات کار اخستل کیده، میریا او انجیلا به هغه د فردیناند له شان او د بد بی او د روما د عیسوی پاچاهانو د ځواک او هیبت نه ویروله او ریبعی به بیا د طارق بن زیاد، موسی، عبدالرحمن او یوسف بن تاشفین کیسی ورته کولی.

میریا او انجیلا به ویل چی فلانی راهب ته زیری ورکړای شوی چی له اندلس نه د مسلمانانو د شرلو لپاره خدای «ج» فردیناند غوره کړی، دی به په ځواب کی ویل چی ما ابوالحسن په خوب لیده چی پر قسطله د مسلمانانو د بری بیرغ ورپوی.

د مغیره د وژل کیدو د خبر په اوریدو میریا او انجیلا هم د نورو عیسویانو په څیر خوښي غانځله، خو ریبعه دومره پری خفه شوه چی تر دری ورځو پوری یی له چا سره خبره ونه کړه. له هغی نه وروسته د سرحدی عقاب په لارښودنه دکاونت سنت یاگو په ماته چی ریبعه څومره خوشحاله شوه هومره میریا او انجیلا پری خفه شوی، له هغی وروسته به چی کله د دری په کور کی مذهبی بحث پیل شو د سرحدی شاهین یادونه پکی خامخا کیدله میریا او انجیلا به هڅه کوله چی نوم یی یاد نشی خو ریبعی به نی په خوند خوند کارنامی او حماسی ستایلی د شپی به چی انجیلا او مور یی د «سپینڅلی مریم» د بورت په وړاندی په گوندو شوی او د عیسویانو د بری دعا به یی کوله، نو ریبعی به په ځانگړی کوټه کڅی له لمانځه وروسته د سرحدی شاهین د بری دعا غوښته یوه ورځ میریا ابو داود ته شکایت وکړ چی ریبعه زموږ د پاچا د دښمن خیر غواړی. ابو داود ریبعه وترتله او منت یی ورته وکړ بیا یی ورته وویل چی: که ته نه غواړی چی حکومت موږ باغیان وبولی او په غرغره موکړی نو د سرحدی شاهین په اړه دی احساسات قابو کړه زه تاته په دی څه نه وایم چی ولی دی د مور په مذهب یی، خو نه غواړم چی د فردیناند په دربار کی زما ترلاسه کړی عزت ستا له لاسه په خاورو گډ شی، سرحدی عقاب یو باغی دی او د وخت په راتلو به د فردیناند لښکر هغه وڅپی او مات به یی کړی.

ریبعی د لومړی ځل لپاره احساس کړه چی ددی پلار سره له دی چی د



علم او پوهی خاوند دی له هغو خلکو سره توپیر نه لری چی په اندلس کی د مسلمانانو له بیا راپورته کیدونه نهیلی شوی او خپلی هیلی یی اوس په خپلو عیسوی بادارانو پوری تړلې؛ له دی وروسته هغی د پلار په مصروفیتونو له ژور غور وروسته پردی پوه شوه چی پلار یی اوږده موده له کوره بهر وی نو فردیناند ته په خدمت بوخت وی او هغه د فردیناند لپاره مهم خدمتونه ترسره کوی.

ریبعی خان یوازی احساس کړ، ټول چاپیریال ورته پردی شو او چی خومره یی عمر زیاتیده دغه احساس ورسره زیاتیده د مسلمانانو د روښانه راتلونکی په تصور به یی چی په زړه کی تو دی جذبی په غورځنگ وی هغه ورو ورو بیرته غلی کیدلی، په ذهن یی یوه چوپتیا خوره شوه او ژوند ورته د یوه پرلپسی سهار او ماښام له نه ختمیدونکی تسلسل پرته هیڅ معنی نه درلوده.

خو کله یی چی واوریدل چی دا به له ابو داود سره غرناطی ته حی په زړه کی ویدی ولولی یی بیرته راوینی شوی، هغی ته د ابو داود د هدف علم نه ؤ، خو بیا یی هم د سفر په هر پړاو په زړه کی نوی جذبی را اوچتیدی، د غرناطی ډول ډول منظری یی په سترگو کی راگرځیدی، ددی سفر په دکان کی خو ځله د سرحدی شاهین یادونه راغله، میریا له هغه زیاته ویریدله، او دابو داود د احتجاج سره سره به یی هری نوی پهری ته په رسیدو پوښتل :

«زموږ په لاره کی خو به د سرحدی شاهین د حملی خطر نه وی؟»

د پهری افسر به دی ته تسلی ورکوله خو چی بلې پهرې ته به ورسیدل دی به بیا همدغه پوښتنه تکرار کړه.

یوه ورځ چی دوی په لاره کی په یوه سرای کی د سرای له خاوند نه دا پوښتنه وکړه ابو داود د سرای خاوند مخاطب کړ وی ویل : ته هغی ته ولی نه وایی چی سرحدی شاهین په ښځو لاس نه پورته کوی ریبعی به د خپلی ناسکه مور د پوښتنی په ځواب کی د خلکو خبری په ډیره مینه اوریدلی، او ددی د خیال مارغه به له غرناطی نه د غره دلمن هغه ځنگل ته ورسید چی یوه له اسرارو ډک غازی څوکاله وړاندی سنت یاگو ته له عبرته ډکه ماته ورکړی وه، او دی به د پلار په دی دعوه افسوس کاوه چی لاره یی د

سرحدی شاهین د الوتوله ساحی نه لری ده.

\*\*\*\*\*

په قسطله کی چی د سرحدی شاهین په اړه څه خبری مشهوری وی، له هغی نه دی داسی انگیر له چی سرحدی شاهین به یو د پوخ عمر هیبتناک انسان وی خو هغه یی د تصور نه ډیر بدل ؤ.

د هغه په کتو کی تر زوروتیا او سپیندنی مینه او مهربانی زیاته وه، د هغه په مردانه څیره کی داسی اثر ؤ چی که یی ریعی د غیرت او میړانی کیسی نه وای اوریدلی هم تر تاثیر لاندی به یی راتله.

د خپل قوم د یوه پاخه عزم خاوند مجاهد یو ځل لیدل د ریعی د ژوند تر ټولو ستر نعمت ؤ. خو کله یی چی واوریدل چی هغه زلمی چی د دوی بی قابو گاډی یی دروله او یایی په بی هوښی کی تر دی کلا رارسولی وه له سرحدی شاهین پرته بل څوک نه وو نو دی ته د لومړی ځل لپاره په دی پراخه کایناتو کی د خپل ځان اهمیت معلوم شو.

ترکومه چی د ریعی روغتیا شکمنه وه هغه به هر سهار او ماښام پوښتنی ته ورتلو، بشیر بن حسن به د هغی د زخمونو دپتی لپاره د ورځی دوه ځله خامخا ورتلو، انجیلا به ددغه ځوان طبیب د پښو د غږ په انتظار وه، او په منډه به یی دروازه ورته خلاصه کړه.

او کله به چی د هغه پام ریعی ته ور واوښت نو دی به غوښتل په ډول ډول پلمو د هغه پام ځان ته ور واړوی.

پوښتنه به یی کوله : خور به می څه وخت د گرځیدورا گرځیدو شی.

بشیر به په بی پروایی ځواب ورکړ : ډیر ژرا

انجیلا : پلار جان می ویل چی ستا لاس په کوم مریض ولگیږی هغه رغیږی خو په هغه ورځ د گاډی د چپه کیدو راسی تر اوسه زما غاښ درد کوی.

بشیر : داستا گومان دی غاښ دی روغ دی.

انجیلا : نه نه زه پروون شپه له ډیرو خوږو ویده نه شوم، او میریا له بلی کوتی نه وویل : تاسو یی په غور وگوری هغه رښتیا هم ټوله شپه له درده ناکراره وه.

بشیر : ډیره بڼه ده زه به یی وگورم.

بشیر بن حسن به د ربیعی د تپونو له تړلو وروسته انجیلا ته وکتل د غاښوله کتلو وروسته به په سوچونو ډوب شو. بیا به یی له مورنه پوښتل: پخوا یی کله کله غاښونه خوږیدلی؟

میریا به ځواب ورکړ: نه!

هغه به بیا په سوچونو کی ډوب شو، او انجیلا به مخ بل لورته واړاوه او خپله خندا به یی راقابو کوله، بشیر بن حسن به ویل: ښایی د غاښ په رسنه کی څه خرابی وی ظاهراً هیڅ نه ښکاري خیر دی زه یوه نوی دوا درکوم هغه به په اورسو پوری کوی هغه به نوی دارو ورکړل او تری ولاړ به، انجیلا به د مور د بدگومانی لری کولو په خاطر کرکی ته ودریدله او بی له دی چی دوا په وریو وهی گرتی به یی په غاښونو راتیری کړې او بیا به یی لاپې تو کړې.

کله کله به یی په نوکانو وری زخمی کړې او له لارو سره به یی وینی هم توکړی مور به یی ویل: لوری! هغه چی هر څومره بڼه طیب وی له مذهبی تعصب نه به پاک نه وی.

انجیلا به په بڼره ځواب ورکړ: نه مور جانی زه د هغه په دوا ډیره آرام شوم. او کله به میریا په یوه او بله خوا شوه نو انجیلا به د زړه له تل نه په خندا شوه.

ربیعی به ملامته کړه دا به بیرته جدی شوه ویل به یی: ربیعی خوری! ته بده مه مننه زه به بیا داسی نه کوم، خو نه پوهیږم ولی د هغه په لیدو زما د شرارت رگ راوپارېږی.

زه داسی احساسوم چی ځان پخپله تیراسم، خو ځینی حماقتونه ډیر په زړه پوری وی، کله چی هغه زما د غاښو له معاینی نه وروسته په اندیښنو ډوب شی نو زړه می غواړی چی په کرس کرس وځاندم، او ... له ماسره هغه هم په خندا شی.

ربیعه به پریشانه شوه ویه یی ویل: انجیلا لیونی کیږه مه د هغه دنیا ستا له دنیا نه بیله ده، هغه ډیر لوی سړی دی ته یی باید د سترتوب خاطر وساتی.

انجیلا به په کرس کرس وخنډل و به یی ویل : ربیعې ته هسې پریشانه کیږی.

زما په خیرو باور وکړه، دا یوازې توکه وه.

یو ماینام ابو داود هم و بشیر د ربیعې زخمونه تړل، میریا وویل : انجیلا ته تیره شپه بیا خوب ورنه غی، تاسو یی غاښونه په غور وگوری.

ابو داود د خپلی میرمن خبره تائید کړه، بشیر وویل : نن ما یوه ډیره موثره او تجربه شوی دوا راوړی ده، انشا الله تر درې ورځو پوری به ستا د لور د غاښونو خوږ ورسره وړک شی، بشیر دا وویل او د بوتل نه یی یو غوږپ دوا په پیاله کی توی کړه انجیلا ته یی ونيوه ویی ویل : دا وڅښه ! انجیلا په حیرانی وویل : د څښلو دوا !

بشیر خپله موسکا قابو کړه ویی ویل : هو! ددی په څښلو د غاښونو درد بلکل لری کیږی.

انجیلا په تذبذب دوا واخستله او شونډو ته یی نژدی کړه، خو له څښلو سره یی بیرته لاری توکړی ویی ویل :

دا خو ډیره ترخه ده نه یی څښم.

بشیر ورجگ شو په پتکه ئی ورته وویل : دا به خامخا څښی.

هغه د بشیر په پتکه وویږیده ویی ویل : زما په دی کانگی راځی.

بشیر ځواب وركړ : بیا به نوره دوا دركړم له ما سره دا دوا ډیره ده.

انجیلا په هیله منه لهجه وویل : نو زه یی وڅښم.

ابو داود وویل : هو لوری ویی څښه په دې کې دې گټه ده.

انجیلا بیا بشیر ته وکتل ویی پوښتل : په دی کې خو به څه تاوان نه وی؟

ابو داود په غوسه شو ویی ویل : د بشیر بن حسن په دوا کې تاوان !

انجیلا ته بلکل نادانه یی.

انجیلا له بوی شیبی څنډ نه وروسته له زغم نه بهر ترخه دوا تر ستونی

تیره کړه.

بشیر په خندا وویل : زه دا بوتل همدلته پرېږدم، که د غاښ بیا په خوږ

شول دومره دوا نوره هم وڅښه، له غاښونه پرته دا معدی ته هم ښه ده، نن

به ته ډیره وړی هم شی.

د بشیر او ابو داود له تلونه وروسته انجیلا خپلی شونډې تر غاښو لاندې کړی ریبیعی ته یې وکتل او هغی ورته وخنډل.

تر لږ شیبی خولی بوخولو وروسته انجیلا پخپله هم په خندا شوه او میریا پریشان شوه ویی ویل : تا سو دواړه لیونی شوی یاست، بله ورځ میریا خپل خاوند ته د بشیر بن حسن ستاینه کوله ویی ویل : دا طیب رښتیا هم ډیر لایق دی.

\*\*\*\*\*

(۵)

دغه کلا په یوه لوړه خټینه غونډۍ پرته وه. دیوالونه یې د دوو سړیو د قد په اندازه اوچت وو، د دروازې له دیوال سره دوه پوریزه کوټې وې په لاندینی پور کی د سپاهیانو کوټی وی او په پاسنی پور کی یې د افسرانو د اوسیدو لپاره کوټی جوړی شوی وی، دی د یوال ته مخامخ بل دیوال ته د اسونو لپاره طبیلی وی دریم لوری ته جومات جوړ شوی ؤ او څلورم دیوال ته د پخوانی آبادی کنډوالی وی.

په پورتنی پور کی په دوو غوره کوټو کی ابو داود او د هغه اولاد ته ځای ورکړ شوی ؤ. په هغه کوټه کی چی د ابو داود او د هغه د لونو او میرمن بستری وی ډیره پراخه وه، او کړکی یې بهر لوری ته وې، دغه کوټی له دیوال نه نزدی دوه چنده لوړی وی او وړاندی ښکللی دره او هسکی ټیټی غونډۍ تر لږې پورې ښکاریدلی.

ددری په منځ کی د یوی ویالی او به له لری څلیدلی، دی کوټی ته د تگ راتگ دوی دروازی د ابو داود کوټی ته وتلی وی او له هغی نه مخکی یوه اوږده برنده وه چی مخه یې د کلا د انگړ لوری ته وه، د ابو داود کوټی ترڅنگ ښی لاس ته په یوه وړوکی کوټه کی د هغه ټپی کوچوان ؤ. او د هغه د کوټی کیڼ لاس ته د بدر بن مغیره او بشیر بن حسن کوټه وه، وړاندی د نورو افسرانو کوټی وی.

بدر بن مغیره د ورځی له خوا له ابو داود سره دکیناستلو لږ فرصت درلود، هغه به سهار وختی په اس سپور شو او د سرحدی پهرو د لیدو لپاره

به ولاړ او تياره ماينام به راستون شو كله كله خو به يې شپه هم بهر وه. خو د هغه په غياب كې به بشير بن حسن د ابو داود كوربه ؤ او د هغه خدمت به يې كاوه.

بشير پردی سربيره چې يو ډير لوی طبيب ؤ ډير لوی عالم هم ؤ هغه په تاريخ، فلسفه، او نورو علومو كې د ابو داود د پوهې تر تأثير لاندې راغی، د ورځې به هغه هم تر لری لری ځایونو د ناروغانو د لیدو لپاره تلو، خو ماينام به بيرته راستون شو، او له ویده كیدو نه وړاندې به يې له ابو داود سره په مختلفو موضوعاتو بحث كاوه، هغه ډوډی هم له ابو داود سره د هغه په كوته كې يوحای خورله.

بدر به هم چې له بهر نه راستون شو د فرصت شیبې به له ابو داود سره ؤ، د شپې به بشير او ابو داود تر ډيره وخته سره گريدل، خو بدر له ډوډی وروسته په ډيرو خبرو عادت نه ؤ، هغه به معمولاً له ډوډی خورلو نه وروسته لږ څنډ پاتی شو بيا به جگ شو او خپلی كوتی ته به ولاړ. ربيعی، انجیلا او میریا ډوډی په خپله كوته كې خورله.

د ربيعی غوږونه به په بله كوته كې له ابو داود سره. خبرو اترو ته هغه وخت څك شول چې دی به د بدر غږ واورید. دا چې مخ په رغیدو شوه بدر اوس ددی كوتی ته نه راتلو، خو بيا هم چې كله له ابو داود سره مخ كیده لومړی پوښتنه به يې دا وه چې : ستا لور څنگه ده؟

ربيعی به داسی احساسوله چې د هغه لومړی پاملرنه يوازې د خواخوږی او همدردی په وجه وه، انجیلا په هر چاپېريال كې په يې تكلفه كیدو او عادت كیدو روږدی وه، كله به چې په بله كوته كې له ابو داود سره يوازې بشير ؤ نو دا به په څه پلمه او پوښتنه ورغله، د ترخی دوا د څښلو نه وروسته يې د غاښو درد په كرار شوی و. بيا يې هم له ځوان طبيب سره علاقه زياته شوی وه. د ابو داود كوچوان روغ شوی ؤ. يوه شپه چې هغه له بدر او بشير بن حسن سره په كوته كې ډوډی خوره ویی ويل :

زما كوچوان بيرته خپل وطن ته درومی، د هغه بال او بیچ په قسطله كې دی، او ما له هغه سره وعده كړی چې زه غرناطی ته ورسیدم تا به بيرته خپل وطن ته راپریږدم. ده هم له خپل اولاد او كورنی سره هجرت كول

غوښتل خو زما د بېرې له لامله یی هغوی رانه وستلای شواي. اوس به غرناطی ته زموږ په رسیدو کی هڅند پېښ شی، دی بیچاره خپلو اولادونو ته انډیښمن دی، هکله خو زه غواړم چی دی له همدی ځایه رخصت کړم، ایا تاسو یی د سفر بندویست کولی شی؟

بدر وویل : زما سړی به دی تر سرحد واړوی. خو دا ضروري ده چی دی باید زما د مصرفیتونو په باب چاته څه ونه وایي.

ابو داود ځواب ورکړ : د کوم بل چا په باب خو خبره په یقین سره نشی کیدای، خو دده په باب زه وایم چی دی له ما سره له شلو کلونو راسی دی او ما په لسگونو ځله ازمویلی دی، دی زما د ژوند له هر راز نه خبر دی، که ده زما یو راز هم زما دینسانانو ته ویلی وای نو نن به زه ستا په مخکی نه وم. اوس هم ما خپله نیمایی شتمنی دده په کور کی پرېښی ده، او زما پردی باوردی چی شل کاله وروسته به هم زما امانت روغ رمت لاس ته راځی.

حقیقت دا دی چی زه تر خپلی عیسوی میرمن او لور پرده زیات اعتماد لرم، هغه هم له ما سره څه ذاتی مینه نه لری یوازی پردی یی راسره مینه ده چې ما د عیسویانو تر ټولو سخت دښمن گڼی، کله چی دی څوارلس کلن ؤ پلار یی د قسطلی والی د بغاوت په تور غرغره کړ، ده هغه زړه بوږنونکی ننداره پخپلو سترگو لیدلی، تاسو په دی خبر نه یاست چی دی له تاسو سره څومره مینه لری، پرون یی ماته ویل چی زه به می میرمن او اولادونه په غرناطه کی تاته پرېږدم او راحم له سرحدی عقاب سره په پوخ کی شاملیم.

بدر بن مغیره وویل : زه خفه شوم چی له ده سره می علاقه نه درلوده، په هر صورت دی چی هر کله وغوازی زما ملگری به یی تر سرحد واړوی. انجیلا او میریا په دروازه کی غوږنیولی ؤ او دا خبری یی اوریدلی، او دواړو په حیرانی یو بل ته کتل.

بدر بن مغیره جگ شو او خپلی کوټی ته ولاړ، ابو داود او بشیر د پخوا په څیر ترڅنده خبری سره کولی، میریا په نا کراری په خپله کوټه کی قدم واهه، هغی ته معلومه وه چی په قسطله کی نه د کوچوان میرمن شته نه زامن هغه په دی انډیښنه کی وه چی ابو داود په رښتیا هم د عیسوی

حکومت مخالف نه وی، نیمه شپه د ربیعی سترگې پټې شوې، خو میریا او انجیلا تر ډیره وخته پس پسک کاوه، میریا په وار وار د خپل خاوند دا الفاظ تکرارول چې هغه تر خپلې عیسوی میرمن او لور په دی کوچوان زیات اعتماد لری.

انجیلا یی مور ته تسلی ورکوله ویل یی : پلار جان دومره احمق نه دی چې پردی هم پوه نه شی چې موږ یی خبری اوریدای شو. زما باور دی چې هغه د څه مصلحت په خاطر داسی ویل.

میریا وویل : لوری زه په یوه مسلمان هیڅ اعتبار نه لرم، زه داسی احساسوم چې له ده سره می وطن پرینودل غلطی وه. اوس که غرناطی ته ولاړ شو هلته موږ په زور مسلمانوی څه کولی شو.

انجیلا : موری ! زه پوهیږم پلار می له مذهب سره هیڅ مینه نه لری کله چې ته له هغه نه د هغو خبرو پوښتنه وکړی پخپله به دې تسلی وشي.

میریا : څو زما زړه تسلی نه شی خوب نه راځی، نن خو دا ډاکتر داسی دروند ناست دی چې د تلو نوم نه اخلی، ته لږ دروازه بیرته کړه پلار ته دی غږ وکړه.

انجیلا : نه موری لږ صبر وکړه هغه اوس ځی.

کله چې بشیر ولاړ میریا دروازه وازه کړه، د شمال د توندی څپې په خیر کوټی ته ورننوته او په ابو داود یی پټکې پیل کړې: هو! نوزه او لور می تر کوچوان هم ذلیل او بی اعتماد یو!

ابو داود : لږ ورو خبره کوه ! بیا جگ شو او زری بهرنی دروازه وتړله ویی ویل : زه پوهیدم چې ته زما خبری اوری او له واکه به ووزی، خو د خدای «ج» لپاره لږ صبر وکړه اوس دی زه ډاډه کوم، راځه زه ستاسو کوټی ته درځم، دلته خبری بنی نه دی که یی څوک واوی موږ ټولو ته تاوان دی.

میریا : د خدای «ج» لپاه موږ قسطلی ته واستوه، که غرناطی ته ولاړ شو معلومه نه ده ته به له موږ سره څه سلوک کوی، له تانه دا هم لری نه ده چې هلته مو په کوم سوداگر وپلوری، ابو داود زر راوړاندی شو د هغی په خوله یی لاس کیښود، او په ډیکه ډیکه یی د هغی کوټی ته راوستله او په بیره یی دروازه بنده کړه ویی ویل : انجیلا ته دا کړکی ټولې بندې کړه،



که چا زموږ غږ واورید بیا مو خیر نشته، بیایې میریا ته وکتل ویی ویل :  
د خدای لپاره لږ شیبه چوپه شه زه دی اوس ډاډه کوم.

دغی هنگامی ربیعہ راوینه کړه، او هغه پرخپله بستره پرته وه، سترگی  
بی پتی وی خو د دوی خبری یی اوریدی.

کله چی انجیلا ټولی کړکی پورې کړې، نو ابو داود میریا په خپله بستره  
کښینوله او ورته ویی ویل : بی عقلی بنځی ! زه ستا لپاره د غرناطی د  
ملکی خوبونه وشم او ته موږ ټول بریادول غواړی ته لږ صبر وکړه زه کوچوان  
دلته راولم هغه به پخپله ستا تسلی وکړی، میریا لږ پښیمانه غوندی شوه  
ویی ویل : ته موږ د هغه دوراندی ولی ذلیلوی ؟

ابو داود وویل : میریا په غور واوړه ! کوچوان زه د یوه مهم کار لپاره  
استوم، او ددی مهم د ترسره کیدونه وروسته زه بنیایې غرناطی ته له تگ نه  
ډډه وکړم، د فردیناند په نظر به زما دا بری د غرناطی له فتحې نه وړوکی  
نه وی، او کله چی زه هلته دوی ته ووايم چې په دې کار کې ته هم له ما  
سره ملگری وی نو د ازایلا په نظر به ته د قسطلی له ټولو میرمنو نه زیاته  
عزتمنده شی.

میریا لږ نرمه شوه ویی ویل : دلته ته دڅه بری تمه لري ؟  
ابو داود ځواب ورکړ : تا ته معلومه ده چی فردیناند سرحدی شاهین تر  
ابوالحسن زیات خطرناک گڼی.

میریا ! نو ته هغه ... ؟

ابو داود : هوکی ! که د قسطلی واکمنو ته معلومه شی چی شاهین د  
خطرناک ځنگل او غره پرځای په دی معمولی کلا کې اوسیدی نو ډیر زر به  
دوی حمله وکړی او کوچوان زه د همدی لپاره استوم. زه ستا د ډاډینی په  
خاطر هغه دلته راغواړم.

میریا وویل : نه د هغه د تصدیق حاجت نه شته، خو هغوی په موږ  
احسان کړی دی.

ابو داود وویل : زما باور دی چی د وخت په راتلو به موږ هم له هغوی  
سره نیکی وکړو، کله چی دوی زموږ په څیر بی وسه او زموږ رحم ته پاتی  
شی زه به یی له فردیناند نه د ژوند بڅښنه وغواړم.

د ربیعی زړه درزیدو خو د سترگو غرولو او څه ویلو همت یی ونه کړ. انجیلا وویل: پلار جانه دوی زموږ ژوند ژغورلی، دوی له موږ سره په ډیر اخلاص سلوک کړی، که دوی زموږ ډیر بد دینمنان وای هم زموږ د ښه سلوک حق یی ؤ، او هغه طیبب چې د سرحدی شاهین ملگری دی او سهار او ماښام زموږ د خدمت لپاره راځی یو پرښته دی، آیاته د دوی نیکی هیرولی شی؟

ابو داود حُواب ورکړ: دده په باب تاته ښایی دا معلومه نه وی چی فردیناند خپله نیمایی شتمنی دده د دوستی په خاطر دا وکولی شی. زما باور دی چې که د فردیناند سره هغه بندی وی نو په لاس کی به یی زنځیر طلائی وی او فردیناند به خپل لوی وزیر او یا مشر پاپ ته وواپی چی زما د عزتمن بندی لپاره کرسی پرېږده. هغه یو ځل د قسطلی د شهزاده ژوند بچ کړی دی، د قرطبی او اشیبیلیی والیان هغه خپل دوست بولی، دغه طیبب له دی اشرارو سره په هستوگنه هسی خپل وخت بریادوی د ده لپاره غوره ځای دغه ویجار ځنگل نه بلکی د قسطلی شاهي مانی دده، او زه دده د نیکی په بدل کی که څه هم دده رضانه وی دی همغه دربار ته ور رسوم. او زه په دی هم باور لرم چی دغه ډاکتر له ملکی او پاچا نه د بدر بن مغیره بیخښنه وغواړی هغوی به د بدر پخوانی ټولی خطاگانی معاف کړی.

د انجیلا ویره په خوښی بدله شوه، تر اوسه پوری ددی دا گومان ؤ چی له بشیر سره به یی خواخوږی او مینه له دی ځایه د روانیدو سره پای مومی، او دغه پېښه به دی ته د ماضی یو خوږ خوب غوندې وی، بشیر چی دی لومړی ځل ولید په زړه کی یی ډیر عجیب ټکانونه احساس کړل، خو له هغه سره په بلدیدو سربیره پردی پوهیدله چی د دواړو ترمنځ یو مزبوت او دنگ دیوال ولاړ دی، په دی چاپیریال کی ددی د سرگردان نظر لپاره بشیر یو لنډ مهاله تم ځای ؤ. د انجیلا حالت هغه پردیس ته ورته ؤ چی په بیابان کی د یوی ونی سیوری ته دمه شی او نظر یی پاس په هغه مرغی پریوزی چی له هر څه بی پروا ښکلی غاړی کوی، او د هغه د ښکلو نغو سره سره پردیس ددی تمه نشی کولی چی مارغه دی ورسره د سفر ملگری شی.

خو د ابو داود خبرو یی په ذهن کی نویو سوچونو ځوکې ووهلې ددی د

مخې په تيارو کې نوي ډبوي بلې شوي نن يې د لومړي ځل لپاره دا سوچ کاوه چې له بشپړ سره يې ليدل داسې پېښه نه وه چې دې ته هيڅ ونه لري، د څو شيبو لپاره دا له دې کوتي نه ووتله او ډيره لري تله، بشپړ بن حسن يې د قسطلې په دربار کې لیده، دې په خپل کور کې د هغه په وړاندې د عيسويت تبليغ کاوه، بيا د قسطلې لوی پاپ هغه ته د نوي دين منلو مبارکي ورکړه، وروسته بيا دواړو په يوه کليسا کې د ژوند د گډ سفر د پيلولو لپاره د «سپيڅلي مريم» د بوت په وړاندې يو له بل سره لوظونه او سرگندونه اوچتول او د کليسا پاپ پر دې پاکي اوبه ورشيندلي.

دغه خيالي خوښي انجيل ته د هوا د يوي څپې په څير وه، بلکې يو توپان ؤ چې دا يې له کومه ځايه کوم ځای ته وړي وه.

خو د ربيعي حالت بيا بيل ؤ، د هغې د خيال محلونه راتسکور شوي وو هغې بدر بن مغيره د فرديناند په مخکې لاس او پښې زولتي لیده، د هغې د اميد غاټول مړاوي شوي ؤ، او د هيلو له آسمان نه ژر وبتانه ستوري يو يو لويدل، او ربيعه د مايوسيو تر بار لاندې ښخيدله، ساه يې بنديدله، دې فریاد کول غوښتل، کاشکې فریاد يې کولی شوای، کاشکې څه يې ویلی شوای خودې د سترگو غړولو جرئت هم نشو کولی، ابو داود وويل: زه کوچوان را غواړم.

ميريا وويل: زما پر تا اعتبار دي، افسوس چې هسي می پریشانه کړی.

ابو داود: زه هغه ته يو څو خبري کوم او د داسې خبرو لپاره دغه کوټه ډيره په امن ده.

لږ ځنډ وروسته ابو داود له کوچوان سره يو ځای کوټې ته راغی، او له دروازي تړلو وروسته يې ورو وويل: ربيعي! ربيعي! ربيعي چې غږونه کړ هغه وويل: دا ښه ده چې ربيعه ویده ده.

انجيل هغې ته څه ونه وايي لږ چوپ شو او کوچوان ته يې مخ واړاوه بيایي وويل: په ياد لره! که ته د فرديناند شاهي کوچوان ځان جوړوي نو په ډيري هوښياري به دا کار کوي. ستا لږ غفلت به ټول کار خراب کړي، ته نېغ د سرحد والي ته ورشه، هغه ته ووايه چې ما د احتياط په خاطر تاته ليک درنه کړ زه به هت وکړم چې د جمعي په شپه سرحدی شاهين په همدې

کلا کی پاتی شی، که هغه دلته ؤ نو ددی کوتې په دواړو کرکیو کې به شمی بلیږی چی زموږ سپاهیان به یی له لری لیدای شی.

او که په یوه کرکی کی شمه بلیده معنی یی دا ده چی هغه دلته تشته او حمله هیڅ گټه نه لری. که هغه شپه توپانی وه هم موږ به هڅه وکړو چی په یوه یا دواړو کرکیو کی زموږ سپاهیان رڼا ووینی، او په حالت پوه شی، او که زموږ د کوتی دواړه کرکی بندی وی معنی یی داده چی وړاندی خطر دی او بیادپراړاندی نه شی.

هغه ته دا هم ووايه چی که په هغه شپه یی تر نیمی شپی پوری حمله ونه کړه زموږ ټولو ژوند به په خطر کی شی. گوره له سرحد نه تر تیریدو وړاندی دا خبره چاته ونه کړی، تا به تر اوسه کوم عادی کوچوان د شاهی سپارلی مشرنه وی لیدلی خو که ته دا کار په هوښیاری وکړی ځان ته د فردیناند په دربار کی لویه کرسی خالی گوره.

زه ستاسو ادنی غلام یم که زما بادار د غرناطی پاچا شی نو زه به د فردیناند د شاهی سپارلی د مشرتابه پرځای د هغه د دربار عادی پهره داری غوره بولم.

ابو داود ځواب ورکړ: زما له تانه همدا تمه وه، که زما د بخت ستوری وځلید نو زما په وفا دارانو کی به لومړی ستا کور روښانه وی. ته به زما د محل پهره دارنه وی بلکی زما د دربار ښکلا به وی، ته به زما د تاج غمی وی. اوس ورځه ویده شه، سهاز وختی به ستا د سفر بندوبست کیږی، هغوی ته ووايه چی د کلا د ساتنی لپاره تر پنځوس تنو زیات سپاهیان نه وی.

د کوچوان د تگ نه وروسته ابو داود یو ځل بیا ټولی دروازی او کرکی پوری کړی او په کرکی کیناست تر ډیره یی له انجیلا او میریا سره خبری کولی، دری واړو ځانونه د غرناطی راتلونکی پاچا، ملکه، او شهزادگی بلل او په تصور کی یی د عیش او نوش په سامان او وسایلو بحث کاوه.

ریبعی له دی شیانو سره مینه نه درلوده، له کوچوان سره د ابو داود خبری کافی وی چی دا د پریشانی او اندیښنی په دریاب ډوبه کړی، دا پوهیدلی وه چی د سرحدی عقاب لپاره یو کپس جوړ شوی دی. د هغه ژوند په خطر کی دی. هغی دغه کپس ماتول او دغه خطر لری کول غوښتل د

خپل پلار په بدنیتي او خیانت نن د لومړي ځل لپاره پوه شوه او اوس هغی په دنیا کی بلکل ځان یوازی محسوساوه، یوازی د سرحد دغه یاغی ځوان داسی څوک ؤ چی له دی سره د ډیری لږې پیژندگلو سره ورته نژدی ؤ. څو ساعته وړاندی چی دا پوهیدله د سرحد دغه یاغی ځوان له هر خطر نه آزاد دی. دی به سوچ کاوه او یوه نامعلومه ویره به یی احساس کړه، یوه داسی ویره چی یو سیلانی یی د یوه خطرناک خو په زړه پوری غره په گرنگونو کی محسوسوی. بدر بن مغیره هغی ته په یوه یوخت کی یو زړه وړونکی بڼ، یو اور غورځونکی غر او د دواوریوه لویه غونډی وه، د هغه نژدې توب چی څومره ورته زړه وړونکی ؤ هومره یی تصور ورته وروونکی ؤ.

خو اوس یی چی د پلار ناولی ارادی ورته څرگندی شوی بدر بن مغیره دی ته یوه داسی ونه وه چی په ځانگو یی ځاله جوړه کړی وه، دغه ونه د حادثو له توپان سره مخ شوی وه، او دی غوښتل له پریوتوی وژغوری دی په خپلو نازکو لاسونو کلکه ځمکه کنیدله او ددی ونی په رښو یی خاوری اړول غوښتل.

ابو داود خپلی کوتې ته ولاړ او ربیعی څو واری له یو بل اړخ اوښتو وروسته سترگی پټې کړې او ویده شوه.

## د ربیعی اندیښنه

سهار چی کله د ربیعی سترگی غړیدی، وجود ئی توتہ توتہ و باهر سر بی درد و له کرکیو نه بهر روښنایی داسی معلومیده چی د لمانځه وخت تنگ دی هغه له بسترتی پاڅیده زر زر بی اودس او لمونځ وکړ او بیرته په بستره وغځیده.

بشیر بن حسن یوه ورځ وړاندی ددی پتی خلاصی کړی وی، او مشوره بی ورکړی وه چی د پښی ټور پاتی تکلیف به بی د گرځیدو او قدم وهلو سره رغیږی، غوره دا ده چی سهار او ماینام له کلا نه بهر لږ او ډیره پلوی وگرځی په تازه هوا کی به بی چکر کمزوری بلن ته ډیر زر سیک ورکړی.

ابو داود د کوچوان له رخصتولو وروسته نیغ ددی کوتی ته ورغی او ویی ویل : ربیعی ! ته تر اوسه ویده بی ! ولاړه شه لږ له انجیلا سره چکرووه، میریا ته هم ورسره ولاړه شه،

کله چی ربیعی ځواب ورنکړ انجیلا ویل : بنایی د ربیعی طبیعت ښه نه وی، راځه موری دواړه به چکر ووهو.

میریا ویل : ماینام ته به گورو، اوس خو زما سر خوږیږی.

ابو داود د ربیعی نه وپوښتل : ولی ربیعی څه خبره ده ! ښه بی که څنگه ؟

ربیعی بیله دی چی ابو داود ته وگوری ځواب ورکړ : روغه یم.

ابو داود : نه نه ! سترگی ډی سرې دی.

ربیعه : بدن می خوږیږی.

ابو داود ئی په نبض لاس ورکیښود ویی ویل : بنایی ستاتپه وی زه همدا

اوس طبیب راولم.

ربیعی وویل : نه نه د طبیب د راوستلو ضرورت نشته زه روغه یم.  
 پلار جانه ! زه غواړم چی مورې سمدستی غرناطی ته روان شو.  
 : خو تر څو ته د گرځیدو راگرځیدونه شی مورې به همدلته ایسار وو-  
 ابو داود وویل او له کوتې نه ووت ، لږ مخه وروسته یی بشیر بن حسن  
 ورسره راوست.

بشیر د ربیعی په نبض لاس کیښود ویی ویل : زما په گومان ته د شپې  
 نه یی ویده شوی.

ابو داود ، میریا ، انجیلا تکان وخور او ټولو ربیعی ته کتل ، هغی ته د  
 دوی د اندیسنی دلیل څرگند و ویی ویل : زما په گومان زه نن شپه ډیره  
 زیاته ویده شوی یم ، سهار می چی سترگی وغړیدی سر می راباندی گرځیده.  
 بشیر وویل : امکان لری د ډیر خوب په وجه دی وضعیت خراب شوی  
 وی ، په هر حال زه دوا درته راستوم ، ماښام خامخا بهر ته ووزه په بستره  
 پریوتل هم بدن کمزوری کوی.

ابو داود ډاډمنه ساه واخستله ، ویی ویل : زما میرمن هم د سر خوړی نه  
 شکایت کوی.

بشیر د میریا د نبض له لیدو وروسته وویل : ته هم که ډیر لږ نه وی  
 ویده شوی نو د ربیعی په څیر به ډیره زیاته ویده شوی یی. ته که سهار او  
 ماښام بهر قدم وهی نو هیڅ تکلیف به نه وینی.

میریا وویل : ماته رښتیا هم خوب نه راته. بشیر وویل : زه دوا راستوم.  
 کله مو چی د بی خوړی نه شکایت و یوه گولی وخورئ.

تر ماښامه د ربیعی طبیعت ښه شوی و. دابو داود په اصرار له میریا او  
 انجیلا سره بهر ته ووته ، هغی تر اوسه په گرځیدو کی په یوه پښه زیات زور  
 راوړ ، له کلاته بهر بشیر بن حسن د کوم ناروغ له لیدو وروسته بیرته  
 راستون شو چی ربیعه نی ولیده اس یی ودراره او ویی ویل : که ته په  
 دواړو پښو یو ډول زور راوړی نو پتایی تر بل سبا پوری دی پښه روغه شی  
 او د گرځیدو راگرځیدو به شی ، نن ډیره لږې مه ځه ، انجیلا وویل : لاتدی  
 په دره کی خوموږ ته څه خطر نشته.

بشیر وویل : میلموته دلته هیڅ خطر نشته.

\*\*\*\*\*

(٢)

دوی ورځی نوری هم ربیعه سخته ناکراره وه، هغی بدر بن مغیره له  
 خطر نه خبرول غوښتل، خو دا په دی هم پوهیده چی که دا کار کوی پلار به  
 ئی له خطر سره مخ کوی، له ډیرو سوچونو وروسته یی یو تدبیر په ذهن کی  
 ورغی اودی له بدر بن مغیره سره د لیدو اراده وکړه، له بشیر بن حسن نه  
 یی چی پوښتنه وکړه ورته څرگنده شوه چی هغه ځنگل ته خپل مرکز ته  
 ستون شوی او بنایی تر دوو ورځو پوری بیرته راونه گرځی، جمعی ته څلور  
 ورځی پاتی وی، ربیعی به له هر لمانځه وروسته دا دعا کوله چی هغه څو  
 شپی نور هم له خپل مرکز نه راستون نه شی.

دوی ورځی هغه له انجیلا سره سهار او ماښام د سیل لپاره وتله، لومړی  
 سهار چی دوی وتل بشیر بن حسن چی ډیر وختی بهرته وتلی ؤ او بیرته  
 راستنیده دوی ولیدل، انجیلا هغه ته وکتل ویی ویل : وگوری اوس خو د  
 ربیعی په تگ کی څه کمی نه احساسیږی.

بشیر ځواب ورکړ : بس اوس به د گرځیدو راگرځیدو سره بلکل روغه  
 شی.

انجیلا وویل : پلار جان ویل چی د هفتی په ورځ مور له دی ځایه څو.  
 بشیر : هو ! مور له غزناطی نه تاسو ته نوی گادی را غوښتی ده، انجیلا  
 لږ له جرئت نه کار واخست ویی ویل : تاسو په ویرانه کې خفه کیږی نه؟  
 بشیر : زه په ښارونو کی د خلکو بیرو بار نه خوښوم.

انجیلا : ته ډیر وختی د چکر لپاره وزی!  
 بشیر : هو زه ډیر وختی له خوربه په پاڅیدو عادت یم.  
 بشیر دا وویل او ولاړ، انجیلا تر څو شیبو مخ وراړولی ؤ او ورپسی کتل  
 یی ربیعی وویل : انجیلا راجه !

انجیلا رابیده شوه او لږښیمانانه غوندې وه ویی ویل : ربیعی!  
 ستا په گومان دغه طبیب یو په زړه پوری سری نه دی؟  
 ربیعی وویل : که هغه هم ستا په باب همدغه گومان کوی نو زه ډیر  
 افسوس کوم، انجیلا په ژوند کی ستا او د هغه لاری ډیری سره بیلی دی، دا



دوه متوازي ليکو ته ورته دی چی هیڅکله هم نه سره یوځای کیږی.  
انجیلا خپله اندیښنه په خندا کی پټول غوښتل ویی ویل : ربیعی تا  
گومان کړی چی زما ستا له هم مذهبی سره مینه پیدا شوی ده؟  
ربیعه ! نه ! انجیلا مینه ستا له توان نه وتلی خبره ده، زه په دی ډاډه یم  
چی ته له دی سپیڅلی جذبی نه محرومه یی، خو په اغزیو کی پریوتل هیڅ  
گټه نه لری، ځینی اغزی ډیر عجیب وی د سړی لمن یی تار تار کړی وی خو  
هغه لا په ځان نه وی خبر.

انجیلا : ربیعی ! ربیعی ! ستا اټکل غلط دی، زه د مینی له جذبی نه  
محرومه نه یم، زه چی څوک د خپل زړه خاوند ویولم خپل هر څه به تری څار  
کړم. خو هغه به داسی څوک نه وی چی زما هم مذهبه نه وی، له ښارونو نه  
بی کرکه وی، زه دومره ساده نه یم چی د واورو په ډیری کی د اور سپرغی  
ولټوم، که زما له بشیر سره لږ او ډیره دلچسپی ده یوازې په دی دلیل چی  
هغه ستا علاج کوی، که ته بده منی نو زه به بیا هغه ته نیغ نه گورم زه به  
له دی وروسته له تا سره قدم وهلو ته هم نه راځم.  
ربیعی ویل : نه نه ! انجیلا ماتوکې کولې.

\* \* \* \* \*

(۳)

د ربیعی ناکراري ورځ په ورځ زیاتیده جمعی ته دوی ورځی پاتی وی  
ربیعه جگه شوه د سهار لمونځ نی ادا کړ، انجیلا هم لاسونه او مخ پری  
مینځل او بهر ته د چکر لپاره تیاره شوه، میریا به هره شپه له ویده کیدو  
وړاندی ویل چی سهار زه هم درسه ځم خو چی سهار به یی پاڅوله دی به د  
سرخوږو او یا کومه بله پلمه وکړه او پاتی به شوه، بیا به هم انجیلا ته دی دا  
نصیحت تکرار کړ چی لوری ډیره وړاندی مه ځه دغه خلک ډیر خطرناک دی.  
نن هم ربیعی او انجیلا هغه وڅوڅوله خو هغه د پاڅیدو پرځای په بل اړخ  
واوښته نو انجیلا د خوښی له احساس سره ویل : راځه ربیعی !  
نن به له دری نه پوری غونډی ته ځو.

دا هغه غونډی وه چی بشیر به معمولاً هلته د چکر لپاره تلو، د دری د  
گټو ونو نه چی تیر شول او له ویالی پورې وتل د غونډی په پیچومی ربیعی

له انجیلا سره ملگری ونکرای شوه، هغی به څلورمه برخه فاصله وهلی وه  
انجیلا ته وویل: انجیلا زه ستړی شوم، که ستا هیله وی سرته وخیژه بیرته  
راشه، زه به دلته ناسته یم ستا انتظار به کوم.

انجیلا وویل: ډیر ښه زه به اوس بیرته راستنه شم او بیا په منډه په  
غونډی ور پورته شوه، هغی په لاره کی بشپړ ونه لید په دی امید وه چی د  
غونډی پسر به وی، له هرگام سره یی د زړه درزا زیاتیدله.

ربیع په یوه کمره کیناسته او تر ډیره ئی انجیلا څارله او چی هغه یی له  
سترگو پناه شوه لاندی په ښکلی او زړه راښکونکی دری یی سترگی ښخی  
کړی، ناڅاپه یی خپل بڼی لاس ته په یوه سپاره نظر ونښت، آس په خپله  
خوښه ورو روان ؤ، او سپاره په عربی ژبه په لوړ آواز یوه سندره ویله،  
د سپاره سپینه چینه یی چی ولیده د ربیعی د زړه درزا زیاته شوه، او له  
یوی شیبی سوچ وروسته یی د دری لاره ونیوله، دی اندیینه درلوده چی که  
سپور د ویالی نه وړاندی ونه وینی بیایی نشی راگیر کولی، نو له لږ شیبی  
عادی تگ وروسته یی په ونو کی په منډو پیل وکړ، ویالی ته ورسیده او د  
یوه پان په سر غلی ودریده، د سپاره د غږ په ورنژدې کیدو یی د زړه  
ټکانونه زیاتیدل، کله چی سپور ډیر ورنژدې شو، نوریی غوښتل چی دونو  
له منځه را ووزی او د گودر پر سر ودریږی، خو همت یی ورسره ملگرتیا  
ونه کړه، دی سرد ونو له تنو نه ورو ویست گودر ته یی وکتل سپور بدر بن  
مغیره ؤ او پسر یی د خول پرځای سپینه لونگی وه، سره له دی چی د  
سرحدی عقاب هغی ته پام نه ؤ دی له یوه نظر نه زیات هغه ونه لیدای شو،  
له حیا، اندیینی او هیبته یی تریوی شیبی پوری هیڅ پریکړه ونکرای شوه،  
خو کله چی هغه تیر شو د خپل مسئولیته په ترسره کولو کی یی خپلی  
ناتوانی ته پام شو، په زړه کی یی له ځان سره وویل: بیایی داسی مرکه بیا  
ونه مومم، جمعی ته یوازې دوی ورځې پاتې دی،

زر زړ د ویالی په لوری ورغله او ویی ویل: ودریږه؟ خو د شرم او حیا  
له لامله دغه کمزوری غږ د بدر بن مغیره غوږونو ته ونه رسید، هغه وړاندی  
روان ؤ، هغه ځمکه چی څو شیبی وړاندی یی د ربیعی پښی نیولی اوس یی  
دا د ویالی په لور ورتیل وهله. گام په گام گړندی کیدله تر دی چی په منډو

شوه، او له منډو سره یې غږ هم اوچت شو چیغی یې کړی : ودرېوه !

سپور ودرید شاته یې راوکتل او د آس قبضه یې راکش کړه.  
د ربیعی څیره له حیانه سره خوتیده او یو ځل بیا یې پښی په ځمکه کې  
میخ شوی.

بدر هیران شو ویی ویل : ته ... یوازې یې !  
ربیعی سمدستی څه ځواب ورنکړای شو ، بدر خپله نیزه په ځمکه ښخه  
کړه له آس نه راښکته شو له لږې چوپتیا وروسته یې وویل : ته پریشانه  
ښکاری ماته دی غږ کاوه؟

ربیعی زړه نا زړه سر پورته کړ هغه ته یې وکتل او دبدر په موسکا کې  
یې انډیبننه، همدردی او مینه احساس کړل ورو ورو ورنژدې شو او په غږیو  
نیولی غږ یې وویل : زه تاته څه ویل غواړم.  
بدر : ووايه !

بدر د لومړي ځل لپاره هغې ته په ځیر وکتل، هغه د روغتیا، حسن،  
ځوانی او سپیڅلتیا تیاره مجسمه وه، په مخ کې یې د حیا سړی او سپینی  
څپي په بدر بن مغیره اغیزه وکړه،

بدر بن مغیره بیا وویل : تا ماته څه ویل ؟  
د ربیعی په سترگو کې چې د محبت او اطاعت سمندر تم و ورو ورو  
پورته شوی ویی ویل : زه له انجیلا سره قدم وهلو ته راوتلی یم، هغه په دې  
غوندې ختلی ده،

بدر وویل : ته انډیبننه مه کوه هغی ته دلته هیڅ خطر نشته،  
ربیعه : زه د هغې په وجه پریشانه نه یم، زه تاته دا وایم چې ستاسو دا  
کلا سرحد ته ډیره نژدې ده، که نصرانیان خبر شي چې دلته لږ کسان اوسی  
نو بیا ...!

بدر ئی څیره وړلنده کړه : ته فکر مه کوه موږ د میلمنو په ساتنه پوهیږو.  
ربیعه : نه نه ! زما دا مطلب نه دی، ماته ستا په اړه انډیبننه ده، ته د  
اندلس د مسلمانانو وروستی هیله یې که نصرانیان خبر شول چې ته دلته  
یوازی اوسی نوزه ویرېږم چې ...

بدر : ته زما په باب چرت مه وهه ما خو ځلی نصرانیانو ته درس ورکړی.

ربیعہ : بیا هم په دې کلا کې له دومره لږو سپاهیانو سره اوسیدل له خطرې خالی نه دی، ستا ژوند قیمتی دی زموږ نوکر ولاړ هغه نصرانیانو ته ونه وایی چې ته د ځنگل پرځای په دی کلا کې اوسېږی.

بدر : ستا پلار خوماته وویل چې دی ډیر با اعتمادده سپری دی.

ربیعہ پریشانه شوه ویی ویل : زما پلار ډیر خوش باوره دی، امکان لری زموږ نوکر په لاره کی ونیول شی یا تر تهدید او یا طمعی لاندې راشی او ټول راز وویي : په داسی حالاتو کی احتیاط په کار دی.

د ربیعی په لهجه کی تر نصیحت هیله زیاته وه، د یوی مسلمانی نجلی اندیښنه او خواخوږی د بدر د هیلې پر خلاف نه وه، هغه ربیعی ته تسلی ورکړه ویی ویل : دا کلا د غرناطی په حدودو کی ده او ترڅو چې نصرانیانو له غرناطی سره د جگړې اعلان نه وی کړی دلته حمله نه کوی، که دوی په دی هم خبر شی چې زه کله کله دلته اوسېږم نو دوی به د سمدستی یرغل اشتباه نه کوی که ستا د ځان په باب اندیښنه وی هم زه په یقین درته وایم چې د هسپانیی د مسلمانانو وینی لا دومره نه دی سرې شوې چې د خپلو میلمنو ساتنه ونکړای شی، ترڅو تاسو غرناطی ته نه وی تللی زما پوځیان به مو ساتنه کوی.

ربیعہ خفه شوه ویی ویل : تا پرما غلط گومان وکړ، زه د ځان په باب هیڅ اندیښنه نه لرم، زما سره یوازی ستا اندیښنه ده، یوازی زه نه بلکی د قسطلی او ټول اندلس هره پیغله د سرحدی شاهین د سلامتی دعا کوی، ته ددی بدبخته اولس وروستی تکیه یی، د هغی غږ په ستونی کې بند شو او په لیمو کی نی اوبنکی وځلیدی.

بدر بن مغیره تر تاثیر لاندی راغی ویی ویل : د قوم لونی باید داسی اندیښنی ونه کړی چې میړونه تنبل او په آرامی راضی آموخته شی بیا هم زه ستا د خواخوږی مننه کوم، دا یی وویل او داس په رکاب یی پښه کیښوده، خو ربیعی په بیره وویل : ودریږه! بدر له رکابه پښه راوايستله ویی ویل : ښایی ما تاته ډاډ درنکړای شو، گوره د نصرانیانو هیڅ حمله ماته د اټکل

پر خلاف نه ده، دوی به په هیڅ لحاظ هم ما ویده ونه گوری، دا کلا دومره په خطر کی نه ده لکه ته یی چی خیال کوی.

ربیعی له لږ ځنډ وروسته وویل : ته په خوښو باور لرې؟

بدر : هو زه د ځینو خوښو پر حقیقت باور لرم ، ما په وړوکتوب کی د خپل پلار په باب یو خوب لیدلی ؤ چی رښتیا شو خو له هغه وروسته ما د خپل خوب تعبیر په توره لیکلی دی، که تا زما په باب هم څه خوب لیدلی وی نو زه به ئی د تعبیر لپاره په خپله توره بروسه کوم.

ربیعه هیله منه شوه ویی ویل : زما ستا په توره باور دی د اندلس هر مسلمان ستا په توره باوری دی، او ما چی کوم خوب لیدلی دی د هغی تعبیر یوازی ستا توره ورکولی شی ما په خوب کی لیدلی چی «بشمنانو ستا په کلا یرغل راوړی وی ستا د سپاهیانو په پرتله د هغوی شمیر ډیر زیات وی ما د شیپ په تیاره کې د کلا د ننه او بهر ویروونکی کرپې او ریدلې داسې مې محسوسوله چې هغوی د کلا دیوال سوری کړی او دننه راغلی دی، له ویری مې سترگې وغړیدی، کیدای شی دا خوب زما د پریشانه خیالونو نتیجه وي، خو تا ته می له ویلو پرته زه نشو په کراریدای.

بدر بن مغیره وویل : زه ستا شکر په ادا کوم، که ستا خوب رښتیا شونو انشا الله ته به بیا په کلا کې دننه د چیغو پرځای له کلا نه بهر فریادونه واوری.

ربیعی ورو «آمین» وویل او غمجنه څیره یی په خوښی وځلیده.

بدر بن مغیره وویل : ددی خوب د تعبیر لپاره ښایی څو ورځی دلته پاتی شی، زه به ستا پلار ته ووايم چی څو ورځی په خپل سفر ځنډولو رضا شی.

ربیعی په زړه کی د خوښی درزا احساس کړه او له ځانه سره یی وویل : ستا دا مهربانی ښایی زما د یوه بل خوب تعبیر وی، بدر بن مغیره په رکاب کی پښه کښوده ویی ویل : ته به د خپلی خور انتظار کوی زه ځم، په اس سپور شو او نیزه یی واخستله ربیعی زړه نا زړه ورته وویل : زه ویرېوم چی زما خیرې هسی توکه ونه بولی، زما ناسکه موره انجیلا او پلار هم زما په خبرو پوری خاندی. د خدای «ج» په خاطر زما د خوب په اړه هغوی ته څه

مه وایه.

بدر : بنایي تاته د تسلي لپاره الفاظ کافی نه وی، دایي وویل بیا یی بوی او بلی خواته وکتل او څو شپیلی یی ووهل په ځواب کې یې شاوخوا له گڼو ونو نه څو تنه سپاهیان راوتل او تر دوی راچاپیر شول.

بدر یوه ته مخاطب شو ویی ویل : سلیمان ته همدا اوس ځنگل لوری ته ولاړ شه، زه نن د ماښام نه رواندی د خپل پوځ نیمايي برخه ددی غره شاته راټولول غواړم د کلا د سپاهیانو نه هیڅوک هم باید له هغی نه خیر نه شی. د بدر بن مغیره په اشاره سپاهیان چی څه وړ راوتلی وو هغسی سمدستی بیرته په ونو کی پټ شول، هغه په موسکا ربیعی ته وکتل او ویی ویل : اوس به ډاډه وې! تر څو ته دلته یی زما نیمايي پوځ به پردې کلا پهره کوی.

ربیعۀ ناڅاپی ورواندي شوه د هغه د اس جلب یی ونیو او ویی ویل : د خدای «ج» په خاطر داسی مه انگیره چی زما سره د ځان ویره ده، زما سره یوازې ستا اندیښنه ده، ته د قوم شتمنی یی، ته د اندلس د خلکو د ژوند سرماید یی. کاشکی ما ته د خوب د اندیښنی پرځای په بل څه پوهولی شوای، کاشکی زه د هغو سرښندویانو نه یو وای چی ستا په دروازه پهره کوی خو زه یوه خیال پالونکی او وهبی مجلی یم چی ستاله پاره له ما سره د دعا او خیرونو نه پرته هیڅ نشته، د ربیعی آواز کیناست او په سترگو کی یی اوبنکی راوخوتیدی.

بدر بن مغیره تر ډیره دا پریکړه نه شوای کولی چی څه ورته ووايي. د بی پایه سادگی، عاجزی او انکسار سره د ربیعی په څیره کی یو داسی دروند والی، جدیت او وقار ؤ چی په بدر یی اثر غورځاوه، هغه پښیمانه غوندي شو ویی ویل : زه افسوس کوم چی ته می په خیرو خفه شوی، زما هدف دا نه ؤ، زه ستا مننه کوم، ښه نو اوس خدای «ج» پامان!

ربیعی د آس جلب پریښود او بوی خواته شوه بدر اس ته لغته ورکړه او په گودر یی ورگډ کړ، ربیعی هغه ته کتل او په وار وار یی ویل : خدای «ج» دی مل شه خدای دی مل شه.

(۴)

انجیلا چی ربیعہ پریبنودہ او پہ غونہی وختلہ چی سرتہ وختلہ خو گامہ وړاندی نی بشیر ولید چی بیرته بنکته کیدو، بشیر ناخاپی دی ته ور وکتل او ودرید، انجیلا ورو ورو ورنژدی شوه، بشیر ورته وویل : نن ته یوازی راغلی یی؟

انجیلا خوآب ورکړ : ربیعہ هم راسره ده هغه لاندې پاتې شوه زه د غونډی سرتہ راختمل زما دا تمه نه وه چی ته به دلته یی، دغه لاره ډیره سخته او نیغه وه،

بشیر : په سره لهجه خوآب ورکړ : تا ډیر همت وکړ چی دلته راوختلی هغی بیا ورته وویل : زه چی دلته راوختلم نور می همت خوآب راکړ، دا می نیکمرغی ده چی ته می دلته ولیدی که درته زحمت نه وی نو تر خوکی راسره ولاړ شه،

بشیر بن حسن : درخه!

انجیلا : منته ازه ویریدم چی په بیرته راگرځیدو کی لاره ورکه نه کړم بشیر په بی پروایی خوآب ورکړ : دا لاره دومره کپه ډډه او پیچلې نه ده چی خوکی یی ورکه کړی.

بشیر ډیر گړندی له انجیلا نه وړاندی روان ؤ ، او د ساه د سوځیدو له امله انجیلا سره له دی چی زړه یی غوښتل له هغه سره خبری نشوای کولی، چی خوکی ته ورسیدل د انجیلا ساه ستومانه شوه، مخ یی په خولو لوند ؤ، بشیر بن حسن د یوه با کرداره او نیک خوږه طیبب په څیر د ځوانی او حسن مجسمی ته یو ځل ترشا وروکتل او بیایی مخ وگرځاوه لاندی یی په شنه او سمسوره دره سترگې بنخی کړې.

انجیلا په دسمال خولی پاکې کړې او ساه یی له آرامه شوه ویی ویل : تاته پیچومی هیڅ نه ؤ خو زمایی وضعه راخراپه کړه.

بشیر همغسی لاندې درې ته کتل ویی ویل : زه په غرونو ختلو عادت یم تا بښایی دا لومړی ځل همت کړی وی.

انجیلا وویل : له دی ځایه لاندی دره څومره بڼکلی بڼکاری، کاشکی ربیعہ هم راسره راختلی وای.

بشیر : هغی ته تر اوسه پوری د دومره ستونزو گاللو ضرورت نشته،  
انجیلا په یوه ډیره کیناسته ویی ویل : که دی اجازه وی یو څو شیبی دمه  
جوړوم زه ډیره ستومانه شوم.

بشیر ځواب ورکړ : بېړه کوه خور به دی انتظار کوی.

انجیلا د خبرو د موضوع بدلولو هڅه وکړه ویی ویل : څومره ښکلی ده  
دغه ننداره ! ته هره ورځ دلته راځی؟

بشیر : هوکی ! خو دا نن هسې تصادفی له دی ځایه بیرته ستندیم که نه  
زه هره ورځ تر هغه وړاندې څوکې پورې ځم.

انجیلا : دا تصادف ښایي ددی، لپاره ؤ چی تقدیر به زه ستا په  
لارښوونی دلته را رسولم.

بشیر : ته زما نه پرته هم دلته راتلای شوی.

انجیلا : نه نه ، زه رښتیا وایم، زما همت ځواب راکړی ؤ، موږ بله ورځ  
روانپور که ته نن نه وای نو ما به ددی څوکې دنه لیدو ارمان راسره ووی ؤ.

بشیر : دا خو دومره مهم ارمان نه ؤ چی تا به له ځانه سره وور .

انجیلا : زه به دغه ښکلی منظره هیڅکله هم هیره نه کړم، ما اوریدلی  
چی د سرحدی شاهین په ځنگل کی ډیر ښکلی ځایونه دی.

بشیر : هو ! هغه سیمه ډیره ښکلی ده.

انجیلا : ښایي همدغه سبب وی چی تاسو ښارونو ته تلل نه خوښوی.

بشیر : انسان همیشه هغه ځای خوښوی چی گټور کاریکې کولی شی.

انجیلا : زما په گومان ته ددی غرونو او ځنگلونو پرځای په قسطله،  
قرطبه او اشبیلیه کی ډیر گټور کار کولی شی، هلته به پاچا هان، والیان او  
امیران ستانه راضی وی. که ته بده نه منی نو زه خو وایم چی ته دلته هسی  
خپل جوهر او کمال ضایع کوی، پلار جان می ویل چی که ته قسطلی ته  
ولاړ شی پاچا به لومړی کرسی درکوی.

بشیر : ستا پلار به ماته هیڅکله هم قسطلی ته د تلو مشوره رانه کړی،  
زه چی د بدر بن مغیره د یوه معمولی سپاهی علاج کوم ستا د پاچا په  
دربار کی له کیناستلو نه زیات خوښ یم، دغه خلك کله کله په بدنی  
ناروغیو اخته کیږی. انجیلا په موسکا بشیر ته وکتل ویی ویل : ته ولی



داسی نه وایی چی د عیسویانو نه کرکه لری؟

بشیر: د یوه طبیب په حیث د هر انسان خدمت خپل فرض گڼم، خو د یوه مسلمان په حیث زما لومړنی مسئولیت دا دی چی له هغه چا سره ملگرتیا وکړم چی د اندلس د مسلمانانو د عزت او آزادی په خاطر جنگیږی، تاته انسانیت د قسطلی په دربارونو کی ښکاری چی هلته د مسلمانانو د غلامی زنجیرونه جوړیږی او ماته انسانیت په هغو څیړونو کی ښکاری چی اوسیدونکی شی د نورو تر غلامی نه مرگ غوره بولی.

انجیلا غمجنه شوه وی ویل: ستا دا باور دی چی زموږ د پاچا مقابله به

تر ډیره وکړای شی؟

بشیر: مقابله یوازی د بری په امید نه کیږی، په ځینو حالاتو کی جگړه د کمزور لپاره فرض شی، زموږ باور دی چی ترڅو ژوندی یو څوک مو مریان کولی نه شی، خیر اوس راځه ناوخته کیږی.

انجیلا ویل: زما په گومان که ته د قسطلی په شاهی دربار کی واوسی او پاچا خوښ وساتی هغه به پر مسلمانانو له یرغل نه وژغورې.

بشیر: آزادی په چاپلوسی نه، په وینو اخستل کیدای شی.

انجیلا ویل: د یوه طبیب په حیث به ته پاچا ته د چاپلوس نه یو محسن په حیث معرفی شی.

بشیر لری په تروشه لهجه ځواب ورکړ: موږ ته ستا سوله پاچا سره د احسان همدا یوه لاره پاتې ده او هغه دا چی له لاسه یې د ظلم توره واخلو، او کله چی هغه زموږ رحم او کرم ته محتاج شی موږ به د خپلو پلرونو په څیر هغه معاف کړو.

زه د خپل قوم د تلپاتی ژوند لپاره د یوه سپاهی ژوند له هغوی نه په سوال د لنډ مهاله ژوند نه غوره بولم، ته دلته میلمنه یی، زه افسوس کوم چی تا دلته بحث راواچاره د قسطلی او هسپانیی مقابله اوس په څیرونه په تورو کیږی، بشیر ورو ورو له غونډی نه راکوزیدو، انجیلا هم جگه شوه له شانه ورپسی راکوزه شوه، او په زړه کی یی ویل: کاشکی ما دا بحث نه وای پیل کړی.

دواړه تر ډیره ځنډه چوپ و، خو کله چی له غونډی راکوز شول او په گڼو

ونو کی تیریدل انجیلا ورگړندی شوه چی ورنژدې شوه ویی ویل : زه نه پوهیدم چی ته به دومره خفه کیږی، خدای شاهد دی چې زه ستا دښمنه نه یم، ته چی هر څه کوې زما دعا ستا سره ملگري ده ما وبخښه.

بشیر بن حسن مخ وروگرځاوه انجیلا ته یی وکتل ، د هغی له سترگو اوبنکی بهیدی، ده ورته ویل : نادانې ته ژاړې!

هغی بیا ویل : ما وبخښه

بشیر : زه خو ستا د اوبنکو په وجه نه پوهیږم! که د نصرانیانو لخوا د یوه فاتح د دوستی پیغام راکول غواړی نو زما ویره ده چې دغه ملغلرې به خوشی تویی شی، او که داددی لپاره وی چې ته زموږ هلی ځلې یې فایدې گنې هم د خوا خوږی دغه پیغام بې وخته دی او که ته دا گومان کوی چی د بشیر بن حسن ژوند دومره قیمتی دی چی د مرگ او ژوند په دغه کشمکش کی باید له خپل اولس سره ملگري نه شی بیا هم ستا گومان غلط دی.

انجیلا تر احساساتو لاندی راغله ویی ویل : زه نه د مسلمانانو او نه د نصرانیانو او نه د دوی د پاچا هانو پروا لرم. زه یوازې ستا خیر غواړم، زه په دی افسوس کوم چی زما په خبرو خفه شوې، زه ناپوهه یم، ته زما خبرو ته اهمیت مه ورکوه.

د ربیعی غږ اوچت شو؛ انجیلا ! انجیلا !

انجیلا چوپه وه بشیر بن حسن ځواب ورکړ : ستا خور دلته ده.

بیا یی انجیلا ته ویل : راځه ! خور دې نارې وهی.

انجیلا د بشیر نه وړاندی روانه شوه، لږ ځنډ وروسته دری واړه د کلا په لوري روان شول.

له ویالې نه چې پورې وتل ابو داود یی مخې ته راغی هغه انجیلا او ربیعی ته ویل : تاسو نن ډیری وځنډیدی!

ربیعی وویل : پلار جانه ! موږ نن په غونډی د ختلو اراده کړی وه، زه ډیره وړاندی ولاړه نشوم، خو انجیلا یوازی د غونډی سره ختلی او بیرته راغله.

## د ربيعی د خوب تعبیر

د جمعې د ورځې زیات وخت بدر بن مغیره او بشیر بن حسن له ابو داود سره په مجلس تیر کړ، د دوی له خبرو ابو داود ډاډه شو چې دوی به شپه په کلا کې تیروی، خو له دوو ورځو راهیسی هغه حیران ؤ چې د کلا زیات سپاهیان ناڅاپه ورك شول.

ملاسپین چې کله ده له بدر او بشیر سره ډوډۍ خوړله ویی ویل : په کلا کې د سپاهیانو شمیر ډیر لږ پاتې دی، زما نظر خو دا دی چې کله تاسو دلته اوسېږی نو د ساتنی مو پوره خیال کوی.

بدر په بې پروایي ځواب ورکړ : موږ ه ځان د ساتنی لپاره هیڅکله هم د سپاهیانو ضرورت نه دی احساس کړی.

ابو داود : ستا په میرانه کې خبره نه شته، خو ددی کلا د ساتنی لپاره هم پوره شمیر سپاهیان ضروری دی، که د نصرانیانو خوا د ناڅاپی یرغل ویره نه وی هم ته باید هوښیار وي.

بدر بن مغیره ځواب ورکړ : تاسو فکر مه کوی، د خطر په وخت کې به تاسو دلته پوره سپاهیان وگوری، په دی کلا کې زما هستوگنه هسی موقتی ده، سبا ته به تاسو غرناطی ته روان شی او زه به انشا الله خپلو غرونو او ځنگلونو ته ورځم.

ابو داود : نو په همدی خاطر دی پوځیان دری ورځی وړاندی استولی دی.

بدر : هو هغوی دلته بی کاره پراته وو.

له دی وروسته بیا په نورو چارو ډیری خبری وشوی.

د ماینام له لمانځه نه وروسته کله چې دوی له جومات نه راوتل یو سپور راغسی کلا ته رانوت او د جومات په دروازه کې بدر بن مغیره ته وړند شو.

بدر بن مغیره د هغه د خبری انتظار ونه کړ ویی ویل : وایه خیریت خو دی؟ ته ډیر پریشانه ښکاري؟

سپاهی وویل : د پاچا ورور او د غرناطی د پوځ یو شمیر افسران له تا سره د لیدلو لپاره راغلی دی، او هغوی ستا هستوگنځی ته د تلو او ستا د انتظار پرځای نیغ همدلته را روان دی.

بدر : هغوی به له دی څایه څومره لرې وي؟

سپاهی : اته میل به لرې وي، هغوی وویل چی د شپې ډوډۍ به له تاسره خوری.

بدر بن مغیره بشیر بن حسن ته وکتل ویی ویل : تاسو د دوی د هستوگنځی او ډوډۍ بندوست وکړی، زه یی ښه راغلاست ته مخی ته ورځم.

لر ځنډ وروسته چی بدر په اس سپور او چارگام له کلا ووت ابو داود گړندی خپلی کوتی ته ولاړ، تر لر ځنډه په ژورو سوچونو کې ډوب شو او په کوټه کی یی قدم واهه، بیا یی دننه کوتې دروازه خلاصه کړه میریا ته نی غږ کړ: لر شیبه دلته راشه.

میریا له کرسی نه پورته شوه د ابو داود کوتی ته ورغله هغه زر دروازه بنده کړه، ریعی او انجیلا یو بل ته وکتل ریعی ورو وویل : انجیلا! پلار جان له سهار راسی څه اندیښمن دی.

انجیلا په معنی دار نظر ریعی ته وکتل ځواب نی ورکړ : د هغه د اندیښنی سبب ښایی د سبا ورځی سخت سفر وی خو ریعی ماته تر هغه نه ته زیاته پریشانه ښکاری، کله چی موږ له قسطلې نه غرناطی ته روان وو ته ډیره خوښه او تازه وې، خو اوس داسې بریښی چې تاته تر غرناطی نه دغه شاره کلا ښه در لگیږی.

ریعه : زما له غرناطی سره مینه ده، زه په دی اندیښنه کې یم چی پلار جان سبا د غرناطی پرځای بلې خواته مخه نه کړی،

انجیلا : تا ته معلومه ده چې پلار جان د غرناطی د تگ اراده نه ځنډوی، سرحدی شاهین نوی گادی هم زموږ لپاره راغوبنتی ده، ستا د پریشانی سبب بل شی دی، ریعی ته د زره څیره له مانه نشی پتولی رښتیا ووايه ته پر دی غمجنه نه بی چی د سرحدی شاهین ځاله له غرناطی نه ډیره لرې ده؟

د ریعی په څیره دحیا سرې او سپینې څپې ونځیدلی، هغی انجیلا ته څه ځواب ورنکړای شو، انجیلا بیا وویل : ریعی زه اوته د یوی کښتی سواره یو، خو چې زه د بشیر بن حسن نوم اخلم ته ما ملامتوی او ستا خپل حالت

دا دی چې له دی ځایه د رخصت تصور وکړی څیره دې مړاوي شی.  
رښتیا وایه ریعی! له سرحدی شاهین سره دی مینه نه ده؟

ریعیه : انجیلا ! زه چیرته ویلی شم چې زه له هغه نفرت کوم خو زما او د هغه نړۍ بیلې دی، بدر بن مغیره د اندلس پر اسمان د څوارلسمی سپوږمی ده، خو زه د هغو لکونو لیدونکو نه یوه یم چې د هغه له ځل بل تر اغیزی لاندی خامخا یم خو د هغه له اسمانه راکوزولو او د خپلی جونگری زینت کولو خیال په زړه کی نشم راوستلی، بشیر بن حسن هم د اندلس د آسمان یو ځلاند ستوری دی. که ستا هوس یوازی د هغه تر لیدو او ننداری پوری وای نو ما څه غرض نه درلود، خو انجیلا ته دغه ستوری له اسمان نه راشکوی او د خپلی لمنې سینگار جوړول ئی غواړې، ته له هغه فاصلو نه سترگی پټوی چې ستا او د هغه ترمنځ دی، زه ستا سترگې درخلاصول خپل فرض گنم.

د انجیلا بېکلی بڼه مړ اوې شوه، په شونډو ئی غمجنه موسکا خپره شوه ویی ویل : د پخوانی بد سلوک سره سره زه اوس هم دا احساسوم چې په دی دنیا تر تا زیات زما بل خیرخواه نشته، خو بده مه گڼه ته یوه شاعره یی، ما هغه پر اسمان نه پردې ځمکه لیدلی دی او زه په دی ویلو نه شرمیږم چې خوبنیږی می. که ما هغه د خپلی لمنی زینت نه کړای شو هم زه به د هغه لمنی ته په لاس ور غځولو کی دوه زری نه شم، ریعی ما چې هغه لومړی ځل ولید زړه می گواهی راکړه چې هغه یوازې زما دی، کله یی چې غږ زما له غوړیو سره ټکر شو داسی می احساسوله چې زما غوړ ونه له دی غږ سره بلد دی، ترڅو چې زما سترگې هغه لیدای شی او غوړیونه می د هغه غږ اوریدای شی زړه به می همدا وایی چې هغه زما دی، هغه زما دی، ریعی رښتیا ووايه ته د بدر بن مغیره په باب همدغسی احساس نه لرې چې هغه یو میره دی او ته ښځه یی؟

ریعی په غوړ انجیلا ته وکتل ویی ویل : انجیلا ! ته دانه احساسوی چې ته یوه عیسوی یی او هغه مسلمان دی او په اندلس کی د عیسویت او اسلام ترمنځ جگړه روانه ده.

انجیلا ځواب ورکړ : زه ددی پروا نه لرم، زه به هڅه کومه چې هغه ځان ته راکش کړم، که هغه زما خواته رانه غی نو زه د هغه خواته په ورتگ کی ډیل نه کوم.

ریبعی وویل : فرض کره که نن د قسطلی او غرناطی ترمنع جگره ونیلی نو ستا او بشیر بن حسن ترمنع به ټولی لاری ونه ټولی شی ؟  
 انجیلا : کیدای شی د لنه مهال لپاره ز مود ترمنع ټولې لاری بندې شی ، خو ددې جگرې نتیجه به له دې پرته بر ، څه وی چې په ټول اندلس به عیسویان غضه وکړی او زموږ ترمنع به پاتې ، دیوالونه راپریوزی .  
 ریبعی وویل : انجیلا ! ته گومان کوې چې بشیر بن حسن غوندې سپاهی به د خپل قوم له بریادی او ماتې وروسته ل تا سره د مینې لپاره ژوندی پاتې وی ؟

د انجیلا په څیره د خفگان نخښې جوړې شوی ، له لږ چورنیا وروسته یی وویل : ریبعی ! فرض کره که حالاتو هغه قسطلی ته په تگ مجبور کړ او هغه ته د ژوند د پاتې شپو ورځو تیروولو له پاره له دې پرته بله لاره نه وی نو آیا بیا به هم زما او د هغه ترمنع د نفرت دیوالونه ولاړ وی ؟

ریبعی ځواب ورکړ : دا په دې پورې مربوطه ده چې قسطلی ته پر تگ هغه په څه مجبور شوی دی ، د یوه بندی په حیث به هغه د دینمن قوم د یوې نجلۍ په سپارښت خلاصون او د ذلت نه ډک ژوند په هیڅ صورت هم نه منی ، البته د یوه فاتح په حیث بنایي هغه ستا د مینې زنجیر ومنی ، خودا تا څنگه احساس کړه چې حالات به هغه قسطلی ته په تگ مجبور کړی ؟  
 انجیلا پر خپله اندیښنه د پردی اچولو هڅه وکړه ویی وویل : د یوه گل سم ځای بن دی ، بنایي هغه پخپله ډیر وخت په دی بیدیا کی اوسیدل ونه غواړی .

ریبعی څه ویل غوښتل چې د یلې کوتې دروازه بیرته شوه او ابو داود او میریا کوتې ته ورسوتل ، د ابو داود په لاس کی دوه یللی شمی وی ، او کله یی چی د دواړو کرکیو مخی ته شمې کیښودې ریبعی په معصومانه لهجه وویل : پلار جانه په کوټه کی د فانوس بینه رڼا ده شمو بلولو ته څه ضرورت ؤ ؟

ابو داود په اندیښنه وویل : ریبعی ستا له ډیرې رڼا نه ډیر نفرت دی ، ریبعه : نه پلار جانه ! خودا به په شمال گل شی ، که ته وایی زه به کرکی پورې کړم .

ابو داود : نه د تازه هوا لپاره کړکي خلاصی پریښودل ضروری دی،  
 بیایي میریا ته وکتل او ویی ویل : که دا مړې شوې زر تر زره یې بیا بلې  
 کړی، زما په کوټه کی نورې شمې هم شته که دا خلاصی شوی نوری راوړی  
 او په همدی ځای یی بل کړی.  
 ابو داود دا وویل او له کوټې نه ووت.

\*\*\*\*\*

(۲)

د ماسخوتن د لمانځه په وخت بدر بن مغیره د غرناطی د پاچا له ورور  
 الزغل او د دوو لویو پوځی افسرانو موسی او الزیغری سره یو ځای کلا ته  
 ننوت، د غرناطی پنځلس تنه سپاهیان او معمولی افسران هم ورسره وو،  
 دغه وخت موذن د ماسخوتن د لمانځه آذان کړ او دوی له جومات سره  
 له اسونو نه پلي شول۔

او جومات ته ننوتل، بشیر بن حسن د جومات په دروازه کی ورسره  
 ستړی مشی وکړل، الزغل له بشیر بن حسن سره تاوده ستړی مشی وکړل او  
 ابو داود ته ئی وکتل بدر بن مغیره وویل : دا ابو داود دی ما په لاره کی  
 دده په باب تاسو ته یادونه کړی وه،

الزغل ابو داود ته د مصافحی لاس وروغځاوه ویی ویل : بدر ستا ډیری  
 ښیگری یادې کړې، خو زما په نظر ستا تر ټولو ستر کمال دا دی چې زموږ  
 سرحدی شاهین درته عقیدت لری.

ابو داود مسکی شو ویی ویل : زما تر ټولو ستره ښیگنه دا ده چی د یوه  
 ډیر شریف او سخی ځوان میلمه یم، چی د یوه بی کسه میلمه ستاینه یی هم  
 د میلمه د خدمت په مسئولیت کی گټلی ده، هغه پیښه چې ماته یی د  
 سرحدی شاهین سره د څو شپو ورځو تیرولو فرصت را په برخه کړ زما د  
 ژوند تر ټولو په زړه پوری پیښه ده، د غرناطی هغه ستر شخصیتونه چی له  
 لری نه لیدل ئی ما د ځان ویاړ باله نن زما مخی ته ولاړ دی، که ئی  
 گستاخی نه گئی نو زه دا سپیغلی لاس مچوم چی له پیړیو وروسته ئی د  
 موسی بن نصیر او طارق بن زیاد د تورې بیا اوچتولو نیکمرغی په برخه  
 شوی ده.

الزغل له هغو نيك خصلته انسانانو نه ژ چی له چاپلوسی نه یی کرکه کوله خو د ابود داود لهجی او خبرو په هغه اغیزه وکړه د خپل لاس ور ټولولو هڅه یی ونه کړه، ابو داود په ډیرو تودو احساساتو د هغه لاس ښکل کړ، له دی سره یو ځای د وخت له ضرورت سره سم درې ځاڅکی تودی اوبنکی د هغه له سترگونه د الزغل په لاسو وروڅڅیدې.

نژدې د همدغسی احساساتو په بدرگه ابو داود له موسی او الزیغری سره معرفی شو، ټول بیا جومات ته ننوتل، امامت ابو داود وکړ، له لمانځه نه وروسته چی کله دوی په یوه بالاخانه کی پر ډوډی خوړلو بوخت شول ابو داود پر هغوی د خپل اغیزی اچولو لپاره په دماغ او ژبه زور واچاوه او خپل ټول استعداد یی په کار واچاوه، الزغل چی پخپله هم په ډیرو علومو کی د غیر معمولی استعداد او پوهی خاوند ؤ د ابو داود له علمی پانگی نه زیات تر اغیز لاندې راغی، او کله چی هغه د قسطلی د ظالم حکومت پر خلاف د خپلو پتو فعالیتونو یادونه وکړه نو الزغل وویل: د خدای «ج» احسان دی چی تا د خپل فعالیت لپاره داسی ځای ټاکلی چی هلته تاته زیات ضرورت دی، په غرناطه کی تاسو له مور سره ډیر څه کولی شی، بدر بن مغیره چی ستا په باب ماته څه ویلی دی زه پوه شوم چی ته د ځوانانو جلبولو په چل پوهیږی، په غرناطه کی به زه یو داسی ځوان تاته وسپارم چی سمی لاری ته راوستل نی د اندلس د لاسه وتلی پاچاهی د بیا تر لاسه کولو نه کم نه دی زما مطلب د غرناطی د ولیعهد، زما وراړه عبدالله دی، هغه ډیر زیات بیړنی، چاپلوسی خوښوونکی، پر ځان مین، ویرېدونکی او وهمی دی د هغه تر جوړولو ورا نو ل زیات خوښیږی، که هغه ته اصلاح کرای شی نو دا به د قوم ډیر لوی خدمت وی.

ابو داود د خپلی خوښی د پټولو هڅه وکړه ځواب نی ورکړ: د غرناطی د ځوانانو د اصلاح لپاره ستاسو د سترگو اشاره کافی ده بیا هم چی تاسو ماته څه خدمت وسپاری په خوښی به نی ترسره کړم.

الزغل وویل: ابو عبدالله ته د سترگو د اشارې پر ځای د ادب لرگی ته ضرورت دی او زه پوهیږم چی هغه له تا سره شته، تاسو غرناطی ته کله ځی؟



ابو داود : انشا الله موږ سبا ته روانیږو .

الزغل : نو چی تاسو کله ورسپږی زه هم در رسپږم .

زما ورور به ستاسو په شان سړی د خپل زوی د استاد په حیث ومنی او  
څه اعتراض پری نه لری ، خو ابو عبدالله ته دا مه وایی چی دغه مسئولیت  
تا زما په ویلو منلی ، هغه زما په هر څه شك کوی .

ابو داود : تاسو بیغمه اوسی .

له دی وروسته الزغل ، موسی او الزیغری له ابو داود نه د قسطلی د  
پوځی تیاری په اړه پوښتنی کولی ، او هغه د حقایقو پرځای د دوی د خوښی  
سره سم ځوابونه ورکول ، نزدی نیمه شپه چی کله دوی دجگیدلو اراده وکړه  
د کلا څلورو خواو ته نغاری پورته شوی ، دوی پریشانه شول یو بل ته نی  
وکتل ، الزغل په سوالیه نظر بدر ته وکتل ، او د نورو خلکو سترگی هم د  
هغه په څیره ونهستی ، د بدر په څیره کی د حیرانی او اندیبننی څرک نه و  
ویی ویل : تاسو مه وریږی او بیا په ډاډه زړه له ځایه اوچت شو ، ویی ویل :  
زه اوس حالات معلوموم ، بشیر هم جگ شو خو هغه ورته وویل : ته له  
میلمنو سره پاتی شه زه سمدستی بیرته راگرځم . بدر بن مغیره چی دروازی  
ته ورسید یو پهره دار په منډه راغی او لنډه لنډه ساه یی وکارپله ویی ویل :  
نصرانیانو حمله کړی ده له دی سره ټول اوچت شول توری یی وکښلی خو  
بدر بن مغیره دوی ته مخ وپراوه ویی ویل : نصرانیانو به په تیرو شلو کلونو  
کی دومره لوی حماقت نه وی کړی ، تاسو بی غمه کښینی ، د شپسې مهال د  
دوی ډیر لوی لښکر هم دکلا خواته نزدی نشی راتلای ، زه به ښایی په خپل  
تیر ټول ژوند کی هم دومره ددوی د ناڅاپی حملی لپاره تیار نه وم ،  
ابو داود وویل : په کلا کی خو ما نن له شل پنځه ویشت سپاهیانونه  
زیات نه دی لیدلی .

بدر : د کلا ساتنه ددی دیوالونو نه ډیره وړاندی کیږی ، له نیکه مرغه زما  
ترنیمایی زیات سپاهیان هلته شته دی ، زه اوس بیرته راځم .

موسی وویل : زه هم در سره ځم .

بدر ځواب ورکړ : زه ورسپږم چی د کوم سپاهی د غشی نښه به شی ، زه  
پخپله هم ښایی له کلا نه بهر د جنگیالیو د لارښوونی لپاه ولاړ نه شم

یوازی د کلا ساتونکو ته یو خو ضروری هدايات ورکوم.  
الزغل ډاوه شو ویی ویل : نو تا ددی حملی تمه درلوده؟  
پردی پوښتنه ابو داود تکان وخوړ بدر ته ئی وکتل ، بدر خواب ورکړ :  
ماته د تقدیر لخوا یوه اشاره وشوه او د خدای «ج» فضل دی ما هغه یو وهم  
او خیال ونه باله.

بشیر بن حسن له بدر سره د تلو تینگار وکړ خو هغه ورته وویل : زما  
زیات سپاهیان یوازی په دی د غشو باران ته دریدلی شی چی ته د هغوی د  
تپونو علاج کوی، ته همدلته اوسه او د زخمیانو د زخمونو د پتی سامان  
چمتو کړه.

بدر بهر ته ووت، له یو ساعت وروسته بیرته راغلی او ویی ویل : تاسو  
که غواړی ډاوه ویده کیدای شی، نصرانیان له کلا نه دوه میله لری چی له  
مقابلی سره مخ شول د تیبنتی هڅه بی وکړه، خو که له هغی نه لس تنه په  
تیبنته بریالی شی هم معجزه به وی.

ما تاسو ددی فتحی په ویاړ کی له گډون نه نه ایسارولی، خو د سپیده  
چاود نه وړاندی ستاسو بهر وتل مناسب نه دی د سهار په رڼا کی به تاسو  
هم د بندیانو په راغونډولو او تبتیدونکو پوځیانو پر غشو ویشتلو کی زما  
له سپاهیانو سره ملگری وکړی.

بدر بن مغیره بیا ابو داود ته وکتل ویی ویل : ته خپلی کوتی ته ولاړ  
شه او بهر ته خلاصی کرکی بندی کړه، او یا ټولی شمی مری کړه.

نجونو ته ووايه چی د کرکې په مخ کی نه درپړی، پهره دارانو وویل چی د  
حمله کوونکو یوه وارخطا ډلگۍ کلا ته نژدی لیدل شوی، که څه هم له  
هغوی نه په کلا کی څه خطر نشته خو دا اندیبنه شته چی که هغوی رڼا  
وړینی غشی به پرې وولی.

ابو داود وویل : زما دا تمه نه وه چی دوی به داسی غلطی وکړې او بیا په  
منډه بلی کوتی ته ننوت.

الزغل وختدل ویی ویل : یو ښه عالم ډیر لږ ښه سپاهی هم وی.

\*\*\*\*\*

ابو داود لږ وړاندې ولاړ په اندیبننه کې شو او سمدستی یې پښی ورو شوی د بدر بن مغیره له خبرونه یې پردې باور شو چې دده راغوبنتی لښکر له تباهی سره مخ دی، ځکه خو یې د شمی بلول او نه بلول یې معنی بلل، له دی سره یې په زړه کې اندیبننه وړ پیدا شوه چې له یرغل کوونکو سره دده نوکر نه وی چې ده د سرحد والی ته د استازی په توگه استولی ؤ، ظاهراً ددی کار امکان ډیر لږ ؤ بیا هم د تشویش وړ وه خو دی تردی هم زیات پر دې اندیبنمن ؤ چې د یرغل کوونکی لښکر مشر نیول شوی نه وی، او د بدر بن مغیره په مخکی د ابو داود رازونه افشا نه کړی.

په دې وخت کې هغه ځان ته دا تسلې ورکوله چې د سرحدی شاهین والی دی د فردیناند ځانگړی سړی بولی او د راز له افشا نه به ئی دده وکړی.

هغه ته په هر گام نوی نوی اندیبنی رامخې ته کیدی، او بیا به یې بیرته ځان ته تسلې ورکوله، کوتی ته نژدی یو نوی خیال وړ پیدا شو او په بدن یې لږ زه راغله، آیا دا امکان نه لری چې د سرحد والی د شهرت او نومیالی توب په خاطر پخپله د حملی مشری کړی وی او کله چې ژوندی ونیول شی د الزغل او بدر په وړاندی اعتراف وکړی چې ستاسو مجرم زه نه ابو داود دی، چې ماته یې پر کلا د یرغل بلنه را کړی ده.

هغه په ډیره پریشانی د خپلې دفاع سوچونه کول چې ناڅاپه یې کمزوری چیغه واوریده، هغه په بیره د کوتی دروازه خلاصه کړه او ور ننوت، له بلی کوتی نه د یوی بلی چیغی سره سم څوک په ځمکه ولویدل، په دی ځنډ کې هغه کوتی ته وړ ورسید یوه شیبه یې سترگی توری او وینی یې په رگونو کې ودریدلې، انجیلا او میریا په غولی بی سده پرتې وې، د انجیلا په تهر کی یو غشی بنڅ و، ربیعه یې حرکت ورته ولاړه وه، ابو داود په ډیره پریشانی ربیعی ته وکتل، هغه په واخطایی کړکیو ته اشاره وکړه، ابو داود شمی یوی خواته کړی او کړکی یې بندی کړې، بیا انجیلا او میریا ته راغی دواړه یې وڅوځولی او ویی ویل: انجیلا! میریا!

انجیلا زگیری وکړ او سترگی یې وغړولی، هغه په هوبښ راغله خو میریا همغسی بی سده وه.

ربیعی وویل: پلار جانه! طیب راوغواړه! انجیلا زخمی ده او مور جانه

ددې په لوبو بې سده شوه، انجیلا د کړکې له مخې تیریدله چې له بهرنه  
چاپه غشی وویشتله لږ زر کوه د انجیلا وینه بهیږي.  
ابو داود جگ شو او په بیره بهر ته ووت.

\*\*\*\*\*

(۴)

لږ ځنډ وروسته له ابو داود سره بدر بن مغیره او بشیر بن حسن کوتیڅ  
راننوتل، بشیر انجیلا او میریا ته له سرسری نظر وروسته دواړې په خپلو  
خپلو بسترو واچولې، په دی ځنډ کې د هغوی یوه نوکر دوا او ضروری د  
طبابت سامان راوړ بشیر خپله کڅوړه خلاصه کړه، یو بوتل یی را ویوست،  
خو څاڅکی یی په یوه دسمال وڅڅول ابو داود ته یی ونیو ویی ویل :

دواډې میرمن ته ور بوی کړه، په هوښ به یی راوولی، له دی نه وروسته یی  
انجیلا ته پام واړاوه، هغی په زورنو سترگو ده ته کتل، بشیر بن حسن د  
زخم له لیدو وروسته غشی ته لاس ور وغځاوه، انجیلا په دواړو لاسونو دده  
لاس ونیو او په چیغو یی وویل : نه نه !

بشیر بن حسن وویل : څومره چې دغه غشی وځنډیږی هومره به ته زیات  
په زحمت شی، ته مه ویرېږه، لاس می مه نیسه کنه نوزه به د بیهوشی دوا  
درکړم.

بشیر بن حسن خپلوملگرو ته اشاره وکړه.

انجیلا وویي: نه نه لاس او پښی می مه نیسی، زه هیڅ نه کوم.

بشیر وویل : ما مخکی هم دا گومان کاوه چی ته زره وره نجلی یی

یوازې یوه شیبه سترگې پټې کړه، ویرېږه مه.

خو انجیلا ډیرد عقیدت او اطاعت په نظر د هغه په څیره سترگې بنڅې  
کړی، بشیر بن حسن بیا غشی ته لاس ور اوږد کړ هغی دا ځل هیڅ  
مزا حمت ونه کړ، شونډې یی وچیچلی، ورویی زگیروی له خولی ووت او بی  
اختیاره یی لاس د غشی د زخم په لور ور اوږد شو، خو بشیر بن حسن  
غشی راویوست، هغه ډاډمنه ساه واخستله، ویی ویل : زخم ډیر ژور نه دی  
انشا الله زر به بیرته روغه شی.

دغه وخت میریا را په خود شوی وه، هغی یوه شیبه بیرته سترگې پټې

کړې او بیا یی بیرته وغړولې، او په یوه چیغه په خپله بستره کی کښیناسته، د انجیلا په لوری یی ورمونده کړه ویی ویل: زما لورې! زما انجیلا! انجیلا ته ښه یی که نه! زما لور به روغه شی! وواپی! د خدای «ج» لپاره راته وواپی! هغې د لیونو په څیر د بشیر بن حسن متی نیولی وی او په زوره زوره یی خوځولی.

میریا بیا هغه پرسنود او بدر بن مغیره ته یی پام شو ویی ویل: د خدای «ج» په خاطر زما د لور ژوند وژغوری.

ابو داود راوړاندی شو میریا یی ترمټ ونیوله، په زور یی بستری ته کش کړه ویی ویل: میریا لیونی کیږه مه، له صبر نه کار واخله! انجیلا به ډیره زر روغه شی زخم ډیر معمولی دی، میریا چیغی کړی، ستا په سینه کی د زړه پرځای کانی دی، انجیلا که مری که پایی ستا بی پرې څه! ستا خو د غرناطی ...!

میریا د غرناطی له نامه سره ژبه ونیوه، ابو داود احساس کړه چی د تقدیر لاس د هغه تر مری پورې ور ورسید او بیا ودرید، هغه سر ترپایه هیله او ستمه شو او میریا ته یی کتل، د میریا لیمو هم دا څرگندوله چی په دې خطرناکه موضوع نور څه ویل نه غواړی، ابو داود بیا په لور آواز وویل: هو کی! له ماسره د غرناطی غم دی، د داسی وحشیانو له یرغل نه د غرناطی ژغورل د هر مسلمان فرض دی، چی په نجونود غشو ویشتلو نه هم نه شرمیږی، او د انجیلا زخمی کیدل زما د غرناطی له تگ سره هیڅ اړه نلری.

تا ته باید معلومه وای چی له بهرنه ډیرغل ویره وی کړکی باید پوری وی، او ستا له لاسه دا هم پوره نه شوه چی انجیلا له کړکی نه لرې کړې، ربیعی ته خو هوښیاره نجلی یی تا به انجیلا له کړکی نه منعه کړی وی؟

ربیعی په مراوی لهجه ځواب ورکړ: پلاز جانه! انجیلا له ما سره خبری کولی زما له بستری نه جگه شوه هغه خپلی بستری خواته روانه وه، چی له کړکی نه غشی راغی او ورباندی ولگید.

د ابو داود ټول د چالاکی صلاحیتونه په سترگو کې راټول شول، میریا به زیاتره د هغه د سترگو له رڼا نه ویریده، ټول چوپ وو خو دا معمولی پښینه

نه وه، هغه په وروونکو سترگو ویل چی لا تر اوسه زما خیره پای ته نده رسیدلی، زه یوازی د ډگر د خالی کیدو انتظار کوم په کومه خیرکی او دقت چی بشیر بن حسن د انجیلا پر زخمونو پتی ترلی تر هغی نه په زیات ژور نظر ابو داود میریا ته کتل.

بدر بن مغیره په دی ځنډه کې څو ځلې، ریبعی ته وکتل، هغه تر اوسه پوري په وارخطایی د انجیلا د بستری خواته ولاړه وه، هغه د انجیلا تر زخمی کیدو زیاته دی ته حیرانه وه چی د نصرانیانو د ناڅاپی حملې سره سره د بدر بن مغیره او بشیر بن حسن په څیره کی د اندیبنی او پریشانی نخینی نشته، هغی زړه نازړه او په ویره ویره وپوښتل: داسی ښکاری چی دا کلا د دښمن تر یرغل لاندې راغلې؟

بدر بن مغیره پخپله هم له هغې سره خبرو اترو ته ناکرار ؤ د ریبعی غږ یی پام ور واړاوه او په تسلی ډوله غږ یی وویل: داسی ښکاری چی د دښمن کوم تبتیدلی سپاهی د شپې په تیارو کی دلته رسیدلی او چی په خپل مرگ یی باور راغلی نو دی خواته بی غشی راویشتلې، که هغه تر اوسه وژل شوی نه وی نو ضرور به نیول شوی وی، لږ دوخته ماته خبر راغی چی د دښمن یوه دلگی سپاره کلا ته نژدی لیدل شوی دی، کیدای شی له همغوی نه کوم یو وی.

زه ستا د خور په تپې کیدو افسوس کوم، که له مانه لږ تنبلی نه وای شوی او ستا سو د کوټی کرکی مې دریاڼدې بندې کرې وای نو دا پېښه به نه پېښیدله، او کښینه مه وریږه، ستا خور به هم ډیر زر روغه شی ریبعه څرگامه شاته شوه او په خپله بستره کیناستله، بدر بشیر ته وویل: زه به میلمنو ته لږ تسلی ورکرم بیا به راشم.

بشیر هم وویل: زه هم نور خوشی یم، دی ته اوس یوازی دوا ورڅښل پاتی دی.

\*\*\*\*\*

(۵)

د کوټی نه د وتلو په وخت بدر بن مغیره د ریبعی د بستری ترڅنگ پښه ونيوله ورپوی وویل: د نن بری د یوی شریفی تور سری د خوب تعبیر دی،

که اجازه وی د پاچا د ورور په وړاندې یې نوم واخلم!  
ریبعه وویریده یو ځل یې په ډیره وارخطایی د کوتی هغی برخې ته چې  
مور، پلار، او خور یې وو وکتل او بیا یې په هیله من نظر بدر ته وکتل او  
په خپ غږ یې وویل : نه نه ! ذ خدای «ج» لپاره نه ! بیایی خپل پلار ته  
وکتل چې له دنیا او مافیها نه یې خبره یې میریا ته داسی کتل له مار چی  
خپل ښکار ته گوری.

بدر وویل : نو زه باید الزغزل ته دروغ ووايم، زه به ددی ناڅاپه تیاری  
لپاره کوم دلیل جوړوم.

ریعی لږ له جرئت نه کار واخست سترگی یې پورته کړې او له خولې نه  
یې ناڅاپه ووتل : زما خوب یوازې ستا لپاره ؤ.

په همدی یوه جمله کی ریعی هغه ټول رنگین داستان او راوه چی د ژوند  
له پیله یې تر ننه د حوا لورانی د آدم (ع) زامنو ته اوروی، د ویلو په وخت  
کې یې ددی الفاظو ژور والی ته پام نه شو خو د زړه نرمو او خوږو ټکانونو  
هغه زر پوه کړه چی یو لوړ توپ یې وهلی دی. د هغی سترگې ټیټی شوی  
او څیره یې له حیانه تکه سره شوه.

بدر تللی ؤ، خو دی داسی احساسوله چی هغه تر اوسه همالته ولاړ دی  
او دی ته گوري، یوازې هغه نه بلکی کوټه ټوله دی ته گوري، په خپلو گوتو  
کی یې یو ډول لېرزه احساس کړه له ځایه جگه شوه او د انجیلا د بستری  
ترڅنگ ودریده.

بشیر بن حسن او د هغه نوکر بهرته روان شول، ابو داود وویل : ودریوی  
زه هم درسره ځم.

بشیر وویل : نه ته آرام وکړه،

ابو داود : نه اوس سهار کیږی، بدر وویل چی سهار به حمله کوو که څه  
هم زه سپاهی نه یم روزل شوی خو ما غونډا سړی ته د سرحدی شاهین تر  
قوماندی لاندی د جگړی موکه هر وخت په لاس نه راځی، که زه نیزی او  
توری ښی نشم چلولی د بندیانو په شمیرلو کی خو درسره مرسته کولی شم.  
بشیر وویل : زما په گومان تر اوسه وخت شته، ته نجونو ته تسلی ورکړه  
چې د تگ مهال شو زه به احوال درکړم.

ابو داود وویل : لږ به د الزغل په مجلس کی کښینم د داسی خلکو مجلس هر وخت نه په نصیب کیږی.

اصلاً ابو داود د خپلی میرمنی د قهر جن نظر نه ځان ژغورلو، دی پوهیدلو چی هغه د کوتی د خلوت کیدو په انتظار ده، او بیا به د قسطلی په عام فهمه ژبه د غشو باران د تم کیدونه وی، میریا د نظر جال اچولی و خو چی هغه جگ شو او روان شو نو دې وویل : ته د انجیلا د زخمونو پروا هم نه کوی؟ هغه له زخمونو نه زگیری کوی او ته د چکر شوق په مخه کړی یی.

انجیلا هم د خپلی مور په طبیعت پوهیدله، هغی هم ددی په سترگو کی د راتلونکی توپان لومړی نخښی لیدلی وی، هغی وویل : پلار جانه ! ته ولاړ شه زه اوس روغه یم.

ابو داود په ډاډ ساه وکښله ویی ویل : ریعی لورې ته دننه خوانه د کوتی دروازی بندې کړه.

بشیر بن حسن وویل : د دروازو بندولو ته اړتیا نشته، په برنده کی ډیر سپاهیان گزمه کوی، زه به ورته ووايم که د دوی څه ته ضرورت وی دننه نه دی غږ وکړی، هو کړکی دی خامخا بندې کړی او ډاډه اوسی چی د یرغل کونکو کلا ته رارسیدل ممکن نه دی، هغوی ډیر وړاندی درول شوي دی.

ابو داود چی ولاړ میریا، ریعی ته د وږی لیوه په څیر کتل، انجیلا ژرد وضعی نزاکته پوه شوه، زگیری یی وکړ ویی ویل : ریعی سرمی چاپی کړه، سخت درد پرې راغی.

ریعه ورجگه شوه سرته یی کښیناسته، میریا هم ور جگه شوه او د انجیلا په بستره کیناسته ویی ویل : زما لورې ! کوم ځای دې درد کوی؟ بیا یی ریعه تر مټ ونیوله، تیل وهله یی او ویی ویل : ته ورځه!

انجیلا وویل : نه نه موری ! ریعه یوه دعا وایی چی زما د سر درد ورسره غلی کیږی.

مورخی مینی سمدستی وسله کښنوده په هیله منه لهجه یی وویل : ریعی لوری ستا په دعا کی تاثیر دی ، دعا وکړه چی د انجیلا زخم جوړ شي زه به ستا نیکی نه هیروم.



ریبعہ بہ پہ داسی الفاظو سمدستی نرمہ شوہ ویسی ویل : مور جانی! آیا  
د انجیلا لپارہ دعا ہم لہ تا سرہ نیکی دہ ؟ آیا انجیلا زما خور نہ دہ ؟  
میریا : ریعی تہ پرینتہ یی ، کبنینہ د خپلی خور سرہ دی ، او بیا دا یوہ  
خنگ تہ شوہ .

انجیلا وویل : مور جانی تہ ویدہ شہ  
میریا : لور جانی ترخو تہ روغہ نشی زہ خوب چیرتہ کولہ شم .  
انجیلا : نہ موری تہ ولاہرہ شہ زہ روغہ یم .  
میریا وویل : زہ پوہیپم چی تہ دی لہ خور سرہ بیا یو نہ ختمیدونکی  
داستان پیلوی .

ریعی وویل : مور جانی تہ ویدہ شہ ، ہفوی ویل چی کلا تہ ہیخ خطر  
نشتہ .

میریا جگہ شوہ پہ خپلہ بسترہ کیناستلہ ویسی ویل : خدای دوکری چی  
ہفوی بیرتہ وگرچی کہ نہ مور بہ لہ انجیلا سرہ پہ ہمدی حالت سفر تہ  
مجبور شو .

ریعی وویل : ہغہ ویل چی لہ یرغل کونکو نہ بنایی یو ہم ژوندی  
بیرتہ ولاہرہ نہ شی

میریا مایوسہ شوہ ویسی پوینتل : چا ویل ؟  
ریبعہ : سرحدی عقاب چی لہ کوتی نہ وت ویسی ویل چی زہ ستاسو د  
تسلہ لپارہ راغلی وم .

لہر کندہ وروستہ میریا پر مخی پہ بسترہ وغچیدلہ ، انجیلا پہ تیت آواز  
ریعی تہ وویل : ریعی ستا باوردی چی دا کلا بہ نہ فتحہ کیری!  
ریعی خواب ورکر : ہوکھی زما یقین دی .

انجیلا : ریعی مور بنایی خو ورخی نور ہم دلته پاتی شو .  
ریبعہ : ترخو تہ سفر تہ روغہ نشی مور بنایی ہمدلته پاتی شو .  
انجیلا ددی لپارہ چی پوہیپری چی مور یی ویدہ شوی کہ نہ ہفی تہ ورو  
ورغہ کر او چی خواب نی وانہ ورید پہ تیت آواز یی ریعی تہ وویل : ما د  
سر خوہر پلمہ کرل .

ریعی وویل : زہ پوہیپم

انجیلا : ته په څه شی پوهیږی؟  
ریعه : تا زه د مور له غوسی نه ژغورلم.  
انجیلا : د خدای «ج» شکر دی چی پلار جان بهر ته ولاړ که نه مور به  
آسمان پر چیغو پرسر اخیستی و.

ریعه : انجیلا له زخم نه به په تکلیف شوی وی؟  
انجیلا : نه ! په کوم زخم چی د هغه د لاس پتی کیښودل شی هغه درد  
نه لری، ریعی رښتیا وایه ته په دې خوشحاله نه یی چی سفر مو وځنډیږی؟  
هغی ځواب ورکړ : زه ستا په زخمی کیدو خفه یم.  
انجیلا : ایا ستا د ژوند ترټولو لویه هیله دا نه وه چی سبانی سفر مو  
وځنډیږی؟

ریعه : دا ډیره بده هیله ده، زه چیرته دا امید کولی شم چی ته دی  
زخمی شی.

انجیلا له لږ سوچ وروسته وویل : کله چی هغه ستا د تپونو د پتی لپاره  
راتلونو ما داسی گنله چی ته زما حق رانه اخلی، که رښتیا ووايم، زه په  
خپل تپی کیدو هیڅ خفه نه یم، هغه نن ډیر پریشانه و او زه له دی زیاته  
هیله بله نه لرم چی هغه دی زما لپاره انډیښمن شی، خو زه وریږم چی زما  
زخموه روغ شی د هغه انډیښنه به لری شی.

ریعه : زما په گومان به د هغه انډیښنه په علاقه بدله شی.

انجیلا : خو ته وایې چی ستا او د هغه لاری بیلې دی.

ریعه : زه بیا داسې نه وایم.

انجیلا : ریعی ماته هغه وخت لیدلی چی سرحدی عقاب ورو ورو څه  
درته ویل ! ستا سترگې په ځمکه ښخې وې، ستا څیره له حیا نه تکه سره  
خوتیدله.

ریعه : نو تا په دی حالت هم ماته کتل.

انجیلا : هوکی ! هغه تاته څه ویل ؟

ریعه : هیڅ نه ، ویل یی چی کلا په امن ده.

انجیلا : نه زما غوږونه ډیر څیر دی هغه تا ته بل څه ویل، ووايه هغه څه

ویل ، ووايه!

ربیعہ : هغه ویل چې د خدای احسان دی ته به خو ورځی نوره هم دلته پاتی شی.

انجیلا په خدا شوه ویی ویل : دروغجنې!

\*\*\*\*

(۶)

الزغل، موسی او الزیغری چی سهار د بدر بن مغیره د جگری نقشه ولیده حیران شول، له یرغل کوونکو نه ډیر لږ په تینتته بریالی شوی وو، د بدر غشی ویشتونکو یرغل کوونکی په ناوونو او کنډونو کی را ایسار کړی وو عیسویان به چی دیوی دری نه د غشو له باران نه وتښتیدل او بلی دری ته به ورسیدل لا به یی ډاډه ساه نه وه اخستی چی بیا به پری د غشو باران شو، د سپیده چاود سره چی بدر بن مغیره له خپلو ملگرو سره له کلا نه ووت د کلا نغاره وکړنکیده او ورسره سم څلورو خواو ته په لسگونو نغاری وکړنکیدي، له شاوخواه د آسونو د پښو ترپهار اوچت شو او د سترگو په رپ کې نژدې درې زره تنه پوځ د کلا په دروازه کی راټول شو.

الزغل وویل : که زما په جادو باور وای نو ما به ویل چې ته ترټولو لوی جادوگری یی، دا پوځ له کومه راغی!

بدر : دغه سپاره د شپې په مناسبو ځایونو کی غلی وو، دوی د شپې په جگره کی برخه نه ده اخستی، د دوی کار به اوس پیلیری، زما غشو ویشتونکو په مختلفو ځایونو کی یرغل کوونکی را ایسار کړی دی، او دا نیزه بازان به هغوی ټول یوځای ته راټول کړی.

ترماسپینین مهال پوری د بدر سپاهیانو د دښمن د پوځ اسیران ټول یوی دری ته راټول کړل، ابو داود هم زغره او خول پرسر کړی وو او له ځانه یی سپاهی جوړ کړی و.

هغه تر ټولو په دی خبره خوشحاله و چی د یرغل کوونکو د پوځ مشر وژل شوی و او د سرحد والی په حمله کی شریک نه و، خو له هغه سره لا تر اوسه یوه انډیښنه وه، او د همدی انډیښنی په سبب هغه په یوه اوبله خوا سرگردانه و، په دی منډو رامنډو کی هغه د دښمن دری تنه وژلی هم وو.

کله یې چې بندیان په اوږدو کتارونو کی ودرول نو، هغه یو یو سپری ښه

تر نظر تير كړ، او بيا په اس سپور شو د نيزه بازانو په ډله ورگډ شو، د يوی درې په ځنگل چي ورگډ شول ناخاپه يی څو تنه سپاهيان وليدل چي د بنديانو يوه ډله ترمخ كړيوه، هغه له خپلی ډلی نه بيل شو او آس يی د بنديانو په لور ور وځغلاوه، پر بنديانو يی چي نظر وزغلاوه د خپل خول نقاب يی لږ نور هم په څيره راكوز كړ يو بندي دده كوچوان و، سپاهيانو چي دده د لاس اشاره وليده ودریدل، هغه يو ځوان ته چي د ډلگي مشر ښكاريدو په خطاب كی وويل : ايا تاسو دا سړی د دښمن په ډله كې نيولی؟  
هغه ځواب وركړ : هوکې : دی په يوه ونه خوت او د پتيدو هڅه يی كوله.

ابو داود وويل : دا ډير لوی ملعون دی، دايی ويل او له اس نه راكوز شو د اس جلب يی يوه سپاهی ته وركړ او كوچوان ته ورنژدی شو، په لور غږ يی وويل : ما دا گومان نشو كولی چي زما خپل نوكر به دومره مك حرام او منافق وی، ووايه ددی كلا په لوري تا د دښمن د پوځ لارښوونه نه كوله؟ ته زخمی وی، هغوی تا ته پناه دركړه، ستا علاج يی وكړ، او تا د دوی د نيكي بدله داسی وركړه! اوس به ته په كومو سترگو ورسره مخامخ كېږی، تا خو زه هم وشرمولم.

كوچوان چي په خول كی د هغه څيره نه پيژندله د هغه غږ يی واورید وی پيژاند او هلك پك شو، دا غږ دده د بادار و خو الفاظ او خبرې د بل چا وې، بيا يی ناخاپه دا په زړه ور وگرځيدل چي بنيایي په دی كی به څه مصلحت وی، هغه په وريدونكي غږ وويل : زما باداره ! ته پوهيږی چي زه بی گناه يم زه...

هغه نور څه ويل غوښتل خو ابو داود په ډير زور د توری گوزار پری وكړ او د هغه سړی له تنی والوزاره.

ځوان افسر هغه ترمت ونيو او ویی خوځاوه : ته څوك يی ! د بندي وژل زموږ د دستور مخالف كار دی، ته به د سرحدی عقاب په مخكی ددی ځواب وركړې.

ابو داود ځواب وركړ : ته چورت مه وهه زه به ددی ځواب وركړم .  
دایي وويل او خول يی له سره لری كړ بيا يی وويل : بنيایي تاسوما

وپیژنی!

ځوان افسر وویل: زه تا پیژنم، ته زموږ د امیر میلمه یی، زه دا هم احساسوم چی تا به دغه سری په یوه معقوله وجه وژلی وی، خو هغه اوس یو بندی ؤ.

ابو داود وویل: دا سری له شل کالو راسی زما مزدور ؤ، زه د ډیر بد مصیبت په وخت کی قسطلی پرېښودلو ته اړ شوم ده موږ تعقیبولو خو سرحدی شاهین زموږ ژوند وژغوره، څو ورځی دی هم زموږ سره میلمه ؤ، ما هغه خپل کورته رخصت کړ، خو ده د نصرانیانو د پوځ لارښوونه کوله او دلته یی راوستل، زه یی که نیولی وای نو ډیر بخشش به یی یو څو درهمه ؤ چی تر لاسه کول به یی، خو که خدای «ج» ناخواسته تا سو یرغل ته تیار نه وای نو د هغه سری ژوند هم په خطر کی ؤ چی د اندلس وروستی تکیه ده، که دی عیسوی وای نو ما به نه وژلو، خو دا مسلمان ؤ، د داسی سری لپاره د دنیا په هیڅ قانون کی د رحم تکی نشته، وواپی که ستاسو څوک زما پرځای وای له دی سری سره به مو څه کول؟

ځوان افسر بی ځوابه شو ویی ویل: ویخنی ماته دانه وه معلومه چی دی مسلمان دی، بیشکه د داسی سری سزا همدا ده، ابو داود له دی پوځیانو نه وړاندی بدر بن مغیره ته ورغی او د خپل نوکر د وژلو کیسه یی په داسی الفاظو ورته تیره کړه چی هغه یی په نیک نیتی باوری شو، خو چی کله بشیر بن حسن ډا کیسه واوریده تر لږ ځنډه له ځانه سره په کشمکش کی پاتی شو، بیا هم ابو داود پخپله له هغه سره دا کیسه راوچیرله او د هغه شکونه یی لری کړل.

\*\*\*\*\*

(۷)

بدر بن مغیره ټول بندیان یوی تنگی دری ته راوستل او د غشی ویشتونکو پهره یی پری ودروله اوله یوی ډلی نه پرته چی د بندیانو او زخمیانو د اسونو راټولو لپاره یی وگومارله نور پوځ یی د ځوابی یرغل لپاره تیار کړ.

د ماسپین له لمانځه نه وروسته یی الزغل ته وویل: زما لږ کار پاتی

دی، تاسو په کلا کی استراحت وکړی زه چې له خیره وزگار شم ستاسو خدمت ته به راشم، ددې وړوکی پروگرام لپاره ستا شخصیت ډیر لوی گټم ځکه تا ته زحمت نه درکوم پر دی سر بیره غرناطی تر اوسه د قسطلی پر خلاف د جگړې اعلان نه دی کړی، زه غواړم چې تاسو د تیاری لپاره زیات فرصت ولری، او دینمن په دی غلط فهمی کې وی چې د دوی جگړه سمدستی یوازی له موږ سره ده.

الزغل وویل : ته په کوم ځای د حملی اراده لری؟

بدر ځواب ورکړ : ما کوم ځانگړی ځای نه دی ټاکلی ، ددینمن گومان دا ؤ چې موږ به ویده وو موږ پردی باوری کړی چې بیدار یو، موږ په دی باور ؤ چې عملیاتو کی ښایی جگړه لږ خو سفر به ډیر وی، الزغل خپله چینه او پگړی لږې کړل یوه سپاهی ته یی ورکړل او ویی ویل : ماته د یوه پوځی د جامو ضرورت دی، موږ به ټول له تا سره ځو، نن ورځ ته زموږ قوماندان یی، هغه ورځ راتلونکی ده چې ته د غرناطی بیرغ اوچت کړی، خو نن زه د سرحدی شاهین بیرغ اوچتوم، بدره! ویریره مه، زه یوازی په حکم کولو نه پوهیږم، په حکم منلو هم پوهیږم.

موسی، الزیغری او د دوی نورو ملگرو هم د الزغل په څیرد بدر د پوځ دریشی واغوستی او له دوی سره تگ ته تیار شول.

لږ ځنډ وروسته بدر بن مغیره له دری زره تنو سپرو سره له کلا نه ووت او خپل امتیازی ښان یی چې سپینه چینه او سپینه پگړی وه له لری څرگنده وه.

مانبام مهال د فردیناند د پاچاهی د سرحدی ښارونو او کلیو اوسیدونکی د خپل لیبرل شوي پوځ د فاتحانه راستنیدو د ښه راغلاست پرځای د بدر د لښکر له تویانی یرغل سره مخ شول.

راتلونکی سهار دغه پوځ د سرحد ډیر ښارونه او کلی تر خپلو برمیالو گامونو لاندی کړی وو او بیرته فاتحانه خپلی کلا ته ستانه شوی وو، د دوی پوځ د بیرته ستنیدو پروخت د سوداگرو یوه کاروان ته ورته ؤ چې د غنیمتونو په مالونو او څاروو بار ستنیدل.

بدر بن مغیره چې خپلی قرار گاه ته ستون شو اعلان یی وکړ چې ددی غنیمتونو له مال نه به پنځمه برخه د غرناطی بیت المال ته ورکوی بیا یی پنځه سوه تنه تازه دم سپاره د یوه ځوان تر قیادت لاندی د سرحدی کلا په

لور واستول هغوی ته یی امر وکړ چی د دښمن پوځیان تر سرحد واری او خوشی یی کړی، یو ځانگړی پیغام یی بشیر بن حسن ته واستاوه چی د دښمن هغه تپیان چی دتگ نه وی په اسونو تر سرحد ورسوی او د کومو چی حالت ډیر خراب وی د هغه دی علاج جاری وساتی، زه به یوه دوې ورځې همدلته پاتې شم.

له دی نه وروسته هغه له الزغل، موسی او الزیغری سره د غرناطی په راتلونکو پروگرامونو وگرید الزغل وویل چی له دی وروسته بنایی فریدیناند د غرناطی پر خلاف په یرغل کی زیات ځنډونه کړی، که هغه دغه کلا نیولی وای نو سمه جگړه به پیل کیدله، هغه ته باید د ډیر تیاری نوره موکه ورته کړو.

ستا ددی شاندارې فتحې خبر چی د غرناطی خلك واری حوصلې به یې اوچتی شی، زما اراده ده چی زه پخپله هغوی ته ستا ددی برمیالی سوې خبر واورم. بیا به ته غرناطی ته راشی، د غرناطی اوسیدونکو له کلونو راسی د خپل قوم د کوم فاتح بڼه راغلاست نه دی لیدلی.

د غرناطی شاعران له ژوندیو نه مایوسه دی او په قبرونو کی د ویدو مریو په ستاینه کی قصیدی وایی، تا چی هغوی وینی نو خامخا به یی باور شی چی خدای «ج» دوی ته له کلونو وروسته د حوادثو د توپان د مخ اړولو لپاره یو سپاهی را استولی دی. او چی د اولس جوش او جذبه وگوری نو زما ورور به خامخا د جهاد اعلان وکړی، هغه له پخوانه سر په تلی کی نیولی، خو هغه ورپری چی اولس به راسره ملگری نه شی.

بدر بن مغیره وویل: له تیرو لیدوکتونه وروسته زه ځان د غرناطی د لینکر یو سپاهی بولم، په دی سرحدونو کی زما د پرله پسې جگړونه مقصد دا ؤ چی تر څو د غرناطی خلك نه وی را بیدار شوی د فریدیناند پام زموږ په لوری وی.

خو اوس ماته هغه ورځ لرې نه ښکاري چی هغه به پر غرناطه حمله وکړی.

د ارغون ملکې او د قسطلې پاچا د خپل واده په ورځ دا سوگند خوړلی ؤ چی تر فتحې پوری به په کرار نه کښینی، هغوی تر اوسه په تیاری بوخت دی، د غرناطی د ساتنی یوازینی لاره دا ده چی د عیسویانو حوصلی ور

ماتی شی،

الزغل وویل : حقیقت دا دی چی موږ د صخره د نیولو پریکړه کړی وه، او زه د همدی مقصد په خاطر ستا د بیولو لپاره راغلی وم.  
بدر وویل : زما د پوځ ټول سپاهیان ستا په خدمت کې حاضر دی، زه همدا اوس ستا سره تلوته چمتو یم.

الزغل وویل : نه ! ستا سپاهیان باید په همدی محاذ پاتی شی، سمدستی ته دوی ته یو مناسب سړی مشر وټاکه او غرناطی ته ولاړشه، امکان لری ستا له تگ نه دوی ورځی وروسته ابوالحسن د جگړی میدان ته په ورکوزیدو راضی شی.

موسی وویل : زما په نظر خو که دی د خپل پوځ له یو څو ډلگیو سره یو ځای غرناطی ته ولاړ شی پر خلکو به یی اغیزی ډیرې ښی وی، او زه دا هم غواړم چی په لومړیو جگړو کی د غرناطی د فوځ د توپانی ډلگی مشرتوب هم بدر ته وسپارل شی، دده په موجودیت کی به د خلکو حوصلی ډیری اوچتی شی، ددی په بدل کی به موږ د غرناطی د پوځ څو ډلی دلته د سرحد د ساتنی لپاره راواستوو.

بدر وویل : زموږ هدف پر غلیم بری دی، او زه به هر هغه محاذ ته ځان رسوم چی ماته ضرورت وی. سمدستی خو زما باور دی که دوه زره تنه پوځ هم له دی ځایه له ځانه سره بوزم زموږ دغه مورچل به کمزوری نه شی، بیا هم زه ستا له دی تجویز سره موافق یم چی په دغه محاذ باید سپاهیان کم نه شی، که له دی ځایه زر تنه تجربه کار جنگیالی بوزو له غرناطی نه باید همدومره دلته راوستل شی، په دی صورت کی به دا سیمه زموږ یو دفاعی مرکز هم وی، او په سرحد کی به د فردیناند پر خلاف هلته دلته یوه نیمه حمله کوی او د فردیناند پام به د یوه محاذ په لوری نه اوړی.

الزغری پوښتنه وکړه : ستا دا باور دی چی فردیناند به ددی تازه ماتی نه وروسته له غرناطی نه وړاندی ددی سیمی د فتحه کولو اراده ضروری نه بولی؟

بدر بن مغیره ځواب ورکړ : زما باور دی چی تیرو تجربو به هغه هوښیار کړی وی، هغه به په دی باوری شوی وی چی که خدای «ج» مه کړه په پاتی ټول اندلس، قبضه وکړی هم له دی کمرونو سره به په کلونو کلونو سرونه جنگوی، خو که هغه بیا هم پردی سیمه د برید پریکړه وکړه نو دا به د اندلس د مسلمانانو لپاره نیک شگون وی، موږ به لږ تر لږه تر لسو کلونو



پوری دوی دلته مصروف وساتلای شو که د غرناطی اولس د کحان وژنی اراده نه وی کړی نو په دی موده کی به خامخا یو ځل په بل اړخ واوری. الزریغری بیا وپوښتل : که گستاخی نه وی زه دا پوښتم چې له تاسو سره څومره پوخ دی؟

بدر وویل : تر اوسه دی چی څومره سپاهیان لیدلی دومره به نور هم وی.

موسی وویل : فرض کړه که حالات داسی وی چی ته له اټکل زیات په غرناطه کی پاتی کیدوته اړ شی، نو ستا په سپاهیانو کی داسی څوک شته چی ستا په غیاب کی له همدومره هوښیاری نه کار واخلی لکه پرون چی تا د دوی د ناخاپی برغل په مقابل کی بشودلی ده؟ زما مطلب دا دی چی داسی څوک شته چی د هغه په موجودیت کی ستا پوخ ستا د غیابت احساس و نه کړی.

بدر : په دی کی شک نشته چی زما پوځیان له ما سره مینه لری، خو دا د خدای «ج» فضل دی چی زما سره له سلو تنو نه زیات داسی کسان شته چی زما ځای نیولای شی.

الزغل وویل : ستا په نظر په دوی ټولو کی غوره څوک دی؟

بدر : زما مرستیال منصور بن احمد.

الزغل : منصور بن احمد خو هغه ځوان نه دی چی له تا سره په مشکی آس سپور و؟

بدر : نه هغه اوس دلته نشته، هغه قرطبی ته تللی.

الزغل : قرطبی ته ا هغه د قرطبی اوسیدونکی دی؟

بدر : نه هغه د اشبیلی اوسیدونکی دی خو قرطبی ته په دوره تللی

دی.

الزغل : په دوره!

بدر : د نویو پوځیانو د جلبولو لپاره!

الزغل : هغه له اشبیلی نه پخپله دلته څه رنگه راغلی؟

بدر : لکه دا نور سپاهیان چی راغلی، هغه بشیر بن حسن راوستی، سبا

ته الزغل او ملگری یی له بدر بن مغیره نه په دی وعده رخصت شول چی

بلی هفتی ته به هغه له زر تنو سپاهیانو سره غرناطی ته ورځی.

## اولس او د هغه سرتیری

سرحدی شاهین له زرو تنو سپرو سره غرناطی ته ننوت، د هغه د وروستی  
بری خبر د پاچهی ټولو بناونو ته رسیدلی ؤ، د غرناطی اولس د کلونو  
کلونو هیله ترسره شوی وه او د شاهین د لیدو موقع په لاس ورغلی وه، له  
کلونو وروسته یی د یوه بریم او فاتح جلوس ویوست، موسی او د پوځ یو  
شمیر نور مشران چی د پاچا په هدایت له غرناطی نه یو پړاو مخی ته ور  
وتلی وو له بدر سره همکاب وو، د غرناطی پاچا ابوالحسن، د هغه زوی او  
ولی عهد ابو عبدالله محمد او د پاچا ورور ابو عبدالله الزغل د شاهی مانی  
د دروازی په برج کی ولاړ وو او ددغه شاندار جلوس ننداره یی کوله، د  
خلکو جوش او ولولی د هغو وختونو یادونه تازه کول چی د اندلس غازیان  
به په شمال کی له سویو وروسته بیرته راستنیدل.

خلکو د کورونو له بامونو په هغوی گلونه ورشیندل، بدر بن مغیره د  
معمول په شان سپینه چپنه اغوستی وه، خو نن یی پر مخ نقاب نه ؤ، د هغه  
بښی لاس ته موسی او کین لور ته یی الزیغری وو، د غرناطی د پوځ یو بل  
سرتیری سپاهی نعیم بن رضوان د هغه د اس جلب نیولی ؤ، د ټولو نه  
وړاندی یوه بل مجاهد د سرحدی شاهین بیرغ اوچت نیولی ؤ او روان ؤ.  
دغه ډلی گلونه تر پښو لاندی کړل او د کلا په دروازه کی ودریدل.  
ابوالحسن الزغل ته وکتل، په سترگو کی یی له خوبسی نه ددند شویو  
اوبښکو پټولو هڅه وکړه ویی ویل: زما پخوا دا یقین ؤ چی شاهین زموږ دی  
بیا یی عبدالله ته وکتل ویی ویل: زویه ته یی بته راغلاست ته باید  
وروتلی وای.

ابو عبدالله په حیرانی وویل: زه ا

ابوالحسن: هوکی ادا ستا مسئولیت ؤ چی ترټولو وړاندی دی د هغه

لاسونه بشکل کړی وای.

ابو عبدالله : مگر د شاهي کورني عزت او وقار؟

ابو الحسن : د شاهي کورني وقار او عزت د همداسي مجاهدينو د توري په سيوري او برکت پوري تړلی.

الزغل وويل : تاسو دربارته ولاړشي، هغه به زه دربار ته درولم.

ابو الحسن وويل : نه اوس چي ابو عبدالله د شاهي کورني د وقار او عزت خيبره راپورته کړه ددي ساتل ضروري دي، د بدر بن مغيره د ښه راغلاست لپاره زه پخپله ورځم، تاسو په دربار کي راغونډو شوو سردارانو ته ووايي چي تول بهر راووزي ماته د گلونو يو اميل هم راواستوي، موسي ته ووايي چي جلوس تر لږ ځنډه په دروازه کي ايسار کړي.

خلک د دروازي په مخه کي تر بدر بن مغيره راچاپير شوي وواو آسمان لږوونکي ناري يي وهلي، موسي وړاندي شو لاره يي تشه کړه، خو پخوا له دي چي د بدر قافله پري ورشي پادشاهي ناظم راووت او په منډه موسي ته ورغی ويي ويل : د پاچا فرمان دي چي زموږ عزمنن ميلمه لږ په دروازه کي ايسار شي.

لږ ځنډ وروسته ابو الحسن د خپلو سردارانو سره په دروازه کي راښکاره شو، او خلک له حيرته پر خپل ځای ودریدل، او هغه ته يي وکتل، ابو الحسن چي له زينو نه ښکته شو موسي او الزيفري له اسونو نه راکوز شول، نعيم بن رضوان چي د بدر بن مغيره د آس جلب نيولی ؤ هغه ته يي وکتل او ويي ويل : اعليحضرت پاچا پخپله تشریف راوړ، بدر بن مغيره په بيړه له اس نه راکوز شو.

\*\*\*\*\*

(۲)

په دي ځنډ کي ابو الحسن هغه ته ورنژدی شو، د لاس ورکولو پرځای ئي په غيږ کي ونيو او بيبيي د گلونو اميل په غاړه کي ور واچاوه بيبيي د علمبرادرنه جندي واخسته ښکل يي کړه ويي ويل : موسي ! د غرناطی

اولس ته زيری ورکړه چی له نن نه وروسته به زموږ په محل د سرحدی شاهین بیرغ رپیږی، زموږ بیرغ وروست شوی دی، بدر بن مغیره موږ ته له یوه نوی بیرغ سره راغلی دی، زموږ توری زنگ وهلی وی تقدیر د هغوی د بیرته ځلولو لپاره څوک راولیږل، موږ خپل غیرتی میلمه ته ښه راغلاست وایو او مننه تری کوو، موسی په زینو وخوت گڼې گونې ته یی مخ واړاوه خلکو یو بل چوپول، هغوی موسی د غرناطی ژبه (۱) باله.

کله چی هغه لاس اوچت کړ، خلک ټول چوپ شول او ده ته یی کتل موسی په خبرو پیل وکړ:

د غرناطی خلکو ا نن ستاسو په منځ کی هغه د لوړ عزم خاوند مجاهد ولاړ دی چی د اندلس په تاریخ کی یی خپل نوم په توره لیکلی، هغه څوک چی په لږ شمیر مجاهدینو یی څو ځلی د فردیناند سترو لښکروته ماته ورکړی، بدر بن مغیره، ستاسو سرحدی شاهین تاسو ته یو پیغام راوړی، هغه پیغام دا دی چی هغه ټولی چی د آزادی په خاطر په خپلو وینو لمبیدلو او د اور لمبو ته ور غورځیدلو ته تیار وی د دنیا هیڅ څواک یی نشی ماتولی، په قرطبه، اشبیلیه او طلیطله کی ځکه زموږ بیرغونه نسکور شول چی موږ پخپله هغه لاره غوره کړه چی اولسونه د عروج او کمال نه د ذلت او بد مرغی کندو ته پریبای.

(۱) د موسی بن اهبی غسان تبلیغ او د ژبی روانی تر اوسه مشهوره ده، په میرانه کی هم هغه د سلطان تپیو او ترکی انور پاشا سره پرتله کیدای شی، مورخینو د هغه په اړه ډیر څو لیکلی دی، کله چی د اندلس کبستی د حوادثو په توپان کی رچیدله، د موسی شخصیت د نور د ځلی په څیر ؤ، د اندلس د مسلمانانو زوال هغه وخت پیل شو چی ددغه الولعزم مجاهد توره ماته شوه د الحمرا دیوالونه هغه وخت په لږزه شول چی دغه اوسپنیزه ستنه ولویده، دده ولولو ویښوونکو وینا ؤ څو ځله د غرناطی خلک د غفلت له خوبه راویښ کړل، د هغه توری دکوی څو ځله د آزادی او فتحی ترسر منزله ورسول خوده هغه له تباهی نه و نه ژغورلای شول چی اکثره مشرانو یی د ځان وژنی پرېکړه کړی وه.

زموږ پلرونو چی په خپلو وینو موږ ته هلته کوم یادگارونه پریښی و، هغه موږ په خپلو اوبنکو پری مینخل.

مسلمانانو! که تاسو د قرطبی د اوسیدونکو له انجام نه عبرت وانه خست نو په یاد ولری چی راتلونکي تاریخ لیکونکی به یوازی د ماضی په کنډوالو کی ستاسو د داستان شلیدلی پاتی لتوی.

د قرطبی او اشبیلیسی لویسی پاچاهی کوم دشمن په زورله موږ نه دی نیولی، هغه موږ پخپله له لاسه ورکړی.

زموږ د پرمختگ او خلاصون راز په هغه سپیڅلی لار غوره کولو کی و چی موږ ته خپل خواږه پیغمبر محمد مصطفی «ص» ښودلی وه، موږ په هغه لاره د عربو له بیابانونو نه د هسپانیسی تر گلبنونو پوری راوړسیدو، په هماغه لاره نیغ روان وو چی د قیصر او کسری تاج او تخت مو تر قدمونو لاندی شول، هماغی لاری د افریقا تر تبجنو دښتو او د البرز تر واورینو څو کو پوری ورسولو.

زموږ زوال هغه وخت پیل شو چی موږ له دی لاری نه کاره شو، اسلام موږ ته د پروردگار د نعمتونو دروازی بیرته کړی، خو موږ په خپلو لاسونو د رحمت دغه دروازی بیرته بندې کړی، اسلام موږ ته د خدای «ج» په لار کی د جهاد حکم کوی خو موږ په خپلمنځی جگړو کی بوخت شوو، اسلام موږ ته د یو والی امر کوی، خو موږ په گوندونو او ډلو ویشل شوو، اسلام د نسل او قوم بوتان مات کړل د اسلامی ورورلی او اخوت تداوی کیښود عربی او عجمی یی په یوه کتار کی ودړول، خو موږ د غیوتانو ته بیا په خپلو لستونو کی ځای ورکړ، موږ د خدای «ج» رسی پریښوده او بیرته مو د نسل او وطن بوتانو ته سرونه ټیټ کړل، په هر وطن کی د یوه نسل توری د بل نسل د مسلمانانو له تورو سره وجنگیدلی، عربی د عجمی او عجمی د عربی مری پری کړه، ترکان او ایرانیان یو له بل سره ټکر ته راووتل، او د اسلام پوخ کمر د ریگونو دیوال غونډی شو.

تاریخ گواه دی چی زموږ اجتماعی قوت یو داسی سیلاب و چی د مزاحم هر دیوال یی ور سره یووړ، خو چی کله زموږ په منځ کی د نسل پالنی فتنه رابښه شوه د دنیا د ډیرو خوارو اولسونو له لاسه مو بدی ماتی وخورې،

پردي سربره مو له دی پیښو نه عبرت وا نه خست.

د غرناطی مسلمانانو! زه له تاسو نه پوښتم ایا له پیښو، پیښو حکومت نه وروسته، اشبیلیه، قرطبه او د اندلس نور ښارونه زموږ له لاسه پردی ونه وتل چی موږ د نسل پالنې په فتنو اخته شوو، دا د عبرت ځای دی چی کله د عیسویانو لښکرو زموږ ښارونه کلابند کول دننه د اندلس مسلمانان د عربی، هسپانوی او بربری په نامه یو د بل مری پرې کولې، د اندلس ښارونه یو یو زموږ له واکه ووتل، مسلمانان د هغه قوم غلامان شول چی پیری پیښی یی پری حکومت کړی ؤ، اوس د غرناطی یو وړوکی حکومت موږ ته پاتی دی، دا زموږ وروستی مورچل دی او دښمن پر دې هم د قبضې کولو په خیال کې دی، خو که موږ تر اوسه پورې را په خود نشوو په موږ کی تر اوسه د نسل او نسب پالنې روحیه لاژوندی ده، موږ اوس هم د عربی، بربری او هسپانوی د توپیر لرې کولو ته تیار نه یو.

د اندلس هغه مسلمانان چې د عیسویانو په غلامی کی پراته دی او ډیر ذلتونه ورباندې تپیل شوی دی اوس هم په همدی تمه ژوندی دی چی د غرناطی مسلمانان به د دوی د مرستی لپاره ورځی تاسو د دوی وروستی تمه یاست، خو که خدای «ج» مه کړه تاسو خپل ځان ونشو ساتلای نو د اندلس د مسلمانانو تاریخ به راتلونکو نسلونو ته یو عبرتناک داستان وی او سیلانیان به دا ویجاړ محلونه گوري او وایي به ایا د ددې جوړوونکی مسلمانان وو؟!

فردیناند له موږ نه جزیه غوښتی، خو موږ هغه ته دا ځواب ورکړی چی زموږ په ضراب خانو کی تورې جوړېږی او دا ځواب موږ په دی باور ورکړی چی زموږ توری زموږ ساتنه کولی شی.»

د موسی له خبرونه وروسته خلکو شورماشور گډ کړ، چی موږ د سرحدی عقاب خبری اورو، ابو الحسن بدر بن مغیره ته وکتل ویی ویل: تاسو ضرور یو څه ورته وایي، زما د محل په مخکی هیڅکله هم دومره زیات خلک نه وو راغونډ شوی، بدر بن مغیره دوه زری ؤ یوه او بل لور ته یی کتل، موسی هغه تر مټ ونیو او په زینو یی ودراره، بدر بن مغیره ته د دومره زیاتو خلکو په وړاندی خبری یو لوی ازموښت ؤ، څو شیبی یی د دوه زره توب په

حالت کی بنکته کتل او بیا یی له مجبوری خبرې پیل کړې:  
 د غرناطی میړنیو! د موسی بن ابی غسان له خبرونه وروسته ماته د  
 نورو خبرو ضرورت نشته، او بنیایي تاسو هم د غفلت له خوږه راپورته کیدو  
 لپاره د اسرافیلی شپیلۍ نه وروسته د کومې بلې هنگامې ضرورت احساس  
 نه کړی، زه خو وایم چی کوم اولس چی د خپل زوال په وخت کی هم موسی  
 غوندې مجاهد پیدا کولی شی هغه هیڅوک هم له منځه نشی وړای، خود  
 دی لپاره دا ضروری ده چی تاسو کوم سرې خپل لارینود بولی د هغه حکم  
 پوره عملی کړی، هغه چی څه وایی عمل پرې وکړی، په یاد ولری!

د دنیا ترټولو نه لوی طبیب هم هغه ناروغ ته گټه نشی رسولی چی هغه  
 پخپله د ځان وژلو اراده کړی وی، تاسو له خپل شاوخوا نه پوره خبریاست،  
 ستاسو پر افق له هر لوری توری وریځی راخوړې دی، په قرطبه او اشبیلیه  
 کی زموږ د عظمت محلونه رانسکور شوی دی په دی هیواد کی له اته سوه  
 کاله پاچاهۍ وروسته، زموږ د قوم په لکونو خلک د یوه داسی دینمن په  
 غلامۍ کی راگیر دی چی نه یی په موږ رحم راځی او نه ترې د عدل هیله  
 کیدای شی، نن یوازی غرناطه زموږ وروستی برج او مورچل پاتی دی، او  
 که موږ هماغه غلطی تکرار کړی چی په قرطبه، اشبیلیه، او طلیطله کی  
 زموږ ورونو کړی وی نو زه ویریږم چی دغه وروستی مورچل به هم یوه ورځ  
 زموږ له لاسه وزی.

کله چی په شمال کی عیسوی امیران یو له بل سره په جگړو بوخت وو،  
 یو کافر له بل کافر سره غاړه غاړه غری کیدو، خو یوه مسلمان د بل مسلمان څټ  
 پری کاوه، زموږ دینمنانو دا ثابته کړه چی ټول کفار سره یو دی خو موږ دا  
 ثابته نکړای شوه چی که ټول کفار سره یو دی ټول مسلمانان هم سره ورونه  
 او یو دی.

دوی د فتحو په مینه سره یو شول، خوموږ د خپلو ماتو له ویری هم سره  
 یو نه شوو، مراکشۍ مسلمان د بربری مسلمان دینمن شو، بربری مسلمان د  
 اندلسی مسلمان د وینو ترې شو، نتیجه دا شوه چی هغه ښارونه یو یو زموږ  
 له واکه ووتل، د اسلام دینمنان بیا یو له بل سره متحد کیږی، اوس د  
 هغوی نظر په غرناطه دی، که خدای «ج» مډگره موږ د غرناطی ساتنه او

دفاع ونه کړای شوه نو په اندلس کې به د مسلمانانو یوازی نوم پاتې شی، دا ټولې خبرې موسی تاسو ته کړې دي، زه یوازی یوه خیره درته کوم، چې اوس د الفانسو پرځای فردیناند له مور سره د تورې په ژبه خبرې غواړي، او مسلمان ته دا ثابتول په کار دی چې اوس هم دوی د تورې په ژبه خبرې کولی شی، د غرناطی اوسیدونکو! دا ولسونو په ژوند کې یو داسې مهال هم راځي چې د قلم د ژبې پرځای د تورې ژبه ډیره غوره وي، او ستاسو لپاره اوس همغه مهال راغلی دی، بدر بن مغیره چې خبرې پای ته ورسولي خلکو احساساتې نعري وهلي، ابو الحسن بدر ته وویل: زه له تا سره خبرو ته ناکرار یم، د خلکو د غوندې د تیت کیډونه وروسته به دی موسی راولي.

\*\*\*\*\*

(۳)

د سرحدی شاهین له راتلو لس ورځې وروسته د غرناطی اوسیدونکي له ښار نه بهر راټول شوي وو او د ابو الحسن پوځ ته یې مخه ښه وبله له کلونو وروسته د غرناطی پوځ د کوم مسلمان امیر د ټکولو پرځای له دښمن سره د جگړې لپاره محاذ ته روان ؤ، او له کلونو وروسته هسپانوي، بربري، او عربي مسلمان امیران د یوه قوماندان تر بیرغ لاندې راټول شوي و. ابو الحسن د روانیدو له حکم ورکولو نه وړاندې پوځ وکوت او بدر ته یې وویل: بدره! تا مات زړونه بیرته سره روغ کړل، په خدای سوگند که عربي، هسپانوي او بربري مسلمانان همدغسی سره یو وی نو هېڅ داسې سبب نشته چې مور به د قیامت په ورځ خپلو نیکونو ته شرمیدلی ولاړ وو، موربه یو ځل بیا فرانسې ته رسیږو.

بدر بن مغیره ځواب ورکړ: زما باور دی چې ترڅو ستا توره له پوښ نه راوتلی وی د غرناطی په اوسیدونکو کې به اختلاف او گډوډي نه وي، ددې خلک د سره یو کولو لپاره یوې جبهې ته ضرورت ؤ تر کومه چې زموږ تورې د نصرانیانو له تورو سره جنگیزي تر هغو به مسلمانان پخپلو کې جگړې او اختلاف ته فرصت نه لري.

الزغل په دی عملیاتو کې د خپل ورور ملگرتیا کول غوښتل، خو د ځینو



مصلحتونو له مخی ابو الحسن د مرکز د ادارې او د خپل زوی د څارنی په خاطر هغه په غرناطه کی مناسب باله.

ابو الحسن په دی عملیاتو کی خپل پیاده پوځ شامل نه کړ، او په یوه حیرانوونکی رفتار د لکسرتو درې پورې پر مخ ولاړ موسی بن ابی غسان دهغه مرستیال ؤ ، او د ضربتی قوی دتویانی گروپونو مسولیت د بدر بن مغیره پر غاړه ؤ. ابو الحسن دسرحد د یو شمیر سیمو له نیولو نه وروسته «صخره» کلابنده کړه او کله چې غرناطې ته ددې ښار دکلابندی خبر راغی په خلکو کی دخوښی جذبات تویانی شول د «صخره» عیسوی حاکم په مسلمانانو دظلم او ستم په وجه د فردیناند په ټولو حاکمانو کی ډیر بد نام ؤ . دغرناطې خلکو له کلونو کلونو دصخرې نه را تبتیدلیو مسلمانانو له خولې هلته پر مسلمانانو د ظلم او تیري کیسې اوریدی، کله یې چې د «صخره» دکلابندی خبر اورید په جوماتونو کې یې د ابوالحسن د بري او د عمر داوودوالي دعا گانې کولې.

د ابو الحسن گومان داؤ چې دصخره کلابندی به دوام وکړي خو څلورورځې وروسته یوه شپه دښار یو شمیر مسلمانانو بغاوت وکړ په پهره دارانو یې حمله وکړه او دښار یوه دروازه یې خلاصه کړه ، دابوالحسن پوځ چې دوی د مخه له دې اقدام نه خبر کړي وو له معمولي تکر وروسته په ښار قبضه وکړه.

په دې جگړه کې دتپیانو شمیر ډیر لږ ؤ ، هغوی یی د ابوالحسن په امر دښار دوالي محل ته یوورل، ماسپښین مهال ابوالحسن له موسی، بدر او یو شمیر نورو افسرانو سره د تپیانو لیدوته ورغی ،خو طبییان چې دزخمیانو پتی یې ترلی کله چې دوی ولیدل په احترام پاڅیدل او لاس په نامه ودریدل، خو یو تن چې په ډیر پام یې د یوه تپي پر سر او ورمیز پتی ور ایښودلی د ابو الحسن په ور نژدی کیدو هم هیڅ پروا ونه کړه، هغه له جامونه هم داسی ښکاریدو چی طبییب نه بلکی سرباز دی، د هغه زغره بریښیدله.

ابو الحسن یوه شیبه تپي ته وکتل او د طبییانو مشر ته ئی غږ وکړ ویی ویل : دغه سړی ستا پاملرنی ته اړ دی، د طبییانو مشر په بیره راغی پوځی یی یوی خواته کړورته ویی ویل : ما مخکی هم درته ویل چې دا

زموږ کار دی، کله چی زغره اغوستونکی پردی هم نه شو، نو هغه ورته وویل : که ته زما پروا نه لرې هم خیر دی خو لږ د پاچا صیب خیال وکړه، د سپاهی خای د جگرې میدان دی دا نه دی.

زغره اغوستونکی یوه شیبه سر اوچت کړ ویی ویل : تاسو زما وخت مه ضایع کوی، د زخمی حالت نازک دی، بدر بن مغیره چی دزغره پوښ غږ واورید تکان یی وخور، خو د هغه مخ له سترگو پرته په خول کې پټ وو ځکه خو یی هغه سمدستی ونه پیژاند د طبیبانو مشر وارخطا غونډی وویل:

که ستا د پتی ترلو مینه وی، بهر ولاړ شه د دښمن په کوم تپی او یا وژل شوی خپل شوق پوره کړه.

زغره اغوستونکی زخم وگندلو وروستی غوته یی وو واچوله ویی ویل : زما د پتی له ترلو سره مینه نشته د زخمیانو له علاج سره می مینه ده.

د ابو الحسن حیرانی په مینه او دلچسپی بدله شوه خو د طبیب حوصله ختمه شوی وه، د تپی په نبض یی لاس کیښود او یوه بل طبیب ته نی غږ کړ : دا بهر ته ویاسی ماته کوم لیونی غونډې سړی ښکاری.

دوهم طبیب را وړاندی شو خو ه ابو الحسن په اشاره یی د خپل مشر د حکم تعمیل پرېښود.

د طبیبانو مشر د تپی د پتی خلاصولو هڅه وکړه خو زغره اغوستونکی د هغه لاس ونیو ویی ویل : که دی پتی ترې خلاصه کړه مرگ یی حتمی دی، ما ستاسو په کار کی مداخله کولم، خوکه ستا په یادوی تاسو دی لاعلاج وباله او پری مو ښود.

په دې مودې کی د بدر ټول شکونه لرې شول، له غږ نه پرته هغه د زغره پوښ کڅوړه هم وپیژندله، هغه دغه لاس هم پیژندل او ورسره بلد ؤ چی څو واړه یی دده په زخمونو هم پتی ایسی وی.

د هغه حیرانی په خوښی بدله شوه، بدر د طبی دلی مشر ته وویل : ته پریشانه کیږه مه ، زه دی پیژنم، بشیره ا ته څه وخت راغلی؟ زغره اغوستونکی د خول نقاب پورته کړ او اوچت شو له بدر سره په احترام ودرید.

موسی تکان وخور ویی ویل : بشیر بن حسن ! ته دلته څه وخت راغلی ؟  
هغه ځواب ورکړ : زه نن راورسیدم.

موسی ابو الحسن ته مخ ور وراوه ویی ویل : دا بشیر بن حسن دی دا  
زموږ د شاهین د بڼکو ساتنه کوی.

ابو الحسن په مینه بشیر بن حسن ته لاس ورکړ ویی ویل :  
ما ستا سوسفټونه ډیر اوریدلی دی.

بشیر د هغه لاس بڼکل کړل ویی ویل : ویښنی زما له طرفه د احترام  
پرځای کول وځنډیدل د زخمی حالت خراب و.

د طبی ډلی مشر په پریشانی، وار خطایی او پشیمانی ته ورته حالت کی  
ولاړ و، بشیر بن حسن هغه ته وویل : زه د بی ځایه مداخلی گناهکار یم،  
خو دغه سړی په بازار کی بی عده پروت و، سپاهیانو پر هغه دمره گومان  
وکر، مایی په بدن کی د ژوند نښی ولیدې، او دلته می را وړ، تاسو ډیر  
مصروف وی، ده ته مو پام نه شو، د طبی ډلی مشر ده ته په مصافحه لاس  
ور وغځاوه ویی ویل : د بشیر بن حسن په وړاندی د خپلی کمزوری اعتراف  
هم زه د ځان ویاړ بولم، کله چی تاسو هغه دلته راوړ زما په گومان یی  
وضعه خرابه او مایوسونکی وه، هغه له طبیب نه زیات معجزه کوونکی ته  
ضرورت درلود، او په اندلس کی یوازی د بشیر بن حسن له نامه سره د  
داسی معجزو منسوبول رواج دی، زموږ سره څو نور تپیان هم دی چی ستا د  
پاملرنی مستحق او محتاج دی.

یو بل ځوان جراح راوړاندی شو ویی ویل : ما پخوا یو ځل په قرطبه کی  
ته لیدلی یی خو د خول په سبب می تر اوسه نه پیژندلی.

بشیر بن حسن وویل : زه ویربریم چی له خول نه پرته به تاسو ما پردی  
ویولی، پردی سربیره په تپیانو کی زموږ څو ملگری هم دی زه ویریدم چی  
که هغوی ما وینی شور به گډ کړی او تاسو به زخمیان پر پردی ماته به مو  
پام شی، زه به ددی تپی له خدمت نه غافل شم.

ابو الحسن وویل : افسوس چی موږ ددې خبرې احساس ونه کړ، تاسو  
نور تپیان وگوری او بیا له ماسره خامخا وینی.

ابو الحسن، بدر بن مغیره او موسی ولاړل، او بشیر بن حسن د نورو

زخمیانو په تپونو په مرهم پټی لگولو مشغول شو.  
د اندلس د نورو ښارونو په څیر غرناطې ته هم د هغه د نامه شهرت  
رارسیدلی ؤ، د طبی ډلی ټولو غړو له هغه سره د روغې، او دهغه د هدایت  
پرځای کول د ځان لپاره وپار باله، له هغه نه د دوی تر اغیزی لاندی راتلو  
یو سبب دا هم ؤ چی بشیر د سرحدی شاهین ملگری ؤ.

د طبی ډلی مشر تر ډیره پخپل چلند پنبیلمنه او پریشانه ؤ، بالاخره یی  
بشیر ته وویل : زه تر اوسه پوری د بخښنی لپاره توری او مناسب الفاظ  
لټوم، زه ویرېم چی تا به زما په باب ډیر بد اټکل کړی وی.

بشیر ځواب ورکړ : ته مه اندیښمن کیږه، امکان لری که زه ستا پرځای  
وای له یوه بیگانه سره به می زیاته توندی کړی وه، لږ شیبیه وروسته هغه  
زخمی چی بشیر بن حسن یی تپونه ورتولی وو، لږ په سد شو او په زگیرو یو  
یی پیل وکړ، بشیر بن حسن له خپلی کڅوړې لږ دوا راواخستله په پیاله کی  
یی واچوله او یوه طبیب ته یی ورکړه ویی ویل : دی به لږ شیبیه وروسته را  
په خود شی ته سمدستی دا دوا پری وخوره هغه به ورسره ویده شی، ما بنام  
به پخپله راشم او احوال به یی واخلم، اوس تاسو پام کوی چی څوک یی  
وېش نه کړی او له هغه سره د خبرو هڅه ونه کړی.

\*\*\*\*\*

(۴)

ماسپشین مهال چې له بشیر بن حسن سره بدر د ځانگری مجلس موکه  
ومونده نو بدر له خپل دوست نه د ناڅاپی راتگ پوښتنه وکړه، بشیر بن  
حسن ځواب ورکړ دا زما د ژوند تر ټولو لویه آرزو وه چی زه له غرناطی نه د  
ابو الحسن د پوځ د روانیدو ننداره وکړم، خو ماته دا خیر هغه وخت راورسید  
چی د هغه پوځ له غرناطی نه روان شوی ؤ، بیا هم زما گومان ؤ چی د  
جنگ په جریان کی به راورسیم، ابو داود هم اصرار کاوه چی تر غرناطی  
ورسره ملگری شم، منصور بن احمد زما غوښتنه او د ابو داود سپارښت  
ومنل او ماته یی اجازه راکړه، غرناطی ته چی ورسیدو ماته معلومه شوه چی  
«صخره» کلا بند دی. زه په ترات راغلم خو سهار چې راورسیدم ښار فتحه  
شوی ؤ.

بدر بن مغیره موسکې شو ویی ویل : او زه زخمی نه وم ستا دوا گانو د نورو په درد وخورل، ربتتیا ووايه ستا دا منډې او سترومانۍ زما په خاطر نه وې؟

بشیر : ستا سلامتی زما د ژوند یو ستر هدف دی.

بدر : د یوه تن سلامتی زما په خیال دومره ستر هدف نشی کیدای چې فخر پرې وشي.

بشیر بن حسن له مینې نه په ډک نظر خپل ملگری ته وکتل ویی ویل : بدره ! ته ما ته یو فرد نه یی، یو قوم یی، او که زه د یوه ډاکتر ښه استعمال کړم نو ویه وایم چی ته د هسپانیی ناتوانه بدن ته یو خوځنده زړه یی.

بدر : دا د یوه شاعر ښه ده.

بشیر : د خدای «ج» شکر دی چی زه شاعر نه یم، ما د الزغل په دسترخوان د غرناطی له خو شاعرانو سره لیدلی دی هغوی ستا په ستاینه کی یو تر بل مخ کې کیدل.

بدر : هغوی زما په باب څه ویل ؟

بشیر : بس دا چې ته په هوا کی الوتلی شی، د اوبو پرمخ تلاشی شی تا چې ووینی د سمندر توپانی څپې تم شی سیندونه ...  
بدر : سیندونه څنگه ...؟

بشیر : ښه می نه دی په یاد لکه چی داسې یې ویل چې سیندونه بیرته د غرونو په لور بهیږی...

بدر وویل : ساده گان دی دوی.

بشیر بن حسن خپله خندا راقابو کړه ویی ویل : نه هغوی ټول ساده گان نه وو، یوه یی خو د هوبنیاری خبرې هم وکړی.  
بدر : هغه څنگه ؟

بشیر : هغه دا چی د سرحدی شاهین آس د سیرانویدا د غرونو له واورونه ډیر سپین دی، کله چی هغه څی ځمکه ورسره لږزیږی. د هغه د توری له بریښنا نه د لمر سترگه پیکه شی..

بدر بن مغیره وویل : بشیره ددی خوښی سبب دی دا فتحه ده که بل کوم

دلیل لری؟

بشیر : بدره ! زه رښتیا هم ډیر خوښ یم، داسی گنم لکه چی د کلونو کلونو د خوبونو د تعبیر وخت رارسیدلی دی.

بدر پوښتنه وکړه : انجیلا څنگه ده ؟

بشیر ځواب ورکړ : هغه ښه ده خو تا د ربیعی په باب پوښتنه ونه کړه.

بدر : په هغه څه شوی؟

بشیر حق په جانب ښه ونیوه ویی ویل : واه واه ته په دې نه یې خبر ؟

بدر : بشیره تا خو به د هغې په اړه کوم بد خبر نه وي راوړی؟

بشیر وخنډل.

بدر وویل : ته لوی مسخره یی.

بشیر وویل : ربیعی تا ته سلام وایه.

بدر : دروغ !

بشیر ښه وروړه داسی وگڼه چی هغی ستا د سلامتی دعا کوله،

بدر : ددی خبری په منلو کی می اعتراض نشته، خیر اوس توکی پرېږده

، ابو داود څنگه ؤ؟

بشیر : هغه ډیر خوښ دی، غرناطې ته په رسیدلو الزغل هغه د شهزاده

ابو عبدالله استاد ټاکلی، په الحمرا مانی کی یې د هستوگنی لپاره ځای

ورکړی، زما په گومان به شهزاده هغه ډیر زر د ځان مل کړی.

د موسی په ورتگ د دوی دواړو د خبرو موضوع بدله شوه، هغه ورته

ووویل چی ابو الحسن مو غواړی.

## نوی ارادی

د صخره له فتحې وروسته ابو الحسن له عیسویانو سره د پریکنده جگړې لپاره په پراخه تیاری لاس پورې کړ، د پاچاهي ټول سر مشران او سرداران چی تر اوسه د عربی، بربری، هسپانوی نسلونو په جگړو کی مشغول وو د شریک دینمن پر خلاف سره یوشول، هسپانوی او بربری سر مشرانو ته ابو الحسن د یوه پاچا پرځای یو مسلمان پاچا شو، هغه د صلیب د بیرغ پرځای د هلال بیرغ اوچت کړی ؤ، د غرناطی د علماؤ یوی زیاتی ډلی دغه جگړه جهاد وبله، د صخره له فتحې وروسته چی ابو الحسن غرناطی ته بیرته ستون شو هغه لومړی ځل دا احساس کړه چی په ریښتیانی معنی د غرناطی واکمن دی، خلکو له پوځی قرار گاه نه تر الحمرا پوری په لاره گلونه شیندلی وو، د شپی مهال هغه د الحمرا په اوچت منار وخت او څلورو خواو ته یی نظر واچاوه، ټول ښار په ډیوو روښانه ؤ، او خلکو په کوڅو او بازارونو کی د خوښی ناری وهلی، ابو الحسن آسمان ته وکتل لاس یی اوچت کړل او دعایی وکړه:

د عزت خاوند پروردگاره !

زما په کمزورو متو کی قوت پیدا کړه، ماته د طارق بن زیاد اراده او د موسی بن نصیر حوصله راکړه، زما قوم ته یو ځل بیا د هغو غازیانو ولولی وبخښه چی اسونو یی یوی خواته د فرانسې او بلی خواته د چین په سیندو اوبه څښلی. زمویزېی اتفاقی په یو والي بدله کړه ، دغه د ریگو نوذری ته په مزبوتو کمرونو بدلولی شی، زما باداره ! دغه خلك نا امیده مه کړی چی په دی معمولی فتحه دومره خوښ دی، زه ددی کار اهل نه وم خو که تا ددی لپاره ټاکلی یم ، نو اراده ، همت او استقلال راکړه ، که ما د خپلو پلرونو له لاسه وتلی خاوره ونشوی گتلی نو ابو عبدالله ته دا همت ورکړی، که نه

وی نو ما ته ددی توفیق راکړه چې د غرناطې د پاچاهي لپاره یو مناسب جانشین وټاکم.

کله چې ابو الحسن په منار دریدلی و دا دعایی کوله، د هغه زوی ابو عبدالله دخپل نوی استاد ابو داود سره په محل کې په یوه کوټه کې ناست و، په څو ورځو کې استاد او شاگرد یو له بل سره ډیر بلد شوی وو، او د ابو عبدالله تره الزغل په جامو کې نه ځاننیده چې دایی لیدل چې کوڅه ډب وراړه یی د نوی استاذ په اشارو خوځی او هغه له ځانه یوه شبیه لری هم نه شی پرېښودلی، ابو داود فطرتاً ډیر محتاط و، هغه په دی پوهیده چې د شاگرد په رگونو کې یې عربي وینه چلیزی، ځکه هغه د خپلو ارادو او هدف په روښانولو کې بېره مناسبه نه بلله.

هغه ځان د ابو عبدالله یو بی تکلفه دوست څرگند کړ او د هغه د خیال او نظر معلومولو هڅه یی کوله، په څو ورځو کې هغه پردی پوه شو چې په مناسب وخت کې د غرناطی شهزاده د خپل لاس آله گرځولی شی.

ابو عبدالله یی په خپل لومړنی ځانگړی ملاقات کې پرځان عاشق کړ، هغه د شهزاده لاس وکوت او د ورغوی څو کرښو ته یی اشاره وکړه ویی ویل : شهزاده ! ته د غرناطی د پاچاهي لپاره نه یی پیدا شوی.

د ابو عبدالله په څیره د خفگان آثار راینکاره شول خو هغه موسکی شو ویی ویل :

دا کرسی ستا لپاره د سکندر د بخت او د لوی عبدالرحمن د دید بې او مقام گواهی ورکوی، که زما علم ماته دوکه رانه کړی نو د پیرنی له غرونو نه تر جبیل الطارق پورې به ستا د اقتدار بیرغ رپیږی، د مراکش او فرانسی پاچاهان به تاته جزیه درکوی.

ابو عبدالله تر ډیره خپلو لاسونو ته کتل او ویی ویل : مگر زما تره ما ډیر نالایق او تنبل بولی.

ابو داود : شهزاده! د میوی د پخیدو او د گل د غوریدو وخت ټاکلی وی، ترڅو ستا د لوړتیا وخت نه وی رارسیدلی ستا خواخوږی او خپلوان به همداسې خبرې کوی.

خو د هغوی مقصد ستا غوره توب دی کمتری نه، دوخت انتظار کوه، له



همفی ورحمی ابو عبدالله خپل خان سکندر او خپل استاد یی ارسطو گانه ، دواړه په خپل خپل خیال کی د مناسب وخت په انتظار وو، په څو کتنو کی استاد ته دا څرگنده شوه چی شاگرد یی د کوم وخت په انتظار دی، خو شاگرد ته د خپل استاد د ارادو علم نه ؤ او نن چی هغه د ابو عبدالله پیغام واورید له خپل هستوگنځی نه راووت، هغه ته ورغی نو په یوه نظر یی احساس کړه چی د هغه شاگرد په کومه نوی پریشانی کې راگیږ دی.

\*\*\*\*\*

(۲)

ابو عبدالله د خپل استاد درناوی پرځای کړ، ملازم ته یی وویل : چی دروازه بنده کړی، استاد او شاگرد په شاهانه کرسیو کې نیاستل.  
ابو داود وویل : شهزاده! زما هیله وه چې ته به اوس د غرناطی په بازارونو کی د خوینیئ نارې وهې، دا کومه اندیښنه ده چې اوس یې ولی- عهد دومره پریشانه کړی؟

ابو عبدالله وویل : ایا زما د استاد هم دا حکم دی چې زه د موسی، الزیغری او بدر بن مغیره په بری ناری ووهم.  
ایا ددی لپاره زما ناسکه وروړ بس نه دی چې نن یی په جلوس کی د نوکرانو په څیر د دوی د اسونو په مخکی پلې منډې وهلې، دا ټول ددی لپاره کیږی چی دوی زما په باب دپلار ذهنیت وپروی، ځکه چې داسی چاپلوسی او تملق نشم کولی، او هغوی زما پلار ته یو ځل بیا د اوربیبی چی زه نالایق او نا امله یم،

ابو داود وویل : ستا د ناسکه ورونو په باب زه څه نه شم ویلی خو ستا د تره الزغل په اړه دا ویلی شم چی هغه ستا بده نه غواړی، او که هغه ستا بده غواړی هم ته له تدبیر او هوښیاری نه کار واخله، ته د غرناطی راتلونکی واکمن یی، او د ولی عهد دا مسئولیت وی چی تر تاج پر سرولو پوری خپل بدترین دښمن هم خپل دوست وویلی، یو پاچا خپل مخالفین په توره ویرولی شی خو یو ولی عهد داسی نه شی کولی، په داسی حال کی چی دتخت نور دعوه داران هم وی هغه باید ډیر په هوښیاری گام اوچت کړی.  
که ستا دا اراده وی چې سبا ته تاج پر سر کړې د خپلو مخالفینو څت پرې

کری نو نن به دې که زره نه غواری هم باید د هغوی په غاړو کې د گلونو امیلونه ور واچوی، تر څو د دوی په رگونو کې سختی پاتې نه شي، بیا هم د الزغل په باژما باور دی چی هغه ستا مخالف نه دی.

ابو عبدالله وویل : ته زما د تره په باب تل د نیک گومان نه کار اخلی، تاته دا نه ده معلومه چی هغه پخپله اقتدار غواری، زما له پلار نه یی هم یوه نانځکه جوړه کړی، هغه پردی پوهیږي چی زه دده د لاس آله نشم کیدای ځکه خو به د هغه دا هیله وی چی زما ناسکه ورور په تخت کښینی او حکومت دی وکړی.

ابو عبدالله سور اسوړلی وکیښ ویی ویل : زه نه پوهیږم چی هغه به په خپل ژوند داسی پریکړه کړی وی چی زما له تره نه یی مشوره نه وی غوښتی، او زما تره به هیڅکله هم زما په حق کی فیصله ونه کړی.

ابو داود تر لږ شیبی سرښکته واچاوه او له ښه سوچ وروسته یی وویل: شهزاده! ما چی دتا لاس ولید یوه خبره می درته ونه کړه، زه ویریدم.

ابو عبدالله : د خدای «ج» لپاره زر یی راته ووايه!

ابو داود یوه او بله خوا وکتل او ویی ویل : زه ویریدم که دا خبره زما او ستانه پرته دریم غوږ ته ورسیده نو له تاسره به زه هم په مصیبتونو کی رابښکیل شم.

ابو عبدالله وویل : ته غم مه کوه دلته څوک اوریدونکی نشته.

ابو داود : زما علم گواهی راکوی چی ته به د پلار په ژوند د تخت او تاج خاوند شی، د هغه د رضایت پرخلاف به تقدیر تاته موکه درکوی، دا پریکړه ښایی ترخه وی خو ته به یی کوی، د اندلس بیرته نیول د ابو الحسن په نصیب کی نه دی دا ستا برخه ده،

ابو عبدالله د خوښی، ویری، غم له گډو وډو جذباتو نه لاندی شو ویی ویل: هغه وخت به څه وخت راځی؟

ابو داود جواب ورکړ : دیر زر خو زما نصیحت په یاد لره چی له وخت نه وړاندی ستا د پلار او تره دریاڼدې څه شک رانه شی، دوی الزغل د څه لپاه دلته پریښی و؟

ابو عبدالله وویل: زه پوهیږم، هغه پرما بی اعتباره دی،

ابو داود : تا ته ضروری ده چی خپل بایلی اعتماد بیرته ترلاسه کړی، د تاج او تخت لپاره ډیر څه کول په کار وی، او دا هم په یاد ولره چې که پلار او یا تره پرتا بدگومانه شول نو د تل لپاره به زما له مرستی نه محروم شی.

ابو عبدالله : زه به ستا په نصیحت عمل کوم.

ابو داود : چې داسی ده همدا اوس دی پلار ته ورشه که ویده شوی نه و همدا اوس د بری مبارکی ورکړه. او دا هم ورته ووايه چې زه ددی جگړی له سعادت نه په محرومیدو افسوس کوم له دی نه وروسته سهار وختی ټولو لویو لویو افسرانو ته ورشه، که ممکنه وي هغوی ته انعامونه ورکړه پاچا به په دې ډیر خوښ شی، په دې خلکو کی به ځینی ستا په کار درځی.

ابو عبدالله : زه اوس پلار جان ته ورځم.

سبا ته ابو الحسن الزغل ته وویل : تا چی ابو عبدالله ته کوم نوی استاذ ټاکلی زه له هغه سره یو ځل وینم، هغه ډیر هوښیار سړی معلومیږی، ما نن د ابو عبدالله په فکرونو کی ډیر بدلون احساس کړ، هغه پر دې خبره خفه و چی ولې می په جگړه کی راسره شریک نه کړو.

الزغل ځواب ورکړ : د خدای «ج» شکر دی چی موږ داسی سړی وموند، له دی پېښو نه درې ورځی وروسته بدر بن مغیره ته خبر ورغی چې عیسویانو پر سرحدی سیمو بیا گواښونه پیل کړی دی، هغه سمدستی خپلو سپاهیانو ته د تیاری حکم ورکړ.

له رخصتیدو نه وړاندی هغه چې له ابو الحسن سره ولیدل هغه ورته وویل: ما په پوره تیاری په صخره د همدی لپاره حمله وکړه چې خلك د غفلت له خوبه راویښ شی، اوس ددی فتحی گټه دا شوه چې زه به دوی په څو میاشتو کی پرېکنده جگړی ته تیار کړم، په دې موده کې ته خپل سرحد ټینګ وساته، زه به د ډیر زیات ضرورت نه پرته تا نه راغواړم، که ته په سرحد کی له دینمن سره ټکر جاری وساتی نو گټه به یی دا وی چې موږ به دلته د تیاری لپاره ښه موکه په لاس کی ولرو، او د فردیناند پام به هم دوو جبهو ته اوښتی وی.

له ابو الحسن سره تر لیدو وروسته چی بدر بن مغیره د الحمرا له مانی نه راوت، یوی نوکړې د کاغذ یوه ټوټه، په لاس کی ورکړه، په کاغذ لیکلی

و.

نوی بری دی مبارکه شه ربیعہ .

د یوی شیبی لپاره د بدر بن مغیره په زړه کې خوندور ټکانونه راپیدا شول او یوه لیدلی او مانوسه څیره یی سترگوته ودریده بدر نوکری ته وکتل ویی ویل : زما لخوا هغی ته شکره ووايه او ورته وايه چی ماته دعا کوه .  
مانبام ربیعی له خپل پلار نه واوریدل چی سرحدی عقاب د خپلی لالی په لوری تللی دی .

\*\*\*\*\*

(۳)

فردیناند له سرحدی شاهین نه د بدل اخستلو تیاری نیولورچی هغه پر صخره د ابو الحسن د قبضی خبر واورید، هغه خپلو ټولو والیانو او امیرانو ته د تیاری حکم وکړ، د یهودی سوداگرو په جامه کی دده جاسوسانو د ابو الحسن د راتلونکو ارادو نه خبر ورکړ، هغه یو ډیر لوی صلیب د خپل محل په دروازه ټینگ کړ او د قسطلی د اولس په وړاندی یی دا تعهد وکړ چی ترڅو دغه صلیب د الحصرا په دروازه ټینگ نه کړم دمه به ونه کړم، د پاچاهی ټولو امیرانو دده په تقلید دا سوگند وکړ، له هغه نه وروسته دده د پاچاهی له هری گوښی نه خلك قسطلی ته ورتلل او ددی صلیب په مخکی به یی تعهد کاوه چی د غرناطی د فتحی نه وړاندې به خپلی تورې په تیکی کې نه کړی .

یوه ورځ د غرناطی یو یهودی فردیناند ته ورغی یو لیک یی ورکړ، فردیناند لیک ولوست، استازی ته یی وویل تا زموږ ډیر لوی خدمت ترسره کړ، که ددی لیک ځواب غرناطی ته ورسوی ډیر لوی انعام به درکړم .

یهودی ځواب ورکړ زه په خوښی دی خدمت ته تیار یم .

فردیناند وویل : که د لیکلی پیغام سره خطر احساسوی سبا به شفاهی پیغام درکړم .

یهودی وویل د لیکلی پیغام رسول ماته خطر نه لری، له غرناطی نه د راتگ په وخت هم په څو تلاشو کی زما له لتون سره سره هغوی دا لیک ونه لید .

فردیناند وویل : ته هوبننبار سرې بڼکاری خو په تالاشی کې دې لیک  
چیرته پټ کړی ؤ؟

یهودی وویل : دا لیک ابو داود زما په پڼو کی دننه ایښی ؤ،  
فردیناند وویل : ډیر ښه سبا ته به بیا راشی، دایی وویل او بیا یی یوه  
سپاهی ته حکم وکړ چی استازی شاهی میلستون ته ورسوه.  
داستازی له تلو وروسته فردیناند دوهم ځلی په غور لیک ولوست او له لږ  
سوچ وروسته جگ شو د ملکی کوتې ته ورغی.  
فردیناند د خپلی میرمن څنگ ته کیناست او ویی ویل : مېلکی تا  
بایلوده!

ملکه : ستا مطلب!

فردیناند : تا د ابو داود په باره کی شرط تړلی ؤ چی هغه به له موږ سره  
غداری وکړی، واخله دا لیک ولوله، ستا تړلی بدگومانی به لرې شی، او  
لیک یی ملکی ته ورکړ.

ملکی لیک ولوست له لږ سوچ وروسته یی وویل : له دی لیک نه خو  
داسی بڼکاری چې زموږ بدگومانی بې اساسه وی، خو دا باید هیر نه کړو  
چی لیکونکی ابو داود دی، او هغه له دروغو نه د رښتیا جوړولو توان لري،  
هغه موږ ته په الحمرا د ناخپی حملې مشوره راکړې، خو زه وریږم چې په دې  
کې هم کوم خطرناک چل نه وی.

فردیناند ځواب ورکړ : د ابو الحسن د ارادو او تصمیمونو په باب ماته د  
خپلو جاسوسانو له خولی هم پوره معلومات راغلی، زه له ابو داود سره په  
دې نظر کی متفق یم چی موږ د صخره له لاسه ورکولو په بدل کی باید د  
غرناطی کوم سرحدی مهم ښار ونیسو، پردی به د مسلمانانو احساسات د  
څه مودی لپاره ساره شی، او زموږ د پوځ مورال او حوصله به اوچته شی،  
زما په نظر که د قادس والی په ناخبری کی پر دوی حمله وکړی نو لکه په  
کومه اسانی چی صخره دوی فتحه کړه الحمه به موږ قبضه کړو.

: خو ستا سره ددی څه ثبوت دی چی هغوی به نا خیره وی ایا د امکان نه  
لری ابو داود غرناطی ته په رسیدو خپل برخلیک له مسلمانانو سره تړلی وی  
او دا لیک یی د ابو الحسن په مشوره را استولی وی.

فردیناند : زما زره گواهی راکوی چی ستا اندیبننی بی حایه دی، او که  
 فرضاً همداسی وی هم هغه به زموږ د ارادو د پوهیدو لپاره زموږ د حواب  
 انتظار کوی، د ابو داود دا خیره رښتیا ده چی الحمد د غرناطی کونجی ده،  
 او که موږ هغه ونیسو نیمای جگره به مو گتلی وی، زه همدا نن د قادس  
 والی ته پیغام وراستوم او سبا ته پخپله د لوشه په لور روانیږم، ددوی تول  
 پام به ماته را اوږی او د قادس پوځ ته به پر الحمد د قبضی موقع به لاس  
 ورشی.

زه د قرطبی او اشبیلی پوځونو ته هم د پرمختگ امر کوم، که موږ په  
 کوم محاذ تاوانی کیږو نو یقیناً هغه به د الحمد محاذ نه وی.

\*\*\*\*\*

(۴)

ابو الحسن ته یی جاسوسانو خبر ورکړ چی فردیناند د قسطلی نه له لوی  
 پوځ سره روان شو. له دی سر هغه ته د قرطبی او اشبیلی د پوځ د حرکت  
 خبر هم ورسید، هغه خپل پوځ په دری برخو ویشه، یوه برخه یی د الزغل  
 په مشری د اشبیلی د پوځ د پرمختگ د مخنیوی په خاطر واستاوه، د بلوی  
 برخی د مشری لپاره یی تر موسی غوره څوک تر نظر ورنه غلل، خو د ځینو  
 امیرانو په مشوره یی موسی د ابو عبدالله سره په غرناطه کې پریښود او د  
 پوځ د مشر تابه لپاره یی بدر بن مغیره راوغوښت.

بدر بن مغیره د خپل پوځ له نیمایی نه زیات ورسره ملگری کړل او  
 غرناطی ته ورسید او د قرطبی د سرحد په لوری د پوځ د مخنیوی لپاره  
 وخوځیدل.

د پاتی پوځ قیادت ابو الحسن پخپله واخست او له روانیدو نه وړاندی یی  
 خپل زوی راوغوښت ورته ویی ویل :

زویه ! زما او الزغل په غیاب کی ستا پر اوږو ډیره درنه ذمه واری  
 پریوزی، ته د عمر په لحاظ ددی وږ یی چی د پاچاهی چاری سمبال کړی،  
 بیا هم موسی ستا د مرستی لپاره پریږدم او ځم، زما په نظر د هغه درجه له  
 الزغل نه کمه نه ده. د هغه له مشوری پرته څه گام مه اوچتوه، که ماته څه  
 پښنه وشوه نو په یاد لری چی ترڅو د اندلس له لاسه وتلی پاچاهی بیرته

ترلاسه نه کړې زما اروا به ناکراره وی.

ابو عبدالله وویل : دا زما بدنصیبی ده چی ستا د پوځ د یوه سپاهی ویاړ  
نشم ترلاسه کولی، بیا هم چی تا زما په اوږدو د مسئولیت کوم پیتی وچاوه  
زه به ځان د هغی اهل ثابت کړم، خو زه داسی احساسوم چی په هره جبهه  
کی به تاته د موسی په څیر تجربه کار جنرال ضرورت وی، دی له تا سره  
ضرور دی، ماته به دی بل څوک د مرستی لپاره پریښی وو.

ابو الحسن ځواب ورکړ : ستا نظر تیک دی، خو دلته د موسی د  
پریښودونه یو مقصد دا دی چی هغه به د مرستی لپاره نوی پوځ تیاروی.

له غرناطی نه د خوځیدونه وروسته ابو الحسن د سرحد په یوه ښار کی  
وارول او د فردیناند د پوځ د راتگ په انتظار شول، د موسی پرځای له هغه  
سره د غرناطی د پوځ دوه غوره سالاران الزیغری او نعیم بن رضوان هم وو.  
دوې هفتې تیرې شوې ابو الحسن ته احوال ورغی چی د فردیناند لښکر  
له سرحد نه آخوا په یوه سیمه کی وارول، د الزغل او بدر بن مغیره له لوری  
هم همدغسی احوالونه راغلل چی د اشبیلی او قرطبی نه راغلی پوځونه له  
سرحد سره نژدی ودریدل.

خو دریمه اونۍ یی ناڅاپی خبر ترلاسه کړ چی د قادس والی په یوه گړندی  
حمه الحمه ونيوله، له دی سره هغه وپوهید چی د سرحد په دری برخو کی د  
قرطبی، اشبیلی او طلیطلی د پوځ دریدل د څه لپاره وو، د الحمی له فتحی  
سره جوخت ابو الحسن ته داسی خبرونه راورسیدل چی د قادس والی ددی  
ښار په زرگونو اوسیدونکی ووژل.

الحمه د غرناطی د دفاع لپاره ډیره مهمه کلا وه، له هغه ځایه دښمن هر  
وخت پر غرناطه حملی کولای شوای، د غرناطی په ساره او اوږدو کی دوزما  
الحمه څیغی پورته شوی. ټولو همدا ویل چی د غرناطی «کنجی» د دښمن  
په لاس کیوته.

ابو الحسن احساس کړه چی فردیناند اوس د دوی پام الحمه ته وراړولی  
هغه به په بل کوم ښار حمله وکړی، ځکه خو ئی الزغل او بدر بن مغیره ته  
احوال ورکړ چی په خپل خپل محاذ پاتی شی، خپل نیمايي پوځ یی د  
الزیغری په مشری الحمه ته واستاوه الزیغری «الحمه» کلا بنده کړه او له

بهرنه یی د مرستی او اکمالاتو لاری تولې وتولې، فردیناند چې د الحمه د کلانندی خبر واورید خپلو پوځونو ته یی له دری لوریو د پرمختگ امر وکړ. له تولو نه وړاندې د قرطبي پوځ له بدر بن معیره سره تکر وکړ، بدر بن معیره ددی پرځای چې هغوی تر برید ورواوی پخپله پر دینمن حمله وکړه، د قرطبي د لښکر په پرتله دده د لښکر شمیر ډیر لږ و خو دده د جنگی پلان په وړاندې دقرطبي د لښکر چال ونه چلید، بدر بن معیره په کوم میدان کی دخپل پوځ د زور ازمویلو پرځای د خپل پوځ د گړندیو گروپونو په واسطه د قرطبي پر پوځ له شاته حملې کولې او هغوی ته یې درانه تاوانونه ورواړول، دده د سپرو گړندی یو گروپ به ناڅاپه د دینمن په مخکینی پوځ حمله وکړه دهغوی به چی دوی ته پام شو او د مقابلی په نیت به پری راپریوتل ناڅاپه به نورو گړندیو سپرو گروپونو پر دینمن له بڼی او کینې لور نه حمله وکړه او له درنې مرگ ژوبلې وروسته به د سترگو په په رپ کې پناه شول، دا کار به د ورځې خو ځلې تکراریده، د قرطبي سپاهیانو ته دا څرگنده شوې وه چې د غرناطې د پوځ لعلی قوماندان سرحدی شاهین دی، هغوی پردې هم زیوهدل چې که پرمخ ځی او یا شاته تښتته کوی، بشپړه نابودی یې په دواړو صورتونو کی په برخه ده.

بلی خواته د الزغل و اشبیلیی د پوځ ترمنځ تکر پیل شو، فردیناند چی د قرطبي د پوځ د قوماندان له پریشانی نه خبر شو هغه په لوشه حمله وکړه، ابو الحسن د هغه په اړاده پوه شو له خپل پوځ سره یی ځان د «لوشه» څنډو ته ورساوه، خو دده جاسوسانو خبر ورکړ چی د فردیناند پوځونه دده له معلوماتو نه خو چنده زیات دی، ابو الحسن له غرناطې نه د ډبرې مرستی هیله نه درلوده، ځکه خو یې الزغل ور وغوښت، الزغل خپل ورور ته د مرستی په خاطر له ورتلونه وړاندې د اشبیلیی په پوځ بوه سخته حمله وکړه او هغوی ته یی دروند تاوان ور واراوه او بیایي لوشه ته مخه کړه، له دی سره یی الزیغری ته امر وکړ چی که د اشبیلیی پوځ الحمه ته مخه کړی نو ته لوشه ته راشه او د الحمه کلانندی پرېږده.

الزیغری په یوه برخه کی د الحمه برج نهولسی و چی د اشبیلیی پوځ ور ورسیدو، هغه ته د ښار د فتحې پرځای اوس د خپلو پوځونو د روغ ایستلو



مسئله مهمه وه، چی له څلورو خواو د اشبیلی د بی شمیره پوځونو له خوا ورو ورو پرې د کلابندی کړی تنگیده الزیغری د مایوسی په حال کی هم د وسلی ایښودلو پرځای جگره غوره وبلله، پوځ یی تنظیم کړ او په یوه لوری یی فشار واچاوه، له ټولونه وړاندی د نیزه بازانو گروپه ؤ، پر هغوی پسې پلې پوځ ؤ، نیزه بازانو کلابندی ماته کړه پلې پوځ ته یی لاره خلاصه کړه او د الزیغری پوځ په جگره جگره بیله څه ځانی زیانونو د یوی ویالی تر پله پوری ورسیدل خو د دینمن د پوځ یوه ډله د پله نه پوری غاړې ته مورچل نیولی ناست ؤ، د الزیغری پوځ بیا د دینمن تر کلابندی لاندې راغی، او پر هغوی له څلورو خواو د دینمن د پوځ لخوا د غشو باران اوریده، ناڅاپه د پله له پورې غاړې د تکبیر نارې اوچتې شوې، او د سترگو په رپ کی پنځه سوه تنه سپاره د گردونو له منځه راووتل، هغوی د پله په پوری غاړه د الزیغری پر خلاف مورچل نیولی پوځونه را ایسار کړل او د سترگو په رپ کی یی هغوی تر تیغ تیر کړل.

کله چی د الزیغری پلې او سپاره پوځونه د ویالی پلې غاړې ته امن ځای ته ورسیدل، نو هغوی ته معلومه شوه چی د دوی مرستندوی پوځ له غرناطی نه راغلی او چی دوی ددغه ډلی له سالار سره دلیدو هیله وکړه یو تن سپور چې نقاب یی پرمخ غوړیدلی ؤ په آمرانه لهجه ورته وویل : دا د خبرو وخت نه دی تاسو زر ځانونه لوشه ته ورسوی.

الزیغری د نقاب پوښ غږ وپیژاند تکان یی وخوړ ویی ویل : له ما سره په داسی لهجه خبری له موسی بن ابی غسان پرته څوک کولی شی.

نقاب پوښ وویل : مگر دلته زما په راتگ باید څوک خبر نه شی، پاچا به ډیر خفه شی، هغه ته زما نوم مه اخله، ماته د غرناطی یوازې پرښودل له خطر نه خالی نه وو، خو ابو عبدالله گومان کوی چی زه په پوځی قرار گاه کی یم.

موسی دا وویل او خپلو ملگرو ته یی اشاره وکړه او اس یی پونده کړ، الزیغری چی څه ډول هغه پنځه سوه تنه سپاره له گردونو نه راوتلی لیدل، همغسی بیرته په گردونو کی ورك شول.

(۵)

بدر بن مغیره ته چی کله دا خبر ورسید چی د غرناطې ټول پوځ د وروستی او پریکنده جگړی لپاره لوشه ته رسیدلی نو ده د قرطبی پر پوځ د وروستی گوزار پریکړه وکړه، او نائب منصور بن احمد ته یی پیغام واستاوه چی له خپل دوه زره تنو پوځ سره د قرطبی د پوځ شاته ځان ورسوه.

منصور بن احمد د لاری د سرښار گوټی او کلی ورسره تر پښو لاندی کړل او په یوه حیرانوونکی گړندیتوب سره د قرطبی د پوځ شاته ورسید، بدر بن مغیره یی چی پیغام ترلاسه کړ خپل پلوی پوځ یی څو میله شاته کړ، او سپروته یی د بنمن په بڼی او کین لوری د حملی امر وکړ، د قرطبی د پوځ سالار گومان وکړ چی سرحدی عقاب هم د الزغل او الزیغری په څیر خپل پوځ له دی ځایه لوشه ته لیږدوی او دا محاذ پرېږدی.

هغه ته فرديناند دا حکم کړی ؤ چی د لوشه د جگړی تر نتیجی پوری به دوی د دبنمن پوځ مشغول ساتی، هغه تر اوسه د منصور بن احمد له راتگ نه بی خبره ؤ، خپل لښکر ته ئی د بدر بن مغیره پر شاتلونکو پلویو پوځونو د حملی امر وکړ، خو په دی ځنډ کی د بدر د پلوی پوځ غشو ویشتونکو په یوه کنده کی مورچل ونيول.

د قرطبه نیزه بازان چی وړاندی ولاړل او کندي ته ورنژدی شول د غشو باران پرې جوړ شو او د هغوی قوماندان د شاتگ نه پرته بله څه چاره نه لیده، خو دغه مهال منصور بن احمد له شانه حمله وکړه او د قرطبی لښکر له شانه مخی ته ماته وکړه، له بڼی او کین لوری نه بدر بن مغیره او له شانه د منصور بن احمد سپرو د قرطبی پوځ په تنگه ساحه کی راگیر کړی ؤ، د هغوی په مخ کی هغه کنده وه چی غشی ویشتونکو پکی سنگر نیولی ؤ، د قرطبی د پوځ حالت هغه ډېری ته ورته ؤ چی د سمندر تویانی څپی یی د خطرناکو گړنگونو په لور ورتیل وهی.

په دې گډوډی او وارخطایی کې د قرطبی په سلگونو پوځیان د اسونو تر پښو لاندی غویل شول، په سلگونو یی له اسونو سره په کندو کې پریوتل، سپاهیان له قوماندانانو او افسران له خپلو سپاهیانو نه بیل شول، او د قرطبی پوځ چی د بري په امید جنگیدلی شوی د ماتې او مایوسی په حالت

کې له یوه عجیب وضعیت سره مخ شول، ماسیټین مهال د دوی له مروغه غونډۍ جوړې وې او ډیر لږ شمیر یې په تیښته بریالی شول، نوروی له مایوسی نه وسلې کیښودې.

\*\*\*\*\*

(۶)

د لوشه په محاذ ابو الحسن له دیرش زره پوځ سره د خردیناند له پنځوس زره لښکر سره مقابل شو، دوی ورځې د فردیناند افسرانو او د غرناطې د سرتیرو ترمنځ د تن په تن جگړې او غیرت ښودلو په نندارو تیرې شوې جگړه داسې پیل شوه چې د فردیناند یو پوځي پهلوان چې له سره ترپښو په اوسپنو کې پټ و اس پونده کړ او میلان ته راغی، هغه توره اوچته کړه او د مقابلې لپاره یې څوک وغوښتل، نعیم بن رضوان چې پر سر یې خول و او په بدن یې یوه نرۍ زغره اغوستې وه اس ور ووزغلاوه.

د دواړو سپرو توري وجنگیدلې، د قسطلې جنگی پهلوان د درنې زغرې په وجه دومره چست او چالاکه نه و لکه نعیم بن رضوان خو د هغه په پرېره زغره د نعیم توره څو ځلې ولگیده خو هیڅ پرې ونه شول، د هغه څو گوزاره نعیم پر ډال واخستل او بیا یې په پوره ځواک د هغه په مت د توری وار وکړ، د زغرې په سبب هغه زیات تپي نه شو خو د گوزار له زوره په یوه خوا خم شو، نعیم هغه ته د بیا سمبالیدو موکه ورنکړه څو ځلې یې پرله پسې گوزارونه پرې وکړل، د هغه اس وترهید او پهلوان د اس له شانته لاتدې ولوید، هغه د بیا جگیدو هڅه وکړه، خو نعیم له اس نه پلي شو د هغه له سره یې خول لرې کړ او په توره یې سر ترې قلم کړ، له دی سره د ابو الحسن پوځ د تکبیر نارې اوچتې کړې.

د فردیناند دوهم پهلوان را ډگر ته شو، له دی لوری الزیغری نیزه واخستله اس یې پونده کړ.

د قسطلې پهلوان پر زغره دپاسه په سینه او سپنیز خول هم تړلی و، دواړو حریفانو نیزې یو بل ته سپڅې کړې او اسونه یې پونده کړل، الزیغری د ځان له ساتنې سره پر حریفونیزې گوزار وکړ د نیزې څوکه کماوسپنیز خول سره له ټکر وروسته ماته شوه، خو عیسوي سپور له ټکر نه خپل توازن

بایلود اوله اس نه راوغورخید، الزیغری له اس نه پلی شو او د هغه کار یی هم پای ته ورساوه.

د دواړو پهلوانانو له مرگ وروسته فردیناند د عامی حملی حکم وکړ، تر مابینه تن په تن جگره روانه وه، د شپیی په تیاره کی دواړه لښکر خپل خپل پراوته ستانه شول، دوهمه ورځ هم همدغسی جگره له تن په تن جگرې نه پیل شوه، له دواړو خاوانه څو تنه راغلل او د همت او میرانې ننداره یی وړاندې کړه او بیا عامه جگره ونښته، تر مابینه څه پرېکړه ونه شوه، له دواړو خواو نه د لومړی ورځې په نسبت د مزو او ژوللو شمیر زیات ؤ، دریمه ورځ دواړو پوځونو ته د اندیښنی او پریشانی ورځ وه، خو ابو الحسن تر دښمن نه څو چنده زیات پریشانه ؤ.

له غرناطی نه موسی دوه زره تنه د مرستی لپاره استولی ؤ، خو په تیرو دوو ورځو کی دده پنځه زره تنه سپاهیان مړه او ټپیان شوی وو د ابو الحسن پوځ د افسرانو د اټکل له مخی د فردیناند د لښکر مړه او ټپیان تر شل زرو کم نه وو، خو پدی دوو ورځو کی هغوی ته د اندلس له هر لوری تر پنځلس زرو تنو پوری مرستندوی پوځ را رسیدلی ؤ.

د بدر بن مغیره په اړه خود ابو الحسن گومان دا ؤ چی په خپل لږ شمیر پوځیانو یی د قرطبی د لښکر لوی سیلاب درولی دی خو پردی ټولو سریریه د ابو الحسن حوصله ماته نه شوه، د هغه د پوځ هر سپاهی له فتحی او ماتنی نه بی پروا تر وروستی سلگی جگرې او مقابلې ته ملا تړلی ؤ، هغوی پردی باورو چې که له جگرې نه مخ وگرځوی او وتبتی هم په څو ورځو کی به دښمن تر غرناطی پوری وروسیږی.

دریمه ورځ چی دواړه پوځونه سره مخامخ شول، نو د قسطلی له پوځ نه یو جنگی پهلوان چی له سره تر پښو په زغره کی پټ ؤ میدان ته راووت او د مقابلی بلنه یی ورکړه. د هغه د خول څیره د غوایی سرته ورته وه، د هغه وسله دومره درنه وه چی د اس ملا یی کړو په کړی وه، یو بربری ځوان د هغه د مقابلی لپاه ور ووت او د هغه د نیزی په گوزار راولوید، بیا یو هسپانوی مسلمان ور ووت خود توری گوزار یی د هغه په درنه زغره بی اثره شو، لږ ځنډ وروسته دغه پهلوان خپل دوهم حریف هم وواژه، او د فردیناند

پوخ د خوینی ناری وهلی.

زغره اغوستونکی توره اوچته کړه او په میدان کی یی لنده دوره وکړه ، د غرناطی د پوخ په لوری مخ وراوه او د مقابلی لپاره یی د سیال په انتظار شو.

نعیم بن رضوان له ابو الحسن نه د اجازی غوښتو په خاطر ور وړاندی شو، خو په دی خند کی له یو لوری یو سپور راښکاره شو، د هغه د اس له خولونه ښکاریده چی له لیری راغلی دی، د هغه جامی هم د غرناطی د سپاهیانو نه بیلی وی، د زغری پرځای یی سپینه چینه اغوستی وه او پر سر یی د خول پرځای سپینه پگریته تړلې وه، له سترگو پرته یی نور مخ په سره نقاب کی پوښلی ؤ، هغه د غرناطی د لښکر په صفونو کی لاره وکړه ، او وړاندی ولاړ د مقابلی دگر ته ووت، خپله توره پیه تیککی کی کړه، خلکو گومان کاوه چی هغه به په نیزه حمله وکړی خو ده بیا نیزه هم په حنکه کی ښخه کړه، دواړو خواو ته نندارچیان د هغه پردې کار حیران شول. نقاب پوښ ناڅاپه اس پونده کړ، عیسوی پهلوان نیزه برابره کړه او د هغه په لور ورغی، خو هغه ځان چپ کړ او وړاندی تیر شو، خپل گړندی اس یی له یوه وړوکی چکر وروسته بیرته راوگرځاوه

او د زغره پوښ پهلوان په لوري ورغی هغه چې تر اوسه پوری خلکو تش لاسی گانه اوس یی ورسره یو کمند ولید، پخوا له دې چې د زغره پوښ هغه ته پام شوی وای او آس یی راگرځولی وای هغه د برینتا په څیر ور وړاندی شو پری یی د هغه په غاړه کی ور واچاوه د عیسویانو دغه پهلوان چې په پوخ کی یو بی سیاله سپاهی ؤ او د درندې وسلې او زغرې په وجه څلورو تنو په اس سپور کړی ؤ د غره په څیر له اس نه را پریوت، د کمند بل سر د نقاب پوښ په زین پوری تولی ؤ.

د غرناطی پوخ د قسطلی د پهلوان په بی وسی په کمرس کمرس وخنډل نقاب پوښ د سترگو په رپ کی هغه راوست او د ابو الحسن په پښو کی یی مورځاوه له خپلی څیری نه یی نقاب لری کړ ویی ویل : ما د قرطبی په محاذ د بری زیری راوړی دی.

ابو الحسن په خوینی وویل : بدره ! د کومی فتحې زیری چی ته راوړی

هغه به خامخا ډیره شانداره وی، خو زه تر فتحې هم زیات ستا په راتگ خوښ شوم، زه د غیبی مرستی په انتظار وم، څومره پوخ دی سلامت رارسولی دی؟

بدر : زموږ یوازی پنځه سوه تنه زیانیدلی دی، خو دوه زره تنه مو نور زیات شوی دی، منصور هم رارسیدلی دی.

ابو الحسن ناڅاپه اندیښمن شو وی ویل : مگر پوخ دی ولی نه دی راوستی نن د وروستی پریکړی ورځ ده.

بدر ځواب ورکړ : ته چورت مه وهه، هغوی به لږ وروسته راورسېږي. الزغل د تکبیر ناره اوچته کړه وی ویل : مسلمانانو ! نن ستا سو لپاره مبارکه ورځ ده، د قرطبی پوخ میدان پریښود او وتبیتیدل، او ستاسو سرحدی عقاب ستاسو مرستی ته راورسید.

سپاهیانو چی دا واوریدل د خوښی نغری یی اوچتی کړی، بدر الزغل ته وویل : ویښنی تاسو دوی ته خبر بشپړ ونه رساوه، موږ د قرطبی پوخ ته د تیبنتی فرصت ورنه کړ، هغوی نژدی ټول په میدان پراته دی، یوازی پنځه یا شپږ سوه تنه به تبیتیدلی وی، نعیم بن رضوان الله اکبر نعره اوچته کړه او د خپل آس جلب یی سم کړ وی ویل : ددی بری په خوښی کی نن زه د قسطلی د پنځلسو سپرو د وژلو تعهد کوم، خود نیک شگون لپاره ستا نیزه راسره اخلم، دایی ویل ور وړاندی شو خپله نیزه یی بدر ته ورکړه او په میدان کی ښځه د بدر نیزه یی را وایستله د فردیناند څلور جنگی پهلوانان یو پر بل پسې راغلل او نعیم څلور واړه یو پر بل پسې ووژل. د وروستی پهلوان له وژلو سره سم هغه د عامې حملې حکم ورکړ.

\*\*\*\*\*

(۷)

ماسپینین مهال چی جگړه په زور روانه وه منصور بن احمد د بدر له پوخ سره ور ورسید، مازدیگر مهال د فردیناند په لښکر کې د ماتې اثار راښکاره شول.

نعیم بن رضوان څوارلس تنه وژلی وو، او د پنځلس تنو د وژلو وعده یی پوره کوله چی د یوه تن نیزه یی په سینه کی ښځه شوه هغه لویده چی بدر

بن مغیره نې تر ملا لاس راتاو کړ او هغه یی په خپل مخ کی کیناوه، غوښتل یی د ټپیانو خیمی ته یی ورسوی او د جگړې له میدان نه یی ویاسی، خو نعیم ورته وویل : بدره زه پوهیوم چې زما نور ژوند پوره شوی، خو ما تر اوسه پوری خپله عهد نه دی پوره کړی، ما د دینمن خوارلس سپاهیان وژلی او یو لا پاتې دی، زما په زخم لاس ونیسه چی وینه ترې راونه وزی، خپله نیزه ماته راکړه اوما دینمن ته نژدې بوزه، پرې مې ږده، چی خپل تعهد ترسره کړم بیا مې چې چیرته بیایې بومې زه.

بدره ! دا یوه هیله ده!

په بدر د هغه خبرو اثر وکړ، نیزه یی په لاس کی ورکړه او د هغه په زخم یی لاس ټینګ کړ اس یی د دینمن د پوځ په لوري ورنژدې کړ، خو کله چی د دینمن د یوه سپاره په لوري ورنژدی شول بدر احساس کړه چی د هغه لاس په نیزه کمزوری کیږی، هغه د نیزی نیغې ساتلو په خاطر د نعیم لاس په خپل لاس کی ونیواو ویی ویل : پام کوه! دا د پنخلسم ښکار دی.

نعیم په نیم بی هوښی حالت وویل : بدره ! ما له ځان سره ونیسه کاشکی ما خپل عهد پوره کولی شوی.

بدر وویل : تا خپله وعده پوره کړه، دایی وویل او بیا یی نیزه د یو سپاره په سینه کې چې مقابلې ته یې را روان ؤ ور ښخه کړه، عیسوی سپور له آس نه لاندې ولوید، او ورسره سم نعیم هم بی سده شو او سر ئی ځوړند شو، بدر اس پونده کړ او د ټپیانو خیمو ته ورنژدی شو، څو ځوانانو نعیم بن رضوان له اس نه کوز کړ او یوی خیمی ته یی یووړ.

بدر بن مغیره له اس نه پلې شو خیمی ته ور ننوت، بشیر بن حسن د زخمیانو په پتی مصروف ؤ د هغه ژر نعیم بن حسن ته پام شو، بدر وویل : بشیره ! دده د ژغورلو هڅه وکړه.

بشیر بن حسن د هغه په نبض لاس کیښود او بیا یی زر زغره ترې لرې کړه، زخم یی وکوت، بیایې په نبض لاس ورکیښود او سر یی وخوځاوه.

بدر په ژره غوڼی غږ وول : ته څه نشی کولی؟

بشیر ځواب ورکړ : له دې زخم نه وروسته دده څو شیبی ژوندی پاتې کیدل هم معجزه ده، داسی ښکاري چې د کومې ارادې د بشپړیدو هیلې د

مرگ لاس نیولی ، دی په هوبښ راځی .  
 که په هوش راغی ورته ووايه چی وعده دی پوره کړی ده .  
 بدر دا وویل نیزه یی واخستله او په منډه له خیمی نه ووت او په یوه توپ  
 په آس سپور شو .

لږ ځنډ وروسته چی بدر د فرديناند په پوځ کې د ماتې نخښی ولیدلی .  
 خپل دیرغل سپاره یی راټول کړل ورته ویی ویل د دښمن تعقیب ته ځانونه  
 چمتو کړی .

له ماښام نه لږ وړاندی د فرديناند پوځ د مریو انبارونه پریښودل او و  
 تبتیدل ، کله چی سپاهیان پر ابو الحسن راټول شول د بری نمری یی وهلی ،  
 هغه له آس نه راګوز شو او سر یی په سجده کیښود ، او کله چی راپورته شو  
 له سترګو یی د شکر اوبښکی روانی وی .

ابو الحسن یوی او بلی خواته وکتل بیا یی وویل : زمونږ سرحدی شاهین  
 چیرته دی ؟

الزغل ځواب ورکړ : هغه له خپلو سرښندویانو سره تللی دی .

ابو الحسن : چیرته تللی ؟

الزغل : په ماته خورلیو پسی .

ابو الحسن : مونږ منع کړی ؤ سپاهیان ډیر ستومانه وو .

الزغل : خو هغه ماته وویل چی له تاسونه معذرت وغواړم ، هغه په  
 نیمګړی بری قایل نه دی ، بیا هم هغه ستا د حکم په درناوی د غرناطی یو  
 سپاهی هم له ځان سره نه دی ملګری کړی .

ابو الحسن وویل : تا غلط گومان وکړ ، په خدای سوګند چی که هغه زما  
 ټول پوځ ورسره بیولی وای زه به پری خفه نه وم ، زه دده د یو سپری زیان هم  
 ډیر ستر زیان بولم .

الزغل وویل : ته اندیښنه مه کوه ، هغه په خپل کار پوهیږی . هغه په  
 مقابله کونکو د زمري په څیر حمله کوی ، او په تبتیدونکو د شاهین په  
 څیر غوثی وهی .

ابو الحسن وویل : زه د قرطبی په جبهه کی د دوی د بری په ټوله کیسه



خان خبرول غوارم، عباسه ! ته له دوی سره وی، ده خو به د پوڅ د حوصلی مزبوتولو په خاطر مبالغه نه وی کړی؟

عباس د غرناطی د پوڅ یو افسر ؤ، هغه وویل : دا داسی پښی دی چی یوازی د لیدونکو سترگې پرې باور کولی شی، د اوریدونکو غوږونه بنیای پرې باور ونه کړی، له دی نه وروسته عباس د جگړی ټوله کیسه وکړه، کله یی چی د منصور بن احمد د کارنامو یادونه وکړه ابوالحسن وویل : که زه پوهیدای چی د بدر بن مغیره په ځولی کی داسی غشی دی نو څو کاله وړاندی به می د جگړی اعلان کړی ؤ.

د شپی له آرام نه وروسته چی کله ستومانه پوځیان د سهار په آذان راوښ شول ابو الحسن له ډیرو ورځو وروسته پوره خوب وکړ، کله چی د لمانځه لپاره له خیمی نه راووت لومړنی پوښتنه یی دا وه چی بدر بن مغیره راستون شوی خو پهره دارانو ځواب ورکړ چی نه تر اوسه لانه دی راغلی.

له لمانځه نه وروسته د ابو الحسن په غوښتنه د بدر بن مغیره او د هغه د ملگرو د سلامتی دعا وشوه، ترما سپین پوری د ابو الحسن پریشانی په اندیښنه بدله شوه، هغه څو سپاره د بدر بن مغیره او دهغه د ملگرو د احوال په خاطر ولېږل، او پنخپله له خپلو جنرالانو سره په یوه غونډی وخوت د دوی د راتگ لاری یی څارلی.

ناڅاپه یوه افسر چیغی کړی هلته وگوری!

د ابو الحسن زړه له خوښی په ټویونو شو، د سترگو تر څاره گردونه اوچت وو، ابو الحسن څو تنه سپاهیان همغه لوری ته واستول، لږ ځنډ وروسته هغوی بیرته راستانه شول او د سرحدی شاهین د راتگ خبر یی راوړ.

الزغل وویل : دا زیری هم واوری!

ابو الحسن : د څه زیری!

الزغل : بدر د اکمالاتو یوه ډیره لویه ذخیره هم له ځانه سره راوړی. د ابو الحسن په پوښتنه سپرو د هغه خبره تائید کړه ویی ویل چی ابو الحسن د څارویو یوه ستره گله ورسره راوستی، پر میږو او وزو برسیره په سلگونو اسونه او قاطری په اناجو بار را روانی دی.

## پلار او زوی

کله چی د لوشه په جگره کی نعیم بن رضوان غوندی غازیانو په خپلو وینو د اندلس د برخلیک پریکړه لیکله د غرناطی په شاهي مانی کی یوه بله پریکړه لیکل کیده.

پر الحمه د عیسویانو د قبضی له خبر سره سم ابو داود خپل شاگرد ته ورغی او هغه یی چی غمجن ولید وی ویل :

شهزاده ! ما نه درته ویل چې د غرناطی د سلطنت د بیا جوړونی لپاره تقدیر ابو الحسن نه ته تا کالی یی د اندلس د مسلمانانو ستوری به هغه وخت وځلیږی چی ستا پرسر د غرناطی د پاچهی تاج کیښودل شی، شهزاده ! ستا دوران راتلونکی دی.

ابو عبدالله : زما دوران خدای «ج» خبر دی څه وخت راځی، الحمه له لاسه ووته، او دا دی هغوی اوس هر وخت پر غرناطه حملی کولی شی.  
ابو داود : مگر تا دانه ده احساس کړی چی دالحمه د لاسه وتلو سره ځینو سردارانو دا احساس کړی چی په دی نازکو شیبو کی د غرناطی د امارت بدلول ضروری دی.

ما له څو بربری او هسپانوی سردارانو سره لیدلی دی، هغوی خپل قیمت ډیر دروند نه دی ایښی.

ابو عبدالله : خو د موسی په موجودیت کی څوک سوږ نه شی وهلی.  
ابو داود : دوخت په رارسیدو به د هغه چاره هم وکړو، هغه سرداران چې موسی د بغاوت په تور بندیان کړی دی که خوشی کړای شی هغوی به ستا ډیره مرسته وکړی.

ابو عبدالله : مگر د موسی په موجودیت کی ددی امکان نشته،

ابو داود : زما په گومان هغه ستا دوست دی.

ابو عبدالله : په دی معامله کی به هغه زما بدترین دښمن وی.

ابو داود : د مناسب فرصت په رارسیدو به بیا گورو.

ابو عبدالله : وخت په څه وخت راځی ؟

ابو داود : د ابو الحسن له ماتی وروسته به د غرناطی د خلکو پام ستا په لور شی.

ابو عبدالله : که هغه بریالی شی نو بیا ؟

ابو داود : زه گومان نه کوم، بری یوازی ستا په برخه کی دی، که د هغه یوه نیمه کامیابی هم په برخه شی نو دا به ئی د ډیری بدی ماتی پیش خیمه وی، هغه به ستا د ناسکه ورور په تخت کینولو هڅه کوی، ځکه خو بی هغه ددی لپاره چی په خلکو کی گران شی جگړی ته ورسره بیولی دی،

ابو عبدالله : که داسی وشول زه ددی جرئت نه لرم چی له خپل پلار سره جگړه وکړم.

ابو داود : ته بیغمه اوسه جگړی ته ضرورت نه پاتی کیږی.

خو ورځی وروسته چی ابو عبدالله د قرطبی د لښکر د تباهی خبر واورید خپل استاد ته یی وویل : استازی خبر راوړی چی سرحدی شاهین د قرطبه له جبهی نه وزگار شوی او د لوشه محاذ ته روان شوی دی.

ابو داود وویل : شهزاده ! اوس هغه وخت رارسیدلی چی زه تری ویریدم. امکان لری ابو الحسن د لوشه په محاذ بریالی شی دا بری به ستا د راتلونکی لپاره ډیر خطرناک وی، کله چی پاچا سبار ته راننوزی نو د غرناطی اولس به یی د هری سهی او غلطی پریکړی تائید کوی، د هغوی په نظر به ستا ناسکه ورور تر تا ډیر د احترام او عزت خاوند وی د هغه په نظر به د هر عادی سپاهی درجه او احترام تر تا زیات وی،

ابو عبدالله مایوس شو ویی ویل : ماته هیڅ لاره په نظر نه راځی، کله چی ستا خبری اورم پریشانه کیږم، زما دماغ مایه داسی سمندر ور کوزیدو ته چمتو کوی چی له ژور توبه یی زما زړه رپودی.

خو کله چی مور ته ورشم د هغی خبری می بلی دنیا ته ورسره بوزی، هغی نن هم راته ویل چی زما پلار په وار وار دا سوگند کړی چی هغه به ما د خپل تخت د وارث په حیث تاکی او په خپله وعده به وفا کوی.

ابو داود وویل : بنیای هغه وخت رارسیدلی وی چی زه تا په خوشباوری

کی پری نودم. زه به دا درسره ومنم چی ستا پلار ستا په باب نیکه اراده لری، مگر اوس ستا عمر ۴۰ کلونو ته رسیدلی، فرض کړه ستا پلار شل کاله نور هم ژوندی وی تر هغه وخته به ستا عمر ۶۰ کاله شی او دا د عمر هغه وخت وی چی د ژوند ټولې هیلی مری او ټولې جذبې سپری شی، او انسان په هنداره کی د خپلی خیری له لیدو وریږی، او هغه وخت د انسان تر ټولو لوی ضرورت یوه بستره وی، که هغه بیا په مانه کی وی او که په یوه څپره کی. هغه وخت به ستا عقل یقیناً ډیر پوځ وی، خو هغه وینه چی انسان د دنیا لاندی کولو ته چمتو کوی سپری، او دا بیا څوک ویلای شی چی پاچا به په راتلونکو شلو کلونو کی ستا په باب څوک خپلی پریکړی ته اړنه باسی.

شهزاده! د عزت، شهرت او نومیالیتوب دروازه داسی نه ده چی څوک یی هیله وکړی ورته بیرته شی، هغه به ټکوی، او کله کله به ئی ماتوی. د لویو خلکو په ژوند کی یوه پریکنده مرحله راځی، څوک چی په سوچ کی وخت له لاسه ورکوی هغوی وروسته پاتی کیږی، د وخت په ریگونو کی د هغوی د پلونو خاپونه ورکیږی او څوک چی له جرئت نه کار اخلی هغوی سرمنزله ته رسپری.

که څه هم تا ما ته د خپل زړه حال نه دی ویلی خو زه پوهیږم چی ته د غرناطی تخت او تاج ته ناکرار یی، تا که تر اوسه د ژوند تر ټولو لوی هیلی د بشپړولو جرئت نه دی کړی سبب یی دا نه دی چی ته خپل پلار ته احترام لری، بده یی مه منه وښخنی ددی دلیل دا دی چی ستا په زړه کی نامعلومه ویره ده، ددی خبری ویره چی دنیا به څه وایی، اولس به ستا په باب څه فتوی ورکړی، خو په یاد ولری، دا دنیا یوه کامیاب ډاکو ته فاتح وایی او ناکام مصلح د باغی په نامه پیژنی، که ابو عبدالله د غرناطی تخت وگاته او په ټول اندلس یی د عظمت جنډی ورپیږی، نو نړیوال به وایی چی له خپل پلار نه یی تخت واخست.

خو که ابو عبدالله تر ۴۰ یا ۷۰ کلنی د تخت او تاج په انتظار مړشی نو بنیای د تاریخ په پانو کی یی نوم هم ونه لیکل شی، ماته یو معمولی انسان نه بللې چی خپل نصیب مې درسره شریک کړ، خو که ته په تذبذب

کې خپل ټول ژوند له لاسه ورکوی نو سر له نن نه زموږ لارې سره بیلې دي.  
 ابو عبدالله وویل : د خدای «ج» په خاطر داسې مه وایه.  
 ابو داود : نو نن باید پرېکړه وکړې بیا ښایي داسې موکه برابره نه شي.  
 ابو عبدالله زه چمتو یم : مگر زه اوس ددې توان لرم چې د خپل پلار  
 پر خلاف بغاوت وکړم؟

ابو داود : ته په شل کلنۍ ددې وړ وې، مگر تا د ژوند ډیر کلونه هسی  
 ضایع کړې دي، پولیس زموږ په واک کې دي، د شاهي محل د ساتونکو  
 مشر ستا دي، بربري او هسپانوي سرداران زیاتره ستا د امر منتظر دي،  
 خزانه ستا په لاس کې ده.

ابو عبدالله وویل : او موسی ؟!

ابو داود : مگر د ښار خلک !

ابو داود : په هغوی کې درز اچول کیدای شي، د عربی، بربري او  
 هسپانوي ترمنځ دا اختلاف اور قابو شوی خو هر شوی نه دي، زه له عربونه د  
 مرستی هیله نه لرم په هغوی کې څو تنه پیرودل کیدای شي، خو ته عربی  
 سرداران برطرف کړه پرځای یې بربري او هسپانوي سرداران وټاکه په دې کار  
 کې دوی گټې دي، یوه دا چې هغوی به ستا ملاتړی شي او بله دا چې د  
 بربري او هسپانوي مسلمانانو او عربی مسلمانانو ترمنځ په د اختلاف اور  
 بل شي، لومړی دوی ډلې به ستا ملاتړ وکړي ته د هغوی د لخواښی په  
 خاطر د هغوی بندیان وړ خوشی کړه، ستا سره د وروستی پرېکړې لپاره  
 یوازی دوی ورځنی فرصت دي، له هغې وروسته ښایي بیا موقع په لاس رانه  
 شي، د موسی د نیولو په اړه ما سوچ کړی دي.

\*\*\*\*\*

(۲)

د شپې مهال د الحمرا مانه یوه کوټه په طلايي او نقره یې قنډیلونو  
 روښانه وه، د غرناطی بربري او هسپانوي آمران په کرسیو ناست وو او له  
 ابو عبدالله سره یې خبرې کوي، موسی کوټې ته ورننوت او په مجلس څو  
 شیبې چوپتیا خپره شوه.

موسی په مجلس یو ځغلند نظر تیر کړ ابو عبدالله ته ورنژدی شو ورته

وی وویل : زه په یوازیتوب کی تاته څه خبره کوم.  
 ابو عبدالله چی د هغه حالت ولید وویریده ، خو له یوی شیبی وروسته  
 سمدستی بیرته راسنبال شو وی ویل : ته چی څه وایی همدلته یی ویلی  
 شی دا تول د خدای «ج» پر فضل او کرم سره مسلمانان دي.  
 موسی وویل : ځینی خبری د هر چا د وړاندې نشي کیدای .  
 ابو عبدالله : مگر اوس زه دا مجلس رخصتولی نه شم ، ته که څه خبره  
 کوی نو دلته یی وکره .

موسی مجلس سر تر پایه وکوت ، په دوی کی زیاتره داسی څوک وو چی  
 د لومړی ځل لپاره الحمرا ته راغلی وو تر اوسه پورې د پاچهی کوم امیر دا  
 جرئت نه و کړی چی موسی وینی خو دوی په کرسی ناست وی ، د ابو  
 عبدالله الفاظ یی چی واوریدل داسی یی گنله چی غوړونو یی اشتباه کړی  
 وی ، د موسی بڼه له قهره وځلیده ، خو بیا یی هم له زغم نه کار واخست  
 وی ویل :

شهزاده : ما اوریدلی چی باغیان دی خوشې کړي دي .

ابو عبدالله : تاسهی اوریدلی دی .

موسی : او تا د پاچهی څو تنه وفادار سرداران برطرف کړی دي .

ابو عبدالله : زه د هغوی په وفا داری شکمن وم .

موسی : او تا د غرناطی لوی غداران په مهمو منصبونو ټاکلی دی .

ابو عبدالله په دروند غږ ځواب ورکړ : موسی ! له ما سره گستاخی ستا  
 دنده نه ده .

موسی : د مسئولیت احساس کله کله انسان ډیر بی باکه کوی .

ابو عبدالله : زه دا بی باکی نه خوښوم ، تا په غلامانی ته د ننوتلو

جرئت ولی وکره ؟

موسی : کله چې دغسې شیطانانو ته د الحمرا دروازی خلاص شی نو

ماته به د غلچکی لارو نه پرته بل څه پاتې وی ؟

امیرانو چی دا واوریدل یو له بل سره یی پسپسکې پیل کړی یو بریری

سردار اوچت شو وی ویل :

ایا د ابو عبدالله د سرښندویانو ابرو دده په دربار کی هم تر

گواښ لاندی ده؟

موسی مخ ور واراوه، هغه ته یی وویل :

هغه څوک دی چی زما په وړاندی د ابو عبدالله د سرښندوی دعوه کوی؟

یو بل سردار اوچت شو ویی ویل :

ولی عهد که اجازه وکړی زموږ توری ددې گستاخ چوپولو ته تیارې دی.

د موسی غږ له غوسی نه لر زیده ویی ویل : ستا دومره جرئت؟

ایا ته هماغه غدار نه یی چی بربری مسلمانان دی د عربو پر خلاف

پارول، آیا ته له بندی خانی نه الحمرا مانی ته راتگ د خپلو گناهونو تلافی

گنې؟ او ته چی په الحمرا کی څو غداران راغونډه گوری نو فکر کوی چی د

موسی د توری او سپنه نرمه شوی ده؟

زه ابو عبدالله ته راغلی یم، که په تاسو کی څوک دا گومان کوی چی ما

به له ابو عبدالله سره له خبرونه په توره ایسار کړی نو را وړاندی شی، زه

وگورم څوک دی چی له خپل ورمیرونه د سردبوج لری کولو په تکل راوتلی

دی؟

او ای شهزاده ! ته له بزدلانو نه د سرښندنی هیله لری، چی زما بوتیو

شکولو ته تیاردی خو له وبری خپلو تورو ته لاس نشی ور نژدی کولی، ته

د غرناطی دښمنان خپل دوستان گنې؟

د ابو عبدالله حوصلی ځواب ورکړ له ځایه اوچت شو لږ وړاندی ورغی

ویس ویل : موسی زما د وژلو په اراده دلته راغلی یی؟

موسی خپله توره راوکښله ویی ویل : زه او ستا د وژلو اراده دا ته څه

وایی ! دایی وویل او خپله توره یی ابو عبدالله ته ور وړاندی کړه.

ابو عبدالله توره واخسته یوی خوته یی وغورځوله او بیا یی لاسونه

وپرکول، اته تنه وسله وال بربری او افریقایی غلامان ورننوتل او د ابو

عبدالله د اشاری په انتظار شول، ابو عبدالله وویل : زما باور ؤ چی د

الحمرا په دروازه تر ټولو سخته پهره به هم تا له راتگ نه منعه نه کړای

شی، خو زه تاته ډاډ درکوم چی ته په کومه لاره راغلی وی په همغه لاره به

بیرته ولاړ نه شی.

موسی هک حیران شو ابو عبدالله ته یی کتل، هغه ابو عبدالله ته چی

ماشومتوب یی یو ځای سره تیر شوی ؤ، هغه چی د آس سپرلی او د توری او نیزی استعمال یی وربښودلی ؤ، هغه حیران ؤ څه غلطی تری شوی ده، سهار ابو عبدالله پخپله ده ته ورغلی ؤ چې شاوخوا کلیو او دروته ولاړ شه او سپاهیان تری راټول کړه.

او مایتام چی کله بیرته راستون شو خبر شو چی ابو عبدالله باغیان خوشی کړی دی او څو تنه وفادار منصبداران یی برطرف کړی دی.

هغه په دې خبر پریشانه ؤ خو پردی یی باور ؤ چی هغه به د خپلی غلطی جبران ته چمتو کړی، له دوېدې خوړلو پرته له کوره ووت د الحمرا دروازی یی پرمخ بندې وی، او نوی پهره داران پری دریدلی وو خو موسی په یوه پته لاره محل ته ننوت له ابو عبدالله سره هغه پخوا هم څو ځله ډیر توند تللی ؤ، خو نن چی کوتی ته ورننوت دا یی احساس کړه چی دده د وړوکتوب دوست بدل شوی دی.

او کله یی چی توره را وکښله او ور وړاندی یی کړه نو دده باور ؤ چی ابو عبدالله به دی ترلاس ونیسی بلی کوتی ته به یی بوزی او ورته وایی به : ته په دومره وړوکی خبره په غوسه شوی ؟ خو کله چی هغه توره وغورځوله موسی په زړه گوزار وخوړ هغه ابو عبدالله ته کتل او پوځپوځی یی دا جملی کړنگیدی: زه دا د درکوم چی ته په کومه لاره راغلی یی په هغه لاره به بیرته نشی تلای.

هغه وسله والو سپاهیانو ته وکتل داسی یی گڼله لکه دا ټول چی ابو عبدالله هسی په ټوکوله ده سره کوی.

موسی په موسکا وویل : ابو عبدالله زه ستا مجرم یم.

زه د لوشه د جگړی لپاره د رضاکارو غازیانو د راټولو مجرم یم، زه الحمرا ته له پتی لاری نه په رانتوتلو مجرم یم، او زه دی غدارانو ته په غدار ویلو مجرم یم، او تر دی ټولو لوی جرم می دادی چی زه ستا دوست یم، ماته سزا وټاکه موسی دا وویل او سر یی ځوړند وچاوه، د ابو عبدالله په سترگو کی اوینکی راغلی، لاس یی اوچت کړ او د هغه په اوږه یی ایښودل غوښتل خو یو سړی را وړاندی شو د هغه لاس یی ونیو، دا ابو داود ؤ، ابو عبدالله خپل استاذ ته وکتل او هغه سروخوخواه.



ابو عبدالله سپاهیانو ته وکتل او یغمجنه لهجه یی وویل : دی بوزی ا موسی سر اوچت کړ، د سپاهیانو د لوڅو تورو په منځ کی دریدلی ؤ او هغو سردارانو هم چی تر اوسه یی د ابو عبدالله په مستقل مزاج شک کاوه توری ایستلی وی.

موسی چی د دروند غږ آزانگو به یی د هسپانیسی دیوالونه لړزول په حیرانی ابو عبدالله ته کتل د غرناطی د مجاهد ژبه گونگه شوی وه،

ابو عبدالله ددی ننداری د لیدو تاب نه درلود، مخ یی واپراوه او په زوره یی چیغه کړه : دی بوزی ؟ خو د هغه په غږ کی د غوسی پرځای درد ؤ.

موسی د څه ویلو نه پرته د سپاهیانو نه وړاندی روان شو، او ابو عبدالله په دسمال خپلی سترگی پاکولی او بلی کوتی ته ننوت ابو داود نورو سردارانو ته وویل : تاسو همدلته اوسی زه اوس بیرته راځم.

بلی کوتی ته ورغی ابو داود خپل شاگرد ته وویل : شهزاده !  
د لویو خلکو زړه باید لوی وی.

ابو عبدالله په دردناکه لهجه وویل : خو هغه زما ملگری ؤ زما دوروکتوب ملگری.

ابو داود وویل : هغه ستا د لاری یو ښکلی ازغی ؤ چی ستا ورسره مینه وه، خو خپل هدف ته د رسیدو لپاره به ته دی غوندی ډیر ازغی له مخی لرې گوې، که موسی وغواری اوس هم ستا د تاج غمی کیدای شی، خو له هغه نه دا تمه هغه وخت کیدای شی چی د غرناطی د پاچهی بل دعوه دا رنه وی، کله چی دی پر دې پوه شی چی تا د ابو الحسن ځای نیولی دی نو هغه که له بندیځانی راوباسی ستا پرځدمت به یی اعتراض نه وی، اوس پاڅه دا د چورتونو وخت نه دی د کار وخت دی.

\*\*\*\*\*

(۳)

د لوشه د فتحی نه وروسته چی سبا ته بدر بن مغیره د فردیناند د لښکرو له تعقیب نه بیرته راستون شو، ابو الحسن د پوځ د سردارانو شوری راوبلل، ځینو سردارانو ویل چې غرناطی ته ستانه شو او له بشپړې پوځی تیاری وروسته د فردیناند په قلمرو حمله وکړو، خو بدر بن مغیره په دې

رایه زور و اچاوه چی فردیناند ته د دمی کولو او ساه اخستلو موکه باید ورنکړو.

هغه وویل : له دی فتحی نه وروسته چی سمدستی موږ په هره سیمه حمله وکړو نو دښمن به په هیڅ ډگر هم زموږ مقابله ونکړای شی په دی کی شک نشته چی که موږ غرناطی ته ستانه شو څو زره نور پوځیان به راټول کړای شو، خو دا باید هیرنه کړو چی د دښمن وسایل تر موږ څو چنده زیات دی، هغوی به له دی ځنډ نه زیاته گټه واخلي، نه یوازی د اندلس عیسویان بلکی د فرانسې او ایټالیا د صلیب پالونکی به هم د دوی مرستی ته راودانگی، تر ټولو زیات د انډیښنی تکی دا دی چی فردیناند به ددغی ماتی بدل له مسلمانانو نه واخلي، چې همدا اوس هم د غرناطی له نفوس نه زیات دی، ددی پر خلاف که موږ سمدستی حمله وکړو د اندلس د هری سیمی مسلمانان به زموږ مرستی ته تیار وی او د هغوی شمیر به له هغو سپاهیانو نه ډیر زیات وی چی موږ یی غرناطی ته له ستندیدو وروسته نوی راټولولای شو، موږ ته تر ټولو لویه مسئله د خوراک او جبهه خانی رسولو ده، ددی ذمه واری زه اخلم، الزغل د بدر بن مغیره د رایې تائیسد وکړ وی ویل، له دی بری وروسته د قسطلی تر دیوالونو پوری زموږ په وړاندی د سخت مقاومت امکان نشته، موږ باید را پریوتی دښمن ته د بیا سمبالیدو موکه په لاس ورنکړو تر کومه چی له غرناطی نه د نویو پوځیانو راټولولو مسئله ده زما په گومان تر موسی زیات ددی کار اهل نشته.

یو بوډا سردار ویل : زه هم په دی خیال یم چی موږ باید د شاتگ پرځای پرمخ ولاړ شو، خو زما رایه دا ده چی پاچا دا مسؤلیت الزغل ته وسپاری او پخپله بیرته غرناطی ته ستون شی، په تیرو پیړیو کی موږ په دغسی مرحلو کی په خپلمنځی دززونو ډیر تاوانی شوی یو، په دی کی شک نشته چی موسی یو هوښیار او پوه ځوان دی، خو د غرناطی په اړه چی موږ د پاچا په موجودیت کی څومره ډاډه کیدای شو، دومره د بل چا په وجود کی ممکن نه دی، شر اچونکی به د پاچا له غیابت نه استفاده وکړی خو د پاچا په موجودیت کی له چا سره د سر اوچتولو جرئت نشته.

ابو الحسن ځواب ورکړ : د غرناطی په اړه زه ډاډه یم، خو زه ستا رایه نه

ردم، زه وعده کوم چی د بوی بلی شانداري فتحی نه وروسته به ستیږم.  
د ماښام لمانځه ته د جگیدو نه وړاندی د شوری غونډی پریکړه وکړه چی  
سهار ته به کوچ کوی، سبا سهار ته له لمانځه نه وروسته ابو الحسن خپل  
پوځ ته وینا وکړه ویی ویل :

غازیانو : د لوشه ویاړمنه سوبه زه د خدای «ج» یو لوی انعام گڼم، دا  
ددی خیری ثبوت دی که مسلمانان اوس هم سره یو شی نو د کفارو ځواک به  
توته کړی او که دوی د جهاد په جذبې را اوچت شول اوسپنی یی هر ډول  
اوسپنی غوځولی شی، دی بری موږ ته د بریو دروازی پرانیستی او که موږ  
همت له لاسه ور نه کړ نو هغه ورځ لری نه ده چی د قرطبی او اشبیلی په  
مانیو بیرته زمونږ جنډی ورپیږی.

ستاسو به یاد وی چی دی هیواد ته د اسلام لومړنی مجاهد طارق بن  
زیاد له ډیر لږ شمیر مجاهدینو سره راغلی ؤ، لوی سالار هغه ته یوازی دا  
اجازه ورکړی وه چی دوی ددی هیواد حالات معلوم کړی او بیرته ستانه  
شی، خو د هسپانیی په ساحل له پلې کیدو سره سم ددغه غازي اراده بدله  
شوه خپل لوی سالار ته یی پیغام واستاوه چی ما د اندلس په څنډو د اسلام  
بیرغ وریاوه، او ترڅو چی دغه بیرغ ددی هیواد تر وروستی څنډې ونه رپوم  
بیرته به راونه گرځم، تازه د «رادرک» د ځواک معلومولو لپاره را استولی  
یم، په اندلس کی به زما د پرمختگ له توندی نه د هغه دځواک اندازه  
معلومه شی، بیا طارق خپلو سرښندویانو ته وویل چی موږ د «رادرک» په  
واکمنی کی د خپل عظمت د بیرغ رپولو لپاره نه یو راغلی، بلکی د خدای  
«ج» پر ځمکه د همغه ذات «ج» د عظمت جنډی اوچتول غواړو. زمونږ شمیر  
لږ دی خو د مسلمانانو د قوت راز د دوی شمیر نه دی د دوی ایمان او  
خلوص دی.

زما زړورو سپاهیانو ! موږ نن د طارق په لاره د تگ پریکړه کړی ده، ایا  
تاسو زمونږ ددې پریکړې ملاتړ کوی؟

سپاهیانو په اسمان لږزونکو چیغو د ابو الحسن د پریکړې تائید وکړ،  
هغه د لاس په اشاره دوی ته د چوپتیا اشاره وکړه، او چی چوپ شول  
خبروته یی دوام ورکړ:

تاسو د لوشه په جنگ کې دا ثابته کړه چې ستاسو یوه توره د دښمن دلسو تورو په وړاندې مقابله کولی شئ، دغی بری زموږ په مخ کې د کامیابی دروازی خلاص کړی، په قسطله او اراغون کې زموږ د مظلومو ورونو دعاګانې قبولې شوی په دې کې شک نشته چې که موږ د څو ورځو لپاره غرناطې ته ولاړ شو، نو هلته به د فتحې په جشن کې شریک شو، خلك به گلونه راباندې وشیندې، خو که موږ د قرطبی او اشبیلی لوری ته مخه کړو نو هلته زموږ خویندې او ورونه له کلونو راسی یوازی په دی تمه د عیسویانو ظلمونه زغملی دی چې یوه ورځ به له غرناطې نه د دوی مرستی ته مجاهدین ور ورسېږي او هلته به زموږ هر کلی د گلونو د شیندلو پرځای د شکرانې او احسان په اوبنکو کېږي.

له نن نه څو ورځې وړاندې چا ددی تمه درلوده چې خدای «ج» به موږ ته دومره لوی بری را په برخه کړی، او ددی بری نه وروسته څوک دا ویلای شئ چې څو ورځې وروسته به زموږ آذانونه د قرطبی او اشبیلی د جوماتونو نه راغبرګېږي، او زموږ جندي به د قسطلې په شاهي ماني نه رپېږي؟

د ابو الحسن په وینا د هر سپاهي په زړه کې د هیلو او امیدونو نوی دیوې بلی شوی، هغوی په خیال کې د قرطبی او اشبیلی محلونه لیدل، د قسطلې په شاهي ماني یې خپل بیرغونه رپول، دوی د کلونو کلونو راښکیلو مسلمانانو په سترگو کې د خوښې اوبنکې لیدې، په تصور کې هغوی ته مخاطب وو چې: نور تاسو آزاد یاست.

نور موږ څوک نشئ مریان کولی، اندلس زموږ دی موږ پر دی پښیماته یو چې ولی تر اوسه ستاسو له حال نه بی خبره پاتې وو، خو ابو الحسن د وینا په حالت کې ناڅاپه چوپ شو، د هغه پام د لږ شیبې لپاره یو ځوان ته ور واوښت چې په بیرغ یې آس زغلاوه او د دوی په لوری روان ؤ، سپور له آس نه کوز شو، اوله چاسره د خبرو پرځای یې خلك له مخی یوی او بلی خواته کړل او وړاندې روان شو، یوه سپاهي ترمټ ونيو او د هغه د درولو هڅه یې وکړه، خو هغه یې لاس وځنډه خپل مټ یې تری خلاص کړ همغسې پرمخ روان ؤ، کله چې خلکو دا احساس کړه چې هغه ابو الحسن ته ورځي نو پخپله له لاری یوی او بلی خواته شول او لاره یې ورته صافه کړه، د ابو

الحسن د زره تکانونو دا گواهی ورکوله چی دی سپور کوم ښه خبر نه دی راوری، خو بیا هم هغه د لاس په اشاره سپور ودروله او د خلکو پام یی خان ته کړ خپله وینا یی پیل کړه.

الزغل چی له ابو الحسن سره نژدی ولاړ ؤ د نوی راغلی سپاره په لوری ورغی هغه ته ورنژدی شو ویی ویل : ته له غرناطی نه راغلی یی؟  
ځوان ځواب ورکړ هوکی ! ما یو ډیر ضروري خبر راوری دی.

الزغل : ته موسی را استولی یی؟

سپور : نه زه پخپله راغلی یم.

الزغل : که ته د موسی له لوری نه یی راغلی نو خبر دی مهم نشی کیدای او تا باید ددی خبری خیال ساتلی وای چی د غرناطی پاچا خبری کولی.

سپور : خو زه چی په کوم حال کی دلته را رسیدلی یم که پری خبر شی نو زما دغه بجزارت به د بخښنی وړ وویلی.

الزغل وویل : ووايه څه وایی ؟

نوی راغلی سری یوی او بلی خواته وکتل ویی ویل : نه دلته نه !

الزغل اندیښمن شو ویی ویل : راجه !

له غونډې نه لږ ووتل الزغل هغه ته وویل : ما ته دکوم بد خبر له اوریدو وړاندی دا راته ووايه چی ته څوک یی ترڅو زه پری وپوهیږم چی ستا خبره څومره ارحښت لری او په دی هم سوچ وکړه چی د جگړی په وخت کی د دروغ اوازو خپرونکو ته درنده جزا ورکول کیږی.

نوی راغلی ځوان وویل : که تا په څیر راته کتلی وای زه به دې پیژندلی وم، زه د الحمرا د ساتونکو د مشر زوی یم.

زه د هبیره بن سعید شاگرد یم، له څو ورځو راسی می له موسی سره د جهاد تبلیغ کاوه، دلته د پوځ زیات کسان هم ما پیژنی، او کوم خواشینوونکی خبر چی ما راوری که هغه دروغ شی او زه ددی په بدل کی په دار وځړیږم هم پری خوښ یم، خدای «ج» دوکړی چی دلته زما راتگ یو خوب وی او په غرناطه کې چی، ما څه ولیدل او واوریدل هغه هم یو خوب وی، د ځوان په سترگو کی اوښکی وځلیدی.

په دی ځنډ کې زیغری هم ور ورسید، ځوان یی له لرې وپېژاند.  
ویي ویل : سلیمان ! خیر خو به وی؟

سلیمان یوه شیبه زیغری ته وکتل او بیای یی الزغل ته مخ وراوه ویي  
ویل : ما ډیر بد خبر راوړی دی ، په غرناطه کې بغاوت شوی.

الزغل په چیغه وویل : نه ! نه ! تا خوب لیدلی دی ، د موسی په  
موجودیت کې بغاوت امکان نه لری ، تا خوب لیدلی ته د دیتمن جاسوس  
یی او زموږ پام له جگړې نه په بله اړول غواړی ، وایه دا دروغ دی ، الزغل  
په دواړو لاسو سلیمان تر متو نیولی ؤ او جتکي یی ورکولی ، سلیمان په  
وار وار دا ویل : کاشکی دا دروغ وای ، خودا دروغ نه دی ، کاشکی  
دروغ وای!

الزغل : مگر موسی دا بغاوت کړی ! ته لیونی یی دا بلکل امکان نه  
لری.

سلیمان وویل : موسی د ابو عبدالله په زندان کې دی.

الزغل سلیمان ته ډیکه ورکړه او په شایي وغورځاوه او زیغری ته یی  
ویل : دا بوزه ، لیونی دی ، ابو عبدالله ما وژلی شی ، خپل پلار بندی کولی  
شی خو هغه په موسی ځان وژنی ، دا لیونی بوزه.

سلیمان وویل : تر نن ما بنام پوری به نور خلك هم راشی او زما خبره به  
تائید کړي ، ابو عبدالله د خپل امارت اعلان وکړ هغه باغیان خوشی کړل او  
د عربو سردارانو پرځای یی هغوی وټاکل ، کومو امیرانو چی دده امارت ونه  
مانه له هغوی نه څو تنه ووژل شول ، او نور یی بندیان دي ، پر الحمرا د  
بربری او هسپانوی سردارانو قبضه ده ، په بنار کې هغوی د خپل قوم خلك  
له عربو سره جنگوی ، زه دانه شم ویلی چی تر اوسه پوری څومره کورونه  
سوځیدلی دی او څومره خلك وژل شوی دی ، زه ویریرم چی تر اوسه پوری  
به دغه اور د غرناطې شاوخوا کلیو او بانډو ته هم خپور شوی وی.

\*\*\*\*\*

(۴)

ابو الحسن تر ډیره خپلی وینا ته دوام ورنکړای شو ، د هغه پام په وار وار  
د الزغل او زیغری په لوری وراوښت ، او کله چې دوی د سلیمان سره له

خبرو وروسته سرونه بشکته واچول او دده په لوری را روان شول نو دده زره په درزا شو، غریبی کیناست، د الزغل خیره یی چی ولیده دا اندازه لگول ورته آسانه وو چی استازی کوم بڼه خیر نه دی راوری، هغه وینا بس کره، لاس یی اوچت کرل او د بری لپاره یی دعا وکره، بیایی په پوښتونکی نظر الزغل ته وکتل.

الزغل ور وړاندی شو ورته ویی ویل : راځی!

ابو الحسن : چیرته خیر خو دی؟

الزغل : خپلی خیمی ته.

د الزغل له غمجنی لهجی نه د ابو الحسن زره لوید، له سستیژ نه راکوز شو او له هغه سره د خپلی خیمی په لوری روان شو، څو سرداران ورسره ملگری شول خو الزغل د لاس په اشاره هغوی منعه کرل ویی ویل: تاسو زما په خیمه کی راتول شی زه اوس دستی راځم.

لپو چی وړاندی ولاړل ابو الحسن وویل : د کوم بد خبر له اوریدو نه وړاندې ماته دومره ووايه چی استازی له کوم ځایه راغلی ؟

له دومره لویی سویی نه وروسته په معمولی خبره مورې ته دومره اندیښنه په کار نه ده، ووايه څه خبره ده ستا چوپتیا نوره راته له زغم نه وتلی ده. الزغل هیڅ ځواب ور نه کړ، سلیمان چی تر اوسه همالته ولاړ ؤ د الزغل په اشاره ورغی.

ابو الحسن سلیمان ته وکتل ویی ویل : ته له کومه ځایه راغلی یی؟ ووايه ماته څه غټ غټ گوری ! آیا تا داسی کوم خبر راوری چی د سرحد کوم کلی او یا بتار گوتی زموږ له واکه وتلی دی او عیسویان د هغه ځای له مسلمانانو نه بدل اخلی.

سلیمان د ځواب پر ځای الزغل ته وکتل هغه د سر په اشاره د چوپتیا حکم ورکړ.

د ابو الحسن د زغم کاسی ډکې شوې، په پیغه یی وویل : الزغله ! ایا دواړو د یوی مورشیدی نه دی خوړلی آیا زه ددی خبر د اوریدو توان نه لرم چی تا واورید!

دی قاصد د کومی زلزلی خبر راوری آیا په الحمرا کی اور لگیدلی؟ آیا

ابو عبدالله ته څه پېښه شوی؟ په خدای سوگند دی داسی خبرونه به ما پرېشانه نه کړی، او که قاصد دا خبر راوړی ژ چی زمونږ کومه سرحدی کلا دینمن نیولی ده نو دا خبر خو تا د پوځ په مخکې راته اورولای شو، مونږ له نویو حالاتو سره د مقابلی لپاره خپل کوچ یوه ورځ ځنډولی شو.

الزغله! ستا ژبه ولی گونگه ده! ووايه دا کوم زیان دي چی جبران یی ددي غازیانو تورې نه شی کولی؟

دا کوم محل راویدلی چی دغه غازیان یی بیرته نشی ابادولی؟ د یوه سالار ترټولو لوی دولت د هغه سپاهیان دی، له موسی او ابو عبدالله نه پرته چی څوک په ما ډیر گران دی هغه ټول دلته له ما سره دی د هیچا مرگ هم ماته له زغم وتلی نه دی، ایا تاسوونه لیدل چی د نعیم بن رضوان په لحد کی ایښودو په وخت زما په سترگو کی اوبنکی نه وی، حال دا چی هغه ماته له ابو عبدالله نه کم نه و.

په دی څنډ کی د ابو الحسن خیمه را نژدی شوه، ابو الحسن مایوس شو گړندی خیمی ته ورغی، چی په خیمه ورننوتل الزغل ابو الحسن په کرسی کښیناوه، ورته ویی ویل: زما وروره! قاصد د یوی بدی پېښی خبر راوړی ابو عبدالله د خپل امارت اعلان کړی، باغیان یی له بنده خوشی کړی او په ښار کی یی خپلمنځی جگړی پیل کړی، زمونږ په مخ د غرناطې دروازې ترلی دی، موسی د ابو عبدالله په زندان کې دی.

پر ابو الحسن دا الفاظ لکه تندر راپریوتل، ناڅاپه جگ شو خو توازن یی گډوډ شو او بیرته په کرسی کی ولوید، هغه د څه ویلو هڅه وکړه خو ژبه یی گونگه شوی وه، په رډو رډو ستر گوئی الزغل او سلیمان ته کتل او د هغوی په غمجنو څیرو یی د خپل برخلیک الفاظ لوستل.

الزغل وویل: زه اوس حیران یم چی پوځ ته دا خبر څه ډول ور ورسوو، مونږ دا خبر تر ډیره پټ نه شو ساتلی، نن تر ما بنامه نور خلک هم راځی، زه ویریریم چی د غرناطی په څیر دلته هم د عرب او عجم تورې یو له بل سره ټکر نه شی.

د پوځ مشران زما په خیمه کی راټول شوی دی، تاسو لومړی له هغوی نه د وفاداری تعهد واخلي بیا دا خبر ورته واوړوی، کاشکی نن موسی



هندلته وای، ته اندیبننه مه کوه زما باوردی چی د لوشی د فتحنی خبر به یو  
 ځل بیا د غرناطی په خلکو کې ایمانی جذبی راوینسی کړی، هغوی به د ابو  
 عبدالله پر خلاف بغاوت وکړی او مور ته به د غرناطی دروازی بیرته کړی،  
 جگ شه له همت نه کار واخله اوس د سوچ وخت نه دی.

د ابو الحسن شونډې رپیدې، خو غږ یی چوپ و سلیمان ورو وویل :  
 ډاکتر راوغوړی د پاچا حالت ښه نه دی، الزغل ورته شو ورو ته یی  
 وکتل او بیا په بیرته له خیمی نه ووت او یوه پهره دار ته یی وویل : زر شه  
 بشیر بن حسن راوولی ! هغه به د تپیانو خدمت کوی ورته وواپی چی د پاچا  
 وضعه ښه نه ده، خو هغه ته یوازی وواپی د چا د وړاندی نه.

لږ ځنډ وروسته بشیر بن حسن خیمی ته ورننوت، هغه چی د پاچا حالت  
 ولید الزغل ته یی وویل : پرده د فلج حمله راغلی خو ډیره تیزه نه ده انشاء  
 الله زر به په آرام شی داسې ښکاری چی ډیره لویه صدمه یی لیدلې ده.

\*\*\*\*\*

(۵)

لږ ځنډ وروسته : الزغل سلیمان ته وویل : ته ولاړ شه استراحت وکړه خو  
 چاته په دی اړه څه مه وایه، بیایي بشیر بن حسن ته وکتل ویی ویل : که  
 زما وجود تر لږ ځنډه دلته ضروری نه وی نو ماته اجازه راکړه.

بشیر بن حسن وویل : د پاچا سترگې ستا په څیره ښخې دی زما په  
 گومان تر څه ځنډه ستا لږی کیدل هغه ته گتور دی.

د هغه پام به په بله واوړی.

الزغل چی خپلی خیمی ته ننوت د پوځ ټول لوی لوی افسران هلته غونډ  
 وو، هغوی تر الزغری راچار پیرشوی وو او پوښتنی یی ترې کولې، خو هغه  
 په زوره زوره ویل : زه خبر نه یم سلیمان یوازی پاچا ته څه خبر راوړی و.  
 الزغل یی چی ولید ټول چوپ شو، لږ ځنډ وروسته الزغل له دوی نه د  
 وفاداری د تعهد اخستلو او د غرناطی د بغاوت د خبر اورولونه وروسته  
 بیرته له خپلی خیمی نه راووت، سرداران هم ټول خپلو خپل خیمو ته ولاړل،  
 تر ماسپښین پوری دا خبر د پوځ هر سری ته ورسید، او تر ماښام لږ وړاندی  
 د غرناطی نه څو کسان نور هم رغلل او دغه خبر یی رښتیا وباله.

هغو سپاهیانو چی تر لږ شیبو وړاندې به قرطبه او اشبیلیه د فتحې د بیرغونو رپولو او په جوماتونو کی د آذانونو کولو بنایسته خوبونه لیدل اوس د خپلو کورونو د ژغورنی په خیالونو کی سرگردانه وو، هغه شاعرانو چی د لوشه د غازیانو په ستاینه کی یی قصیدی ویلی اوس یی د ابو عبدالله په غدارۍ مرثیې لیکلی، د اندلس د تقدیر ستوری له یوی پیکه موسکا وروسته د بدمرغیو په تورو وریخو کی پټ شوی ؤ.

سبا ته د بشیر بن حسن د مسیحایی علاج په برکت له ابو الحسن نه د خبرو کولو تللی ځواک بیرته راغبرگ شو، د هغه لومړی خبری دا وی چی : زما زویه ! دا دی څه وکړل، دا تخت چی تا په زور واخست ستا ؤ، خو تا د پاچاهی په مینه کی د اندلس مسلمانانو راتلونکې برباد کړه، خدای دی نه کوی چی ستا کرلی د اندلس مسلمانان ورپیی، زما زویه، زما عبدالله ! مگر ته زما زوی نه یی او بیا په اړخ واوښت مخ یی په بالبت پټ کړ او په سلگیو شو.

دری ورځی وروسته یی له اعصابونه د فلج اثر لرې شو خو د ژوند هغه تودوخه یې چې په ۶۰ کلنی یی له ډیرو ځوانانو نه لمبر وور سره شوی وه. د ژوند یوی پېښی له تورو سره لویدلی مجاهد په لکری گرځیدو راگرځیدو اړ کړ.

د پوځ د سردارانو د زیاتو پریکړه دا وه چی اوس باید غرناطی ته ولاړ شو، او غرناطی ته نزدی به په یوه ښار کی تم شو ابو عبدالله ته به هیأت واستوو، که هغه په سمه لاره برابر نه شو نو له مجبوری به ئی په توره برابروو او که خدای «ج» مه کړه خبره جگړې ته ورسیده نو د ښار څلک به د ابو عبدالله پر خلاف پاڅون وکړی، د غرناطی د بغاوت په وجه چې په لښکر کې کومه اندېښنه خوره ده یوازینی چاره یی همدا ده چې په غرناطه زر تر زره قبضه وکړو، که نه نو له ابو عبدالله نه دا هم لرې نه ده چې د عیسویانو حلیف شی، بیا به موږ د یوی خوانه شو.

ابو الحسن له دی پریکړی سره موافق ؤ خو له کوچ نه وړاندې یوه داسې پېښه رامنځ ته شوه چی د هغه ملایې ورماته کړه.

په کومه ورځ چی ابو الحسن غرناطی ته د کوچ پریکړه وکړه له دی نه یوه

ورخ وړاندې له غرناطې نه خو تنه سپاره د ابو الحسن په خدمت کې حاضر شول.

هغوی ابو عبدالله ته له بد رد ویلو وروسته ابو الحسن ته وعده ورکړه چې د وینو تر وروستی څاڅکی به دده ملاتړ کوی، او په غرناطه کې د دوی تر تاثیر لاندې خلک هم د ابو الحسن د ورتلو په انتظار دی، ابو الحسن له دې ډلې سره ډیر په درناوی او عزت چلند وکړ، خو څلور ورځې چې دوی د ابو الحسن په لښکر کې پاتې شول خپل مقصد ته ورسیدل، ابو داود دوی د ابو الحسن په پوځ کې د درز اچولو لپاره استولی وو، هغوی لومړی د پوځ عربی سرداران وپارول، هغوی ته یې ویل چې په غرناطه کې ستاسو عزیزان او قومی د بربري او ځایی خلکو په لاس وژل کیږي، بیا یې بربري او ځایی سردارانو او سپاهیانو ته وویل چې د ابو عبدالله پاچاهي ستاسو لپاره رحمت دی، هغه د عربو لوی لوی سرداران برطرف کړل پرځای یې ستاسو د قوم خلک وټاکل، ستاسو گټه په دې کې ده چې غرناطې ته ولاړ شی له ابو عبدالله سره د وفا داری اعلان وکړي، ځینی یې په دې تمه کړل چې ابو عبدالله به لوی لوی منصبونه در کړي، ځینی یې چې په تمه نه ایلیدل په دې یې وویرول چې کوم سرداران له ابو الحسن سره وفا دار پاتې شی خپلوان او کورنی به یې په غرناطه کې ډیره بده سزا وگالي.

د کم حیثیت خاوندان یې د سرو او سپینو په تمه د ځان کړل.

دا کار هغوی په دومره هوښیاری وکړ چې د ابو الحسن سر بنندویان پری پوه نه شول، په لومړی ورځ یې په پوځ کې هغه خلک وموندل چې له پخوا یې پیژندل او د دوی تر اثر لاندې وو بیا یې د هغوی په مرسته د نورو د تیر ایستو کار پیل کړ.

یو ماینام ابو الحسن له پوځ سره له غرناطې نه شل میله لیرې پراو واچاوه د شپې په دریمه برخه کې خبر شو چې د پوځ اته زره بربري او هسپانوی نژادی سپاهیان تری جدا شوی او غرناطې ته خوځیدلی دی.

الزغل چې دا خبر واوښد د ابو الحسن خیمې ته ورننوت، تر لږ ځنډه د پوځ یو شمیر نور سرداران هم ور غونډ شول، د الزغل رایه دا وه چې د غدارانو لاره به ونیسو د هغوی د پوهولو هڅه به وکړو، که په خبره پوه نه شول

جگړه به ورسره وکړو، ځينو سردارانو دا مشوره تائيد کړه، خو ځينو نورو مخالفت وکړ، بالاخره ابو الحسن درنځ او غم نه په ډکه لهجه وويل: هغوی پر پردی چی ولاړ شی، زه می په ژوند کی د مسلمانانو تورې یو له بله تکر ته نه پرېږدم.

ددې دردناکې پیښې نه وروسته پاچا ابوالمحسن مالقه ته مخه کړه د مالقه والی پخوا د ابو عبدالله د پاچاهۍ له منلو نه انکار کړی ؤ، هغه د ابو الحسن ډیر تود هرکلی وکړ او خپل محل یی ده ته خوشی کړ. څو ورځی نه وی تیری چی شاوخوا ټولو سردرانو له پاچا سره د وفاداری تعهد وکړ. د غرناطې پاچهی چې څه وخت وړاندې یې اولس د ټول اندلس د آزادی لپاره راپاڅیدلی ؤ، په دوو پاچاهینو ویشل شوه، غرناطه او شاوخوا یې د ابو عبدالله تر فرمان لاندې وه او مالقه او ورځیرمه شاوخوا سیمی د ابو الحسن تر واکمنی لاندې وې.

فردیناند چې څومره په خپلو ماتو خفه ؤ اوس پر غرناطه د ابو عبدالله په واکمنی خوښ ؤ او هغه پر ابو الحسن د وروستی گوزار لپاره تیاری نیولو.

\*\*\*\*

(۶)

له دښمن نه د ډیرې سترې ماتې خورلو په وجه به هم ښایی د ابو الحسن حوصله نه ماتیدله خو دا ناکامی چی دده د خپل زوی له لاسه وه، هغه ته له زغم نه وتلی وه، ده د خپل حال او راتلونکی هیڅ پروانه درلوده د هغه ورور الزغل او نورو خواخوږو به تسلی ورکوله، ورو ورو یې دملاقات لیوالوته د انتظار ځواب ورکاوه، په یوازیتوب به یی ډیرې اوبښکې تویولې او ورو ورو ئی د سترگو نظر هم ولاړ.

یوه ورځ الزغل او بدر بن مغیره د هغه کوټې ته ورننوتل، کله چې الزغل د راتلونکو پروگرامونو او ارادو په اړه خبرې اترې پیل کړې، د پاچا په سترگو کې اوبښکې راغلې وې وبل: زما وروره کومه بله خبره وکړه موږ د دښمن پر خلاف جنگیدلی شو خو د خپل تقدیر پر خلاف نشو جنگیدای.

بدر بن مغیره ځواب ورکړ: مجاهد خپل تقدیر د خپلی تورې په څوکه

لیکی.

ابو الحسن حُواب ورکر : زما توره خو ماته شوی ده.  
بدر : ته مه مایوسه کیږه د نړۍ هر لوی انسان له داسې حالاتو سره مخ شوی دی.

ابو الحسن : ته داسې خلك لوی انسان مه بوله چې عبدالله غونډې زوی ولری، ورځنۍ مایوازي پرېږدی، زما سره له اوبنکو پرته هیڅ نشته، پاچا بلې خواته مخ واړاوه، بشیر بن حسن غلی کونجې تورنوت او وروپې دوی ته وویل : د پاچا حالت ښه نه دی ستاسو خبرې د هغه په روح او بدن دواړو اثر کوی.

د هغه بله چاره نشته بېله دې چې عبدالله په سلمه لاره برابر کړای شی.  
بدر بن مغیره الزغل ته وکتل وی ویل : عبدالله په سمه لاره برابریدای شی، پاچا تېکان وخوړ بدر ته یې وکتل او په ژرغونۍ غږ یې وویل : کاشکی هغه چاپوهولی شوی، خو هغه د پوهیدونکو له ډلې نه دی.  
بدر بن مغیره وویل : هغه به مجبور کړای شی.

ابو الحسن : مگر زه د مسلمانانو خپلمنځی جگړه نه غواړم.  
بدر وویل : که په څو ورځو کې هغه زموږ دځواک سمه اندازه ولگوله نو د مسلمانانو د خپلمنځی جگړې نوبت به رانه شی.

له دې ملاقات وروسته الزغل، بدر بن مغیره، الزیفری او د پوځ نورو افسرانو په یوه غونډه کې پرېکړه وکړه چې پوځ له سره منظم کړی.  
الزغل د پاچاهي ټولو لویو سردارانو ته هیأت واستاوه د بدر بن مغیره سرښندنګی په وړوکیو دلګیو وویشل شول او د جهاد تبلیغ یې پیل کړ.  
پخپله بدر له خپلو پنځه سوه تنو سرتیرو سره له مالقه نه ووت او د غرناطې اطرافو ته ورسید د ابو عبدالله پر خلاف یې د خلکو د ذهن اړولو لپاره تبلیغ پیل کړ.

د ابو عبدالله پوځ د هغه په لاره کې د مزاحمت هڅه وکړه، څو ځله د ابو عبدالله د پوځ او د بدر د ملګرو ترمنځ معمولی ټکرونه هم وشول د بدر

ملگرو هغوی په شاتگ ته اړ او د غرناطې تر څلورو دیوالونو پورې به یې وزغلول.

له څو ورځو منډو تررو وروسته بدر بن مغیره د غرناطې د شاوخوا کلیو د خلکو په مرسته غرناطه بشپړه کلابنده کړه، بزگرانو له هغه سره بشپړه مرسته وکړه او غرناطې ته یې د خپلو غلوله استولونه ډډه وکړه، په ښار کې چې د کاخې نخبې راڅرگندې شوې، ابو عبدالله پر خلاف په خلکو کې غلې شوې جذبې بیا رااوچتې شوې، په دوی کې ډیر مالقی ته وټنښتیدل ابو عبدالله د حالاتو نزاکت احساس کړ، پنځه زره تنه پوځ یې د سرحدی شاهین د خپلو لپاره واستاوه خو یوه هفته وروسته هغه ته خبر ورغی چې له هغوی نه دوه زره تنه بدر بن مغیره ته ورغلل او پاتې نور له ماتې خوړلو وروسته د بزگرانو څو جونگړې وسوځولې او بیرته را روان دی.

## د غنى جال

بدر بن مغیره له غرناطې نه « ۲۰ » میلله لری اړولی وو ، یو ماچنام هغه ته خبر ورغی چې له غرناطې نه یو بربری سردار مهم پیغام راوړی دی ، بدر بن مغیره سمدستی هغه خپلی خیمې ته وروغوږت ، منصور بن احمد هم له هغه سره په خیمه کی ناست ؤ .

بر بری سردار چی ورننوت له دواړو سره یی ستری مشی وکړل او بیا مخامخ په یوه کرسی کیناست ویی ویل : زه له غرناطې نه راغلی یم .

بدر بن مغیره : ووايه څه وایی ؟

بر بری سردار له لږ دوه زره توب نه وروسته وویل : زه یوازې تا ته څه ویل غواړم .

بدر منصورته وکتل او هغه له خیمی نه بهر ته ووت ، نوی راغلی سړی له جیبه یو لیک راوویست او بدر ته یی وروړاندې کړ ویی ویل : زه ابو داود راستولی یم ، هغه ویل چی ستا له خوا ددې لیک ځواب هسپانیه له بریادی ژغورلی شی .

بدر لیک پرانست او په لوستلو یی پیل وکړ ، او بر بری په ډیره مینه دهغه په څیره کی دلیک اثار او نخښی کتلې ، دلیک له لوستلو وروسته بدر بن مغیره یوه شبیه بربری سردار ته وکتل او یو ځل بیا یی له سره په غور او دلچسپی دلیک په لوستلو پیل وکړ دلیک مضمون داسی ؤ :

دیوه داسی چا لخوا چې دخپلې ناتوانی په وجه دخپلی ټولنې یو بیکاره غړی ترې جوړ دی ، دداسی مجاهد په نامه چې عزم او همت یی داندلس دمسلمانانو وروستی تکیه ده .

ته به پوهیدلی وی چی زه څوک یم ، په غرناطه کې ددومره لوی انقلاب سره زما چوپتیا د مصلحت پر ځای زما مجبوریتونه وو ، اوس هم زه پر دې باور نه لرم چی لیک به می در ورسپړی ، خو که ما داستازی په پیژندنه کی سهوه نه وی کړی او زما لیک در ورسپړی او ددی نتیجه هم غوره راووزی نوزه به دا دخپلو

پخوانيو غفلتونو او اشتباهاتو كفاړه وگڼم ، خو كه داستازي دغداري او يا كومي بلې وچي نه زما ليك دغرناطې دوطن پلورو په لاس ولويد ، زه به دهغو خلكو نه يو وم چې ډيرې ښې آرزو گانې او هيلې يې دنوموركي په مرگ ورسره چوپې شوي ، په هر صورت كه زمانه وروسته ريغه دابو عبد الله دبدو هيلو او نيتونو ښكار نه شوه نو ټولې پيښې به درته ووايي ، دابو عبد الله له بغاوت نه وروسته زه داسې احساسوم چې كاشكي غرناطې ته نه وای راغلی ، دا زما بد مرغی وه چې ديوه شاهين سره په هستوگنه کې مې دژوند د سبق زده كولو پر ځای ديوه داسې طوطی د ښوونې دننه قبوله كړه چې په زرينه پنجره کې بندي ؤ ، هغه ما دشنه اسمان په وسعتونو کې دالتولو له خوندي سره بلدواه ، خو زه پخپله د الحمرا په پنجره کې بندي شوم ، كاشكي زه په دې توانيدلی چې ابو عبد الله مې دانسانيت سطحې ته راوستلی وای.

زه حيران يم چې له سهې حالاتو نه ولې خبر نه شوم چې دالحمرا دديوالونو دننه يې دوام درلود ، دغرناطې واكمن ابو عبد الله نه هغه سرداران دي چې له دې پيښو نه يې وړاندې دغرناطې دمعاملې پيښې په جيب کې اچولې ، كله چسې ابو عبد الله دبغاوت اعلان وكړ نو په غرناطه کې يوازي موسی داسې ځوك ؤ چې دابو الحسن وفادار ؤ ، هغه اوس په كومه تياره كوته کې پروت دی ، په داسې حالاتو کې ماته څه كول په كار وو ، دمنافقينو يو منظم ځواك چې طلسم يې دموسې غونډې اور ژبي هم مات نكړای شو زماله خوانه دمعمولی مداخلې زغم هم نه درلود ، زما لپاره دوې لارې وې ، يوه دا چې په دك مجلس کې دابو عبد الله پر خلاف د بغاوت غږ اوچت كړم او دهغې په بدل کې دژوند نوره برخه دبنديخانې په يوه تياره سمخه کې تيره كړم ، دوهمه لاره دا چې ديوه چوپ نندار چې په څير شم ، انتظار وكړم چې داسې وخت راشي چې ابو عبد الله زما خبرې اوريدوته مجبور شي ، ما دوهمه لاره غوره كړه ، تاسو به دا زما مصلحت خوښونه او كه به يې ويره بولي ، په هرصورت دالحمرا دروازي تر اوسه زما پر مخ پرانيستی دی ، ما تر اوسه پورې ابو عبد الله دسهې گام پورته كولو لپاره نه دی چمتو كړی خو څو ځله زما تدبير هغه دغلط گام اوچتولو نه ژغورلی دی ، اوس له څو ورځو را په دې خوا زه په ابو عبد الله کې يو بدلون احساسوم ، او دا بدلون پردې نه دی چې دهغه په زړه کې داندلس دراتلونكې په باب څه انديښنه ده بلكې دهغې لامل



دادی چې ده ته خپله راتلونکې تیاره ښکاری ، هغه خطرات چې ده له غرناطې نه لرې بلل اوس دغرناطې دیوالونو ته راوګسیدل ، دښار دکلابندی او دخلکو دناکراري نه سخت په اندیښنه کې دی ، که له فردیناند نه دسمدستی مرستې امید وای بنایي دومره نه وای اندیښمن ، خو فردیناند دده دپیغام په ځواب کې ویلی چې هغه دیوه پریکنده جنگ په تیاری بوخت دی دهغه اندیښنه دومره زیاته شوی چې پخوا به مې په ډیر زحمت هغه لیدای شوی ، خو اوس مې دخپل ډاډ او تسلی لپاره کله کله نیمه شپه وروغواړی ، کله دی پخپله راشی ، ورته ورځ ابو عبد الله نیمه شپه زه ور وغوښتم او دغرناطې په حالاتو ئی اندیښنه ښکاره کړه ، ما په څو خبرو دده داندیښنی له زیاتولو نه وروسته ورته وویل چې ایا دا امکان نه لری چې ستا او پاچا «ابو الحسن» تر منع سوله وشي . داډو الحسن له خولی بی اختیاره ووتل چې کاشکی داسی ممکن وای ، که زما پلار ما ویښی هم دکاکا په زړه کې به مې له ماسره خلوص پیدا نشی ، ستا په باب هم ده دا بدگومانی درلوده چې ته دده دوینو تړی یی ، ما هغه ته وویل چې که دپاچا لخوا دسولی لپاره څه سروخوځول شی ته پکې څه وایی ؟ ده ځواب راکړ په دې حالاتو کې دا خیال کم عقلی ده چې پاچا به له ماسره دسولی هڅه وکړی .

دسرحدی شاهین له کامیابیو نه وروسته به هغه ما یو بی ضرره دښمن گڼی ، او هغه به زما په لوړی دسولی دلاس را اوپدولو پرځای زما غاړی ته دپانسی دپری اچولو هڅه خوښوی.

ما ورته وویل : که ما دسرحدی شاهین په پیژندلو کې اشتباه نه وی کړی نو دغرناطې په اړه دهغه دلچسپی له پاچا سره د دوستی او یا له تاسره د دوستی په وجه نه ده ، دهغه یوازینی لامل دادی چې هغه مسلمانان دعیسویانو پر خلاف سره یو کول غواړی ، که هغه ستا په استعدادونو او صلاحیتونو خبر شی امکان لری چې پاچا ستا په مقابل کې له تخته لاس په سر کولو ته اړ باسی .

ابو عبد الله تر ډیره چرتونه وهل بیا یی په انګیښنه ځواب راکړ : زه به څه وړ باوری شم چې سرحدی شاهین به زما ملاتړ وکړی . او زما پلار او تره به زما دناسکه ورور په تخت کیناستلو اصرار نه کوی .

ماورته وویل چې دهغه دژوند تر ټولو لوی ارمان دنصرانی حکومت تخته چپه کول دی ، او ددی ارمان په خاطر هغه په غرناطه کې دخپلمنځی جگړې ددرولو

لپاره خپلې هرې پرېکړې بدلولو ته تیاریدای شی.

زما په دې خبرو ابو عبد الله ته دا تمه پيدا شوه چې تاسو به پر غرناطې له يرغل نه وړاندې دسولې هڅه وکړې ، هغه دې خبرې ته تيار شو دسولې لپاره يو هيات ستاسو خدمت ته واستوی ، خو زه وپرېدم چې هغه ټول سرداران به چې په سوله کې يې سرته خطر دی دابو عبد الله ددې ارادې مخالفت وکړي او هغوی به دابو عبد الله پرځای کوم بل احمق چيرته په تخت کينوی ، له دې نه پرته هغوی بنيای فرديناند دپلار او زوی له سولې نه خبر کړي او هغه بېرني مداخلې ته چمتو کړي ، ځکه خو ما دهغوی دې خبره ساتلو په خاطر ابو عبد الله ته وويل چې که دسولې لپاره ته لومړی گام اوچت کړي نو هغوی به دا ستا کمزوری تعبير کړي ، دا هم ممکنه ده چې ستا له ملگرو نه زيات دسزا نه دځان ژغورلو په غرض ستا ملگرتيا پرېږدي او له هغوی سره ملگرتيا وکړي ، يا تا بندي کړي او هغوی ته دې وسپاري ځکه خو سمدستی ته خپله اراده چاته مه ښکاروه ، او دهغوی له لورې دسولې دهيأت دراتگ انتظار وکړه ، لوس ابو عبد الله دسولې دهيأت انتظار کوي . زما کار دادی چې هغه مایوسې ته نه پرېږدم . خو زه داسې احساسوم چې دفرديناند زرخريد سرداران به ستاسو دسولې استازی الحمرا ته نژدې پری نژدې ، او دابو عبد الله کوم استازی به هم ښکاره تاسو ته در پری ښودل شی ، او دسولې هغه هڅې به هيڅکله هم کامیابې نه شی چې دغه وطن پلوری پرې خبر شی.

ځکه خو زه تا په يوه ډير لوی ازمیښت کې اچوم ما فکر کړی دی که ته دښپې لخوا دالحمرا له کومې پټې لاری نه مائور ته راشی ، زه به یوازی ستا او ابو عبدالله دلدیو کتو انتظام وکړم ، که زما تجویز کار ورکړی او ته دپهه دارانو له نظره پټ الحمرا ته راغلی نو داسې وگڼه چې غرناطه دی فتحه کړه ، ابو عبد الله ته یوازی ډاډ ورکول دی چې دهغه سرته هیڅ خطر نشته ، له دې وروسته به ستا هره اشاره ده ته دحکم درجه ولری .

دا ملاقات په زما دکور په یوه کوټه کې وی ، فرض کړی چې ابو عبد الله ستا په خبرو ډاډه نه شو ، او په نیت کې یې څه فتور و بیا به هم دسرحدی شاهین سره په یوه کوټه کې بند وی ، تاسو په هغه هر ډول داسې فرمان لاسلیک کولی شی چې پر الحمرا دقبضې لپاره ضروری وی .

او ددې فرمان د عملی کولو لپاره به څو تنه داسی مجاهدین وی چی زه یسی د ابو الحسن دوفادارو په حیث پیژنم ، دمحل هغه ملازمین چی دوطن پلورو جاسوسان دی یو پر بل پسی به همغه کوتی ته راوغوښتل شی او زما لخوا به دهغوی دپنویست لپاره څلور تنه دقوی متو خاوندان حبشی غلامان هم چمتو وی . دالحمره دقبضی نه وروسته به غرناطه ستا په لاس کی وی ابو عبد الله به ستا په غلامو کی ناڅی ، دوطن پلورو ذلی به دوروکو وروکو گروپونو په بڼه الحمره ته راوغواړو او له هغوی نه به هغه څوک چی داصلاح وړ نه وی جلادانو ته وسپارو ، بیا به پوځ دالحمره ددروازی مخې ته را وغواړو او موسی به هغوی ته وینا وکړی ته دا اټکل نه شی کولی چی په سپاهیانو کی اوس هم له موسی سره څومره دمحبیت جذبې ده ، بیا به ابو عبد الله چی زه یی دپهښنی وړ نه بولم ستا رحم او کرم ته اړوی ، اوس تاته یوازې ددی ویل پاتی دی چی ما الحمره ته ستا دنتوتلو لپاره څه وړ لاره سنجولی ، زما کور دسیند لوری ته دالحمره په یوه کنج کی دی ، که ستا بڼه لاهېو زده وی نو له کښتی پرته په لاهېو په سیند کی را پوری وتلی شی هلته له دیوال سره نژدې یوه لویه ونه ده چی په سیند کی ورکړه شوی ده ، دونی څانگی په اوبو کی هم دوی دی ، له دې ونې نه شل گامه ښی لاس ته نژدی څلویښت بالبنته اوچته زما دکور کړکی لاندې په دیوال لاس ووهی نو یو نری پری به ووښی ، کله چی دغه پری کش کړی زه به ستا په راتگ خبر شم ، او داسی زینه به دروخروم چی ته به په آسانی زما کوتی ته راشی ، که دخطر څه خبره وی نو درسی په وروستی برخه کی به دکاغذ یوه ټوټه وی ته هغه درسره واخله او په کاغذ کی پر لیکلی هدایت عمل وکړه .

ما ددې کار لپاره دچار شنې ورځ غوره کړې که په دې چارشنېه را نه شې نو بلې چار شنې ته راځه ، دا چار شنېه ځکه غوره ده چې شپه به تیاره وی او له علامونه داسی ښکاري چې څو ورځې نور به هم ورپسې ښې توري وی .

که دکړکی ترڅنگ زه ستا دهرکلی لپاره موجودنه وم نو زه به له ابو عبد الله سره په کومه بله کوټه کی په خبرو اترو بوخت یم ، خو ستا هرکلی ته به ربیعه ولاړه وی او همغه به درته لارښوونه وکړی .

دچار شنې په شپه به ابو عبد الله زما میلمه وی ته په دی حیرانیرېه مه ، له کوزی ورځی را هیسی چی ابو عبد الله ربیعه لیدلی ده په ډول ډول پلمو زما کره

راځي ، پرون ئي له درييمى سره دواوه دپيغام را استولو حماقت كړي و ، رييمه دپيغام راوړونكي خدمتگاري دويښتانو دشكولو په تكل شوه ، خو دالمجيبلا په منځگري توب معامله بېرته دفعه شوه ، زما په وړاندي ابو عبد الله يوازي په اشارو اکتفا كړي ، په دې حالاتو كې زه داسې احساسوم چي زه به ډير ځنډ په الحمرا كې پاتي نشم .

زه تا ديوه خطرناك پروگرام لپاره راغوارم ، او دبري پوره ډاډ هم نشم دركولي ، الحمرا ته چي را نژدې شې هرگام به دې دژوند او مرگ تر منځ په ډيره تنگه كوڅه كې وي ، ځكه خو زما په هداياتو له عمل نه وړاندي له ځانه سره بڼه سوچ وكړه ، امكان لري دشپې ته له يوې غلچكي لاري الحمرا ته ننوزي او سهار ته دې ملگرو ته دالحمرا دروازي پرانستل شي ، خو دا هم كيندای شي چي له تاسره زه هم داسې تياره گوتونو ته ولوړېم چي دبیرته راوتلو امكان يې نه وي ، زموږ سره به دغرناطي راتلونكي هم بڼخه شي ، كه زما استازي زما دا اوږد ليك تاته دروږ نو دا ضروري ده چي تر څو دا كار نه وي بشپړ شوي هغه بېرته غرناطي ته مه را پرېږده ، ستا سړي دې هغه ديوه عزتمن ميلمه په څير ورسره وساتي ، زما دده په نيك نيت اعتبار دي ، خواحتياط ضروري دي دفرديناند جاسوسان به ستا دبندي كولو په بدل كې ستا د وزن په اندازه سره زر وركولو ته چمتو وي .

«ابو داود»

دوهم ځلي د ليك لوستلونه وروسته بدر بن مغيره بيله دي چي په كوته كې دايلچي موجوديت احساس كړي په قدم وهلو يې پيل وكړ ، دليك الفاظ دډول ډول معني گانو سره دده په ذهن كې را گرځيدل ، په ذهن كې يې الحمرا ليدله ، په تياره شپه كې ديوې كركي له لاري ننوت او درييمى په مخ كې دريدلي و ، دميني په اوښكو په ملسو سترگو يې هغې هر كلي كاوه ،

رييمى ! زما رييمى ! بدر په زړه كې خواږه او په زړه پوري تېكانونه احساس كړل ، هغه دابو عبد الله دډلو ارادو په انديښنه كې ده ، وينې يې په جوش راغلي او دابو عبد الله له طرفه يې دواوه پيغام راوړونكي خدمتگار دويښتانو شكولو اراده وكړه .. هغې ورته وموسكل .....خو لږ ځنډ وروسته دغه خواږه جذبات او احساسات تر لويو ارادو اوارمانونو لاندې شول ، دخپل پروگرام په تولو اړخونو يې فكر وكړ ، په الحمرا كې د ابو داود په موجوديت كې دابو عبد الله بغاوت دده

په زړه کې پر ابو داود بدگوماني را پيدا کړې وې چې ددی ليک په لوستلو هغه ټولې لړې شوې وې ، زه تا ديوه خطرناک پروگرام لپاره راغواړم او دېری پوره ډاډ هم نشم درکولی ، الحمرا ته له نژدې کيدو وروسته به ستا هر گام دمرگ او ژوند ترمنځ په يوه تنگه او تياره لاره وې ، ځکه خو زما پر هداياتو له عمل نه وړاندې بڼه سوچ وکړه ، دابو داود دا الفاظ يې په غوږونو کې وکړنگيدل .  
او بيا دده وروستی پریکړه داوه چې : «زه به خامخا ورځم !»

\*\*\*\*\*

(۲)

دشپې مهال توند باران اوریده ابو داود دخپل کور په هغه کوټه کې چې کړکې يې سيند لوری ته خلاصیده په نا کزاري قدم واهه ، يو حبشی غلام دکوټې په يوه کونج کې نامت و ، دکوټې په يوه ديوال زنگ را ځړيدلی و ابو داود مايوس شو په يوه کرسه کې کيناست وې ويلی : هغه بنایي نن رانه شی .  
حبشی غلام ځواب ورکړ : په داسی تویان کې له سيند نه تيريدل آسانه نه دی ، تر لږ ځنډه چوپ دواړو يو بل ته کتل ، نا ځاپه پر ديوال دراځړيدلی زنگ پری وځوځيد او له زنگ نه غږ اوچت شو .  
ابو داود ويلی : هغه راغی ،

غلام زر را جگ شو او د رسي نه جوړه زينه يې تر کړکې لاندي وځړوله ، لږ ځنډ وروسته يې په زينه وزن محسوس کړ وې ويل هغه پاس راخيژی ، لږ شيبې وروسته يې ويلی : هغه به اوس ترنيمایي زيات راختلی وې ، که رسي غوڅه کړو نو موږ به يې په بله طريقه دوژلو له جنجال نه خلاص شو .

ابو داود : وروغږيږه ، هغه تر موږ زيات هوښيار دی هغه به پخپله دراپورته کيدونه وړاندې کوم بل څوک لومړی پاس را ځيژولی وې .  
حبشی بيا وويلی : کله چې پاس راژدی شی ته خو يې غږ پيژنی زما توره به ستا داشاری په انتظار وې .

ابو داود په شونډو گوتی کيښودی او هغه ته يې دچوپتيا اشاره وکړه ، له کړکې نه يې سر وپوست او لاندي يې وکتل ، دتورو په بريښنا کې يې څو گزه لاندي يو نقاب پوښ وليد چې په زينو راخوت .  
هغه ورو وويلی : دخدای «ج» شکر دی چې تاسو راغلی ، نقاب پوښ دهغه

دخبري څه جواب ورنه کړ ابو داود له لږ ځنډ وروسته بيا وويل: ته يوازې يې که نور څوک هم درسره ملگري شته ؟

نقاب پوش وروستی څوگامه په بيړه ووهل په کړکي ور ننوت او آرامه ساه يې وکښله وپي ويل: په تياره کې مې دمحل ددی برخي پنه موندلو کې ځنډ وکړ دسيند اوبه هم ډيرې تيزې وې.

ابو داود وويل: ته په يخنۍ کې راغلي يې راځه په بله کوټه کې دې جامې بدلې کړه.

بدر بن مغيره نقاب لرې کړ او وپي ويل: زه په داسې موسم کې په گرځيدو عادي يم.

ابو داود وويل: زما باور ؤ چې ته به خامخا راځي.

بدر: تا زه فرض ته را بللی وم.

ابو داود: راځه دلته دريدل مناسب نه دی.

بدر بن مغيره له ابو داود سره يوې بلې کوټې ته ننوت چې په قيمتي قالينو پوښل شوی وه او ښکلی کرسی پکې وې ابو داود بدر بن مغيره په يوه کرسۍ کېښاوه وپي ويل: ابو عبد الله په پاس کوټه کې زما له يوه نوکر سره د شطرنج لوبه کوي، ته ډير ناوخته راغلی خو له نيکه مرغه د شطرنج مينی هغه دکور له تگ نه را ايسار کړ، هغه نوکر دا اعتبار ور نه دی خو دا کمسال پکې دی چي ابو عبدالله تر سهاره په شطرنج بوختولی شي، دحرم سراي خلکو ته خبر ورغلی چې هغه دلته په شطرنج بوخت دی. ځکه خو که تر سهاره دلته وي څوک به يې پوښتنی ته رانه شي، ته همدلته کېښنه زه به هغه نوکر په څه پلمه لرې کړم او بيا به دې پاس را وغورځوم.

بيا خو وروسته تا ته معلومه ده چې ته بايد څه وکړي، ستا په مخامخ بله کوټه کې به څلور تنه حبشی غلامان وي، چې په مناسب وخت يې را غوښتلی شي زه ځم ته بيغمه په دې کوټه کې کېښنه دلته هيڅ خطر نشته.

\*\*\*\*\*

(۳)

ابو داود له کوټې نه بهرته ووت او بدر بن مغيره دکوټې په ننداره بوخت شو، ناڅاپه يې يوې خواته دپښو غږ واوريډ، هغه چې وروکتل، جگ شو او ودرید.

ربيعه دهغه په مخکي ولاړه وه او حيران حيران يې ده ته کتل .

دهغه له خولي ووتل : ربیعی !

هغی په وریږدونکي لهجه وویل : ته ... ته دلته ولی راغلی ؟

بدر بن مغیره دهغی دانډیښنی په وجه ونه پوهید په موسکا یې ورته وویل :  
زما دلته راتگ درياندې بد ولگید ؟

ربيعه بې اختياره شوه ویی ویل : ما هره ورځ دداسی خوب لیدو هیله کوله خو  
کاشکی دا خوب وای ، دا خو دیوه بد خوب تعبیر دی ، یو وروونکی تعبیر ، ته  
له دی ځایه ووزه دخدای «ج» په خاطر ا

بدر بن مغیره دپیشانی سره سره موسکی شو ویی ویل : دلته ماته څه خطر  
نشته ، تاته ښایي معلومه نه وی چی زه ستا د پلار په بلنه دلته راغلی یم .

سبعه : زه خبره یم ، انجیلا ماته هر څه ویلی دی ، ته په یوه خطرناکه دسیسه  
راښکیل شوی یی ، اوس هم فرصت شته دخدای «ج» په خاطر ځان ریاسه  
بیره کوه ، بدر بن مغیره وویل : ایا ابو عبد الله اوس په پاس کوټه کی نشته ؟

ربيعه : دا ټول دروغ دی ، ما له بلی کوټې نه ددروازې تر درزونو ټولی خیری  
واوریږې . که ددی کوټې دروازې له دننه نه بندې نه وای نو ما به ځان خطر ته  
غورځولی ؤ او ته به می له خطر نه خیرولی .

بدر : مگر زما باور نه راته چی ستا پلار ... !

ربيعه : تاسو زما پلار تر ما بنه نه پیژنی ، ستا په یاد نه دی چی مور ستا  
سره په سرحدی کلا کی وو ، ماتاته ویلی وو چی ما یو خوب لیدلی چی  
نصرانیانو پر تاسو حمله کړې وی ،

بدر بن مغیره : زما په یاد دی .

ربيعه : هغه زما خوب نه ؤ ، ماته دخپل پلار دسیسه معلومه شوه ، اوس  
انجیلا له دی دښمنې نه خبره کړم .

دبدر بن مغیره په شونډو غمجنه موسکا خپره شوه ویی ویل :

که دا دسیسه وی نو دومره به بشپړه وی چی اوس تیښته گټه نه لری ، هلته که  
دپری زینه نه وی ورکه شوی نو لاندې له دیوال سره به ددوی سرې ولاړ وی .  
مگر ربیعی ! که خدای «ج» له مانه څه کار اخستل غواړی نو څوک به زما هیڅ  
ونکرای شی .

هغوی ستا دوينو تهې دی ، د ريبيعي په سترگو کی اوبنکی راغلی .  
 بدر : مړه اولسونه دهيدانو له وينو نه پرته په بل څه نشی را ژوندی کيدای ،  
 ريبيعی لکه چې اوس ډير لږ وخت وی ما له تاسره ډيرې خبرې کول غوښتل - له  
 لری دڅو تنو دپښو غږ راغی ريبيعه بهې اختياره وروړاندی شوه بدر بهې تر مت ونيو  
 او په سلگو يې وويل : دډيرو ويلو وخت نشته يوازې دومره ووايه چې ريبيعی ته  
 زما يې اوزه له تانه نفرت نه کوم ، ما مه لرې کوه ، هغوی پرېږده چې  
 ومې وينی ، هغوی لکه چې ابو عبد الله ورسره راوست ، ابو عبد الله پرېږده چې  
 ووينی چې ما دغرناطې دملکې تاج دچا په خاطر رد کړی دی ، بدره ا زما بدره !  
 زما آغا ! که دا وخت نه وای راغلی نو ما به په عمر کی هم ددی جرئت نه ؤ کړی  
 چې درته ووايم زه له تاسره مينه لرم ، ستا سره د ژوند ملگرتيا زما د آرزوگانو له  
 تخيل نه اوچت ؤ ، خو په مرگ کې ستا سره له ملگرتيا نه ما هيڅوک هم نشی  
 ايسارولی .

بدر : ريبيعی ! ته ماته له خپل ژوند هم ډيره گرانه يې .

دخدای په خاطر ولاړه شه ، هغوی راغلل که تا دلته ووينی څه به وایي .

ريبيعه : دا به وایي چې زما له تاسره مينه وه ، اوزه به دوی ته ووايم چې په  
 اندلس کی له بدر بن مغيره نه پرته بل څوک دی چې توره يې دهسپانیی دمظلومو  
 نجونو د عصمت او آبرو دساتنی په خاطر اوچته شوې ده ؟ هغه څوک دی چې په  
 نظر کې يې دپرښتو په شان پاکي ده ؟

دکوتی ور خلاص شو ، له ابو داود او ابو عبد الله سره لس تنه توره کښلی او  
 نيزی په لاسو کی رانوتل ، ابو داود چې ريبيعه هلته وليده پریشانه شو وې ويل ،  
 ريبيعی ته دلته ولې ولاړه يې ورځه خپلې کوتې ته دی .

ريبيعه يو گام وروړاندې شوه پلار ته يې له غوسې نه په رپړدبونکی غږ وويل :  
 ووايه تا دده لپاره څه وړ سزا ټاکلې ، موږ دواړه ديوې کښتۍ سپاره يو .

که دی غرناطی ته دنیکو هیلو درلودو گناهگار دی دا زما جرم او گناه هم ده .

ابو داود په چاپلوسانه لهجه وويل : په ريبيعه کله کله عصبي شوک راځي چې  
 په هوش راشی دا يې په یاد هم نه وی چې څه يې ويلي وو .

ريبيعی څه ويل خو ابو داود وروړاندی شو هغه يې تر مت ونيوه او بلی کوتی  
 ته يې ورسره کش کړه ، ابو عبد الله تر څو شيبو دپریشانی په حالت بدر بن



مغیره ته کتل ، بالاخره یی سپاهیانو ته اشاره وکړه ، هغوی نیزې برابرې کړې او په نیمه دایره حلقه بدر ته وروړاندې شول ، بدر بن مغیره توره وکښله او زر یی ابو عبد الله ته وروغورځوله ویې ویل : دیوه سرې دنیولو لپاره تاسو ته ددومره نفرو درواستلو ضرورت نه ؤ .

د ابو عبد الله په اشاره یوه سرې دبدر توره اوچته کړه او هغه ډاډه شو وروړاندې شو ویې ویل : زما دا تمه نه وه چی ته به الحمرا ته دننوتلو احمقانه جرئت وکړی . بدر بن مغیره وویل : که په الحمرا مانی کې عقل فریب وډوکی او بزدلی ته وایی نو زه په خپل حماقت خفه نه یم .

ابو عبد الله بی خواږه شو ویې ویل : زما په گومان دداسی خبرو لپاره دا ځای مناسب نه دی ، دمحل په یوه کوټه کی چی ستا له شان سره برابره ده ډیر خلک ستا دورتگ انتظار کوی ، زما باور دی چی ته به زما دسپاهیانو خبره ومني ، په دې کې ستا گټه ده ، ابو عبد الله ووت ، سپاهیانو بدر را ایسار کړ یوه تن زولنی نیولی وی بدر له څه تذبذب پرته لاسو وروړاندې کړل .

بدر بن مغیره دسپاهیانو په منځ کی دقنډیلونو او مشالونو په رڼا کی له مختلفو برندو او دهلیزو نه تیر شو او «دارالاسود» ته ورننوت ، په لاره کی یی ځای پرځای ځلیدونکی ایستلی توری سپاهیان ولاړ ولیدل دا یی احساس کړه چی دتیبستی دهڅی نه کولو پرېکړه یی سهی وه .

\*\*\*\*\*

(۴)

ریعی د ابو داود له مزبوتو پنځونه ځان ژغورلو هڅه کوله او چیغی یې وهلی :  
ما پرېږده ! ما پرېږده !

ابو داود په بستره ور ډیکه کړه او ویی ویل : لیونی مجلی که ستا دخپل عزت پروا نه وی زما دسپینو وښتو خیال وکړه ، تا زه ددې جوگه کړم چی دغرناطی ذلیل ترین انسان ته هم پورته ونشم کتلی .

ریعه را سنبال شوه کیناسته پلار ته یی وکتل او جگه شوه ، پښو کی یی ور پرېوته چیغی نې کړی : دخدای «ج» په خاطر دهغه ژوند وژغوره ! که زما په خاطر نه وی دغرناطی په خاطر ، که دخپلی لور په خاطر نه وی نو داندلس دلکونو مظلومو لوڼو په خاطر یې وژغوره ، زه وعده کوم چی تر عمره به یې نوم

په خوله وانه خلم ، که نه نو زه به په اور کې ځان وسوځوم . دالحمر تر ټولو اوچت برج ته به وخیزم او ځان به ترې را وغورځوم ، دابو داود په سینه کې دکانی زړه ؤ خو دانسانیت یوه سپرغی لا پنکې بله وه ، هغه له ارادې سره سره په دی و نه توانید چی دغه سپرغی مړه کړی ، دهغه په زړه کې دانسانیت دخوږو نغمو جوړولو تارونه شلیدلی وو خو یو تار تراوسه پاتې ؤ ، هغه تار چی دربیعی اوبنکو کړنگولی شوی ، نری ته هغه یو بی رحمه انسان ؤ یو داسی بی رحمه انسان چی دیوی معمولی هیلی دتر سره کیدو لپاره یی بیله څه اندیبنی دزرگونو تنو وژل زغملی شوی ، خو ربیعی ته هغه یو پلار ؤ ، له خپلو ټولو عادتونو سره هغه په خپل زړه کې دانسانیت دهغې ځلیدونکې سپرغی په وژلو بریالی نه شو چی دربیعی په خنداگانو روښانه وه .

هغه بیا لاسونه اوچت کړل چی ربیعه په بستره وروغوړځوی ، خو دپلرنی مینی په داسی جال کې ونښت چی غوړځول یی ورته ممکن نه وو ، دربیعی اوبنکی یی په پښو وڅڅیدې ، ده دشاته کیدو اراده وکړه خو ربیعه یی په پښو ورنښتی وه ، هغه ورتیت شو پر سر یی لاس ورکیښود او بیا یی تر متو ونیوه او دپورته کولو هڅه یې وکړه ، پلار او لور یو بل ته مخامخ دریدلی وو ، یوه شیبیه ابو داود داسی احساس کړه چې دربیعی داوبنکو دڅاڅکو په مخکی دله دژوند هره هیله یی ځایه ده ، هغه په غمجنه لهجه وویل : ربیعی کاشکی ماته معلومه وای چی دهغه لپاره ستالیوتوب تر دی حده رسیدلی زه به دهغه دژغورلو هڅه وکړم خو

.....

ربیعه سر تر پایه هیله هیله شوه ویی ویل : پلار جانه ! ته هر څه کولی شی ، دهغه مرگ به دغرناطی دتباهی مقدمه وی.

ابو داود : له ماسره دغرناطی غم نشته ، زه یوازی ستا داوبنکو قیمت ادا کول غواړم ، ابو داود دا وویل او بلې کوټې ته ننوت ، یوه الماری یې خلاصه کړه او یو بوتل یی را واخست ، ددوا څو څاڅکی یی په یوه پیاله کې واچول بیرته ربیعی ته راغی ورته ویی ویل : دا وڅښه او ویده شه ستا حالت ښه نه دی.

ربیعی په رپردیدونکی لاسونو له پلار نه پیاله واخستله هغه ته یی وکتله ویی ویل : که دی دهغه لپاره هم همدغسی زهر تاکی وی نو زه یی په خوښی قبلوم ، خو کاشکی تا دخپلو زخمی احساساتو لپاره زما مرگ کافی بللی او داندلس له

مسلمانانو نه مو خپله وروستی تکیه نه اخستلای .

هغې پیاله شونډو ته نژدی کړه او پلار ته یې وکتل ، ناڅاپه له بلی کوتی نه انجیلا را ښکاره شوه او هغې چيغه کړه : ربيعی دخدای «ج» په خاطر دا مه څښه ، بیا یې را منډه کړه او دربيعی له لاسه یې دپیالی اخستلو هڅه وکړه ، خو ربيعی له یوه غورپو څښلو نه وروسته پیاله په فرش وغورځوله ، دابو داود په شونډو یوه معنا داره موسکا وه ، انجیلا حیرانه شوه ، خپلی ناسکه خورته یې کتل او ربيعی په فاتحانه انداز دواړو ته کتل .

انجیلا وویل : ربيعی دا دی څه وکړل ، او بیا ربيعی ته ورترغاری وته پلار ته یې وکتل او په لږزنده غږ یې ووتله وویل : ددې زهرو یوه پیاله ماته هم راکړه ، مونږ دواړه دپوه مار په کور کې زیږیدلی یو ، زموږ پای هم باید یو ډول وی .  
ابو داود وویل : تاسو دواړه لیبونی شوی یاست ، ما ربيعی ته دخوب دوا ورکړې تر څو زما هڅې څه نتیجه ورکوي ، داویده ښه ده ، وپښ پاتی کیدل یې په تاوان دی ، دا یې وویل ربيعه یې تر مت ونيوه ، په بستره یې ځملوله او له کوتی نه بهر ته ووت .

دی به لس گامه نه ؤ تللی چی انجیلا له شانه ورغله دهغه لمن یې ونيوله او ویی ویل : پلار جانه ! هغه وژغوره ! ربيعه له هغه پرته ژوندی نشی پاتی کیدای .  
ابو داود په غمجنه لهجه وویل : انجیلا زه دهماغو ازغیو په ټولولو پسې ځم چی پخپل لاس می شیندلی دی ، وریهم چی دهغه تر لاسه کولو پرځای می لاسونه تپي نه شي ، تر څو ربيعی ته خوب نه دی ورغلی ته تسلی ورکوه چی هغه به بچ شی .

انجیلا: زه یوازی پر دی ځان پوهول غواړم چی ته به یې دژغورلو لپاره خپل ټول توان په کار اچوی ؟

ابو داود غوسه شو : انجیلا ورڅه ما مه پریشانه کوه ته دربيعی خور یې خو زه یې پلار یم .

انجیلا دربيعی دکوتی په لوری ستنه شوه او په لاره کې یې په زړه کې په وار وار ویل : کاشکی ته پلار وای ، هغه دربيعی په بستره څنگ ته ورسره کیناسته ، دربيعی په سترگو کی دخوب آثار را ښکاره شول ، څو ځلی یې ارگمی وایستل او سر یې دانجیلا په غیږ کې ورکېښود ویې ویل : انجیلا که دهغه دژغورنی څه

اميد واي ماته به يې دېې هوبڼې دوانه راكوله .

انجيليا په تسلي آميزه لهجه ورته وويل : زما باور دى چې هغه به دسرحدى عقاب په باب له څه پريكړې نه وړاندې ډير ځله سوچ كوي . ابو عبد الله په دې پوهېږي چې دبدر سپاهيان به غرناطه لوته لوته كړي .

ربيعه : كه ابو عبد الله دا احساس درلوداى دخپل پلار پر خلاف به يې ولى بغاوت كاوه ، هغه ته دا څرگنده وه چې دبدر ترينو ستونزو له گاللو سره سره دغرناطې لوتول نه خوښوى .

انجيليا : دغرناطې اولس دسرحدى شاهين په نوم سرونه وركوي ، هغوى به پرده معمولي تيرى هم ونه زغمي .

ربيعى وويل : ته ناپوهه يې ، داو لس سترگوته دالحمر ا دنگ ديوالونه ولاړ دى ، دالحمر ا دننه رازونه به همدلته بنځ شي .

انجيليا : بيا هم زما باور دى چې اميران به دسرله ويري دسرحدى عقاب پر خلاف دابو عبد الله دبدو ارادو مخالفت وكړي .

ربيعه : نه بلكې ددې ويره ده چې ابو عبد الله به دخپل سر له ويري دهمدغو وطن پلورو ارادې پوره كړې چې له فرديناند سره يې دغرناطې پر سر معامله كړې ، فرديناند يوازي دسرحدى شاهين له ويري پر غرناطه له حملې نه ډډه كوله ، دده له وژل كيدو وروسته به دغه غداران ډاډه وي چې دبدر د ملگرو له كسات نه يې دپناه ځاى فرديناند دى .

انجيليا مايوسه شوه ويې ويل : ربيعى ! پلار جان به ئې خامخا وژغورى خو كه فرض كړه دهغه هڅه كاميابه نشي نو موږ بايد څه وكړو !

ربيعى سترگې وغړولې هغى ته يې وكتل او ناڅاپه كيناسته ويې ويل : انجيليا زه مايوسه نه يم ، زه په يوه داسى ذات ايمان لرم چې ابراهيم «ع» يې په اور كې وساته ، آيا دا امكان لري چې موږ همدا اوس حرم سراى ته ورسېږو ، زما زړه گواهي راكوي چې ملكه او دابو عبد الله ميرمن به زموږ مرسته وكړي ، زه پوهيږم چې هغوى بدرته احترام لري . زه حيرانه يم چې مخكې مې ولى داسى سوچ نه كاوه .

انجیلا وویل : دحرم سرای دروازه به اوس بنده وی خو ابو عبد الله اوس په دربار کی دی ځکه به کوتوال او پهره داران دهغه په انتظار وینس وی.  
زما امیل به دترلیو دروازو دپرانستلو لپاره بس وی او الحمرا ته دسرحدی شاهین دراتلو خبر په دی ارځی چی وړوکی بیگم او ملکه بی وخته له خوږه را وپښی شی.

را څه دا هم دخدای «ج» شکر دی چی مورجانہ په درانه خوب پرته ده .  
ربیعہ له بستری نه اوچته شوه دوه دری گامه یی واخستل خو تال یی وخور په سترگو یی تیاری راغلی ، دلویدو په حال کی وه چی انجیلا تکیه ورکړه او بیرته یی په بستره ځملوله وپي ویل : پر تا دوا اثر وکړ ، زه ځم ته می دبری دعا کوه ربیعی دنیم خوبی په حالت کی خپل امیل راویوست او انجیلا ته یی وراوږد کړ ویی ویل : دا هم درسره واخله .

## مجاهد او غدار

ابو داود د ډول ډول سوچونو په کشمکش کې دالحمره هغه تالار ته روان ؤ چې دده په گومان دبدر بن مغیره او له هغه سره دغرناطی د نصیب پریکړه کیدونکې وه ، په تلو تلو کې به ودرید او بیا به څه پریکړې ته له رسیدو دمخه بیرته روان شو ، په ژوند کې یې دلومړې ځل لپاره احساس کړه چې دده دپریکړې حوصلې ځواب ورکړی ، یو ساعت دمخې دخپلې ترقی وروستیو څوکوته درسیدو ټولې لارې پاکې کړې دي ، دبدر بن مغیره په دام کې راوستل دده دژوند تر ټولو ستره کارنامه وه ، ددی په بدل کې یې له فردیناند نه لوی انعام غوښتلی شوی ، ده دهغه دپوخ لپاره دغرناطی لاره خلاصه کړې وه ، کله چې خو ورځې وړاندې ده ابو عبد الله ته ویلی وو چې سرحدی شاهین به لاس او پیسې زولنی درته راوړم نو هغه په ځواب کې ورته ویلی وو چې که زه تا وویشم چې په هوا والوزی هم ستا دا خبره نشم منلی ، خو نن ابو عبد الله او دهغه ټول ملگري په خپل عظمت قایل کړی وو دهغه باور شو چې له نن وروسته به ابو عبد الله او دهغه ملگري دده دلاس نانڅگي وی او د غرناطی د تاج او تخت دقبضی خوبونه رښتیا کیږي . ابو عبد الله دده دسیاست دډگر داسی پچه وه چې ده هر وخت لرې کولی شوای - هغه یې په مالقه دحملی لپاره تشویق کولی شوای چې دفردیناند په خلاصو دروازو غرناطی ته راننوتلی شی . خو چې ریبعه ور په یاد شوه دخپالونو په یوه بله نڅپه ورگډ شو ، آیا زما دا ټولې هڅې ددی لپاره نه دي چې ریبعه او انجیلا دنړی داحترام وړ بنځو په شمار کې راشی ؟ ریبعه لیونی له بدر سره مینه کوی ، آیا هغه به دده مرگ وزغمی ؟ آیا ریبعه که دتل لپاره غمجنه وی زه که دغرناطی واکمن شم خویش به یم ؟ آیا دا سی کومه لاره شته چې سرحدی شاهین وژغورلی شی . کومه داسی لاره چې زما راتلونکي هم په خطر کې نه وي .

دده په دماغ کې دغویو بښتنو ته له «نه» پرته بل ځواب نه ؤ پوهیده چې همدا نن شپه به د بدر بن مغیره په باب پریکړه کیږي ، او دی به دخپلو هیلو دتولو محلونو له رانسکورولو پرته دهغه په حق کې څه ونه شی ویلي ، هغه سوچ کاوه چې که زه دده په پریښودلو او ژغورلو کامیاب هم شم دبدر په زړه کې چې زما په باب کومه کینه او کرکه ده هغه به لرې نه شی ، دی که دریمعی مېړه شی هم زما دهرې هیلې مخالفت به کوي.

هغه به زما په لاره کې یو داسی کمر وی چې له ماتولو او لرې کولو پرته به یی زه وړاندی نشم تلای.

ریبعه که دده دژوند ملگرې شی ورځ په ورځ به هغه هم له مانه لری شی او زموږ تر منځ به یو داسی خلیج جوړ شی چې ماته به تری پوری وتل له امکان نه وتلی وی.

دریمعی دخوښی په خاطر دهغه دژوند ژغورلو نه وروسته زما لپاره یوازی یوه لاره پاتې کیږي او هغه دا چې زه دژوند تولې هیلې قربانی کړم او چیرته غلی شم.

نه نه ! زه داسی نشم کولی ، آخر زه دریمعی په اړه ولی دومره اتدیښمن یم ؟ هغه به څو ورځی غمجنه وی کله چې له فردیناند پرته په غرناطه کې زما پل سیال نه وی کله چې پاچاهان زما په دسترخوان راټولیدل ویار ویولی ، او کله چې ریبعه دکوم پاچا دملکې په بڼه په تخت ناسته وی نو یقیناً به دا احساس کړی چې پلار یې ددې دښمن نه ؤ.

\*\*\*\*\*

(۲)

ددربار په ټولو دروازو پېره داران ولاړ وو دحرم سرای کوتوال «دساتونکو مشر» دابو داود هر کلی وکړ او دروازه یی ورته خلاصه کړه ، او دابو داود په لیدو درباریان ټول په احترام پاڅیدل ، ده دلاس په اشاره دهغوی دهرکلی ځواب ورکړ وړاندې ولاړ او دتخت تر څنگ ابو عبد الله ته له خمیدو او سلام نه وروسته په یوه تشه کرسی کیناست ، دامیرانو ددوو کتارونو دکرسیو په منځ کې بدر بن مغیره لاس تړی ولاړ ؤ . دهغه په لاس او پښو کې زولنی وی او بڼه یې له غوسی څلیدله .

په غلی اواز ابو داود له یوه نژدی سردار نه تر پوښتنی وروسته وپوهیده چی هغه خپلی خبری پای ته رسولی .

سردار ورته وویل چی دهغه خبرې په دربار کې ټولو ته له زغم او حوصلې نه اوچتی وی . هغه ابو عبد الله ته ویلی وو چی ته بد نیته هم یی او احمق هم ، او په داوړو صورتونو کی زه تا درحم ور بولم .  
تر له څنډه درباریانو یو له بله گونکوسی کاوه ، او ابو عبد الله له غوسی ، حیرانی ، پریشانی او اندیښنی نه دکو احتیاجاتو بدر بن مغیره ته کتل بالاخره یی وویل :

موږ یو غلایانا ته مرقع درکوو ، که زما واگمنی ومنی له یو څه وخت نظر بندی نه وروسته به دی خوشی کړو .

بدر بن مغیره ځواب ورکړ : ما ددی ځواب درکړی ، زه له بزدلاتو نه دژوند سوال نه کوم ، زه دداسې سړی له پاچهی منلو نه انکار کوم چی دالله تعالی نه باغی وی چی دخپل قوم غدار وی او دخپل پلار دښمن وی .  
دبدر بن مغیره سترگې په ابو داود ولگیدی او غې یی نور هم اوچت کړ ویی وویل :

ابو عبد الله ! تا په خپل لستونی کې مار ساتلی او ته گومان کوی چی دی به یوازی ستا دښمنان وچیچی ، خو ته دمارانو له فطرت نه خبر نه یی ، هغه دهیجا دوستان نه وی ، ته گومان کوی چی زه له تاسره دجگړې کولو مجرم یم ، خو زما په هغه توره سوگند چی په وار وار ددښمنانو په وینو لمبیدلی ده ، که زما په زړه کې له تاسره دجگړې هیله وای دالحمر دپوالونو به زما دسپاهیانو لاره نه وای بنده کړی . ما په مختلفو جیلو غوښتل تا سمې لارې ته راوگرځوم . او همدا لامل ؤ چی زه ستا دیو ملگری په بلنه یوازی دلته راغلم ، ته چی زما په باب څه پریکړه کوی ویی کړه ، خو ددی مطلب دا نه دی چی زه گنهگار یم او تا دخپل برخلیک قاضی منم ، ما ستا د پلار امارت هم په دی نه و منلی چی هغه دغرناطی پا چا دی او دمرمردبرو په مانی کی په ورېښمینو او زرینو کرسیو کینی ، بلکې ددی لپاره مې منلی و چی هغه داسلام دبدترینو دښمنانو پر خلاف دجهاد اعلان وکړ ، ته خو دفردیناند په لاسو کی یوه نانځکه یی ستا په خیال کی دا څنگه راو گرځیدل چی زه به ستا په لاس بیعت وکړم ، ابو داود خان ته دژدی



پوه سردار په غوږه که څه وویل هغه جگ شو ویی ویل :

لوی پاچا ا مجرم تر اوسه پورې چې څه ویلی دی په همدی یی ځان دبدترینی سزا لایق گرځولی ، ځکه خو زموږ خواست دی چی سزا ورته واوړوی او دربار رخصت کړی ، ستا دسرښندنکو په اړه دمجرم دا گستاخانه لهجه له زغم نه وتلې .

نورو سردارانو او امیرانو هم په وار وار دده خبرې تائید کړې .

بدر بن مغیره وویل : دیر بدبخته دی هغه سری چې داسې خلك خپل سره - ښندویان وگنی ، ابو عبد الله ! دا داولس پر بدن پالل شوی « کجیران » دی ، ته چې پر دی باور کوی له ځان سره غرناطه هم دتباهی کندی ته ورتیل وهی .  
ابو عبد الله جگ شو او په ریږدیدونکی آواز یی وویل : زه بدر بن مغیره ته دغرناطی دبدترین غلیم په جرم دمرگ سزا ورکوم ، مجرم دلر ختلو نه وړاندې ووژنی !

بدر بن مغیره دیوه گرنګ په څیر ولاړ ؤ . دالحرامانی په دی کوته کی تر اوسه پوری داسی مجرم نه ؤ وړاندی شوی چې په دی لاول زړه وړونکی او خوږه موسکا یې دخپل مرگ حکم اوریدلی وی . دهغه چوپتیا دحال په ژبه گویاوه چې زه له مرگونو سره جنگیدلی یم . ته ما دمرگ کومی ته ورتیل وهلی شی ، خو موسکا می را نه تړلی نه شی ، دا موسکا چی ما دتورو په سیوری او دغشو په باران کی زده کړی تر وروستیو شیبو پوری به ستاسو په بزدلی ، بی رحمی ، او مکاری ملندی وهی .

\*\*\*\*\*

(۳)

ابو داود دارادو او همتونو مجسم تصویر ته وکتل او دغرناطی تاج او تخت ورته خوشی شی چکاره ښول ، هغه په زړه کی وپوښتل : آیا ددنیا کوم دولت او مال انسان له مرگه داسې بې پروا کولی شی .

آخر دا کومه جنبه ده چی دا خلك یی داسی سر شاره کړی چې دژوند او مرگ په توپیر نه پوهیږی . دا زلمی توره په لاس جلاذ ځان ته لنډ وینی او خاندی . او ربیعی په پیاله کی دوا زهر گنللی او ویی څښل آخر ولی ؟ آیا ددی لپاره چی دوی دمرگ او ژوند په راز پوهیدلی او یا ددی لپاره چی دژوند دښو راحتونو نه

نا خبره دی ، او آیا دژوند کوم لذت ته راحت ویل کیدای شی چې هر وخت پرې دمرگ ویره سپره وی .

زه داندلس په تخت قبضه کولی شم خو آیا دا بری به ماته دمرگ په وړاندې موسکل را ویشی ؟ نه نه ! بلکې له هر بری وروسته به ماته دمرگ څیره نوره هم هیبتناکه شی .

هغه په ژوند کې دلومړی ځل لپاره دا احساس کړه چې په مرگ بری موندل په دنیا کې دانسان تر ټولو لوی بری دی ، دا دهغه ستره فتحه ده او دا بری یوازې دهغو انسانانو په برخه ده چې مرگ او ژوند یې دخدای «ج» لپاره وی .

بدر بن مغیره زما په څیر دځان لپاره نه بلکې دخدای «ج» لپاره جنگیږی . خدای «ج» هغه ته دکوم نا معلوم طاقت نوم نه دی بلکې یو حقیقت دی . داسې حقیقت چې پر هغه یې تکیه کړی او دمرگ په مخ کې دیوه کمره په څیر دریدلی .

کاشکی ما په مرگ داسې بری موندلی وای ، ابو داود ته دخپلو خیالونو محلونه ټول دخټو انبارونه ښکاره کول .

ابو عبد الله له خپل تخت نه جگ شو او شاته کوټی ته ولاړ ، پوره دارانو بدر بن مغیره بهرته روان کړ ، او سرداران یو تر بل وړاندې کیدل او ابو داود ته یې په دی بری مبارکي ورکوله ، خو ده داسی گنډه لکه دوی چې ملندی پرې وهي ، یو غلام راغی هغه ته یې وویل چې ابو عبد الله دې په بله کوټه کې غواړی .

لږ ځنډ وروسته ابو داود په یوه ښکلې کوټه کې دابو عبد الله په مخ کې په کرسی ناست ؤ . دبدر بن مغیره په وړاندې چې له ده سره دکمتری کوم احساس و هغه دابو عبد الله په وړاندې ورو ورو لری شو ، دغرنالمنی تش په نامه پاچا هغه دیوه غیر عادی انسان په حیث مانه کله چې هغه کوټې ته ورغی نو هغه ور وړاندې شو ابو داود ته یې له لاس ورکولو سره سم په لاسو ورتیټ شو او بهکل یې کړ . له هغه سره دخپرو په وخت هم دابو عبد الله لهجه له معمول نه زیاته احترامانه او نیازمنډانه وه او کله چې ابو عبد الله څو ځلی دا وویل چې له نن وروسته به ستا هر اشاره ماته دحکم په معنی وی نو دابو داود دبرتری احساس بیا را وپښ شو ، هغه دا سوچ کاوه چې هغه نړۍ چې څو شیبی وړاندې زما خیالونه پکې سرگردان وو یوازې یو خیال دی دخمکې په دې کره کې زیات خلک

هغه دې چې دابو عبد الله په نړۍ کې اوسې ، او په دې دنیا کې زه تر لكونو انسانانو نه هوښيار او ذهين يم ، زه ابو عبد الله غوندي په لكونو خلك په خپلو گوتو نغولې شم ، ما په دې دنیا کې دخپل بری لارې پاكي كړې دې ، زه به په همدغو لارو غم او دهرې نوي كاميابي سره به زما احترام او درناوي نور هم زياتيږي او دمرگ په وخت کې به له ماسره دا تريخ احساس نه وي چې په ژوند کې زما كوم ارمان پوره نه شو . زه بايد دبدر بن مغيره په هكله څه سوچ ونه كړم . دهغه نړۍ زما له نړۍ نه بيله ده ، زه كه دهغه په باب سوچ كوم له پریشانی پرته به هيڅ په لاس رانه شي ، زما دنیا هغه ده چې ابو عبد الله غوندي احمق خلك پكې اوسې ، زه په دوی کې په لكونو تنو دحکمراني لپاره پيدا شوی يم . زه دانسانانو دگلي دزغلولو لپاره پيدا شوی يم . په همدې خيالونو کې ناڅاپه ربيعه ور په زړه شوه ، او دا انديښنه ورسره پيدا شوه چې كه هغه را په خود شي زه به څه ځواب وركوم .

الحببلا هم له هغې سره په ملگري ضد كوي ، هغه به په دروازه کې زما انتظار كوي ، هغه به ما دخپلې خور سره دخواخوږې په اوبښكو پریشانه كړي . دابو داود په څير ابو عبد الله هم پریشانه ؤ چې كه دا خبر حرم ته ورسيد نو دهغه مور او ميرمن چې دموسی په بندي كيدو يې درې ورځې ډوډۍ ته لاس ورنه وړ، دې به تر ملامتي لاندې ونيسي .

هغه ابو داود ته وويل : ما دمحل ساتونكي ته وويل چې هغه ووژني او بيا ما ته احوال راکړي . زه ددې کار تر پايه حرم ته نه وړخم .

ابو داود وويل : ته به درييعې په كروړو خفه شوی وي ، زما له هغې نه دا تمه نه وه خو هغه ډيره هوښياره او حساسه ده ، هغه چې بلي كوټي ته ولاړه يې سده شوه ، زما باور دی چې هغه، هغه مهال هم په هوش کې نه وه .

ابو عبد الله له لې سوچ وروسته وويل : تاسو بده مه مني ، كه هغې په هوش کې داسې خبرې كولي هم نو لږ تر لږه زما لپاره دحيرانی خبره نه ده ، دغرناطې په زرگونو پيغلي دهغه دشجاعت ترانې وايي ، نن چې ما دهغه مخ وليد نو دا مې احساس كړه چې كه زه پخپله كومه مخلي وای نو دهغه له مردانه حركتونو نه به تر تاثير لاندې راتلم ، خو زما باور دی چې ربيعه به هغه ډير ژر هير كړي .

ابو داود دموضوع دبدلولوپه خاطر وويل : كوټوال به دده دلاش خوندي كولو نه

وراندې رانه شی آیا دا به غوره نه وی چې تر هغو پورې په شطرنج سات تیر کړو!

ابو عبدالله وویل : تا زما دزړه خبره وکړه ، خو یو شرط دی چې د شپې پاتې برخه به همدلته تیروو .

ابو داود وویل : زه تر سبا ماسپښین پوری له تاسره پاتې کیدو ته تیار یم .

\*\*\*\*\*

(۴)

بدر بن مغیره یې په ډیرو کپو وږو لارو یوی داسې سمخې ته ورساوه چې دروازه به یې یوازې په همدغسې وختونو کې خلاصیده ، له هغو اتو سپاهیانو سره چې له بدر سره راغلل . په لاره کې ځای ځای پهره داران ولاړ وو ، په کوټه کې دننه مشال لگیدلی ؤ ، او جلا ددوی انتظار کاوه ، سپاهیانو دبدر لاسونه بیله څه مزاحمت نه په یوه اوسپنیزه شکنجه کې وتړل .

سپاهیان دکوتوال په اشاره بهرته ووتل ، هغه دروازه بنده کړه او بدر بن مغیره ته یې وکتل ویی ویل :

دا یوه رسمی خبره ده خو زه تا ته په یقین وایم زه به ستا په مرگ تر هر چا زیات خفه یم ، زه داځمرا دکوتوال په حیث نه ستادیوه خواخوږی په حیث درنه پوښتم چې له مرگه وړاندې که داسې هیله او آرزو لرې چې زما په توان کې وی پوره کولو ته تیار یم .

بدر بن مغیره ځواب ورکړ : زه پوهیږم چې ته یې وسه یې زما یوه هیله بنایې تر سره کړای شی ، او هغه دا چې که تا ابو عبدالله دابو داود او یا دهغه دکوم دوست په حکم واژه . نو هغه په دی کوټه کې مه وژنه زه نه ځواړم چې دهغه ونې زما په وینو گډې شی ، کوتوال وویل : تاسو ریعی ته څه پیغام استوی ؟

بدر : نه ریعی ته دپیغام ورکولو لپاره ماته دچا ضرورت نشته ، هغه له ما وروسته زما دروح پیغام اوریدای شی ته دنی خپل کار پای ته رسوه .

کوتوال جلا ده وکتل ، جلا په تیرولسو کلونو کې دلومړی ځل لپاره دهغه په سترگو کې اوبښکې ولیدی . هغه چې دکوتوال اشاره ولیده توره یې اوچته کړه ، کوتوال مخ بل لوری ته واړاوه او اوبښکې یې پاکولی .

ناڅاپه چا په زوره دروازه وتکوله ، او کوتوال په بیره وروکتل دجلا لاس یې

ونيوه ويې ويل : ودرېره ا بيا دروازي ته ورنژدې شو په زوره يې غږ وکړ :  
څوک يې ؟

دده په ځواب کې دېهره دارانو وپريدلی غږونه اوچت شول :  
دروازه خلاصه کړه .

هغه ژر تامبه لری کړه ، په دروازه کې يې دحرم مشر ساتونکی دابو عبد الله  
بودی مور ، ميرمن ، او انجيللا وليدل حيران شو ، دهغوی شاته څو تنه دحرم  
خدمتگاران ولاړ وو ، دالحمر مشر ساتونکی دننه وکتل آرامه ساه يې وکبله ويې  
ويل : مور په بڼه مهال را ورسيدو ، بيبيانې دپاچا تر ټولو لوی دښمن دوزلو  
ننداره په خپلو سترگو گوري .

کوټوال پريشانه شو ويې ويل : دبيبيانو دهيلی تر سره کول زما فرض دی خو  
مور به دپاچا له غوسې نه ژغوري .

دابو عبد الله مور په کوټه ور ننوته ويې ويل : ته بايد دانعام تمه ولری ، نن  
زما زوی په يوه لوی دښمن بری موندلی ، بيا يې لوی کوټوال ته وويل هغو ټولو  
سپاهيانو ته زمونږ له خوانه انعامونه ورکړه چې ددوی دهوربپياري پ ، وجه ابو عبد  
الله پر دغه لوی دښمن بری موندلی او زمونږ له طرفه دا ورته ووايي چې ابو عبد  
الله يا بل چاته دلته زمونږ دراتگ خبر ور نه شی هغه په هره خبره په غوسه کيدو  
روژدی شوی .

بيا دوی ټول کوټی ته ننوتل ، کوټوال دروازه بنده کړه او ويې ويل : ته له  
مجرم سره څه خبری کول غواړی ؟

دابو عبد الله مور ورو وويل : آيا ته هم بدر بن مغیره مجرم بولی ؟  
کوټوال حيران شو او ورته ويې کتل ، دابو عبد الله مور خپل اميل له تقاری نه  
راواخست دهغه په لاس کې يې کيښود ويې ويل :  
دا ستا انعام !

دابو عبد الله ميرمن دهغی په تقليد دخپل لاس په جواهرو ښکلی شوی کړه  
راوکبله او حبشی جلا د ته يې ورکړه ، جلا د په تذبذب کوټوال ته وکتل او کوټوال  
دلوی ناظم اشاره وليده ويې ويل : ملکی معظمی ! تاسو امر وکړی دکوم بخشش  
له تمې پرته به يې سرته ورسوو .  
دا اميل او کره تاسو درسره واخلي .

د ابو عبد الله مور وويل : په دې كې شك نشته چې د الحضر امارت او ددبېه يوه افسانه شوه ، خو دپاچا مور او ميرمن دومره تش لاسې نه دي ، چې خپلو وفادارو ته معمولي انعامونه هم ورنكړاي شي ، موږ ته دا احساس مه راکړه چې موږ غريبان يو ، موږ ددېرو دا څو توتې پر سرحدې عقاب شيندو .  
لوی کوتوال کشر ته وويل : اوس څه فکر کوی ما دهرڅه بندويست کړی دی ، دی پرېوده .

کوتوال حبشي ته وکتل اشاره شوته وکړه او هغه د ابو عبد الله د ميرمنې له لاسه «کړه» واخسته .

دبدر بن مغیره مخ بل لورې ته ؤ ، دهغوی خبرې يې اوریدي او سترگې يې دهغه کبريایي ذات داحسان په اوبنکو ډکې وې چې خپل بنده گان په هيڅ حالت کې هم نه هيروي .

جلاد شکنجه پرانستله ، بدر بن مغیره جگ شو او خپلو احسان کورونکو ته يې وکتل ، ملکه را وړاندې شوه وېې ويل :

زويه ! ما خپله مور وگڼه ، موږ خپل فرض تر سره کړ ، که ته دا نيکي بولي نو کله چې وخت راغی له ابو عبد الله نه دبدل اخستلو پر ځای هغه درحم وړ وبوله .

بدر بن مغیره محواب ورکړ : زه اوس هم هغه درحم وړ بولم ، ما وليدل چې دملت خرڅوونکو په لاس شومره يې وسه دی ، د ابو عبد الله دميرمن سترگې را ډکې شوې وېې ويل : زه له تانه دا وعده غواړم چې ته به مایوسه کيږي نه او دغرناطي نه به ځان نه لری کوی ، يوازي غرناطه نه بلکې داندلس هره مسلمانانه ميرمن تا خپل محسن بولي .

بدر دهغې تر تاثیر لاندې راغی وېې ويل : زما خوري ا غرناطه د اندلس د مسلمانانو وروستی مورچل دی ، زه او زما ملگري به يې تر وروستيو سلگرو ساتنه کوو .

ملکي وويل : دا دخبرو وخت نه دی ، زه ویرېم چې د ابو عبد الله کوم ملگري په دی خوا رانه شي موږ تل په خپله ذمه واری خوشی کوو ، او زموږ باور دی چې که ابو عبد الله خبر شي هم موږ ته څه نشي ويلای ، بیا هم دحرم دهغو خدمتگارانو په خاطر چې ستا سره يې وفا کړې ته باید تر هغه وخته غلی شي تر

خو ابو عبد الله په خپلو کړو پېښمانه شوی نه وی که نه نو ستا پر مخای باید  
 همدوی پخپله چیرته پت شی او بیا په الحمرا دپاچهی دغبارنو قبضه شی.  
 بدر خُواب ورکړ : یوازی له خو بااعتماده، ملگرو پرته به زما د ژوند په باب  
 هیڅوک هم خبر نه شی ، دیوه ډیر لوی هدف په خاطر زما پت پاتی کیدل ضروری  
 دی.

ملکی وویل : خدای «ج» دی مل او مرستندوی اوسه .

\*\*\*\*\*

(۵)

انجیلا تر اوسه پوری چوپوه او بدر بن مغیره ته یی کتل ، دبدر وریام شو  
 هغه په وارخطایی یو گام ور وړاندی شوه ویی وویل : ربیعی ته چرت مه وده ،  
 دهغی دلته راتگ مشکل ؤ .  
 دابو عبد الله میرمن وویل : مور د انجیلا احسانن یو چی پر وخت یی خبر کړو .

دبدر په شونډو هم یوه دمننی موسکا خیره شوه ویی وویل : انجیلا ا ستا ډاکتر  
 به خامخا له مانه ستا پوښتنه کوی ، که هغه ته څه پیغام وراستوی زه دقاصد  
 دندې سرته رسولو ته تیار یم .

دیوی شیبی لپاره د انجیلا ټوله وینه په غومبوروی کی را ټوله شوه ، دی سمخی  
 ته له رانتوتلو وروسته یی تر ټولو لویه هیله دا وه چی کاشکی دبشیر بن حسن په  
 باب یی څه ویلی شوی .

ددې له بدر نه دهغه دیادولو هیله نه وه ، او دې دا هم احساسوله چی دموقع  
 په موندلو به هم ددې ژبه دزړه له ترجمانی نه ناتوانه وی . خو لکه بدر چی دی ته  
 دجنت تهرلی دروازی پرانستی وی دی ورته وویل : دهغه پر ما زیات احسان دی  
 زما له طرفه دا دسمال ورکړه ، انجیلا بیا په نه زړه وروړاندی شوه او یو وړوکی  
 سور دسمال یی دبدر په لاس کی ورکړ ، بیبیانی دخپل بنځینه ذکاوت په وجه په  
 ډیر څه وپوهیدلی ځکه خو هغوی چوپی شوی .

دلوی کوتوال په مشوره بدر په هغه تخته ځملاست چی د لاش دپورته کولو  
 لپاره په کوته کی وه ، هغه یی په یوه توکر کی پت کړ .  
 دزنډان وړوکی کوتوال دروازه خلاصه کړه ، درې واړه بنځې بهرته ووتی ، پهره

داران شو گامه وړاندې دمحل تر يوه خدمتگار را چاپير وو ، هغه ددوی دپام وړارولو لپاره داشرفيو په ویش کی بخل کاوه ، خو کله چې ببیانی ولیدی ژر ژر یی کڅوړی تشې کړې .

شو شیبی کوتوال په دروازه کی ودرید او چی کله ببیانی لری شوی هغه راووت او پهره دارانو ته یی دپاچا حکم ؤ چی ددی وژلو خبر تر موږ پوری محدود وی ، ملکه او کشره یی بی دپاچا له امرنه پرته راغلی وی ، اوس که پاچا خبر شی ببیانیوته به څه ونه وایی خو زموږ خبر نشته .

کوتوال څلور تنه دلش دپورته کولو لپاره وروغوښتل او نورو ته یی اجازه ورکړه .

لږ ځنډ وروسته څلورو تنو هغه تخته په اوږو کړی وه چی بلر پری پروت ؤ . لوی کوتوال او دزدان کشر کوتوال له څلورو سپاهیانو سره په کپو وږو دهلیزونو کې وړاندې ولاړل ، له زیاتو کې لیچیسو تیریدو وروسته دیوه دیوال په مخ کی ودریدل ، دلته دوراندی تگ لپاره لاره نه وه ، دزدان کوتوال مشال لوی کوتوال ته ورکړ او پخپله یی په دیوال کی یواوسپینیز میږوی ونیو دمیږوی په حرکت په دیوال کی یوه گرز سره درز پیدا شو او ورو ورو دومره لوی شو چی سړی اسانه تری تیریدای شوی . دوی دسیند داویو مست شور واوړید چی په مخکی یی بهیده ، دوی ټول بهرته ووتل او ویی لیدل چی په یوه داسی چپو تره ولاړدی چی لاندی مست سیند بهیږی . سپاهیانو تخته په ځمکه کیښوده ، لوی کوتوال دزدان دکوتوال په غوږ کی څه وویل .

او هغه بیا سپاهیان مخاطب کړل ورته وویل : تاسو له کلونو راسی زما ملگری یاست ، ځکه خو زه له تاسونه دڅه خبرې پتول ستاسو دوفاداری سپکاوی گنم ، زه تاسو له یوه مهم راز نه خبروم .

دکوتوال په دوه زره توب یوه سپاهی وویل : ته اندیښنه مه کوه موږ په هغه راز خبر یو . او تر مرگه به زموږ په سینو کی ساتلی وی . تاته ددی ویلو ضرورت نشته چی موږ دیوه مری دلش پر ځای یو ژوندی بنیادم په اوږه را اړولی ؤ .

دزدان کوتوال چوپ شو لوی کوتوال داشرفیو یوه کڅوړه همغه سپاهی ته ورکړه ویی ویل : دا ستا او ستا دملگرو انعام دی .



هغه وویل : نه ! نه ! دغرناطی اولس ته دسرحدی شاهین ژوندی پاتی کیدل موږ ته تر ټولو لوی انعام دی.

له لږ اصرار او کشمکش نه وروسته سپاهی چې دخپلو نورو ملگرو رضایت ولید کڅوړه یې واخسته .

دزدان کوتوال پوښتنه وکړه : آیا نور پهره داران هم په دی شکمن وو چی موږ دی نه وژنو ؟

سپاهی : نه ! مگر په دوی کی دزیاتو دا هیله وه چی کاشکی دملکی رحم پری راشی ، زما پخپله هم له ملکی نه دا قه نه وه خو د وژنتون دلیدونه وروسته داده شوم ، هلته دوینو یو څاڅکی هم نه و .

کوتوال وویل : اوس به جلاد دا کمی هم پوره کړی وی ، بدر له تختی نه جگ شو څادر یی لری کړ او ویی ویل : زما په گومان اوس ماته دژوندیو په دنیا کی دقدم ایښودلو لپاره ستاسو داجازی ضرورت نشته .

لوی او کشر کوتوال او سپاهیانو په وار وار هغه ته لاس ورکړ .

لوی کوتوال ورته وویل : نور زموږ مسئولیت ختم شوی دی ، اوبه توندي هم دی او یخی هم که ستا په خپلو متو باور نه وی موږ به دپوری وتلو څه بندوست درته وکړو خو وخت تنگ دی .

بدر : تاسو چرت مه وهی هغه پاک ذات چی زما له غاړې نه دجلاد توره لرې کړه په دې څپو کی به مې هم ساتندی وی .

کوتوال : دیر به خدای دی مل شه ، نن ته الحمرا ته له غلچکی دروازی نه ننوتی او له غلچکی دروازی نه وتی ، خدای «ج» دی هغه ورغ راولی چی دالحمرا لویه دروازه دی پر مخ پرانستی وی .

بدر بن مغیره دخدای «ج» پامان وویل دسیند څنډې ته ورتزدی شو او له یوی شیبې څنډ نه وروسته پری ورگډ شو .

\*\*\*\*\*

(۶)

دسیند په بله غاړه بدر دلږ څنډ لپاره ددې په خاطر په یوه ډبره کښیناست . له اسمان نه وریخی لري شوی وی او ستوری خلیلدل. بدر بن مغیره د جگیدو اراده وکړه چی دچا دپښو غږ یې واورید . په بیره اوچت شو او دپوږی ونې تر شا

ودرید . لږ ځنډ وروسته یې دوه تنه ولیدل چې د سیند په غاړه روان وو . له هغو نه یوه وویل :

هغه ډیر ځنډ وکړ ، سهار کیدونکی دی . دوهم ورته وویل : هغه خو دا هم ویلی وو چې زما انتظار مه کړی ، دکامیابی په صورت کې به زه ډیر وخت هلته ایسار شم .

دوهم : مگر هغه خو دا هم وویل چې که امکان و دزینو په لاره به څوک درته راواستم او له سهې احوال نه به مو خبر کړم .

بل ملگری : کیدای شی هغه ددی فرصت نه وی موندلی ، که اوس انتظار کول غواړی نو دننه به ودریږو .

بدر غږ پری وکړ : منصوره !

هغوی دواړه ودریدل او بیا په منډه راغلل ده ته یې غیږی ورکړی هغوی منصور او بشیر بن حسن وو .

دخپلو ملگرو له ډیرو پوښتنو نه بدر په تنگ شو ویی ویل : راځی له دی څایه ځانونه باسو . دتگ په وخت بدر دبشیر په اوږه لاس کیښود او په غوږ کې یې څه ورته وویل او له دی سره سم یې دهغه په لاس کې یو لوند شوی دسمال ورکړ .

منصور هغه ته وکتل او ویی ویل : داسی ښکاری چې ته په خپله رضا نه وی راغلی .

بدر بن مغیره : ستا اټکل پر ځای دی .

بشیر بن حسن : زما په گومان موږ دخطر له سیمې نه راوتلی یو تاسو خپل داستان پیل کړی .

بدر بن مغیره په تلو تلو کی لند لند خپل ټول سرگذشت تیر کړ . ډیو کوس په اندازه له پلې تگ وروسته دری واړه په یوه گن باغ کې تیر شول او یوه ویجاړ کور ته ورننوتل هلته ددوی پنځه تنه ملگری او اسونه وو . کله چې دوی ټول په اسونو سپاره شول بشیر بن حسن پوښتنه وکړه : اوس مو اراده په کوم طرف ده .

بدر وویل : زه لم وړاندې له تاسو نه بیلیږم . دا پنځه تنه سپاهیان څنگ ته راسره بیایم .

منصوره ! ته سهار ته دپاچا سپاهیان مالمه ته ورسوه ، له خپلو ملگرو سره ما

ته ځان را ورسوه او بشيره ! ته مالقه ته ولاړ شه . هلته الزغل او الزبغری ته ټول حال ووايه بيا ورته ووايه چې تر څه وخته زما په پټ پاتې كيدو كې ډير مصلحتونه دي .

ابو عبدالله او ملگری به يی ډير ژر زما دمرگ خبر فرديناند ته ور رسوی . هغه به سمدستی دحملې لپاره تياری ونيسي الزغل ته مشوره ورکړه چې دمقابلې پر ځای په شا څه او ددبمن پوځيان زموږ تر سيمې پورې را ورسوه که هغوی وړاندی راغلل نو موږ به پريکنده گوزار پرې وکړو ، دا هم امکان لری چې فرديناند دابو عبد الله په رضا مندی غرناطه خپل مرکز کړی او په مالقه حمله وکړی . په دی صورت کی دی دپاچا عسکر مخکی ورشی او په سرحد کی دی دهغوی دایسارولو هڅه وکړی له يوه معمولی تکر وروسته دی ځنگل ته په شاشی زه به دمناسب وخت په رارسیدو ددوی دلاړبونی لپاره تا ورواستوم ، خو په هغوی دا تاکید وکړه چې په هر صورت دمالقې ددفاع لپاره لږ تر لږه نيمايي پوځ بايد هلته پرېږدی .

## د تورو جامو خاوند

د بدر بن مغیره دوژل کیدو آوازه داندلس په ساره او اوپدو کی دڅنگل داور په څیر خپره شوه ، دابو عبد الله هبله وه چی دغه څیر دغرناطی اولس ته ونه رسیږی ، خو ابو داود مشوره ورکړه چی ددی څیر په خپریدو به دابو الحسن ملا تری مایوس شی ، ځکه خو یی عینو پلورل شویو خطیبانو ته اجازه ورکړه چی دسرحدی شاهین دوژل کیدو خبره خپره کړی .

فردیناند ته ابو داود خپل استازی ولیره او دا پیغام یی ورکړ چی پر ابو الحسن دوروستی گوزار لپاره همدا مناسبه موقع ده .

ابو عبد الله پخپل گومان له یوه ډیر لوی غلیم نه ځان بی غمه کړی و بیا هم دغرناطی په شاو خوا کی دسرحدی شاهین دملگرو موجودیت هغه ښه اندیښمن کړی و خو چې کله ئې واوریدل دسرحدی شاهین ملگرو دغرناطی کلا بندی پری ښوده او ولاړل نو له خوبی نه په جامو کې نه ځانیده . دوه درې ورځې وروسته یی دا هم واوریدل چې هغوی په مالقه کی دابو الحسن ملگرتیا هم پریښوده او ولاړل نو په شاهي محل کې یی جشن جوړ کړ او په وطن پلورو یی انعامونه وویشل .

خو ورځې وروسته هغه ته دفردیناند استازی ورورسید او دا خبر یی راوړ چی تر څو هفتو پوری به زموږ پوځ داندلس جنویي څنډو ته ورسیري . دپوځ زیاته برخه به دغرنيو قبایلو دڅپلو لپاره شمال او ختیځ لوری ته دجبل شیلر په لوری وړاندې ولاړ شی . بل لښکر به دقادس او شریش له لوری دختیځ په لوری پرمخ ولاړ شی . دغه دواړه لښکر به د «سیرانویدا» په غرونو کی سره یو ځای شی . په دی موده کی ته له غرناطی راووزه او په مالقه یرغل وکړه . زموږ امید دی چی ته به مالقه فتحه کړی . خو که ددښمن دسختی مقابلي په وجه تاسو بریالی نه شوی نو دقادس حاکم به مو مرستی ته راوړانگي .

ابو عبد الله په خپل گومان د بدر بن مغیره په وژلو د فردیناند دلارې ټول ازغی لري کړی وو ، دهغه باور و چې سر پرست او حلیف به یی په اوږو دنوی جگړی بار نه اړوی . هغه به د تویان په غیر په مالقه ور وخیژی او دده ټول د پښمنان به تباہ او بر باد کړی . او دی به داندلس دیوازینی حکمران په حیث په رسمیت وپیژنی او بیرته به ستانه شی .

هغه چې د فردیناند پیغام واورید د پریشانی په حالت کې نی له ابو داود نه پوښتنه وکړه : آیا فردیناند ته دا نه ده معلومه چې په اوسنی حالت کی زما دپاره تر ټولو محفوظ ځای د الحمرامانی ده ؟ د سرحدی شاهین له وژلو نه وروسته د غرناطې اولس زما پر خلاف سخت را پاریدلی او په پوځ زما دا بد گومانی ده چې که زه دخپل پلار پر خلاف حمله وکړم نو یو شمیر افسران به ما پرېږدی او له هغه سره به یو ځای شی .

ابو داود د فردیناند په مصلحتونو پوهیده ، هغه ته معلومه وه چې فردیناند په ابو عبد الله پوره باور نه لری ، او هغه پر ابو عبد الله ځکه په مالقه حمله کول غواړی چې د پلار او زوی تر منځ د نفرت او کرکی خلیج دومره پراخ شی چې دسولی او تفاهم امکان یې پاتې نه شی ، ځکه ابو داود ځواب ورکړ : بنیای د فردیناند به دا هیله وی چې د پښمن پام درې لوریو ته واوړی ، که ته له جگړې نه دډه وکړې امکان لری هغه ستا له ملا تر نه لاس پر سر شی ، ځکه خو بیله ځنډه باید په مالقه حمله وکړی ، سرحدی شاهین او دهغه سر بنډویان د پښمن تر ټولو لویه تکیه وو ، سرحدی عقاب وژل شوی او ملگری یی خپلو خپلو کورونو ته ستانه شوی دی ، ځکه خو امکان لری د فردیناند دلېکرو دراتگ نه مخکی تاسو مالقه فتحه کړی ، د مالقی له نیولو وروسته به د جنوب ټول سرداران او قبایل ستا اطاعت وکړی او ته به د فردیناند احسان منلو ته اړ نه وی .

ابو عبد الله وویل : د مالقی حملی ته تیار یم خو یوازی په هغه صورت کې چې د فردیناند پوځ سرحدی سیمو ته را داخل شی .

ابو داود وویل : که ستا حکم وی زه دا ځواب ولیکم او ورونی لیریم !  
ابو عبد الله هوا سهی ده ، خو داسې یې ولیکه چې پاچا دا گومان ونه کړی چې موږ یی زړه یو ، زه یوازی احتیاط لازم بولم .

(۲)

د ابو الحسن وجود فلج او سترگي يې ړندې شوې وې ، داميرانو په اصرار يې خپل ورور الزغل پر خپل ځای وټاکه ، فرديناند له خپل بې شماره پوځ سره له قسطلې نه راووت او د قرطبي سره يې پراو واچاوه ، په اندلس کې يې دمسلمانانو پر وروستی کلا دپريکنده گوزار لپاره تياری ونيو .

هغه د شريش ، اشبیلیي او قادس اميرانو ته امر وکړ چې دغرناطې جنوب ختيځ ښارونه لوټ کړي او د «سيرانويدا» غرونو ته مخه کړي ، پاتې پوځ يې ديوه تجربه کار جنرال تر مشرۍ لاندې دشمال ختيځو سرحدي قبایلو دخپلو لپاره واستاوه .

کله چې دفرديناند لښکری دسرحدی شاهين آزادی سيمی ته ننوتی نو له شا او يوه او بل اړخ نه ديوه نيم غلچکي برید نه پرته يې په مخه کې څه مقاومت و نه شو ، عيسويانو په خپله لاره کې زيات کلي لوټ او پر باد کړل ، او دلورې حوصلې سره دسرحدی شاهين په سيمه کې پر مخ تلل ، يوه ورځ دهغوی قوماندان ديوې ويجاړې کلا له نيولو وروسته خپلو سپاهيانو ته په وينا کې وويل :

زما زړورو جنگياليو ! دا هغه سيمه ده چې دسرحدی شاهين له اجازې پرته به مرغه پر پکې نه شو وهلی ، اوس ددغو باغيانو مشر وژل شويدي او ددوی حوصلې ماتې شوې دي ، زموږ دپاچا گويمان و چې موږ به له سختې مقابلې سره مخ شو ، خو دا خلک چې زموږ داسونو دپښو تر پهار اوری تښتی ، زموږتورې ددښمن دوينو تږی دی خو داسې معلوميرې چې تر څو مالقي ته ونه رسيږو دا تنده به يې ماته نه شی . ځکه خو موږ بايد په لاره کې له آرام او دمې پرته مزل جاری وساتو داسی ونه شی چې زموږ هغه وروڼه چې له قادس نه دمالقي په لور خوځيری زمونږنه دمخه ور ورسيری .

بله ورځ چې دوی له يوه ځنگل نه تيريدل له يوه داسی حالت سره مخ شول چې هيله يې نه وه ، له شانه په پوځ ناخاپه زرتنو سپرو حمله وکړه ، او دسترگو په رپ کې يې ددری زرو تنو پوځيانو په شاوخوا کې ووژل او بيرته په ځنگل کې ورک شول .

دبدر بن مغیره تر ټولو ستره کاميابی داوه چې په هلته دلته يوه يوه غلچکي حمله به يې دښمن داسی ناوونو او گړنگو نو ته برابر کړ چې هلته به هره ډبره او

کمر ديوې نه فتحه کيدونکي کلا په څير وه .

د عيسوي پوځ څنو تجربه کارو افسرانو خپل مشر ته دلارې بدلولو مشوره ورکړه ، خو هغه دځواک په نشه يې خوده و . دهغه سپاهيان هم دخپل سالار په څير په دې پوهيدلي وو چي د سرحدی شاهين په مرگ ددې سر گشو قبيلو حوصلې ماتې دي ، دتورو جامو خاوند زرتنه سپرو دوی ته زيات ځانی تاوان وراړولي و اوس دوی دا بڼه نه گټله چې له بدل پرته دې وړاندې تير شي .

يو ماښام عيسوي پوځ د سرحدی سپرو په تعقيب له يوې سختې او تنگې لارې نه يوې درې ته ووتل ، مخامخ دنگ غر و ځکه سالار په همدې دره کې پوځ ته د پړاو اچولو امر وکړ ، د ناڅاپي بريد دمخنيوی لپاره يې دپوځ څو دلگي دشاوخوا غونډيو سرونو ته واستولې ټوله ورځ په چريکي جگړو او منډو تروو کې ستومانه پوځ په مړه گيڼه دودۍ وخوړه او بڼه شراب يې وڅښل او ویده شول .

دپوځ مشر او نورو سردارانو په شا وخوا غونډيو دريدلي پهری دکومی ناڅاپي حملې لپاره کافی وپللی او بې غمه ویده شول . دڅپي په دريمه برخه کې ناڅاپه دهغو پهره دارانو کرپي واوريدل شوی ، دپوځ مشر ووږیده او جگ شو ، سترگي يې وهيلې او له څيمي نه راووت ، څلورو خواو ته فريادونه اوچت وو ، او شا وخوا زياتوڅيمو اور اخستی و عيسوي پوځ تورې سنبالولې چې ناڅاپه دغشو بازار پيل شو ، داور په رڼا کې په سلگو تو سپاهيان دغشو نخښه شول .

دلښکر مشر سپاهيانو ته په تياره کې دپتيدو حکم وکړ او سپاهيانه له اور اخستو څيمو نه يوې خواته شول ، ناڅاپه له څلورو خواو نه دتکبير نارې اوچتې شوې ، او دسترگو په رپ کې حمله کوونکي د عيسويانو په وارخطا پوځ ور پريوتل ، په تياره کې ددپرو عيسويانو توری يو له بل سره ټکر شوی .

دپوځ مشر په دې تمه چې دحمله کوونکو شمير به زيات نه وي پوځ ته څلورو خواو ته دغونډيو دنيولو حکم وکړ ، خو دغشو او دپرو په بازار کې هغه يوگام پر مخ نه شول ، دسهار دعلامو په راښکاريدو سره دهغوی حالت داسی شو چې افسر له سر تيرو او سپاهيان له افسرانو نه بې خبره وو ، هر چا د دپرو او ونو شاته پناه اخستله او دځان ساتنی په هڅه کې وو ، حمله کوونکو د عيسويانو اسونه ونيول او پرې سپاره شول پاتې اسونه چې پري يې شلولی وو بې اختياره نې په دره کې يوې او بلې خواته منډې وهلې ، دپرو سپاهيان داستونو تر پښو

لاندي شول ، دسهار په رڼا کې عيسويانو وليدل چې حمله کونکي دهمدوی په اسونو سپاره دي او پر دوی دتيزو پر غل کوی ، تر اوسه دنصراني لښکرو مشر په دی تمه وو چې دسهار درنا له خپریدو سره به حمله کونکي وتښتی ، خو چې دهغوی جوش اوجذبه یی وليده وپوهیده چې دپریکنده جگړې لپاره یې دغه دره تاكلي ده ، په دگر دعيسويانو دمرو شمیر حوصله ماتوونکی ؤ ، دحمله کونکو په پرتله اوس هم ددوی دپوځ شمیر پنځه چنده ؤ ، خو په دره کې دسپرو د پرلهپسې حملونه ددوی پښې ښویدلې وې ، دپوځ مشر د دفاعی جگړې په تکل دشاته تگ اراده وکړه ، له درې نه یو تنگی ته ووتل نو داسی یې احساس کړه چې ددښمن د نيزو له حملو نه په امن شول ، خو دلته یې هم دډاډمنی ساه اخستل په نصیب نه شول ، یو ځل بیا د هیبتناکو کمرونو تر شا پتو مجاهدینو دتکپیر نارې اوچتې شوی ، او پر دوی دغشو او دپرو باران پیل شو .

یوه دپره دلښکر دمشر په تندې ولگیده ، او راولوید مر شو ، دهغه په وژل کیدو دسپاهیانو حوصلی ماتې شوه ، دپوځ مرستیال په بیړه له تنگی نه دوتلو حکم وکړ ، دپرو او غشو له باران نه چې وتښتیدل یوې هوارې درې ته ووتل ، او چې کله یې دپوځ حساب واخست له پنځه ویشتم زرو تنو نه یوازې اته زره تنه پاتې وو .

له شانه یې دحملی دخطر له ویرې ددمی جوړولو فرصت نه ؤ او په دره کې وړاندی ولاړل ، نژدی دوه کوسه وړاندی دوی په یوه گڼ ځنگل ننوتل چې ناڅاپه د ونو له منځه پری زرتنو سپرو حمله وکړه ، هغوی په همدی لومړی حمله کې عيسويان تیت او پرک کړل .

ددغو حمله کونکو په مخکې همغه دتورو جامو خاوند سپور ؤ چې دهغه دژوندې نیولو په شوق عيسويان دغه خطرناکو گړنگونو او دروته را ننوتی ؤ . نژدې دوه زره تنه عيسويان ځنگل ته و تښتیدل او غلی شول او نور پاتې له لږ مقاومت وروسته سلامې شول او وسلې یې وغورځولې .

\*\*\*\*\*

(۳)

دمالقه دساتنې لپاره الزغل الزیغري پریښود او پخپله دپنځه زره تنو سرښندویانو سره دقادس ، قرطبی او اشبیلی دپوځ سره پر دفاعی جگړې کې ورو



ورو په شاتلو او دسیرانویدا لمنو ته ورسید او دسرحدی شاهین دورتگ په انتظار شو ،

دفریدیناند ته د شاهین په دره کې دخپل سالار دبریا لیتوبونو خوشحالوونکی خبرونه ور رسیدل ، هغه چی دالزغل دپه شاتگ او سیرانویدا په لوړې دما تې خبر واورید نوره دواړو لسنکرو مشرانو ته یی حکم واستاوه چی د ساحل دبنارونو پر حای الزغل له دواړو خوا و نه راگیر کړی . له دی سره یی ابو عبد الله ته پیغام واستاوه چی په مالقه حمله وکړی .

ابو عبد الله ته دا خبر رسیدلی و چی دمالقه دپوخ زیاته برخه له الزغل سره تللی دی او الزیغری ددیر لږ پوخ سره دمالقی په ساتنه مصروف دی ، محکه خو یې خپله فتحه حتمی وبلله او پر مالقه یې حمله وکړه .

دفریدیناند دزر خریدو سردارانو نه پرته دغرناطی حنی داسې خلک هم په دی لښکر کی شامل شول چې په اندلس کی دمسلمانانو له راتلونکی نه مایوسه وو او یوازی دژوندې پاتې کیدو لپاره یی دفریدیناند خوښی تر لاسه کوله .

کومه ورځ چې ابو عبد الله له خپل پوخ سره له غرناطی نه ووت له هغی نه یوه ورځ وړاندې د عقاب په دره کې دفریدیناند لښکر له منغه تللی و اوله هغی نه دری ورځی وروسته د سرحدی شاهین سرتییری دالزغل تر بیرغ لاندې راتول شول دالزغل پوخ ددینمن له شمیر نه په ویره کی و ، خو د شاندار بری خبر یی حوصلی اوچتمې کړی . الزغل له دبدر بن مغیره او منصور بن احمد سره دخپل پوخ ټول سنگرونه وکتل ، دبدر بن مغیره په باب دده له سرتیرو پرته چاته دا څرگنده نه وه چې هغه ژوندی دی .

سپاهیانو له الزغل سره یو دتورو جامو خاوند مول وهلی لیده ، دوی گومان کاوه چی دبدر بن مغیره له اخستلو وروسته خدای «ج» هغوی ته یو بل مرستندوی را استولی ، ددوی هستوگنځی دپوخ له پړاو نه لږ لری و . او دالزغل له څو مهمو پوځی افسرانو نه پرته چی په دی راز پوه وو بل چاته هلته دورنژدی کیدلو اجازه نه وه .

دالپکزا جنگیالی قبیلې دلې دلې دالزغل تر بیرغ لاندې راتولیدې له یوې مودې وروسته دوی ته د شاهین له مجاهدینو سره داوړه په اوږه جگری ویاړ ور په برخه شوی و .

منصور بن احمد د بدر جانشین گڼل کیدو دغه قبایلو له الزغل نه وغوښتل چی دوی د منصور بن احمد تر قوماندی لاندې ورکری . منصور بن احمد د بدر په مشوره د جگرې نخچه جوړه کړه او قبایلی مجاهدین یې په لارو کې تیت کړل او هغوی ته یې لارښوونه وکړه چی عیسوی لښکری څومره پر مخ راځی تاسو یې ښکاره لاری تری دغه لښکر دعقاب دری ته دننوتلی پوځ له سر نوشت نه ناخبره و ښکاره او رځی یې دسیرانویدا په لمن کې پراو واچاوه او دخپل سالار دپیغام انتظار یې وکړ خو قبایلی مجاهدینو له شانه خو حملی پرې وکړې او هغوی ورواندې تلو ته اړ کړل . ددرې ورځې پر مخته په دوران کې دغه لښکر دلارې څو کلی وسوځول او یو شمیر نارینه او ښځی یې بندیان کړل ، له دې وروسته هغه خطرناکې سیمې ته ننوت چی سرحدی شاهین یې په ناکراری انتظار کاوه .

بدر بن مغیره دخپلو زرتنو غوره سپرو سره ددوی په مخکینی ډله حمله وکړه ، دسترگو په رپ کې یې هغوی تاراو مار کړل او په غونډیو کې پټ شول .

عیسوی قوماندان دوضعې په اټکل مصروف و چی له شانه دقبایلی لښکر دحملی خبر ورغی دغه ځای دجگرې لپاره مناسب نه و او تنگه دره وه ، عیسوی قوماندان سمدستی خپل لښکر ته دپرمختگ امر وکړ ، وړاندی تنگه لاره مخ ځوړی وه او له کوتل نه لاندی دره وه .

له شانه چی دوی دحملی توندی احساس کړه دلښکر مشر درې ته دورکوزیدو پریکړه وکړه دغه مخ ځوړې دره دوه گوسه لرې په یوه پراخ ځنگل پای ته رسیده او پورته بل لوری ته ددوغرونو تر منځ په یو تنگی پوری تړلی وه .

په ځنگل کې دوی ته دقبایلی لښکرو دسختې حملې ویره وه او په بره لاره دغرونو په منځ کې په کومه تنگه دره کې دایساریدو خطر و . دعیسوی لښکرو مشر دواړو خواو ته دلارې لیدو لپاره دوه ډلگی واستولی او پخپله دیرغل کونکو په انتظار شو لږ ځنډ وروسته دده دپوځ وروستی گروپونه را ورسیدل اودا خبر یې راوړ چی یرغل کونکی ددوی دځوابی حملې له لامله وتبیتیدل .

کوم سپاهیان چې دځنگل په لوری استول شوی وو هغوی ځنگل ته له رسیدو سره سم دنیزو له حملې سره مخ شول او بیرته راغلل دا خبر یې راوړ چی ځنگل دنیزه وهونکو نه ډک دی .

کومه ډلگی چی ددرې بر لوری ته تللی وه هغوی له نیمې ورځې مزله وروسته

بیرته را ستانه شول او ویی ویل چی مور تودی لس هیله ورتندی ولارو دره جای  
جای تنگه او جای جای پراخه ده ، دولرو خولو ته غونډی ډیری اوچتی دی ،  
ددبمن دسپاهیانو څوک مو تر نظره نه شول ، خو تنو شینو وویل چی دغه تنگی  
وراندی په هغه سمسوره دره نښلی چی د «الپکوزا» دقبایلو کلی پکی دی .

عیسوی سالار ته دا لاره هم خطرناکه ښکاره شوه ، خو په دی دره کې ډیراو  
اچولو نه وروسته هم دوی له څلورو خواوو نه دکلا بندی تر خطر لاندې وو ، که له  
څنگ او غره نه یرغل کوونکی را بهر نه شی او منظمه جگړه ونکړی هم دوی ته  
به په شواخون وهلو ډیر تاوان ور اووی . دهغه په مخ کی دسیرانویدا اوچت غر و  
چپ لوری ته هغه ځنگل و چی ددبمن صفا کول او تری تیریدل ورته له امکان نه  
لری وو ، شاته یی هغه خوږه وه چی یو ځل یی ترې په راتیریدو کې پوره ځانی  
ناوانونه وزغمل ، سالار په دی هم پوهیده چی په ځنگل کی غلی پوځ به نې نېی  
لاس ته په وړاندې دره کې هم په غونډیو کې لاره ونیسی . بالاخره هغه ښی لاس  
ته دتنگی دری لاره غوره کړه ، مزل پیل شو چیرته به چی دره ډیره تنگه شوه  
دپوځ مشر به داحتمالی حملی دمخنیوی لپاره دپوځ ولگی ښی او کینی غونډیو  
ته واستول او چی دره به پراخه شوه دغونډیو سختې لارې به یی پرېښودی او په  
هواره دره کی به وړاندی تلل ، تر مابنامه له څه حادثی سره مخ نه شول ، شپه  
راغله خو دپوځ مشر ډیراو اچولو لپاره مناسب ځای ونه موند ، دشپې په تیاره  
کی له لږ مزله وروسته دواړو خواوو ته غرونه ډیراوچت ښکاریدل ، دره هم ډیره  
تنگه وه ، په تیاره کی اسونو په ډیرو تیندکونه وخوړل او ورغریدل ځنو افسرانو  
خپل مشر ته مشوره ورکړه چی خدای «ج» خبر دی دغه لاره کوم ځای ته وتلی ده  
که نه ، امکانلری له اوږده مزله وروسته زموږ لاره بنده شی او دوتلو لپاره یوې  
خواته هم امکان نه وی او همالته دبمن زموږ په انتظار وی ، ځکه خو یا باید  
بیرته را وگرځو او یا اسونه په دره کی پرېږدو او موږ به غونډیو ته اوچت شو ، که  
دشپې په موږ ناځایې یرغل وشی هم حالت به مو ډیر خراب نه وی . دسهار په رڼا  
کې که موږ بیرته په شاکینو هم زموږ پلي سپاهیان به په غونډیو خپژی او زموږ  
ساتنه به کوی .

دوی لا دا خبرې کولې چې له پاسه یوه ډیره ورغریده دوی وارخطا شول په  
تیاره کې یې په څیر څیر کتل او دڅه لیدو هڅه یی کوله ، لږ ځنډ وروسته څو

تورې دهرې هم وغورځيدې او دزخميانو کړيو ورسره غبرگې شوې ، او بيا ورسره سم ددېرو يو زورور باران جوړ شو سالار پوځ ته دشاتگ حکم وکړ ، خو ددېرو دباران زور ختم نه شو ، ددېرو شور ، دزخميانو فریاد او داسونو شنهار دقيامت ننداره بودله ، دغونديو پر سر حمله کونکو دالله اکبر نازې اوچتې کړې وې .

سالار دپوځ دتباهي دمخنيوي په خاطر حکم وکړ چې اسونه پرېدې او په غونديو ور وخيژي ، خو په دې هنگامه کې ددېرو لږو کسانو دا حکم واوريد ، اوچې چا ددې امر دتعميل هڅه وکړه ويوهدل چې په دې گړنگونو درختل هم آسانه نه دي . زياتره سپرو ځانونه د درې يوې پراخې ساحې ته درسولو په خاطر خپل اسان را وگرځول .

تر سهاره دغه پوځ په دې تنگه دره کې سرگردانه او له تباهي سره مخ و . له دېرش زره تنو سپرو نه « ۱۲ » زره ددېرو ښکار شول ، پنځه زره تنه په غونديو وختل او په تيبسته بريالي شول ، پاتې پوځ بيرته هغه ځای ته ورسيد چې سفر يې پيل کړی و ، خو هغوی د راسمباليدو موکه ونه موندله ، له ځنگل نه تازه نفسه سپاره را ښکاره شول دهغوی دمشر په لاس کې دغرناطي بيرغ و ، دسترگو په وپ کې يې اسونه والوزول او ددوی پر سروردیدل .

د نصرانيانو شمير اوس هم له هغوی نه لږ نه و . هغوی ودریدل او مقابله يې وکړه ، خو لږ ځنډ وروسته ديوه موک وهلی تورو جامو خاوند په مشرۍ پنځه زره تنه نورسپاره له غونديو نه رابنکته شول ، دهغوی په بيرغ دسرحدی شاهين نڅپه وه ، هغوی په يوه يرغل ددښمن لښکر تار او مار کې په ډگر د ژوندي دوی اسلام ، ژوندي دوی غرناطه ، ژوندي دوی الزغل ناری سوری اوچتې شوې دفرديناند دپوځ درې زره سپرو ميدان پرېښود او ځنگل ته ننوتل او نور پوځ وسلې وغورځولې .

په بنديانو کې ۲ زره تنه دفرديناند خاص گارډ اوافسران هم وو .

\*\*\*\*\*

(۴)

ابو عبد الله دا تمام حجت لپاره مالقی ته ولاړ ، هغه ته دا معلومه شوی وه چې الزغل مالقه پريښې او د غرونو په لورې خوځيدلی ، دمالقې دساتنی لپاره دیر لږ پوځ پاتې دی ، هغه په دې هم ډاډه و چې که په مالقه يې بری ونه موند هم

د فرديناند لښکر به په څو ورځو کې د غرنیو سیمو د مقاومت له خپلو وروسته دده مرستی ته رارسېږي خو الزبغري له ښار نه بهرله ده سره مقابلې پیل کړه ، د هغه د پوځ شمیر لږ و خو دهغه د سپاهیانو جذبې او جوش د ابو عبدالله له سپاهیانو نه په څو ځله زیات و . کله چې دواړه پوځونه یو بل ته مخ شول نو الزبغري خپلو سپاهیانو ته له ولولو ډکه وینا وکړه وپې ویل :

د دښمن شمیر له تاسو نه زیات دی ، خو په یاد ولری چې غدار هیڅکله هم زورونه وی ، نن ستاسو جگړه د بقا جگړه ده ، که نن ستاسو پښې وښویدې نو په مالقه به د ابو عبد الله په لاسو د فرديناند بیرغ رپېږي دخدای «ج» په مرسته باور ولری ، دا دکرایي سپاهیان او وطن پلوری ستاسو په وړاندې مقاومت نشي کولی .

د ابو عبد الله ستره تکیه فرديناند دی خو تاسو دا زیری اوریدلی دی چې دهغه نیمایي لښکر د شاهین په دره کې دگوتو په شمیر مجاهدینو په لاس تباہ شوي .

انشاء الله نن سبا به دا هم واورى چې دهغوى باقى پوځ هم د سیرانویدا په لمنو کې بشپړ تباہ شو .

مجاهدینو مخ په وړاندې ! خدای «ج» دفتحی لپاره نن له تاسو نه پرته بل څوک نه دي تاكلی .

ابو عبد الله او دهغه زیات ملگری د ښار دکلابندی په خیال راغلی وو ، له الزبغري غوندې سر بنندوی سره په خلاص ډگر مقابلې ددوی دهلی پر خلاف وه ، دوی لا په همدې تذبذب کې وو چې د الزبغري له خوا یو افسر اس میدان ته راوړغلاوه او په لوړ آواز یې وویل :

مسلمانان یوازی د حق لپاره جنگیږي ، که په تاسو کې څوک دا گومان کوي چې په حقه دی زه دهغه مقابلې ته تیار یم . که ستاسو زورونه دا گواهی درکوي چې تاسو په حق یاست نه تاسو باور وکړي چې زموږ مقابلې به ونکړای شی . تاسو د فرديناند د مرستی په تمه یاست خو باور وکړي دهغه یو سپاهی به هم ستاسو مرستی ته راونه رسیږي . د شاهین په دره کې دهغه نیمایي پوځ تباہ شوی دی .

او د سیرانویدا په لمنو کې یې باقى پوځ زموږ د مشر تر کلابندی لاندې دی ، مگر ای ابو عبد الله ! که ته بیا هم جگړه کوي نو پخپله میدان ته راشه ، ښایي

ستا الحجام دغه بی لاری خلک نیغی لاری ته راواړوی .  
 ابو عبد الله خپلو سپاهیانو ته وکتل او ددوی په څیرو کې یې مایوسي ولیده  
 ویې ویل :  
 دا دروغ دی حماسو دده په خبرو باور مه کوی ، فردیناند ته هیڅ ځواک ماته نشی  
 ورکولی .

د ابو عبد الله په اشاره یو بریری سردار اس میدان ته وزغلاوه . دمالقی مجاهد  
 اس را وگرځاوه نیزه یې برابره کړه او حمله یې وکړه ، دسترگو په رپ کی دابو  
 عبد الله پوځ پر بری سالار لیده چی په خاورو کی یې تړیکې وهلی .  
 دالزیغری پوځ دهغه داشارې په انتظار ؤ ، الزیغری نیزه اوچته کړه او الله اکبر  
 ناره یې وکړه ، او دمالقه مجاهدین دتوپان په څیر دابو عبد الله په لښکر ور  
 پریوتل .

یو ساعت وروسته دملت پلورو لښکرڅلور سوه مېرې په ډگر پرېښودل او  
 دغرناطی په لوری تهنیتیدل ، الزیغری تر لږ فاصلی هغوی تعقیب کړل ، خو هغه  
 مالقه په خطر کی بلله بیرته را وگرځیدل ،

غرناطی ته دابو عبد الله له رسیدونه دمخه دبنار اوسیدونکو ته دشاهین په  
 دره او سیرانویدا کی دمجاهدینو دشاندار بری خبر رسیدلی ؤ ، په کوڅو او  
 بازارونو کې دفتحې په ویپار دخوښیو جشنونه جوړ شوی وو ځنی خلک په  
 جوماتونو کی راټول شوی وو اودالزغل د عمر داوردوالی دعاگانی یې کولی ، ځنی  
 نور په څلور لارو او میدانونو کی راټول شوی وو او له شاعرانو نه یې دسرحدی  
 سرینندویانو او قبایلی مجاهدینو په ستاینه کی بوللی اوریدې .

دابو عبد الله الحمرا ته له ننوتلو نه لږ وروسته دده دماټی خبر په ټول بنار کی  
 خپور شو ، او خلک دمحل ددروازې په مخ کی راټول شول ، پهره دارانو دروازه  
 وترله

کله چې ابو عبد الله شاهي محل ته ننوت نایب نی دا خبر ورکړ چی ما په  
 دواړو جهو کی دعیسویانو دماټی دخبرونو رښتینتوب کړی دی . د فردیناند دماټه  
 خوړلی پوځ څو تنه سپاهیان سرگردانه دغرناطی یوه کلی ته راغلی وو ، دکلی  
 مشر هغوی ماته راوستل ، په دوی کی یو دهغه پوځ ملگری ؤ چی دعقاب په  
 دره کی تباہ شو ، او پاتی نور دهغه پوځ څخه ؤ چی دالزغل دلښکرو له لاسه

د سیرانویدا په لمنو کی تباہ شول ، د غرناطی دنورو ډیرو پهررو او د چوڼیو له ساتونکو نه همدغسی احوالونه راغلی چی دوی دماته خوډلی پوځ سرگردانه پوځیان په تیښته لیدلی دی دبنار په اوسیدونکو کې ددې خبرونو په اوریدو ډیره جوش او جذبه راویښه شوی ، د بنوونجیو زده کوونکو دلوی مفتی دفتوری له مخی ستا وفادار سرداران وژلی دی او ستا سره حملی ته دوتلیو سپاهیانو کورونه یی سوځولی دی ، ابو عبد الله په نویو حالاتو دغور او مشورزی لپاره امیران او سرداران دار الاسود ته راوغوښتل ، په خپله په بله کوټه کی کیناست او یوه غلام ته یی امر وکړ چی ابو داود راوولی ، غلام دابو داود دراوستلو لپاره ولاړ ابو عبد الله په کوټه کی په قدم وهلو پیل وکړ ، لږ ځنډ وروسته غلام بیرته راستون شو او خبر یی راوړ چی ابو داود چیرته تللی دی.

ابو عبد الله پریشانه شو ویی پوښتل : چیرته تللی ؟

غلام ځواب ورکړ : دا خبره یوازی دحرم خاص ساتونکی ته معلومه ده او هغه ستا په حضور دمشرق کیدو اجازه غواړی.

ابو عبد الله : هغه زر راوله .

لږ ځنډ وروسته دالحمرأ خاص کوتوال کوتبی ته ورننوت او دابو عبد الله په مخ کی یی سر تیت کړ او ودرید .

ابو عبد الله پوښتنه وکړه : تاته معلومه ده چی ابو داود چیرته تللی ؟

کوتوال : هغه ماته دومره وویل چی زه دپاچا په امر چیرته روان یم .

ابو عبد الله : هغه له غرناطی نه بهر ته تللی ؟

کوتوال : هغه په گاډی کی تللی دی . خپل ضروری سامان یی هم ورسره وړی دی.

ابو عبد الله : ورشه دکور نه یی پوښتنه وکړه ..... نه زه پخپله ورځم ابو عبد-  
الله ددروازی په لوری ولاړ خو کوتوال وویل : دهغه کور تش دی .

ابو عبد الله : څه دی وویل ا

کوتوال : هغوی ټول تللی دی.

ابو عبد الله په ډیره بد حواسی اووارخطایی کوتوال ته وکتل ویی وویل : هغوی

څه وخت تللی دی؟

کوتوال : نن ماسپښین مهال.

ابو عبد الله: تا ولی هغوی ایسار نه کړل ؟  
 کوتوال : ستا له حکم پرته ما دا جرئت کله کولی شوی.  
 ابو عبد الله: هغه ته کوم استازی نه ؤ راغلی ؟  
 کوتوال : نه مگر هغه د عیسویانو دماتې دخبر په اوریدو ډیر پریشانه ؤ.  
 ابو عبد الله : ماته یې څه پیغام نه دی پریشی ؟  
 کوتوال : نه هغه ویل چې زه د پاچا د حکم په تعمیم چیرته روان یم . د الحمرا  
 په دروازه کې دخلکو گڼه گڼه وه هغه دشاله دروازې نه ووت . هغه دا هم نه  
 غوښتل چې بهر یې څوک ووينی او ویسی پیژنی ځکه یې ډیوه مراکشې سوداگر  
 جامی اغوستی وی.  
 ابو عبد الله کوتوال رخصت کړ ، او تر لږ څنډه له ځانه سره یوازې سوچ  
 وروسته دامیرانو کوتی ته ورننوت .

\*\*\*\*\*

(۵)

د ابو عبد الله ملگری دماته خوړلی ذهنیت خاوندان هغه خلک وو چې په  
 راتلونکو جگړو کې یې دمسلمانانو ماته حتمي گڼله او دوی خپل تقدیر او  
 راتلونکی له عیسویانو سره شریک کړی ؤ.  
 ابو دا د دوی ته دا یقین ورکړی ؤ چې فردیناند به دمناسب وخت په راتلو  
 ددوی دغدارۍ انعام ورکړی ، خو د فردیناند دلشکرو په ماتې او د ابو داود  
 دناهایې تری تم کیږدو دوی ډیر پریشانه کړل .  
 کله چې ابو عبد الله دار الاسود ته ورننوت ویسی لیدل چې ډیرې کرسی  
 تشې دی . چې پوښتنه یې وکړه ورته څرگنده شوه چې ځنی سرداران د عیسویانو  
 دماتې دخبر له اوریدو سره غلې شوي دي . امکان لری هغوی له الزغل سره یو  
 ځای شوی وی . او څو نور ښایې د غرناطی له غوسه ناک اولس سره یوځای شوی  
 وی .

ابو عبد الله له حاضر سردارانو نه وپوښتل : اوس ستاسو څه رایه ده ؟  
 هغوی ټولو یو بل ته وکتل ، بالاخره یو سردار اوچت شو ویسی ویل : لوی  
 سلطانه ! د الزغل پوځونه به ډیررز د غرناطی په دروازو ودریږی . داوولس  
 احساسات دومره توپانی دی که د الحمرا پولادی دروازی نه وای وختی به یې موږ



يوهم ژوندی نه ژ پريښی . په کومو خلکو چې زموږ زياته تکيه وه هغه نه دپاريدليو خلکو لارښوونکی دی . زموږ پوځ دماقې له ماتې وروسته له الزغل سره دمقابلې همت نه لری . که هغوی په غرناطه قبضه وکړه نو يوازی دسرحدی عقاب په بدل کې به موږ ټول په دار وځړوی .

زموږ په مخکې يوازي يوه لاره ده او هغه دا چې غرناطه پريږدو او فرديناند ته پناه وروړو . هغه به دخپلې ماتې بدل خامخا اخلي زما باور دی چې فرديناند به ددی عملياتو لپاره ډير لږ پوځ استولی وی . او هغه به اوس په دی ماته چوپ پاتی نه شی . سمدستی غرناطه زموږ دپاره دساتنی مناسب ځای نه دی . که دلته خطر نه وای ابو داود به داسی ناڅاپی نه ورکیده ، اوس زموږ لپاره تر ټولو مهمه مسئله داده چې دالزغل له بدل نه څه وړ ځانونه وژغورو !

نورو اميرانو هم په وار وار دهغه خبری تائيد کړې ، ابو عبد الله سر بښکته اچولی ؤ او تر ډيره يی چورتونه وهل ، بالاخره يی وويل : که ستاسو ټولو همدا رایه وی نو زه ستاسو مخالفت نه کوم ، سردار ډاډه ساه واخستله ویی ويل : نو غوره داده چې ډير زر له دی ځايه ووزو ، زما په خيال به دشپي مهال غوره وی . خو نن دغرناطی پاريدلی اولس چار چاپيره پراو اچولی ځکه خو سبا شپې ته بايد وتلو ته چمتو شو .

ابو عبد الله مجلس رخصت کړ ، صدر اعظم يی لږ له ځان سره تم کړ او تر څه څنډه دواړو دخپل راتلونکی په باب مشوری وکړی .

ابو عبد الله وويل : ايا ستا باور دی چې فرديناند له دومره زمان گاللو وروسته زما دتاج او تخت ديبا گټلو لپاره يوه بل جنگ ته تيار شی ؟ ايا هغه به ديوه ماته خوړلی او کمزوری دوست په ځای زما تره ته ديوه ځواکمن هښمن په حيث دسولی لاس ور اوږد نه کړی .

فرض کړه که په دی مصالحت کې دوی ما او تا زما تره او پلار ته وسپاری نو بيا ؟

صدر اعظم له لږ او ډير سوچ وروسته وويل : ددی خبرې فيصله به راتلونکی پيښی کوی چې زموږ اخستی گام سهی ؤ که نه په هر صورت موږ خپل راتلونکی په فرديناند پور تړلی ده .

اوس زموږ لپاره له دي پرته بله لاره نشته چې موږ هغه ته ځانونه ورسوو اېوه

داود هلته رسیدلی ، او دهغه په موجودیت کی که فردیناند ستا پلار او یا الزغل ته د دوستی لاس ورغځوی نو دا به معجزه وی .

ته اندیښنه مه کوه تر څو فردیناند د تیرو ماتو بدل وانه خلی مور ته به اړوی .

د الحمرا کوتوال کوتې ته ور ننوت وی ویل : دشمالی سرحد اعلی ناظم ستا په خدمت کی د حاضریدو اجازه غواړی .

ابو عبد الله کوتوال ته وکتل او په غوسه یی ویل : تاته معلومه نه ده چی زه اوس له صدر اعظم سره خبری کوم .

کوتوال ویل : معظم پاچا ! ما دهغه ایسارولو هڅه وکړه خو هغه ستاسو دلیدو اصرار کوی او کوم مهم احوال یی راوړی .

صدراعظم ویل : هغه اوس څنگه الحمرا ته را ننوت ؟

کوتوال ویل : نن ما بنام د معظم سلطان له راتگ نه لږ مخکې دیناریوه عزتمنده میرمن چې ملکې محترمی هر وخت الحمرا ته ننوتلو اجازه ورکړی ، ملکې ته راغلې وه او کوم پیغام یی راوړی و . ملکې ماته امر وکړ چې ناظم ته الحمرا ته دراتلو اجازه ورکړم .

ابو عبد الله ویل : ملکې عالیې له هغه سره لیدلی دی ؟

کوتوال : هوکې ! او هغی ماته امر وکړ چې زه ستا په حضور کې دهغه د ملاقات عرض وکړم .

ابو عبد الله ویل : هغه اوس چیرته دی ؟

کوتوال : هغه بهر په دروازه کی ولاړ دی . هغه اصرار کاوه چی دامیرانو په مجلس کی له تاسو سره وړینی خو ما په ډیر زحمت ایسار کړ ، هغه ډیر پریشانه دی .

ابو عبد الله ویل : که هغه دا خبر راوړی وی چی د فردیناند لښکر ماته خورلی نو ورته ووايه چی نشم ورسره لیدای .

کوتوال د عزتمنده پاچا ! هغه تپسی دی او د ملکې عالیې امر دی چې خامخا ورسره وگوره .

ابو عبد الله ویل : ښه ده رایې وله !

کوتوال سلام وکړ او بهرته ووت . لږ ځنډ وروسته یو دمزیوتو متو خاوند زلمی کوتې ته ورننوت ، دهغه په تندی سپینه پتی تړلې وه ، او ښی مت یی په غاړه

کي په دسمال تړلي و .

هغه په ادب له سلام وروسته وويل : معظم پاچا ! زه په دې وخت کې ستا په آرام کې دخلل اچولو معذرت غواړم . خو ماته ستا په خدمت کې حاضریدل ضروري وو .

ابو عبد الله وويل : ته ټپي يې ؟

هغه وويل : دا معمولی ټپ دې زه ستا په خدمت کې يو افسوسناک خبر وړاندې کوم .

ابو عبد الله وويل : که ته داوايي چې دفرديناند لښکر ميدان پريښود او وتښتيد او يا زما تره الزغل په غرناطه دیرغل کولو اراده لري نو زموږ په معلوماتو کې به څه زيات نه کړې .

ټپي : عزتمنده پاچا ! زه يوازې دخپلې سيمې په باب څه وایم .

ابو عبد الله : هلته به خلکو زموږ پر خلاف بغاوت کړي وي ، موږ له داسې خبرونو سره هم دلچسپي نه لرو ، ستاسو دسيمې باغيان به دغرناطې دباغيانو نه زياتي احساساتي نارې نه وهې .

ټپي : نه زه دباغيانو دغاينده په بڼه تاته نه يم راغلی .

دحضور غوږونو ته دمظلومانو فرياد رسول غواړم . له ماتې وروسته عيسوي پوځونو په سرحدی کليو کې تباهي گډه کړه هغوی زموږ پنځلس کلي وسوځول ، دخلکو دشتمنيز او مالونو نه پرته يې « ۴۰ » تنه نجونې ورسره وړې دي . له سرحد بهر هم زيات پوځيان زموږ سيمې ته راغلي وو ، زما سره ټول پنځه سوه تنه سپاهيان وو چې درې سوه يې ووژل شول دیرغل کونکو شمير هره شيبه زياتيږي ، هغوی بنځي بوډاگان او ماشومان هم وژني . هغوی دااعلان نه پرته زموږ پر خلاف جگړه پيل کړې . دسرحد سيمه تشيږي . که موږ ددې وخشت او بي رحمي دتوپان مخه زر تر زره ونه نيوله په دوو درې ورځو کې به په زرگونو مهاجرين خپل کور کلي پرېږدي او غرناطې ته به پناه راوړي .

ابو عبد الله وويل : په دې حالاتو کې ته له مانه څه توقع کولی شي ؟

ځوان لږ په جوش وويل : زه له خپل طرفه هيڅ نه وایم زه دسلطان غوږونو ته دقوم دهغو لوبو فرياد رسوم چې عصمت يې لوتېږي . چې وروکي ماشومان يې ورسره وژل کيږي . که پاچا له مانه دا پوښتي چې هغوی څه غواړي نو زه به ځواب ورکړم چې موږ بايد ددغو لوبهارانو او ډاکوانو پر خلاف زر تر زره دجنگ اعلان وکړو .

ابو عبد الله وويل : موربه ته سمدستی تر ټولو لويه مسئله داده چې پاريدلی خلك څه وړ له الحمرا نه لری او تیت او پرک کړو . که تاته زموربه دستونزو اندازه معلومه نه وی پخپله ولاړ شه ، په دروازه کې راټول شوی خلك ووينه .

زلی : ما هغوی لیدلی او دلته هم دهغوی غږونه اورم .

هغوی ټول دا وایی چې نصرانیان زموربه دښمنان دی .

هغوی په هسپانیه کې پر خپل مسلمان رعیت ژوند تریخ کړی . اوس په غرناطه کې هم هماغه لويه جوړول غواړی .

ابو عبد الله وويل : ستا غږونه دومره ځک دی خو ته دا نه اورې چې ابو عبد الله غدار دی او د الحمرا خښته خښته به وسوځو !

زلی ناظم : زه دا هر څه اورم . خو زه پوهیږم چې دا ټول زموربه خپل او خوا خوږی دی هغوی تا خپل ساتونکی او مسئول گڼی هغوی غواړی چې ددوی ساتونکی او څارونکی دراتلونکو خطرونو سره دمقابلې لپاره ددوی لارښوونه وکړی .

که هغوی ته پردی بللی ، د الحمرا په دروازه به داسی نه راغونډیدل ، هغوی را پاریدلی دی خو ستا څو جملی دهغوی احساسات سرولی شی . نه بلکې ددوی احساساتو مخه بل لوری ته اړولی شی . زما باور دی چې که دوی دخپلو سرحدی ورونو له مصیبت نه خبر شی او ددوی په وړاندی دا اعلان وکړی چې نصرانیانو ته به ددی ظلم سزا ورکړای شی نو هر سړی به ستا تر بیرغ لاندی جگړې او سر بندلو ته چمتو شی که نه نو .....!

ابو عبد الله ناظم دوه زری ولید ورته ویی وويل :

که داسی نه وی نو څه ... ؟

ناظم ځواب ورکړ : که نه نو ته پوهیږی چې دوی به ټولی هیلې په الزغل پوری وتړی او په دې کې به حق په جانب وی .

ابو عبد الله وويل : هغوی خپلی هیلې په الزغل پوری تړلی دی .

ناظم : مگر په سرحدی سیمو کې دنصرانیانو کړو وړو دا ثابته کړه چې دمسلمانانو پر خلاف ددوی څه وړ ارادې دی .

له دی وروسته موربه ته ښایی چې سره یو شو ، که همدا اوس په سرحد دیرغل کوونکو پر خلاف پوځ ته دحملی امر وکړی وپه گوری چې دیوه پوځی په مقابل کې به دغرناطی لس تنه رضا کاران له موربه سره ملگری شی .

دا به زموربه دتیرو غلطیو کفاره وی ، او زما باور دی چې ستا کاکا به هم

پخوانی ټول خفگان هير كړی.

صدر اعظم چی ابو عبد الله دناظم دخبرو تر تاثیر لاندی ولید وی ویل :  
دمعظم سلطان كړو وړو ته دغلطی نوم وركول جرم دی او ته دپوڅ يو مسئول افسر

یی .

ناظم : كه ماته دخپلو مسئولیتونو او ذمه واریو احساس نه وای نو داسی  
خبری به مې له خولې نه وتلې.

ابو عبد الله وویل : سمدستی اوس زه كومه پریكړه نشم كولی ته ولاړ شه  
استراحت وكړه سباته به گورو .

ناظم وویل : عزتمنده پاچا ! زه سمدستی سرحد ته ځان رسول غواړم . تر اوسه  
پورې به زموږ ډیر كلی تباہ شوی وی . كه تاسو تر سهاره څه پریكړه نشی كولاى  
نو له پوڅ نه لږ تر لږه پنځه سوه تنه ماته راكړی ، زما یاوړ دی چی تر لمر ختو  
پورې به لږ تر لږه دوه زره تنه رضا كاران هم برابر كړم ، خلكو ته باید یوازى دا  
څرگنده شی چی ته دعیسویانو دمظالمو زغملو ته تیار نه یی .

صدر اعظم وویل : موږ له فرديناند سره د دوستی تړون كړی دی ،

ناظم : كه دا خبره نه وای ما به دعزمن پاچا نه له پوښتنی پرته رضا كاران  
راتولول او مقابلی ته به ورتلم .

صدر اعظم : موږ به سهار فرديناند ته استازی واستوو او پردی تیری به یی  
سخت احتجاج وكړو ، زما یقین دی چی زموږ پر سرحد دعیسویانو دغه چپاو ده  
ته نه دی معلوم .

ناظم : د وزې احتجاج دلویه فطرت نشی بدلولى .

ابو عبد الله په غوسه شو وی ویل : ته تلای شی كه موږ ته كله ستا دمشورو  
ضرورت شو را وبه دې غواړو ، اوس موږ ته داستراحت ضرورت دی .

ناظم : نو آیا دعزمن پاچا دا حكم دی چې هغه مظلومان په هماغه حال  
پریښودل شی ؟

ابو عبد الله خجالت شو وی ویل : ما تر اوسه تا ته څه حكم نه دی كړی ، ته  
تر سهاره انتظار وباسه ، تر سبا پورې ته زموږ میلمه یی ابو عبد الله لاسونه  
وېركول دا لمر كوتوال كوتې ته ور ننوت ابو عبد الله وویل : دی میلمستون ته  
بوڅی .

ناظم په اندیښنه پاچا او صدر اعظم ته وكتل او بیله دی چی څه وواپی له  
كوتې نه ووت .

## يو اوښتون

د صدر اعظم له رخصتولو وروسته ابو عبد الله ډيرى پریشانی په حالت کې حرم سرای ته ننوت ، کله چې دخپلې میرمنې کوتې ته ننوت یوی وینځی په ادب له سلام وروسته ورته وویل : محترمه ملکه او ستاسو مور دالحمر د لویې دروازی په برج کې ناستې دي ، هغوی ته خبر ورغی چې تاسو به تر ډیره مصروف یاست دوی همدا اوس هلته ولاړی.

ابو عبد الله تر لږ ځنډه دتذبذب په حالت کې ودرید بیا یی وویل: هغوی خو دپاریدلیو خلکو خبری دلته هم اوریدای شوی. دهغه په لهجه کې تر ترخوالی یی وسی زیاته وه .

مینځی وویل : که دحضور اجازه وی نو زه به ستاسو دراتگ خبر ورکړم.

ابو عبد الله سر ځوړند دحرم سرای له دروازی نه ووت .

ددروازی پهره دار دمعمول په شان په هغه پسی روان شو خو ده مخ ورته راواړاوه و یی ویل : زه تخلیه غواړم.

پهره دار بیرته را وگرځید ، ابو عبد اله دمرمر ډبرو په فرش ورو ورو گامونه اخستل دلویې دروازی په لوری روان شو بهر یی دمظاهره کونکو غېڼونه اوس صاف اوریدل دبرج زینو ته چې ورورسید ودرید او تر ډیره دوه زری هلته ولاړ و ، هغه خپله بنځه دخپل ژوند دیوی ډیرې سختی پرېکړې نه خبروله ، او تر اوسه دده پخپله هم باور نه و چې په دې پرېکړه به څومره عمل وکولای شی ، دهغه دژوند ډیری لږ شیبې داسې وې چې هغه له الحمر نه بهر تیرې کړې وې ، همدغه دده دنیا او همدغه ځای دده جنت و . او اوس حالاتو ددی جنت پریشودلو ته اړ کړی و هغه پخپل زړه کې وویل : آیا دا ممکنه ده چې زه په ژوند الحمر پرېږدم ؟ آیا دا امکان لری چې دالحمر دروازی یو ځل زما پر مخ وترول شی بیا به بیرته هم پرانستل شی . زه به ددی مقصد لپاره له فردیناند نه مرسته غواړم . له دې پرته بله چاره نشته او هغه په خوبی دې ته تیار دی ، خو اوس به زه یوازې دکاکا او

پلار پر خلاف نه بلکې دباغی رعیت پر خلاف هم د فردیناند په توره تکیه کوم ، مگر له دغو ماتو وروسته په فردیناند زما په خاطر داسې جگړې ته زړه ښه کړې چې نتیجه یې ده ته ډیره خطرناکه هم کیدای شي ؟ او ایا د هغه وروستی ماته به زما او زما دملگرو د بشپړې تباهی په معنی نه وی ، او که هغه بریالی شي نو ددی بری دتولو انعامونو حقدار به ما وگڼي ؟

هغه پخپله دی پوښتنو ته ځوابونه ورکول ، ابو عبد الله ! ته دغرناطې پر اسمان یو بد مرغه ستوری یی ، د فردیناند په لاسو دځان لپاره دغرناطې ددروازو پرانستلو معنی دا ده چې دغرناطې دمسلمانانو ټول قوت وچلې شي ، داخرما په دروازه کې دمسلمانانو لاشونه انبار شي ، دا خلك چې اوس نعری وهی ستا دهغه تخت درناوی نه کوی چې د فردیناند په مرسته یې تر لاسه کوی ، هغه تخت چې لاندی تری مسلمانان په تریکو او سلگو وی ، دوی به تا تل یو غدار او خاین بولی ، مگر اوس زما مخی ته دځان ساتنی مسئله ده ، زه دلته له یوی یا دوو ورځو زیات نشم پاتی کیدای زما تره به خامخا په غرناطه یرغل کوی ، دغه پاریدلی خلك به له هغه سره ملگری کیږی او بیا به هغوی زما فلج شوی پلار دلاس آله کړی او په غرناطه به حکومت کوی ، آیا دا امکان نه لری چې دغرناطې له نیولو وروسته له فردیناند سره سوله وکړی ، آیا فردیناند به یوازې زما په خاطر دهغوی دسولی ورغځیدلی لاس تش پریردی ، ایا هغه به دخپلې گټې په خاطر ما الزغزل ته ونه سپاری ؟ ایا ما د خپلو آرزوگانو په خاطر آن خپل پلار قربانی نه کړ ، دمالقی دمعمولی پوځ په وړاندی زما ماتی به د فردیناند په زړه کی زما څه درناوی پرینی وی ؟

د داسی پریشانه خیالونو نه دخلاصون په خاطر به ده دابو داود جادوسی خبروته پناه ورله ، دابو داود په موجودیت کی هغه هیڅکله هم دزیات سوچ ضرورت نه احساساوه ، تر اوسه پورې چې ده څومره اشتباهات کړی وو لامل یی دا ؤ چې ابو داود ده ته ددې اشتباه گانو په بدو نتایجو د غور او سوچ موکه نه وه ورکړی . هغه به چې کله دی لږ په غور او دقت ولید ورته ویل به یی چې داندلس تاجدار باید داسی سوچونو ته په دماغ کی ځای ورنکړی ، پاچاهان له داسی پراوونو نه تیرېږی . دپوه واکمن زړه باید ډیر غت وی ، دا ابو داد ؤ چې دده د آرام ژوندانه له بیړی سره یی بادبان وتاره او دحوادثو په سمندر یی ورټیل وهله ، او دا ابو

داود ؤ چي په هر نوي گرداب كې به يې تسلي وركوله ، او اوس دابيري داسي كمرونو ته ورنژدې شوي وه چي ابو داود تر اوسه دخپل شاگرد له نظره پټ ساتلي وو.

ابو عبد الله ورو ورو په تاو راتاو زينو كې پاس وخت دبرج په دالان كې دده پر ميرمن او مور سربيره څو نوري بينځي هم وي چي له كركيو نه يې لاندي كتل ، دمظاهره كوونكو دچيفو او فريادونو په شور كې چا د ابو عبد الله د پينو غږ وانه وريد . هغه تر لږ ځنډه دگنيزي لاندي چوپ ودرید ، لاندي ددروازې په مخه كې دخلكو لويه گڼه گوڼه وه او نغري يې وهلي «ابو عبد الله غدار دی .  
ابو عبد الله وطن پلوري دی . ابو عبد الله غرغره كړی .

الحمرا وسوځوی !

دځينو خلكو په لاسونو كې مشالونه وو او ځينو خپلي توري او نيزي اوچتولي ، ابو عبد الله په زړه كې له ځانه وپوښتل : ايا زه دفرديتاند په مرسته په دې خلكو حكومت كولى شم ؟ نه ، نه ! پخپله يې ځان ته ځواب وركړ . دا امكان لري چي فرديتاند زما په خاطر لويشت په لويشت غرناطه وسوځوي او دغرناطې په هره څلور لاري كې ددې خلكو دلاشونو انبارونه جوړ كړي خو دا امكان نه لري چي هغوي دوي زما په اطاعت مجبور كړي .

ايا دغرناطې دتباهي تقدير زما په لاسو كې دی ؟

هغه له دې تصور سره ولزیده له ځانه سره يې وويل :

ابو عبد الله ستا په مخكې اوس يوازي يوه لاره پاتې ده ، او هغه دا چي ته له دې تخت او تاجه دتل لپاره لاس واخله ، ته داندلس په ځمكه كې چيرته غلي شه ، مگر ته به چيرته ولاړ شي ؟

فرديتاند ته ! نه نه هغه ورتگ به دا معنی ولري چي غرناطه به ستا په لاسو تباه كيږي ، هغه به تل تا دخپلو اهدافو لپاره استعمالوي ، ته به دهغوي دهيلو دترسره كولو نه ډډه ونه شي كولى ، او دفرديتاند تر ټولو لويه آرزو داده چي اندلس له مسلمانانو نه تصفيه او پاك شي .

ته دپسونو دښپني لپاره له ليوه نه مرسته غواړې ته فرديتاند ته نشي ورتلاي ، تر اوسه ته ددوي دلاس آله وي او هغه ابو داود هم بيابى ددوي دلاس آله ؤ ، او تا ددغه سړي په لاسو دنځيدو حماقت وکړ ، چي دفرديتاند يو معمولي نوکروؤ ،



تا په هغه اعتبار وکړ خو چی وخت راغی هغه ته پریښوی او وتښتید ، ته دهغه په لاس کی یوه نانجککه وی ، هغه ته دخپل پلار پر خلاف وپارولی ، او تا دخپل پلار پر خلاف بغاوت وکړ ، هغه تاته دابو موسی دبندی کولو مشوره درکړه ، او تا خپل ډیر غوره دوست په زندان کی وچاوه ، هغه تاته دسرحدی شاهین دوزلو مشوره درکړه او ته ډی ته چمتو شوې چې داندلس مسلمانان له یوه غوره مرستندوی او دوست نه محروم کړی.

هغه ستا په لاس کی بلل شوی مشال درکړ او تا په هغه خپل درمند ته اور وچاوه ، هغه په تا داسی جرم وکړ چی ستا په خیال او تصور کی نه ؤ ، او کله چې دسزا وخت راغی ته هغه دغرناطی داوولس عدالت ته پریښودی او وتښتید . دابو داود پر خلاف دلومړی ځل لپاره دابو عبد الله په زړه کی دنفرت احساسات را وپین شول.

په تصور کی یی ولیدل چی استاد یی دفرديناند ځنگ ته ناست دی او په ده پورې ملنډې وهی . هغه ویل چی دابو الحسن زوی زها او ستا له اټکل نه زیات احمق ؤ .

زه ددی لپاره راغلم چی نور له هغه نه زیات کار نشو اخستل کیدای .  
دهمدی تصور په تل کی په زوره دابو عبد الله له خولی ووتل : ټگماره ، فریب کاره ، لعینه کاشکی زما لاس ستا تر ورمیر در رسیدای .  
دهغه دغږ په اوریدو په دالان کی ناستو ښځو ټکان وخوړ او ټولو ده ته وکتل .  
له لږ دوه زړه توب وروسته دابو عبد الله مور وروړاندی شوه هغه ته په دوه دری قدمی کی ودریده تر لږ ځنډه مور اوزوی دښپورمی په رڼا کی یو بل ته کتل

ابو عبد الله په کمزوری آواز وویل : که اجازه وی دا مجلس به رخصت کړو زه له تاسره ځانگړی خبرې لرم .

دابو عبد الله مور نورو ښځو ته مخ ور واراوه ، هغوی ددی په مقصد وپوهیدی اوغلی ښکته ولاری دابو عبد الله میرمن هم په هغوی پسې وزغله خو ده پری غږ کړ : بیگم ته هم ودریږه !

هغه تم شوه او دگنیزی په یوه کونج کی ودریده دښپورمی په رڼا کی مور زوی او مېرمنې په چوپه خوله یو بل ته کتل ، او لاندې دگنې گونې چیغی ورو ورو

زياتيدي :

ابو عبد الله غدار دی ! ابو عبد الله داسلام دښمن دی ، خو دهغو الفاظو په پرتله ابو عبد الله ته دخپلې مور او ميرمنې چوپ کتل ډير له زغم نه وتلی وو . هغه چې نوره چوپتيا ونه زغملای شوه ويی ويل : دغرناطې غدار دخپلې مور او ميرمنې په مخ کې ولاړ دی ، او دا پوښتی چې ايا دوي هم دغرناطې دخلکو په څير دهغه لپاره څه سزا ټاکلې ده ؟

د ابو عبد الله مور ځواب ورکړ ، دغرناطې دغدار مور يوازې داسوچ کوی چې هغې تل له خپل تي نه زوی ته شيدې ورکړې او هغه داسوچ هم کوی چې کاشکی اوس يی زوی خلکو ته ورتلای شوی او ورته ويلی يی وای چې دی دیوی داسی مور زوی دی چې ورور او خاوند يی په پاکی سوگند خوړلی شی .

که دبرج گنيزه ماته شوی او دده پر سر لويديلی وای هم دومره بوج به يی نه ؤ احساس کړی هغه په ډيره يی وسی مورته وکتل او ويی ويل : مورې ! زه نن خپل ځان ستا عدالت ته سپارم ماته سزا وټاکه ، ماته ووايه چې له دې برج نه ځان وغورځوم ماته ووايه چې په خپلو لاسو خپله مرې خپه کړم .

د پاخه عزم خاونده مور دزوی دی الفاظو تر تاثير لاندی راته وستله ويی ويل : ته داددی لپاره وایې چې . ميندی يوازی درحم هيلی اوريدای شی . دانصاف غوښتنی نشي پوره کولی ابو عبد الله تا چې کومه ونه اوبوله هغه ازغی لرونکې وه ، کاشکی ستا مور ستا لمن دهغه له ازغيو نه ژغورلای شوی .

ته په خپلو غلطيو پښيमानه نه يی دهغو له انجم نه ويريری ته غواړې چې زه تسلي درکړم . مگر نن ستا له مور سره ستا تسلي لپاره الفاظ نشته ، دا يی وويل او غږ يی غږيو ونيو کښيناست ، او په سترگو کې يی اوښکی ډنه شوې . د ابو عبد الله سترگې هم را ډکې شوې ويې ويل : مورې ! اوس زما دخلاصون هيڅ لاره نشته زه تر سبا پوری له دی مجايه روانيږم ، او بيا به هيڅوک هم زما مخ ونه ويني اوس زه له بيگم نه پوښتنه کوم . عايشی ووايه ته له ماسره ملگری کول غواړی ؟

عايشه يوه شيبه چوپه شوه ، او بيا يو گام وروړاندی شوه ويی ويل : ته زموږ دقوم له دښمن سره پناه اخلي مگر زه دفرديناند په محل کې له هستوگنی نه په غرناطه کې په هديره کې پنخيدل غوره بولم .

د اېو عبد اله په شونډو يوه دردناکه موسکا خپره شوه او دخپلو اوبنکو دپتولو هڅه يې وکړه مخ يې بل لوری ته واړاوه لاندي نور دشورماشور او نعرو په ځای دچا وينا اوریدل کیده او خلک دهغه دلاس په اشاره کيناستل . دهغه په غږ کې رعب او جذابیت ؤ . اېو عبد الله چې په څير ورته وکتل ویی پيژاند . هماغه دسرحد ناظم ؤ چې لږ دمخه دده له درباره نا امیده وتلی ؤ .

\*\*\*\*\*

(۲)

دسرحد ناظم په لوړ آواز وينا اوروله :

تاسو چې دکوم عبد الله پر خلاف نعری وهی هغه مړ شوی دی .  
هغه په هغه ورځ مړشو چې له خپل پلار سره یی غداری وکړه او په تاج او تخت یی قبضه وکړه ، ما دهغه لاش ولید او راغلم ستاسو نعری دهغه په ژوند کی تودوخه نشی پیدا کولی ، دیوه مړی بدن په متروکو وهل څه گټه لری ؟ کاشکی تاسو هغه وخت سترگې غړولی وای چې ستاسو ځینو سردارانو دغه مړی دغرناطی په تخت کینیناوه نن هغه نصرانیان چې اېو عبد الله ددوی دخوښی په خاطر په مالمه حمله وکړه زمور په سرحدی کلیو کی تباهی او لوټار پیل کړی . او تاسو داسی احساسوی چې اېو عبد الله بی احساسه دی ، تاسو ته هغه وخت ددی بی حسی درک ونه لگید چې هغه دخپل پلار پر خلاف بغاوت وکړ ، تاسو یو نا امله او بی کفایته سړی دغرناطی په تخت دقبضی په حال کی لیده خو چوپ پاتی شوی اېو عبد الله خپله راتلونکی زمور دقوم له دښمنانو سره تړلې ، خو زه وایم چې په دې ملی جرم کې تاسو هم له هغه سره شریک یاست ، ستاسو بی حسی او مجرمانه غفلت ددی سبب شو چې دغرناطی حکومت دداسی چا په لاسو کیوت چې دفرديناند په لاسو کی یوه نانځکه ده . که تاسو اېو عبد الله ته دا ورنښودلی وای چې تاسو ژوندی یاست ، او دخپل راتلونکی نه سترگی نشی پتولی ، نو هغه به یقیناً دداسی لویو غلطیو کولو جرئت نه ؤ کړی .

زه افسوس کوم چې تاسو دلته راتول شوی یاست او د اېو عبد الله دبی حسی ماتم کوی ستاسو پخپله دبی حسی دا حال دی چې همدا اوس دعیسویانو یرغلگرو پوځونو پر سرحدی کلیو حمله راوړی او زمور کلی یی برباد کړل ، هلته دماشومانو پنځو او یو اگانو عام قتل روان دی ، په سلگونو کورونه سوځول شوی

او ددرجنونو تور سريو عصمتونه لوټ شوی دی . ماتاسوته ددوی فرياد راوړی . او له تاسو نه پوښتنه کوم چې هغوی ته ستاسو لخوا څه ځواب وروم؟ آیا زه بيرته ستون شم ستاسو بې کسه خوښدو ته ستاسو لخوا دا ځواب ورکړم چې ستاسو دعصمت ساتونکي اوس دالحمره په دروازه کې ولاړ دی او ابو عبد الله ته دپنکټولو سپېڅلي فريضه ادا کوی . زه تاسو ابو عبد الله ته له بد ردو ويلو نه ايساروم . ښايی په مناسب فرصت کې زه تر تاسو په لوړ آواز دهغه بدی ووايم . خو نن دنهرو وخت نه دی دعمل وخت دی .

زما دوستانو ! دقوم لارښود دقوم دکړو وړو هنداره وی . که تاسو وايی چې ابو عبد الله بې حسه دی ، نو تاسو دهغه قوم په باب څه نظر لری چې هغه يی خپل واکمن منلی دی .

ابو عبد الله بې زړه دی او په هغه دنصرانيانو ويري قبضه کړی ، مگر دا سهی نه ده چې تر څو دسرحد سرښندويانو او دالزغل مجاهدينو تاسو ته دا ثابته نه کړه چې دمسلمانانو توره اوس هم هر ډول اوسپنی غوڅولی شی تاسو هم دابو عبد الله په څير له نصرانيانو نه ويريدي ، او له دی نه وړاندې چې ابو الحسن په زور دجگړې ډگر ته بوتلی تاسو نصرانيانو ته جزیه ورکوله او په ذلت کې ژوند مو تسلي وه ؟

په ياد ولری ! کله چې راتلونکی تاريخ ليکونکی دابو عبد الله په اړه ليکی چې يو بد خياله او پست همته انسان ؤ نو هغه به داهم ليکی چې دابو عبد الله دقوم يوه لويه ډله داسې وه چې له خپل مخلص ، زورور او هوينيار واکمن سره يی غداري وکړه او دهغه بې کفايته او بې زړه زوی يی خپل واکمن ومانه .

زما دوستانو ! ابو عبد الله ستاسو دعملونو سزا ده ابو عبد الله ستاسو دهغو مشرانو په لاس کې يوه نانځکه ده چې دفرديناند دغلامۍ حلقه ځانته يو وياړ بولی .

ابو عبد الله ستاسو په بدن کې يو ناسور دی ، او ناسور تل په داسی بدن کې پيدا کېږی چې وينه ئی گنده شی په کومونه کې چې دودې متره پاتې نه شی پر هغه ځنگلی بوتی قبضه کوی ، تر څو تاسو په خپل بدن کې سپېڅلی وينه پيدا نه کړی ستاسو په بدن به همداسی ناسور را څرگنديږی .

په ياد ولری ! که ستاسو په زړونو کې دژوندی پاتې کيدو هيله وی او تاسو

د خپل عزت او آزادۍ بیه پیژنی نو د ابو عبد الله ژوند داستاڼ به دیو انسان د ژوند پښی پاتی شی ، تاریخ لیکونکی به ولیکی چی یو لا وبالی شهزاده پر غلیم د خپل قوم د پلورلو هڅه وکړه خو هغه د ذلت او شرمندگی نه پرته هیڅ تر لاسه نه کړل . خو که تاسو دخپلی خپلواکی قیمت نشی ادا کولی نو تاریخ لیکونکی به په راتلونکی کی دا ولیکی چی هغه قوم دیر ذلیل ؤ او انجام بی همغسی شو چی دیو ذلیل قوم بایدوی ، دمنځه تلونکو اولسونو تر ټولو غمجن خصوصیت دا وی چی دوی د حقایقو ترخوالی په بی معنی نغرو کی پتول غواړی ، دخپلو ټولنیزو مسئولیتونو پره او ټول مسئولیت دکوم نا اهله فرد په اوږو ور واچوی تاسو لږ غور وکړی ، تاسو پوهیږی چی له دینمن سره تر دغرو دا آسانه ده چی ابو عبد الله ته کنځلی وکړی .

تاسو داسی گڼی چی ددینمن دکلا گانو ددروازو ماتولو نه دالحمرأ دروازه ماتول آسانه دی ، تاسو ددی لپاره دلته را غونډ شوی نه یاست چی ستاسو راغونډیدل ضروری وو ، بلکه تاسو دلته ددی لپاره راتول شوی یاست چی ددینمن سره دمقابلی او دجگری دستونزو گاللو پر ځای دلته دریدل او شور ماشور جوړول آسانه دی ، او دا خبره ابو عبد الله ته هم معلومه ده چی دلته به تاسو څو نغری ووهی او جوش او احساسات به مو ساره شی خپلو کورونو ته به ستاڼه شی

هغه پوهیږی چی تاسو هغه سیلاب نه یاست چی په مخه کی هر څه دخنس او خاشاک په څیر ورسره واخلي ، هغه هم پوهیږی چی ستاسو مثال د ډنډ داریو په شان دی ، چی ددیرې په ورغورځولو وړوکی څپې پکې پیدا شی او څو شیبی وروسته بیرته هماغه مرگونی سکوت پری خپور شی .

زه دا نه وایم چی دابو عبد الله پر خلاف نغری مه وھی ، خودی ته هم وگوری اوس ستاسو کورونه سوځی ، ستاسو دخویندو میندو عصمتونه لوټ کیری ، او هغوی همدا پوښتنه کوی چی ایآ تاسو دهماغه قوم بچیان یاست چی دانسانیت دساتی لپاره راپورته شوی ؤ . ایآ تاسو هماغه غیرتیان یاست چی توری بی دظلم دلاس پریکولو لپاره اوجتیری ؟ ستاسو میندی دا پوښتنه کوی چی زموږ میرنی زامن چیرته دی ؟ ستاسو خویندی پوښتی چی اوس چی دظلم لاس زموږ د عصمت په لوری را اوږدیری زموږ غیرتی ورو نه چیرته دی ؟ او ستاسو بوډاگان

پوښتنې کوي چې زموږ د سپين پيرو درناوي کورنکي څه شول او څه پرې وشول ؟  
 ايا زه دوی ته ستاسو لخوا نه دا ځواب وروپم چې ستاسو دعزت ، آزادي  
 او عصمت ساتونکي اوس ستاسو د نالايق حکمران پر خلاف نمرې وهی او ستاسو  
 په لوري پام او و لمر ته وزگار نه دی ، ولی چوپ شوی ؟  
 خبری وکړی ځواب راکړی ؟ ! .....

يو زلمی احساساتو پسې واخست ورمخې ته شو ، وينا کورنکي ته ورنژدی شو  
 او په لور غږ يی وويل : تاسو زموږ لارښوونه وکړی ، په موږ کې داسی بهی  
 غيرته نشته چې ستا سره ملگرتيا ته تيار نه وی ، نورو دهغه په تقليد همداسی  
 وکړل ، لږ ځنډ وروسته له څلورو خواو نه دا چيفی پورته شوی ، موږ ټول چمتو  
 يو او موږ ټول تيار يو او موږ به له غليم نه بدل واخلو .

د سرحد د ناظم نوم ابو محسن و . له دې نه وړاندې هغه دا نه وه احساس کړی  
 چې په خبرو کې يی دومره تاثير شته دخلکو جوش او ولولې يی چی وليدی لاس  
 يی اوچت کړ او داسمان په لوري يی وکتل ، هغه تر لږ شيبی پوری چوپ ودرید  
 په سترگو کی يی دشکرانی اوبشکی ډنډ شوی ، شونډې ئی رسيدي او په ډير  
 مشکل يی دا تر خوله ووتل : ای زما الله زما قوم ته بری ورکړی .

لږ ځنډ وروسته ابو محسن بيرته سمبال شو ، هغه خلك مخاطب کړل و يی ويل  
 په تاسو کې چې څوک وسلوال ياست هغه کتارونه جوړ کړی ودریږی ، څوک چې  
 وسلې نه لری هغوی وسلی را واخلي او زر تر زره ځانونه راوړسوی ، سمدستی زه  
 يوازی ځوانان بيايم ، دچا چې عمر زیات وی که ورته ضرورت شو او به يی  
 غواړو تاسو فرصت مه ضایع کوی ، موږ بايد زر تر زره روان شو .

\*\*\*\*\*

(۳)

دشپې تر دريمی برخې پوری دالحمرا ددروازی په مخه کی پنځه زره مسلح رضا  
 کارو صفونه وټپل ، ابو محسن په اس سپور ژ او دغه صفونه يی وکتل ،  
 ددروازی پر سر په برج کی ابو عبد الله دهغه مور او ميرمن دريندلی وو او دا  
 هرڅه يی وليدل دابو عبد الله سترگو دده د ننه ډير تکليف داحساس ترجمانی  
 کوله ، کله چې دابو محسن دخبرو په پای کې دده مور ورته وويل : زويه ته  
 ستومانه شوی يی ورځه ویده شه ، نو دهغه صبر ونه شو او په عذر يی وويل :

مورې اما وېنسه ا ماته ووايه زه بايد څه وکړم ؟

زوروی مور دزوی په لوری دپام وړ اوولو پر ځای خپلې نهپورته وکتل او ویی ویل : عایشی خپلی کړی وباسه او ځاوند ته یی دی ورکړه ته دغرناطی ملکه یی ، کله چې پاچا نه وی ملکه دپاچاهی بوچ پورته کوی ، دالحمره دروازه خلاصه کړه او خپل رعیت ته ووايه چې زما میره ته یی مور په شیدو کی بخیلی کړی ، او دهغه پلار هم هغه ته دمپرونو لوسی نه دی ورزده کړی ، خو دغرناطی ملکه به دغشو په باران کی ستاسو ملگری کوی.

عایشی خپل میره ته وکتل بیا یی خپلی خوابی ته وویل : مورجانې ! زه خپل میره ته کړې نشم ورکولی ، خو که دی خپله توره ماته راکوی زه حاضره یم ! دابو عبد الله زغم او حوصله پای ته ورسیده په لوړ غږ یی وویل : عایشی دخدای «ج» په خاطر چوپه شه .

دابو عبد اله مور وویل : هو عایشی ! زما زوی ډیر حساس دی مه یی پریشانه کوه .

ابو عبد الله په بی پایه دردناک حالت کی خپلی مور او عایشی ته وکتل او دڅه ویلو نه پرته یی گړندی گامونه واخستل او په زینو کی ښکته شو ، تر څو چې په زینو کی دهغه دکوزیدو غږ راته خوابی او نهپور چوپ یو بل ته کتل ، لږ ځنډ وروسته عایشی وویل : موری ! که رښتیا ستا اجازه وی زه له دې غازیانو سره مرستی ته تیاره یم .

دابو عبد الله مور وویل : لوری ! ددې خبرو نه وروسته زما زړه گواهی راکوی چې ابو عبد اله به مورې مایوس نه کړی . خو که تقدیر لومړی په برخه له ذلت پرته بل څه نه وو لیکلی نو زه هم له تاسره دعزت په لاره ملگری یم . دعا وکړه چې خدای «ج» دابو عبد الله سرگردانه پښی په نیغه لاره برابری کړی .

خوابی او نهپور تر لږ ځنډه خبرې سره کولی بیا په دالان کی ودریدل او ددروازی په مخه کی کتار کتار دریدلی غازیان یی کتل ، ابو محسن درضا کارو غازیانو کتارونه معاینه کول بیا هغه دمحل ددروازی په مخکی آس ودراره له لږ سوچ وروسته یی په لوړ آواز وویل :

مجاهدینو ! څو ورځی وړاندې زه په دی خیال وم چې مورې دزوال داسی منزل ته رسیدلی یو چې له هغه ځایه یو قوم هم بیرته نه دی راپاڅیدلی ، خو دالزغل او

سرحدی مجاهدینو بریو زما مایوسی په امید بدله کړه ، لږ ځنډ وړاندې چې زه ستاسو په مخکې دریدم په دې نه پوهیدم چې تاسو ته څه ووايم ! بیا هم ما تاسو ته څه ویل ضروری ویل او خدای «ج» ته معلومه ده چې ما څه وویل . زه پر دی اعتراض کوم چې زه خطیب نه يم ، دوینا په فن نه پوهیږم ، خو ستاسو دا جذبې ددې دلیل دی چې تاسو ژوندی یاست له کوچ کولونه وړاندې زه دالحمرأ داوسپنیزې دروازی تر شا په آرام خوب ویده ابو عبد الله ته دا پیغام رسول غواړم چې ای ابو-عبد الله زما قوم ژوندی دی ته هغوی دفریدیناند غلامان نشی کولی . ته هغه بدنصیبه یی چې دخپل غیرتی قوم ملگری دی پریښوده او خپل قسمت دی له ذلیل دښمن سره وتاړه .

ابو عبد الله ! ستا قوم ډیر سخی دی . که ته اوس هم سمی لارې ته راواوښتی نو هغوی به دی ټول پخوانی گناهونه وبخښی ، راشه او پخوا له دی چې ستا دبختنی ټولی دروازی وتړل شی ، له خپل قوم نه بخښنه وغواړه ، که نه نو په یاد ولره ته به تر ډیره په دې محل کې آرام خوبونه ونکړای شې چې په جوړېدو کې نې ددې اولس دځوانانو وینې او هډوکي کارول شوی دی . ته دخپل دروغ وقار په خاطر دقوم دعزت او آزادی سودا مه کوه په خدای «ج» سوگند کوم عزت چې چاته قوم او اولس ورکولی شی نور څوک یې نشې ورکولی ، او څوک چې قوم راوغورځوی هغه هیڅوک هم نشی اوچتولی دغرناطی خلکو ! تاسو گواه اوسی چې موږ دابو عبد الله دمحل اوسپنیزې دروازی وتکولی او بیرته ځو .

ابو محسن نور څه ویل غوښتل چې ناڅاپه دالحمرأ دروازه خلاصه شوه او څو تنه سپاهیان چې مشالونه یی په لاس کی وو را ښکاره شول ، په هغوی پسې دپلیو سپاهیانو یوه ډله وه او پر پلیو پسې « ۲۰ » تنه سپاره وو دټولو په شا کی په سپین اس یو سپور راښکاره شو ، پر سر نی سپین پتکی ؤ او په لاس کی یی دغرناطی شاهي جنده وه ، له کلا نه راوتلی سپاهیان یی او کین لور ته دوه کتله ودریدل ، سپور چې له دروازی را ووت اس یی ودراره ، تر څه شیبی پوری دوه زری ؤ او بالاخره یی په پریکنده انداز اس پونده کړ او دابو محسن په لور ورغی دا ابو عبد الله و ویی ویل : ابو محسنه ! تا چې زما په باب څه وویل ټول رښتیا وو خو یوه خبره دروغ وه ، دخپلی مانې داوسپنیزو دروازو په تړلو سره یو حکمران هم آرام خوب نشی کولی ، زه دخپل قوم دعدالت په وړاندی حاضر يم . زه له خپل



اولس نه رحم نه غواړم ، يوازی دا غواړم چې ماته دخپلو غلطيو دجبران موکه راکړی . ته ددی پوځ سالار یی که ستا اعتراض نه وی زه هم ددې رضا کارو په ډله کی شاملیدل غواړم زه سر له نن دغرناطې دتخت دعوه دار نه یم ، زما پلار او تره چې غرناطې ته راشی زما لپاره چې څه سزا ټاکي منم نی . یوه شیبه په غونډه چړیتیا خوره شوه ، او بیا ورو ورو خلکو یو له بل سره گونگوسی پیل کړی ، ابو محسن هک حیران ابو عبد الله ته کتل . ابو عبد الله په کمزوری آواز وویل : ابو محسنه ! زه پوهیږم چې زما گناه دجبران وړ نه ده ، زه دقوم دعدالت په وړاندې ولاړ یم ، دوی ته وروایه چې زما غوښتي وشکوی ، زه له قوم نه دبخنښي هیله نه کوم خو که ما محاذ ته درسره بوزې امکان لری زما وینې زما دلنې تور داغونه ومینځی .

ابو محسن گڼې گڼې ته وکتل بیا یی ابو عبد الله ته مخ وپاړه ویی ویل : ستا قوم دشکرانی په اوبنکو ستا دلنې داغونه مینځی .

لږ ځنډ وروسته پنځه زره تنه سپاهیان دبنار دلریديځی دروازی نه بهر وتل ، ابو عبد الله او ابو محسن له ټولو نه مخکی وو ، له بنار نه لږ بهر پوځ دسهار لمونځ ادا کړ ددوهم ځلی کوچ نه وړاندی ابو محسن ابو عبد اله پوی خواته کړ او ورته ویی ویل : ما اوریدلی دی چې ابو موسی ستا په زندان کی دی که دا سهی وی نو ددی پوځ دقیادت لپاره تر هغه غوره او مناسب څوک نشته که ستا تر اوسه پوری دی ته پام نه ؤ اوس هم ډیر نه یو لري شوی .

ابو عبد الله دډیرې پریشانی په حالت کې ابو محسن ته وکتل ویی ویل : ابو موسی په الحمرا کې نشته اوزه له جگړې نه دبیرته راگرځیدو نه وړاندې دهغه په باب هیڅ نشم ویلی ، په هر صورت ډاډه اوسه هغه ژوندی دی ، او دوخت په راتلو به زه هغه ته وړاندې شم او غږ به پرې وکړم چې ابو موسی ! ستا مجرم ستا په مخکې ولاړ دی زما لپاره سزا وټاکه خو زما باور دی چې هغه وخت به زما دعمل پايه ډیره توره نه وی ، په اوس حال کې که هغه زما نه لري نه وای هم زما له هغه سره دمخامخ کیدو همت نه ؤ ، زه غواړم چې زه داسی وخت له هغه سره مخ شم چې لمن می په وینو خيسته وی بدن می په زخمونو پټ وی او زه یوازی ددی وروستيو الفاظو دویلو همت وکړم چې : ابو موسی ! ستا مجرم اوس دلوی عدالت مخی ته ځی ایا ته دده گناه نه وریځیسی ؟

ابو محسن دابو عبد الله له الفاظو نه دهغه په لهجه زيات متأثر شو ابو عبد الله تر لږ ځنډه سر تپت کړ په سوچونو کې ورك شو ، خو بيا يې سر اوچت کړ او ابو محسن ته يې وکتل وي ويل : ته زما دزړه په حال پوهيدلى شى خو زه وپرېرم چې که دې خلکو له مانه دابو موسى پوښتنه وکړه نو بڼايي زما خبرې هغوى ډاډه نه کړي .

ابو محسن وويل : ته ډاډه اوسه ، اوس دا خلك يوازي دومره پوهيږي چې ته ددوى ملگرى يې هغوى له دې نه په زيات څه سوچ نه کوي ،

\*\*\*\*\*

(۴)

الزغل له خپلو شاندارو فتحو وروسته په مالقه کې پراو واچاوه او خپل پوځ يې له سره منظم کړ ، غرناطې ته يې له تگ نه وړاندې خپل وراره ابو عبد الله ته پيغام واستاوه چې تر اوسه پورې ستا په مخ دتوبى دروازه نه ده ترلې ، اوس به دې باور راغلى وي چې تا په عيسويانو پورې کومې تمې ترلې وي هغه به پوزه نه شى ، مور غرناطې ته په خلاصو دروازو ننوتل غواړو ، خو که تا څه مزاحمت وکړ نو باور وکړه چې دالحمرا اوسپنيز ډگرواڼى مور نشى ايسارولاي .

دالزغل ايلچى چې بېرته راستون شو وي ويل چې په غرناطه کې ددوى دهرکلى لپاره تيارى نيول شوى دى او ابو عبید الله سرحد ته دیرغلگرو سره مقابلې ته روان شوى دى ايلچى الزغل ته دابو الحسن دميرمنى ليک وړاندې کړ ورته وي ويل : ملکى عاليى داليک دپاچا حضور ته استولى الزغل له ايلچى نه دڅو نورو پوښتنو نه وروسته جگ شو او سيده ابو الحسن ته ورغى .

بودا سلطان دژوند وروستى گري تيرولى او په بستر غځيدلى ؤ ، دهغه سترگى رنډې شوې وې دخپل زوى په باب يې چې دتوقع خلاف خبر واوريډ په بستره کې راجگ شو وي ويل : آيا دا رښتيا ده؟ آيا دا امکان لري ؟ هغه له خپل ورور نه په وار وار همدا پوښتل بيا يې وويل : نه نه ته ايلچى را وغواړه زما باور نه راځي .

الزغل ورته وويل : ملکى دا ليک را استولى دى .

ابو الحسن نا کراره شو وي ويل : ملکى څه ليکلى ، ما ته يې ولوله ، الزغل ليک پرانست وي لوست ، دليک لنډ مفهوم داسى ؤ : زما باداره ! زما مور ولې

له ابو عبد الله نه مایوسه ته پری نښودم او ما په الحمرا کی پاتې کیدل ضروری وگڼل ، خدای «ج» زما دعاگانو ته دقبولیت شرف وباخښه کله چی زه له څلورو خاوانه مایوسه وم ، ابو عبد الله ددښمن دمقابلې په خاطر روان شوی دی ، زما مور توب ماته دوکه نه راکوی ، هغه دخپلو پخوانیو غلطیو دتلافی لپاره وتلی ، غرناطه تاسو ته سترگې پر لار ده ، که تاسو سمدستی نشی راتلای الزغل را واستوی ، زه ویرېږم چې له ابو عبد الله سره دسرښندویانو سره هغه کسان هم تللی دی چی ددوی دغداری له لامله مور داورځی ولیدی. دمتاقینو دغه ډله به تر وروستیو شیبو دابو عبد الله دبی لاری کولو هڅی کوی . ځکه خو دابو عبد الله له راستنیدو نه وړاندې پر غرناطه قبضه ضروری ده .

سپا ته الزغل پوځ ته دسفر دتیاری حکم وکړ ، بدر بن مغیره او دهغه سرښندویان معیسوی لښکرو له ماتې وروسته دشمال او ختیځ له سرحدونو نه دهغوی دلری ساتلو پخاطر دشاهین دری ته ننوتلی وو ، بشیر بن حسن د ابو الحسن دعلاج لپاره په مالقه کی پاتې ؤ.

دخپلی ناروغی سره سره ابو الحسن غرناطې ته په تگ اصرار کاوه الزغل له مجبوری نه په گادی دده دسفر بندو بست وکړ دمالقی ساتنه الزیغری ته وسپارل شوه.

دالزغل پوځ دفتحی او بری بیرغونه رپول او غرناطی ته ننوت دښار له دروازی نه دالحمرا تر دروازی پوری دالزغل داس په پښو کی گلان غوړیدلی وو . ابو الحسن دناروغی په وجه په گادی کی آرام سفر کاوه او لا تر اوسه څو منزله له غرناطې نه لری ؤ . خلکو الزغل دی ژوندی وی له نعرو سره دسلطان ابو الحسن دتی ژوندی وی نعری هم وهلی ، دخلکو دتودو احساساتو یو سبب دا هم ؤ چې دوی په شمال لویدیځ سرحد کې دابو عبد الله دشاندار بری خبر اوریدلی ؤ . دجگړې له محاذ نه خبرونه را رسیدلی وو چې ابو عبد الله په سرحد کې دتیری کورونکو دڅپلو نه وروسته تر سرحد دننه حمله وکړه او څو کلا گانې یی ونیوی .

دالزغل باور ؤ چې دنویو ماتو نه وروسته فریدیناند داوردی او پوره تیاری نه پرته په لویه پیمانته حمله نشی کولی ، ځکه هغه ابو عبد الله ته پیغام واستاوه چې زه په څو ورځو کی پوځ سمبالوم او ستا مرستی ته در رسیدم سمدلاسه ته ددښمن په خاوره کی دپرمختگ پر ځای په کومه مزبوته کلا کې پراو واچوه او له

دښمن سره معمولی تکرر کړه ، سخی کاځا خپل وزاره ته دا هم ولیکل چې تا دخپلو پخوانیو غلطیو کفار ادا کړه او کله چې بیرته راستون شې نو خپل پلاراو تره به دغرناطی له عوامونه کم سخیان ونه گورې ، دابو موسی پته نشته ، موږ گومان کاوه چې هغه به له تاسره جگړې ته تللی وی خوځ چې له محاذه راځی زموږ ددی گومان تصدیق نه کوی ، هغه چیرته دی دغرناطی خلک دهغه په باب نا کرار دی.

\* \* \* \* \*

(۵)

څلور ورځی وروسته په غرناطه کی فریادونه اوچت وو هله رختو سره سم غرناطی ته دا خبر ورسید چی ابو عبد الله ماته وخوړه او پخپله ژوندی نیول شوی ، تر لمړ لویډو پورې دغرناطی خلکو ته ددې خبر ډیر تفصیلات معلوم شول .  
غرناطی ته دالزغل دورتگ له لامله څو غدار سرداران وویریدل او له ابو عبده الله سره روان شول . نور غداران چې پاتې وو ، هغوی چې په دغه بدلون دخلکو تاوده احساسات ولیدل هغوی هم له غرناطی نه ووتل او له ابو عبد الله سره یو ځای شول دهغوی دا هڅه وه چې ابو عبد الله په یو ډول دې ته وهڅوی چې فردیناند ته پناه وروری ، خو کله چې هغوی ولیدل چې دوروستیو بریالیتوبونو په وجه دابو عبد الله ذهنیت هم بدل شوی نو یو دسیسه یی جوړه کړه ، یو ماښام ابو عبد الله دفریدیناند په یوه کلا قبضه وکړه ، دده دپوځ دوه تنه جاسوسان چې دهماغه غدارانو دلاس آله وو یو دده په مخکی حاضر شو ورته ویی ویل چې دنصرانیانو زر تنه پوځ دلویدیځ له لوری ددې کلا په لوری را روان دی . بل جاسوس ورته ویل چې دشمال له لوری یی نژدې دوه زره تنه عیسوی پوځ لیدلی چې دکلا په لور را روان دی.

ددی خبرونو په اوریدو ابو عبد الله شوری را وغوښته ، منافقینو په یوه خوله وویل چې په کلا کی کلابند کیدل خطرناک دی ، امکان لری دا پوځ وړاندی تیر شی او زموږ دمرستی لارې بندې کړې او یو ډوی ورځی وروسته لوی پوځ په کلا یرغل راوری . ابو محسن دشپې لخوا له کلا نه وتلو او پر دښمن حمله کولو سره مخالف ؤ . هغه وویل : که فرضاً دښمن موږ کلا بند کړی هم لږ تر لږه تر درې اونیو پوری موږ ددښمن مقابله کولی شو ، په دی موده کی موږ ته له غرناطی نه

مرسته رارسيدای شی ، خو غدارانو دابو عبد الله احساسات را وپارول او هغه په شپه کې پوځ ته دتباری حکم ورکړ ، پوځ یې په دوو برخو وویشه ، یوه برخه یې دابو محسن په مشرۍ لویدیځ لوری ته واستاوه او بله برخه یې تر خپل قیادت لاندې وه او دشمال په لوری روان شول ، دغدارانو ډله ټول له ابو عبد الله سره روان شول ،

ابو محسن دخپلو بلدی څرو په مرسته تر « ۲۰ » کوسه پوری سیمه تر پښو لاندې کړه خو ددښمن دلښکر آثار یې ونه لیدل ، بالاخره په تنگ شو او جاسوس ته یې بد رد ویل پیل کړل ، دشپې په دریمه برخه کې یې بیرته داسونو جلبونه راوگرځول دکلا په لور راوگرځیدل ، ابو محسن چې کلا ته نژدې څلور کوسه را لند شو د هغو سپاهیانو یوه ډلگۍ یې ولیده چې دشپې له ابو عبد الله سره تللی وو دابو محسن تندي تریو شو ، پوځ ته یې ددریدو امر وکړ او په خپله آس پونده کړ وړاندې ولاړ ، کله چې دی ډلگۍ ته ورنژدې شو یو ځوان چې په قبا یې دوینو نڅښی وی دده له پوښتنې پرته وویل : موږ ماته وخوره ، دا یوه دسیسه وه زموږ په پوځ کې تر موږ نه غداران ډیر وو ، لار بلدو موږ . یوه داسی ځای ته برابر کړو چې له څلورو خواو ددښمن دغشو تر برید لاندې وو ، منافقینو چې ددښمن نمری واوریدی ویی ویل چې جگړه یې گټې ده ، ابو عبد الله ته یې وویل چې موږ کلا بند شوی یو کله چې موږ له وسلې ایښودلو نه ډډه وکړو نو دوی یوی خواته شول کله چې دښمن له کمین نه راووت او پر موږ یې حمله وکړه نو دغدارانو ډله تر لږ ځنډه چوپ وو بیا له دښمن سره یو ځای شول او پر موږ یې حمله وکړه . دسترگو په رپ کې زموږ اته سوه تنه ځوانان ووژل شول او موږ ته له تیښتی پرته بله لاره نه وه .

ابو محسن وویل : ابو عبد الله څه شو ؟

ځوان ځواب ورکړ : دجگړی په وخت کې له موږ سره و څوتنو هغه له آس نه دلویدو په حال کې لیدلی ، زما په گومان به هغه نیول شوی وی . دا یوه دسیسه وه کاشکی موږ پر دې پوهیدلی وای چې له موږ سره دومره ډیر غداران دی .

ابو محسن وویل : موږ ته یې هم دوکه راکړه ، ودریږی زه له هغه جاسوس نه پوښتنه کوم ، ابو محسن چې خپل پوځ ته ورنژدی شو یوه او بله خوا یې وکتل ویی ویل هغه جاسوس څه شو ؟ سپاهیانو هم چې یوه او بله خوا وکتل او له خپلو

ملگرو نه يې پوښتنې وکړې بيا يې ده ته ځواب ورکړ: موږ دسهار له لمانځه نه وروسته هغه نه دی ليدلی .

ابو محسن مايوس شو ویی ويل چی اوس موږ ته خپل سرحد ته له ستنيدو پرته بله لاره نشته .

دپوځ ماته او دابو عبد الله بی درکه کيدل دابو الحسن دژوند دځلاندي ډيوې لپاره دشمال دتړندي څپې په څير ثابت شول پر غرناطه يو ځل بيا دغم وريځې راخوړې شوې ، سبا ته يوه دردمند چی دابو الحسن جنازه وليده ویی ويل : دغرناطې اسمان ډيرو شاهانو او ټولو اکانو جنازی ليدلې . خو ددې مجاهد په لحد کې به دغرناطې دراتلونکې په زرگونو اميدونه هم ویده شی .

ددی پيښو نه وروسته تر لږ څنډه دصليب او هلال جگړه سره شوه ، د ۸۹۰ کال په ربيع الثانی کې فرديناند ديوه لوی لښکر سره په مالمه يرغل راوړ ، دهغه يرغل ناڅاپی و او الزغل دمقابلې لپاره خپل ټول ځواک راټول نکړای شو، بيا هم د بقوان او رنده دکلاگانو دنيولو په هڅو کې نصرانيانو درانده تلفات وزغمل او هغوی دوړاندی تگ همت ونه کړ ، دفرديناند لښکر په شا شو خو دسرحد په مهمه کلا «مئينل» یی حمله وکړه خو ناکام شول الزغل دښمن ته له ماتې ورکولو وروسته پر هغوی ځوابی حمله وکړه او زيات مهمات او غنيمتونه یی ترې ونيول . الزغل دا خبره احساسوله چی تر څو دوی پخپله دعيسويانو خاورې ته ورننه نه وزي او له هغوی سره پریکنده جگړه ونه کړی دهغوی حملې به دوام لری . خو ديوه لوی جنگ لپاره تياری او فرصت ته ضرورت و ، دجنوب ختيځ او شمال ختيځ پر سرحدونو دسرحدی شاهين پهری وی ، او الزغل له هغوی نه بلکل بی غمه و ، په لویدیځ کې دمالمه دساتنی لپاره دالزيفری غونډې تجربه کار جنرال و . دیوی لوی حملی دتياری لپاره دالزغل موجودیت په غرناطه کی ضروری و ، ځکه هغه د شمال لویدیځ سرحد دساتنی لپاره ابو محسن غوره کړ او پخپله غرناطې ته ستون شو او په تياری بوخت شو .

\*\*\*\*\*

(۶)

ابو عبد الله دښمن دقيدی په حيث قسطله ته ورسيد دهغه دا باور و چی فرديناند به ديره بده سزا ورته ټاکی .

خو کله چې پېره دارانو هغه محل ته بوت نو فرديناند ، ولی عهد او دپاچهي نور سرداران دمحل په دروازو کې ولاړ وو ، فرديناند خو گامه مخکې شو او ابو عبد الله ته يې لاس وروړاندې کړ ، او ابو عبد الله په وارخطايي دهغه په لاس کې خپل لاس ورکړ .

فردیناند خپلو امیرانو ته وکتل او ویی ویل : تاسو څه ته گوري دغرناطی دپاچا درناوی وکړی . دا زموږ میلمه دی ، او سردارانو بیا دابو عبد الله په احترام سرورته خم کړل.

فردیناند ابو عبد الله په غیبه کې ونیو او محل ته ننوتل ، دملاقات دکوتې ددروازې په مخ کې دخو بنڅو سره ملکه ازایلا ولاړه وه ، فردیناند چې ور نژدې شو ورته ویی ویل : ملکې !

دا زما هغه زوی دی چې دلیدو لپاره یې ته له ډیرې مودې ناکراره وې ، دابو عبد الله له څیرې نه بشکاري چې هغه تر اوسه ځان زموږ بندی گڼي ، ته ده ته تسلی او ډاډ ورکړه چې دی زموږ میلمه دی چې له ډیرې مودې راسې یې موږ لاره څارله .

ملکې ازایلا وویل : زموږ سپاهیانو خو په په لاره کې دی جوړولی نه وی ؟ فردیناند وویل : ما دوی ته هدایت ورکړی ؤ چې زموږ ددوست یو ویکسته ته تاوان ونه رسیږي ، خو که موږ ته څرگنده شی چې په لاره ده ته چا آزار ورکړی نو موږ به هغه ته ډیره بده سزا ورکړو .

نور سرداران له دروازی نه لږ لرې ودریدل او فرديناند ولی عهد ، ابو عبد الله او ملکه ازایلا کوتې ته ننوتل .

کله چې دوی څلور واړه په یوه حلقه کې په کرسیو کښیناستل نو فرديناند وویل : ستا ټولو ملگرو ته په شاهي میلمستون کې ځای ورکړ شوی او ستا لپاره مو دخپل محل یوه غوره کوټه ټاکلی ده .

ابو عبد الله نا کراره شو ویی ویل : داسی ټوکې دفرديناند له شان سره نه لگيږي ، زه دخپلی سزا حکم اوریدو ته تیار یم .

فردیناند وویل : موږ چې یو ځل ددوستی لپاره لاس وغځوو بیرته یې نه راکشوو او موږ په دی هم پوهیږو چې تا څه کړی دی دمجبوری په حالت کې مو کړی دی . زموږ په خبره باور وکړی چې ستاسو پرسیمه زموږ دلشکرو برید زموږ

دامر پر خلاف شوی دی ، هغوی له خپل شکست نه وارغظنا شوی وو او تاسو فکر کوی چی موږ له تاسو سره دعهد خلاف کار کوی.

په دې صورت کې تاسو چې له دوی سره وجنگیدئ او دگسات د احساساتو په وجه که تاسو زموږ سیمې ته په یرغل راننوتئ هم زه مو حق په جانب بولم . موږ یوازې په دې خفه یو چی زموږ دځو یې عقلم او یې تدبیره افرادو له لاسه زموږ حلیف پر موږ بد گومانه شو ، هغه حلیف چی موږ یې خپل زوی گڼو ما دهغو خلکو لپاره ویره بده سزا ټاکلی ده .

ابو عبد الله هک حیران خپلو کورنیو ته کتل.

فردیناند وویل : ستا تر اوسه زموږ په خبرو بلیوز را نه غی یتایی یو سهری ستا تسلې وکړای شی .

فردیناند ولی عهد ته وکتل ویی ویلی : شهزاده چاته ووايه چی ابو داود راوغوازی .

ابو عبد الله ټکان وخوړ له ځانه سره یې وویل : ابو داود .

فردیناند وویل : هو ! هغه دمخځان موږ ته را رسولی دی ، او هغه زموږ ته غوازی چی ستا له لاسه تللی پاچهی دبیرته تر لاسه کولو لپاره موږ سمدستی څه اقدام وکړو ، خو اوس ددې هدف لپاره اوږدې تیاری ته ضرورت دی .

دابو عبد الله په زړه داډو داډو په هکله ډیر شکونه را پیدا شوی وو خو یو کمزوری انسان څواکمن انسان هر وخت خپله تکیه ټاکی او پناه وروری ، ابو عبد الله هم دخپلې بیړۍ ماڼو ابو داود ټاکلی ؤ ، دهغه دبی ورکه کیدو ته وروسته دی داډو محسن دوینا تر تاثیر لاندی راغی او اوس یو ځلمی بیا دژوند په یوه نوی پیچومی دریدلی ؤ ، ددی احساس سره چی دده دژوند ټولې ترخې شیبې ابو داود ورته زېږولې وې ، هغه اوس هم په دې باور ؤ چی که له ابو داود سره یې ملاقات وشي دهغه خبری به ئی ذهنی ستومانی لرې کړی .

دفردیناند موسکا دده په زړه کې هغه خطرناکې ارادې ټولی بیرته را ژوندی کړی چې دغرناطې نه دراوتو په وخت کې یې دتل لپاره ورسره مخه ښه کړی وه . دی دفردیناند دلاس آله کیدو نه ویریده ، خو له دی سره سره هغه پردی هم باوری ؤ چی دفردیناند موسکا به دی په هغو لارو بیرته یوه ورځ وروگرځوی چی ده مخ ترې اړولی ؤ ، داډو داؤد غږ به دده دضمیر غږه خپ کړی غرض دا چې په یوه



کمزوری سړی کې دمنافقت ویده شوی احساسات بیرته راوینیدل ، او ده دخپل ضمیر دساتولو لپاره دیوه لوی منافق تکیی ته اړه درلوده ، ابو عبد الله په زړه کې ویل :زه به دغه بې ایمانه ته وایم چې زه خو دی رسوا کړم ، تا له مانه دخپل قوم غدار جوړکړ زه کم عقله وم خو اوس می سترگې غړیدلې دی ، اوس ته ماته دوکه نشی راکولی ، ته مادتباهی لاروته برابرې ،زه دغرناطې تخت ته ضرورت نه لرم ، مگر ښایی زه دخپل تقدیر پر خلاف جگړه ونکړای شم ، ښایی زما دتقدیر ستوری ما زماله خوښی پرته غرناطې ته بوژی او زه له مجبوری د فردیناند دلاس آله شم ، نه نه ؟

زه به ابو داود ته ووايم چې دخدای «ج» په خاطر په مارحم وکړه ماته غلظه لاره مه ښیې ، زه دوطن پلورو په ډله کې خپل نوم لیکل نه غواړم ، مگر فردیناند خو ویل چې دی ما دخپل قوم دیوه خپلواک پاچا په حیث لیدل غواړی ، دا دروغ دی او زه به ابوداود ته وایم چې زما په مخکې د فردیناند ددروغو درښتیا ثابتولو هڅه ونه کړی ، خو دا ضروری نه دی چې زه خپل احساسات ددوی په وړاندی ښکاره کړم ، زه به دوی په غلط فهمی کې وساتم او کله مې چې فرصت پیدا کړ له دی ځایه به وتښتم .

ابو داود کوټی ته ورننوت او ابو عبد الله داسی احساس کړه له یوه ویروونکی خوب نه چې راویش شوی وی ، هغه سمدستی په غیر ارادی توگه جگ شو او ودرید ، ابو داود دمصافحی لپاره لاس ور اوږد کړ ، دهغه خوندورې موسکا او غوړیدلی څیری شاگرد ته ویل : ته به له مانه چیرته غلې شی بچو !  
زه ستا دزړه په راز پوهیوم .

## د الزغل مایوسی

بدر بن مغیره په یوه غرنۍ کلا کی اوسیده ، یوه شپه دکلا په انگر کې ولاړ ؤ او په شاوخوا راتولو ملگرو ته یې د شپې په اړه هدايات ورکول چې یو آس چارگام کلا ته ورننوت ، سپاره دبدر په څو قدمی کی د آس جلب ورکش کړ ودرید ، بدر څو گامه ورواندى شوی ویی ویل :

بشیره! داسی ښکاری چې تا کوم ښه خبر نه دی راوړی ؟

بشیر بن حسن له آس نه ښکته شو بدتره یی لاس ورکړ ویی ویل :

ما یو داسی خبر راوړی چې دغرناطې خلك یی ښه گڼی مگر زه دهغه په هکله ډیر اندیښمن یم ، منصور چیرته دی ؟

بدر: هغه همدا اوس لمونځ ادا کړ او خپلی کوټې ته ولاړ ، نن دهغه نوبت دی تیاری کوی راځه چې هلته ورشو ، بدر دا وویل او بیا یی ملگرو ته مخ واپراوه ، تاسو ته به دماسخوتن دلمانځه نه وروسته هدايت وشی .

بدر او بشیر په زینو دختلو نه وروسته په دوهم پور کې یوې کوټې ته ننوتل ، په کوټه کې شمه بله وه ، منصور زغره اغوستی وه او په یوه کرسی یی پښه ایښی وه دموزې تسمې یې ترلې ، بشیر بن حسن یې چې ولید راوړاندې شو لاس یی ورکړ او ویی ویل : بشیره ډیرښه وشول چې ته راغلی ، ما همدا اوس سوچ کاوه چې که زه ټپی شم نوڅوک به مې علاج کوی .

بشیر بن حسن وویل : دقتلې په وسله تونونو کی تر اوسه داسی توره نه ده جوړه شوی چې منصور بن احمد ټپی کړای شی .

دری واره په کرسیو کېښناستل ، منصور له بشیر بن حسن نه پوښتل دغرناطی خلك به زموږ دنقاب پوش نه پریشانه وی ؟

بشیر: هو اوس په غرناطه کې په هر مجلس کې دسرحدی شاهین پر ځای دسرحدی نقاب پوښ خبری کیږی .

منصور : نوهغوی تراوسه دبدر په مرگ باوری دی .

بشیر: دپوځ دځینو افسرانو شک دی چې دی ژوندی دی. نور هم ډیرو خلکو له مانه په وار وار پوښتل خو ما به په دی ځواب ځان ترې تیر کړ چې مجاهدین ژوندی وی.

بدر وویل: ښه اوس هغه خبر واوروه چې دغرناطې خلک یې ښه گڼي او ته پرې پریشانه یې.

بشیر وویل: ابو عبد الله دفرديناند له بند څخه تښتیدلی او غرناطې ته رسیدلی دی، او الزغل اعلان کړی چې دی د بهرنی خطر نه دژغورنې نه وروسته خپل وراره ته تخت اوتاج سپاری، سمدستی یې هغه دلوشه حاکم ټاکلی دی.

بدر وویل: ایا دا ریښتیا ده! الزغل داسې اشتباه نه کوی!

بشیر ځواب ورکړ: که دا اشتباه وی نو الزغل دا کار کړی دی.

ما له ابو محسن سره ولیدل، هغه راته وویل چې پر سرحد یې له برید نه دمخه فرديناند ته دپناه ورورولو ترتیبات نیول.

دحالاتو مجبوری هغه درضا کارو سره په یوه کتار کې ودراره، دهغه په نیت زه شک نه کوم، خو هغه یو متلون مزاجه ځوان دی. په موجوده حالت که هغه ته هر ډول مستولیت سپارل خطرناک دی. له دې پرته دابو داود په اړه دا گومان دی چې ځان یې فرديناند ته رسولی، او هغه داسې سړی دی چې ابو عبد الله تر بدو نه بدکار ته چمتو کولی شی.

بدر وپوښتل: دغرناطې خلک پر دې خوښ دی؟

بشیر: هوکی! دهغوی په نظر دابو عبد الله دلمنی داغونه مینځل شوی دی. ډیر خلک ناکراره هم دی، خو عملاً مخالفت ته تیار نه دی.

بدر: ایا دهموسی په باب ددوی ناکراری لری شوی؟

بشیر: ابو عبد الله دا مشهوره کړی چې موسی دده له قید نه تښتیدلی. الزغل ته هغه څو شاهدان تیر کړی دی.

بدر: الزغل په دی خبره باور کړی دی؟

بشیر: ما هغه ته وویل چې که هغه ریښتیا تښتیدلی وای تاته به درتلو، الزغل وویل موسی ډیر غیرتی و او ابو عبد الله دده دوروکوالی دوست و. دا امکان لری چې دابو عبد الله په بد سلوکی هغه په غرناطه کې له چا سره د مخ کیدو جرئت ونه کړی. ښایي هغه مراکش ته تللی وی. له غرناطې نه ددوی دکورنې ډیرو

خلکو مراکش ته هجرت کړی ، زه دهغه په لټه کې یم ، که ماته دا څرگنده شی چې ابو عبد الله دروغ راته ویلی نو زه به هغه د نیک سلوک مستحق ونه بولم .  
بدر بن مغیره له لږ سوچ وروسته وویل : منصوره ! ته غرناطې ته د تللو لپاره تیاری ونیسه .

منصور وویل : مگر ما خو د حملې لپاره ځان چمتو کړی دی ، او په سرحد به سپاهیان زما انتظار کوی .

بدر : ستا پر ځای به زه روان شم .

منصور : مگر ته استراحت ته اړه لرې . تا پروڼ ټوله شپه د آس پر شا تیره کړه .

بدر : زر تر زره غرناطې ته ستا رسیدل ضروری دی . الزغل ته زما لیک ورورده ، هغه ته په صفا الفاظو ووايه چې زموږ جگړه دکوم سلطان او پاچا لپاره نه ده ، زموږ د قربانیو مقصد داؤ چې له غرناطې نه خپل دفاعی برج جوړ کړو او شهیدلی یووالی مو تینګ کړو ، او دنور اندلس مظلوم او بی کسه مسلمانانو ته دنصرانیانو له ستم نه نجات ورکړو .

ابو الحسن او له هغه نه وروسته الزغل موږ دهمدې مقصد لپاره امیر منلی ؤ . خو ابو عبد الله مو ازمویلی دی ، دیوه تره په حیث الزغل حق لری چې دخپل نا اهله وراره هره گناه وبخښی خو هغه دا حق نه لری چې قوم ته ووايي چې دی ملت پلوری تو به کړې ده ځکه دی اوس خپل حاکم ومنی . الزغل ته ووايه چې که ابو عبد الله تویه کړې وی هم هغه یو بی روحه لاش دی ، او دی دغه بی روحه لاش دهغه اولس په اوږو نه سپړوی ، چې دژوند او مرگ په کشمکش کې راگیر دی . هغه دی په خپل ژوند کې خپل مسئولیت ترسره کړی . او له ځان نه وروسته دی دامیر ټاکل هغو خلکو ته پرېږدی چې دغرناطې دآزادی او دمسلمانانو دناموس په خاطر یی ځانونه قربانی ته وړاندی کړی وو . زما له ابو عبد الله سره څه دعوه نشته ، هغه ماته دوکه راکړه او زما دوژلو هڅه یی وکړه ، زه هغه معاف کولی شم خو دقوم امانت ورسپارلو مخالف یم . چې یو ځل یی دوکه ورکړی ده ، که ابو عبد الله له سرحد نه څو یرغلگر ایستلی وی او دزړه دارادی دبدلون ثبوت یی وړاندی کړی وی ، نو ددی زیاته صله دا کیدای شوای چې دتیرو تنو سزا ورنکړای شی . خو هغه دلوشه حاکم ټاکل او دغرناطې دتخت او تاج وارث اعلاتول داسې بخشش

دی چی په هیڅ ډول یی دی وو نه دی .

منصور وویل: زه پوهیږم چې الزغل به څه ځواب راکوی ، هغه به وایی چی که ما ابو عبد الله سره داسی سخاوتمندانه سلوک نه وای کړی نو خلکو به گومان کاوه چی زما هڅې دخپل اقتدار په خاطر وې . له دې پرته زه له اختلاف او گپوډۍ نه ویرېږم . د ابو عبدالله ملگری به په غرناطې دخپلمنځی جگری پیل کړی .

بدر بن مغیره وویل : له ابو عبد الله سره تر دې بڼه سلوک څه کیدای شی چی دهغه په غاړه کی پری وانه چول شو او دغرناطی په کوڅو راونه گرځول شو . الزغل ته ووايه چې ته دداسی خلکو رایسی ته هیڅ ارجنبت مه ورکوه چی ددوی دځان غرلونی دا حال وی چی دیو ازمویلی غدار نه دملت دخدمت تمه لری ، او داتحاد معنی دا نه ده چې آس له خره سره په یوه گاډی وتړی ،

که پنځوس تنه سپاهیان پنځوس لاشونه په اوږو کړی نو هغوی سل تنه نه کیږی ، دخپلمنځی جگری د مخنیوی لاره دا نه ده چې نا امله خلکو ته اقتدار په لاس ورکړل شی ، بلکې ددی چاره داده چې په خلکو کې داسې شعور رابیدار شی چې نا امله خلک داقتدار کرسره ته دوزکتلو جرئت ونکړای شی . هغه اولس چې ژوندی اوسیدل غواړی غداران څپي ، هغوی په رشوت ورکولو خوښوی نه ،

منصور وویل: ته لیک ولیکه زه غرناطی ته تللو ته چمتو یم .

\*\*\*\*

(۲)

څو ورځی وروسته منصور الزغل لخوا بدر ته دا ځواب راوړ :

زما دوسته : ستا لیک ماته هغه وخت راورسید چی ابو عبد الله پر مور وروستی گوزار کړی و . ابو عبد الله لوشه غلیم ته سپارلی ، دفریدیناند اته زره تنه سپاهیان لوشه ته ننوتی ، زما نیت بد نه و مگر پرودگار سیاسی غلطی نه معاف کوی ، ستا او اولس په وړاندی زما سره دپینیمانی له اوبڼکو پرته هیڅ نشته ، پر لوشه دنصرانیانو قبضه زموږ پر سینه دخنجر له گوزار نه کم نه دی ، بنایي دغرناطی ورځ گرځیدلی وی ، که ته له ماسره وای بنایی دومره ستره اشتباه می نه وای کړی . او اوس یو مات زری بوډا ستا دمرستی محتاج دی . دځان لپاره نه دغرناطی په خاطر ، دغرناطی دتاج او تخت لپاره نه دغرناطی

دمسلمانانو د عزت او ناموس داستنی په خاطر دخپلی مرستی په خاطر ماته  
غرناطی ته اوس نه راغوښتی ، ته د غرناطی وروستی امید یی ، ته ددی  
دویدونکی بیرې وروستی تکیه یی ، او زه تا له شره په امان غواړم ، د شاهین دره  
زموږ وروستی مورچل دی ، ته که پر سرحد حملی گړندی کړی نو د دینمن پام به  
دوو محاذونو ته واوړی ، او زه به پر لوشه دبیا قبضی هڅه وکړم ، زما په گومان  
د فردیناند په نظر د شاهین دره له غرناطی نه کم اړخیت نه لری ، ډیر امکان لری  
چې هغه تر غرناطی دمخه پر تاسو حمله وکړی ، ځکه خو گړندی تیاری ونیسه ،  
زما زویه : زموږ له اشتباهاتو زړه توری نه شی همت ونه غورځوی .  
که ته مایوسه شی زه ویریریم چې داندلس دمسلمانانو دامید ډیوه به دسهار له  
راختو نه دمخه مړه شی .

بدر بن مغیره ، منصور بن احمد او بشیر بن حسن په ډیره غمجنه فضا کې  
تر بڼه ځنډه د الزغل د لیک په رڼا کې د غرناطی او اندلس دمسلمانانو په راتلونکی  
تبصرې کولې ، له هغه وروسته منصور بن احمد یو بل لیک له جیبه راوگین او بدر  
ته یی ورکړ وی ویل : دا لیک د ابو عبد الله میرمنی راکړی ، هغه پر ما تاکید  
کړی چې تر څو دبدر له زړه نه دلوشه دلایسه وتلو خفگان لرې نه شی دا لیک به نه  
ورکړې ، هغې دا اندیښنه هم ښکاروله چې ته به په دې بدگومانی چې ما دخپل  
میره سفارش کړی له لوستلو نه وړاندی لیک وشلوی او ویه یی غورځوی ، بدر  
د منصور له لاسه لیک واخست بشپړ ته یی ورکړ وی ویل : دا ولوله :  
بشیر لیک پرانیست او په لوستلو یی پیل وکړ :

زما ویاړمن وروره ! ما دخپل کاکا په اجازه ستا لیک ولوست ، او کاکا ستا  
د لیک ځواب هم درکړی ، هغه ټوله گناه پخپل ځان اخستی ، خو حقیقت دا دی  
چې ددی ملی گناه زیاته برخه زما په اوږدو ده ، که ما کاکا ته نه وای ویلی چې  
زما میره رهنښینی تویه کړی ده ، نو هغه به پر هغه له اعتبار او اعتماد نه وړاندی  
یو ځل خامخا ازمویه ، ملکی دخپل زوی سفارش وکړ او ما دهغی تانید وکړ ،  
اوس دا لیک زه ددی لپاره در استوم چې ته دکاکا په نیت شکمن نشی زه په  
اندلس کې ستا دهغو لکونو خویندو نه یوه یم چې تا یې دناموس داستنی لپاره  
توره اوچته کړی . او باوزر وکړی چې زما د الحمراتر دیوالونو نه ستا په توره زیات  
باور دی . آیا ستا یوه خور د پښیمانی له اوبښکو تویولو وروسته له تانه دا هیله

کولی شی چی د هغه لومړنی او وروستی غلطی معاف کړه، او خدای «ج» شاهد دی چې زه تاته ورور وایم نو داسې احساسوم چی زما او ستا ترمنځ رشته دوینی له رشتی نه زیاته مزبوته ده «ستا خور عایشه»

بدر بن مغیره منصورته وکتل ویی ویل : نو ددی مطلب دا دی چی دابو عبد الله میرمن تر اوسه په غرناطه کې ده .

منصور : هوکی ! ابو عبد الله غوثبتل چی هغه له خانه سره بوزی خو مور یی ورته ویلی وو چی ترڅو دجگړی خطروی زما نرور به له الحمرا نه بهر ته نه وځی .

\*\*\*\*

(۳)

په لوشه کی دعیسویانو پنځلس زره پوځ راټول شوی ؤ ، ابو عبد الله دغرناطی مختلفو ښارونو ته خپل جاسوسان واستول ، او دفرديناند دوریخنیلی دولت په واسطه یی دمنافقینو دضمیرونو په پیر لو پیل وکړ ، هغو خلکو چی مخکې یی خپلې هیلې په فرديناند پورې تړلې وې اوس زیات امید وار وو ، دابو عبد الله ځواک ورځ په ورځ په زیاتیدو وو .

پر دوی علاوه دعافیت خوښو هغه ډله چې په هر قیمت نی امن غوښت په عوامو کې یی دا تبلیغ کاوه چې که دغرناطی مسلمانانو له عیسویانو سره جگړې ته دوام ورکړ ، نو دهغوی سزا به داندلس نورو مسلمانانو ته ورکوی ، اندلس دمسلمانانو اوعیسویانو گم وطن دی ، او عیسویان چې په شمیر او ځواک کی ډیر دی ځکه خو یی موږ باید پر لاسی او سر پرستی ومنو ، دوی به خامخا پر خپلو وطنوالو ظلم او تیری نه کوی . دا دمسلمانانو یی ځایه وهم دی چی که دوی دعیسویانو حکومت وهانه نو هغوی به یی تر ستونی تیر کړی ، که دمسلمان په زړه کې ایمان وی نو له هیچا باید ونه ویرپوی .

دابو عبد الله په اړه دی خلکو اولس ته ویل چې هغه له فرديناند سره سوله وکړه او داندلس دپاتې مسلمانانو دښپیری تباهی مخنیوی یی وکړ ، فرديناند موږ ته ددوستی لاس راغځولی او ابو عبد الله پوهیږی که موږ اوس دهغه را اوږد شوی لاس وځنډه نو سبا ته به دیوه فاتح په حیث زموږ سره نیک سلوک نه کوی .

دعیسویانو له پوځ سره ابو داود هم لوشه ته رسیدلی ؤ ، هغه څو ورځې دحالاتو له څارلو وروسته فرديناند ته ولیکل چی اوس پر غرناطه دپریکنده گوزار

مهال راغلی ، فردیناند پخپله لوشه ته ورغی او دپوڅ مشری یی په غاړه واخستله ، او په یوه ناڅاپی یرغل یی دالبیره او مشینل له کلا گانو نیولو وروسته صخره کلا بنده کړه ، الزغل یوه برخه پوڅ په غرناطه کی پرېښود او دصخرې په لوری وړاندې شو له ښار نه یی څو میله لرې پړاو واچاوه څو ورځی ددواړو لوریو تر منځ معمولی تکررونه راتلل ، دښار خلکو په کلا بندی کی مقابله کوله او الزغل له بهر نه پر دښمن وړوکی حملی کولی ، په شمال ختیځ کې ناڅاپه بدر بن مغیره ډیر پراخ پر مختگ پیل کړ ، فردیناند له مجبوری نه دصخره کلابندی ماته کړه ، او له دی سره فردیناند ته دا خبر راغی چې دفرانسې پاچا دیوه لوی لښکر سره دپیرنیز په لوری پر مختگ پیل کړی . فردیناند سمدستی لس زره تنه پوڅ شمال لویدیځ محاذ ته دغازیانو د پرمختگ دښندولو لپاره واستاوه ، په لوشه ، البیره او مشینل کې چې څومره پوڅ ته اړه وه هغه یی ابو عبد الله ته وسپاره ، او پخپله دفرانسې دپاچا دحملې دخطر د مخنیوی په خاطر بیرته قسطلې ته ستون شو ،

\*\*\*\*\*

(۴)

دفرانسې له پاچا سره دسولی لپاره فردیناند دپاپانو یوه ډله هغه ته واستوله او هغه ته یی دا احساس ورکړ چی دهسپانیی او غرناطی جگړه دهلال او صلیب ترمنځ جگړه ده او په دی نازکه موکه به دصلیب ددوو علمبرادرانو تر منځ جگړه په غرناطه کې دمسلمانانو په گټه تمامه شی . دقسطلې او فرانسې پاپانو یو بل ته غیږ ورکړه او دفرانسې او قسطلې پاچاهان یی یو بل ته په لاس ورکولو مجبور کړل ، دفرانسې پاچا له مسلمانانو سره په جگړه کې هثواب گټلو لپاره دوه زره تنه پوڅ او شل سمندری بیړی فردیناند ته وسپارل .

فردیناند له ډیرې مودې نه په دې نظر ؤ چی تر څو په مالقه قبضه ونه کړی دغرناطې ځواک به مات نه شی ، مالقه دغرناطې مهم بندر ؤ او پر دې له قبضې نه وروسته دغرناطې دټولو ساحلی سیمو نیول آسانه وو ، چې بیا به المیسریه نه پرته دمراکش او اندلس ترمنځ لاری تړلې کیدې ، او دمسلمانانو دا تمه به شلیده چې تر شایې اسلامی نړۍ ده ، هغه دا محسوسوله چی که مالقه ونیسو نو دغرناطی مسلمانان به دا ومنی چی اوس دوی دعیسویانو رحم او کرم ته پاتی دی ، دمالقی له لاری هغوی دسیرانویدا سرکشه قبیلې ځپلی شوی ، دفرانسې دشل



بیریو له تر لاسه کولو وروسته ددوی سمندری ځواک مزبوت شوی ؤ . فردیتانند ابو عبد الله ته ولیکل چی زما پوځ به په مالقه ناڅاپی حمله کوی او دمالقی داهمیت په خاطر به الزغل زر تر زره غرناطه پریردی او هلته به درسیدو هڅه وکړی . ته به دڅه مزاحمت پرته غرناطه ونیسی .

څو ورځې وروسته دفریدینانده سمندری ځواک دمالقی په لوری روان شو ده پخپله هم دجنوب ختیځ نه دیوه اوږده چکر وروسته دمالقی په لوری مخه وکړه . پر مالقه دنصرانیانو یرغل دومره ناڅاپی وو چی له معمولی مزاحمت وروسته پر ساحل پلې شول او بنار یی کلابند کړ . دالزغل ټول پام دلوشه په لور وو او چی کله نی ناڅاپه دمالقی دکلابندی خبر واوړید په غرناطې کې یی دگوتو په شعار پوځ پرستود او مالقی ته روان شو خو هغه لا له مالقی نه یو پراو لری ؤ چی خبر ورغی چی ابو عبد الله له اتو زرو تنو سره دغرناطی په لوری راخوځیدلی هغه دمایوسی په حالت کی دپوځ زیاته برخه مالقی ته واستوله او پخپل له کم شمیر سپاهیانو سره بیرته غرناطې ته راوگرځید خو غرناطی ته له رارسیدو نه مخکی دغدارانو دلی ابو عبد الله ته دبنار دروازی خلاصی کړی وی او په الحمرا د ابو عبد الله جندی پریدې ، دالزغل زره مات شو او بیرته نی دمالقی په لور مخه کړه خوځاین وراره چې دهغه دلر شمیر پوځ نه خبر شو نو له شانہ یی یرغل پری وکړ ، دالزغل سپاهیانو په میرانه مقابله وکړه ، خو کله یی چې ولیدل چې ددوی تورې یوازې له نصرانیانو سره نه بلکې له خپلو ورونو سره هم ټکر کیږی نو دیر یی مقاومت ونکړای شو الزغل ماته وخوړه او په «الپکسرا» کې یی پناه واخسته ، سیا ته خبر ورغی چې دمالقی په لاره کې دهغه نور پوځ هم ماته خوری ، او دمالقی او دهغه ترمنځ دچی او سمندر ټولی لارې ټول شوی ، د«الپکسرا» دجنگیالیو قبایلو ووکی لښکر الزغل منظم کړ بسط یی خپل مرکز وټاکه ، په مالقه کی الزغری په میرانه مقابله وکړه ، خو تر یوی میاشتی پوری خلکو له بهر نه مرسته او اکمالات تر لاسه نه کړل خلک یی وسه شول ، الزغل څو ځلی له غرونو راووت او دمالقی په لوری ورغی خو په بیابان دفریدیتانند دبی شمیره پوځ په وړاندی هغوی هیڅ نشو کولی .

بدر بن مغیره هم دخپلو حملو زور دشمال ختیځ پر ځای جنوب ختیځ لوری ته وگرځاوه ، خودفریدینانند یی شمیره پوځ په معمولی زیانونو بد حواسه اووارخطه نه

شو او فردیناند د پخوانیو ترڅو تجربو په رڼا کې خپل لښکر ته دوړاندې تگ او  
حملې اجازه ور نه کړه.

\*\*\*\*\*

(۵)

دمالقي داوسيدونكو حالت نازك شو ، له لويې مرگ ته رسيدلى خلك ولسلى  
ايښودلو ته چمتووو خو الزيفرى همت ونه بايلود .

سولى خويښوونكو ته دهمغه همدا يو ځواب و چې دښمن زما دلاش پر سر له  
قدم ايښودلو پرته ښار ته نشى ننوتلى ، كله به چې سپاهيانو حوصله بايلوده نو  
دده وينا و به نى ارواوى را وپارولى ، خو كله چې دمالقي پر افق له هر لورى  
تيناره شوه نو دښار دخلكو په څير پوخ هم دوه برخې شو ، خو غدارانو له  
فرديناند سره سازش وكړ دښار دروازې يې خلاصې كړې او الزيفرى يې ونيو  
دښمن ته يې وسپاره .

دفرديناند په امر يې الزيفرى ته ډول ډول شكنجى وركړې او شهيد يې كړ ،  
وروسته بيا دمالقي اوسيدونكو دوحشت او بى رحمى هغه دوران وليد چې په  
گومان كې يې نه تيريده .

دفرديناند لښكر دفتحې له نيشې ، وروسته بې دريغه شراب وخورل او په  
مالمقه يې قيامت جوړ كړ ، بنڅى يې له كورونو راوړنستى او بازارونو ته يې را  
كش كړى ، هغوى يې دخنزير دغوښو په خوړلو او شراب څښلو مجبورې كړې ، او  
دتورې په څوكه يې دا وربښودل چې دفاتح دهر حكم تعميل مفتوح لازم دى ، كومو  
خلكو چې غيرت وښود ژوندى يې وسوځول ، او كله چې هغه خلك چې له الزيفرى  
سره يې غدارى وكړه او دښار دروازگي خلاصې كړې دنصرانيانو په شكايث  
فرديناند ته ورغلل نو هغه ځواب وركړ: مالمقه داندلس دروازه ده ، زه دا دروازه  
ددښمن له وجود نه پاكه غواړم ، كه ستاسو لپاره زما دپوخ سلوك له زغم نه وتلى  
وى ښار پرېږدى او په هر لورى چې ځى تلای شى ، كه دتاسو نه څوك مراکش ته  
تلل غواړي زما كېښتى ورته حاضرې دى ، دمالقي دنپولو وروسته دغرناطې په  
ټولو برخو دعیسويانو كنترول بشپړ شو ، په جنوب كې دمالقي شاوخوا ساخلى  
ښارونه هم ددوى تر قبضې لاندې راغلل ، دالزغل كوچنى واكمنى د شمال دجيان  
نه دجنوب تر الميرى پورې وه ، دمالقي دښنر دله لاسه تلو نه وروسته دالميرى

بندر د مسلمانانو لپاره حیاتی اړخښت پیدا کړ، له دی علاوه «گاوز» او «بیغه» هم د الزغل تر واک لاتدی وو، دوسایلو له مخی دغه کوچنی واکمنی ډیره آرامه او خوشحاله وه، الپکسرا دری دسیرانویدا دغرونو دواورینو څوکو دخورونو نه اوبیدلی په دی سیمو کی دمیوو حاصل ترټول اندلس نه زیات ؤ، او په نوره سیمه کې چې زیاتره غرنی وه، خلکو ترخپلې اوتیا زیات څاروی ساتل، په دفاعی اعتبار ددی سیمو ځنگل او غرونه ډیر ښه سنگرونه وو.

فردیناند له څو ورځو تیاری وروسته په «بیغه» حمله وکړه او ښار یی کلا بند کړ، خو دغرنیو سیمو قبایل رابنکته شول او څلورو خواوته یی پر دښمن چپارونه راوړل. دبیغه داهمیت له مخی بدر بن مغیره دخپلو سرحدونو دساتنی مسئولیت منصور بن احمد ته وسپاره او پخپله له دوه زره سرښندویانو سره بیغه ته ورسید، په لومړی شواخون کی د فردیناند پنځه زره تنه تر تیغ تیر کړل، سبا شپسی ته یی دویم ځل حمله وکړه او الزغل له ښاره ووت او پر دښمن یی حمله وکړه، دسهار مهال فردیناند کلا بندی ماته کړه او بیرته مالقی ته ستون شو، په مالقه کی یی له یو کال تیاری نیولو وروسته بیا په بیغه حمله وکړه، خو دا ځل دښار پر ځای په شا وخوا سیمو کې تباهی پیل کړه، د بزرگانو څاروی یی بوتلل، فصلونه او میوی یی ویجاړ کړل، دقبایلو دناڅاپی حملو دمخنیو په خاطر یی په ټولو لارو پهری ودرولی، دبدر بن مغیره سرښندونکو او قبایلو په ناڅاپی حملو د فردیناند لښکر ته زیات ځانی تاوان اړوه، خو هغی دبیغه له اوسیدونکو سره هیڅ مرسته ونکړای شوه، دشپږ میاشتو له اوږدی کلابندی وروسته بیغه په سخته کاختی کی تسلیمو ته مجبوره شوه.

فردیناند بیغه مرکز وټاکه او دالپکسرا ټولی کلا گانی یی یوه یوه له الزغل نه ونيوی.

\*\*\*\*\*

(۶)

بشیر بن حسن دبدر بن مغیره په ټپی مت پټی ټوله چې منصور کوتی را ورننوت، بدر پوښتنه وکړه: منصوره! ته تر اوسه نه یی تللی؟  
منصورویل: زه له کلا نه وتلم چی هغه راغی.  
بدر: الزغل پخپله دلته راغلی؟

منصور: هو هغه په لاندې کوټه کې ناست دی.

بدر: له هغه سره نورڅوک دی ؟

منصور: ابو محسن دی ، دوی له ځانه سره څو تنه سپاهیان هم راوستی وو خو زموږ ملگرو دپله په اخوا کې درولي دي،  
بدر: دوی خو به څه شکایت نه وی کړی.

منصور: الزغل په دې اړه پریشانه ؤ خو ما هغوی ته په دې ډاډ ورکړ چې دا یو عام حکم دی ، څرنګه چې ستاسو راتګ ناڅاپی ؤ موږ خپلو ملگرو ته ستاسو په باب ځانګړی هدایت نه ؤ کړی.

بدر وویل: تا هغوی ته وویل چې تا زما لیک دوی ته ورور؟

منصور: هو! ما لیک هم ورکړ ، خو هغه دلوستلو نه پرته بیرته ماته راکړ ، هغه ویل چې دومره لرې راغلی یو اوس مخامخ خبرې غوره دی.

بدر: تا هغوی ته ونه ویل چې دملقات په صورت کې به زموږ ځواب همغه وی چې په لیک کې مویلیکلی .

منصور: هغه دومره په اندیښنو کې ډوب دی چې ما ددې خبری کول مناسب ونه بلل.

بدر: ماله دې ملاقات نه ځان بیچ کول غوښتل ، په هر صورت اوس مجبوری ده ، مگر تاسو دواړه له ماسره اوسی ، که ما په خپل مسئولیت کې غفلت کاوه لاریښونه راته کوی.

لرېښه وروسته بدر ، بشیر او منصور دغرنۍ کلا په یوه پراخه کوټه کې له الزغل او ابو محسن سره سترې مشي کول . کله چې له رسمی روغېر او پوښتنو ځوابونو نه وزگار شول په کرسیو کېښناستل نو الزغل لرې ځنډ سر په گریوان په چرتونو کې ډوب شو بیا یی سر اوچت کړ ویی ویل : تا ته به معلومه وی چې زه ولې راغلی یم ؟ ما ستا دځواب انتظار ونکړای شو ، ستاسو بڼې دانېبې چې تاسو له ماته خفه یاست ، زه دخپل ځان دبی گناهی ثابتولو لپاره دلته نه یم راغلی ، زه افسوس کوم چې حالاتو ماته له تاسو سره دمشورې فرصت رانه کړ . تاسو به فکر کوی چې ما بزدلی وکړه ، خو خداي «ج» شاهد دی چې له ماسره دخپل سز ساتلو پروا نه وه ، زه اوس هم ځان په ژوندیو کې ښه شمارم زه ددې لپاره دلته راغلم چې درته ووايم ما هغه وخت توره وغورځوله چې زما مټ غوڅ شو ،

کاشکی ماته ددې پته خو کاله وړاندې وای چې دسمندر ژاویو ددرولو لپاره د شکو بندونه څه نشی کولی ، زما اټکلونه غلط وو او زما په څیر دغلط اټکل خاوند د قوم دقیادت حق نه درلود ، او ستاسو په وړاندې زه دپښیمانی له اوبښکو پرته هیڅ نه لرم ، زه پوهیږم چې ته به ما معاف نه کړی ، پر ابو عبد الله اعتماد داسی گناه ده چې زه پخپله ځان نشم بخیللی ، زما ضمیر به تل ما ملامتوی ما دفرديناند اطاعت هغه وخت قبول کړی چې زما پر دې باور شو چې نوره قربانی ورکول بهې گټې ده . زموږهوا ککره شوه او دښمن له څلورو لوریو راگیر کړی یو ، دقوم یوه برخه ددښمن پر غلامی قانع شوی ، او هغوی چی آزادی غوښتونکی وو اوس هغوی هم دا احساسوی چې د مقاومت او ثبات زغم بهې ختم شوی دی . زما په مخکی دوی لارې وې یوه داچې دفرديناند غلامی ومنم او دپاتې لږ او ډیرو مسلمانانو ژوند له تباهی بچ شی ، بله دا چې یوه داسی جگره جاری وساتم چې نتیجه ئی له ماتې پرته هیڅ نه وی ، په دې صورت کې که مر وای هم نوم به مې له داغه ساتلی و ، خو ما داسی احساس کړه چې زما دا عمل به داندلس او غرناطې دمفتوحه سیمو دمسلمانانو له حال اوراتلونکی نه دسترگو پتولو په معنی وی ، زما ملا تر کورونکی دگوتو په شمیر مسلمانان به یوازی خو کاله آزاد واوسی خو پاتې په لکونو نورمسلمانان به چې آزادی یې لوټل شوی ددښمن دانتقام په اور کې لولپه شی ، امکان لری چې دامن دراتلو نه وروسته که هغوی بیا را پورته شی او پرودگار ددوی دلارښوونې لپاره یو غوره انسان راواستوی . په هر صورت دځان په اړه زما باور شو چې که ددې گډوډی په حالت کې ما هغوی په جگره کې وساتل نو دتباهی ورځ به ئې نوره هم رانژدې شی ، زما دقوم په رگونو کې یوازی خو څاڅکی وینه پاتې ده ، کله چې هغه هم وبهیرې نو له هغوی سره به هم زما په څیر له پښیمانی پرته هیڅ نه وی .

الزغل چی دا خبری وکړی چوپ شو بدر بن مغیره ته یی وکتل هغه چوپ و ، لږ ځنهوروسته الزغل وویل : مگر داسی ونه گنې چې زه له تا او ستا له سرښنویونه مایوس یم ، ته دغرناطې او اندلس دمسلمانانو وروستی امید یاست ، زما باور دی چې یوه ورځ به دا دره زموږ دقوم وروستی کلا وی ، خو نن وخت ستا دپوره تیاری په خاطر لازمه داده چې نصرانیان له دې ځایه لرې بوخت وساتل شی ، او ددې هدف لپاره زه .....

الزغل تر دې حایه وویل او چوپ شو .

بدر وویل : هوکې وایه که نه ولې چوپ شوې ؟

الزغل زړه نا زړه وویل چې مافردیناند په دې قانع کړی چې شاهین مورې جگړې ته راکش کړی و ، اوس که هغه ستا دسیمې آزادی و منی ته به دغرناطې دخلکو سره څه کار نه لری .

بدر : تا څو به هغه ته دا نه وی ویلی چې زه ژوندی یم .

الزغل : نه ما هغوی پردې ډاډه کړی چې ستا نائب به زما له هدایت نه سر و نه غږوی .

بدر : نو تا دفردیناند له لوری ددوستی پیغام راوړی .

الزغل : دخدای «ج» په خاطر زما په نیت شک مه کوه ، زما مطلب دادی چې تاسو دتیارۍ فرصت تر لاسه کړی . ما تاته دفردیناند لیک راوړی دی الزغل دا وویل او دچینی په جیب یی لاس ننه ووست یو لیک یی راویست او بدر ته یی وړاندی کړ .

بدر بن مغیره لیک بشیرته ونيو ورته ویی ویل : ته یی ولوله بشیر په د ډانده غږ دفردیناند لیک ولوست :

«دسلطان الزغل په سپارښت مورې منصور بن احمد او دهغه دملگرو په لوری ددوستی لاسونه ور اوږدوو ، دیوه اوږده جنگ نه وروسته مورې داندلس دعیسویانو او مسلمانانو په منځ کې دسولې او امن ضرورت احساسوو ، او مورې هیله لرو چې زموږ یو غیرتی «پنمن به زموږ دسڅاوتمندانه وړاندیز نه وروسته دامن په ټینگیډو کی زموږ سره مرسته وکړی ، دسولی لپاره زموږ وړاندیز دادی :

۱ - دتدمیر او الشیلر دغرونو ترمنځ سیمه چې دشاهین دوادی په نامه مشهوره ده دا به خپلواکه او آزاده سیمه وی . ددی سیمې دخلکو دا حق دی چې منصور بن احمد او یا هر څوک وغواړی خپل واکمن یی وټاکي کولی شی .

۲ - دبهرنی یرغل په وخت کې به مورې ددې سیمې سره په گډه دفاع کې مرسته کړو ،

ددی بلکل سڅاوتمندانه وړاندیز نه وروسته یوازی دا غواړو چې :

زموږ دشمالی او ختیځو سرحدونو هغه کلاگانې چې تر اوسه پوری دمنصور بن احمد تر قبضه لاندې دی مورې ته دی بیرته راکړل شی اومورې ته دا یقین راکړل شی

چې په راتلونکي کې به منصور بن احمد او ياد هغه پر ځای ټاکل شوی بل څوک زموږ د پاچاهي پر سرحدونو برید نه کوي ، له دې نه پرته به هغوی داندلس او غرناطې د پاچهيو په سيموکې چې اوس زموږ حليفان دي څه مداخله نه کوي ، او زموږ پر خلاف به دکوم باغي مرسته نه کوي ، که هغه مسلمان وي يا عيسوی .

د فرديناند د ليک له لوستلو وروسته بشپړ بدرته وکتل دنورو ټولو سترگې هم دبدر په څيره گڼلې وي ، بدر بن مغیره سر اوچت کړ خپلو ملگرو ته يې وکتل او ویی ويل : منصوره ! ته په دې اړه څه وايی ؟

منصور بشپړ ته وکتل ، او بيا يې بدر په خوا مخ و اړاوه ځواب ئی ورکړ : که ستا مطلب داوی چې زه داندلس دمسلمانانو داميدونو جنازې ته اوږه ورکولو ته تيار يم که نه ؛ نو زما ځواب نه ا دی .

بدر وويل : بشپړه ته !!

بشپړ ځواب ورکړ : که ماته دا هم معلومه شی چې زما د قوم پيری ډوډی پری هم نو زه به هغه پری نږدم او په خس او خاشاک به تکيه ونه کړم .

بدر بن مغیره الزغل ته وکتل او ویی ويل : فرديناند فکر کوي چې موږ ستومانه شوی يو او خوب را باندي زورور شوی ، زموږ دمری دټينگولو نه وړاندي دی موږ ويده کول غواړی ، خو ده داسی څوک موږ ته دخوب دسنډرو اورولو لپاره ټاکلی چې غرناطه يې په خو څولو خوځولو له خوږه راوښنه کړی وه ، دهغه دغه دسختوت نه ډک وړانديز خوب راوړونکی دارو دی .

اوزموږ په حلق کې يی ددی دوا داچولو لپاره داسی لاس ټاکلی چې تر پروڼه دغرناطې توره وهونکی مټ ؤ . نن دغرناطې وروستی اميد موږ دمایوسی وروستی گنډې ته ورټيل وهي زموږ دمحسن ، زموږ دمشراو زموږ دلارښود په گومان زموږ ژوند ډیر گران بيه دی ، ځکه خو اوس راغلی او مشوره راکوي چې موږ بايد ذليل واوسو خو ژوند بايد پری نږدو ،

سلطان الزغل ! ته وايی چې له دښمن سره سوله به موږ ته دتياری موکه راکړی ، مگر ته ولې داسی سوچ نه کوې چې دښمن پر موږ دوروستی گوزار لپاره پخپله دتياری ضرورت احساسوی .

په عملی دنيا کې دکمزوری او زورور تر منځ دټرون او معاهدې هيڅ معنی نشته ، داسی معاهدې کمزوری په زنجیرونو تړی او زورور ته دتورې تيرولو موکه

ورکوی.

که موږ توان درلود نو ددښمن دبدو هیلو سره سره به ژوندی وو او که موږ ناتوانه او کمزوری وو نو ددښمن له لوري دنيکو هیلو څرگندونه زموږ دبقا لپاره بس نه دی ، زموږ د عزت ، زموږ دآزادۍ او زموږ دبقا ضمانت یوازې زموږ توري کولی شی ، او زموږ توري به دفتحي او یا مرگ نه پرته په تيکي کي دننه نه شی ، ایا موږ په هغه دښمن باور وکړو چي دمالقه له نیولو وروسته یی مسلمانانوته امر وکړ چي دساحل سیمه پریرېدی آیا ته دهغه سړی په ليک موږ ته دا اعتماد مشوره راکوی چي لاسونه یی زموږ دقوم دماشومانو او تور سړيو په وینو رنگ دی.

زه دا پوښتنه کوم چي کله دمالقه په کوڅو کي دمسللمانانو دمیرمنو عصمتونه لوټیدل دغه سخي او مهربانه پاچا چیرته ویده ؟

که ته په ځان غولولو اخته شوی وی دخدای «ج» په خاطر موږ په دی بیماری مه اخته کوه ، ته په دی خبره اندیښمن یی چي زموږ قربانی یی هدفه دی ، خو زه تاته غرض کوم چي قربانی پخپله یو هدف دی ، که زموږ په برخه دعزت ژوند نه وی نو دعزت دمرگ لاره خو نه ده ترلی.

بدر بن مغیره داحساساتو په حالت کي له کرسی نه اوچت شو ودرید ویی ویل : دکوم قوم وینه په بهیدو نه خلاصیږی بلکي هغه وخت وچیري چي دوی دذلت ژوند غوره کړی ، فردیناند ته ووايه چي موږ دخپلي آزادي په قیمت اداکولو پوهیږو ، تراوسه پوري دفرديناند دفتحو سیلاب دشگو بندونه مات کړی دی ، خو دی دری ته په راتلو سره به له هغو کمرونو سره مخ شی چي په تیرو پېړيو کي یی دډيرو تویانونو مقابله کړی ده ، زه پوهیږم چي ته له موږ سره دخواخوږي جذبي دلته راوستی یی ته نه غواړي چي موږ په هغه لاره وړاندی ولاړ شو چي له ازغیو پرته بل هیڅ پرې نشته ، خو زموږ پښی له ازغیو سره عادت شوی دی ، دا بدنونه دگلانو له بستری سره آشنا نه دی ، که ته په دی خبره خفه یي چي ستا په لارښوونه کي زموږ قربانی خوشی ولاړی نو موږهم پر دي خبره افسوس کوو چي هغه سړی چي دالحمراد دمرمر ډبرو په کوټو کي په اوسیدو او په بخلی بسترو په خوب عادی ؤ په بودا توب کي یی له موږ سره دجگړي ستونزي وگاللي ، ابو عبد الله ته دې دغرناطی تخت او تاته دی داندلس پاچهی مبارکه وی ، تاسو



زموږ غم مه کوی موږ دتورو په سیوری کې سترگې غږولې ، او دغشو په باران  
کې ویده کیدای شو .

هغه اوبښکی چې الزغل یی دتم کولو هڅه کوله ناڅاپه را وخوتیدې ، دهغه له  
رپږدینونکو شونډو نه په درد کې ډوب غږ اوچت شو : بدره! بدره! خپل لویدلی  
ملگری ته بی ځایه ډیکې مه ورکوه ، ته به ما ددی شرم او خجالت په ځمکه بیا  
ونه گوری ، زه افریقا ته ځم ، تاته ماغونډې دکمزوری انسان اړه نشته او پاتې  
قوم پر ابو عبد الله قناعت کړی ، په اندلس کې که دمسلمانانو څه دراتلونکی تمه  
ده امین یی ته یی ، داندلس هغه خلك چې ستا په پله پل اېښودل غواړی ټول به  
تاته ځان راورسوی زما سره څه زیور او طلا ده ، زه به دقوم دغه امانت تاته  
راولپېم . له رخصت نه وړاندې زه دا وایم چې ته زما په اوبښکو غلط گومان ونه  
کړی . دا دپښیمانی اوبښکی دی ، او ابو محسنه ا ستا مقام هم دا دره ده .

الزغل دا وویل او جگ شو ویی ویل : زه نور ځم ،

بدر وویل : ته ستومانه یی تر سبا پورې استراحت وکړه .

الزغل : نه زه همدا نن ځم .

مانېام مهال بدر او دهغه څو نورو ملگرو دیوی ویالی په پله الزغل ته مخه ښه

ویله .

## طريف بن مالك

ابوعبد الله چې كله دخپل تره په باب واوړيدل چې اندلس ته پرېښود او افريقا ته ولاړ نو مالقي ته يې فرديناند ته د مبارکۍ پيغام واستاوه او په غرناطه کې يې د جشن تياری ونيو.

د شپې مهال د الحمرا مانې او ديوالونه په ډيرو او مشالونو چراغان شول ، په يوه لويه کوټه کې ابو عبد الله خپلو وفادارو او نژدې ملگرو ته ميلمستيا تياره کړې وه ، د هوي نه وروسته د سندرو او نخادور پيل شو ، د شرابو پيالي وگرځيدې ، او کله چې دغه محفل بڼه تود شو نو ابو عبد الله د شرابو په نيشه کې زنگيدلی اوچت شو ویی ويل : په تاسو کې ځينو دا ويل چې زه به نصيب يم له نن نه ورسته څوک ماته به نصيب ونه وايي . زه د غرناطې پاچا يم د فرديناند وعدې رپښتيا دی ، ماته به د غرناطې ټولې سيمې بيرته راگړل شي . تاسو ولی چوپ ياست ؟ وځاندي ، سندرې ووايي او چې څومره مو زړه غواړی شراب وڅښئ ، زه به ستاسو لپاره په الحمرا کې د شرابو وياله ويهوم . د «الپکسرا» دانگورو نه به ټول شراب جوړېږي ، ما د ښار خلکو ته هم د جشن لمانځلو حکم کړی ؤ ، خو اوړيدلی می دی چې ځينو شرخوښتونکو په کوڅو کې مشالونه گل کړي دی .

دا دهغو خلکو له لاسه چې له بهر نه راغلي او په غرناطه کې يې دا مشهوره کړې ده چې عيسويانو پردوی ډير ظلمونه کول ، زه واييم دا دروغ دی ، په زاتلونکي کې به داسی خلکو ته ښارته په ننوتلو بنديز وی دلوی فرديناند پر خلاف نعرې به نور نه زغمل کيږي . هغه زموږ مرستندوی او محسن دی . نن چې تاسو په الحمرا کې څه وينی دا ټول دهغه لورينه ده .

خو د ښار حالت له الحمرا نه بلکل بدل ؤ . ماښام چې د سرکاری حکم له مخی په کوڅو او واټونو کې مشالونه بل شوی وو هغه د ابو عبد الله پر خلاف مظاهره کوونکو په زور بيرته مړه کړل ، مظاهره کوونکي ټوله شپه په کوڅو اوجادو کې وو او د ابو عبد الله او د قوم د غدارانو پر خلاف يې نعرې وهلې په ښار کې چې د ابو

عبد الله ملگرو خپل کورونه رڼا کړی وو پر هغوی ډبرې او لوټې واورول شوی .  
د علماؤ یوه بانفوذه ډله له دی مظاهره کوونکو سره وه ، او کومو تش په نامه  
ملایانو چې په منبر د ابو عبد الله د عمر داوږدوالی دعای وکړه ځوانو طالبانو هغوی  
له جومات نه وشړل او په وهلو یی صرفه ونه کړه .

دنارینه ؤ په خیر بنحې هم په مظاهره راوتلی وی او ټوله شپه په کوڅو کې  
گرځیدلی ، په دې ډله کې دغرناطې له بنحوپرته مهاجرې میرمنې هم وې چې  
اوسنکو یی دغرناطې اوسیدونکو ته په مالقې او بیغه کې دعیسویانو دظلم  
داستانونه اورولی وو ابو عبد الله درې ورځې جشن لمانځلو ، درې ورځې دالحمر  
دیوالونه دحکومت دعیاشو واکمنو دکړسند خنداگانو او درعیت دآهونو تر منځ  
حایل ؤو ، درې ورځې پرله پسې دسرو شرابو پیالی تشیدی او دغرناطې اولس له  
سترگو نه وینی څڅولی ، او څلورمه ورځ ابو عبد الله دفرديتاند دا لیک لوست :

موږ ته معلومه شوی ده چې په غرناطې کې زموږ رعیت له تانه خوین نه دی ،  
اوپه ښار کې باغیان راټولېږی موږ دعیسویانو او مسلمانانو ترمنځ په راتلونکی  
کې دهر ډول جگړې اوتکرو دمخنیوی په خاطر ضروری بولو چې ته غرناطه موږ  
ته وسپاره ، ددې لیک په ځواب کې زه یوازې دا اوریدل غواړم چې پوځ ته  
موردغرناطی دروازی بندې نه شی .

که داسی نه وی نوموږ به دزور استعمال ته مجبور شو . کله چې غرناطې ته  
درشو ستا دراتلونکی په باب به پریکړه کوو . که ته له موږ نه دستخاومتندانه  
سلوک په تمه یی نو بی شرطه اطاعت ضروری دی .

د ابو عبد الله په څیر دهغه دحکومت دسردارانو له سترگو نه هم دشرابو خمار  
ولويد ، ټولو حیران دریان یو بل ته کتل ، دالحمر په دروازو او دیوالونو توري  
ورپځی را خپری شوی .

ابو عبد الله دفرديتاند استازی ته وکتل او په کمزوری غږ یی وویل : تر دوو  
ورځو پوری به لوی پاچا فرديتاند ته زموږ له خوا ځواب ورشی .

دابوعبدالله لومړی وزیر طریف بن مالک دبربري قبیلو ترټولو لوی سردار ؤ . هغه  
جگ شو ځواب نی ورکړ : فرديتاند تمزموږ په باب خامخا څه بدگومانی پینا  
شوی ، اوزه داده یم چې دا غلط فهمی به زرتتر زړه لرې شی ، که ستاسو مشوره  
وی زه پخپله هغوی ته ورتلو ته تیار یم .

بل سردار اوچت شو ویی ویل : فردیناند مور ته یوازې دوې لارې پریښې دی ، یوه دا چې ددوی حکم عملی کړو او په خپلو کورونو کی دهغه وحشیانو هرکلی ته چمتو شو چې لومړنی هدف به یې زموږ دځویندو او تور سربو بی ابرو کول وی . دوهم دا چې مور: یو باعزت مرگ ته چمتو شو .

یو بل سردار اوچت شو ویی ویل : جگړه موږ ته له مرگ سره مساوی ده . ابو عبد الله ته ناڅاپه څه په خیال کی وروگرځیدل اولر په هیله منه لهجه یی ویل : طریفه ! ته ابوداود ته ورشه ، په دې وخت کې بل څوک تر هغه ښه لاره موږ ته نه شی رابنولای ، که فردیناند ته زموږ په باب څه شکونه پیدا شوی وی نو هغه یی لرې کولی شی ، فردیناند هغه دلوشه حاکم ټاکلی ، ته ژر ترژره هغه ته ورشه . لږ ځنډ وروسته طریف دلوشه په لوړوڅوځید .

\*\*\*\*\*

(۲)

ابو داود طریف بن مالک ته وکتل ویی پیژاند ، خو دطریف دهیلی پرخلاف هغه دده دتاوده هرکلی پرڅای له کرسی نه راپورته نه شواو تشن لاس ورکول یې هم مناسب نه بلل یوازې ده ته مخامخ تشی کرسی ته یی اشاره وکړه .

طریف چې په کرسی کیناست زړه نا ازره یی وویل : زه ابو عبدالله تاته را استولی یم .

ابوداود ځواب ورکړ : ماته معلومه ده ته له مانه مشورې اخستلو ته راغلی

یې .

طریف: نوتاته معلومه ده چې فردیناند له موږ سره وعده خلاقی کړی ؟  
 ابوداود: زه دیوه والی په حیث دخپل پاچا پرخلاف څه اوریدو ته تیار نه یم .  
 اوزه ابو عبد الله ته هم ددې مشوره نشم ورکولی چې دخپل پاچا له حکم نه سر غراوی وکړی .

طریف: مگر ما دا گنله او راغلم چې ته یومسلمان یی ، ته دغرناطی خیرغوښتونکی یی . او دلوشه دوالی په حیث ته هم دغرناطی دحکومت یوغری

یې . دا ښار زموږ دی اوزه له تانه ددې پوښتنه کوم چې موږ باید څه وکړو ؟  
 ابو داود ځواب ورکړ : دځواکمن په وړاندې دکمزوری اطاعت تل یی شرطه وی  
 ابو عبد الله ته زما همدا مشوره ده چې دی دې ځان دفردیناند رحم او مهربانی

ته وسپاری .

طریف: مگر تا زما په مخکې ابو عبد الله ته څو محلی داد ورکړی چې فردیناند به ورسره دوکه نه کوی ، هغه زموږ خوا خوږی او خیر خواه دی . هغه دخپلی پا چاهی دپراخولو په تمه کې نه دی ، هغه به الزغبل ته له ماتې ورکولو وروسته دغرناطې ټول حکومت ابو عبد الله ته سپاری . اوس هغه وعدهې څه شوې ؟ افسوس چې تا دلوشه دولايت په تمه داهیره کره چې دمسلمان قوم یو غړی یی . که غرناطی ته عیسوی پوځ ننوت نوزموږ پای به دمالقی له خلکو نه هم بد وی . ابوداود بیا په هماغه بی پروایی ځواب ورکړ : ما دابو عبد الله او فردیناند ترمنځ دپوه استازی مسئولیت ترسره کړی .

طریف : نه تا ابو عبد الله دفردیناند په دروغو وعدو اعتماد کولو ته تشویقاره .

ابو داود ځواب ورکړ : آیا دابو عبدالله په خیر زه هم اشتباه نشم کولی . آیا هغه وخت تاسو ټول زما سره همنظره نه وی ؟ که تاسو له تباهی نه ځانونه ژغورل غواړی نو آیا دا ضروری نه ده چې دابو عبد الله پر ځای یو بل هوښیار او دتدبیر خاوندته دغرناطی واکمنی وسپارل شی ؟

دنصرانیانو له کسات نه دژغورنې یوازینی لاره داده چې ستاسو کوم مشر دهغوی ته دغرناطی داولس لخوا دبشپړې وفاداری داد ورکړی .

طریف وویل : که دغرناطی خلك تا دلاریسونی لپاره وغواړی ته ددی خدمت لپاره چمتو یی .

ابوداود: کله چې زه دا احساس کړم چې زه دهغوی څه خدمت کولی شم نو بی له غوښتلو به ورطم .

طریف : مگر ما اوریدلی دی چې دلوشه مسلمانان ستا تر سیوری لاندی تر ژوند ځانونه مرگ ته نژدې بولی .

ابو داود : ددې سبب دادی چې زه دوی تراوسه دزړه له تل نه خپل لارښود نه یم منلی ، او زه ددوی په اړه په پوره داد له فردیناند سره خبره نشم کولی .

طریف جنگ شو ویسی ویل : ددې مطلب دادی چې تر څو دغرناطی د ټولو ټنارونو مسلمانان په یوه خوله دفردیناند دکوم وړوکی جاسوس قیادت قبول نه کړی خلاصون یی امکان نه لری .

د طريف د توقع پر خلاف ابو داود په ډاډ منه لهجه ځواب ورکړ : په داسې حالاتو کې په احساساتو خبرو څه نشي تر لاسه کېدای ، زه زبنتيا هم د فرديناند جاسوس يم . خو تاسو هم دهغه په خدمت کې څه کمې نه دي کړې ، خپل زړه ته دې وگوره آيا دا نه احساسوي چې که ته د ابو عبد الله پر ځای وای د غرناطې لپاره به غوره وای .

طريف : نه زه له ابو عبد الله سره غداری نشم کولی .

ابو داود : ډير به ، همداسې ده مگر ددې سبب دا نه دی چې ته ابو عبد الله د غرناطې غوره لارښود گڼې بلکې ددې سبب دادی چې تاد لوی وزير منصب ته درسيډو لپاره د داسې سرې پاچا کيدل ضروری بلل ، که ته په دې ډاډه وای چې د الزغل او ابو الحسن په واکمنۍ کې هم دی منصب ته رسيدای شوای نو تابه له هغوی سره غداری نه وای کړی . او دخپلې دعوی د ثبوت لپاره يوازې دا یس بولم چې موسی غوندي سرې تاسو يوازې ددې لپاره وواژه چې دهغه په ژوند تاسو يوه معمولی منصب ته هم نشوای رسيدلای . که نه پردې څوک نه پوهیږی چې هغه د غرناطې لپاره تر ټولو غوره لارښود و .

زما دوسته! زموږ دواړو په مخکې خپل خپل اهداف وو ته دخپل هدفونو لپاره د ابو عبد الله دلان آلې شوی اوزه دخپلو هغو لپاره د فرديناند . اوس هم ته د غرناطې د تباهی د خطر پروا نه لری . تاته يوازې ددې انديښنه ده چې که له ابو عبد الله نه تخت واخستل شی ستا دوزارت کرسی به هم ولاړه شی .

طريف سور واوبت وی ویل : «ته شيطان یی» .

د ابو داود په شونډو دلومړی ځل لپاره موسکا وځنډه وی ویل : یو وړوکی شيطان لوی شيطان په لویې اعتراف کوی .

او بیا جدې شووی ویل : طريفه ! تاته د پريشانۍ ضرورت نشته ستا هدف د غرناطې وزارت دی . خو که ته داسې گڼې چې ددې لپاره د ابو عبد الله پاچاهۍ ضروری ده نو دا ستا اشتباه ده .

تراوسه ماته معلومه نه ده چې فرديناند د غرناطې د تخت لپاره څوک ټاکي ، خو د مناسب فرصت په برابرېدو به زه ورته ووايم چې دوزارت د منصب لپاره تر تابه موژون څوک نشته . ته د دویندونکې بېرې پر ځای په هغه مانو ولی تکیه نه کوی چې دهغه په اشاره کيشتی دویږی او لامبو وهي ، ته پوهیږی چې اوس به

غرناطی کی دپاچاهی او وزارت لپاره دفرديناند رضا ضروری ده . که ته غواړی دوزارت لپاره دهغه رضایت تر لاسه کول ډیر اسانه دی. زه پردې نه پوهیږم چی کوم سړی چی دموسی په وژلو پښیمانه نه وی دابو عبد الله غونډی احمق فرديناند په سپارلو به ولی پښیمانه وی؟

طريف وويل : کله چی زه غدار وم نو دا می نه احساسوله چی نصرانیان دومره بد عهده او بی رحمه دی اوس که ته دا گنی چی هغوی په مالقه کی زما له قوم سره څه کړی دی زه به یی هیر کرای شم نو دا اشتباه ده.

ابو داود : ته بیا احساساتی شوی ، په مالقه کی که الزیفری وسله ایښی وای نو عیسویانو به له مسلمانانو سره داسی سلوک نه کاوه.

طريف : ښه ده زه نور څم ا

ابو داود جگ شو دخدای پامانی لپاره یی لاس وړ اوږد کړ ویی ویل : دخدای په امان

خو ناڅاپه دطريف په زړه کې څه وروگرځیدل دهغه لاس دابوداود په لور وړاندې کیده ناڅاپه ودرید ویی ویل : نه ا ښایي سر له نن زموږ لاری سره بیلی وی.

ابوداود په ډاډه زړه په کرسی کېښیاست ویی ویل : ستا خوښه ، خوزه پوهیږم چی ته به له یوه اوږده مزله وروسته بیرته له ماسره یوځای شی . که ته ځان ته دوکه ورکول نه غواړی نو ابو عبدالله ته تر ورتگ دا درته غوره ده چی نیغ فرديناند ته ورشی.

طريف دووازی ته ورسید ودرید ، یو ځل یی ابوداود ته وکتل او بیا بهرته ووت.

ابو داود تر لږ څنډ په چورتونو کی ډوب وو بیا یی لاسونه وپړکول ، یونوکر کوتی ته ورننوت او په ادب سر څوړند ودرید دحکم انتظار یی کاوه ، ابو داود وویل : کوتوال ته ورشه . ورته ووايه چی ماته سمدستی څلور تنه هوښیار تکره او چالاک سړی په کار دی.

نوکر ولار او ابو داود قلم راواخست او په څه لیکو بوخت شو . لږ څنډ وروسته څلور تنه نصرانیان چی له جامو نه پوځی افسران برسبیدل ورغلل ، ابوداود خپل لیک له سره ولوست بیا یی دوی ته وکتل ویی ویل : دغرناطی استازی زما په

میلستون کی دی او اوس به دخوئیدو تیاری کوی تاسو هغوی تر هغه پوری تعقیب کری چی درته خرگنده شی چی مالقی ته چی که غرناطی ته که دویمالقی ته مخه کره نو داسی وگنی چی زموږ د پاچادوستان دی هغه صورت کی به ستاد سنونه یوازی یو تن زما لیک دپاچا خدمت ته رسوی ، خو که هغه غرناطی ته چی نو داسی وگنی چی زموږ دپاچاهی لپاره یی وجود خطرناک دی ، په هغه صورت کی به ستاسو دا مسئولیت وی چی باید هغه دغرناطی له تلونه به هرصورت ایسار کړی له هغه سره پنځه تنه دی ، تاسو له خانه سره دوه دری تنه بڼه غشی ریشتونکی پوزی . زه غواړم چی دهغه ملگری هغه وخت خبر شی چی په تهر یی غشی وربنځ شی .

که څه مجبوری نه وه دهغه په نورو ملگرو غشی مه اوړوی او جمله مه پرې کوی .

له هغه وروسته ستا یوملگری مالقی ته ولاړ شی دپاچا په خدمت کې زما له لیک وړاندې کولو نه وروسته نوره کیسه په خوله ورته واوړوی . اوس ورځی که طریف روان شوی وی هم ډیرلری نه دی تللی .

\*\*\*\*\*

(۳)

له لوشه نه دوتلو وروسته طریف تر څو میلو پوری له خپلوملگرو سره هیڅ خبره ونه کره ، دسپي مهال یی په یوه وړوکی کلی کی په یوه کوچنی سرای کی وارول . دسرای خاوند یو مراکشلی مسلمان ؤ . طریف چی له آس نه پلي شو ویی ویل : تر موږ زیات زموږ آسونه آرام او خوراک ته زیاته اړتیا لری موږ به دسپي په دریمه نیمایی کی روانیږو .

دسرای مالک ورته وویل : ته عزمن سړی بڼگاریږی ، دسرای دوی غوره کوتی دنصرانیانو دوو افسرانو نیولی . که ستا اعتراض نه وی نو زه ستاسو لپاره دخپل کور یوه کوته خوشی کوم ، ستا نوکرانو ته به په سرای کی کوته برابره کړم .

طریف ځواب ورکړ : زه یوازی ویده کیدل غواړم .

دسرای مالک وویل : زه ویریبم چی په سرای کی به خوب ونکرای شی هغه پوځیان به لږځند وروسته دکلی دیوه عیسوی له کوره په شرابو مست را ستانه شی ، هغوی به توفه شپه نه په خپله ویده شی او نه نور خوب ته پریږدی . زما دکور



او ددی سرای په منځ کی یوازی یو دیوال دی . شور خوبه هلته هم اوری خو دشیپي مهال به دی دروازه نه درماتوی .

طریف وویل : ډیر ښه زه ستا میلمه یم .

دودوی خورلو وروسته طریف په بستره غځیدلو ته چمتو کیده چی په سرای کی یی شور ترغور شو ، او ورسره سم یی دکومی ښځې کرېږې واوړیدې . هغه دسرای خاوند ته غږ وکړ ، دسرای خاوند له بلی کوتې نه راووت او دده کوتې ته ورغی ، هغه طریف ته بیله دې چی پوښتنه ترې وکړی وویل : داسی ښکاری چی هغوی نن بیا ښکار نیولی او راغلی .

طریف : ستا مطلب دادی چی دوی دخلکولونی په زور دلته راولی .

دسرای خاوند ځواب ورکړ : هو ! یو فاتح قوم له خپلو غلامانو نه همدغسې حقوق غواړی .

طریف : خلك څه مزاحمت نه كوی؟

دسرای مالک : په دې کلی کی دمسلمانانو شمیر ډیر لږ دی او هر یو دخپل کور داستنې په تمه دبل کور دپرخښو او وېجاړیدو په حال کې وینی او چوپ وی .  
طریف : ایا ددوی غیرت ځواب ورکړی ؟

مالک : داسی ښکاری چی ته دکوم بل هیواد نه راغلی یې ، دکوم قوم چی پاچا بزدل او سرداران غدار وی ، دهغوی لپاره غیرت هیڅ معنی نه لری .  
طریف خپله توره اوچته کړه ویی ویل : زما دوسته زه له یوې مودې سرگردانه وم نن تا لاره راوښودله .

بیا هغه په منډه له کوره ووت او سرای ته ور ننوت ، دښځې کرېږې دپاس پورویو له یوی کوتې نه راتلې ، دطریف ملگری حیران په برنده کې ولاړو ، طریف ورته وویل :

بزدلانو څه سوچونه کوی ؟ او بیا په منډه په زینو وخوت دپاسنی برنډې په وروستی کونج کې دکوتې دروازه وه خو یوه کرکی خلاصه وه چی بهرته ترې رڼا راوتله .

نجلی چیغی وهلی : په مارحم وکړی ، پری می ږدی ، پری می ږدی چی ولاړه شم .

طریف له کرکی نه وروکتل اودیوی زړه بوږنووکی نندارې تاب یې رانه ور ،

په ټول زور یی دروازی ته دیکه ورکړه او ماته یی کړه ، دشرابو په نیشه مستو سپاهیانو بڼغه پریښوده او دده په لوری یی پام شو ، خو دسترگو په رپ کی دطریف توری دیوه ککره والوزوله او دبل تر سینه بوته ووته . ویری اخیستی نجلی یوه شیبه حیرانه په غولی پرته وه ، بیا یی لغړ ځان ته پام شو او جگه شوه په چیغو له کوتی نه ووته په دی څنډ کې دطریف ملگرو هم تورې را واخستلې او پاس پور ته وروڅخلې ، نجلی چی هغوی ولیدل یوه زړه بریښوونکی کریکه یی تر خوله ووته او له برنډې نه یې لاندې ځان وغورځاوه طریف په منډه ورکوز شو ، دسرای مالک په سرای کې ولاړو طریف خپله چینه دنجلی په لغړ بدن ورواچوله ، دسرای خاوند وریت شو په نبض یی لاس ورکیښود ویی ویل: دا دژوند له زندان نه آزاده شوه.

طریف خپلو ملگرو ته وویل: پر آسونو زینونه وتړی ، مورپه همدا اوس روانیږو ، بیا یی دسرای مالک ته وویل: که له تانه چاپوښتنه وکړه چی ددی بدمعاشانو قاتل څوک دی؟ ورته ووايه چې دغرناطې غدار وزیر دخپل قوم دیوی نجلی مظلومیت یو ځلې بیا مسلمان کړ.

لږ څنډ وروسته چی دوی بهرته وتل اته تنه سپاره دسرای په دروازه کی ودریدل ، له هغوی نه یوراواندی شو په ځیر یی طریف ته وکتل او ویی ویل: په دی مهال ته چیرته څی ؟

طریف په تروشه لهجه ځواب ورکړ: ته څوک یی؟

مور: سپاهیان یو ، فکر مو کاوه چې دلته به دشپی تیرولو ځای وی خو داسی ښکاری چی تاسو ته هم ځای پیدا نه شو.

طریف: ډیر ځای دی یوه کوته مور: همدا اوس خالی کړه ، دا یی وویل او طریف اس پونده کړ ، لږ چی وړاندې ولاړل دطریف یو ملگری چې تر نورو له ده سره زیات یی تکلفه و خپل آس ورنژدې کړوی ویل: آیا له دی پیښې نه وروسته هم مالقی ته تگ مناسب بولی ؟

طریف: تاته چا ویلی چې مالقی ته څو ؟

ملگری: تا وویل چې بنایي مالقی ته ولاړ شو.

طریف: نه مور: غرناطې ته څو.

لږ څنډ وروسته طریف خپل ملگری ته وویل: چسسته ! تا به زیاتره دا گومان

کری و چی زه دغرناطی تر تولو لوی غدار یم .

حسن پریشانه شو وی ویل : ته زما آغایی !

طریف: نه ازه پوهیوم ستا مجبوری تا دزره خبری کولو ته نه پرپیدی ، ته دژوند په ترخو لارو هم له ماسره په ملگری مجبوروی ، خو که زه سرله نن نه سمه لاره غوره کرم نو ته به دلمان په باب څه فرق احساس کری ؟

حسن زره نا زره وویل : زما باداره ! دضمیر تر بوج لاندی او دضمیر دبوج نه آزاد په ژوند کې ډیر توپیر دی .

طریف: حسنه! نصرانیان زموږ ډیر بد غلیمان دی .

حسن: باداره: که دا گستاخی نه وی نوزه خو وایم چی موږ پخپله له دلمان سره

دینمنی کری ده.

یو سړی چې دلمان قاتل ومنو بیا له هغه نه دا غوښتنه نشو کولی چی ته موږ په دی ډول مه وژنه ، او زموږ حالت دادی چی خپل لاس او پښی مو وتړل او ددینمن په مخکی ودریدو او موږ خپل خنجر هم ددوی په لاس ورکری دی . اوس ددوی خوښه ده چی ورو ورو مو وژنی که مو یو ځل شاه رگ غوڅوی .

طریف احساساتی شو وی ویل : نه زموږ خنجر تر اوسه زموږ په خپلو لاسونو کی دی موږ به جنگیو که دعزت ژوند نه وی دعزت دمرگ لاره مو پر مخ نه ده بنده شوی .

حسن: خدای «ج» دې تاته همت درکری ، خو زه ویریوم چی ابو عبد الله به دې

ملاتړ ونه کری .

طریف: هغه زموږ په ملاتړ مجبور دی .

لې ځنډ وروسته طریف څک شو وی ویل : په موږ پسې څوک راځی دطریف په اشاره دده ملگرو اسونه ودرول ، له شانه په یوه فاصله داسونو دچارگام زغاستی غږ اوریدل کیده حسن وویل : دا به هماغه سپاهیان وی چی دسرای په دروازه کی ورسره مخامخ شوو ، دسرای خاوند به دلمان بچ کولو په خاطر ورته ویلی دي چی دهغو دوو نصرانی افسرانو قاتل څوک دی ، تا هم دسرای له مالک نه خپل راز پټ ونه ساته هغوی اوس په موږ پسې راوتلی دی .

طریف وویل : دوی له پخوا نه په موږ پسې دي له لوشه نه دراوتلو نه وروسته

ما په لاره کی دوه درې ځلې ولیدل ، تاسو ټول یوې خواته شی او دونو شاته

غلی شی دطریف ملگرو لاره پریښوده او په گټو ونو کی یو خواته شول، سپاره تیر شول ، طریف او ملگری یی راووتل او بیرته په اسونو سپاره شول.

\*\*\*\*\*

(۴)

دشپي په وروستی برخه کی دی خلکو لاره پریښوده او په یوه خوږ ور برابر شول . طریف په خپل آس سر ځوړند کړی ؤ . څومره چی ددوی منزل را نژدی کیدو نا کراری او اضطراب یی دیریده دی له هغه منزل نه تیریده چی یو انسان په سوچ کی شی چی اوس زه باید څه وکړم.

کله چی دابو داود له ملاقات نه وروسته له لوشه نه راوتلو نو پښې یې لږزیدلی ، کله یې فکر کاوه چی غرناطې ته ځم او ابو عبد الله ته وایم چی موږ ځانونه دوکه کړی دی ، اوس موږ ته له جگړې پرته بله لاره نشته، دکوم سیلاب دمخې بندونه چی موږ پخپله ونړول اوس زموږ کورنو ته را ننوزی.

کله چی دفردیناند لسبکر غرناطې ته راننوزی نو نه به ته پاچا وی او نه زه وزیر ، هغوی بنایي موږ ته دعامو خلکو په څیر دعادی ژوند حق هم را نه کړی ، مگر آیا موږ دجگړې او مقابلي توان لرو ؟ دهغه دښمن دمقابلي چی خپلې مزبوطې دروازي مو پخپله ورته خلاصې کړې ، هغوی زموږ له ټولو کمزوریو نه خبر دی ، اوس موږ هغه ته اخطارونه هم نشو ورکولی، بیا هغه سوچ کاوه : ایا داسی کیدای شی چی فردیناند دومره ذلیل شی ، که زه هغه ته ورشم او ورته وایم چی موږ دتا په خاطر دخپل قوم په نظر کی ذلیل شوو موږ پر تا اعتبار وکړ او ستا لپاره دابو الحسن او الزغل سره وجنکیدو زموږ باور ؤ چی ستا تر سیوری لاندې به دامن او سولی ژوند کوو، موږ په اندلس کې دامن لپاره دخپلی پاچاهی زیاته برخه تاته وسپارله ، اوس ته غرناطه هم له موږ نه اخلی ، ته داندلس پاچایی ، دا وعده خلاصی او تعهد ماتول ستا له شان سره نه بنایي نری به څه وایی ، مورخین به څه لیکي ؟ آیا ته له دې خبرې نه منکر یې که موږ تاته لاس نه وای درکړی په اندلس کې داسې ځواک نه ؤ چی دابو الحسن دفتحو سیلاب یی تم کړی وای ، که چا ستا پر خلاف غږ اوچت کړی موږ یې په مری غوځولو صرفه نه ده کړې ، که چا له تانه بغاوت کړی نو موږ یی سر غوځ کړی او ستا په پښو کې

مو غورخولی ، آیا زمور د خدمت انعام همدا دی چی د غرناطی دروازی هغو لیوانو ته پرانیزو چی په مالقه کی بی دانسانیت لمن تارتار کره ؟ آخر مور هغه گناه کری؟ نه نه ! اوس په دی خبرو کې هغه گنه نشسته اوس فردیناند مور ته ضرورت نه لری ، اوس هغه له الزغل او ابو الحسن نه خطر نه وینی نور هغه ته هغه قوم بی ضرره دی چی له پیروی راسی بی داندلس په دگرونو د اقبال بیرغ رپولی ، فردیناند دغشو په باران کی د دبرو شاته پناه اخستی وه ، اوس دهغه په مقابل کی د جنگیالیو لیندی ماتی شوی او هغه اوس هغو دبرو ته اړه نه لری . ابو عبد الله ، زه او زما ټول ملگری هماغه دبرې یو چی د فردیناند مور چل و او جگره بی وگتله ، اوس هغه مور ته ضرورت نه لری .

بیا دهغه په زړه کی بل خیال راغی :

مگر ابو داود هم زمور په خیر دهغه د پناه یوه دبره وه ، اوس بی هغه د لوشه والی ټاکلی ، طریف بیا پخپله دی سوال ته جواب ورکړ : نه هغه تراوسه ابو داود دکار سړی گڼی ، فردیناند په خپله ماته معترف دینمن دمرگ کومی ته سپارل غواړی ، او ابو داود د دبرې په حیث هم دهغه د تورې تیرولو کارور کولی شی . فردیناند غواړی چی د دینمن په رگوتو کې بی دژوند یو څاڅکی وینه هم پاتی نه شی ، او ابو داود هغه ته ویلی شی چی کوم رگ باید غوڅ کری . بنایی داسی ورځ راشی چی فردیناند دا احساس کری چی زمور په خیر بی نور هغه ته هم ضرورت نشته .

مگر تر اوسه پوری ئی هغه ته ضرورت شته .

ابو داود ماته دا باور راکاوه چی زه له ابو عبد الله سره غداری وکړم ، فردیناند خوینولی شم ، مگر دا دوکه ده ، آیا دا امکان نه لری چی فردیناند د ابو عبد الله په اړه کومه پریکړه کری د ابو داود مشوره ورسره ده . او که ابو داود ابو عبد الله ته دوکه ورکولی شی ، نو هغه به ماته دوکه رانکری ، زه مالقی ته نه شم . زه به غرناطی ته شم مگر غرناطی ته په تگ به زه هغه وکړای شم ؟ موسی زما په قید کې دی . زه دهغه دخوشی کولو خطر زغملی شم ، زه به دهغه په پښو ورپیروزم او ورته ویه وایم : موسی قوم تا ته ضرورت لری ، مگر اوس موسی هغه کولی شی ؟

اوچې کله به طریف ته دغه ذهنی کشمکش له زغم نه بهر شو نو له خپلو ملگرو سره به یې څه خبره را واخستله ، دکلی سرای ته دور رسیدو نه وړاندې هغوی ته معلومه نه وه چې په کوم لوري به ځی ، دهغه یو گام دغرناطې او بل دمالقې په لور اوچتیده خو چی دوی له سرای نه ووتل ، نو په مخکې یې یوازې یو منزل و دنجلی دردناک مرگ ددوی دویده ضمیر لپاره وروستی جتکه شوه ، دهغوی رپریدونکی پښې مزوتې شوې . دقوم دیوېې و سې نجلی کریرې دغرناطې لوی وزیر دهغو خلکو په لیکه کی ودراره چې حالات یی د ماتې او فتحې نه بی پروا کړی او په جگړه یی مجبور وی دطریف په مخکې اوس یوازې یوه لاره وه .

کله چې دسهار نخښی را برې شوې ، هغه دیوی ویاړې په غاړه اس ودراره خپلو ملگرو ته یی وکتل ویی ویل :  
دلمانځه وخت دی .

په ویاړه یی اودسونه وکړل او بیا طریف او ملگری یی مخ پر قبله ودریدل ، له لمانځه وروسته یې چې لاس په دعا پورته کړل . دالفاظو پر ځای یې په سترگو کې اوبښکې راغلې طریف خپل مخ په لاسونو پټ کړ . له ډیرې هڅې وروسته یې له خولې دالفاظ ووتل :

زمورې مولی : مورې دعزت دژوند له لارې نه ډیر لرې راغلی یو ، اوس ښایی زمورې اوبښکې زمورې دلن داغونه ونه مینځلای شی ، مورې ستا له حکم نه بغاوت کړی ، ستا له رحمت نه منکر شوو ، اوس چې زمورې په مخکې له ذلت او رسوایی نه پرته بل هیڅ نشته مورې له تانه دمرگ مرگ غواړو ، نه دعزت لفظ زمورې غوندې انسانانو لپاره نه دی ، مورې ددی وړ هم نه یو چی دعزت دمرگ تصور وکړو ، مورې یوازې دخپل ضمیر له عذابه ځانونه ژغورو ، زمورې لپاره دژوند هره شیبه له مرگه څو ځلی ترخه ده ، اوس ستا دځمکې لپاره زمورې بار له زغم نه وتلی دی ، دا دعا په اوبښکو پیل شوه په اوبښکو پای ته ورسیده ، طریف او ملگری یی اوچت شول او بیا په اسونو سپاره شول ،

له خوږنه چې تير شول او ديوه گڼ ځنگل نه ووتل دوی دغرناطې دجوماتونو  
منارې او دالحمرأ گنيزې وليدې ، هغه افق ته اشاره وکړه وپې ويل : هلته گورئ !  
غرناطه ! زموږ غرناطه ، حسنه ؟ دا په اندلس کې زموږ وروستی کلا او مورچل  
دی ، موږ به دا کلا ساتو موږ دخداي «ج» له رحمت نه بايد مايوسه نه شو ، که  
دغرناطې دلس لکه خلکو نه يو لک ځوانان دژوندي پاتې کيدو تعهد وکړي نو  
هغوی څوک له منځوړای شی ؟ ايا دسرحدی شاهين دگوتو په شمار دلگي  
دفرديناند دلوی او منظم لښکر غاښونه څو څو ځلي نه دی برېښولی ؟

ايا دطارق زر تنو سرتيرو د «رادرك» ددېدې ماهي خبستې خبستې ونه لېرولی ؟  
کله چې موږ دزرگونو په شميروو نو ددښمن له لوی نه لوی ځواک مو مات کړی .  
او نن زموږ شمير په لکونو دی ، ايا موږ دتل لپاره دفرديناند دغلامی ذلت  
ومنو ؟ ايا زموږ سره هغه تورې نشته چې زموږ پلرونو .....!

طريف خپل خبره پوره نکړای شوه ، دونو له منځويو غشی راغی او دهغه په  
پښتی ښخ شو ، دده له خولی اف ووتل او په يوه لوري کور شو ، خو له دې سره  
يو بل غشی راغی او په گيډه يی ونښت ، دطريف ملگرو داسونو قيضی ونيوی  
خو په دې ځنډ کې څو نور غشی راغلل او دطريف يو بل ملگری هم تپي شو ، او  
له دې سره دونو له شا نه داسونو دښو آواز اوچت شو .

طريف په لوړ آواز وويل حسنه! په هغوی پسې مه ورځه زما ډيرکار پاتې دی .  
طريف اس ته پونده ورکړه ، او دده ملگری چې له غوسې نه يې شوېدې چيچلې  
په ده پسې شول . لږ وړاندې چې ولاړل حسن هغه ته اس وړلند کړ ورته وپې ويل:

آس ودره ، غشی به راوياسم .

طريف: نه زما دا شيبی ډيرې قيمتی دی ، نور وخت مه ضايع کوه .

حسن : ته په دې حالت کې ډير زيات نشې تلای ، لږ تر لږه دې ماته زخمونه را  
وښیيه .

دا يی وويل او دطريف دآس جلب ته ئی لاس ور واچاوه وپې نيو اوپه بل لاس  
یې دخپل آس جلب کش کړ وپې دراوه .

طریف له آس نه دکوزیدو په حال کې وویل : ته ډیر سړمبه یې حسنه ! بیا یې  
زین په دواړو لاسو ونيو او په آس یې سینه وړ واچوله ویی ویل : بیره کوه.  
حسن ژر خپله پگړۍ یوه ملگری ته وړ واچوله ورته ویی ویل دا دوه ټوټی کره .

دوه تنه نور له اسونو ښکته شول طریف ته یی اوږې ورکول غوښتل خو هغه  
ورته وویل زه ښه یم ددې ضرورت نشته ، ژر کوی.

حسن ناڅاپه یو غشی را ویوست خو څو یی بل راویست طریف بی سده شوی ؤ.  
پردواړو زخمونو له پټی تړلو نه وروسته یی طریف په ځمکه ځملاوه ، لږ ځنډ  
وروسته هغه بیرته را په خود شو سترگې یی وغړولې ، دڅو غوږپه اوبو له ځنډلو  
وروسته یی دجگیدو هڅه وکړه ، خو حسن وویل : په دې حالت کې پر اس سفر  
ښه نه دی . ایا دا پغوره نه وی چې تا دلته په کوم کلی کې پرېږدو او له غرناطې  
نه طیب راولو.

طریف جگ شو او په پریکنده انداز یې وویل : نه ! زه یوازې دخپل وروستی  
فرض پوره کولو لپاره ژوندی یم .

طریف په آس سپور شو خو نژدې نیم میل مزل وروسته حسن احساس کړه چې  
هغه پر زین ځان نشی تکیه کولی ، کله یوه او کله په بله خوا وزنگیری ، هغه اس  
ورنژدې کړ دطریف تر ملا یی لاس را وگرځاوه او هغه یی پر خپل آس ځملاوه ،  
طریف زگیروی وکړ ویی ویل : ما موسی ته ورورله .

\*\*\*\*\*

(۵)

دسمسورو باغونو نه تیر شول حسن دیوه زاړه کور داوسپنیزې دروازې په  
مخکې آس ودراره . یوه حبش غلام ددروازې له چولو بهر ته وکتل ، حسن وویل :  
زر کوه دروازه خلاصه کړه ، حبشی حسن او دهغه ملگری وپیژندل او دروازه  
یې خلاصه کړه دکور له سر پوښ دالان نه چې تیر شول حسن یوه لوی انگر ته ور  
ننوت ، په دې کې څو تنه نورنوکران هم په انگر کې راټول شول هغوی دحسن په  
اشاره طریف له اس نه راکوز کړ یوې کوټې ته یې بوت ، طریف بی سده ؤ ، حسن



نوگرانو ته وویل یعقوب راوغواری.

یو حبشی په منډه ووت او زر بیرته راغی وی ویل : هغه راځی .

یو دپوخ عمر څو دڅواکمنو متو خاوند کوټې ته ور ننوت طریف یې چې

بیهوشه په بستره وکوت په سوالیه نظر یې حسن ته وکتل .

حسن وویل : یعقوبه ! داغا حکم دی چې زر ترزره موسی له زندان نه را وباسه

او دلته یې راوله .

یعقوب ددوه زره توب او پریشانی په حالت کې حسن او دهغه ملگرو ته وکتل

دهغه چوپ کتلو ددغه ناڅاپی حکم پر خلاف احتجاج کاوه .

حسن وویل : یعقوبه ! وخت مه ضایع کوه زر کوه .

یعقوب لږ جرئت وکړ ویې ویل : بادار یې هوبڼه دی ، او تر څو چې هغه پخپله

امر ونه کړی ...

حسن پرې ورپرچ وهل : دبادار لخوا زه تاته امرکوم زر کوه .

یعقوب : مگر هغه به ماژوندی پرې نږدی .

حسن : زمړی په شغالاتو غرض نه لری راځه زه در سره ځم ،

لږ ځنډ وروسته حسن ، یو غلام او یعقوب دکلا په بل کونج کې له یوی تنگی

کوڅې نه تیر شول او دیوی پنجرې اوسپنیزې دروازې ته ودریدل ، بریری

ددروازی کولپ خلاص کړ دکوټې په یوه کونج کې ددېرو تنگی زینی بنکته شوی

وی . کومې شل پایې بنکته دوی ټول دیوې بلیې اوسپنیزې پنجرې اوسپنیزې

دروازې ته ودریدل . یعقوب دروازه خلاصه کړه ، دننه سخته تیاره وه ، یعقوب

ددروازې تر څنگ په دیوال یو څرخ واراوه ، په دیوال کې له یوه درانه غږ نه

وروسته یوه دريځه ښکاره شوه ، او تیاره کوټه لږ رڼا شوه دا کوټه تشه وه خو تر

څنگ یې په بله کوټه کې یو سړی دوکته را کتل چې دهغه دیوازیتوب دچرتونو

لړۍ یې ورشلولې وه ، دا موسی بن ابی غسان ؤ ، دهیبت او وقار مجسمه چې

مړای څیرې یې هم دلیدونکو په زونو زلزلې راوستلې ، حسن یو گام وروړاندی

شو ویی ویل :

مور دطریف بن مالک په امرتاله بنده خلاصو .

موسی چوپ و او حسن ته بی کتل ، حسن بیا وویل : هغه تپي دی او وروستی هیله یی داده چې ته یی پخپلو پهنو کې لوبلو ته اجازه ورکړی .  
موږ هغه دېې هوښی په حال کې دلته راوستی پوهیږو چې تډ به هغه معاف نه کړي ، خو هغه توبه کړې ده ، او لږ وروسته نور دهغه معامله بنایي دخدای «ج» سره وی ، موږ ټول ستا مجرمان یو او که ته څه سزا را کوی زمیو لخوا به اطاعت وی .

دحسن په اشاره یعقوب په ویره ویره دروازه بیوته کړه موسی له تنگی کوتي نه را ووت یوه شیبه چوپ ودرید ، بیا یې وویل : زه په دې نه پوهیږم طریف خو دابو عبد الله لپاره بهرې گناه ته تیار و ، هغه ولې تر عتاب لاندې شو ، حسن ځواب ورکړ : طریف دفرودیناند کسانو تپي کړی ، تاسو که په ټولو حالاتو خبر شی نو بیتایي هغه دپخښتی وړ وویلی . مگر اوس دهغه دعمر دیوه په گل کیندو ده ، هغه ستا په انتظار دی ، تاته څه ویل غواړی .  
موسی وویل راځی !

\*\*\*\*\*

(۶)

طریف له درده زگیروي وکړ ویی ویل : زر کوی ما موسی ته بوزی .  
یوه ملگری یی ورته وویل : حسن دموسی دراوستلو لپاره تللی هغوی به راروان وی .  
طریف سترگی وغړولی یوه او بله خوا یی واړولی ، جگ شو په بستره کې کهیناست ویې ویل : زه په دې حالت کې هغه لیدل نه غواړم . ما دهغه دپنجرې مخې ته بوزی زه ددې وړ نه یم چې هغه راته راوولی زر کوی .  
طریف خپلی پښی له بستري نه لاندې وڅړولی ، دوو تنو هغه ته تکیه ورکړه ، کله یې چې هغه له دروازې نه بهرته ویوست نو یو حبشی نوکر راغی ویې ویل : هغوی را روان دی .

طریف وویل : ما پرېدی ؟ ما ته دتکیی ضرورت نشته نوکرانو دخپلی خوښی پرخلاف دهغه امر ومانه ، طریف څو گامه واخستل ، دبرنډې په بل سر یې موسی

ولید دهغه په سترگو تیاره راغله ، توکړی وڅوږ وړاندې ولاړ . او بیا دېرندې پوی ستنې ته یې غیږ ورکړه ودرید . موسی چې ورنژدې شو ودرید ، او په تذبذب یې هغه ته وکتل ، دطریف له رپږدیدونکو شونډو نه دردناک غږ اوچت شو :  
موسی ! ستا مجرم دمرگ دروازه ورتکوی . مگر پخوا له دی چې ... پخوا له دی ... !

طریف ستنه پرېښوده یو گام وروړاندې شو او بې اختیاره دموسی په پښو وریږیوت . موسی یوه شېبه بې حس او حرکت ودرید بیا یې په شا کیدو هڅه وکړه ، خو دهغه پښې دطریف په متو کې ایسارې وې . دېې هوښی په حالت کې یې هم دهغه پښې په لاسو کې ټینګې نیولې وې ، ناڅاپه موسی احساس کړه چې پښې یې لدې شوې ، طریف دهغه په پښو کې داوبنکو څاڅکي تریول . نه دا اوبنکی نه دی ، دموسی په زړه گوزار وشو ، هغه تیری تولې ترخې خاطرې هیرې کړې ورتیمت شو طریف یې پاڅاره ، داوبنکو پر ځای دهغه له خولې دویو دارې روانې وې ، موسی هغه اوچت کړ دننه یې یوږ ، په بستره یې وغځاوه ، دهغه په هوش راوستلو هڅه یې وکړه ، خو ستومانه پردیس په خپل وروستی منزل ساه ورکړی وه موسی انا لله وانا الیه راجعون وویل او دصبر له هڅې سره یې په سترگو کې اوبنکې راوخوتیدې ، دا اوبنکی دطریف پر مخ پریوتې ابو موسی دهغه سر له خپل زنګون نه پر بالهنت کښیږد او په ژړغونۍ غږ یې وویل : طریفه ! ته زموږ دی !

## نوی و لولی

موسی له یوی مودې وروسته یو محل بیا دویالی دهغه پله سره نژدې ولاړ ؤ چې له بلې غاړې نه یې دسرحدی شاهین آزاد هیواد پیل کیده ، دپله سره په هماغه ونه یوه تخته خړیده ، خوپر هغې لیک له هغه لیکنې سره بدل ؤ چې موسی لومړی محل د شاهین درې ته دننوتلو په وخت کې لیدلی ؤ. ددې لیک الفاظ داسی وو :

«ددی ویالې هغې غاړې ته دسرحدی شاهین مملکت دی ، داسې چاته چې دغدار ابو عبد الله پاچاهی منی دلته دننوتلو اجازه نشته ، دنصرانیانو له ظلم او ستم نه پناه اخستونکو مسلمانانو ته دننوتو اجازه ده ، خو ددېمن دجاسوس سزا مرگ ده.»

دمازدیگر دلمانځه مهال ؤ ، موسی له اس نه پلغ شو او هغه یې په یوه ونه وتاړه ، دویالې په پوښو یی له اوداسه وروسته په شنو وښو کې په لمانځه ودرید ، دپنځه ویشتو تنو په شاوخوا کې ځوانان له ونو راووتل او دموسی په شاوخوا راټول شول ، موسی چې له لمانځه نه وزگار شو جگ شو ، او دوی ته یې وکتل ویې ویل : زه ستاسو له امیر سره لیدل غواړم زما نوم موسی دی .

یو ځوان رامنځکې شو هغه ته یې په ځیر وکتل ویې ویل : موسی ا ته !! ته ژوندی وی ا مگر دا دومره موده ته چیرته وې ، دځوان په تندې کې دخوښی علامې رابنکاره شوی.

موسی وویل : خپل امیر ته وواپی چې زه یې په خدمت کې حاضریدل غواړم ، زه همدلته دده دحکم انتظار کوم.

ځوان ځواب ورکړ : دغرناطې زمړی ته د شاهین درې ته دننوتلو اجازې ته اړه نشته ،

دا ځوان دمجاهدینو دهمدې دلگۍ مشر ؤ ، دهغه په اشاره یو تن دموسی اس را خلاص کړ اورا یی وست ، ځوان موسی ته وویل : ته سپور شه زموږ اسونه له ویالې پورې غاړې ته دی .

دوبالی نه له پورې وتلو وروسته همغه ځوان او پنځه تنه نور ملگری یی له موسی سره ملگری شول او پاتی نور دونو په مینځ کې غلی شول ، دځنگل او غره له تیاره او تنګو لارو وهلو وروسته نیمه شپه دیوی کلا دروازې ته ودریدل ، دموسی دتوقع پر خلاف د کلا دروازه خلاصه وه او بهر څو تنه ولاړ وو ددوی انتظار یی کاوه دهغوی دیوه تن په لاس کې بل مشال ؤ ، موسی چې دروازې ته ورنژدې شو ، نویو سری ور وړاندی شو دده داس جلب یی ونیو ، موسی له اس نه بښکته شو او دمشال په تنه رڼا کی یی هغه ته وکتل ویی ویل : څوک یی ! بشیر !! او بشیر له هغه سره غاړه غړی شو . داحساساتو په څپو کې بشیر په وار وار دا الفاظ تکرارول : ته چیرته وې ؟ ولې دې دومره موده مود له احواله نه خبریدو ! مود څو په خوب نه وینو !

دبشیر له پنجو نه چې وزگار شو موسی نورو خلکو ته پام واړاوه ، یوه دتورو جامو خاوند لاس ور وغځاوه ، موسی لاس ورکړ بشیر ته یی وکتل ، بشیر ویل : دا منصور بن احمد دی .

له منصور سره تر سترې مشی وروسته دموسی نظر په ابو محسن ولگید ، ابو محسن بهی حرکتته ولاړ ؤ ، او خپل سالار ته یې کتل ، موسی لاس ور وړاندی کړ ویی ویل : ابو محسنه ! ته مې نه پیژنې ! ابو محسن دعقیدت او میننی نه دموسی په لاسو شونډی ورکیښودې دوی ټول بیاکلا ته ننوتل ، په یوه پراخه کوټه کې دسترخوان غوړیدلی ؤ ، موسی ویل تاسو تر اوسه دوی نه ده خوړلی ، بشیر ویل : مود ستاسو انتظار کاوه .

موسی : نو په دروازه کې هم تاسو زموږ په انتظار ولاړ وی .

مگر تاسو ته څه ور معلومه شوه چې زه راروان یم .

منصور ځواب ورکړ : کله چې ته زموږ له سرحد نه څلور میله لرې وې مود ته خبر راغی چې یو میلمه را روان دی ، او دماښام له لمانځه نه لږ وروسته دا هم معلومه شوه چې زموږ میلمه څوک دی ، پر دسترخوان له کښیناستلو نه وروسته دموسی سترگو ته هغه ننداره ودریده چې دی لومړی ځل له الزغل سره راغلی و ؟ ده ته دځنگل دهغی میلمستیا نندارې ور په یاد شوې چې بدر بن مغیره یې کوربه

اوس چې دبدر پر ځای منصور بن احمد لاس پری پرې مینځل نو ناڅاپه مجلس ورته بیگانه غوندې ښکاره شو ، دبشیر دبی تکلفی او دمنصور داخلاص سره سره ده په دې مجلس کې دیوازیتوب احساس کاوه ، ده دبدر پین مغیره یادونه چېرل غوښتل خو څه یې ونه شو ویلای کورینو ددې انتظار کاوه چې میلمه وږی ته لاس ور اوږد کړی .

بشیر وویل : بسم الله کوی !

موسی غیر ارادی یوه گوله اوچته کړه ، خو اشتها یی سوخیدلی وه ، لاس یې خولې ته تر رسیدو وړاندې ودرید ، په سترگو یې داوښکو پردې وغوړیدې له خولی نه یې دردناک غږ ووت : بدر ! بدر !

او هغه اوچته کړی نوری یې بیرته په دسترخوان واچوله .

کورینو په ډیره پریشانی هغه ته کتل ، موسی دچینی په لستونی خپل مخ پټ کړ ، هغه غازی چې په مخکې یې دزمریانو زړونه ریږدېدل چې ټول عمر یی له توپانونوسره په مقابلې او له تندزونو سره په لوبو کې تیر شوی ؤ ، او هغه غازی چې دمرگ دهیبتناکی څیری په وړاندې به یې په کرس کرس دځنډلو جرئت درلود په دې ډک مجلس کې په ژړا شو ، دیوه دانسی ماشوم په څیر یې ژړل لکه ډیره گرانه دلویو نانځکه یې چې ماته شوی وی .

ویځنښی زما اشتها نشته ، موسی په ژرغونی آواز دا وویل او جگ شو له کوتی نه ووت .

کورینو یو بل ته وکتل ، منصور وویل لږ انتظار وکړی ، زه اوس راځم ،

بشیره ! ته هم راسره تلای شی .

موسی په انگر کې ولاړ ؤ او دآسمان ځلیدونکو ستوریو ته یی کتل ، بیا یی

سلگۍ وکړې ویې ویل : بدره ! بدره !

منصور وړاندې شو په اوږه یې لاس ورکېښود ویی ویل : دا مایوسی دغرناطی دلوی مجاهد له شان سره نه ښایی ، دغرناطی انجم ډیر دردناک دی خو موږ باید همت ونه بایلو ، اېوموسی مخ ور واړاوه ، هغه ته یې وکتل ویې ویل : زه اوس دغرناطی په باب سوچ نه کوم منصوره !

ته نه پوهیږی لویدلی دیوالونه له سره جوړیدای شی ، کلا گانې بیرته آبادیدای شی ، او دقوم دخلکو شمیر هم زیاتیدای شی ، خو هغه مسیحا چې دمرو قومونو

په رگونو کې دایمان تودوخه پیدا کوی په وار وار نه پیدا کیږی ، بدر زموږ دقوم  
منسیحا ؤ ، مگر هغه موږ ددار په تخته وځړاوه ، هغه ددې مړه قوم په رگونو کې  
دژوند دوینې وروستی څاڅکې ؤ ، هغه زموږ توره وه چې ماته شوه ، هغه زموږ  
مټا ؤ چې غوڅ شو ، هغه یو لمر ؤ چې ولوید ، او موږ اوس په تیارو کې سرگردان  
یو .

\*\*\*\*\*

(۲)

دکلا نه بهر داسونو دپښو ترپهار شو ، منصور بشیر ته وکتل او هغه دده په  
اشاره وپوهیده بهر ته ووت .

منصور موسی ته وویل : ته ستومانه یی راځه دننه کښینو .

موسی له څه ویلو پرته له منصور سره روان شو ، ددېرو په زینو پاسنی پور ته  
وختل او یوی کوتې ته ننوتل ، دننه شمی بلې وی ، دمنصور په اشاره موسی په  
یوه کرسی کښیناست ، منصور هغه ته نژدې په بله کرسی کښیناست وی ویل :  
که تقدیر یوه معجزه کولی شی نو بله هم کولی شی . موږ ستاله ژونده نا امیده وو  
نن چې کله موږ ته ستا دراتگ خبر راغی نوموږ داسی گڼله چې زموږ خلکو  
اشتباه کړی خو ایا دا امکان نه لری چې څه وو موږ ته موسی بیا را پیدا شو ،  
همدغسی تاته بدر را پیدا شی ؟ ایا ستا په شان هغه هم غلی کیدای نه شی ؟  
موسی لږ امید وار شو منصور ته یی وکتل خو بیرته مایوس شو وی ویل :  
حالاتو له تانه هم زما په څیر شاعر جوړ کړی ، مایوسی له هرسړی نه شاعر  
جوړوی ، ما ټوله لاره زړه ته همدا دروغ تسلی ورکوله چې بدر بن مغیره ژوندی  
دی ، امکان لری هغه سړی چې ابو عبد الله وواژه بل څوک وی امکان لری هغه  
دوژل کیدو پرخای زما په څیر بندی وی ، او ستا په دسترخوان له کښیناستلیو  
وروسته هم زما سترگې ددروازې په لوری وی ، زه دتقدیر دمعجزی په انتظار وم  
، او کله چې تا ماته ددودی خوړلو ست وگر نو زما دامیدونو م ژواندې دیوه مړه  
شوه ، دا حقیقت ماته له زغم وتلی ؤ چې په دې محفل کې دبدر بن مغیره  
ځای تش شویدی ، که مالک راتلو سره دهغه یادونه کړی وای نو په  
دسترخوان به دماشومانو غونډې نه ژړل ، خو ماهغه مړ نه بلکې ژوندی باله او  
انتظار مې یې کاوه .

ما دڅه ویلو پرځای له تاسو نه دڅه اوریدو انتظار کاوه ، منصوره ! زه دژوند او مرگ له مفهوم سره نا بلد نه یم ، دهر و یادونو زه هیڅکله نه یم څورولی ، په خوب کې هم ما زیاتره دوی ددې دنیا پر ځای په هغه دنیا کې لیدلی دی ، زموږ ددوستی موده ډیره لنډه وه خو پردې سر بیرته زه دا احساسوم چې هغه پر دې نړۍ ماته ډیر زیات را نژدې ؤ ، بلکې هغه زما دوجود یوه برخه ؤ .

ددروازې نه بهر دچا دپښو غږ واوریدل شو ، دمنصور په شونډو یوه معنی داره موسکا خپره شوه ویی ویل : ته له بدر بن مغیره سره اوس لیدل غواړې ؟

دیوې شیبې لپاره موسی هک حیران شو او منصور ته یی کتل ، بهر دپښو غږ زیات شو هغه دروازې ته وکتل او نا ځاپه یې ټول حواس سترگو ته راټول شول ، بدر بن مغیره له سره تر پښو په اوسپنو پوښلی دده په مخ کې ولاړ ؤ .

یوه شیبه موسی بې حرکت په کرسی ناست ؤ . ورو ورو یې دزړه درزا زیاته شوه ، شونډې یې ورپیدې او په چیغو شو : بدره ! بدره !

بدر یو گام را وړاندې شو لاس یی وغوړول او موسی ورجگ شو دواړه غیږ په غیږ شول ، موسی ویل : بدره ته ژوندی یی ، زما زړه ماته هیڅکله هم دوکه نه ده راکړی ، زما دوسته ، زما ملگریه ، زما مته !

دبدر په سترگو کې اویښکې راغلې وې خو هغه چوپ ؤ . او کله چې دوی دواړه یو بل ته مخامخ کښیناستل موسی منصور ته وکتل ویی ویل : تاسو دواړه ډیر ظالمان یاست ، تاسو له دې ځایه ترراتگ وړاندې ولې راته ونه ویل .

منصور ځواب ورکړ : ایا ته دا گومان کوې چې له دومره ډیر ورکیدو وروسته ته دڅه سزا مستحق نه وې ؟

له بدر نه وپوښته هغه ستا په باب څومره نا کرار ؤ ، بیا هم زموږ دا نیت نه ؤ چې تا پریشانه کړو ، بدر اوس له بهر نه راغی ، که موږ تاته ویلی وای د انتظار شیبې به دریاڼدې سختې شوې وای .

بشیر کوټې ور ننوت وی ویل : په دسترخوان ستاسو انتظار یو راځی ! بدر موسی ته وکتل ویی ویل : تاسو درځی زه جامی بدلوم درځم .

\*\*\*\*\*

(۳)

دووی څورلو نه وروسته بدر بن مغیره ، موسی ، بشیر ، منصور او ابو محسن



بیا همغه کوتی ته ولازل او تر دیره یې خبرې سره کولی . موسی د اوږده مزله نه وروسته هلته ورغلی ؤ او بدر هم دیوې لرې پهرې نه تر هغې کلا پورې درې ځله اسونه بدل کړی وو ، خو ددې ناڅاپي لیدو نه وروسته له یوه سره هم دستومانی او خوب احساس نه ؤ دواړو خپل خپل سرگذشت واوراوه له هغه وروسته دحال او راتلونکی په باب بحث شروع شو .

موسی له ابو محسن نه دڅو یوبنتنو نه وروسته وویل : زه له خوشی کیدو وروسته دیوه سوداگر په جامه کې غرناطې ته ولاړم ، هلته مې یوازې دوه ورځې تیرې کړې ، په دی دوو ورځو کې ماته دا معلومه شوه چې هغوی به دذلت له مرگه دخلاصون لپاره له مور سره ملا تری دفردیناند په باب اوس له چاسره څه غلط فهمی نشته له نورو ښارونو نه ژودی غلور لکه تته مهاجر غرناطې ته راغلی دی او دهغوی د مظلومیت داستانونه یې چې اوریدلی دغرناطې هر اوسیدونکی په دې باوری شوی چې که ابو عبد الله دفردیناند لښکرو ته دغرناطې دروازې خلاصې کړی نو ددوی انجام به هم دمالقې اونورو ښارونو دمسلمانانو سره توپیر نه لری .

درضاکارو دلې دښار په دروازه پهرې کولی ، دالحمره په دروازه کې شپه او ورځ دابو عبد الله پر خلاف مظاهره وې ، زما باور دی چې که ابو عبد الله دخلکو احساساتو قدر ونه کړ نو پوځ به له اولس سره یو ځای شی ، دغدارانو دلگۍ هم دا احساس کړی چې دوی به خپل محل دفردیناند پوځونو ته تشوی ، پخوا هغوی گومان کاوه چې دفردیناند تر سر پرستی لاندی به دابو عبد الله په پاچهی کې اولس په دواړو لاسونو لوټ کړی ، خو اوس هغوی په دی ویره کې دی چې که غرناطې ته دفردیناند لښکری ننوتې نو دوی به له ځانونو نه له خطر ناکو ډاکوگانو او لوټکارو سره لاس اوگریوان وې . دطریف یوه ملگری دهغه وروستی پیغام ابو عبد الله ته رسولی دی ، او ابو عبد الله او دهغه ملگری پر دی پوهیدلی دی چې دفردیناند په لاس طریف غوندي سړی وژل کیږی نو دوی باید یو هم دځان په باب له دې سرنوشت پرته دبل څه توقع ونه لري ، زما باور دی چې فردیناند به پر غرناطه یرغل ونه ځنډوی وخت لږ دی او مور باید ډیر ځه وکړو .

بدر وویل : دفردیناند لښکر له مالقې نه خوځیدلی دی ، ماته نن ماسپښین دا

موسی تکان و خور وی ویل : که دا ریشیا وی نو زما زرتر زره دغرناطی ته رسیدل ضروری دی .

بدر بن مقیره وویل : زه دا گومان کوم چی ته تراوسه پوری دغرناطی د خلکو په اړه خوشباوره یی .

موسی وویل : کله چې ما گومان کاوه چې دغرناطی خلک به دعزت دژوند په خاطر زموږ ملا تر وگری دا زموږ نیک گومان ؤ ، مگر هغوی اوس دذلت له مرگه ځان ژغوری او زما باور دی چې دهغوی په وړاندې له مرگه پرته بله لاره نه وی نو دذلت پر مرگ به دعزت مرگ غوره گڼی ، دا به دفرديتاندپر خلاف زموږ لومړنی جگړه وی چې دغرناطی پخوانی غداران به هم زموږ ملا تر کوی .

بدر بن مقیره وویل : او ددی سپیڅلی جهاد لپاره اوس ته بیا دابو عبد الله په مقدس لاس بیعت کوی ؟

موسی اندیښمن شو وی ویل : زه دابو عبد الله لپاره نه دغرناطی لپاره تاته راغلی یم ، کیدای شی دغرناطی په باب زه په غلط فهمی مبتلا وم خوشا په باب دانسی ته ده ، که زه دلته نه وای راغلی هم ته به دغرناطی دخلکو ملاتړ ته راتلې .

بدر بن مقیره دڅو شیبو لپاره چوپ شو او بیا جگ شو دگریځ غواته ولاړ بهر ته یې وکتل شایې موسی ته وه .

موسی وویل : بدره ! که زما باور نه وای چې موږ اوس هم دغرناطی دخلور دیوالی دننه دفاع کولی شو نو ما دیوه نوم ورکړی مجاهد په توگه ستا په پوځ کې شاملیدل غوره گڼل ، خو زما باور دی چې موږ ستا په مرسته دا جگړه گټلی شو ، په غرناطه کې اوس هم تر یو لک تنو پورې سپاهیان را تولیدای شی .

بدر بن مقیره ناڅاپه موسی ته مخ وراړوه او وی ویل : موسی ! ته پوهیږی چې زه دغرناطی دساتی په خاطر له هر څومره لوی قربانی ځان نه دریغوم ، خو زه تیرو پېښو په دې سوچ مجبور کړی یم چی ایا موږ غرناطه ساتلای شو ؟

ایا دغرناطی لپاره به زموږ قربانی څه نتیجه ورکړی . او اوس هم که غرناطه موږ خپله دفاعی مورچه کړو نوزموږ زیاتې قربانی به خوشې ولاړی نه شی ؟

موږ به ترڅو هغو لویدونکو دیوالونو ته تکیه ورکوو چې تاداونه یی رچیدلې دی . اوزموږ وینې به تر گومه دغه ونې اوبه کوی چې په رښو یې چینجی روږدی

دی ، زما خبرې لږې ترخې دی خو نور دحقیقت وپروونکی څیره دبنکلو الفاظو په بڼایسته پردو کی دپوېلو هڅې یې گټې دی .

زه دې منلو ته تیار یم چې دغرناطې اولس خپله غلطی احساس کړی دی . ددوی په زړونو کې ددفاع جذبه را پورته کیږی ، او هغوی بڼایی جگړه هم وکړی ، خو له بده بخته دهغوی امیر اوس هم ابو عبد الله دی . چې دهغه دغدارو په وجه زموږ شاندارې فتحې په ماتو بدلې شوې ، دغرناطې داوولس په اوږو دلاشونو بوچ دی دداسې لاشونو چې له نن نه خو کاله وړاندې باید بڼخ شوی وای ، ته وایې چې خلک شپه او ورځ دالحمرأ ددروازې په مخه کې مظاهرې کوی ، مگر آیا دهغو مظاهرو هدف دا نه دی چې ابو عبد الله دې له الحمرأ را ووزی او ددوی لارښوونه دې وکړی ، زه دداسی خلکو په باب څه ووايم چې دجگړې په ډگر دلاربنونی لپاره لاش په اوږو گرځوی .

موسی ! دالحمرأ په جوړولو کې زموږ دپلرونو وینې او خولې تویې شوې ، خو اوس یې دیوالونه ابو عبد الله غوندي غدارانو ته پناه ورکوی ، دخدای «ج» په خاطر دغرناطې خلکو ته ووايه چې دغه دیوالونه وغورځوی ، که دالحمرأ دروازې ددوی لاسونه دغدارانو شاړگونو ته نه ورپریدي نو دادروازې دې ماتې کړی .

که مریو داقتدار کرسی نیولې وی ، نو هغوی له کرسیو سره بڼخ کړی . ته بدگومانه نه شی زموږ تورې دکوم پاچا لپاره له تیکې نه وې را بهر شوی ، له مورې سره دغرناطې دتش په نامه شاهي کورنۍ مینه نشته ، داېو الحسن بلنې ته مو ځکه لبیک ووايه چې هغه ددبمن له غلامی نه دقوم دژغورلو عهد کړی ؤ ، مورې دالزغل قومانده په دې خاطر ومنله چې هغه دقوم دآزادئ لپاره دجگړې ډگر ته کوز شو ، خو زموږ دناکامۍ یوازی دلیل دا ؤ چې هغوی دجگړې میدان ته تر دانگلو دمخه په غرناطه کې دمتاقینو ځپل ضروری ونه بلل ، الزغل ته موکه په لاس ورغله خو هغه ددی پر ځای چې خپل وراره په دار وځړوی هغه یې دلوشه والی وټاکه ، او وراره یې هغه بڼار فردیناند ته وسپاره .

له ابو محسن نه پوښتنه وکړی ، هغه ته دغرناطې دخلکو دلاربنونی موقع په لاس ورغلی وه ، مگر هغه هم همدا غلطی وکړه ، هغه درضا کارو پوځ جوړ کړ او ابو عبد الله یې خپل رهبر وټاکه ، خو له ابو عبد الله سره غداران هم دجگړې ډگر ته ولاړل ، او دهغوی بریاوی په ماته بدلې شوې موسی ! که ته دجهاد لپاره

بلنې ته راغلي وي نوله دې ځايه به مايوس بيرته نه ستنيږي ، خو آيا ددومره پيښو نه وروسته بيا هم ضروري ده چې موږ دابو عبد الله او دهغه دملگرو تابوتونه په اوږو واخلو ؟ ته ډاډه اوسه موږ دسيلاب په وړاندې دسترگې پتوونکو له ډلې نه يو ، خو دخځلو پر بټرې تر سپريدو نه غوره گڼو چې په خپلو متو باوري وو موږ دشکو دبندونو شاته په پناه اخستلو ځان ته دوکه نه ورکوو ، ته وايې چې ابو عبد الله او دهغه ملگري چې خپلې گټې په خطر کې وينې نو داولس سره به ملگري شي ، خو ددی ضمانت له چاسره دی چې سبا ته فرديناند ده ته ډاډ ورکړی چې ستاگټو ته خطرناسته ، ته کولی شې داولس ويني وزيښي او دهرڅه درته اجازه ده نو دی به بيرته له قوم نه مخ نه اړوی ؟

ترکومه چې دغه خلك ژوندی دی دغرناطې ژوند ته خطر دی ، او زه ددوی ددې غير طبيعي ژوند اوږدوالی نه غواړم ، ما چې څه ويل غوښتل ومې ويل ، که پر دې سربيره ته ماته څه امر کوی زه او زما ملگري تيار يو .

بدر بن مغيره په خپله کرسۍ کښيناست ، موسی تر څه وخته سر په زنگون په چرتونو کې ډوب ؤ ، بالاخره يی وويل :

تاته معلومه شوی ده چې فرديناند په غرناطه حمله کوی . او خدای «ج» شاهد دی چې اوس زما سره داندلس دمسلمانانو دوروستی کلا ددفاع سوچ دی ، له موږ سره اوس دابو عبد الله په اړه د سوچ وخت نشته ، چې مناسب وخت راغی له ټولو غدارانو سره به حساب کوو ، ايا ته گومان کوې چې زما په زړه کې به دهغوی په باب درحم څه جذبات وی ، چې ددوی له لاسه زموږ دقوم دډيرو لوڼو عصمتونه تار تار شو ل ، مگر اوس یوی خواته زموږ پر سر دښمن ولاړ دی او پر سينه يی نيزې راته نيغې نيولې او بل لوری ته دا مجرمين دی . که موږ ددوی په لورې پام واراوه ددښمن واريه تش نه ځی ، که خدای «ج» مه کره فرديناند غرناطه فتحه کره نو موږ به دتل لپاره له منځه ولاړ شو ، بډره ا زما په مخکې دخو لکه تور سريو دآبرو دساتنې سوال دی ، که موږ نصرانيان مات کړل نو دمنافقينو لپاره دوې لارې په مخکې دی ، يا به دوی په قوم پسې ځی او يا به دقوم تر پښو لاندی دل کيږی .

زه چې سهار شو غرناطې ته ځم . که دفرديناند مخه دغرناطې په لوری وه نو تر څو ورځو پورې د غرناطې دهغاسی ځواک په وضعه تاته احوال راشی ، که زه

مایوس شوم نو داسې به گنم چې دغرناطې پر ځای دا غر او ځنگل زموږ وروستی مورچل دی ، زه به تاته راځم او زما سره به هغه خلک وی چې تروروستی سلگۍ له دینمن سره مقابلې او جگړې ته تیار وی.

بدر وویل : داتاته معلومه ده چې کله ستا توره ددینمن پر خلاف له تیکۍ راوتلې وی نو زموږ تورې به تیکو کې دننه نشي پاتې کېدای که دغرناطې اولس له دینمن سره تر وروستی سلگۍ دجگړې پریکړه کړې وې تا سو هغوی دلته مه راوړی ، هغوی دې یوازې دمایوسۍ په حالت کې دلته راځی او دا ځای دمایوسو خلکو نه دی اونه مایوسو ته پکې دهستوگنې ځای شته ، که دوی پر خپل ځای مقاومت وکړی نو نه یوازې موږ بلکې دنړۍ له هر گوټ نه به ورسره مرسته وشي ، دابو عبد الله او دهغه دملگرو په باب یو ځل بیا وایم که حالاتو تاته دهغه پر خلاف دزرتزره اقدام اجازه نه درکوله هم دهغه څارنه به په غور کوی.

موسی وویل : که ستا اعتراض نه وی ابو محسن زه له ځانه سره بیایم ؟  
بدر : زما څه اعتراض نشته ، که ته له هغه پرته له موږنه بل څوک درسره بیایي هم موږ تیار یو .

دسهار له لمانځه نه وروسته بدر بن مغیره او دهغه ملگرو موسی او ابو محسن ته مخه ښه ویله.

\*\*\*\*\*

(۴)

فردیناند غرناطه کلابنده کړی وه. د هغه بې شمیره پوځ په وار وار پر غرناطه یرغیل وروړ، خو هر ځل د غشو په باران کې پر شا راتلو ته اړ شول. بیا هم فردیناند او د هغه لښکر د بری په نیشه مست وو او د معمولی زیانونو پروایی نه کوله. د ښار کلابندی ته یی دوام ورکړ، د شاوخوا کلیو خلکو چې د نصرانیانو د حملی خبر واورید په ښار کې یې پناه واخستله، د فردیناند لښکرو د هغوی سمسور باغونه او فصلونه ویجاړ کړل، د ښار د خلکو قومانده د موسی په لاس کی وه او د هغه د اروا پالو ویناو له امله د غرناطې په خلکو کې نوی روح غځیدلی وه، د نور اولس په څیر ابو عبدالله او د هغه ملگرو هم موسی خپل قاید منلی و. قوم هم د ابو عبدالله او د هغه د ملگرو پخوانی گناهونه هیر کړی وو. علماء او امیرانو د فردیناند پر خلاف د جهاد اعلان کړی و، د ځوانانو د

احساساتو دا حالت ؤ چې دوه لوی سرداران یې د فردیناند د جاسوسانو په جرم اعدام کړل.

فردیناند دده ؤ چې په ښار کې د غذایی موادو د خلاصیدو نه وروسته به خلک پخپله وسلې کېږدی. مگر یوه ورځ له لمرختلونه وړاندې چې د فردیناند لښکر نوی له خوبه راویښیده د غرناطې ټولې دروازې خلاصې شوې او مسلمانانو پر هغوی حمله وکړه. دا حمله د فردیناند د اټکل پر خلاف وه.

د سترگو په رپ کې څلور زره نصرانیان ووژل شول ، په دې ځنډ کې د فردیناند غشی ویشتونکي په کنډو کې تم شول او سنگرونه یې ونيول او پلې او سپاره پوځ یې د منظم کیدو موکه ومونده ، موسی د زر تنو سرښندویانو سره د ښار د لویدیځې دروازې نه راووت او په نصرانیانو یې حمله وکړه، د دښمن ډیر صفونه یې وځپل او دغشو ویشتونکو لومړی مورچلونه یې ونيول.

له لویدیځې دروازې نه ابو عبدالله راووت او د دښمن پوځ پر دې اعتراف مجبور شو چې د غرناطې لاس کېښولې پاچا په نیزه وهلو او توره چلولو کې تر اوسه د خپلو پلرونو روایات نه دی هیر کړی.

تر ماسپېنین پورې د فردیناند لښکر په هر محاذ کې په شا روان ؤ. خو قضا ماسپېنین یې د وروستی کندی له شانه سپور او پلې پوځ تنظیم کړ، او د غرناطې د حمله راوړونکو لپاره نور وړاندې تگ ممکن نه ؤ. د دواړو لوریو تر منځ د یوه غشی دالوت فاصله وه. د ابوموسی سره د پلې پوځ کمی نه ؤ. خو هغه د عامې حملې امر ورنه کړ، د هغه غشی ویشتونکو د ښار په دفاعی کرښه مورچي مزوتی کړې وې. د سپرو ورو ورو ولگیو به یې حمله کوله او پر دښمن به له کاری گوزارنه وروسته بیرته شاته راگرځیدل. فردیناند د درانده زیان لیدو سره سره پر دې حالت ډیر پریشانه نه ؤ. هغه پر دې باوری ؤ چې لوېې مسلمانان له ښار نه راوتلو او حملې ته مجبور کړی دی په دوو درې ورځو کې به د هغوی پاتې حوصله او زور هم پای ته ورسېږي ، ځکه خو هغه د ځوابی حملې پر ځای خپلو پوځونو ته حکم وکړ چې یوازې دفاع وکړي.

د ماسپېنین له لمانځه نه وروسته موسی څلورو خواوته د خپل پوځ نظم برابر کړ، خپلو امیرانو ته یې امر وکړ چې وروستی حملې ته چمتو شی. د وخت په رارسیدو به د ښار د حصار له شانه پر دوی د حملې غږ کېږي او ټول به په یوه غږ

حمله کوی، تجربه کار خلك ددې حملې له نتیجې نه ډاډه نه وو. بلکې هغوی دا حمله ځان وژنه بلله. د دېښمن دغشو ویشتونکو په مورچلونو نیغه حمله ډیره خطرناکه وه پردې سربیره د فردیناند د سپرو شمیر ترموسی اته چنده زیات ؤ، او پلې پوځ چې موسی ډیره تکیه پر هغو درلوده په دې حمله کې چندان رول نشو لوبولی. خو د اولس پر موسی اعتماد ؤ، او دوی دده په اشاره اورته ورغورځیدو ته هم چمتو وو.

موسی پوځی سردارانو ته له لارښوونې وروسته د ښار په دروازه ننوت له آس نه پلې شو، په برج وځوت په وار وار د هرې دروازې په برجونو راوگرځید بیایې افق ته وکتل، اوږدو سیورو یې مایوسی زیاته کړه، هغه به له یوه برج نه په منډه کوز شو په بل به وروځوت او په دروازه کې به یې پوښتل: تر اوسه دې څه تر نظر نه دی راغلی؟ او چې کله به پهره دار منفي ځواب ورکړ نو د ډاډ لپاره به یې پخپله په افق سترگې میخ شوې.

بل لوری ته فردیناند د قسطلی پاپ ته ویل: سپیڅلی پلاره ته دعا وکړه چې دېښمن پر موږ حمله ونه ځنډوي، که ستا دعا قبوله شوه نو دا جگړه به هم نن پای ته رسیږي. او پاپ به د سپیڅلی مریم د بوت په روانې په گوتلو شو او په دعا به یې پیل وکړ.

موسی چې دریم ځل د ښار د دروازې په برج وځوت له پاسه پهره دار غږ پرې وکړ: په افق گردونه راښکاره شول لکه چې کوم پوځ را روان دی.

موسی په منډه برج ته ځان ورساوه. افق ته یې وکتل او چيغه یې کړه: هغوی راغلل! هغوی راغلل. زموږ شاهین راورسید. نن خدای (ج) موږ ته بری راکړ.

اوچې کله دگردونو له منځه سپاره پوځیان راووتل نو د موسی په سترگو کې د احسان اوښکې ډنډ شوی له برج نه یې لاندې وکتل او په زوره یې ویل:

بیچار اوسی!

د دیوال شاته ناستو استازو د لښکر د امیر حکم څلورو خواو ته پوځونو ته ورساوه. سپرو نیزی برابري کړې او پلویتورې وکښلې.

موسی د یرغل امر ورکړ او په منډه له برج نه کوز شو پر خپل آس سپور شو. بل لوری ته فردیناند د قسطلی پاپ ته وویل: سپیڅلی پلاره ستا دعا قبوله شوه، اوس دی ته ضرورت نشته چې مرگ د دېښمن دروازه وروټکوي، ځکه هغوی پخپله د مرگ د غیږې په لوری پر مخ راروان دی.

د دویلدونکی لمر وروستی نظر د هلال او صلیب د علمبردارانو ترمنځ د پوی بلې معرکې تنداره کوله، دغرناطې لښکر د غشو په بلران کې پر مخ روان ؤ. فردیناند خپلو سپروته د حملې امر وکړ او سخته جگړه ونیسته.

\*\*\*\*\*

(۵)

موسی، ابوعبداللہ او ابو محسن د ښار د دری لوریو ته د سپرو پوځونو لارښوونه کوله. پلې پوځ دغشی ویشتونکو پر مورچلو یرغل وروړ. موسی د شمالی دروازی له لوری د دښمن صفونه تار او مار کړل او وړاندې ولاړ. فردیناند آس ور وړاندې کړ او پوځ ته یې امر وکړ ددې ډلگۍ یو تن هم بیرته روغ ښار ته د ننه مه پرېږدی. تعقیبوی یې مه پخپله راگرځی، موسی له پنځه سوه تنو سپرو سره په یوه گڼ ښار تنوت او وړک شو، د فردیناند غشی ویشتونکی د دوی د بیرته راستنیدو په انتظار شول، خو موسی د ښار پل لوری ته ددې پوځ شاته ووت. له دې سره له شمال نه یو نوی پوځ راښکاره شو، هغه پوځ چې له موسی او ابو محسن نه پرته هیڅوک پرې خبر نه وو.

د شاهین غازیان د غرناطې د خلکو مرستې ته رارسیدلی وو، بدر بن مغیره د دری زره پوځ سره له شانه پر دښمن حمله وکړه او د سترگو په رپ کې یې د دښمن صفونه تر پښو لاندې کړل.

فردیناند وارخطا شو پوځ ته یې ښې لوري ته د شاتگ قوماند وکړه. خو په دې موده کې موسی له شانه حمله وکړه، اوس د فردیناند د لښکر مخې ته د بدر بن مغیره پوځ او له شانه د موسی سرښندنکی وو، دریم اړخ ته د فردیناند لښکر د ابوعبداللہ سپاره په شاتگ ته مجبور کړی وو، خو دلته هم نصرانیان له یو ناڅاپی مصیبت سره مخ شول، د دوی ترشا ناڅاپه دوه زره تنه پوځ راښکاره شو. او د ماہنام په څره کې دوی گومان کاوه چې مرستندوی پوځ یې راورسید. خو کله چې هغوی د الله اکبر نعرې اوچتی کړی او حمله یې وکړه نو نصرانیانو په ډیره وارخطایی او گډوډی کین لوری ته شاته تگ پیل کړ. د ابوعبداللہ په مشرۍ کوم سپاره چې د ښار په لور تښتیدل چې حالت یې بدل ولید بیرته راوگرځیدل او بیایې حمله وکړه.

اوس د فردیناند ټول پوځ له هر لوری د ښار یوه کونج ته راټول شو، د دوی په ښی او کین لوری د بدر بن مغیره او منصور بن احمد سرتیري وو، له شانه د موسی تر قیادت لاندې پوځ ؤ او مخې ته یې د غرناطې نور پوځ د ابو عبدالله او



ابو محسن تر مشری لاندې ؤ.

یوازې یوه لور ته چې د بنار په خنډه کې سیند بهیده آرام ؤ. د سپوږمۍ ۱۴مه وه او د شپې هم په جگړه کې هیڅ کسې رانه غی، د دینمن پوځ ورو ورو شاته روان ؤ. او د ابو موسی په مشرۍ د گوتو په شمیر پوځ د درې د لارې تړلو لپاره کافی ؤ.

منصور په آس یو اوږد چکر وواهد د دینمن تر پوځ راوگرځید او موسی ته ورغی هغه ته یې وویل ته دې زر تر زره پوځیان له دې ځایه اوچت کړه. موسی وویل: مگر زما په گومان خو دا بڼه وه چې زه ددې ځای د پرېښودلو پر ځای د خپل پوځ یوه برخه دلته راولم، هغوی په پښې او یا کین لور په یوه اوږده دایرې چکر دلته رارسیدلی شی. که موږ پر دوی فشار راوړو نو د بنار د دیوالونو په لورې یې ورتلو ته تیار ولی شو، هلته به ټول زموږ د عسکرو تر غشو لاندې وی.

منصور: مگر که هغوی بنار ته ننوزی نو بیا ؟

موسی: ما د دروازو د تړلو امر ورکړی دی.

ستا دا تجربیز بد نه دی خو پلې پوځ ډیر زر شاته نشو راوستلی، د دینمن د سپرو شمیر له موږ نه ډیر زیات دی که هغوی پښې او یا کین لورې ته د وتلو اراده وکړی موږ یې له ډیر درانه ځانی تاوان گاللو نه پرته مخه نشو نیولی. دا د بحث وخت نه دی. که ځنډو کړی نو زه ویرېم چې دینمن زموږ په یوه مهم چال باندې یوه شی.

موسی وویل: ډیر ښه که ستا له وړاندیز سره د بلر هم توافق وی نو زه ددې ځای نه د پوځ په لرې کولو اعتراض نه لرم.

منصور: زه او هغه په یو دماغ سوچ کوو. ته دا محاذ پرېږده بل لورې ته ځان ورسوه مگر ډیر زر که نه نو دینمن به بیدار شی، ته لږ شاته ولاړ شه او بیا دینمن ته د شاتگ لاره پرېږده. جگړه پرېکنده پراو ته ننوتې وه. نصرانیان له درې لوریو نه تر فشار لاندې وو او شاته تلل. دا حالت چې فردیناند ولید خپلو تازه نفسه گروپونو راډگر ته کولو ته مجبور شو چې د جگړې له ډگر نه بهر یې خیمې ساتلې، د نصرانیانو پښې یو ځل بیا ټینګې شوی. ناڅاپه د جگړې له ډگر نه لږ لری له یوه گڼ باغ نه د سرحدی غازیانو یو تازه نفسه گروپ راووت. دا سپاره چې د سلو تنو په شاوخوا کې وو په لاسو کې یې بل شوی مشالونه وو او مخه یې د فردیناند د لښکر پر ځای د هغوی د پراو په لورې وه. له پراونه د ساتونکو

گروپونو زیاته برخه د جگړې په لیکو ورگډ شوي وو، د فردیناند پاتې سپایانو د غذایی موادو او جبهه خانې د ساتنې هڅه وکړه خو گړندي سپاره له یوې خوا په پراو ورننوتل، خیمونه یې اور وچاوه، او بل لوري ته ووتل. ساتونکي لانه وو سمبال شوي چې یوه بل گروپ حمله راوړه، په یوه خیمه کې د قسطلې پاپ او ورسره ۳۰ تنه راهبان د سپیڅلي مریم بوت ته په گونډو وو او د صلیب د بری دعاگانې یې کولې، بهر پهره دارانو چیغې پیل کړې: سپیڅلي پلاره! خیمی اور اخستی، د خیمونه پرته د وچې پروري یوې لویې ذخیرې اور واخیست او لمبو یې آن د جگړې میدان روښانه کړ. د نصرانی پوځ سپاهیان د سالارانو او سرداران یې د لمبو سالارانو له حکم نه پرته د خیمو اورته متوجه شول او په همدې مهال د بدر غازیان پری ورپریتل.

مات شوی پوځ ته په خپل پراو کې په اور کې درابنکیلو خیمو په منځ کې د پناه ځای نه ؤ. د اور د لمبو په رڼا کې د بدر سپاهیان وریسي وو او یو یو به یې واژه. وارخطا او ترهیدلی آسونه به د خیمو په پریو نبتل او راغورځیدل. فردیناند د ماتې او شکست نغاړه وکړنگوله. او پاتې پوځ یې د سوځیدو په حال کې خیمې پرینودی او وتښتیدل. موسی پلي پوځ ته د غذایی ذخیرې د ساتنې او سپرو ته د دښمن د تعقیبولو امر وکړ بدر بن مغیره او منصور بن احمد له ښي او کین لوري دښمن تر گوزارونو لاندې راوستی ؤ او د غرناطې سپاهیانو له شانه تعقیبول، د فردیناند لښکر ته یوازی مخامخ لاره خلاصه وه.

تر درې میله پوري د دښمن د تعقیب نه وروستم بدر موسی ته ورنژدې شو په لوړ آواز یې وویل: دلته لږ وړاندې یو خوږ دی پوځ دی ودرود دښمن زموږ تر وروستی گوزار لاندی دی.

غشی ویشتونکی سپاره دی راوړاندې کړه. دښمن به ډیر زر بیرته راوگرځی. موسی پوځ ته د دریدو حکم وکړ. هغه په دې پوهیده چې د غرناطې خلك د کوم مصلحت له مخې له خپل پلان نه نه خبروي هغه پر دې هم پوهیده چې د خوږ په غاړه به د بدر غشی د دښمن لپاره څومره خطرناک وی.

فردیناند گومان کاوه چې دښمن بیرته گرځیدلی، خپل پوځ ته یې د دریدو امر وکړ او د تیت او پرک سپاهیانو منظم کول یې غوښتل خو له ښي او کین لوري یې د دښمن د آسونو غږ واورید او بیرته یې مخامخ لاره ونیوه. لږ وړاندې له بلې پریشانی سره مخ شول د خوږ پل نریدلی ؤ او د هغو سپاهیانو مری شاوخوا پراته وو چې فردیناند ددې پله د ساتنې او بهرې لپاره گومارلي وو.

د قسطلی لښکر د لومړي ځل لپاره احساس کړه چې د خوږ بېلي غاړې ته بل مصیبت ورته سترگې پر لار دی. خو فرديناند ته د سوچ کولو فرصت نه و، پوخ ته یې د خوږ نه د پورې وتلو امر وکړ، د خوږ سوږ او اوبه ډیرې نه وې، اوبه د سپرو تر رکاڼو پورې رسیدلې. خو د خوږ ځنډې جگې وې اوارې نه وې.

کله چې د آسونو لومړی کتار په اوبو ورگډ شول، د بهیدونکو اوبو تټ غږ ناڅاپه د یوې هنگامې حالت غوره کړ، له بېلي غاړې نه د الله اکبر نارې اوچتې شوې او ورسره سم د ونو له منځه دغشو باران پیل شو. سپاره تپي کیدل او په اوبو کې غورځیدل او ترهیدلي آسونه په یوه او بله خوا تښتیدل. د قسطلی پر لښکر یو ځل بیا قیامت راکوز شو، پاتې پوخ چې لا په خوږ نه وو ورگډ شوی بیرته یې د آسونو جلبونه وگرځول او شاته ولاړل، په خوږ کې چې څوک ژوندی پاتې وو، هغوی هم د شاته تلو اراده وکړه خو له بڼې او کین لورې د بدر غازیان ورورسیدل دوی چې شاته وتښتیدل د موسی د غشې ویشتونکو له حملې سره مخ شول.

د فرديناند لښکر د بدر، منصور بن احمد او موسی د سپاهیانو تر بشپړې قبضې لاندې و له هرې خوا پرې د غشو باران جوړ شو، فرديناند مجبور شو بیرته یې د خوږ په لورې د حرکت قومانده وکړه، خو د غرناطې او بدر سپاهیانو هغوی تر گوزارونو لاندې نیولې وو، بالاخره فرديناند د خوږ په غاړه د غشو په باران کې د سیند لاره ونیوله او دا د فرديناند د ژوند تر ټولو سخته ماته وه. د هغه پوخ بالاخره د غشو په باران کې گوډ مات د سیند غاړې ته ورسید، او پر سیند یې آسونه وړاندې کړل، له شانه د تازه نفسه پوځونو لخوا د غشو تر باران لاندې وو.

تر سیند پورې د فرديناند بې شمیره آسونو د خپل سپاره له بار نه شاسپکه کړې وه، مجاهدینو په تورو له هغوی نه سرونه وهل، له جگړې نه یې مټی شلې شوې وې خو د بري نشې یو له بل نه مخکې کولوته هڅول، بدر بن مغیره خپل کین لوري ته د غرناطې یو سپور لیده چې د سپوږمې په رڼا کې یې خول او زغره ځلیدل، د سپاره بڼکلی اس د بدر پام هغه ته وو واړاوه. سپاره د دښمن څو تنه یو پر بل پسې له تیغه تیر کړل وړاندې ووت، د قسطلی یو سپاره پری حمله وکړه او هغه یې تپي کړ، سپاهي سره له دې چې تپي و ونه درید او یو پر بل پسې یې د دښمن دوه تنه په توره ووهل او ویی وژل.

د بدر د خولې نه ناڅاپه هغه ته د آفرین او شاباش الفاظ ووتل.

ورنژدی شو ورته وی ویل: ستا زورر توب د ستاینی ور دی خو داسی د دبنمن منع ته ور ننوتلو ته ضرورت نشته.

لږ ځنډ وروسته چې د بدر سترگې یو ځل بیا د غرناطې په سپاهی ولگیدې هغه بې سیکه ؤ او په زین یی ور خولم شوی ؤ.

بدر آس ور وړاندې کړ وی ویل: ته تپسی یی، د سپاره له لاسه توره وغورځیده، او سړی په زین کینود، بدر د هغه تر ملا لاس چاپیر کړ او په خپل آس یی ورسره سپور کړ، نیمه شپه د فردیتاند گودمات پوځ له سیند نه پوری ووت.

\*\*\*\*\*

(۶)

له دې لویې فتحې وروسته موسی له آس نه ښکته شو او تر ډیره پروردگارت په سجده پریوت، د هغه له خولې په وار وار همدا دعا جاری وه: ای بخښونکيه او مهربانه خدایه! موږ ددی ورنه وو، دا بری ستا انعام او ستا رحمت دی.

بیا جگ شو خپلو ملگروته یی وکتل بدر څو گامه وړاندې بشیر بن حسن ته چیغې وهلې. موسی ورمته کړه د هغه د آس قبضه یی ونیوه او د هغه په لاسو یی شونډی کینودی وی ویل: بدره! خپل خول لرې کړه د غرناطې اولس د هغه پریستی لیدوته ناکرار دی چې له ځانه سره یې د خدای سل رحمتونه زاوړی دی.

بدر خواب ورکړ: اوس یوازې هغه خیری د لیدو وړ دی چې په تندي یې د شهادت وینی ځلیری. له دی بری وروسته زه د ځان په ښکارولو اعتراض نه لرم. مگر تر اوسه د خلکو پام زما په لوری مه رااړوه، د فردیتاند پلی پوځ تر اوسه په سیمه کی خور دی. موږ باید هغوی ته د وتلو اجازه ورنکړو.

بدر دا وویل او بیایی نقاب پورته کړ.

موسی وویل: انشاء الله په هغوی کی به ډیر لږ په بیرته تښته بریالی شی. زه غواړم چې آسونه مو لږ دمه شی.

په دی ځنډ کې ابومحسن، منصور او د پوځ نور افسران هم ورغونډ شول، بدر بن مغیره وویل: منصوره! ته نن زما د توری او آس حق دار یی. زما دا گومان نه ؤ چې ته به ددې سیمی په لوړو ژورو کې دومره بلد وی، زه په تا ویاړم! د زورر سالار لپاره د خپل خواپه قاید دا الفاظ یو ډیر لوی انعام ؤ.

بدر بن مغیره یوه او بله خوا وکتل وی ویل: بشیر تر اوسه نه دی راغلی، خدای (ج) د وکړی چې روغ وی.

موسی تکان وخور وی ویل: بشیر چیرته دی؟

بدر: ما د خور په بله غاړه ستا د پوځ یو سپاهی پریښی و بشیر می د هغه د تپ د پتی لپاره واستاوه، د هغه سپین آس ډیر ښکلی و. له جامونه هم ستا د پوځ کوم لوی افسر ښکاریدو. هغه زور و خو ډیر زیات احساساتی و. زه د هغه لیدل غواړم زما په گومان ډیر زیات تپی و. یو سپور راوړاندی شو موسی ته یی وویل: د پاچا درك نشته، ځینو خلکو د هغه آس یوازی لیدلی.

د بدر په څیره کې د خفگان نخښی رابرسیره شوې وی ویل: زما گومان و چې د غرناطې پوځ به د لاشونو له بوج نه ځانونه خلاص کړی وی. زه په دې ویرېم چې که له پاپا نه مو مطلب ابو عبدالله وی بیرته غرناطې ته ولاړ نه شی او یو ځل بیا سپاهیانو ته د غرناطې دروازې بندې نه کړی.

منصور وویل: ما هغه ولید، خو ته به حیران شی که درته ووايم چې ما بې اختیاره دوه درې ځلی پرې آفرین ووايه. کله چې ابو محسن راته وویل چې دا ابو عبدالله دی نو زما باور نه کیده.

موسی وویل: ما تر ښاره دی د جگړې په ډگر بې ضرره گانه ځکه می راوست. بدر څه ویل غوښتل چې بشیر په اس سپور راغی په مخکې یې ودرید او ویی وویل:

هغه تپی ستا لیدوته ناکراره دی.

بدر وویل: د هغه وضعه څنگه ده؟

بشیر: په پوښتیو کې تپی دی خو که د خدای (ج) رضا وه روغ به شی.

\*\*\*\*\*

(۷)

تپی د زیتون د یوی ونې تنې ته ډډه وهلی وه، خو تنه سپاهیان یی شاوخوا ته ولاړ وو، بدر بن مغیره او د هغه ملگری یی چې ولیدل سپاهیان لرې شول، بدر له اس نه کوز شو تپی ته ورنژدې شو، په لومړی نظر یې هغه ونه پیژاند، خو کله یې چې په ځمکه زنگون کیښود او هغه ته یې په ځیر کتل نو په خپل بدن او رگونو کې یې یو ډول حرارت احساس کړ.

بدر بیرته جگ شو، تپی سر اوچت کړ او په کمزوری غږ یی وویل: نن تا د داسی چا ژوند وساته چې د ژوندی پاتی کیدو یی هیڅ حق نه و. زه ستا گناهگاریم، زه ستا قاتل یم، زه پخپلو گناهونو پښیمانه یم. او ته دا

حق لری چې ماته ډیره بده سزا وټاکي.

بدر چوپ ولاړ ؤ او هغه ته يې کتل، د هغه په مخکې ابو عبدالله ؤ. هغه ابو عبدالله چې د وطن پلورنې داستان يې د هر مجاهد په زړه ثبت ؤ. چې هيرول او بخښل يې د بدر بن مغیره د وس خبره نه وه. بدر په خپل زړه کې ويل: کاشکي ما ددې خوبۍ په شينو کې ستا خيزه نه ليدلای.

موسى، بشير، منصور او ابو محسن د بدر شاته ولاړ وو او چوپ يې يو بل ته کتل، د بدر بن مغیره له خبرې نه د هغه د احساساتو پته لگول گران وو.

ابو عبدالله ناخپه اوچت شو او زنگيدلى زنگيدلى يو گام بدر ته ورنژدی شو هغه ته يې وکتل له شونډونه يې دردناک غږ اوچت شو: ته ما زلى نه وژني! زما د گناهونو پار نور زما له زغم نه اوچت شوى دى.

د ابو عبدالله له ستوگونه اوبښکي تويى شوى. بدر بن مغیره د يوه گړنگې په خیر ولاړ ؤ. ابو عبدالله بيا وويل: ما د ژوند له عذابه ځان بى غمه کړې ؤ، د دښمن استونو تر پښو لاندې غوښل کولم، مگر تا په ما ظلم وکړ. د خدای (ج) په خاطر ما ووژنه! دى ځمکې ته نور زما بوج له زغم نه وتلى دى. هغه ژرل.

د بدر بن مغیره په زړه کې د ابو عبدالله غوندى غدار لپاره د رحم هيڅ ځای نه ؤ خو هغه د بى پايه غوسې په حالت کې هم په لويديلى غليم گوزار نه کاوه ويى ويل: ابو عبدالله! ستا اوبښکي په ما اثر نه لری. مگر ستا پر چينه د وينو خاپونه دى، د جگړې په ډگر ستا وينه د شهيدانو له وينې سره گډه شوى، زه په تا لاس نشم پورته کولى، تر کومه چې زما ذاتى معامله ده زه تا معاف کوم، خو د اولس مجرم يوازى اولس بخښلى شى. زه پر دى هم پوهيږم چې د غرناطې اولس د حماقت تر حده سخاوت لری. د داسې ساده زړى اولس د بيا دوکه کولو هڅه مه کوه، زما په خبرو باور وکړه، که زه له تاسره ددې ميدان پر ځای د الحمرا په مانډه کې مخامخ شوى وای نو بښايى زما تورى تاته د څه ويلو موکه نه وای درکړى.

ما به د غرناطې د اولس د احتجاج سره سره د داسې چا په وژلو صرفه نه وه کړې چې د تاج او تخت په شوق يې پر دښمن د اولس د لوبو عصمتونه وپلورل. مگر ته اوس د اولس يو سپاهى يې ستا توره د دښمن په

وینو لمبیدلی ده، او ستا د وینو خو خاشکی بنایی ستا د تیرو گناهونو داغونه و مینخی. د ابو عبدالله صبر حوَاب و رکر جگ شو او توکری و خور په ونه یی خان تکیه کړ ویی ویل: ته ډیر سخی یی خوزه پوهیژم چې د سمندر تولی اوبه هم زما د گناهونو داغونه نشی پاکولی، کاشکی تازه د مرگ له منگولو نه نه وای ژغورولی. بیا یی سیکه شو سترگی یی پتی کړی د غورخیدو په حال کې و چې بشیر ور وړاندی شو تکیه یی وکړه او ورو یی پر ځمکه ځملاوه.

بدر بن مغیره د آس په رکلب پښه کیښوده ویی ویل: بشپړه دده ساتنه او پتی ستا ذمه واری ده، زموږ ډیر کار لا پاتی دی. موسی ابو محسن او منصور هم په خپل خپل آس پښی وارهولی.

د غرناطې پلې پوځ چې د سپرونه شاته پاتی شوی و ډیر گله و او تیت پرک شوی و، د بدر او غرناطې سپاره ور پسی شول او یو یو یی له تیغه تیرول، کومو پوځیانو چې په باغونو او ځنگلونو کی د پتیدو هڅه کوله، پلې پوځ پسی ورغی، پر دښمن د وروستی گوزار لپاره بوډاگان او تنکی هلکان هم راوتلی وو. د لمر ختلو نه وړاندی میدان بلکل صاف شو، گام په گام د دښمن د مړیو تنې پرتې وی د بندیانو شمیر د پنځو زرو تنو په شاوخوا کې و، او د مړو شمیر ددی له څلور چنده نه زیات و.

\*\*\*\*\*

(۸)

بریالی لښکر د « زونیل » د سیند په غاړه د سهار لمونځ ادا کړ د موسی په اصرار بدر د لمانځه امامت وکړ. له لمانځه نه وروسته یی لنډه دعا وکړه چې:

ای د سزا او جزا مالکه! موږ ته د خپلو پلرونو ایمان راکړه زموږ سرونه دی ستانه پرته بل چاته تیت نه شی. او زموږ په زرونو کې ستا نه پرته د بل چا ویره مه اچوه. موږ ته ستا د عبادت په خاطر د ژوند توفیق راکړه. او د محبوب نبی د دین د اوچتولو په خاطر د مرگ همت راکړه. آمین.

له دعا وروسته بدر بن مغیره تر لږ ځنډه چوپ و. د شاهین د دری مجاهدینو په ویاړ خپل قاید ته کتل. او د غرناطې د اوسیدونکو چوپ نظر د خپل نیکی کوونکی په څیره میخ و او له عقیدت او درناوی نه یی زړونه

د شکرانی په جذبو ډک وو پدې بن مغیره وویل:

زما درنو ملگرو او ورونو! دغه شاندار بری مو مبارک شه خو گوری  
داسی ونه گنئ چې تاسو په راتلونکی کې له جگړې او خطر نه بچ یاست.  
تاسو دینمن یوازی د غرناطې له خلورو دیوالونو نه شرلی دئ، خو ستاسو  
د هیواد زیاته برخه اوس هم د هغوی په واگی کې ده او ددې له لاسه ورکړې  
خاورې له بیرته ترلاسه کولو وروسته هم ستاسو دنده سر ته نه رسیږی. تر  
خو تاسو په ټول اندلس حاکمیت و نه لری، تاسو به ډاډ منه ساه وانه خلی.  
که تاسو له دې بری وروسته بیا ویده شوی نو په یاد ولری چی پروردگار  
ویده په وار وارنه را پاخوی. تر خو چی هغه په کوم اولس کې د ژوند علامی  
وینی نو په وار وار یی خو خوی او جتکې ورکوی کله چې بیا د ژوند علامی  
تتی شی ورو ورو یی دمرگ په خوب ویده کوی. د اندلس مسلمانان ستاسو  
د هغو واکمنو د اعمالو سزاگالی چې ددې ستر سلطنت زیاتی برخې یی  
دینمن ته له سپارلو وروسته پوه لویشته ځمکه ځانته بس وبلله او په آرام  
خوب ویده شول.

پیری پیری د اندلس مظلومو مسلمانانو ددی انتظار کاوه چی له غرناطې  
نه به د هغوی ورونه د دوی د مرستی لپاره راځی خو تاسی خوبونه کول، په  
اندلس کی ستاسو ورونه د ظلم په میچن دل کیدل، د وحشت او بربریت  
لاسونو ستاسو د قوم د لونیو عصمتونه تار په تار کړل خو تاسو خوبونه  
کول، ستاسو غیرت راویښ نه شو. د هغوی له خولی فریادونه وتل، د  
هغوی له سترگو اوبنکې بهیدې، خو ستاسو هیڅ پروانه وه، او د خوبنی په  
نغمو مو زرونه خوبن ساتل.

ابوالحسن د خپلو پلرونو د غفلتونو د جبران لپاره اوچت شو، خو د رباب  
دخوبو نغمو خوب وروپوته د تورو شرنګهار بڼه ونه لګیده، او تاسو د هغه  
مجاهد میره لاسونه وروترل.

تاسو هغه وخت راویښ شوی چی سیلاب مو د کورونو دروازو ته در  
رسیدلی و. ستاسو امیرانو د لومړی ځل لپاره دا احساس کړه چی د اولس د  
خپرو سره د دوی ماتې ته هم خطر دی. زه دا هم د خدای (ج) رحمت بولم،  
خو په یاد ولری!

ستاسو دا بری د منزل په لوری لومړی گام دی، منزل مو تراوسه ډیر لری  
دی، ستاسو په لاره کی ډیری داسې کندي دی چې په خپلو لاشونو به یی



دکوی او تری پوری وزی به، تاسو تر اوسه د خپل تیاره ژوند پر افق یوازی تته رڼا لیدلی. که تاسو وینس یاست نو سهار لرې نه دی مگر که خدای (ج) مه کړه بیرته ویده شوی نو ستاسو دا بری به د ډوبیدونکی لمر وروستی وړانگی وی.

زه له دښمن نه ویرېم نه، خو تاسی باید د هغوی په باب غلط گومان ونه کړی. د دوی وسایل حد او حساب نه لری. د دوی د پوځ شمیر له موږ نه ډیر زیات دی.

فرانسسه، روم او داروپا نور هیوادونه د دوی تر شا ولاړ دی. دوی زموږ د ورکولو لپاره تر یوه بیرغ لاندی راتول شوی دی. ددی پر خلاف د المیریا او مالقه په له لاسه ورکولو موږ له نوری اسلامی نړۍ سره لاره نه لرو. دښمن له خلورو خواو را ایسار کړی یو، خو پر دې ټولو خبرو برسیره که زه پر دی ډاډه شم چی تاسو به خپلی پخوانی اشتباه گانی نه تکراروی نو په ډاډ ویلای شم چی د دنیا هیڅ طاقت مو نشی لاندی کولی. که تاسو له خپلی ماضی نه عبرت وانه خست، که تاسو د دښمن پر خلاف تر یوه بیرغ لاندی د راتولیدو پر ځای د خپلو منافقو مشرانو په خوله یو له بل سره لاس او گریوان شوی او ترمنځ مو نژادی او قومی اختلافات وپالل نو په یاد ولری! لکه څنگه چی د نور اندلس مسلمانان د خپلو مشرانو د عملونو سزاگالی همدغسی به په غرناطه کې ستاسو راتلونکی نسل ستاسو د کړو وړو سزاگالی.

د دښمن له چلونو نه خبر اوسی، او تر دښمنی زیات په خپلو غدارانو پام کوی، په دی کې شک نشته چی له هغوی نه زیاترو په دی جگړه کې ستاسو ملاتړ وکړ او دځینو لمن په خپلو وینو مینځل شوی خو دا امکان لری چی په ستونزو کی دغه خلک یو ځل بیا تاسوته دوکه درکړی. دغه خلک کلک څاری، دوی ته د خپلو اشتباهاتو د تکرار موکه مه ورکوی، دا هغه وخت امکان لری چی ستاسو په منځ کی د احتساب قوت راوینس شی، او ستاسو په ملی کرکټرونو کې د غدارئ او وطن پلورنی لپاره د رحم ځای نه وی.

دا لومړی جگړه ده چی ابو عبدالله د زړه له کومی له اولس سره ملاتړی ؤ او زه دعا کوم چی دی په راتلونکی کی هم خپل اولس ته لاس ورکړی.

خو تاسو ده ته دا باور ورکړی چی نور اولس ته دوکه نشی ورکولی. دښمن له دی ماتی وروسته چوپ نشی کښیناستلای. دوی به له ډیر لوی ځواک سره حمله وکړی او تاسو سر له نن نه د دوی د حملی د مقابلی لپاره تیاری ونیسی. دا

ستاسو نیکمرغی ده چی خدای (ج) موسی غونډی لارینود درکری دی.  
زه بیرته ډیر زر ستینیم ، امکان لری دښمن زموږ په سیمه یرغل راوړی ، خو زه  
په جار وایم چې کله ماته ضرورت وی تاسو به ما په خپل منع کې ومومی.  
له بدر بن مغیره نه وروسته موسی جگ شو وینا یی وکړه:

مسلمانانو ا له نن نه څلور سوه کاله وړاندی چې کله نصرانیانو زموږ له  
اختلافاتو نه گټه اوچته کړه او زموږ د هیواد زیاته برخه یی له موږ نه ونيوله نو  
خدای (ج) یوسف بن تاشفین زموږ د مرستی لپاره راواستاوه، هغه مجاهد  
مسلمانان دداسی غلیم له ظلم نه وژغورل چې پر دوی ژوند تنگ کړی ؤ ، او کله  
چې نن زموږ غدارانو دښمن ته د کور د روازی پرانستی کله چی د منافقینو ډلی  
د څو سکو په بدل کی موږ ته د غلامی کړی واغوستی بدر بن مغیره موږ ته د  
ژغورنی د پرېستی په بڼه راوړسید.

پرون لمر د تاسو په څیرو کی د مایوسی کرېښی لیدلی، او نن لمر ستاسو په  
شونډو د خوښی موسکا وینی، د سر حد غازیانو تاسو ته یو هیر کړی درس در  
زده کړ، او هغه دا چی د مسلمان ځواک د دوی په شمیر کې نه دی د دوی په  
ایمان کی دی تاریخ ددی خبری گواه دی چې که مسلمانانو کله ماته خوړلی دهغو  
د خپلو د غداری په وجه یی خوړلی ددښمن د ځواک په وجه نه . زموږ نننی فتحه  
ددی گواه ده چی موږ په دی تیر وخت کی هم څه له لاسه ورکړی د خپل غفلت په  
وجه مو له لاسه ورکړی . تاسو د غدارانو خبره ومنله، تاسو منافقینو ته لاس  
ورکړ، تاسو پر خدای (ج) بروسه پرېښوده او پر فردیناند مو تکیه وکړه او تاسو  
پخپلو سترگو ولیدل چی په قسطله ، المیریا او مالقه کې ستاسو د کړو وړو سزا  
ستاسو بوډاگانو، ماشومانو او تورسریو ته ورکول کېږی. تاسو هغه وخت میدان ته  
راووتی چی پردې پوه شوی چی نور له جگړی پرته بله لاره نشته، تاسو ته د اور  
وژلو سوچ هغه وخت پیدا شو چی نژدی ټول کوریی درسوځولی ؤ.

زه ددی خوښی په شیبو کی پخوانی ترخه یادونه نه راسپړم، خو په یاد ولری  
چی موږ یوازی یوه معرکه گټلی، مگر جگړه مولا پاتی ده، یوه اوږده او صبر  
آزمویونکی جگړه، چی ددی جگړی له زغملونه پرته موږ په دی خاوره آرامه ساه  
نشو کښلی، او موږ په دی جگړه کی د بری لپاره باید د هغو ټولو ناروغیو علاج  
وکړو چی د الزغل او ابوالحسن بریاوی یی په ماتو بدلې کړی.

موږ به له هغو غدارانو نه ځانونه ژغورو چی د څو ټنگو لپاره یی د هیواد  
عزت پر دښمن وپلوره. موږ باید غرناطه د هغو ماته خوړلیو ذهنیتونو او بزدلانو

نه پاکه کرو چی د دبمن د حواک رعب یی په زرونو خپور دی، موږ باید د هغو شر اچونکو نه خبر وو چی په هسپانیه کی د بربری، هسپانیوی او عربی په نامه تعصبونو ته لمن وهی، زه پوهیږم چی الحمرا تر اوسه د غدارانو نه نه ده پاکه او په تاسو کی ځینی بنایی داوگنی چی زه به د ابو عبدالله د خفه کیډو له ویری پر هغوی لاس اوچت نه کړم. چی تر اوسه د فردیناند د لاس اله دی. خوزه تاسوته ډاډه درکوم چی که زما د ابو عبدالله په نیت شک راشی نو زه به یی تر لمن راکش کړم او ستاسو مخی ته به یی دروم.

تاسوته به وایم چی ده له تویی وروسته هم قوم ته ډوکه ورکول غوښتل نور پرده رحم کول گناه ده.

ابو عبدالله له ماسره ژمنه کړی چی هغه به د اولس د یوه غدار سپارښت نه کوی، او زه تاسوته اعلا توم چی زه به د غرناطی د سرنوشت په اړه د ابو عبدالله د لاسوهنی زغم ونه کړم. او زه له تاسو نه دا تمه لرم چی که خدای (ج) مه کړه له مانه هم د اولس پر خلاف کومه گناه کیږی تاسو به ما ونه بخیښی.

د غرناطی یو بودا سردار اوچت شو ویی ویل: زموږد ټولو هیله ده چی زموږ سرحدی وروته غرناطی ته راسره ولاړ شی، هلته به خلك د بدر بن مغیره لیدوته ناکراری.

موسی بدر ته وکتل، مگر هغه سر د نه پرځای وخوځاوه.

موسی بیا بودا سردار ته وکتل ویی ویل: لږ مخه وړاندی زما هم همداسی هیله وه، چی زه خپل محسن لږ تر لږه د یوی ورځی لپاره غرناطی ته بوزم. خو له بدر سره تر خپرو وروسته زه پر دی نظر شوم چی موږ پخپله هم باید غرناطی ته ستانه نه شو، موږ به خپل پرمختگ ته دوام ورکوو، د غرناطی د خلكو پر ځای هغه خلك زموږ زیات ناکرار انتظار کوی چی تر اوسه پوری پری زموږ د دبمن قبضه ده.

## د لوشه نوی والی

د لوشه والی ابوداؤد د خپلی ماتی په یوه کوټه کی ناست و ، دولتی اسنادی کتل ، د هغه د دروازی په په دار کوټی ته ورننوت او تر څه ځنډه چوپ ودرید ، کله چی څو دقیقې د ابوداؤد هغه ته پام نه شو نو په په دار زره نا زره وویل: د ملاقات په کوټه کی جان مایکل ستاسی انتظار کوی ، که ستاسو حکم وی دلته به یی راولم.

ابوداؤد جگ شو ویی ویل: جان مایکل! نه زه پخپله هلته ورځم د هغه د راتگ خو به زیات ځنډ نه وی شوی ؟ ...  
په په دار: نه همدا اوس راغی.

ابوداؤد بهرته ووت او په برنډه کی څو گامه ولاړ او بیا یوی پراخی کوټی ته ورننوت ، د یو پوخ عمر او مزبوتو متو خاوند چی پر ده سترگی ولگیدی له کرسی نه جگ شو. او ابو داؤد له لاس ورکولو وروسته هغه ته مخامخ په دوهمه کرسی کښیناست.

ابو داؤد جان مایکل ته په ځیر وکتل ویی ویل:  
زما په گومان ته محاذ ته تللی وی؟

جان مایکل ځواب ورکړ: هو ، مگر اوس له قسطلی نه راغلم. زه معظم پاچا د ځینو مهمو مشورو لپاره هلته ورغوبنتی وم.

ابو داؤد: نو په لوشه کی به ته زما پر ځای والی وی ؟

جان مایکل یو لیک ، ابوداؤد ته ورکړ ویی ویل: دا د پاچا فرمان دی. زه د حکم د تعمیم لپاره دلته راغلی یم. که نه نو په داسی نازکه موکه کی د یوه سپاهی لری کیدل له محاذه هغه ته ډیر تکلیف ورکوی. ابوداؤد لیک پرانست او له سر سرې لوستو وروسته یی وویل: زه خو یم چی هغه ستا په ځیر تجربه لرونکی سړی دلته را استولی زه به سبا ته قسطلی ته وخوځیږم.

مایکل: مگر ما له تانه زیات هدايات غوښتل.

ابو داود وویل: زما لومړنی او وروستنی هدايت دا دی چې لوشه په هر قيمت د دښمن نه وساتي.

جان مایکل: په دی برخه کی تاسو په ما اعتماد کولی شی، تر سبا پوری به پنځه زره تنه پوځیان نور هم راورسپړی.

ابو داود: له دی وروسته زه دا وایم چې د دښمن تازه بریاؤ د مقامی مسلمانانو په زړونو کی تر یوه حده جوش او جذبه راوښنه کړی ده، ما خطرناک کسان نیولی دی، اوس د بغاوت څه اندیښنه نشته، د مسلمانانو د احساساتو سرولو لپاره د دوی د مشرانو یوه ډله لاس په کار ده. ته له هغوی سره مرسته وکړه. او هغوی له مالی ستونزو سره مه مخ کوه، زه به له روانیدو نه وړاندی ستا ملاقات له هغوی سره وکړم.

جان مایکل وویل: ته به څومره وخت بهر وی؟

ابو داود: دا په حالاتو پوری اړه لری. که زما تر تگ پوری ټول هغه علماء چی قسطلی ته بلنه ورکړای شوی ده راغلی وو نو زه به زر راستون شم، که نه، زه به وځنډیږم.

جان مایکل: زما په گومان له قرطبی، اشبیلیی او نورو ښارونو نه تر اوسه پنځه سوه تنه عالمان راغلی دی.

ابو داود: نو په قسطله کی به زما کار زر پای ته ورسپړی، خو زه به بیا نورو ښارونو ته ځم. ښه اوس دا ووايه چې د جگړی وضعه څنگه ده؟

جان مایکل: د جگړی وضعه ورځ په ورځ مخ پر خرابیدو ده، د غرناطی خلکو له موږ نه زیاتی سیمی بیرته نیولی، د غرناطی له ماتې وروسته زموږ پښی په هیڅ ځای کی هم تینگی نه شوی، ابو داؤد وویل: دا د ډویدونکی لمر وروستی وړانگی دی.

جان مایکل: مگر د غرناطی خلك دا د لمر راختلو لومړنی وړانگی گنی، د یوی آوازی له لامله زموږ پوځ ډیر پریشانه دی.

ابو داود: په کومه آوازه؟

جان مایکل: د خلکو گومان دی چی سرحدی شاهین کوم نوی سرئ نه دی هماغه بدر بن مغیره دی. زموږ د پوځ یو شمیر افراد چی بندیان وو او

راتبیتیدلی دی دا خبره یی تایید کری، د پاچا سلامت هم دا گمان دی، امکان لری ابو عبدالله هغه نه وی وژلی.

ابو داود وویل: که ابو عبدالله بی عقل نه وای نو ددی امکان و. جان مایکل: تر څه مودی پوری زما هم دا گومان و چی ابو عبدالله یو لایالی او رنگین مزاجه سری دی. خو د هغه وروستیو بریاو زما نظر د هغه په باب بدل کری دی..

ابو داود وویل: زه یوازی دومره پوهیږم چی د غرناطی بریادی دده په لاس ده، د لیونتوب مختلف ډولونه لری. یو وخت دده د لیونتوب کیفیت داسی و چی د خپل پلار او تره پر خلاف یی بغاوت وکړ او موږ ته یی د غرناطی دروازی پرانستی، اوس د هغه د لیونتوب په کیفیت کی بدلون راغلی. تر څه مودی به همدغه حالت ورسره دوام کوی. تاسو به تر څو میاشتو پوری د غرناطی په باب عجیب او حیرانوونکی خبرونه اوری.

جان مایکل وویل: پادشا سلامت تر څو هفتو پوری پر غرناطی باندي د پریکنده او درنی جملی پریکړه کری ده. د هغه گومان دی چی که ستا تدبیر کامیاب شو د غرناطی کلانندی به ډیره دوام ونه کری، زه دا پوښتنه کولی شم چی تا څه تدبیر سنجولی دی؟ آیا ته غرناطی ته د اندلس د علماؤ کوم هیأت استول غواړی؟

له ابو عبدالله سره د سولی لپاره خوبه د خبرو اترو اراده نه لری؟

ابو داود: زه تاته یوازی دومره ویلی شم چی پر « الحمرا » د پاچا فردیناند د بری بیړغ رپول زما د ژوند لویه هیله ده. له دی نه وړاندی موږ ډیری غلطی کری، نور به کومه غلطی نه کوو، توپان یوازی هغه دیوالونه غورځوی چی تاداوتونه یی وراسته شوی وی. د غرناطی لپاره چی کوم تدبیر ما سنجولی دی د هغی په بری به د غرناطی د خلکو د مقاومت زغم پای ته ورسیری او ستاسو پوځ به له هیڅ پریشانی سره مخ نه شی.

بیا هم ته اوس له مانه د څه تفصیل پوښتنه مه کوه دا غوره هم ده، اوس تر هر څه وړاندی زما دا کار دی چی ستا د هستوگنی بندو بست وکړم او له هغو خلکو سره دی معرفی کړم چی زما په غیاب کی ورسره مشوری کوی، د محل یو کوچن بلکل تش دی. زما بال بچ به همدلته اوسی خو که

تاته د زیاتو کوټو ضرورت و نو درته خالی به یی کوم.  
 جان مایکل وویل: زه یوسپاهنی یم، له دی پرته زه یوازی یم زما  
 ضرورتونه ډیر لږ دی. یوه وړوکی کوټه زما لپاره کافی ده، زه ستا بچوته  
 زحمت وړکول مناسب نه بولم.  
 ابر داوودویل: د محفل کین لوری ټول خالی دی. تاسو یی وگوری زما په  
 گومان به هغه ستا لپاره بس وی.

\*\*\*\*\*

(۲)

د شپې مهال جان مایکل د ابرداود کره ډوډی وخوړه، په دی مهمانی کی  
 د ښار د څو سردارانو نه پرته د ښار څو دلورې طبقې ښځې هم شریکې وی،  
 ریبعی ناچوری پلمه کره او د میلمنو محفل ته ورته غله. انجیلا هم د سرخوږ  
 پلمه کر څو موربی پلمه ونه ومنله، د غرناطی له پریښودو سره د انجیلا په  
 مزاج کی ډیر بدلون راغلی و. د ریبعی په څیر هغی هم په کوم مجلس کی  
 شریکیدل نه خوښول. دا ناسکه خویندی یو د بل همزازی او خواخوږی وی  
 داوړو به یو بل ته د زړه د راز ویلو لپاره یوازیتوب خوښاوه، میریا دا  
 احساسوله چی لور نی د ریبعی خوی او عادت خپل کری. هغی دا شکایت  
 هم درلود چی انجیلا د یکشنبی په ورځ کلیسا ته د عبادت لپاره د تلو پر  
 ځای دا خوښوی چی له ریبعی سره په کور کی پاتی شی. او د ریبعی په څیر  
 له خلکو سره د لیدو کتو مینه نه لری. کله به چی میریا ډیره په غوسه شوه  
 نو ریبعی ته به یی زیاتی سپکی سپوری ویلی او انجیلا ته به یی ویل چی  
 له هغی نه لری وگرځی، خو انجیلا د مور له کمزوریو نه خبره وه، ناروغی  
 به یی پلمه کره په بستره به وغځیده او له خوراک څښاک نه به یی انکار  
 کاوه. میریا به د هغی د پخولا کولو ناکامه هڅه وکړه خو چی مجبوره به  
 شوه ریبعی ته به یی وویل: ریبعی! زه پوهیږم چی تر څو ته هغه  
 راپخولانه کری زما خبره نه منی او ډوډی ته به لاس ورنه وړی تا پر هغی  
 کوډې کری دی. هغه به نهره ویده شی، هغه له پخوا نه د لرگی په څیر  
 وچه کلکه شویده، دا داسی گنی لکه زه یی چی دینمن وم. ریبعی ماتاته څه  
 وویل؟ آیا نا سکه مور دومره حق هم نه لری؟

میریا به خپله ماته ومنله او خپلی کوټی ته به ولاړه، او لږ ځنډ وروسته به خدمتگاره ورغله ورته وپه یی ویل: هغوی دواړه دوی خوری له داسی پینښو وروسته به څو ورځې په خیر تیری شوی، په وار وار میریا د دروازی له چولو، نه د انجیلا او ربیعی د خبرو اوریدو هېڅه کړی، خو انجیلا له خپلی ناسکه خورنه عربی زده کړی وه، او دا هغه ژبه وه چی د اندلس عیسوی حکومت غیر قانونی گرځولی وه. میریا به ابوداود ته شکایت وکړ خو هغه به ورته ویل چی انجیلا د عربی په زده کولو پاچاهی ته د لوی خدمت ترسره کولو جوگه شوه. که کومه نازکه موکه راغله نو موږ به د دینمن په لیکوگی د گډوډی خپرولو لپاره له داسی لږونو نه کار اخلو.

نن چی کله میریا انجیلا ته په میلمستیا کی د گډون خبره وکړه نو هغی له ځواب ورکولو پرته ربیعی ته ورغله ورتموی ویل: ربیعی ازه دی مجلس ته نه ورځم. د دوی خبری زما له زغم نه وتلی دی.

ربیعی وویل: انجیلا دا مجبوری ده، تر اوسه هغه مهال نه دی راغلی چی موږ هر کار په خپله خوبنه وکړو، ته هلته ورشه امکان لری له دوی نه څه نوی خبره واورئ.

کله چی انجیلا د ربیعی له کوټی نه راووته نو مور یی په دروازه کی ولاړه وه، ورته ویی ویل: انجیلا د خدای (ج) په خاطر ما مه پریشانه کوه. جان مایکل ډیر لوی سړی دی. د هسپانیی ډیری معتبری بنعی له هغه سره خبری کول د ځان ویاړ بولی، ته تر اوسه ځوانه یی له ماسره ستا د راتلونکی سودا ده. داسی موکه هر وخت نه راځی، د جان مایکل میرمن مړه شوی ده، ته به نن وگوری چی د لوشه بنعی د هغه د پام وړ اړولو لپاره څومره ناکراری دی، انجیلا په غوسه شوه ویی ویل: مورجانئ! که ته داسی خبری کوی نو زه به هیڅکله هغه ته ورنه شم.

میریا هیله منه شوه ویی ویل: انجیلا ته هونیساره یی زه دی په زور نه مجبوروم، خو د یوه میلمه عزت ستا فرض دی. هغه د پاچا خاص سړی او د صلیب ساتونکی دی.

انجیلا: مورجانئ ازه ستا د حکم د منلو په خاطر ورځم که نه زما هیڅ زړه نه غواړی، زما له هغو وحشیانو نه کرکه ده چی په لن یی د معصومو



نجونو د عصمت د لوتلو داغونه دی.

میریا : ته ربیعی په خپل مذهب بدگومانه کړی یی.

انجیلا حوَاب ورکړ: که کوم مذهب دمعضومو ماشومانو وژل، د بی گناه خلکو قتل، او په ډک بازار کی د تورسریو بی عزته کولو ته اجازه ورکوی نو زما د داسی مذهب له نامه نه هم کرکه ده .

میریا لږ پښیمانه شوه ویی ویل: انجیلا: مایکل به ستا د پلار په غیاب کی ددی ښاروالی وی، زما په گومان که موږ له هغه سره خانونه بلد کړو هغه به ښه تر تاثیر لاندی راوستلای شی، اوس ته خان تیار کړه میلمانه راتلونکی دی.

\*\*\*\*\*

(۳)

د ډوډی له خوړلو وروسته چی کله میلمانه رخصتیدل انجیلا غلی له کوتی ووتله او گړندی د ربیعی کوتی ته ورغله، دروازه یی بنده کړه او په ویریدونکی لهجه یی ویل: ربیعی! زه له هغه نه وریږوم، هغه د وږی لیوه په خیر ماته کتل، زه د خپلی خونۍ پر خلاف د هغه ترڅنگ کښیناستم. هغه دشرابو په نشه کې ډوب ؤ او اوس به په همدی محل کی اوسی. ربیعی! زه له هغه نه وریږوم، ویل یی د غرناطی پوخ له دې ځایه (۳۰) میله لری یوه کلا نیولی ده، کاشکی موږ هلته تلای شوای.

ربیعی هفی ته ډاډ ورکړ ویی ویل: انجیلا! خدای (ج) زموږ په بی وسی خیر دی، هغه به مو مرسته کوی.

چا دروازه وروټکوله، انجیلا وارخطا شوه دروازه یی خلاصه کړه میریا ژرکوتی ته ورننوته ویی ویل: انجیلا ته موږ مه شرموه، د میلمنو نه د مخه باید نه وای راستنه شوی. ما دا پلمه وکړه چی ددی سر خوږیده ایساره نه شوه، نور میلمانه ولاړل، خو جان مایکل ستا پوښتنه کول غواړی. اوس د خدای (ج) په خاطر خپلی کوتی ته ولاړه شه زه به یی هلته راولم. انجیلا حوَاب ورکړ: هغه په شرابو نشه دی، زه نه ورسره گورم.

میریا دا به هغه خپله بی عزتی ویولی.

انجیلا: مگر ماته خپل عزت گران دی.

تر لږ ځنډه د مور او لور بحث دوام درلود چې ابو داود کوتې ته ورننوت. میریا خپل میره ته وکتل وی ویل: انجیلا د ربیعی نه پرته د بل چا خبره نه منی.

ابو داود بېله دی چې میریا ته پام وکړی په کرسی کښیناست، میریا بیا وویل: انجیلا خپلی کوتی ته نه ځی، هغه به دا گومان کوی چې قصدی یی توهین کوی.

ابو داود په غمجنه لهجه وویل: یو شرابی دومره په حواسو هوښیار باید نه وی. ما هغه په خپله کوټه کی پرېښود او تری راغلم، میریا! لکه چی ما دا غلطی وکړه چی ده ته می په دی محل کی د اوسیدو اجازه ورکړه. کاشکی ما تاسو له ځانه سره بیولای شوی. هغه به زما په غیاب کی ستاسو سره د څه بد چلن جرئت ونکړای شی، خو بیا هم دا نجونی د هغه له نظره پتی ساته.

د نشی په حالت کی دی له هغه سپری سره توپیر لری چی ما د خپل محل په یوه کونج کی د اوسیدو اجازه ورکړی.

میریا وویل: زه د تولواک فردیناند خاص افسر دومره ذلیل نه گنم چی ... ابو داود د هغی خبره ورغوڅه کړه وی ویل: بیا هم په احتیاط کی څه تاوان دی؟

میریا بی ځوابه شوه وی ویل: ته پوهیږی چی انجیلا د ربیعی له ویلو پرته له چا سره خبری هم نه کوی. او ربیعه له کوم عیسوی سره که پرېسته هم وی، انجیلا ته د خبرو اجازه نه ورکوی. ځکه خو له ماسره په دی اړه ستا خبری بی گتی دی. که څه ویل غواړی ربیعی ته بی ووايه.

ربیعی وویل: مورجانی! زه به د پلار جان له ویلو پرته هم خپل فرض پوره کوم.

میریا: نو ستا په گومان زه د انجیلا دښمنه یم!  
ربیعه: ما خو داسی نه دی ویلی.

میریا: ته انجیلا له خپلو هم مذهبو، نه لری ساتل غواړی.  
ربیعه: انجیلا زما خور ده، زه یی د بد نظره لری ساتل غواړم.

میریا: تا پر هغی کودې کړی دی. ته هغی ته د خپل مذهب تعلیم ورکوی، عربی ژبه یې وربښولی ده، تازما د معصومی او ساده لور په زړه کې زما پر خلاف د کرکې تخم کرلی، ته زما دښمنه یی... ته .... انجیلا چیغه کړه ویی ویل: موری ا د خدای (ج) په خاطر داسی خبری مه کوه، که ستا د خبرو په وجه د ربیعی له ماسره کرکه پیدا شی نو زه به ژوندی پاتی نه شم. زه به ددی مانی له تر ټولو لور برج نه خان راوغورخوم.

انجیلا د مور په خوږ رگ گوتی کیښودی، میریا وویریده خپلی لورته یی وکتل، هغی ژپلی، د لور د سترگو درنو اوښکو شاخکو د مور خوله وگتله او چوپه بهر ته ووتله.

ابو داود جگ شو ویی ویل: ربیعی ا زه انجیلا تاته سپارم او ځم. د میریا د خبرو پروا مه کوه.

\*\*\*\*\*

(۴)

د قسطلی د شاهي مانی په یوه پراخه کوټه کې د اندلس هغه مشران او دیني عالمان راټول وو چی د ابو داود په بلنه له لری لری ښارونو څخه راغلی وو. له غونډی نه وړاندی ابو داود ددوی له زیاترو سره یوازی یوازی خبری کړی وی. ابو داود په غونډه کې دوی ته په خطاب کې وویل:

ددین مشرانو ا تاسو چی نن پر کومو مسایلو د غور لپاره رابلل شوی یاست، هغه د هسپانیی د مسلمانانو په راتلونکی پوری اړه لری. د غرناطی له یوه لویشت خاوری او څه غرنی سیمی نه پرته د اندلس ټوله سیمه د فردیناند په ولکه کې راغلی. او ټول مسلمانان د ټولواک فردیناند رعیت شویدی. او تر کومه چی زموږ له غرناطی سره جگړه نه وه نو د اندلس مسلمانان د خپل عادل او مهربانه پاچا تر سیوری لاندی آرام او په امن ژوند تیراوه، د واکمن قوم اکثریت پر مور مهربانه وو.

مگر اوس تاسو شکایت لری چی عیسوی حکومت ستاسو سره د پخوا په څیر نرم چلند نه لری. ستاسو ډیر خلک په دی گومان دی چی په اندلس کې پر مسلمانانو ژوند سختیږی، مسلمانان د غرناطی د جاسوسانو په نامه نښل کیږی. عیسویان د دوی پر وفاداری بدگومانه دی. دا پینی ډیری د

خفگان وړ دی . خو که تاسو په سره سینه پر دې پېښو غور وکړئ نو دا به احساس کړئ چې څه غفلت له موږ نه هم شوی دی . اولس تل لنډ نظری وی . خو زموږ تر ټولو لویه بدمرغي دا ده چې تر اوسه پورې زموږ علماؤ هم د سیلاب مخه نه ده پېژندلې . په موږ کې څوک داسې شته چې پر دی نه پوهیږي چې د غرناطی او قسطلی تر منځ جگړه د پیل او میږي تر منځ جگړه ده . د غرناطی اولس چې په کومه لاره گام اوچت کړي دا یوازی د بریادی لاره ده . هغوی څو اونۍ یا څو میاشتې خپله تباهی ځنډولی شی خو خپل تقدیر بدلولی نشي .

که دا مسئله یوازی د غرناطی او قسطلی تر پوځونو پورې محدوده وای نو موږ به دومره اندیښمن نه وو ما به تاسو ته دلته د راتلو زحمت نه درکاوه ، خو دا یو تریخ حقیقت دی چې دغه جگړه زموږ په حال او راتلونکي پورې اړونده ده . د اندلس لکونه مسلمانان دعیسویانو او د دوی د حکومت رحم او کرم ته اړ دي . د قسطلی او غرناطی جگړه او د اسلام او عیسویت تر منځ په جگړه بدله شوی ده ، ښکاره ده چې په داسې حال کې د اندلس مسلمانان له عیسویانو نه د ښه چلن تمه نشي کولی .

په غرناطه کې چې کوم عیسویان مری ، خپلوان یی دلته له موږ نه بدل اخلی ، اودا جگړه چې څومره اوږدېږي څومره به د عیسویانو د کسات جذبېه زموږ پر خلاف تونده وي . زه د غرناطی د اوسیدونکو په باب هیڅ اندیښنه نه لرم ، هغوی د یوه ځواکمن گاونډي سره د جگړې حماقت کړي دي . او ددی سزا به گالی . خو موږ د اندلس د لکونو مسلمانانو له سرنوشت سره بهی پروایې نشو کولی . زموږ د ژغورنې لپاره اوس یوازی یوه لاره ده ، او هغه دا چې د غرناطی جگړه زر پای ته ورسېږي . تر کومه چې دا جگړه دوام ولري د اندلس حکومت به زموږ پر وفاداری بدگومانه وي . او د هغوی چلن به له موږ سره له بد نه بدتر شی .

تاسو به له مانه پوښتي چې د اندلس علما او د اولس مشران ددی جگړې دپای ته رسولو لپاره څه کولی شی ؟ خو پخوا له دی چې زه ستاسو ځواب درکړم زه له تاسو نه پوښتم چې آیا تاسو دا احساسوی چې باید دا جگړه زر پای ته ورسېږي ؟

یوه تن خواب ورکړ: د اندلس هر مسلمان دا خبره درک کوی! بل سرې جگ شو ویی ویل: موږ ټول له تاسره موافق یو. ابوداود له دی خلکو نه د مخالفت تمه هم نه درلوده، دا ټول شاهي میلمانه وو او ابو داود هر یو ته ځانگړی ځانگړی دا ویلی وو چی د څه لپاره راغوبنتل شوی دی.

ددی علماؤ د هری ډلی مشر یو یو جگ شو او د ابوداود د خبرو تایید یی کاوه، ابو داود ډاډه شو او خپلی خبری یی له سره پیل کړی:

بناغلیو ما د عیسویانو ډاډه کولو لپاره د لوشه او نورو بنارونو مسلمانان دی ته وهڅول چی د پاچا په لښکر کی شامل شی، په تیره حمله کی نژدی پنځه سوه تنو مسلمانانو د حکومت له پوځ سره مرسته وکړه. خو له بده مرغه د دوی زیاتره تر احساساتو لاندی راغلل او د غرناطی له پوځ سره یو ځای شول. ددی نتیجه دا شوه چی پر مسلمانانو د عیسویانو لږ او ډیر پاتی اعتماد هم ختم شو. او په مختلفو بنارونو کې چې له مسلمانانو سره څه چلن وشو د همدې نتیجه وه.

له مانه دا غلطی وشوه چی په داسی لنډ فکړه خلکو می اعتماد وکړ چی د احساساتو څپو ورسره واخستل. اوس زه تاسو بناغلیو ته یو مهم مسئولیت در سپارم تاسو به د اندلس د مسلمانو مهاجرو په نامه غرناطی ته ځی، هلته چی ولاری تاسو به د غرناطی چارواکو او عوامو ته دا وایی چی جگړه یی هدفه او بی حاصله ده، ستاسو ددی مقاومت سزا د اندلس نور مسلمانان گالی، پر هغوی ژوند تنگیږی. بناغلیو که تاسو د غرناطی خلک ولسی ایښودلو ته چمتو کړل، نو نه یوازی د فرديناندمسلمان رعیت بلکی پخپله د غرناطی اوسیدونکی به د عیسویانو له کسات نه وژغوری او دا به ډیر لوی کار وی.

ددی دندی د ترسره کولو په خاطر به حکومت تاسوته هر ډول اسانتیاوی برابروی، تاسوته به ددی مسئولیت نور تفصیلات سبا ته بیا په همدی ځای، په بله غونډه کی درکړای شی، د غونډی ترپای ته رسولو وړاندی زه دا ضروری گڼم که ستاسو په ډله کی څوک زما له نظر سره مخالف وی خپل نظر هرگندولای شی.

ټولو یو بل ته سره وکتل په یوه کونج کی د قرطبی یو سپین ویری عالم

جگ شو او په لوړ آوازی وویل:

ښاغلیو! زه نن دلته رارسیدلی يم. ما د خپل عیسوی حکمران په مخکی د څه ویلو اراده درلوده، خو داسی ښکاری چی زه نیغ له فردیناند سره مخامخ نشوای شم. بیا هم ددی غوندی د رئیس احسان من یم چی ماته یی په پایتخت کی د څه ویلو اجازه راکړه، دا سوچ د مجلس د رئیس کار و چی ایا دا ځای د آزادانه نظر د څرگندولو لپاره مناسب دی که نه، په هر صورت ددی بلنی نه وروسته هغه زما په اوږو د مسؤلیت یو پیتی را اچولی دی، او زه به دا مسؤلیت تر سره کړم. زه به د خپلو احساساتو د څرگندولو پر ځای د اسلام د علماؤ د ډله ایزو احساساتو ترجمانی کوم. ښاغلیو! د اندلس په ډیره برخه زموږ د واک ختمیدل یو ډیر لوی زیان و، له دی وروسته به زیان دا و چی زموږ د قوم لویه برخه د ذلت په ژوند قانع شول، خو دغه زیانونه نه جبرانیدونکی نه وو، امید مظلومان، بی وسان او بی کسان ژوندی ساتی، کله چی زموږ د مجلسونو تولی ډیوې مړې شوې نو په غرناطه کی یوه ډیوه بله شوه، یو توپان له ډیری مودی راهیسی د غرناطی د ډیوی د مری کولو هڅه کوی. او د ډیرو ناکامو هڅو نه وروسته دا توپان له موږ نه غواری چی موږ په خپلو لاسو دا ډیوه مړه کړو، نن د قوم د جنازی پورته کولو لپاره د دین هغه علما ټاکل شویدی چی د مړه اولس په غوږونو کی به نی اسراقیلی شپیلی پوکلی اېوداوده! د قیامت په ورځ ته زما گواه یی، دا ټول مشران او علما چی دلته ناست دی زما شاهدان دی، چی ما له ټولو کمزوریو سره سره دغو خلکو ته له ملاتړ نه انکار کړی. چی د حق له جگری نه یی مخ اړولی، د باطل د بری په انعامونو کی خپلی برخی لټوی اېوداوده! ته ماته د آزادانه نظر څرگندولو بلنه راکوی نو واوړه! ښایی دا په قسطله کی د حق وروستی چیفه وی په کومه ورځ چی په غرناطه د عیسویانو د بری بیرغ ورپیږی د اندلس د هر مسلمان په کور به د مرگ پهره ولاړه وی. ته وایی چی د غرناطی د اولس د مقاومت په وجه عیسویان پر موږ بدگومانه شوی خو زه پوښتنه کوم چی فردیناند کله له غرناطی سره جگړه نه درلوده هغه وخت له موږ سره څه وړ سلوک کیده؟ آیا هغه وخت بی گناه خلک نه وژل کیدل؟ آیا هغه وخت زموږ د لوڼو او ترانو

بی عزتی نه کیده؟ آیا د غرناطی له مسلمانانو سره د دوستی سره سره عیسوی چارواکو په لکونو مسلمانان له هیواد نه ونه شړل؟ آیا هغوی یی په زور عیسویان نه کړل؟ آیا زموږ جوماتونه یی په کلیساؤ بدل نه کړل؟ آیا په غریبی ژبه خبری کول ئی موږ ته جرم ونه گرځاوه؟ په نړۍ کی چی څه ډول ظلم ؤ هغه له موږ سره وشو؟! ابوداوده! د هر اولس د عزت ساتنه د هغوی دفاعی ځواک کوی ماته معلومه ده چی کله د ابو الحسن پوځونو لوشه ته مخه کړه زموږ عیسوی واکمنو اعلان وکړ چی د اندلس له مسلمانانو سره بد چلن کوونکو افسرانو ته به بده سزا ورکړو. له هغی وروسته چی کله ابو عبدالله غداری وکړه او زموږ د حکومت په نظر د غرناطی خطر لری شو نو موږ یی د بدترین سلوک مستحق وبللو.

غرناطه د اندلس د مسلمانانو وروستی مورچل دی. که دغه حصار او برج مات شو نو په یاد ولری چی په اندلس کی به د مسلمانانو ژوند تر مرگ بدتر او درد ناک وی.

د مجلس رئیس دا ویلی چی څرنگه چی اوس د غرناطی د مسلمانانو مرگ حتمی دی نو ځکه خو د دینمن د خوینی لپاره باید موږ پخپله د دوی مری خپه کړو. خو زه وایم چی که ددوی لاسونه زموږ تر شاه رگ پوری ورسیدل زموږ شاه رگونه به غوڅ شی.

د اوریدونکو له خوا د احتجاج غږونه اوچتیدل خو د هغه د توقع پر خلاف ابو داود په سره سینه دده خبری اوریدی د خپرو په جریان کی څو ځله نورو خلکو د شور زوږ جوړولو هڅه وکړه خو ابو داود د لاس په اشاره هغوی چوپ کړل. کله چی بودا عالم چوپ شو، نو ابوداود په ډاډ وویل: زما مشره! ته نور څه ویل غواړی؟

هغه پر خپل ځای کیناست ویی ویل: نه!

ابوداود وویل: ښاغلیو! زه دده صفا ویل ستایم او آفرین پری وایم. خو زه افسوس کوم چی زما په خبرو کی ده ته دوه درې ځایه غلط فهمی پیدا شوی ده، زه له ده سره جلا کښینم او خیری ورسره کوم. که له ده نه وروسته د کوم بل مشر په زړه کی څه شک وی زه له هغه سره هم ځانگړو خبروته حاضریم. که په تاسو کی څوک دده د نظر تایید کوی نو ماته وواپی؟

د اشبیلی خپلور عالمان جگ شول.

ابوداود وویل: په دی مجلس کی یوازی پنځه تنه زما سره په یو نظر نه دی زما امید دی چی موږ له یوه آزادانه بحث وروسته یوی نتیجی ته ورسیږو. زه به ماښام د لمانځه نه وروسته تاسو راوغواړم ددی غونډې له پای ته رسولو نه وړاندې زه له ټولو حاضر و. علماؤ نه غواړم چی ددی غونډې په هکله چاته څه ونه وایی، د شپې د ابوداود یوه خدمتگار هغه پنځه تنه عالمان له ځانه سره بوتلل، بیا دا چاته معلومه نه شوه چی هغوی څه شول، سبا ته د دوی ځینو ملگرو دا گومان کاوه چی دوی بلی دنیا ته استولی شوی دی. نږدی دوی اونی د تش په نامه علماؤ او د قوم مشرانو دغی ډلی له ابوداود نه ځانگړی درسونه زده کړل او بیا د غرناطی په لوری وخوځیدل له دی نه وروسته ابوداود له فردیناند نه د هر ولایت د والی په نامه احکام واخستل او د نویو رضاکارو د راټولولو په غرض د ښارونو په دوره روان شو، هغه په هر ښار کی د خپل نظر سره سم یوه ډله جوړه کړه او بیایی اشبیلیه د خپلو فعالیتونو مرکز وټاکله. د نورو ښارونو والیانو به اعتباری کسان جلیبول او ده ته به یی را استول او ده به ځانگړی تربیه ورکوله او غرناطی ته به یی استول. د عیسویانو د ظلم له لاسه د اندلس مسلمانانو خپل کلی او ښارونه پریښودل او غرناطی ته به یی هجرت کاوه. د ابوداود جاسوسان به د همدغو مهاجرو په قافلو کی گډ شول او له څه ستونزو پرته به غرناطی ته رسیدل.

د غرناطی حکومت ته د مهاجرینو مسئله ډیره لویه ستونزه شوه، خو د اولس د ایثار او خلوص په وجه حکومت له دغی پریشانی نه خلاص ؤ. دوی به مهاجرو ته په خپلو کورونو کی ځای ورکاوه، او د خپلی خولی مړی یی ورسره شریکوله، د الپکسرا ټوله حاصل خیزه سیمه آزاده وه، او هلته د مهاجرو ډیری کورنی میشتی شوی.

غرناطی او شاوخوا سیمو ته یی د لس لکو تنو په شاوخوا کی مهاجر راغلل او په دوی کی نژدی دوه زره تنه هغه وو چی له اشبیلی نه یی د خپلو پیرانو او استادانو هدایات تر لاسه کول، دی خلکو به د غرناطی خلکو ته د اندلس د مسلمانانو د ذلت کیسی کولی او د خلکو پام به یی



ځان ته را اړاوه ، بیا به یی د خلکو په ذهن کی د اور واچوله چی: دا جگړه به څه وخت پای ته رسیږی؟ نتیجه به یی څه وی؟

افسوس چی له افریقانه د مسلمانانو د مرستی هیڅ امید نشته، عیسویان د مسلمانانو نه څو چنده زیات دی مگر کاشکی زموږ مقابله یوازی د اندلس له عیسویانو سره وای. اوس د ټولی اروپا عیسویانو زموږ د وړوکی پاچاهی د منځه وړلو سوگند کړی دی، د مسلمانانو زرونه مات شویدی. مسلمانان بی زړه نه دی، وژل او وژل کیدل بڼه پیژنی اوس هم که فردیناند خپل ټول لښکر راویاسی نو موږ به یی په څو ورځو کی تر پښو لاندی کړو، خو اوس د ټولی اروپا عیسویان زموږ پر خلاف د هغوی ملاتړ ته راوتلی. ددی پر خلاف په افریقا کی زموږ ورونه زموږ له حاله بی خبره دی. موږ به ترڅو جنگیږو، د دی جگړې نتیجه به څه وی؟

سهار به د غرناطی په جوماتونو دغسی اعلاتونه څریدلی وو:

د دین علما څه فرمایي، ایا داسی جگړه روا ده چه نتیجه یی له مرگ پرته بل هیڅ نه وی؟

د منافقینو ددی هڅو په نتیجه کی په غرناطه کی د ماته خوړلیو ذهنیتونو شمیر مخ په زیاتیدو شو، د اندلس د مشرانو نه د غرناطی مشران هم اغیزمن شول، ددی زهرجنو پروپاگندو له اثر څخه تر اوسه پوځ پاک و. خو د ابوداود جاسوسان په پوځ کی هم شاملیدل ، د اشیبیلی نه ځینی یهودی سودا گر هم د مهاجرو په بڼه راغلی وو او د فردیناند په طلا او نقره یی د نفوذ د خاوندانو سرونه او ضمیرونه اخستل.

\*\*\*\*\*

(۵)

د لوشه لنډ مهال والی جان مایکل د تدبیر پر ځای د زور نه په کار اخستلو قایل و. د ابوداود په موجودیت کی هم د لوشه مسلمانانو ځانونه د عیسویانو له ظلم نه نشوای ژغورلی ، خو بیا هم د ابوداود د تدبیر په وجه د دوی د کسات جذبې چوپه غوندی وه. خو د ابو داود په تگ مسلمانان وپوهیدل چی په لوشه کی د ژوند ساحه پری تنگیږی.

هغه پنځه زره سپاهیان چی لوشه ته نوی راغلل په شرابو به مست شول

او کوخته به ووتل، په جوماتونو به ورننوتل لمونځ کونکی به یی ووبول، د شپي مهال به یی د مسلمانانو د کورونو دروازی ورماتی کړی ورننوتل به، او د هغوی بنځې به یی په زور خپلو پوځی هدوته له ځانونو سره بوتلی. یوه ورځ یو ځوان په غیرت راغی او د خپل گاونډی کورته ورننوتی دری پوځیان یی ووژل، له دی نه وروسته جان مایکل پر ښار د پوځی حکومت اعلان وکړ، د ښار یو نیک خویه راهب د عیسوی سردارانو سره د یوه هیأت په بڼه والی ته ورغلل، له هغه نه یی هیله وکړه چی ښار ته د پوځیانو په ننوتلو بندیز ولگړی، په شرابو بدمست سپاهیان د مسلمانانو پر کورونو سرسیره کله کله د عیسویانو په کورونو هم ورننوزی والی دا امر وکړ چی عیسویان دی د خپلو دروازو پر سر صلیب وڅړوی چی پوځیان پری غلط نه شی.

د لوشه یو شتمن عیسوی سوداگر د جان مایکل دوست ؤ، جان مایکل به د شپي زیاتره وختونه د هغه کره ؤ. هره شپه به ددی سوداگر کورته عیسوی سپاهیانو کومه بدمرغه مجلی راوستله یوه شپه جان مایکل د شرابو په نشه مست ؤ، خپل کوربه ته یې وویل: ما نور د واده پرېکړه کړې ده. سوداگر په کرس کرس وخنډل ویی ویل: واده! ته واده کوې، جان مایکل په درنده لهجه وویل: چوپا! ته فکر کوې چې زه په نیشه کی اوتې بوتې وایم. ما د واده پرېکړه کړی، زه به د اندلس تر ټولو ښکلې مجلی سره واده کوم او هغه په لوشه کی ده، پوهیږی څوک ده؟  
سوداگر: زه پوهیږم.

جان مایکل: ښه ووايه څوک ده؟

سوداگر: هغه د ابوداود لور ده.

جان مایکل: نوم یې دې زده دی؟

سوداگر: نوم یې ربيعه دی.

جان مایکل د شرابو پیاله اوچته کړه ویی ویل: ته په هیڅ نه یې خبر د هغې نوم انجیلا دی.

سوداگر وویل: ما انجیلا لیدلې ده خو ما اوریدلی دی چې ربيعه تر هغې هم ښکلې ده.

جان مایکل غوریدوته په ورته لهجه ویل: دا ربیعه یی لاڅوک ده؟  
سوداگر: هغه د انجیلا ناسکه خور ده، هغه د نارینه ژمخې ته نه ورځی.  
کلیسا ته هم نه ځی، ما اوریدلی د هغې مور مسلمان وه.

جان مایکل: ته اوتی بوتی وایی. د اندلس یوه نجلی هم تر انجیلا بنکلی  
نه ده زه د هغې سپکاوی نشم زغملی. که دی بیا وویل چی بله نجلی تر  
انجیلا بنکلی ده نو د سر خیر دی نشته.

سوداگر: نو تا له انجیلا سره د واده تصمیم نیولی.

هوکی زما تصمیم قاطع دی خو هغه له مانه کرکه کوی.

زه نه پوهیږم چی د فردیناند له یوه خاص افسر نه یوه نجلی ولی کرکه  
کوی؟

د هغې مور عیسوی ده او زه پوهیږم چی هغه به دا خپله نیکمرخی بولی  
چی ته یې زوم شی. که ستا اجازه وی زه به له پاپ سره په دې اړه خبرې  
وگرم.

ما پخپله د نجلی له مور سره خبره کړې ده. د هغې هیڅ اعتراض نشته  
خو نجلی له مانه نفرت لری. آبله ورځ مې میلمستیا ته رابللی وو، مور یې  
راغله خو دې د سرخوږ پلمه کړ، پوهیږی بنکلی نجونې کله د سرخوږ پلمه  
کوی، ته نه پوهیږی ته یې عقل یی، کله چی دوی د چا لیدل نه غواړی نو د  
سرخوږ پلمه کړی، ما د خپلې خدمتگاری په لاس د گلو گیدی وراستولی وه  
پوهیږی هغې څه وکړل؟ ته نه پوهیږی ودریوه زه یې درته وایم.

جان مایکل جگ شو د میز له سره یې د گلو گیدی جگه کړه او د  
سوداگر پر سر یې وویشته په کرس کرس یې وخنډل وې ویل: هغې د گلو  
گیدی زما د خدمتگاری پر سر ویشتلې وه او ورته ویلی یې وو چی که دې  
بیا څه شی راوړل نو د سر خیر دې نشته.

سوداگر ویل: مگر ته باید مایوسه نه شی.

جان مایکل د شرابو له پیالی نه یو غوږپ وکړ وې ویل: زه او مایوسی؟  
ته مانه پیژنې، زما او د هغې ترمنځ څوگامه فاصله ده، خو که زما او ددې  
ترمنځ د اووسمندرونو واټن هم وی زه به مایوس نه شم. هغه زما ده. انجیلا  
زما ده، زما نه پرته هغې ته بله لاره نشته، پوهیږی زه څوک یم! ته نه

پوهیږی، ته یو احمق سوداگری.

\*\*\*\*\*

(۶)

په عامو حالاتو کې ښایې میریا د انجیلا له رضا پرته هیڅ گام نه وای اوچت کړی. خو یوه پېښه وشوه چې دایې د انجیلا د راتلونکې په باب زردی پریکړې کولوته اړه کړه.

میریا تر ډیره په خوب عادت وه، خو یوه شپه د طبیعت د خرابۍ په وجه خوب ورنه غی. د انجیلا کوټه ددی تر څنگ وه، د شپې په وروستی برخه کې تېری شوه د اوسو منگې په برنډه کې و میریا خادمې ته د آواز کولو پر ځای پخپله جگه شوه. اوبه یې وڅښلې بېرته چې راستنه شوه څه خیال یې په ذهن کې وروگرځید او د انجیلا د کوټې خواته ورغله، دروازه خلاصه وه خو د انجیلا بستره تشه وه.

له هغې نه وړاندې بله کوټه د ربیعی وه او دننه د خبرو غږ راوت. میریا ورو ورو دروازی ته ورغله ورو یې دروازه تیل وهله، لږ چوله یې وکړه او د ننه یې ور وکتل د ننه شمه بله وه، انجیلا یو کتاب په لاس کې ربیعی ته مخامخ په قالبینه ناسته وه او ورو ورو یې لوست، چې په کوم لفظ به ودریده ربیعی به ورته ووايه، دا هغه کتاب و چې میریا به زیاتره ربیعه لیده چې په ډیر سوز او گداز یې لولی دا قرآن و.

میریا تر څه ځنډه حیرانه ودریده. ددی په گومان انجیلا په ډیره بده گناه اخته وه.

زړه یې غوښتل ورمنده کړی د لور له لاسه یې قرآن واخلي. خو پښې یې په ځمکه گنډلې وې. ددی د پریکړې ځواک ځواب ورکړ.

انجیلا قرآن بند کړ، د بڅمل په پوښ کې یې وپېچه او په الماری کې یې کیښود، له هغې وروسته دواړو نیتونه وتړل او په لمانځه ودریدی.

میریا د بې پایه خفگان او درد له احساس سره خپلې کوټې ته راستنه شوه، په وار وار په زړه کې وروگرځیدل چې انجیلا د سر له وښتانو ونیسي او خپلې کوټې ته یې په رابښکودو راولی. خو دایې احساس کړه چې دا معامله تر خطرناک حده وړاندې تللی ده، او ددی بیره به انجیلا بغاوت ته

وهغوی. تر ډیره په کوټه کی بی حسه غوندی پرته وه، ناڅاپه یی څه ذهن ته ورغلل جگه شوه او له کوټې ووتله. د بهرنی دروازی نه وروسته یی مخ د پاپ د هستوگنځی په لوری و. له دی نه وړاندې د محل کوم ملازم او سپاهی دا پللی نه وه لیدلی چی بهرته وزی.

لږ ځنډ وروسته دا د پادری « پاپ » په مخکی ناسته وه هغه ته یی ویل: سپیڅلی پلاره! زه غواړم چی د انجیلا واده وکړم، خو هغه ډیره سرکشه او خودسری ده، زما خبره نه منی.

پاپ پوښتنه وکړه: دا غواړی راهبه شی؟

میریا: نه! ددی دغه رشته خوبه نه ده.

پاپ: ما غوښتل په دی باب زه له تاسره وویشم. جان مایکل ماته خو ځلی ویلی دی چی ستا لور یی خوبه ده.

میریا: سپیڅلی پلاره! زه دا د ځان عزت او ویاړ گنم، خو انجیلا ډیره ضدی لملی ده، ته هغه وپوهو.

پاپ لږ سوچ وکړ ویی ویل: زما په گومان که تا له خپلی لورسره د جان مایکل د لیدو کتو زمینه برابره کړی وای نو دا ستونزه به پخپله لری شوی وه.

میریا: سپیڅلی پلاره! که دا معامله دومره آسانه وای نو ما به تاته هیڅ تکلیف نه و درکړی. پر انجیلا زما نا سکه لور کوډې کړی دی، هغه مسلمانانه ده او د انجیلا په زړه کی یی د خپلو هم مذهبو پر خلاف کرکه راپیدا کړی ده، زه ویریریم چی هغه بی لارې نه شی ځکه زه زرتزره ددی واده کول غواړم.

پاپ وویل: که دا خبره وی نو موږ باید غفلت ونه کړو، خو زه دا پوښتنه کوم چی که ستا لور د خوښی پر خلاف واده کړو نو ستا خاوند خو به نه ناراضه کیږی؟

میریا ځواب ورکړ: هغه ددی مخالف نه دی چی د انجیلا واده د کوم عزتمند عیسوی سره وشی. خو زه ویریرم چی که انجیلا انکار وکړی هغه به هم ددی په لوری شی.

پاپ: انجیلا یوازی له جان مایکل سره واده نه کوی که د هر عیسوی پر

خلاف ده؟

میریا ووریده ویی ویل: سپیڅلی پلاره! هغه د شراب خوړو نه کرکه کوی. او دا ددی له ناسکه خور سره د ناستي اثر دی، جان مایکل چې کله لومړئ ځل زموږ کره راغی نو په شرابو مست و بنایي له همدی امله د انجیلا تری کرکه پیدا شوی وی.

پاپ وویل: زه داسی احساسوم چی ستا د کور وضعه د عامو عیسویانو د کور له وضعی سره توپیر لری، ته باید دومره پریشانه نه وی، دا معامله به سمه شی، نن ما بنام به زه ستاسو کره درشم ته جان مایکل ته میلستیا وکړه، سمدستی د بل چا رابللوته ضرورت نشته.

میریا وویل: سپیڅلی پلاره! زه ویریوم چی د جان مایکل نوم واورى ناروغی به پلمه کړی او په بستره به پریوزی.

پاپ: ددی د وړاندی د جان مایکل د نامه اخستلو ضرورت څه دی، هغه به داسی وخت راشی چی موږ د خوراک په میز ناست وو.

\*\*\*\*\*

(۷)

د لوشه له پاپ سره تر لیدو وروسته نوره ټوله ورځ میریا له ربیعی او انجیلا سره وه، انجیلا په دی خیره خفه وه چی د مور په موجودیت کی دا له ربیعی سره په لمانځه کی شریکه نه شوه. خو هغه پر دی خوبنه وه چی دده له ناسکه خور سره ددی د مور چلن ډیر بڼه شوی و.

نن میریا په ربیعه ډیره مهربانه وه. ددی د وینتانو په جوړولو او د جامو په بدلولو یی اصرار کاوه، ویل یی: ربیعی ته د جامو په بدللوکې ډیره بی پروایی. خلک به وایی چی ستا میره درسره بی پرواده. ته ټوله ورځ غمجنه ناسته وی. وگوره رنگ دی زیربړی. که دی پلار راشی وبه وایی چی ته ماڅورولی یی. د خدای (ج) په خاطر لږ د ځان خیال کوه.

د ربیعی په باب د مور مهربانی انجیلا دومره تر تاثیر لاتندی راوستله چی کله یی د شپي له پاپ سره د یو ځای دودۍ خوړلو ورته وویل نو دی هیڅ انکار ونکړای شو.

د دودۍ په دسترخوان پاپ له یوې بلې خوانه غږیدو او بیا یی د جان-

مایکل خبره رایاده کړه، انجیلا په ډیره بې پروایی د هغه د زورورتیا او شجاعت داستانونه اوریدل. پاپ د هغه د جگړو یادونه کوله ویی ویل: د جان مایکل په باب زه په یوه خبره خفه یم چی هغه په شرابو خوړلو کی اعتدال نه مراعاتوی، که نه نو د هسپانیی هیڅ افسر دده سره برابر نشی کولی، بیا هم کوم خلک چی دده د ددی کمزوری په سبب پوهیږی نو ده ته برائت ورکوی. ده له خپلی میرمن سره بی شانه مینه درلوده. د هغی له مرگه وروسته دی په شرابو کی ډوب وی او د خپلې میرمنې غم غلطوی. ده داسی د ژوند ملگری نه ده موندلی چی دده دغه غم ورسره سپک کړی. د اندلس ډیری عزتمندی کورنی له ده سره د خیسني هیله لری او دا د ځان لپاره ویاړ گڼی خو دده هیڅ نجلی نه خوښیږی، تر دی چی د شاهي کورنی نجونی دده په معیار پوره نه خیژی.

اوس دده یوه دوست ماته ویلی چی دی له یوی ډیری معصومی نجلی سره واده غواړی، که هغه نجلی هوښیاره وی نو زما باور دی چی د جان مایکل په ټولو عادتونو کی به بدلون راولی. او دا به د کلیسا ډیر لوی خدمت وی. د کلیسا بچیان اوس له دهنمانو سره په جگړه مصروف دی. او د کلیسا لونیو ته په کار ده چی د دوی د تسکین او آرامی اسباب برابر کړی، پر جان مایکل د شرابو خوړلو له امله د گوتی نیولو پر ځای باید په هغو عواملو غور وکړو چی دی یی دی عادت ته مجبور کړی. هغه د خپلې میرمنی په مرگ ضربه لیدلی. پر دی علاوه هغه خپل ډیر خواږه یاران له وحشی مسلمانانو سره ولیدل چی ووژل شول. که د قوم لونی پر هغه د رحم پر ځای له هغه نه کرکه وکړی نو دا ډیر د افسوس ځای دی.

د انجیلا ناکراری زیاتیده، دی دا احساس کړه چې کوم جال ورته غوړیدلی دی. دی یو ځل مور او بیا پاپ ته وکتل څه یی ویل غوښتل خو خدمتگاری د میریا په غوږ کې څه وویل. میریا په غوسه شوه ویی ویل: تا هغه د مجلس په کوټه کی ولی کښینولی، دلته یی راوله.

خدمتگاری په زړه نازړه حالت میریا ته وکتل، میریا ونه پوهیده او په غوسه یی وویل: ولی نه څی ماته ولی داسی گوری؟

خو خدمتگاره ورتپته شوه په غوږ کې یی بیا څه ورته وویل، پر دې د

میریا رنگ تګ زیر شو، پاپ او انجیلا میریا ته په پوښتونکی نظر وکتل،  
پاپ انډیمن شو پوښتنه یی وکړه: څه خبره ده؟

میریا جګه شوه ویی ویل: هیڅ خبره نشته زه اوس راځم.

خو په برنده کې یې د پښو غږ واورید ودریده، له دی سره جوخت یی د  
خپل حبشی نوکر غږ واورید: زه به تا په دې حالت کې د ننه تلو ته پری  
نږدم.

په ځواب کې یی په شرابو کې ډوب غږ واورید: ته زما لاره نشی تړلی،  
زه ددی ښار والی یم، لری شه که نه په دار به دی وځروم.

د میریا پښی په ځمکه ونښتی، لږ شیبه وروسته جان مایکل په دروازه  
کې ولاړ ؤ، په یوه لاس کې یی طلائی صراحی او بل کې یی جام ؤ، له  
سترګونه یی وحشت وریده، میریا، انجیلا او پاپ حیران حیران ورته کتل.

میریا په ویریدلی لهجه وویل: انجیلا ته د شاکوتې ته ولاړه شه. مګر د  
انجیلا غیرت مور یوازی پرېښودل نه منل پاپ هم ددی ناڅاپی حالت سره  
مخ کیدوته تیار نه ؤ، هغه کله په غوسه او پښیمانی جان مایکل ته او کله  
د عذر او بخښنی په نظر میریا ته کتل.

جان مایکل په دروازه کې له صراحی نه پیاله ډکه کړه او په سړی  
واړوله بیا په لږزیدونکو ګامونو کوټی ته ننوت، صراحی او پیاله یی په میز  
کښیښودل او پاپ ته نژدی په تشه کرسی کښیناست. انجیلا له خپل ځایه  
ورو لری شوه او د مور تر څنګ ودریده.

جان مایکل وویل: ته ولی ودریدی، کښینه، ستاسو نوکر ډیر بی ادبه  
دی، د لوشه هر سړی ما پیژنی، خو ستاسو نوکرانو ته دا نه ده معلومه چی  
زه ددی ښار والی یم.

سپېڅلی پلاره! زه به نن دلته پریکړه کوم او څم به، مګر دا ولی ولاړه  
ده! آیا زه څه پیری یم! ته له مانه ویرېږی؟ د خدای لپاره کښینه، زه ستا  
دښمن نه یم، خپلی مورته دې وګوره هغې زه رامیلمه کړی یم. او اوس دا  
چی ماته ګوری لږزېږی!

پاپ وویل: میریا کښینه انجیلا لوری! مه ویرېږه مایکل یو افسر دی، د  
کلیسا لور له هغه نه باید ونه ویرېږی مایکل وویل: مقدس پلاره! د دوی



احترام زما فرض دی خو هیڅ افسر به دا ونه زغملی شی چی څوک یی دی کورته ور وغواری او یی عزتی یی دی وکړی. آیا زه دوی دلته نه یم رابللی؟ انجیلا په حقارت خپلی مور ته وکتل، پاپ بیا وویل: ما همدا اوس تاسوته دا ویل چی اوسنی حالات داسی دی چی زموږ ډیر غوره افسران د ډیرو شرابو په خوړلو عادت شوی دی، کله چی دا حالات بدل شی، د دوی عادت به هم بدل شی، میریا، انجیلا کښینی، د مایکل په زړه کی ستاسو د سپکاوی خیال نه شی پیدا کیدای.

میریا یوه شیبه دوه زړی شوه خو بیا په کرسی کیناستله مگر انجیلا ولاړه وه.

مایکل خپله لهجه بدله کړه ویی ویل: سپیڅلی پلاره ما له تاسره نن وعده کړی وه چی د شرابو په خوړلو کی به اعتدال کوم، خو زه افسوس کوم دا زما دوس خبره نه ده. زه پوهیږم چی انجیلا له شرابونه کرکه لری. سپیڅلی پلاره! زه به یی پرېږدم د انجیلا لپاره زه هر څه کولی شم، انجیلا! د خدای په خاطر کښینه! ته نه کښینی؟، ته باید کښینی! زه ستاسو په کور کی خپل سپکاوی نشم زغملی.

جان مایکل په خپلو لرزیدونکو لاسونو یو بل جام ډک کړ او په شونډو یی کیښود.

میریا د انجیلا لاس ونیو ورکش یی کړه وروسی ورته وویل: انجیلا! د خدای (ج) لپاره دا د یوه شرابی ضد دی کښینه! انجیلا د مور تر الفاظو د هغه په هیله منو کتو تر تاثیر لاندی راغله او کښیناستله، د مایکل په اړه ددی ویره په کرکه بدله شوه. څو شیبی وړاندی د حیا غوښتنه داوه چی دا وتښتی او اوس د غیرت تقاضا دا وه چی د حالاتو سره ډ غږې ووهی.

جان مایکل څو شیبی انجیلاته په چوپه خوله وکتل بیا یی وویل: تا خوراک ولی پرینود، وخوره زما فکر مه کوه، زه دغه مهال څه نه خورم. زه یوازی څښم، سپیڅلی پلاره! که ته له ماسره شریکیدل غواړی نو صراحی حاضره ده. هغه ورځ چی ما کوم شراب پیدا کړی وو هغه ډیر پیکه وو، ځکه می نن خپله صراحی راوړی، ته هم لکه چی د انجیلا په څیر له شرابو نه کرکه کوی، خو که ته زما پر ځای وای نو ډیر زیات به دی څښل تر مانه هم

زیات. ته به همیشه مدهوش اوسیدی. په هوبتیاری کی سرئ ډول ډول خیالونه عذابوی، زما په یاب تاسو دا گومان مه کوی چی تل می همداسی شراب څښل، نه یو وخت می له شرابو نه دومره کرکه وه چې په مذهبی مراسمو کی می هم بد ایسیدل، خو اوس یی تر هر چا زیات څښم. زما دا عادت د انجیلا بنه ته ایسی، د انجیلا به زما دا عادت هم نه خوښیری چې د شپې مهال د خلکو په کورونو ورننوزم، انجیلا به بنایی ما ظالم بولی.

پاپ د مایکل رتل ضروری ویل وی ویل: ما انجیلا ته ویلی دی چی تا د خپلی میرمن له مرگ وروسته په شراب چنبلو پیل کړی، مایکل ویل: دا دروغ ده، دا بلکل دروغ دی، زه پوهیږم چی زما د میرمنې د مرگ سبب زما د شرابو چنبل وو. یوازی شراب نه د هغی زما ډیر عادتوته بد ایسیدل. د الحمه له بری وروسته چی څه وشول نو هغی به تل ماته ویلی چې ته وحشی یی خو په دی کې زما گناه نه وه.

د الحمه له بری نه مخکی ما ډیر لږ شراب څښل. خو په هغه ورځ می د بری په خوښۍ څو صراحی تشی کړی. او بیا هغه پښنه رامخی ته شوه، د نشی په حالت کی زه په دی نه پوهیدم چی زه څه کوم. هغه ډیره بڼکلی وه، ما له هغی سره وعده هم وکړه چی ژوند به دی ژغورم. د هغی گناه معمولی نه وه، زموږ دوه سپاهیان یی وژلی وو، د هغی څلور وروته په جگره کی وژل شوی وو د ښار خلکو وسله کیښوده، نور د دوی ذمه واری وه چی زموږ لپاره د خپلو کورونو دروازی خلاصی کړی خو د هغی بڼکلی مجلی د کور دروازه بنده وه. ما د دروازی د ماتولو امر وکړ، مایبایی داسی نه وای کړی خو د بری په خوښی کې می ډیر چښلی وو. کله چی زما سپاهیانو دروازه ماتوله د کور له بامه څو غشی راغلل زما اته سپاهیان تپیان شول او تول همالته انبار شول، کله چی کورته ورننوتو نو هلته یوازی یوه مجلی وه. پرمایی په خنجر حمله وکړه خو ما خنجر د هغی له لاسه واخست، که ما نه وای منعه کړی نو سپاهیانو به د هغی بوټی شکولی وی. سپاهیان ولاړل او زه همالته پاتی شوم. نور شراب می واوغوښتل، هغی ته می یوه پیاله وړاندی کړل ورته ومی ویل چی ستا د ژوند وعده درکوم، تا به له ښار نه بهر پرېږدم. خو هغه ډیره ضدی وه، بلکل د انجیلا په څیر د شرابو په پیاله یی په مخ وویشتم. مخ یی په نوکانو راوشکاره د هغه کنخلی زما له زغمه

اوچتې وی. بیا زه پر ځان ونه پوهیدم چی څه کوم، دا ریبیدله او زما لاس ددې په مری ورکلیکیده، سهار چی کله زه راپه هوش شوم ددی لاش زما سره نزدی پروت ؤ، په مری یی زما د گوتو ځاپونه وو، ما دا گټله چی ویده ده، ما چې د هغې څیری ته وکتل دا باور می نه شو کولی چی وژلی به می وی. مایی د پاڅولو هڅه وکړه، بیا می ټوله ورځ په شرابو څښلو تیره کړه. اوله همغی ورځی وروسته زه په شرابو کی ډوب یم. خو دا داسی تنده ده چی هیڅکله به هم ماته نشی ماچی لومړی محل المجیلا ولیده، هماغه نجلیه رایاده شوه، تر اوسه پوری چی ما څه کړی ذمه واره یی هماغه نجلیه ده. او اوس که په راتلونکی کی څه کوم ذمه واره به یی المجیلا وی. زه نن د همدی پریکړی لپاره راغلی یم، المجیلا ته به دا ځواب راکوی چی له ماسره واده کوی که نه؟

د المجیلا په سترگو کی اوبنکی راغلی، په تصور کی یی د هغی مظلومی نجلی زړه لرزونکی کړپړی اوریدی، د جان مایکل په پوښتنه یی تکیان وڅوړ وی ویل: تاته زما ځواب څرگند دی. او بیا پر ځای ودریده، مایکل په دروند آواز وویل: که دا همغه ځواب وی چی هغی نجلیه راکړی نو واوره چی د کوم گل وږمی زما لپاره نه وی زه یی په خپلو لاسو په موښلو او پانی پانی کولو عادی یم.

المجیلا ځواب ورکړ: له هغی نجلیه سره دی مخ تورول غوښتل او ماته دی د واده پیغام راکړی. د فردیناند افسراو د کلیسا زور ته زما ځواب دا دی چې زما په نظر تر تانه د لوشه یو سوالگر د ډیر عزت خاوند دی. د هغی یی کسه نجلیه لپاره ته د یوه وږی لیوه په څیر وی. خو زما په وړاندی د یوه لیونی سپی په څیر یی. ته هغه وخت هم د کرکې وړ وی او اوس هم. پاپ او میریا په یوه غږ وویل: المجیلا! المجیلا! خو دی هغوی ته پام ونه کړ وی ویل: ته د انسانیت په نامه یو تور داغ یی. ته ماته اخطارونه راکوی خو تر څو می چی خدای مل وی ته می یو وښته نشی کړولی، تاسو چی په کومه ځمکه د کلیسا شانداری مانی جوړې کړی دی پر دی ځمکو مو د بی گناهانو وینی بهولی دی، هغه مهال به راشی چی دا مانی په خاورو راپریوزی. او راتلونکو نسلونو ته به یی کنډوالی هم پاتی نه شی، خو هغه وخت به د تاریخ په پاڼو د هغو بی گناهو په وینو لیکلی کیسی ورکی

نکړای شی.

انجیلا پاپ ته وکتل ویی ویل: او ته د مریمی بوت لمانځی. خو د خپلو سپاهیانو لخوا د معصومو لجنونو عصمتونه لوټل د مریم د زوی د دین لوی خدمت گڼی! ته د هغه صلیب عبادت کوی چې د خدای زوی یی پری راخړولی ؤ خو زه پوښتنه کوم چی د اندلس په هر ښار کی څومره بی گناهان دی چی ته هره ورځ هغوی ته د پانسی سزا ورکوی؟

پاپ جگ شو ویی ویل: دی نجلی لاره ورکه کړی ده، ددی خور جادو پرې کړی، دا نه پوهیږی چی څه وایی! مایکله! راځه چې څو!

مایکل وویل: نه زه به پریکړه کوم او ځم به، هغه وروستی جام هم پر سر واپاره او د بیسپوښی تر حده رسیدلی ؤ. جگ شو د انجیلا په لوری ورغی. پښی یی رپړیدلی. انجیلا د میز له سره درنه گلدانی اوچته کړه او یوی خواته ودریده میریا خپل حبشی غلام په غږ وکړ، هغه په منډه راغی، خو په دی ځنډه کی مایکل انجیلا ته ورنژودی شو، هغی په گلدانی پر سر گوزار ورکړ، مایکل د لویدو لپاره یوه پلمه غوښته او د گلدانی په گوزار یی توازن ونه شو ساتلای وغورځید. له لویدو سره پاپ وروړاندی شو حبشی غلام ته یی وویل: ته دی زر تر زره خپلی کوتی ته ورسوه. که د هغه نوکرانو پوښتنه وکړه ورته ووايه چی په شرابو نشه دی، د مزبوتی تنی خاوند غلام مایکل په اوږه واپاره او بهرته ووت.

پاپ انجیلا ته وکتل ویی ویل: انجیلا! جان مایکل ما دلته راغوښتی ؤ، ستا د مور په دې کی هیڅ قصور نه ؤ او زما دا خیره بلکل غلطه ده چی ستا ناسکه خور په تا جادو کړی، که دا خبری هغی تا ته درښودلی وی نو ته باید له هغی نه ډیر څه زده کړی. ما مایکل د اصلاح وړگانه خوزما خیال غلط ؤ. ته باید له هغه نه لری واوسی. زه سبا ته له خپل منصب نه استعفی ورکوم. زه له یوی مودی راهیسی په دې فکر کې وم چی د یوه پاپ په بڼه زه د کلیسا خدمت نشم کولی خو زما ضمیر ته د یوی ډیکي ضرورت ؤ، زه ستا شکریه ادا کوم چی یو په خوب لویدلی انسان دی راوښ کړ، او میریا ته دی خپل خاوند ته زر ترزره لیک واستوه چی که دی زر نشی راتلی نو تاسی دی وروغواړی.

## جرم او د هغی سزا

سبا ته د جان مایکل خدمتگاری میریاته د هغه یو لیک وروړ، د لیک له لوستلو وروسته د میریا باور نه کیده چی دا به مایکل لیکلی وی، هغی په وار وار له خدمتگاری نه پوښتل چی : آیا دا رښتیا د هغه لیک دی؟ او خدمتگاری به د میریا د باور په خاطر په سپیڅلی مریم سوگند وځوړ.

جان مایکل په پوره عاجزی او شرمندگی عذر غوښتی ؤ، هغه لیکلی وو چی زه د خپلی پښیمانی او خفگان لپاره الفاظ نشم موندلی، زه ډیر شرمندگی یم تاسو ته معلومه ده چې زه د نشی په حالت کی وم. ځکه خو زما هیله ده چی زما گناه به د بخښنی وړ ویولی. زه وعده کوم چی بیا به هیشکله هم د نشی په حال کی ستاسو کورته نه درځم، او زه به له انجیلا سره تر هغه وخته د خبرو هڅه ونه کړم تر څو دا پخپله پر دی اعتراف ونه کړی چی زما په اخلاقو کی ژور بدلون راغلی. زه به په پوره ډاډ د هماغه وخت انتظار کوم چی زما چلن هغه پر دی مجبوره کړی چی ما انسان ویولی. زه پوهیږم چی د شپې په پښه ستاسو د کور دروازه زما پر مخ بنده شوه، خو تاسو ډاډه اوسی تر څو تاسو ما پخپله درونه غواړئ زه به ستاسو د دروازی تکولو جرئت ونه کړم.

د جان مایکل د خدمتگاری له راتلونو لږ وړاندی میریا د خپل خاوند په نامه یو اوږد لیک لیکلی ؤ خو د مایکل د لیک په لوستلو یی د هغه لیک له لپارو نه ډډه وکړه.

کله چې دی د جان مایکل د لیک په ځواب سوچ کاوه خدمتگاری خبر وړکړ چی د مجلس په کوټه کی پاپ د هغی انتظار کوی، میریا د مایکل خدمتگاری ته وویل ته ورځه زه به د مایکل د لیک ځواب درواستم. میریا ښکته ولاړه او د مجلس کوټی ته ورننوته، د څو رسمی خبرو اترو نه وروسته پاپ وویل: ماته لږ وړاندی د جان مایکل لیک راوړسید هغه

لیکلی چی د شپی هغه په هوش کی نه ؤ او ډیر پنبیما نه دی، هغه له مانه هیله کړی چی زه دده له لوری ستاسونه معذرت وغواړم.

میریا: هغه موږ ته هم دا لیک رالیرلی ته یی ولوله!

پاپ لیک د میریا له لاسه واخست او ویی لوست بیا یی وویل: هغه ماته هم همدغسی خبری لیکلی، زه ددی لپاره راغلی یم چی تاخو به خپل میره ته د شپی د پیښی په اړه څه احوال نه وی لیرلی؟

میریا: نه! ما لیک لیکلی دی خو استولی می لانه دی!

پاپ: انجیلا لیک لوستی دی؟

میریا: نه!

پاپ: هغه راوغواړه زه څه خبری ورسره کوم.

میریا: زه ستا د حکم نه سرغړاوی نه کوم. خو بنیای هغه اوس د جان

مایکل په اړه څه خبره اوریدل ونه غواړی.

پاپ: زه د جان مایکل استازی نه یم!

میریا: ښه ده زه به یی راوغواړم.

پاپ وویل: دا لیک یوسه غوره دا ده چی میریا ماته تر راتلو د مخه دا

ولولی. میریا د انجیلا راغوبنتلو لپاره پاس وختله.

د شپی د رخصتیدو په وخت کی پاپ څه خبری وکړی په انجیلا یی ډیر

تاثیر وکړ. خو کله چی میریا د جان مایکل لیک دی ته ورکړ او ورته ویی

ویل چی پاپ له تاسره لیدل غواړی نو دی سمدستی وویل: که پاپ د هغه

شرابی د استازی په حیث راغلی وی نو زه هیڅ نه ورسره گورم پروڼ یی ویل

چی زه به د لوشه د کلیسا له مشری استعفی ورکوم او اوس د یوه کرکجن

انسان لپاره په ذلیل ترین خدمت نه شرمیږی.

میریا ځواب ورکړ: انجیلا دا لیک ماته د مایکل خدمتگاری راوړ، که

ستا باور نه کیږی له خپلی خدمتگاری نه وپوښته د پاپ له دې لیک سره څه

اړیکی نشته.

انجیلا: تا ددی لیک څه ځواب ورکړ!

میریا: ما تر اوسه ځواب نه دی ورکړی. لیک می پاپ ته وروښود هغه

ویل چی مایکل ده ته هم همدغسی لیک وراستولی.

انجیلا: نو هغه به په دی منظور راغلی وی چی زموږ تر منح سوله او منځگړیتوب وکړی.

میریا: له هغه سره تر لیدو د مخه د هغه په نیت بدگومانی مه کوه.  
انجیلا وویل: راخته او له ځایه جگه شوه.

پاپ انجیلا ولیده ویی ویل: لوری! پرون ما درته ویلی وو چی له خپل منصب نه می د استعفی اراده کړی، خو نن می د مایکل لیک ولوست. هغه په خپل چلن ډیر شرمنده دی، که دا بدلون هسی اضطراری او لنډ مهال نه وی نو زه باید د استعفی په اړه بیړنی قدم اوچت نه کړم. له دی نه علاوه زه ستا د پلار تر راستنیدو پوری باید په لوشه کې پاتی شم. اوس دی مور ماته د مایکل بل لیک راوښود.  
انجیلا وویل: ما هم دا لیک ولید.

پاپ: ددی لیک په باب ستا نظر څه دی؟

انجیلا: زه یوازی دومره پوهیږم چی حالاتو هغه د یوه لیوه د وحشیتوب پر ځای د یوه گیدر په مکاری غوره کولو اړ کړی دی. هغه خپله د کار لاره بدله کړی پخپله نه دی بدل شوی، هغه چی کوم ښکار په پنځو ونه وژلی شو اوس دام ورته غوړوی. او زه تر پښیدونکی مار نه چوپه او د جال په څنډه کې غلې غڼه خطرناکه بولم.

پاپ: امکان لری ستا گومان پر ځای وی. د چا د زړه حال له خدای پرته چاته نه دی څرگند، په دی معامله کی زما خواخوږی له تاسو سره ده، زه تا او ستا مورته دا مشوره درکوم چی له دی لیک نه وروسته تاسو ته په کار ده چی ده ته په ځواب کی داسی لیک واستوی چی هغه ونه پاروی. زه تاسوته دا مشوره نه درکوم چی له هغه سره راشه درشه ولری. خو زه دا مشوره هم نه درکوم چی هغه ته تند ځواب ورکړی.

ځینی تکرورنه داسی وی چی سړی په لاره برابر وی، امکان لری پرونی پښه هم دده د سمی لاری سبب شی او کره وړه یی ورسره بدل شی. خو که دده دا چلن لنډ مهال وی هم زه غواړم چی دی تر څو ددی ښار والی دی او تاسوته دومره نژدی هستوگن دی د یوه نیک او سوله پال گاونډی په څیر وی. زموږ پوځونه پر غرناطه د حملی کولو په حال کی دی. په اشبیلیه کی د

ابوداود بوختیدنې داسی دی چې جایې د غرناطې له فتحی وړاندې راستون نه شی. د هغه په غیاب کی که تاسو له لږ تدبیر نه کار واخلی نو هیله ده چی هغه تاسو پریشانه نه کړی.

انجیلا وویل: هغه وعده کړی چی په راتلونکی کی به هغه مور نه پریشانه کوی. او تر څه وخته چی هغه پر خپله وعده پابند وی مور ته ددی ضرورت نشته چی ورسره تکر شو، که ته دا گومان کوی چی زما د مور ځواب به د هغه وحشیانه فطرت بدلولی شی نو ته یی پخپله ځواب ولیکه ور ویی لپږه. تر کومه چی په ما پوری اړه لری، نو خدای شاهد دی چی که هغه تر زرو کلونو پوری عبادت وکړی او زه پخپل سترگو پرینتی وویم چی له آسمان نه راکوزیږی او ده ته سلام کوی هم تری کرکه او نفرت کوم.

\*\*\*\*\*

(۲)

له دی پیښی نه یوه میاشت وروسته فردیناند پر غرناطه حمله کړی وه، ملکې ازابیللا او فردیناند د غرناطی له فتحی پرته سرگند خوړلی ؤ چی نه به راستنیږی، خپل ټول پوځی ځواک یی د جگړی میدان ته رسولی ؤ، ابوداود هم له اشبیلی نه د غرناطی یوه سرحدی بنارگوتی ته تللی ؤ او د خپلو فعالیتونو مرکز یی ټاکلی ؤ. هغه په تیرو څلورو میاشتو کی په سلگونو جاسوسان غرناطی ته استولی وو. هغه خپلی میرمنی ته لیک استولی ؤ چی غرناطه به زموږ له اټکل نه هم وړاندې فتحه شی او پادشا سلامت ماته وعده راکړی چی په غرناطی کی به دده د نائب منصب راکوی. په لوشه کی تر یوی میاشتی پوری جان مایکل میریا ته څه پریشانی جوړه نه کړه، له وروستی ملاقات نه وروسته د هغه په چلند کی ښکاره بدلون راغلی ؤ. د هغه خدمتگاره به په ورځ کی یو ځل د میریا دوی کره ورتله او له دی پوښتنی وروسته به بیرته ستنیده چی ستاسو خو به څه شی ته ضرورت نه وی؟

میریا به په ځواب کی د هغوی شکریه ادا کوله. پخپله جان مایکل له دوی نه لیری اوسیده، څو هفتی وروسته میریا پر دی باوری شوه چی هغه په خپل لوظ کلک ولاړ دی او نابللی به د دوی کره ورنشی، کله کله به پر دی



خوبه شوه چی د مایکل په دی بدلون کی د المیلا رول دی، خو چی دا به  
بی په خیال کی ورغلل چی المیلا په هیڅ صورت هم له هغه سره واده ته  
تیار نه ده نو زړه به بی ولویده او په جان مایکل به بی زړه وسوځید.

جان مایکل اوس زیاتی شپې د خپل سوداگر دوست گره تیرولی، او د  
بنار د بی کسه مجنونو سره د هغه چلند ډیر وحشیانه و. میریا له دی خبرونه  
ناخبره وه، خو په بنار کی د مسلمانانو د بدی ورځی خبرونه به په یو ډول  
ریسی او له ریسی نه المیلا ته رسیدل، له جان مایکل نه د المیلا کرکه  
ورځ په ورځ زیاتیده.

یوه ورځ پادری « پاپ » المیلا ته وویل چی تر یو دوو ورځو پوری جان  
مایکل د جگری محاذ ته روانیږی او د هغه پر ځای له قسطلی نه بل څوک  
راځی. سبا ته د کوتوال د میرمنی خوا میریا ته د جان مایکل د رخصتیدو  
په وبار د میلستیا د بلنی پیغام ورغی، میریا دی میلستیا ته د المیلا او  
ریسی د بیولو هغه وکره خو هغوی دواړو انکار وکړ. میریا المیلا ته  
نصیحت وکړ چی لوری هغه جگری ته روان دی.

ستا په زړه کی باید له هغه سره هیڅ کینه نه وی پاتی شوی د بنار ټول  
عزمتدان به هلته راټول وی. که ته ولاړه نه شی نو ټول به پوه شی چی ستا  
او د هغه تر منځ څه ناوړه پینه تیره شوی ده.

خو المیلا پر خپل ضد ولاړه وه او میریا له مجبوری نه یوازی ولاړه، د  
مانیام په خړه کی چی کله میریا له خپل محل نه وتله جان مایکل بی په  
دروازه کی ولید. هغه د پوځ له څو تنو سپاهیانو سره ولاړ و او څه خبری بی  
ورسره کولې. میریا نوکر ته د گدای درولو امر وکړ او بهرته بی وکتل د  
لاس په اشاره بی جان مایکل ځان ته ور وغوښت.

جان مایکل ورژدی شو وی ویل: ته به غالباً د کوتوال کره ځی  
میریا: هوا مگر زه په دی له تانه گیله منه یم چی ماته دی ونه ویل چی  
روانیږی.

جان مایکل: له تاسره له خدا پامانی، پرته ماته د لوشه پرېښودل ممکن  
نه وو، خو ما ژمنه کړی وه چی المیلا می وروغه غواړی زه به ستاسو د  
پریشانی سبب نه شم او یو پوځی افسر باید د خپل ژمنې پابند وی.

میریا وویل: انجیلا ډیره بدله شوی ده، کله چی ته له جگری راستون شی نو ستا په رابللو به بیا اعتراض نه کوی. زه لکه چی له وخته رواندی روانه یم، ته هلته څه وخت راځی؟

جان مایکل: زه د څو دوستانو په انتظار یم، تاسو ورځی زه هم در روان یم، مگر ته خو یوازی یی!

میریا: هوا افسوس چی د انجیلا طبیعت خراب دی، که نه هغه له ما سره راتلو ته چمتو وه.

مایکل وویل: د هغی طبیعت زیاتره خراب وی هغه علاج ته اړتیا لری، بڼه درڅه نوا!

کله چی د میریا گادی لور لری ولاړ، مایکل خپلو ملگروته وویل: د هغی یوه طبیب ته ضرورت دی او ما د ډیرو ناروغانو علاج کړی دی.

\*\*\*\*\*

(۳)

ربیعہ او انجیلا په پاس پور کی په یوه کوټه کی دودی خوړله ناڅاپه یی لاندی څه شور واورید. ربیعہ وارخطا شوه ویی ویل: بتایی له احمد سره د چا جگړه ده.

انجیلا وویل: دا به جیمس وی زه به یی نن چاره وکړم، کله کله می احمد ته هم غوسه راځی، هغه د سندا غوندی غټ دی خو هر نو کړی ډیوی.

ربیعہ وویل: دلته هر مسلمان، عیسوی خپل بادار گنی انجیلا خدمتگاری ته وویل: ورشه جیمس راوله زه یی نن چاره کوم، خو ناڅاپه په زینو کی د چا د پستو غږ اوجت شو او انجیلا وویل: ودریږه لکه چی هغه پخپله را روان دی، اوس به له احمد نه شکایت کوی.

یوه شیبه وروسته انجیلا، ربیعہ او نوکره دری واړه خیران ودریدل او دروازی ته یی کتل. د نوکر پر ځای جان مایکل د دوی په مخ کی ولاړ و.

انجیلا جگه شوه په ویریدلی لهجه یی وویل: ته!

جان مایکل: هو زه! مگر ستا رنگ ولی زیر شو، زه ستا پوښتنی ته راغلی یم. ستا د علاج لپاره راغلی یم. ته تل ناروغه وی، جان مایکل یو

قدم وړاندی شو او انجیلا څلور گامه شاته ولاړه، په دی موده کی ربیعه د شا د کوتی دروازی ته ولاړه، نوکره په خپل ځای ولاړه وه او رپویدله. جان مایکل وویل: د تیبیتی او شور ماشور هڅه مه کوه هیڅ گټه نه لری. اوس ستا مرستی ته هیڅوک نه راځی. ستا نوکران زما د سپرو په قبضه کی دی. مور دی زما د رخصتیدو په ویاړ د کوتوال په میلمستییا کی ده، تر څو زه هلته ورنه شم هغه دلته نشی راتلای.

جان مایکل څو گامه نور هم وړ وړاندی شو انجیلا په منډه د کوتی په یوه کونج کی ودریده او چیغی یی کړی: ته وحشی یی، ته سپک یی په شرابو یی هوشه یی.

جان مایکل انجیلا ته د ځواب پر ځای نوکری ته وکتل ویی ویل: ته دلته څه کوی! تیبته، او هغه په منډه له کوتی نه وتبیتیدله.

مایکل بیا انجیلا ته وړ وړاندی شو هغه یی گیر کړه تر لاس یی ونیوه او د کوتی بل کونج ته یی راوستله. بیایی ربیعی ته پام شو ویی ویل: ته ددی خور یی!

خلکو دروغ نه ویل د اندلس برخه ښکلا توله خدای تاسو دواړو خویندو ته درېځنلی ده. مگر زه اوس یوازی د انجیلا لپاره راغلی یم، ته تلای شی!

مگر ربیعه له خپل ځای نه ونه خوځیده، مایکل چیغی کړی! ورځه!  
ربیعی په حقارت ورته وکتل ویی ویل: ته ډیر زړه وری، د ښځو په مقابله کی ته رښتیا هم ډیر زړوری، پر یوی نجلی د حملی لپاره دی یوازی څو تنه له ځانه سره راوستی که نه ددی کار لپاره پوره پوځ ته ضرورتوځ.  
ته خپل خنجر ولی نه راوباسی! انجیلا ورته ووايه چی زه تش لاس یم، د فردیناند د ځانگړی افسر وار باید خالی نه وی که نه نو د کلیسا په تاریخ کی به دررورتیا یوه کارنامه کمه شی. مایکل له غوسی نه ولرزید ویی ویل: بد ژبی نجلی! چوپه شه ته مانه پیژنی!

ربیعی وویل: زه تا ښه پیژنم، ته یو زړور منصدار یی ته دوی ښار والی یی، کلیسا دربانندی ویاړی، کلیسا پر دی ویاړی چی تایی جندی د معصومو نجونو د عصمت په وینو رنگ کړی ده، کلیسا پر دی نازیبی چی

ستا به شان زړورو په همت یی بیری د بی گناهو د وینو په سمندر کی لامبو وهی. زه تا پیژنم ته د میرونو په وړاندی پسه او د بنغو په مقابل کی لیوه یی!

مایکل د زخمی ځناور په څیر ور وړاندی شو ربیعه یی تر دواړو متو و نیوله او د شاته کوتی په لورنی تیل وهله، هغه پر مخی وغورځیده په دی ځند کی انجیلا په منده ووته او د زینو په لوری له کوتی نه بهر شوه، د مایکل چی ور پام شو، نو ربیعه جگه شوه دروازه یی بنده کړه او کولپ یی پری واچاره.

مایکل په انجیلا پسی منده واخستله، انجیلا په منده منده کوزیدله او د مرستی لپاره یی چیغی وهلی، د نیمایی زینو له کوزیدو وروسته یی احساس کړه چی په مانی کی ددی د مرستی غږ ته د لیبک ویلو څوک نشته. ربیعه یی ورپه یاد شوه او پښی یی ځای پر ځای ودریدی.

ناڅاپه یی لاتدی د څو تنو کړسندی خنداگانی واوریدی په زینو کی شمه بلیده، سمدستی یی په لاس شمه وغورځوله او مړه یی کړه، د مایکل سربو په کرس کرس خندل او په زینو کی پاس راختل. د انجیلا په زړه کی وروگرځیدل چی که د پاسنی پور برندی ته ځان ورسوی نو چیغی او فریاد به یی د کلا د دروازی پهره داران واورى. بیرته په خپ غږ پورته وختله، د زینی په وروستی کړلیچی یی یوه ویروونکی خندا واوریده او دا د مایکل مزبوتو متوته لویدلی وه. چیغی یی کړی: ظالمه! مردار خوره لوچکه! پری می ږده! پری می ږده! جان مایکل پورته راختونکو سپاهیانوته غږ وکړ: تاسو اوس د کلا په دروازه کی ودریږی. تر څو زه غږ در ونه کړم یو هم دی خواته رانه شی، سپاهیان بیرته وگرځیدل او جان مایکل انجیلا چی چیغی او تریکی یی وهلی بیرته همغی کوتی ته بوتله چی له ربیعی سره یی دوی پکی خوره. په یوه لاس یی دروازه بنده کړه ویی ویل: په شورماشور زما هیڅ نشی کولی ستا رسوایی ده. زه ستا له پلارنه نه ویریزم، هغه خپل ضمیر په موږ پلورلی او موږ یی قیمت ورکړی. پاچا زما پر خلاف د هغه هیڅ شکایت نه اوړی.

انجیلا په نوکانو د هغه مخ ورشکاوه او ویل یی. ما پر ږده! وحشی

طالبه یې ناموسه، ما پرېږده او د هغه په مزیتو لاسونو کې یې تړېکې وهلې.

ناخاپه جان مایکل په وایلا شو، د هغه د لاس گوټی د انجیلا خولی ته برابری شوی، هغه په بل لاس د انجیلا مری ونيوه او خپل لاس یې خلاص کړ. له دې نه وروسته مایکل لکه لیونی په یوه لاس د انجیلا مری کلکه کړه او په بل یې د هغه جامی شکولی.

ناخاپه د شا دروازه خلاصه شوه، د ربیعی په لاس کې برچه وه او غلی غلی ورنژدی شوه، د مایکل دې ته شا وه خو انجیلا ولیده، ربیعه چی مایکل ته ورنژدی شوه په پوره زور یې د برچی گوزار پری وکړ، هغه یو لټ وخور او په حُصکه ولويد د برچی تیغ د هغه تر سینې بوت وتلی ؤ او تړېکی یې وهلی، انجیلا له ربیعی سره غاړه غړی شوه، سلګی یې وهلی، ربیعی، ربیعی! ما داسی گټله چی زه دی پرېښودم او وتبتیدی، هغې ورته وویل: ما د برچی په موندلو خنده وکړ، د بهر نه د زینو له لاری د احمد کوتی ته ولاړم.

انجیلا: مگر دا خو دی وواژه، اوس به څه کېږی!

نه، نه ربیعی! تا هغه ونه واژه، ما وواژه. او زه د یوی لوی محکمی په رواندی دا خُواب ورکولی شم چه ولی می وواژه. اوس به دده سپاهیان راشی، ته دی خپلی کوتی ته ستنه شه د خدای (ج) لپاره زرکوه!  
ربیعی په ډاډ خُواب ورکړ: نه انجیلا! ته ماودی نیکی له ثواب نه مه محروموه.

انجیلا: نه ربیعی، زه تا دی ته نه پرېږدم، نه نه هیڅکله نه! انجیلا په زوره زوره وژړل.

ربیعی وویل: انجیلا ستا جامی! ستا ټول بدن لوڅیږی، ورشه جامی دی بدلی کړه.

انجیلا وویل: ته لومړی ژمنه وکړه چی ته به په دی اړه چوپه یی!  
ربیعی د خُواب پر محای هغه تر مت ونيوله او د خپلی کوتی په لوری یې کش کړه، بهر څوک نه وو، د مایکل سږو لاندی شورماشور گه کړی ؤ.  
هغه کوچنی کوته چی د انجیلا جامی او د سینگار نورسامان په کی ؤ

دی. دی د ملکی د دوستانو څخه دی چا وواژه!  
ریبعی وویل: ته له مانه په دی اړه د څه پوښتلو حق نه لری ورشه کوتوال  
خبر کړه.

مگر هغه به دده په بدل کی موږ ټول په دار وڅړوی زه له تگ نه وړاندی  
د هغه د قاتل نیول ضروری بولم.  
ریبعه: هغه ما وژلی دی.

سپاهی یوه شبیه حیران شو ریبعی ته یی کتل.  
ریبعی چیغی کړی: ولی نه ځی! ماته څه گوری، آیا ته په دی نه  
پوهیږی چی ددی ښار اصلی والی زما پلار دی. هغه ددی ښار حاکم نه د  
فردیناند دوست هم دی، ته د داسی سری ذمه واری ولی اخلی چی شراب  
خوری او د شریفو خلکو کورونو ته ورلوږی. زه دا پوښتم چی ته هغه وخت  
چیرته وی چی په دی کوته کی د یوی بی وسه نجلی کړیږی پورته کیدی.  
تاسو بهر په کرس کرس خندل، زه درته امر کوم چی ورځه! که نه تا ته به  
ښه نه وی او واوره تر څو کوتوال رانه شی ستاسو کوم ملگری ته د پورته  
راتلو اجازه نشته.

سپاهی د پریشانی په حالت کی پریکړه نشوای کولی چی څه وکړی هغه  
ریبعی ته وکتل او بهر ته ووت.

\*\*\*\*\*

(۵)

د سپاهی له وتلو نه لږ وروسته ریبعه له کوتی نه ووتله او په برنده کی  
ودریده لاندی یی وکتل. د انجیلا له کوتی نه د وره ټکولو غږ راته. ریبعه  
د هغی د کوتی په لوری ورتله خو په وره کې یی پښی ودریدی. د انجیلا  
غږ اوریدل کیده: ریبعی! ریبعی! ریبعه تر لږ څنډه زره نازړه ولاړه وه او بیا  
په چوپه خوله او بی غږه گامونو بیرته ستنه شوه. د برنډې په تیاره او تنگو  
زینو پاس د مانه پام ته وختله، د سپورمی په زړه وړونکی رنا کی یی  
څلورو خواوته نظر واچاوه او بیایی آسمان ته وکتل. د سپورمی له تندی نه  
د رنا چینی خوتیدی، ستورو خندل، دا دنیا هماغسی ودانه وه او د ژوند د  
هیلو د وپتولو لپاره په زرگونو وسیلی وی. ریبعی له دی ټولو سره خدای-

زه به له دوی نه د رحم غوښتنه هم ونه کړم، زما پلار د قوم غدار دی هغه باید د خپلی غدارۍ انعام واخلي، امکان لری زما له قربانی وروسته پر هغه د تویی دروازه خلاصه شی.

ریبمی د محل د دروازی له لوری د خلکو شور واورید، دی د برنډی په لوری منډه واخسته، یو ځل یی له شاته کتلو وروسته بیرته مخ راوگرځاوه او راستنه شوه ویی ویل: انجیلا! خلک په دروازه کی راغونډه پری، ښایی د کوتوال له کوره یی څوک په پوښتنی پسی راوتلی وی. د مایکل خلک به دده د پوښتنی لپاره دلته راشی نو زه ځم خدای پامان!

انجیلا چیغی کړی: نه نه! ریبعی! ریبعی مه څه زما خبره واوره. زه د مرگ تر غیږی ستا سره ملگرمیا کوم، ریبعی ودرېږه! ریبعی ریبعی! ... ریبعه تللی وه.

\*\*\*\*\*

(۴)

له انجیلا سره تر خدای پامانی وروسته ریبعه همنغی کوتی ته ولاړه چی د جان مایکل مری پکی پروت ؤ. د هغه وینه په قالبینه وچه وه. څیره یی ډیره ویروونکی شوی وه، ریبعی له بلی کوتی نه یو څادر راوړ د هغه په مخ یی وغورواوه او په یوه کرسی کیناسته.

لږ ځنډ وروسته یی په زینو کی د چا د پښو غږ واورید، څوک وره ته راورسیدل غږ یی وکړ: باداره! ډیره ناوخته شوه! دکوتوال خلک دی په لته کی دی، دلته درپسی راغلل.

ریبعی د خپل زړه درزا راقابو کړه. جگه شوه ور یی خلاص کړ بهرته یی وکتل ویی ویل: دلته راشه زما په کوته کی د یوه شرابی مری پروت دی ته یی پیژنی!

سپاهی وارخطا شو د ننه ورغی، یوه شیبه یی ریبعی ته وکتل بیا په مری ورتیت شو د هغه له مخ نه یی څادر لږی کړ او په وارخطایی یی وویل: جان مایکل.

ریبعی ورته وویل: ته یی پیژنی!

سپاهی ځواب ورکړ: دا د ښار والی دی. د فردیناند مشهور منصبدار

دی. دی د ملکی د دوستانو څخه دی چا وواژه!

ریبعی وویل: ته له مانه په دی اړه د څه پوښتلو حق نه لری ورشه کوتوال خبر کړه.

مگر هغه به دده په بدل کی موبه ټول په دار وڅړوی زه له تگ نه وړاندی د هغه د قاتل نیول ضروری بولم.  
ریبعه: هغه ما وژلی دی.

سپاهی یوه شیبه حیران شو ریبعی ته یی کتل.

ریبعی چیغی کړی: ولی نه ځی! ماته څه گوری، آیا ته په دی نه پوهیږی چی ددی بنار اصلی والی زما پلار دی. هغه ددی بنار حاکم نه د فردیناند دوست هم دی، ته د داسی سری ذمه واری ولی اخلی چی شراب خوری او د شریفو خلکو کورونو ته ورلوپری. زه دا پوښتم چی ته هغه وخت چیرته وی چی په دی کوته کی د یوی بی وسه نجلی کرپری پورته کیدی. تاسو بهر په کرس کرس خندل، زه درته امر کوم چی ورځه! که نه تا ته به ښه نه وی او اووره تر څو کوتوال رانه شی ستاسو کوم ملگری ته د پورته راتلو اجازه نشته.

سپاهی د پریشانی په حالت کی پریکړه نشوای کولی چی څه وکړی هغه ریبعی ته وکتل او بهر ته ووت.

\*\*\*\*\*

(۵)

د سپاهی له وتلو نه لږ وروسته ریبعه له کوتی نه ووتله او په برنده کی ودریده لاندی یی وکتل. د انجیلا له کوتی نه د وره ټکولو غږ راته. ریبعه د هغی د کوتی په لوری ورتله خو په وره کې یی پښی ودریدی. د انجیلا غږ اوریدل کیده: ریبعی! ریبعی! ریبعه تر لږ ځنډه زړه نازړه ولاړه وه او بیا په چوپه خوله او بی غږه گامونو بیرته ستنه شوه. د برنډې په تیاره او تنگو زینو پاس د مانې بام ته وختله، د سپورمی په زړه وړونکی رنا کی یی څلورو خواوته نظر واچاوه او بیایی آسمان ته وکتل. د سپورمی له تندی نه د رنا چینی خوتیدی، ستورو خندل، دا دنیا هماغسی ودانه وه او د ژوند د هیلو د وینولو لپاره په زرگونو وسیلی وی. ریبعی له دی ټولو سره خدای.



پاماني اخسته، خو دا ټولې دلچسپې پر خپل خپل ځای وي.

د ژوند ټکرونو د ريښې له زړه نه د بدر بن مغیره هيله ونه ايستله، توپان تير شوی ؤ اوس يې په سره سينه د خپل راتلونکي په باب سوچونه کول. دا د زندان له تيارو نه نه ويريده، په دار له څرېدلو او يا په اور کې له سوځيدلونه نه ويريده. د مرگ څيره دې ته وپروونکې نه وه، خو په زړه کې د بدر بن مغیره له هيلو سره مرگ ته زړه کول، دې ته ډير گران وو، په زړه کې وروگرځيدل: کاشکې له مرگه وړاندې مې يو ځل ليدلې وای. کاشکې هغه ته يې دا ويلې شوای چې په نوي ژوند کې به دې په انتظار وم. کاشکې دا د هغه لپاره ژوندي پاتې وای. کاشکې ددې له مرگه وروسته دې سپوږمې او ستورو بدر ته دا ور په يادولې. هغه ته يې دا ويلې شوای چې ددې په ژوند کې داسې ماينام نه ؤ چې ستا له ياده به تش ؤ.

ريښې په خپل زړه کې وويل: مگر دا زه په څه سوچونو سرېم، بدر يوازی زما نه د ټول قوم سپاهي دی. هغه زما په شان د زرگونو نجونو د عصمت د دفاع لپاره جنگيږي. زه څومره نادانه يم، زه گومان کوم چې هغه به هم اوس په کومه لوره غونډۍ ولاړ وي او دا سپوږمې او ستورې به وينې. او دوی به دده په زړه کې زما ياد ورتازه کوي. زه فکر کوم چې هغه به زما آهونه اوري. زما اوبنکې وينې خو دا د هغه سپکاوی دی. د هغه تصور يوازی زما تر ذاته پورې نشي ايساريدای. هغه به اوس د زرگونو بې وسه نجونو فريادونه اوري. د هغوی اوبنکې به گوري د اوبنکو او آهونو په دې توپان کې به ده ته زما غږ پيژندل له امکان نه لری وي. هغه به په کومه غونډۍ د دريدو او له سپوږمۍ سره زما د يادولو پر ځای داسې وايي چې: تا زما د اولس عروج هم ليدلې نن يې زوال هم وگوره! تا په دې ځمکه د طارق او عبدالرحمن ددبېه او جلال هم ليدلې، نن د ابو عبدالله ذلت او زوال وگوره، تا د اندلس په څنډه هغه غازيان وليدل چې خپلې کبتي بې وسوځولې. نن هغه اولس پلوري هم وگوره چې له دښمن نه د قوم د عزت او آزادي قيمت اخلي، تا زموږ سر بښندويان ليدلې چې د جگړو ميدان ته بې مخ ؤ. نن يې د غرناطې په ديوالونو کې غلې وگوره، آيا ته يې پيژنې چې دا هماغه قوم دی چې د ټولو اکانو سره به يې تاجونه اخستل او د غلامانو پر سرونو يې

ایښودل؟ آیا دا هماغه اولس دی چې بچیان یې د یوې غریبې خور د عزت په خاطر لوی لوی پاچهۍ تر پښو لاندې کړې؟

لږ مخه وروسته چې کله ربیعه بیرته راګوزیدله د زړه بوج یې سپک شوی و. له ځانه سره یې ویل: ربیعی! د ټولنیزو مصیبتونو په دې دوران کې ستا ژوند هېڅ ارزښت نه لري خو که ته وغواړې خپل مرګ دی د اندلس د تاریخ یوه د یاد وړ پېښه ګرځولی شی، که مرګ حتمی دی نو په زورورتیا باید ورسره مخ شی ته باید دا ثابته کړې چې د ظلم لاس د کرکې وړ دی وروونکی نه ستا او د بدر د ژوند مقصد یو دی، هغه د باطل پر خلاف جنګیږي ته د حق په خاطر قرباني ورکوي، د قیامت په ورځ به ته د هغه لمن ونیسی او دا به ایی چې موږ دواړه په دنیا کې یو د بل ملګری وو.

\*\*\*\*\*

(۶)

د ښار کوتوال، د پوځ څو تنه منسبداران، پادری او څو تنه مشران د مایکل د مړۍ په شاوخوا راټول وو،

کوتوال هغه سپاهی ته بدر وویل چې ددې پیښې خبر یې وروړی و:

ته ډیر احمق یې له دې محل نه به د وتلو څولاری وی، هغه حتماً له ما نه تبتیدلېده، تا خپلو ملګرو ته د ما نه د دواړو بندولو هم ونه ویل تا ولی هغه ونه نیوله؟

کوتوال بیا د پوځ او پولیسو منسبدارانو ته پام واړاوه ورته وینی ویل: تاسو څه ننداری ته راغلی یاست! ورځې ښار کلابند کړی او د مسلمانانو د کورونو تلاشی پیل کړی، څه کسان ددې محل د تلاشی لپاره پرېږدی. ربیعه د برنډې له لاری کوټې ته ورننوته او ویی ویل: د محل د تلاشی ضرورت نشته!

ټول حیران شول او هغې ته یې کتل، دا په ډاډ وړ وړاندی شوه په څیره کې یې غیر معمولی وقار و.

کوتوال وویل: جان مایکل تا وژلی دی؟

ربیعه: هو! دغه سړی چې زموږ کورته د شرمناکو ارادو سره راغلی و ما وواژه.

کوټوال: دده په وژلو کې بل څوک درسره شریک وو؟

ریبعه: نه!

میریا ساه نیولی سیلیدلی کوټی ته ورننوتو ویسی ویل: ریبعی! انجیلا چیرته ده، هغه چیرته تللی څه پری وشول، د خدای په خاطر ووايه! ریبعی ځواب ورکړ: انجیلا همدلته ده، ته له هغی نه بیغمه اوسه میریا: هغه چیرته ده؟

ریبعه دغه مری یې چې ولید ډیره پریشانه شوه، چیغی یی وهلی او په یوه او بله خوا یی منډې وهلی، ما هغه ددی د خوب د کوټې تر څنگ په بله کوټه کې بنده کړه. خوته یی اوس دلته مه راوله دا به د هغی لپاره غوره وی، زه وریږم چی دا مری وگوری بیا به د بیهوشی دوره پری راشی. میریا په منډه د انجیلا کوټې ته ورسیده، او انجیلا! انجیلا! چیغی یی وهلی او د هغی کوټی دوره په لوری ورنژدی شوه.

انجیلا له ننه نه چیغی کړی: ریبعه چیرته ده! د خدای (ج) په خاطر ور خلاص کړی، هغه ما وژلی دی، هغه ما وژلی. ریبعه یی گناه ده. د میریا لاس تر کولپ پوری ورسید خو ودرید او بیایې منډه کړه د دهلیز خواته خلاصه کړی یی بنده کړه.

بل لوری ته د بنار کوټوال له عجیب کشمکش سره لاس او گریوان و د جان مایکل وژل معمولی خبره نه وه، خو د هغه قاتله د داسی چا لور وه چی فردیناند ډیر پری مهربانه و. د محکمی له پریکړی نه وړاندی ده ته د والی د لور نیول او له عامو بندیانو سره یی جیل ته اچول ډیر گران وو. له دی سره سره هغه پر دی هم ویریده چی که له دوه زره توب او غفلت نه کار واخلی نو نه یوازې دا چی د بنار دعیسویانو ذهنیت به یی پرخلاف شی بلکی د اندلس ټول پوځی منصبداران به یی د بنمان شی.

مانیام یی چی میریا یوازې په گاډی کی ولیده، مایکل هغه ته پیغام ور واستاوه چی زه بنایی د یوه ضروری کار په وجه ناوخته شم خو زه له میریا سره څه خبری کول غواړم نو زما تر راتگ پوری په هر صورت میریا ایساره کړه.

اوس کوټوال ته دا څرگنده شوه چی هغه ضروری کار څه و.

هغه په دې سرپريره چې شرابې او بدخويه سړې و خو يو خاص منصبدار و او ربيعه د ابو داود د لور سره يوه مسلماننه نجلی ده. خو هغه پر دې خبره انديبنمن و چې ابوداود به د خپلو خدمتونو په بدل کې د خپلې لور پر خلاف د هری سترې محکمې پرېکړه بدله کړای شي،  
کوټوال له پادري نه مشوره وغوښته هغه ورته وويل:

زما په نظر تر څو د محکمې لخوا کومه پرېکړه نه وي شوی دغه نجلی دی په همدې محل کې په کومه کوټه کې بندي وي. يا لږ تر لږه څو نوی والی نه وي راغلی دا بايد له عامو بندیانو سره يو ځای نه وي. په دې موده کې ښايي د پادشا سلامت له خوا هم ددې نجلی په باب څه هدايات راشي.

\*\*\*\*\*

(۷)

يوه اونۍ د انجیلا تيزه تبه وه، کله به چې هغه په هوش راغله چيغې به يې وکولې! ربيعی! ربيعی! جگه به شوه، کله کله به يې منډه کړه او له کوتې نه به يې د وتلو هڅه وکړه خو څوگامه به چې ولاړه بيهوشه به شوه او وږه لويده، کله به ميريا د نوکرانو په مرسته هغه په زور بيرته په بستره حملوله. دی به د بې وسې په حال کې چيغې وکولې: ما پرېږدې، پری می ږدې چې ربيعی ته ورشم، مايکل ما وژلی، هغه زما په سبب وژل شوی، هغه زما د ژغورنې په خاطر ځان قربانوي.

ميريا به وورېده وږه يې تمبه کړه، د بتار ښځې به يې چې پوښتنې ته راغلي په يوه او بله پلمه به يې د انجیلا کوتې ته نه ور پرېښودې، له ميريا سره دا انديبننه هم وه چې په دې ورځو کې ابو داود رانه شي، هغه پر دی وريده چې د انجیلا لپاره به هغه د ربيعی قربانۍ ونه زغمي. له ربيعی سره يې تر انجیلا نه زياته مينه کوله، ځکه خو ميريا ددې پېښې احوال هم ورنه ونه لېږه.

لومړې هغه له ربيعی نه هم وريده چې په محکمه کې پر خپل اعتراف منکره نه شي. خو دا خطر اوس لری شوی و، ربيعی د پادريانو په مخکې پر خپله گناه اعتراف کړی و.

د محکمې په نامه د ازبېلا دا حکم رارسيدلی و چې د جان مايکل قاتل

ته باید سخته سزا ورکړای شی، د هغه په مرگ د عیسویانو د احساساتو دا حالت و چې له جنازی ښخولو نه وړاندې یې ډیر مسلمانان ووژل شول.

د ښار کوتوال د اشپیلی حکمران ته ولیکل چې که دی تجلی ته زرتزره سزا ورنگړای شوه نو په ښار کې د ډېری بد امنی او هنگامی خطر دی. فردیناند ته دا خبر د جگړې په ډگر ورسید، که وژل شوی کوم بل څوک وای نو ښایې ددی معاملی د غلی کولو هڅه یې کړی وای خو مایکل دده خاص افسر و د ملکې د نزدی خپلوانو نه و. او ملکې دا نه اوریدل چې قاتل څوک دی او د هغی پلار څومره خدمتونه ورته تر سره کړی. جان مایکل په هر صورت یو خاص افسر و او قاتل یې یوه مسلماننه تجلی.

که شپږ میاشتې وړاندې دا پیښه شوی وای هم نوښایې فردیناند به د اېوداود د زړه آزارولو نه ځان ساته، مگر اوس له هغه نه کار اخستل شوی و. اوس د هغه د نه ستومانیدونکو هڅو په نتیجه کې د اندلس په هر ښار کې ډیر وطن پلوری پیدا شوی وو. هغه مشران او علما چې اېوداود وروزل او غرناطی ته یې د جاسوسانو په بڼه واستول اوس یې نیغ په نیغه له فردیناند سره اړیکې پیدا کړی وې. هغوی د ډیر انعام په تمه د خپلو فعالیتونو راپور د اېوداود پر ځای نیغ ملکې او فردیناند ته ورکاوه، پادشاه او ملکه اوس ډاډه وو چې له دوی سره په سلگونو داسې کسان شته چې د اېوداود ځای دکولی شی هغوی پر دی هم پوهیدل چې د غرناطی د پاتې څوک د ماتولو لپاره دوی ته د سپاهیانو دتوزو اړتیا ده او که د مایکل قاتل ته سزا ورنگړای شی لوی لوی افسران به مخالفت وکړی.

ملکې پادشاهه وویل: آخر زموږ د جگړې هدف له دی پرته بل څه دی چې پر مسلمانانو د کلیسا عظمت ومنو، آیا دا د کلیسا لپاره رسوایی نه ده چې یوه مسلماننه تجلی د مایکل په څیر منصفدار ووژنی او موږ یې بدل وانه څلو؟

اېوداود له کلیسا سره د وفاداری لوړه کړی. هغه څو ځلی زموږ په مخکی ولی چې له مسلمانانو سره یې هیڅ خواخوږی نشته، هغه یوازې ددی لپاره مسلمان دی چې په دی جامه کې مسلمانانو ته ډوکه ورکولی شی او دا د کلیسا لپاره لوی خدمت دی. اوس د هغه د آزمایشت وخت رارسیدلی دی.

که هغه سوږته دوکه نه راکوی نو له دی مجلی سره باید هیڅ خواخوږی ونه لری چی زموږ یو غوره منصبدار یی وژلی، دغه مجلی مسلمانانه ده او مایکل یی د مذهبی جنون په وجه وژلی.

موږ د ابو داود د خدمتونو په بدل کی ده ته کم انعام نه دی ورکړی، د لوشه والی سو وټاکه، دا واک مو ورکړ چې زموږ له خزانی نه څومره مصرفولی شی مصرف دی وکړی.

اوس د وفاداری غوښتنه دا ده چی که موږ د کومی دعوی د پریکړی اختیار ده ته وسپاره دی هم باید خپلی لورته په سزا کی ځنډ ونه کړی. فردیناند وویل: زه ویرېږم چی که هغه راشی زه به د محکمی د پریکړی په بدلولو اړ شم.

ملکه غوسه شوه ویی ویل: ته پاچا یی او ستا ملکه دا نشی زغملی چی یو نوکر دی تا د کلیسا د محکمی د پریکړی په بدلولو مجبور کړی. د ملکی په اصرار پاچا نوی والی ته دا فرمان ولیږه چی مجرم ته د سزا په ورکولو کی ځنډ مه کوی.

\*\*\*\*\*

(A)

رییعه د محکمی په مخکی ولاړه وه، بهر او د ننه د خلکو گڼه گڼه وه. دپادریانو قاضیانو لوی پاپ ته خپله پریکړه ورکړی وه. رییعی پر خپل جرم اعتراف کړی ؤ. کونوال د نوکرانو له شاهدهی وروسته په محکمه کی د نورو گواهانو وړاندی کولو ضرورت نه احساساوه. دوی ورځی وړاندی چی رییعی د محکمی په مخکی څه ویلی وو پر هغی یی ځان د بدترینی سزا وړ ثابت کړی ؤ، هغی پر دی محکمه پوری خندلی وو، د کلیسا سپکاوی یی کړی ؤ هغی ویلی وو:

زه دا محکمه نه منم چی یوه شرابی او بد معاش ته دا اجازه ورکوی چی د خلکو کورونو ته ور واوړی او چی زړه یی څه غواړی هغه وکړی. خو یوی یی وسه مجلی ته د خپلی آبرو د ساتشی لپاره د لاس پورته کولو اجازه نه ورکوی.

تاسو هغه وخت چیرته وی چی ستاسو دغه افسر د خلکو دروازی

ورماتولی، چی بی وسه او بی گناه نجونو به په کریز کریزو ستاسونه مرسته غوښته. کله به چی هغوی ویل: د عدل او انصاف اجازه دارانو! راشی زموږ آبرو لوتیږی موږ وژغوری.

تاسو ته پر ما د دعوی چلولو ضرورت نشته، تاسو د محکمی له پریکړی پرته ماته سزا راکولی شی، د کلیسا د عظمت د ساتنی په خاطر تاسو زما په څیر په سلگونو نجونی بی له کومې پریکړی او عدالتی فیصلی وژلی دی. ستاسو لمنی د بی گناهو په وینو داغداری دی. زما د وینو څو څاڅکی بی په بد بنکاریدو کی څه زیاتوالی نشی راوستلای تاسو عدل نشی کولی او زه له تاسونه د رحم سوال کول د انسانیت سپکاوی گنم، تاسو تر اوسه له مانه دا ونه پوښتل چی هغه ما ولی وواژه، تاسو له مانه ونه پوښتل چی هغه زما کوټې ته په کوم نیت راننوتی ؤ، ستاسو لپاره یوازی دا بس ده چی هغه ما وواژه.

یوی مسلمانی تجلی د خپلی آبرو د ساتنی په خاطر ستاسو یو خاص منصبدار وواژه، تاسو داسی گنی چی ددې ځناور په مرگ ستاسو د کلیسا یوه ستنه ونړیده. تاسو مجبور یاست چی ماته سزاراکړی. زما سره انصاف ستاسو د وس خبره نه ده، تاسو په اندلس کی د کلیسا د نوری مانی معماران یاست. تاسو ددی بنسټ د بی گناهانو په وینو او هډوکو ایښی دی.

زما د مرگ لپاره د فتوا ورکولو په خاطر تاسو باید همدومره پوه شی چی زه بی گناه یم. ما د خپل عزت ساتلو هڅه کړی زه یوه مسلمانه یم، ځکه خو زما وینی او هډوکی د کلیسا د مانی په جوړیدو کی کاریدلی شی. ما یوازی یو جان مایکل وژلی. خو تاسو هر یو جان مایکل یاست. هغه به په شرابو بد مست شو او بی وسه مسلمانان به یی وژل، او تاسو د عدالت په کرسیو ناست یی او بی گناهانو ته د مرگ فتوی اوروی. هغه د انسانیت مخ شو کاوه، تاسو د حق او پښتینولی مری خپه کوی.

دوی ورځی وړاندی ددی وینا له اورولو وروسته نن ریسعه د پریکړی د اعلان لپاره په محکمه کی ولاړه وه. د لوشه د کلیسا مشر «جان لوقس» ددی دعوی د لوی قاضی په حیث د نوی والی دان لوی د هغی پریکړی

اورولو ته تیار نه ؤ چی نور پادریان ورسره هم نظره وو. دده پریکړه دا وه چی نجلی دی جلا وطنه کرای شی، ده په جان مایکل هم د جرم تور لگولو هڅه کړی ده. د والی او پادریانو دا نظر ؤ چی په «جان لوقس» ریبعی کودې کړی دی. ځکه خو د پریکړی په ورځ د لوی قاضی پر کرسی یو بل پادری ناست ؤ. د محکمی د ننه او بهر چی خلك راټول وو په دی پوهیدل چی پریکړه به څه وی. ریبعی د کلیسا د محکمی سپکاوی کړی ؤ. هغی د کلیسا یو ساتندوی وژلی ؤ. ځینو کسانو ته د پادری لوقس د نه راتگ سبب معلوم شوی ؤ او هغوی ریبعه یوه خطرناکه جادوگره بلله، خلکو یو له بل سره گونگوسی کاوه: هغه به په دار وڅروی، په شکنجه کی به بی ووژنی او که به بی ژوندی وسوځوی؟!

یوه پادری خلك چوپ کړل او بیا لوی پادری پریکړه اعلان کړه خلکو ریبعی ته کتل، د هغی د مرگ حکم جاری شوی ؤ، خو هغه چوپه وه، کله چی قاضی وویل چی ملزمی ته د کلیسا او محکمی د سپکاوی نه وروسته د سختی سزا ورکولو حق ؤ خو ددی د پلار د خدمتونو په خاطر محکمه دی ته د ژوندی سوځولو پر ځای د مرگ سزا اورو. ناڅاپه یوه ځوانه نجلی د خلکو په منځ کی راتیره شوه وړاندې ولاړه او ریبعی ته ورنژدې شوه چیغه بی کړه: ودرېږئ د انسانیت او عدالت خون مه اخلی. جان مایکل ما وژلی! په محکمه کی چوپتیا خوره شوه.

ریبعی تکان وخور نجلی ته بی وکتل، هغه انجیلا وه، قاضی، پادریان او ټول حاضر خلك تر لږ ځنډه حیران دریان ودریدل، انجیلا په خپل بغل کی یوه وړوکی غوته نیولی وه.

ریبعی قاضی ته وویل: ته اندیبنمن کیږه مه، دا زما ناسکه خور ده، ددی پر دماغ د هغو پېښو ډیر بداغیز پروت دی.

انجیلا یو گام وړاندی شوه ویی ویل: دا غلط دی، دروغ دی ریبعی زما د ژوند په خاطر دا هر څه وکړل، دا بی گناه ده، جان مایکل ما وژلی او د هغه وژل زما فرض وو.

قاضی پوښتنه وکړه: ته تر اوسه چیرته وی؟

انجیلا ځواب ورکړ: د مایکل له وژلونه وروسته ریبعی زه په یوه کوټه



کې بندي کړم، له هغی وروسته څو ورځې زه بی هوښه وم. زما مور زما په کوټه پهره درولی وه، زما د خور په څیر هغه هم زما د ژغورنی هڅه کوی. قاضی وویل: ته اوس هم ناروغه ښکاری، ستا د اعتراف له اخستلو نه وړاندی محکمی ته دا ضروری ده چی ستا د دماغی حالت ازموښت وکړی. انجیلا وویل: زما په دماغ یوازی دا بوج و چی زما بی گناه خور زما لپاره خپل ژوند قربانوی، نور دا بار زما له دماغه لری شو. قاضی: عدالت ته د ثبوت اړتیا ده.

انجیلا: ثبوت! داوگوره! انجیلا ور وړاندی شوه د جامو وړه غوټه یی د قاضی په میز کیښوده ویی ویل: دا په څیر وگوره، دا هغه جامی دی چی په هغه شپه می اغوستی وی، چی ستاسو زړور منصبدار څیرې څیرې کړی. دا جامی به ددی څیری گواهی ورکوی چی د وژلونه وړاندی د کلیسا زړور سپاهی د چا لمن ته لاس اچولی و. په محکمه کی یو ځل بیا چوپتیا خوره شوه.

د میریا ساه لنډه لنډه کیده او د محکمی کوټی ته ورننوته، وړاندی ولاړه او انجیلا یی په غیر کی ونیوه: انجیلا! زما لوری ستا طبیعت ښه نه دی راځه کور ته ځو، دایی وویل او انجیلا یی ترمت ونیوله او بهر ته یی د کښولو هڅه وکړه.

قاضی وویل: ودریوه! زه یو څو پوښتنی کوم. انجیلا یی د مور لاس وځنډه، میریا په هیله منو سترگو قاضی ته وکتل ویی ویل: زما لور له دی قتل سره هیڅ اړه نه لری دا ناروغه ده حواس یی پر ځای نه دی.

قاضی غوټه خلاصه کړه میریا ته یی شلیدللی جامی وروښودی ویی ویل: ته یی پیژنی دا جامی د چا دی؟

میریا د ځواب پر ځای انجیلا ته کتل، انجیلا وویل: موری ولی چوپه یی تا پخپله دا جامی ماته اخستی وی، تاته دا ټولی پېښی معلومی دی ښه پوهیږی چی هغه زما په لتون پسی راغلی و او دا د هغه دوهمه حمله وه. لومړی ځل چی کله تا هغه ته بلنه ورکړې وه هغه ستا په وړاندی زما د بی عزتی هڅه وکړه. د قسطللی لوی پادری پر دی گواه دی چې ما هغه پر

گلدانی پر سر وواځه او ځان می وژغوره.

ستا سره اوس هم هغه لیک شته چی هغه پر خپل حرکت پښیمانی ښودلی وه، له هغی وروسته په دی بله شپه په ډیره هوښیاری هغه ته له کوره لری ولیږلی او د خپلو پستو هدفونو لپاره زموږ کورته راغی، ته کورته راتلی خو کوتوال نه پرښودی چی راشی.

بیا انجیلا قاضی ته مخ واراوه ویی ویل: مورته می ښایی مینه د حق ویلو اجازه ورته کړی. خو لوی پادری لوقس به پردی خبری گواهی ورکړی چی زما په اړه د مایکل نیت سنهی نه ؤ، ما د لوقس په مخکی له هغه سره له واده انکار وکړ. او دی د خپل سپکاوی د بدل لپاره د یوی مناسبی موکی په لته کی ؤ. میریا په ډیره بی وسی قاضی ته وکتل ویی ویل: سپیڅلی پلاره! زما لور بی گناه ده، پردی د ربیعی د جادو اغیزه ده، هغی زما لور له مذهبه اړولی ده، د ربیعی د کوډو په وجه اوس زما لور غلی غلی قرآن لولی او لمونځ کوی. ماله مایکل سره ددی د واده هڅه کوله خو ربیعی دا دوکه کړه، ربیعه د جاده په زور چی څه وځواری پر دې یې کولی شی. انجیلا معصومه ده په دی نه پوهیږی چی څه وایی. دا ټول د ربیعی د کوډو اثر دی. زه ویریوم چی په پادری لوقس هم د ربیعی د جادو اغیزه نه وی شوی. په کوم وړخ چی مایکل وژل شوی دی له همغی ورځی زما لور د جنون په ناروغی اخته ده، ورماتوی او بهرته د وتلو هڅه کوی دا جامې چې ته یې گوری د همدی لیونتوب په حالت کی دی پخپله داسی څیری کړی دی.

انجیلا په حقارت خپلی مور ته وکتل او بیایی قاضی ته وکتل ویی ویل: زما خور زما گناه پر خپل سر اخستی ده، که زما په باب ددی نیت خراب وای داسی به یی نه کول، خو زما مور ددی له ایشار نه د اغیزمن کیدر پر ځای یوازی زما د ژوند ژغورلو لپاره پر حقیقت پردی اچوی، گومان کوی چی ربیعه مسلماننه ده، نو د هغی پر خلاف به هره خبره محکمه واورى، ددی باور دی چی که په یوه مسلماننه نجلی بل جرم ثابت نه شی نو د جادوگری تور خو په آسانه پری تپلی شی. خو زه په دی محکمه کی اعلان کوم چی زه هم د خپلی خور په څیر مسلماننه یم. که اسلام جادو دی نو په ما ددی جادو اغیزه شوی ده او د دنیا هیڅ څواک اوس دا اغیزه نشی ختمولی،

زه چی په څه خفه یم هغدا چی ما تر اوسه لمنځونه پټ کول ، دا زما بی زره توب ؤ ، خو اوس زه د مرگ او ژوند له مفهوم سره آشنا یم ، اوس له ماسره د چا ویره نشته که د مسلمانیدو څه سزا وی زه ورته چمتویم ، خو تر کومه چی د مایکل د وژلو خبره ده دا کومه گناه نه ده. هغه یو ځناور ؤ یو بد معاش ؤ. دا محکمه د هغه په باب ځکه اندیښمنه ده چی هغه د ملکی خپلوان ؤ. کاشکی ملکی ته دا معلومه وای چی د نړۍ هره بڼه په ځانگړی ډول هغه بڼه چی د توحید کلمه وایی خپله آبرو تر ژوند گرانه بولی. د کلیسا محکمه پر دی خبره خفه ده چی د خلکو په زرونو کې د کلیسا د هیبت کښینولو یو لاس غوغ شو. خو کاشکی هغه لاس چی زما جامی یی څیرې پیرې کړی کله د کلیسا د علمبردارانو دغونډو او لوڼو په لور هم ور اوږد شوی وای.

د قاضی ، پادریانو او نورو حاضرو خلکو حوصله او زغم پای ته ورسید ، قاضی په دروند غږ وویل: گستاخی نجلی چوپه شه! خو د انجیلا غږ نور هم اوچت شو ، هغه په دې حالت کې نه پوهیده چی څه وایی. د ښار نوی والی دان لوی چی د دعوی په نوی جنجال خبر شو راغی د محکمی په دروازه ولاړ ؤ او د انجیلا خبرو ته بی غوږ نیولی ؤ. انجیلا د کلیسا په عدل او انصاف پوری ملنډې وهلې ، هغې تر دی پوری وویل چی تاسو په غریبانو ، بیوسه او تش لاسو ظلم کوی خو د زورور په وړاندی د پسونو په څیر شی. تاسوته د اته سوه کالو غلامی وروسته د حکومت موکه په لاس درغله خو دا موثابته کړه چی اهل یی ته یاست.

دان لویی وروړاندې شو ویی ویل: زه د محکمی دا سپکاوی نشم زغملی ، دی نجلی ځان د بدترین سزا مستحق ثابت کړ ، دا کلیسا بدناموی ، د پاچاهی سره غداري کوي. موږ ته ددې ضرورت نشته چی د مایکل له وژلو سره ددې اړیکې شته که نه زه غواړم چی ددې دواړو نجونو په دوسیه له سره غور وشي ، انجیلا دان لویی ته وکتل ویی ویل: که ستاسو کلیسا ستاسو په ځناورانو کارنامو نه بدنامیږی نو زما په خبرو پریشانی ته ضرورت نشته ، که ستاسی حکومت د ظالمانو ملاتړ کوی او مظلوم ته د فریاد حق هم نه ورکوی نو زه تری باغی یم ، زه ددی محکمی په توهین

کولو حق په جانب یم چی یوه لیونی سپی ته زما د غوښو د شکولو اجازه ورکوی خو ماته د هغه د کوپړی ماتولو اجازه نه راکوی.

د والی په اشاره سپاهیانو انجیلا په ډیکو وایستله هغی همداسی چیغی وهلی، تاسو ظالمان یاست، تاسو وحشیان یاست، تاسو هغه بی غیرته یاست چی په هنداره کی خپلی خیرې ته نشی کتلی، میریا بی هوشه شوه او په ځمکه راپریوته، سپاهیانو هغه هم پورته کړه بهر ته یی پورته ربیعه تر اوسه په محکمه کی پر خپل ځای ولاړه وه، والی وروپاندی شو د قاضی په غوږ کي بی څه وویل او هغه له سرخوڅولو وروسته ربیعی ته وکتل ویی ویل: ته دا منی چی جان مایکل انجیلا وژلی.

ربیعی ځواب ورکړ: ما خپل بیان بشپړ کړی، زما په باب محکمی پریکړه اعلان کړې، ځکه خو زه دنورو څه ویلو ضرورت نه وینم، انجیلا چی څه وویل د ناروغی په حالت کی بی وویل، د مایکل له وژلو سره د هغی هیڅ اړه نشته.

قاضی پوښتنه وکړه: ایا دا رښتیا ده چی انجیلا له خپل مذهب نه بی لاری شوی ده؟

ربیعه: نه انجیلا بی لاری شوی نه ده هغی رښتینی دین غوره کړی، والی بیا د قاضی په غوږ کي څه وویل او هغه د سر له خوڅولو نه وروسته وویل: ددی دوسی په اړه د ناڅاپی بدلونونو په خاطر عدالت د ربیعی په باب خپله اعلان کړی پریکړه بیرته اخلی، د ربیعی د ناسکه خور د اعتراف نه وروسته محکمه په دی نظر ده چی د مایکل په وژلو کی د دواړو خویندو لاس دی. پر دی علاوه دواړه له حکومت نه پر بغاوت او د کلیسا پر خلاف دکرکي خپړولو په جرم ککړې دی، پولیسو ته د پلټنی د موکي په خاطر د محکمی جریان تر سبا پوری موقوف دی.

\*\*\*\*\*

(۹)

تر ما ښامه میریا د بی هوښی په حالت کی چیغی وهلی، کله چی په هوښ راغله د خپلې کوتې پر ځای په کومه بله وړه کوته کی پرته وه، نوکړه یی نژدې په یوه کرسی ورته ناسته وه، یوه شبیه خوږی د کوتې شریدلې چت

ته کتل بیا ناڅاپه جگه شوه او کښیناسته ویی ویل: انجیلا چیری ده، زه چیرته یم؟

د نوکری په سترگو کی اوبنکی راغلې ویی ویل: انجیلا له ربیعی سره بندی ده.

میریا ته د محکمې ټولې پیښې ورپه یاد شوی له بستری نه راکوزه شوه ودریده ویی ویل: زه والی ته ورځم، هغه زما له لور سره داسی سلوک نشی کولی.

نوکره ورجگه شوه تر لاس یی ونیوه ویی ویل: ستا طبیعت ښه نه دی، ته د بهر وتلو نه یی.

میریا وویل: نه زه بلکل روغه یم. خو زه چیرته یم په محکمه کی لکه چی زه یی هوبڼه شوم، دا د چا کور دی؟

د خدمتگاری د ځواب له انتظار پرته میریا له وره نه بهرته وکتل او بیایي نوکری ته مخ واراوه ویی ویل: دلته خو هیڅوک هم نشته، زه دی وېچار کورته چا راوستی یم، ایا زه خوب وینم، زما د کور سامان دلته چا راوړی؟

نوکری د ځواب پر ځای په زوره زوره وژړل، پادری لوقس انگر ته ورننوت او میریا چی هغه ولید له کوتی نه ور ووته په ریږدیدی لهجه وویل: سپیڅلی پلاره! دا څه لویه ده! زه چیرته یم، زما د کور سامان تیت پرک پروت دی نوکره ځواب نه راووی.

پادری په بی پروایي ځواب ورکړ: دا ټول ستا د کړو وړو سزا ده.

میریا حیرانه شوه یو گام په شا ولاړه او د ډیری بی وسی په حالت کی یی پادری ته کتل. له پوی شیبی وروسته یی د بهر دروازی په لوری منډه واخستله، بهرته یی وکتل او بیرته یی پادری ته مخ واراوه ویی ویل: سپیڅلی پلاره په مارحم وکړه، راته ووايه دا څه معامله ده، زه دلته څه وړ راغلم، انجیلا به څه ورشی. زما لور وژغوره.

پادری: ستا د لور ژغورل اوس د چا په وس کی نه دی تا د خپلی ناسکه لور د ایشار قدر ونه کړ، تا پر هغی د جادوگری تور ولگاوه، بی عقلی ښځې! ستا گومان ژ چی که په یوی مسلمانی مجلی دا تور ولگوم نو

له محکمی نه به د انجیلا گناه پته شی. کاشکی تا په لومړی ورځ انجیلا د محکمی له تگ نه نه وای راگرځولی، هغه وخت چاته دا نه وه معلومه شوی چی دا مسلمانان شوی ده ستا سره ددی پوره ثبوت و چی مایکل ستاسو کورته په بد نیت ننوتلی و. که ستا حماقت نه وای نو اوس به ددی دوسی پریکړه بلکل بدله وای. خلکو به دا گنله چی انجیلا یوه عیسوی نجلی ده، پاچا او ملکی به هم دا جرئت نشو کولی چی ووايي چی هغی د خپل عزت د ساتلو لپاره څه کړی دی باید سزا پری ورکړ شی. اوس هغوی دواړه بندی دی، او تاته یی دا انعام درکړ چی والی د بیهوشی په حالت کی له محل نه راوايستلی او په دی کنډواله کې یې وغورځولې.

د میریا په وچو سترگو کی اوبنکی راډنډ شوې. وروراندې شوه او د پادری په پښو کې ولویده ویی ویل: سپیڅلی پلاره په ما رحم وکړه، انجیلا وژغور! د خدای په خاطر انجیلا وژغوره زما باور نه راځی چی مایکل به دې وژلی وی. خو که دی وژلی وی هم بی گناه ده، انجیلا چی څه کړی دخپل عزت د ساتنی په خاطر یی کړی دی.

پرلوقس د میریا اوبنکو اغیزه ونه کړه، یو گام شاته ولاړ ویی ویل: بی عقله بنځی اوس ژوا څه گټه لری انجیلا پر دی قتل برسیره بی گناه ثابتیدای شوی. خو اوس ستا د بی عقلی په وجه پر هغی له وژنی نه لوی تورونه لگیدلی دی. د کلیسا سپکاوی له خپل مذهب نه کرکه او له حکومت نه بغاوت دا یوهم معمولی تورونه نه دی اوس ددی ژوند وژغورل زما په وس کی نشته.

میریا جگه شوه د لوقس لمن یی ونیوله ویی ویل: نه نه! ته ډیر څه کولی شی، ته د لوشه د کلیسا مشری،

لوقس: له نن نه وروسته زه د لوشه د کلیسا مشر نه یم ماپرون د والی د خوښی سره سم له بیان ورکولونه انکار وکړ او له دی سره سم می لوی پاپ ته خپله استعفی استولی ده، بیا هم ما د ربیعی او انجیلا په باب خپل فرض پوره کړی، ما محکمی ته خپل لیکلی بیان استولی دی، ما دا لیکلی چی د انجیلا په اړه د جان مایکل نیت څومره شرمناک و. په خپل بیان کی می ددی ثابتولو هڅه کړې چی انجیلا د جان مایکل په وژلو کې حق په

جانب ده. خو زما بیان د والی د نظر مخالف دی ځکه خو زما باور دی چی محکمه به هغه غلی کړی. زه ابوداود ته ورځم امکان لری هغه له پاچا او ملکی نه د رحم غوښتنه وکړی، که څه هم د کوم مقصد په خاطر چی پاچا هغه ته اهمیت ورکړی و تر ډیره حده هغه پوره شوی دی فردیناند غرناطه کلابنده کړی. د ابوداود په هڅو د غرناطې یوه با نفوذه طبقه د جگړی مخالفه شوی. او پاچا اوس په دی باوری دی چی د غرناطې فتحه د کومې یوې ورځې خبره ده.

د ابو داود په ډله کې اوس ډیر خلک دده رقیبان شوی دی، په دی حالاتو کی زما امید نشته چی پاچا به د ابوداود د رحم په غوښتنه څه غور کولو ته چمتو وی خو کیدای شی د هغه د تدبیر په توکړی کی لاداسی غشی پاتی وی چی پاچا یی مهم وگنی او دده په هیله غور ته تیار شی.

اوس چی زه تاته د کومی ضروری خبری لپاره راغلی یم داده چی ته سبا محکمی ته ولاړه شه دا ووايه چی تر څو لوقس «زه» دلته رانشی او گواهی ورنکړی عدالت د پریکړی کولو حق نه لری.

که محکمی ستا دا اعتراض رد کړ او پر دوسیه د پریکړی بیړه وکړی نو ته ددی پریکړی پر خلاف پاچاته د عرض مهلت وغواړه. امکان لری محکمه تاته دا مهلت درنکړی خو ستا ددی غوښتنی نه وروسته به محکمه پر خپله پریکړه د پاچا د تصدیق په ترلاسه کولو مجبوره شی، په دی ځنډ کی به ستا میړه ته د منډو رامنډو څه موکه په لاس ورشی. میریا سرتربایه هیله شوه ویی ویل: سپیڅلی پلاره! ته ډیر مهربانه یی، زه به ستا نیکی نه هیروم، ته څه وخت روانیږی!

لوقس: زه نن شپه روانیږم.

## د انجیلا او ربیعی پلار

د ۱۴۹۱ م کال د اپریل په میاشت کې فردیناند پر غرناطه په خپل ټول توان درنه حمله پیل کړه، د پادشا او ملکی په څیر ډیرو خاصو منصبدارانو دا سوگند خوړلی ؤ چې د غرناطې له فتحې پرته به نه ستیږي، د شاهین د درې او الپکسرا د سیمې د مجاهدینو د بوخت ساتلو په خاطر یې د سپاره پوځ یوه برخه هماغه لوری ته راواستوله، د غرناطې د پوځ مشري د موسی په غاړه وه، که څه هم په غرناطه کې د منافقینو یوې لویې ډلې فعالیت کاوه خو د اولس اکثریت د موسی په اشاره سر ورکولو ته تیار ؤ.

فردیناند د خپلو پخوانیو ماتو نه عبرت اخستی ؤ. هغه د پوځي برتری او زیات پوځ سره سره پر ښار د نیغ یرغل پر ځای لږ لږې پړاو واچاوه او په شاوخوا کلیسو کې یې لوټ او چور پیل کړ. دوی له درې لوریو غرناطه کلابنده کړې وه، خو لښکر یې پر ښار د ورختلو پر ځای د شاوخوا باغونو او فصلونو په سوځولو بوخت وو. فردیناند ډاډه ؤ چې د اوږدې کلابندې په وجه به د ښار خلک له لویې او کاختې نه مجبور شي او وسله به کیږدي، ځکه خو یې د ښار نه بهر د بزرگرانو د فصلونو او باغونو له ویجاړولو وروسته هغوی پردې مجبورول چې غرناطې ته هجرت وکړي، په درې میاشتو کې یې د غرناطې په درې خواو کې پراخه سمسوره سیمه شاره او ویجاړه کړه. یوازی د «جبل بشارت» له لوري غرناطې ته لاره خلاصه وه، له دې لارې نه د سیرانویدا د سمسورې سیمې نه یوه اندازه سبزی، میوی، او خوراکی شیان غرناطې ته راتلل. خو دا د غرناطې د لکونو خلکو لپاره بس نه وو، ورځ په ورځ د غرناطې د خلکو حالت خرابیدو، موسی ته له غرناطې نه وتل او د فردیناند له بې شمیره منظم لښکر سره په ډگر مقابله کول آسانه نه وه، د هغه د پوځ د سپرو وړوکی گروپونه په له ښار نه وتل او



د فردیناند لښکروته به یی له زیان رسولو وروسته بیرته ښارته مخه کړه، موسی گومان کاوه چی فردیناند چی هره ورځ د خپل لښکر زیانونه وگوری پر ښار به یرغل ته چمتو شی خو پر فردیناند د دغو زیانونو هیڅ اغیزه نه وه پوځ یی د ښار په شاوخوا کی د کندو او مورچو په جوړولو لگیا ؤ.

د کلابندی په موده کی د غرناطی د شاه زلمیانو د تن په تن مقابلی ډیر داستانونه پاتی دی، یو سپور به آس پونده کړ او له ښار نه به ووت له لری به یی په لوړ غوږ د فردیناند کوم ځانگړی افسر د مقابلی لپاره وغوښت. یوه خاص منصبدار ته له مقابلی نه ځان غرول د شرم خبره وه هغوی به له مجبوری میدان ته ورتلل په داسی تنن په تن جگسرو کی د غرناطی د شاه زلمیانو پله درنده وه، د یوه افسر له وژلو وروسته به یی د بل نوم واخیست او هغه به یی وروغوښت. په دی تن په تن جگړو کی د فردیناند ډیر مهم افسران ووژل شول، یوه ورځ یو سپور میدان ته راغی، زغره یی اغوستی او له سترگو پرته یی ټول مخ په خول کی پټ ؤ، د هغه آس ډیر ښکلی ؤ، د فردیناند د لښکر د لومړی کتارنه لږ لری ودرید غږ یې وکړ:

خوک شته چی مرگ ته یی زړه وشی؟

کله چی ددښمن له لوری تر لږ څنډه چا ځواب ورنه کړ هغه وویل: زما آس ته وگوری، په داسی آس به ستاسو پاچا هم نه وی سپور شوی، او زما په توره کی داسی غمی دی چی ستاسو د پاچا په تاج کی هم نشته، په تاسو کی داسی خوک شته چی ددی آس او توری هیله ولری؟

کاونت تندیلا د پاچا یو ځانگړی افسر آس وروړاندی کړ ویی ویل: زما په زړه کی ددی آس او توری پرځای ددی گستاخ د ژبی غوځولو هیله ده. خو یوه شیبه وروسته د فردیناند زورور پهلوان په خاورو کی لتی وهلی او ساه یی ورکړه. د قادس «مارکوس» ډگرته راغی خو د هغه هم همدغه انجام شو او له دی وروسته د غرناطی دغه شاه زلمی د فردیناند اوه تنه ډیر غوره سالاران یو پر بل پسې ووژل. د غرناطی په برجونو کی نندارچیانو له خونښونه نعری وهلی. شاه زلمی تر لږ څنډه د بل حریف انتظار وکړ بیا یی وویل: ستاسو پاچا چیرته دی؟ ددغو پهلوانانو اروا به په بله دنیا کی تر کومه دده د ورتگ انتظار کوی، هغه ته وایی د یوه زلمی توره دده د وینو

رنگ لیدل غواری.

یو افسر احساساتی شو خو فردیناند یی د اس جلب و نیو ویی ویل: نه، تاته له هغه سره د مقابلی اجازه نشته. د غرناطی شاه زلمی د بنار د دروازی په مخکی خول له سره لری کړ، پهره دارانو یی په درناوی سرونه ښکته کړل دا موسی بن ابی غسان ؤ، د غرناطی د مسلمانانو وروستی توره.

\*\*\*\*\*

(۲)

ابو داود د فردیناند په مخکی ولاړ ؤ ، هغه په ډیره بی وسی د پاچا په خیره کی د خپلو عذرونو اغیزی کتلی، پاچا د لوشه د مذهبی محکمی د پریکړی پر خلاف دده عرض رد کړی ؤ، د عدل نه مایوس ابوداود د رحم غوښتنه وکړه، د پاچا چوپتیا ده ته له زغم نه اوچته وه، دایی احساس کړه چی د بخت ستوری یی سرگردان شو. دا لومړی ځل ؤ چی دی د فردیناند په مخکی ولاړ ؤ او په کرسی ناست نه ؤ. کله چی دی لومړی خیمی ته ورننوت نو فکریی کاره چی د معمول سره سم به اوس فردیناند ور وړاندی شی او ده ته به په مصافحه لاس ورکړی دی به په چوکی کښینوی، او دده د راتگ د سبب له معلومولو وروسته به وواپی د لوشه پادری لیونی شوی دی، خو چی فردیناند دی ولید ویی ویل: ابوداوده زما له تاسره خواخوږی شته خو دا د کلیسا د محکمی پریکړه ده، محکمی پریکړه ماته د تصدیق لپاره را استولی ده. زه مجبور یم ، ستا له لونیو نه می دا توقع نه وه، ابوداود په خپلو غوږو باور ونه کړ، تر ډیره ځنډه یی پاچا ته کتل بالاخره یی په ماتو گودو الفاظو خپله وینا پیل کړه، خو جملی وروسته یی په وینا کی فصاحت راغی، د ربیعی او انجیلا د بی گناهی په ثبوت کی یی ډیر دلایل راوړل، خو فردیناند سردنه پر ځای وخوځاوه ویی ویل: ته ما نشی قانع کولی، ستا لورانو پر خپله گناه اعتراف کړی دی، ددی امکان ؤ چی د مایکل د وژلو گناه می بخښلی وای، خو د کلیسا سپکاوی او د حکومت نه بغاوت داسی جرمونه دی چی په هیڅ صورت هم د بخښنی نه دی، ستا د بوی لور په باب د محکمی دا نظر سهی دی چی هغه جادوگره ده. د بلی په باب دی زه دا منم چی هغی څه کړی او یایی ویلی دی دا د لومړی د جادو

له اغیزی دی. خود حکومت، کلیسا او محکمی په اړه ددې خبرې ماته هم له زغم نه وتلې دی. که د لوی پادری لور هم داسی خبرې کړی وای نو انجام به یی ستا د لور په شان و.

د ابوداود غږ کبیناست، خو بیایی هم همت وکړ او درحم غوښتنه شی وگره هغه خپل خدمتونه واسطه کړل، ویی ویل: اعلیحضرته! ما دا وینستان ستا په خدمت کی سپین کړل، دا لونی زما وروستی تکیه ده، پر دی زاریو فردیناند لږمخند چوپ و. بالاخره یی وویل: زما رحم د عدالت پریکړه نشی بدلولی، ابوداوده زه افسوس کوم ته له صبر نه کار واخله، دا ستا د وفاداری دازمربنت مهال دی.

هغه وویل: اعلیحضرته! زما په وفاداری کی هیڅ فرق نه دی راغلی، خو هغه زما لونی دی، هغوی ستا د هغه وفادار غلام لورانی دی چی د هغه دهغو په نتیجه کی نن ستاپوڅ د غرناطی څلور دیوالی ته رسیدلی. دا د هغه سړی لورانی دی چی تاته یی الحمراته د ننوتلو ټول بندو بست بشپړ کړی. ستا له مخی نه یی الحمراته د ننوتلو لپاره د ابوالحسن اوالزغل غوندی کمرونه لری کړی دی. زما باداره! ما تر اوسه پوری د هغو انعامونو لپاره لمن نه ده غوړولی د کومو وعده چی تا راسره کړی. ما یوه وړوکی هیله درته راوړی. تا زما سره وعده کړی چې په غرناطه کی به ستا نایب یم. ایا زما لونی دومره حق هم نه لری چې زما په غیاب کی د خپلې آبرو ساتنه وکړی؟

فردیناند: خو هغوی مایکل وژلی، هغه د ملکې خپلوان و، زه ستا په خدمتونو اعتراف کوم، خود مایکل خدمتونه هم نشم هیرولی. ملکه ازایلا چې د پردې تر شایی داخبرې اوریدلی کوتې ته ورننوته ابوداود سرتربایه زاری او عنذر شو ورته ویی ویل: ملکې عالیی! په مارحم وکړه. ملکې د څه ځواب ورکولو نه پرته د پاچا تر څنگ کبیناسته فردیناند وویل: ابوداوده که مور د کلیسا د عزت ساتنه نشو کولی نو زموږ د بریو فایده څه ده؟

ابوداود وویل: اعلیحضرته! په دی بریو کی زما هم برخه شته او تر اوسه لا د وروستی بری لپاره زه باید ډیر څه وکړم.

ملکی وویل: که ته موږ پردی وپروې چی موږ ستا له مرستی پرته  
غرناطه نه شو نیولی نو دا ستا اشتباه ده، موږ ستا په لاس یوازی خو  
ضمیرونه اخستی دی. خو که ته نه وای هم موږ داکار کولای شوای، تا  
یوازی معامله کړی ده قیمت زموږ له خزانو نه ورکړ شوی دی. اوس که ته  
دا گواښ کوی چی ته به موږ پرېودی او ولاړ به شی نو واوړه چی په غرناطه  
کی داسی کسان شته چی تر تا ډیر هوښیار او د کار خلک دی.

ابوداود لږ سوچ وکړ پاچاته یی وکتل ویی ویل: اعلیحضرته! ښایی زه  
ستا ټولی هیلې پوره نکړای شم. امکان لری د غرناطی د فتحی لپاره ته زما  
د خدمتونو ضرورت احساس نه کړی. خو تر اوسه یو محاذ شته چی ته به  
ماته اړ وی. د سرحدی عقابانو په ښو کی تر اوسه زور شته، د بدر بن  
مغیره له مرگه وروسته هم د هغوی په گړندی توب او تیزی کی کمی رانه  
غی.

فردیناند تکان وخور ابوداود ته یی وکتل ویی ویل: ته پوهیږی چی بدر  
ژوندی دی موږ ته دی دوکه راکړه.

ابوداود ځواب ورکړ: تر کومه چی ماته معلومه ده هغه مر دی ما هغه  
بندی کړ، ابوعبدالله هغه جلاد ته وسپاره، خو که د تقدیر کومی معجزی  
هغه ژغورلی وی نو زه دا ذمه واری اخلم. چی ژوندی یی تاسو ته وسپارم.  
ددی هدف لپاره به زه ډیر لوی خطر قبلوم که تاسو زما د لونو د خلاصون  
وعده وکړی زه دی خطر منلو ته چمتو یم.

که بدر بن مغیره ژوندی وی نو زه به یی ستاسو په منځ کی حاضر کړم،  
که هغه ژوندی نه وی نو مرستیال به یی ووژم او گډوډی به یی په منځ کی  
واچوم زه دا ذمه واری اخلم.

فردیناند وویل: د غرناطی د پوځ څو تنو اسیرانو وویل چی هغه ژوندی  
دی. خو تا یو ځل هغه ته دوکه ورکړی، موږ له تاسره د څه وعدی کولو نه  
وړاندی پر دی پوهیدل غواړو چی ستا د کامیابی چانس څومره دی؟

ابوداود: اعلیحضرته! زه د گستاخی بڅښنه غواړم، دا معامله ده، زما  
باور دی چی زه کامیابیږم، خو زه تر هغه پوری هیڅ نه وایم تر څو چی ته  
زما د لونو د بڅښنی وعده ونه کړی.

فردیناند ملکي ته وکتل او بیایي له لږ سوچ وروسته وویل: اېوداوده کښینه! اوږه، که ستا پر لوبو د کلیسا د سپکاوي تورنه وای نو د جان مایکل قتل هیرول آسانه وو، بیا به هم موږ ستا د دی کامیایي نه وروسته په لوی پادري ستا د لوبو سزا وڅښوو.

اېوداود: عالی مقامه! تاسو به له دی غلام سره وعده کوی. فردیناند: موږ وعده کوو چی ستا د لوبو سزا معاف کړو، خو که دی دا شرط پوره نکړای شو بیایي زموږ په مخکي مه یادوه.

اېو داود وویل: عالی مقامه! زه یوه میاشت مهلت غواړم نن د قمری ۵ مه نیټه ده، تاسو محکمی ته امر وکړی چی د راتلونکي میاشتي تر ۴ می پوری سزا وځنډوی، که زه په دی موده کی د ننه بریالی بیرته راستون نه شوم نو زما لوبې دی د راتلونکي میاشتي ۴ می نیټې په ماښام د لمر لویدو په مهال په سزا ورسوی. زما د غیابت معنی به دا وی چی زه به ژوندی نه یم. او په بله دنیا کی به د خپلو لوبو انتظار کوم.

فردیناند وویل: زه نن دغه هدایت د لوشه والی ته استوم. خو تر دی وړاندی ته ووايه چی ستا د بری امکانات څه دی؟

اېوداود وویل: بدر بن مغیره زما له مشري لور ربیعی سره واده کول غوښتل. که هغه ژوندی وی او ما هغه پر دی ډاډه کړای شو چی پاچا سلامت به ستا پخوانی گناهونه دروڅښی نو د ربیعی په خاطر به له ماسره راشی.

ملکی او پادشا پر دی څیري باورنه کاوه خو اېوداود چی په سرحدی کلا کی د اوسیدو او له هغی وروسته الحمرا ته د بدر بن مغیره د ورتگ پښی له ضروری ادلون بدلون سره دوی ته بیان کړی نو تر څه حده یی باور شو.

پاچا وویل: که هغه ژوندی نه و بیا!

اېوداود ځواب ورکړ: که هغه ژوندی نه و نو دا به واورى چی پر ځای ټاکل شوی یی ووژل شو، یا به دا واورى چی د دوی یوه ځواکمنه ډله ستاسو سره سولی ته تیاره ده.

فردیناند وویل: زه په دواړو صورتونو کی ستا د لوبو د معافی وعده کوم. پر دی سریر به زه له خپل لوری تا د ډیر لوی انعام حقدار وپولم. خو

که ته په دی ذمه واری کی کامیاب نه شوی نو نجونو ته به خامخا سزا ورکړای شی. ته باید د سپوږمۍ د څلورمې نه لږ تر لږه دوی ورځی وړاندی ځان ماته راوړسوی. چی زه د لوشه والی د سزا له عملی کولو نه وژغورلی شم.

ابوداود ځواب ورکړ: امکان لری چی زه په دوو هفتو کی د ننه بیرته راستون شم. خو که زه په څه سبب وځنډیدم هم تاسوته به ددی میاشتی تر پایه د خپلو کړو وړو رپوټ راواستم، که ضرورت شو نو امکان لری لږ مهلت زیات وغواړم او زما باور دی چی اعلیحضرت به خپل غلام ته څو ورځی فرصت خامخا ورکړی. خو که ددی میاشتی تر وروستی نیتی زما له لوری څه پیغام راونه رسید نو تاسو وپوهیږی چی ستا غلام پر تاسو قربان شوی دی.

فردیناند وویل: ستا د غوښتنی په رارسیدو به تاته څو شپې نور هم مهلت درکړو.

ابوداود ور وړاندی شو د فردیناند په مخ کی په زنگنو شو د هغه لمن بی بنکل کړه او بیا جگ شو ویی ویل: اعلیحضرت! زما د بری لپاره دعا کوی، بیایی ملکی ته وکتل ملکی ده ته لاس ور اوږد کړ، دی یو ځل بیا په گوندو شو او د ملکی لاس بی بنکل کړ، جگ شو ویی ویل: ملکی عالیی! زه پوهیږم چی مایکل ستا خپل ؤ. زه د هغه په مرگ خفه یم، امید دی چی ستا دا غلام ددی خدمت له ترسره کولو وروسته بیا هم ځان ستاسو د مهربانی حقدار ثابت کړی.

ملکی وویل: زه به په دی ذمه واری کی ستا بریالی توب د مایکل د وژل کیدو جبران وبولم. موږله شانه د قبايلو وخت ناوخت یرغلونه پریشانه کوی. لږ ځنډ وروسته ابوداود په یوه گړندی اس سپوږو او د عقاب د دری په لوری چارگام ځغلیدو. دده یوه لوری ته د غرناطی شانداری مانۍ او بل لوری ته یی د فردیناند د لښکرو څیمی وی. په یوه غونډی له ختلو وروسته یی آس ودراره، لږ ځنډ یی الحمراته وکتل او بیا یی د یوه ستاره اسویلی په کښلو وویل: الحمر! ستا له انگر نه د لویو پاچاهانو جنازی اوچتی شوی. ماته وگوره، زه د چا د هیلو جنازه یم! زما بی ویی د چا د

بنايسنه خوږونو تعبیر دی.

ابوداود بیا د فردیناند د پوڅ خیموته وکتل او په زړه کی یی وویل:  
مورخین به دا لیککی چی غرناطه فردیناند فتحه کړه. په تاریخ کی به دا  
لیکل کیږی چی د فردیناند پوڅونه د غرناطی له پوڅونو نه څواکمن وو،  
کاشکی ما له تگ نه وړاندی په یوه ډبره لیکلی وای چی ابوداود نه وای نو  
مور خینو به فردیناند د غرناطی د فاتح په نامه نه یاداوه.  
ای آسمانه! ته گواه اوسه چی کوم اولس د دښمن فردیناند نشی تباه  
کولی، بلکه خپل ابوداود یی د مرگ کومی ته ورغورځوی، الحمرا خدای  
پامان! غرناطی الوداع!

\*\*\*\*\*

(۳)

د ماسخوتن له لمانځه نه وروسته بدر بن مغیر د یوی غرنی کلا په یوه  
کوټه کی له بشیر بن حسن، منصور بن احمد او څو نورو سرغندویو شاه  
زلیو سره ناست ؤ، یوه ورځ وړاندی د دوی پوڅ له یوی بریالی حملی نه  
بیرته راستون شوی ؤ، اوس یی د یوی بلی حملی لپاره پلان جوړاوه، یو  
سپاهی کوتی ته ورننوت په ادب یی له سلام وروسته وویل: په سرحد کی  
څلورو سپاهیانو یو تن نیولی او راوستی یی دی. د دوی په گومان دغه  
سری کوم جاسوس دی، سپاهیان وایی چی هغه د سرحد د قوماندان په  
مخکی له څه ویلونه انکار کړی، هغه غواړی چی له مشر سره وگوری.  
بدر بن مغیره وویل: هغه سمدستی بندی وساتی، سهار یې ماته راولی  
سپاهی وویل: خو هغه همدا اوس له تاسو سره لیدل غواړی، هغه وایی چی  
یو مهم خبری راوړی دی.  
بدر: نوم یی څه دی؟

سپاهی: هغه د خپل نوم له بنودلو نه هم ډډه کوی، هغه وایی چی که  
لوی سالار راسره نه وینی نو بشیر بن حسن ته می ورولی. بدرپه لږ سوچ  
کی شو ویی ویل: دا به څوک وی ښه ده رایی وله، لږ ځنډ وروسته سپاهی  
ابوداود کوتې ته ورووست. بدر او د هغه ملگرو څو شیبی هغه ته د غوسی  
پر ځای په حیرت او پریشانی کتل، ابوداود تر اوسه پر دی باوری نه ؤ چی  
بدر رښتیا ژوندی دی. هغو له ویری نه په ډک نظر څو ځلی بدرته سترگی

وروارولی او ویی ویل: تاسو به زما په راتلو حیران شوی یاست خو زه راغلم.

بدر بن مغیره وویل: آیا تال له خپل جرئت نه څه زیات کار نه دی اخیستی؟

ابوداود: پوهیږم چې زه د ډبرې بدی سزا حقدار یم خو ما چی ځان ته کومه سزا تجویز کړی ده بنیای هغه تاسو هم راته ونه تاکی، خو تر دی وړاندی زه څه ویل غواړم.

بدر: ته دا ویل غواړی چی د فردیناند پوځونه ډیر زیات دی او تاسو ولسی کیږدی!

ابوداود: نه! زه تاسوته دا ویل غواړم چې د لوشه محکمی ریعی او انجیلا ته د ژوندی سوځولو سزا ورکوی که تاسو وغواړی هغه ژغورلی شی.

بدر بن مغیره او بشیر بن حسن کله یو بل ته او کله ابوداود ته کتل، د هغوی کتو داسی ویل چی ابوداود دروغ وایی، دا هغوی ته دده کرم نوی دام دی. خو د دوی د زړونو درزا ویل چی که دا خیره رښتیا وی نو؟

ابوداود د دوی په نظر د نړۍ ډیر ذلیل او پست انسان ؤ، خو ددی باور سره سره چی دا ټول به دروغ وی. د ریعی او انجیلا د ژوندی سوځیدلو تصور کافی ؤ چی دوی ډیر پری اندینمن او پریشانه شی.

ابوداود بیا وویل: زه پوهیږم چې تاسو به باور ونه کړی تاسو پردی حق په جانب یاست چې ماته دوکه باز، فریب کار او غدار وایی، خو ته او بشیر چی څومره ما پیژنی تر دې څو چنده زیات ریعه او انجیلا پیژنی، ریعه له پخوا مسلمانان وه او اوس انجیلا هم مسلمانان شوی، تاسو پوهیږئ چی د دوی په زړونو کی بنځینه حیا او غیرت دی.

زه تاسو ته دوی ویلو لپاره راغلی یم چی د فردیناند یوه افسر د دوی د عزت لوټولو هڅه وکړه او دوی هغه منصبدار وواژه، محکمی پر ریعه د قتل دعوه دایره کړه او د مرگ فیصله یی پری وکړه خو د پریکړی د اعلان په ورځ ناڅاپه انجیلا محکمی ته ورغلی دا اعتراف یی وکړ چی د فردیناند د خاص پوځی سالار د وژلو اصلی جرم ددی دی، دی دا هم وویل چی مسلمانان شوی ده پر دی علاوه دوی د کلیسا او محکمی سپکاوی هم کړی



او د حکومت پر خلاف یی توندې خبرې کړی. محکمی پر ربیعه د جادوگری تور ولگاوه او دایې د کلیسا او حکومت دپنمنه ویلله، پر انجیلا هم له حکومت نه د بغاوت، له دین نه د وتلو او د کلیسا د توهین تورو نو په وجه د ژوندی سوځولو حکم شوی دی.

بدر بن مغیره وویل: کله؟

ابوداود پریشانه شو ځواب یی ورکړ: ددی پوښتنی د ځواب لپاره زه د مناسبی موکی په لته کی وم.

بدر خپلو ملگروته وکتل ویی ویل: د بشیر او منصور نه پرته نور تلای شی.

کله چی هغوی له کوتې نه ووتل بدر وویل: ابوداوده! مومن له یوه سوری دوه ځله نشی چیچل کیدای. که د لوشه ښار په اسمانونو کې نه وی نو باور وکړه چی زما سړی به په یوه هفته کې ټول احوال راته راوړی. دا ځکه درته وایم چې که ته زموږ د دوکی په نیت راغلی وی نو له خپل انجام نه دی مه غافل کیږه.

ابوداود ځواب ورکړ: زه دا مشوره نه درکوم چی ته باید څه وکړی. زما د تیرو کړو وړو په سبب ته زما هر څه ته په بدگومانی حق په جانب یی. ته به دا سوچ کوی چی دا ځل به ما د الحمرا پر ځای په لوشه کی غرغره درته تیاره کړی وی. خو د لمر ختلونه مخکی به زه دا ثابته کړم چی د ربیعی او انجیلا په باب ما څه ویلی رښتیا دی. ما تاسو تر سهاره بندی وساتی، سهار به زه خپل لیکلی بیان درته وړاندی کړم، زه غواړم چې په بند کې د لیکلو اجازه راکړی.

بشیر وویل: ته موږ ته د معما جوړیدو هڅه مه کوه، که ستا د ژبی جادو مات شوی نو ستا لیکل به هم موږ ونه غولولی شی. موږ به له لوشه نه ستا د هری خبری تصدیق وکړو، تا د بدر پوښتنی ته ځواب ورنه کړ. دوی ته به کله سزا ورکول کیږی؟

ابوداود: دوی ته به دسپوږمی د راتلونکی میاشتی په څلورمه نیټه د لمر لویدونه وروسته سزا ورکول کیږی.

منصور وویل: ته دا غواړی چی موږ په هغه ورځ پر لوشه حمله وکړو.

موږ به د فردیناند دا هیله هم پوره کړې وای خو افسوس چی لوشه لږ لری ده، تاسو په پوځی معاملو کی زموږ د هوښیاری په باب غلط اټکل کړئ، که هغه د سرحد په نژدی کوم ځای کی د قریب دام غوړولی وای نو امکان لری چی موږ د دوی دا هیله منلی وای. خو اوس که موږ دوکی خوړلو ته تیارنه وو نو د هغه سړی په حال ماتم په کار دی چی د دام غوړولو په وخت یی دا سوچ نه کاوه چی شاهین روندز ښه دی.

بدر وویل: ابوداوده! فرض کړه چی محکمی ربیعی او انجیلا ته سزا ورکړی نه پوهیږی چی زه په دی خبره څه وږ باور کولی شم چی موږ ته پر لوشه د حملی د تشویقولو لپاره چی کوم دام غوړول شوی دی، په دی کی تا له حکومت او محکمی سره مرسته نه ده کړی، زه پر دی ولی سوچ ونه کړم چی دا ټول یوه لویه ده. حکومت ستا په خوښه هغوی نیولی دی او محکمی ستا په خوښه پر هغوی مقدمه چلولی، او په لوشه کی به د راتلونکی میاشتی تر څلورمی پوری زموږ لاری څاری. کیدای شی په هغه ورځ یو څه داسی بندو بست هم وشی لکه رښتیا چی څوک سوځول کیږی. او ته به د خپلو لوڼو د سوځیدو په وړاندی په دریدو هم د شرم احساس نه کوی خو چی کله زموږ له راتگ نه مایوس شی نو خپل غوړیدلی جال به بیرته ټول کړی. کاشکی په تاکی لږ انسانیت رای او خپلی لوڼې دې د لوشه د اوسیدونکو په وړاندی نه وای مسخره کړی.

په یاد ولره! په راتلونکی څلورمه نیټه به زما سړی په لوشه کی وی. دوی به ددی لوی تر پایه هلته وی. او کله چی ماته دا خبر راورسیږی چی ربیعه او انجیلا د درامی له غرغری نه راکوزی شوی او خپل کورته ورسیدی نو تا به په غرغره راڅروم، تر همغه وخته به ته زما سره بندی وی. ته ددی نوی گناه نه پرته هم د لوی سزا وږ یی. خو زه بیا هم په دی شرط ستا پریښودو ته تیاریم چی ماته ددی دام ټول تفصیل وواپی. زه دا نه خوښوم چی د لوشه اولس ستا د لوڼو ننداره کوی.

ابوداود ځواب ورکړ: که په موجوده حالاتو کی ماته ځان څه اړحیثیت درلودای بو دلته به نه راتکم، ما د خپلی لیکنی د وړاندی کولو لپاره تر سهاره فرصت غوښتی، سمدستی چی ما څه ویلی دی همغه بس بولم.

بدر وویل: زه ستا غوښتنه نه ردوم، خو زه باور لرم چې ستا لیکنه به ستا تر ژبی زیات اغیزه ونه لری.

بدر بن مغیره لاسونه وپړکول، یو سپاهی د ننه ورغی، بدر وویل: دی بوځی، په یوه ساتلی گوته کی یی د هستوگنی بندو بست وکړی. د خوراک، څښاک او خوب خیال یی ساتی، د لیکلو سهولت ورته برابر کړی، خو په څارنه کې یی غفلت مه کوی.

دایی وویل بیا یی اېوداود ته مخ ورواړاوه:

تاته هم دا هدایت کوم چې له دی ځایه د تېښتی هڅه بی گتیی ده، اېوداود له څه ځواب ورکولو پرته له سپاهی سره ووت، په دروازه کی څلور توره ایستلی نور سپاهیان هم ورسره ملگری شول. تر لږ ځنډه بشیر، بدر او منصور چوپ یو بل ته کتل بدر د اندیښنی په حالت کی اوچت شو، او د کرکی مخی ته ودرید بهرته یی وکتل له خپل زړه نه یی پوښتل: ایا دا امکان لری، ایا داسی کیدای شی؟ خپل ضمیر ته یی د زرگونو ځله دا ورکولو سره سره په اور کی د رېیعی د سوځیدو تصور پری لږزه راوستله، د زړه درزایی ویل: له رېیعی نه دا لری نه ده رېیعه د خپلی آبرو د ساتنی په خاطر تر ځان تیریدلی شی، دا خو ورته اسانه ده چې یو پوځی افسر ووژنی، د هغی له اسلام سره مینه ده، هغه په هر څومره لویه محکمه کی د حق د غږ اوچتولو جرئت لری. مگر نه نه، اېوداود دوکه باز او مکار دی، دا هر څه یوه دوکه ده، منصور جگ شو ورغی د بدر په اوږه یی لاس کیښود ویی ویل: بدره! که دا څېره رېښتیا وی نو په دی باید داوه وی چې د لوشه یو دیوال هم زموږ لاره نشی بندولی.

بدرناځاپه مخ ورواړاوه ورته ویی ویل: په لوشه کی د دوو نجونو ژوند په غرناطه کی د لگونو نجونو له ژوند نه اړڅښتناک نه دی، هغو غازیانو د تول قوم بار په خپلو اوږو اخستی دی. زه به د خپلی اوږې بار د دوی په اوږو ورونه غورځوم. دا معامله به یوازی زما او بشیر تر ذات پوری محدوده وی. دواړو بشیر ته وکتل هغه جگ شو ودرید، د هغه له څیری نه د خیالونو اټکل نه کیده، په څیره کی یی د هغه توپان اغیزی نه ښکاریدی چې دده په زړه کی یی څپې وهلی، لږ ځنډ یوه لوی کمره په څیر دریدلی ؤ بیا یی

وویل: زه تپیان گورم، او بهرته ووت.

لو خُند وروسته منصور بدرته وکتل ویی ویل: که ابوداود ته په دی قانع کړی وی چی دده خبر سهی دی نو په لوشه به زموږ حمله ډیرې ښې نتیجې ولری، اوس هم زموږ په مخکی همدا مسئله ده چې د فردیناند پام دوو محاذونو ته واوړی.

\*\*\*\*\*

(۴)

سبا ته بدر، بشیر، منصور او خو نورو افسرانو ناشته کوله، چی یو سپاهی په ویره او وارخطایی کوتی ته ورننوت ویی ویل چی ابوداود په خپله کوټه کی په غولی پرمخی بی هوشه پروت دی. دوی په منده د هغه کوتې ته ورغلل.

ابوداود پرمخی پروت ؤ. بشیر بن حسن د هغه په تبصونو لاس کیښود او بیایی زر راکښیناوه او سترگی یی وکتلی ویی ویل: دی مرشوی دی. زما په گومان چی زهر یی خوړلی دی. د کوتی په یوه کونج کې په یو وړوکی میز قلم، مشوانی او خو پانې کاغذونه پراته وو، بدر بن مغیره خو پانې چی د ابوداود د لاس لیکنه وه واخستی، سپاهیانو د بشیر په اشاره ابوداود جگ کړ په کت کی یی ځملاوه، بشیر بن حسن یی د جیبونو له پتللو وروسته له یوه جیبه یو وړوکی زرین ډبلی وموند، د هغه سړی پړانست ویی کوت بیایی وویل: هغه داسی زهر خوړلی چی تر اوسه یی دوا نشته.

د کلا نور سپاهیان هم ډله ډله ددی کوتې دوره په مخه کی راغونډ شول. بدر له بشیر او منصور پرته ټول له کوتې نه وایستل او ورپی پسی پوری کړ بیا یی وویل: بشیره! موږ تیر وتلی وو، دا د هغه لیک دی ویی لوله، بشیر ظاهراً په بی پروایی کاغذ ته لاس وراوږد کړ خو د خو جملو له لوستلو وروسته یی ټول پام د لیک لوستلو ته واوښت.

بدر وویل: بشیره! په لوږ غږ یی ولوله ما یوازی خو کرښی لوستې، بشیر را بیدار غوندی شو خپلو ملگروته یی وکتل او په لوږ آوازی د لیک په لوستلو پیل وکړ، د بدر بن مغیره په نامه د ابوداود د وروستی لیک مضمون داسی ؤ:

زما لیک به تاته داسی وخت رسپری چې زه به په دې دنیا کی نه یم، د داسی ذلیل مرگ پرته ماته دا گرانه وه چی تا پردی باوری کرم چی د ربیعی او انجیلا په اړه زما خبر رینتیا دی، او زه د همدی لپاره چمتو شوم او راغلم.

زما په مرگ به هغه سپکی هیللی او ناپاکی ارادی ختمی شی چی زه یی ستاسو په نظر کی یو غدار او وطن فروش ښودلی وم.

حقیقت دا دی چی هغه ابوداود چی د غرناطی د حکمرانی خوبونه لیدل او د خپل قوم په لاشونو یی ځان ته د محل جوړولو هیللی درلودی له نن نه څو ورځی وړاندی مړ شوی ؤ، هغه هغه وخت د خپلی مړی په خپه کولو مجبور شو. چی فردیناند یی د لمونځو په باب د رحم درخواست رد کړ. او هغه ابوداود چی اوس یی مړی ستاسو په مخکی پروت دی تیره شپه د یوه پلار په حیث تاسوته راغلی ؤ. ځکه خو زما دوهم مرگ د یوه پلار مرگ دی. او له مرگه مخکی چی زه څه لیکم، دروغ ماته هیڅ گټه نه لری ځکه خو ټول، رښتیا لیکم او په همدی زما اروا ډاډه کیږی. ته زما په باب یوازی دومره پوهیږی چی الحمرا ته می راوغوښتی او د وژلو لپاره می دسیسه درته جوړه کړه، خو زما گناهونه تر دی ډیر زیات دی. زه ستا د پلار قاتل یم. هغه ته ما لیک استولی ؤ او طلبله ته می راوغوښت. لومړی ځل چی زه تاته د میلمه په بڼه راغلی وم د فردیناند جاسوس وم. او د شپس له لوری چی پر کلا دښمن حمله وکړه زما په اشاره وه. په الحمرا کی موسی ما بندی کړ، ابو عبدالله وطن پلورنی ته ما چمتو کړ، په غرناطه کی د جهاد پر خلاف د تبلیغ لپاره چی کوم جاسوسان استول شوی هغوی ټول ما روزلی دی. تا له مانه پوښتنه وکړه چی انجیلا او ربیعی ته به کله سزا ورکوی او ما درته ویلی چی هغوی به راتلونکی میاشت تر څلورمی نیستی پوری ژوندی وسوځول شی، ته به پردی خبره حیران وی چی عدالت هغوی ته دومره مهلت ولی ورکوی، که د شپس مهال ما ددی سبب درته ویلی نو تاسو به پر ما نور هم بدگومانه شوی وای. ما د یوی میاشتی مهلت په بدل کی له فردیناند سره دا وعده وکړه چی که بدر بن مغیره ژوندی وی نو زه به یی په دی موده کی په کومه پلمه ستا په مخکی حاضر کړم. ما له هغه سره دا ژمنه هم وکړه چی

د غازبانو په لیکو کی به گډوډی واچوم ددی په بدل کی قدیناند له ماسره  
د ربیعی او انجیلا د ژوند ژغورلو وعده وکړه.

سیاستمدار اېوداود بنایي هیڅکله هم پنخپلو گناهونو اعتراف نه وای  
کړی، خو د انجیلا او ربیعی پلار خپله بڼه په دی کی وینی چی له مرگه  
ورانندی له خپلی څیری نه ټول نقابونه او پردی وغورځوی.

زمانه وروسته که ستاسو په کوم تدبیر د هغو نجونو ژوند بچ شی نو  
ربیعه تاته او انجیلا بشیر-بن حسن ته سپارم.

زه له یوی مودی پر دی پوهیدم چی هغوی تاسو دواړه خپل ملگری او  
ساتونکی غوره کړی یاست. خو زما د ژوند په مقصدونو کی د دوی د هیلو  
او غوښتنو د درناوی ځای نه و. ما د یوه پلار په نظر یوازی هغه وخت دوی  
ولیدی چی خبر شوم د لوشه محکمی دوی ته د مرگ سزا ورکوی، زه د  
دوی د ژغورنی لپاره تاسوته د عذر اړتیا نه وینم، تاسو پوهیږی چی له ماسره  
د انجیلا او ربیعی اړیکی د وینی اړیکی دی، او زما په مرگ به دا اړیکی  
هم وشلیږی. زه به د دوی انجم نه وینم، د اور د لمبو له منځه به د دوی  
کریږی زما غوږوته نه رارسیږی، که زه ژوندی وای هم دوی به د مرگ په  
شیبو کی دا اندیښنه نه کوله چی له خپل پلارنه جدا کیږی، د هغوی زما له  
دنیا سره هیڅ زړه نه لگیده، د هغوی زړونه په هغه دنیا کی وو چی ته او  
بشیر ساه پکی کاږی. د هغوی زما له خیالی مانیو سره هیڅ اړیکی نه وی،  
د لوشه د والی مانۍ په پریښودو به یی په زړه کې هیڅ خفگان نه وی، د  
لرگیو په سوځیدونکی انبار کی به دوی یوازی د هغو درو په تصور کی  
ورکی وی چی د خپلو سرگردانو ارواو لپاره یی د امن ځای باله، دوی به د  
افق په لور گوری او وایی به بدره، بشیره! تاسو چیرته یاست؟.

تاسو چی د ژوند د سمندر په کوم تل کی یو بل سره موندلی زما نظر  
هغه ته نه شی رسیدای، زه یوازی دومره پوهیږم چی هغوی ستاسو په خاطر  
په هغه سمندر کی غوته وهلی. اوس که د دوی د ژوند دیوه مړه کیدونکی  
ده سبب یی دا دی چی تاسو له توپانونو سره د لویدلو هیله ورسره پیدا  
کړی وه. هغه غیرت چی انجیلا او ربیعه یی د جان مایکل وژلو ته چمتو  
کړی ستا او بشیر انعام و.

هغه حوصله چی بوی تجلی په کمزور لاسونو کی د برچی چلول زده کړل، هغه ژبه چی په محکمه کی یی بغاوت کوونکی وینا واوروله، ستاسو د خیالونو ترجمانی وه.

ما ربیعه او انجیلا په بندی خانه کی وته لیدای شوی، خو یو سړی چی هغوی لیدلی وی ماته وویل چی هغوی په خپلو کرونه پستیما ته وی او نه خفه، د هغوی دا ایمان دی چی که خدای (ج) ته یی ژغورل منظور وی نو د اور لمبی به ورته گلزار کړی.

بدر او بشیره! تاسو له مانه بڼه پوهیږی چی د دوی په زړونو کی د ایمان دغه لمبی چا بللی کړی.

که تاسو ددی ټولو خبرو ذمه واری له اخستلو نه انکار نه کوی نو زه وایم چی د ربیعی او انجیلا معامله ستا او بشیر معامله ده، او ماته د هغوی په باب د څه اندیښنی او پریشانی اړه نشته. زه د دوی د ژغورنی مسؤلیت ستاسو پر اوږو در اچوم او پخپله له دی ذمه واری نه ځان خلاصوم. زه دا نشم درته ویلی چی څه وړ یی ځان ژغورلی شی، دا سوچ ستاسو کار دی، زه د هسپانیی د راتلونکی په باب څه ویل نه غواړم، وخت ثابت کړه چی تر ننه پوری چی ماڅه کړی او څه می په سوچونو کی وو غلط وو. ما د ځان لپاره گلان غوره کړل او خپل اولس ته می ازغی وغورول. خو زما برخه گلان د فردیناند د لمنی زینت شول. زما لاس او پښی په ازغیو تپی شول، او د اولس انجام ماته معلوم نه دی. زما سیاست ختم شوی دی، زه د ذلت او نامرادی په مرگ مرم، تاسو به زما ځان وژنه د کرکې وړ ویولی. خو زه نن پر دی حقیقت پوهیدم چی د عزت مرگ یوازی د هغو خلکو لپاره دی چی د عزت ژوند یی غوره کړی وی ما د خپلی میرمنی په باب څه ونه ویل، ما هغه د یادولو وړ ونه بلله هغی د انجیلا د ژغور لو لپاره د ربیعی پر خلاف گواهی ورکړه، که هغی د عدالت د پریکړی له اوریدو وروسته زهر نه وای خوړلی نو ما به په خپلو لاسو د هغی مری خپه کړی وه.

ددی لیک په پای ته رسولو ما د ژوند د کتاب وروستی کرښه ولیکله.

«ابوداود»

## اوبنکی او موسکا

د لمر لویدونه لږ د مخه د لوشی د ښار ته بهر په یوه پراخ میدان کی د زیاتو لرگیو او بوتو په انبار ربیعه او انجیلا تږلی دی، تر دوی په زرگونو تنه نارینه او پشئی راچاپیر وو، دوی دواړه یو بل ته نژدی په لرگیو تږل شوی وی، د انبار څنگ ته نژدی د راهباتو بوی دلی د سپیڅلی مریم د حمد او ستاینی سندی ویلی، خلکو په ناکراری د لمر لویدو انتظار کاوه د لوشه والی دان لویس او نوری پادری په وار وار افق ته کتل، خلک پوهیدل چی تر لمر لویدو پوری به د فردیناند د وروستی حکم انتظار کیږی، که نوی حکم راونه رسید نو انبار ته به اور ورته کوی. دوه تنه سپاهیان بل مشالونه د لرگیو انبار ته نژدی ولاړ وو.

ربیعی او انجیلا ته د غیپل انجام په باب هیڅ شک نه و خو دوی ته د اور لگولو د څنډه سبب معلوم نه و،

انجیلا وویل: ربیعی زه له مرگه ډیره ویریدم، خو اوس داسی حس کوم چی مرگ دومره وهمناک شی نه دی خو دا انتظار ماته ډیر گران اولزغم نه وتلی دی. دا خلک څه شی ته انتظار کوی؟

ربیعه: زه پخپله حیرانه یم، لمر په لویدو دی خو ښایی...

انجیلا: ښایی څه؟

ربیعه: هیڅ نه انجیلا، ما فکر کاوه چی ښایی تقدیر د لوشه د محکمی پریکړه رد کړی وی. وگوره لمر چی چیرته و همالته دریدلی دی.

انجیلا وویل: ربیعی! دا د خیالی امیدونو د تکیی وخت نه دی.

ربیعی وویل: ما یوازی دا ویل چی خدای (ج) د انسان د هری پریکړی بدلولو توان لری، او کله چی د اور لمبی ماته رانژدی شی هم زه به همدغسی وایم.



انجیلا: ربیعی! دا زما هم ایمان دی، خو اوس د مرگ دروازی ته څو گامه پاتی دی، دعا کوه چی پښی می ونه لړزینی.

ربیعی وویل: د اسلام هره لور به په تا ویاړی.

انجیلا: دعا کوه ربیعی ماته تسلی راکړه.

ربیعی آسمان لوری ته وکتل او ویی ویل: ای د سزا او جزا مالکه! موربه ته ټینگار او حوصله راکړه، ته زموږ بی وسی وینی، ته مو له کمزوریو نه خبر یی، خو خدایه! نوروته زموږ کمزوری مه ښکاروه. زموږ مظلومیت یوازی ستا د رحمت دروازه ټکوی، دا خلک دی زموږ کرپری وانه وری.

ربیعی لا دعا کوله چی له لری پنځه تنه سپاره. رانکاره شول او خلکو شورماشور گډ کړ: هغوی راغلل!

خلکو د سپروته راچاپیر شول، اوس د لرگیو د انباز په لوری د هیچا پام نه ؤ. سپرو د قسطلی د سپاهیانو جامی اغوستی وی، خلکو له دوی نه پوښتل: معظم تولواک څه حکم جاری کړی دی؟ تاسو دومره ولی ناوخته شوی د لوشه والی او پادری د خلکو په منځ کی ځان ته لاره وکړه او وړاندی تیر شول، ستایونکو راهبانو هم په گڼه گڼه کی د نویو راغلیو سپرو خواته مخه وکړه، خو په دوی کی یو راهب همغسی د انبار ترڅنگ ولاړ ؤ او د ستاینی سندری بی زمزمه کولی، د نورو راهبانو په څیر د هغه بدن هم په سپینه قبا کی پټ ؤ. دده د غږ په اوریدو د انجیلا او ربیعی وپام شو. په سندرو سندرو لږ نور هم هغوی ته وروړاندی شو، او له خپل سرنه یی درنه پرده لری کړه. تر یوی شیبی پوری د ربیعی او انجیلا په خپلو سترگو باور نه کیده، په حیرانی یی هغه ته کتل، دا بدر بن مغیره ؤ، ناڅاپه یو بل راهب هم د هغه څنگ ته راغی، د هغه له غږ نه معلومیده چی په ژوند کی د لومړی ځل لپاره سندره وایی، هغه له خپل ملگری سره د سندری غیرگولو هڅه کوله، خو پر دی سرنیره به یی کله غږ ډیر خپ او کله ډیر اوچت شو، دا بشیر بن حسن ؤ. د لمر د وروستیو وړانگو سره ربیعی او انجیلا د خپل تقدیر پر آسمان د امید دوه روښانه ستوری لیدل، د زرونو درزا چی لږ راتیبته شوه، نو ربیعی پوی او بلی خواته له کتلو وروسته وویل: تاسو زموږ په خاطر ځانونه مه وژنی، د خدای (ج) په خاطر ودځی!

بدر په خپلو شونډو گوتی کینښودی او هغی ته یی د چوپ کیدو اشاره وکړه. او بشیر یی تر مټ ونیو همغسی یی سندری ویلی او د گنی گونی په لوری ورغی.

دان لویی په ډیر زحمت تر سپاهیانو راچاپیره گڼه گونډه غلی کړه او سپروته یی وویل: تاسو ډیر ناوخته راغلی موږ انبار ته اور ورته کاوه، څه حکم مو راوړی؟

یوه سپاره وویل: موږ له والی سره خبری کول غواړو.

دان لویی غوسه شو ویی ویل: زه پخپله والی یم.

سپاره په ډاډ ځواب ورکړ: ټولوک ته عزل کړی یی، لږ ځنډ وروسته به کاونت انتونی له فرمان سره راورسیږی. هغه موږ ته امر کړی دی چی د ابو داود د لوڼو سزا وځنډوو، موږ په بیره دلته راورسیدو کاونت انتونیو به لږ ځنډ وروسته رارسیږی. او تاسوته به د پاچا وروستی فرمان اعلان کړی.

دان لویی نژدی ژ چی بی هوښه شی، خلکو د مایوسی په حالت کی کله دان لویی، کله پادری او کله سپاهیانو ته کتل.

بالاخره پادری وویل: د ټولوک لیکلی حکم زموږ سره شته دی. او هغه دا دی چی که ټولوک د لوشه د محکمی پریکړه کی د څه بدلون ضرورت احساس کړی نو نن به تر لمر لویدو پوری بل فرمان رارسیږی، او که تر لمر لویدو پوری بل فرمان راونه رسیدو نو داسی وگڼی چی اعلیحضرت د محکمی له پریکړی سره موافق دی. اوس لمر لویدلی دی د پاچا کوم ایلچی له بل فرمان سره تر اوسه نه دی رارسیدلی، ځکه خو که دان لویی انبار ته د اور اچولو حکم وکړی نو خپل فرض به پوره کړی، که ته ایلچی وی نو د ټولوک فرمان راښکاره کړه، که نو موږ څه خبری اوریدو ته تیار نه یو.

سپاره ځواب ورکړ: موږ له ایلچی سره راغلی یو، او دا والی بر طرف شویدی. پادری وویل: خو تر څو د پاچا فرمان ده ته نه وی رسیدلی، د هغه په اختیاراتو او صلاحیتونو کی کمی نه راځی. که پاچا سلامت رښتیا کاونت انتونیو ته کوم فرمان ورکړی او راستولی یی وی او هغه په سهی مهال راونه رسیدای شو ددی مسئولیت د همغه پر غاړه دی. دان لویی خو ددی مسؤل نه دی دان لویی ته تر ماښامه د انتظار حکم ژ او اوس ماښام

شوی دی.

سپاره خواب ورکړ: موږ یی ددی لپاره رااستولی یو چی د هغو نجونو ساتنه وکړی او موږ به د سرونو په بدل دا کار کوو.

پادری او والی پریشانه شول او خلکو ته یی کتل، خلک ددی زغره اغوستونکو سپرو په مداخله خوښ نه وو، ځینی خلکو د گڼی گونی د احساساتی کولو او پارولو هڅه وکړه، خو د فردیناند پر سپاهیانو چا د لاس اوچتولو جرئت ونه کړ، کله چی دان لویی د خلکو زیاتره ویریدلی ولیدل نو له ده سره روغبر کونکی سپاهی ته یی وویل: زه نه پوهیږم چی ته څوک یی او دا خبره دی څومره سهی ده. زه لږ نور انتظار کوم خو که ستا خبر دروغ شو نو د بدترینی سزا لپاره ځان تیار کړه. کاونت انتونیو د قرطبی والی دی. زه نه پوهیږم چی هغه دلته د څه لپاره را استوی او ما کومه غلطی کړی چی برطرف کیږم؟

سپاره خواب ورکړ: امکان لری پادشاه سلامت ته ابوداود ستا په اړه شکایت کړی وی، په هر صورت تر لږ ځنډه به دا معامله سپینه شی. کاونت انتونیو رارسیدونکی دی، تر هغه وخته به موږ په انبار پهره کوو، کاونت انتونیو دا اندیښنه ښکاره کړه چی خلک په احساساتو رانه شی او له بندیانو سره به بد چلن ونه کړی.

دان لویی وویل: د انبار شاوخوا زما د سپاهیانو پهره کافی ده.

سپاره وویل: که کاونت انتونیو د انبار په شاوخوا کی د خلکو د ومړه لویه گڼه گوڼه وگوری پر موږ به غوسه شی، دا به غوره وی چی خلک لږ لری شی.

دان لویی ډیر توند خویه سړی ؤ، خو د خپلی برطرفی د خبر په اوریدو یی جوش او ولوله سره شوه. هغه په زړه کی په وار وار له ځانه پوښتل چی ولی یی برطرف کړی دی؟ له ده نه څه گناه پیښه شوی ده، ده ته یی د شاندارو خدمتونو دا بدله ولی ورکړه، دده په گومان د ملکی ازبیللا سپارښت د ابوداود جادو ماتولی شو او غوښتل یی والنوزی او زر تر زره ملکی ته ځان ورسوی. او کله چی سپرو د نیزو په ځلولو سره خلک د لرگیو له انبارنه په شا کول ده هیڅ مزاحمت ونه کړ، او چی د والی په مزاج کی

پادری دا بدلون ولید د هغه غوسه هم تر ډیره حده سره شوه. اوس هغه پخپلو خبرو پنبیمانه ژ او د سپاهیانو په شاوخوا کی به گرځیده، هر یوه ته به یی په وار وار ویل: گوری که تاسو د کاونت انتونیو لیکلی حکم راوری وای نو داسی خبری به نه کیدلی. په هر حال اوس به هغه راورسپوی. تاسو هغه څومره لری پریښود؟ ډیر ځنډ وشو اوس خو هغه دی سپوږمی هم لویدوته نژدی ده. هغوی چیرته لاره نه وی غلطه کری.

هلته ډان لویی پخپله پر خلکو پتکی کولی او شاته یی شړل د څلورمی شپي سپوږمی خپل لنډ مزل وهلی ژ او ورو ورو د شپي تیاره زیاتیده، بدر بن مغیره او بشیر بن حسن د راهبانو په جامه کی تر انبار راتاویدل، د ښار کوتوال هم په ډیره هوښیاری د لرگیو تر انبار چکر واهه. بدر بشیر ته وویل: ته دده پام ځان ته واړوه، ماته هوښیار سرع ښکاری. بشیر ورو وړاندی شو کوتوال ته یی وویل: دا څومره د افسوس خبره ده تر اوسه پوری د کلیسا پریکړی او محکمی دومره سپکاوی نه ژ شوی.

مشال لرونکی هم سپرو له انبار نه لری شړلی وو، ځکه خو کوتوال د خپل مخاطب څیره سهی نه لیدله. پوښتنه یی وکړه ته څوک یی؟ بشیر راسنبال شو ویی ویل: زه د طلیطلی د عبادتځای راهب یم. کوتوال: دلته څه ډول راغلی؟

بشیر: زه اشبیلیسی ته روان یم. دا تماشامی چی ولیده راوگرځیدم، داشبیلیسی پادری زه د علاج لپاره ورغوښتی یم. ما له تانه دا پوښتل غوښتل چی که پاچا حکم ورکړی وی نو د داسی درانه جرم په اړه د کلیسا محکمه خپله فیصله بیرته واخلی؟

کوتوال ځواب ورکړ: کلیسا ته د خپلی پریکړی اخستلو ضرورت نشته، پاچا به پخپل فرمان دا پریکړه منسوخه کری. بشیر: دا به د کلیسا سپکاوی وی.

کوتوال: پاچا د کلیسا په درناوی تر موږ ښه پوهیږی.

\*\*\*\*\*

کله چی بشیر بن حسن له کوتوال سره خبری کولی، بدر بن مغیره له شانه ریعی ته ورنژدی شو د لاسو او پښو، رسی یی ورغوځی کړی ورو یی ورته

وویل: ریبعی! په آس سپریدلی شی؟

ریبعه چی له رسیونه خلاصه شوه د ځواب پر ځای یی مخ ورواړاوه او ورته ویی کتل،

بدر وویل: اوس نه ریبعی! لږ ځنډ نوره هم همغسی ودریږه، ریبعه همغسی له لوی لرگی سره نیغه ودریده.

بدر بیا وویل: ته به نن ټوله شپه سفر کوی، ته په آس سپریدلی شی که نه؟ ریبعی د خپل زړه په درزا د قایو کولو هڅه وکړه ویی وویل: له تاسره یو ځای؟

بدر: هو له ماسره!

ریبعه: زه به له تاسره یو ځای د سفر د اوپویدونه شکایت ونه کړم.

بدر: انجیلا هم په آس سپریدلی شی؟

ریبعه: انجیلا تر ما بڼه آس ځقلولی شی.

بدر: ډیره بڼه ده ته چمتو اوسه.

له دی نه وروسته بدر انجیلا ته ورنژدی شو د هغی رسی یی غوڅی کړې او بیا یوه سپاره ته ورنژدی شو ویی وویل: زر کوه ماته خپل کمند راکړه. سپاره د خپل زین نه کمند خلاص کړ او بدر ته یی ورکړ، په دی ځنډ کی له لری د آسونو د پښو ترپهار اوچت شو، او دخلکو ټول پام هماغه لوری ته ورواوښت، بشیر بن حسن تر اوسه د کوتوال پام له یوی بلی خوا په خبرو اترو ځان ته وراړولی و. خو چی د آسونو د پښو ترپهار یی واورید ویی وویل: سپیڅلی پلاره لکه چی هغوی راورسیدل، ما ویخښه خو سبا ته د روانیدو نه وړاندی ما خامخا ووینه.

د بشیر د ځواب اوبدو نه وړاندی کوتوال وړاندی په منډه ولاړ، پادری او والی اوس له یوه سپاره سره خبری کولی. والی وویل: ماته داسی ښکاری چی له کاونت انتونیو سره پوځ راروان دی.

سپاره وویل: له هغه سره به د پنځو سوو تنو په شاوخوا کی وی. پادری وویل: مگر زه د ډوهره کسانو د راوستلو په وجه ونه پوهیدم بدر ور وړاندی شو ویی وویل: ددی سبب زه درته ښیم. زما سره راځه!

پادری وویل: ته څوک یی؟

بدر وویل: ته مانه پیژنی؟

پادری وویل: په تیاره کی دی خیره سمه نه وینم، او ستا غږ هم مانه پردی دی.

بدر وویل: سپیڅلی پلاره! زه به لومړی تاته یوه ضروری خبره وکړم بیا به تاته د څه پوښتنی کولو ضرورت پاتی نه شی.

پادری وویل: نو هغه څه خبره ده چی ته بی د والی دان لویی په مخکی ماته نشی کولی؟

بدر ځواب ورکړ: له هغه نه به بیا وروسته معذرت وغواړم ته راځه زه یوازی تا ته یوه مهمه خبره کوم.

بدر پادری تر مټ ونيو او هغه زړه نازره د پریشانی په حالت کی ورسره روان شو. څوگامه وړاندی بشیر ولاړ ؤ. بدر بی چی ولیه ورنژدی شو،

پادری وویل: هغه خلك رانژدی شول وایی څه وایی! زما متی پرپیدی.

بدر د هغه مټ په خپلو اوسپنیزو پنجر کی کلک کړ ویی وویل:  
چوپ اوسه!

تر یوی شیبی پوری د پادری حالت خراب شو، بدر بشیر ته وویل: دا بوزه او دا رسی هم درسره واخله، له دی نه نیمایی د والی لپاره پرېده،

اوس هغه هم راولم.

پادری د شورماشور هڅه وکړه، خو د بشیر خنجر بی چی خپل شارگ ته نژدی ولید له خولی نه بی څه غږ ونه شو وتلی او د بشیر په مخ کی چوپ

روان شو.

د آسونو د پښو غږ اوس ډیر رانژدی شوی ؤ، دان لویی همغی خواته روان ؤ چی بدر تر مټ ونيو او په پوښتیوی خنجر ورکیښود ویی وویل: له

ماسره راځه! که دی د څه شورماشور هڅه وکړه نو... بدر د څه ویلو پر ځای د خنجر څوکه دده په پوښتیو ورچوخ کړه. او دان لویی بی وسه له هغه سره

روان شو.

سپرو اوس د کوتوال سپاره هم له انبار نه لری کړی وو او د هغوی د نور لری شړلو هڅه بی کوله، هغوی گړندی له انبار نه راخرخیدل او د کوتوال

سپاهیان به شاته تلل د آسونو له ټکر نه بی ځانونه ژغورل.

بدر ربيعه پوي خواته كره او د هغه پر ځای يی والی په ستنی پوری و تاره، په دی ځنډه کی بشیر پادری د انجیلا پر ځای ترلی و، له بله پلوه پنځوس تنه چی گڼی گڼی ته نژدی شول د تکبیر ناری یی اوچتی کری. او گڼه گڼه یی د نیزو په څوکو له مخی نه لری کړل. خلك له ډیری وارخطایی او پریشانی نه په یو بل ورغورځیدل، د لوشه د پولیسو سپاهیانو نور د لرگیو د انبار نه پام واړاوه او په یوه او بله خوابی وارخطا مندی وهلی.

د انبار شاوخوا سپاهیانو څلور تنه له خپلو آسونو نه پلی شول بدر بن مغیره د راهب چینه ایستله او په انبار یی ورغورځوله، په یوه توپ په آس سپور شو په پاتی څلورو آسونو بشیر، ربيعه او انجیلا سپاره شول. بدر وویل: بشیره! ته له ربيعی او انجیلا سره څه هلته زموږ انتظار کوه، موږ به هم لږ وروسته در ورسیږو، بیره کوه. بشیر د آس جلب وگرځاوه، بدر پنځم سپاره ته غږ وکړ: ته هم له دوی سره ولاړ شه.

بشیر او هغه سپاهی ربيعه او انجیلا ورسره ملگری کړل او په یوه خوا ووتل. بدر بن مغیره آس ته پونده ورکړه د یوه سپاهی نه یی بل شوی مشال واخست او د لرگیو انبار ته یی ورغورځاوه، په انبار کی د اور لگیدو لپاره وچ وابنه راټول شوی وو. اور بل شو، والی او پادری په زوره زوره چیغی وهلی، خو په دی هنگامه کی د دوی د غږ اوریدونکی څوک نه وو. په میدان کی د محشر ننداره وه، حمله راوړونکو سپرو د خپلو نیزو په څوکو د خلکو د شړلو او ځفلولو هڅه کوله. خو خلك یو له بل سره ټکر کیدل او ډیر بد تپیان شول، په تیاره کی د لوشه اوسیدونکو داسی گڼله چی په زرگونو سپاهیانو حمله پری کری ده، د کوتوال او د هغه د پوځیانو درک نه و. ځینی خلکو د اور په لمبو کی په انبار کی د پادری او والی څیری وپیژندلی خو چا د دوی د ژغورلو او مرستی ضرورت احساس نه کړ.

لږ ځنډ وروسته میدان خالی شو، بدر د سپرو له منظم کولو نه وروسته وویل: زموږ کار پای ته رسیدلی دی. د بیرته ستنیدو لپاره موږ ته د تازه نفسه آسونو ضرورت دی. او په لوشه کی د آسونو کمی نشته، موږ باید په یوه ساعت کی د ننه بیرته ستانه شو. آیا تاسو چمتو یاست؟

د منصور بن احمد غږ واوړیدل شو: موږ تیار یوا

بذر: راځی!

\*\*\*\*\*

(۳)

له نژدی دری میله مزله وروسته بشیر او د هغه ملگری د یوی صومعی (د عیسوی صوفیانو د ذکر، حلقی، روزنی او ورد خونه) د څلورو دیوالوپه درشل ودریدل، دوه تنو راهبانو په دروازه کې دوی انتظار کاوه، هغوی بشیر بن حسن وپیژاند د ننه یی چاته د دروازی خلاصولو غږ وکړ، پهره دار د ننه دروازه خلاصه کړه. د خانقاه په انگر کی دری تنه نور راهبان ولاړ وو، هغوی د دوی د آسونو جلبونه ونیول، انجیلا او ربیعه له بشیر سره یوی کوتی ته ننوتی کومه په قیمتی سامان سمبال وه، له چت نه نقری فانوس راڅریده د مرمرو په غولی د یوه میز شاوخوا ته آبنوسی کرسی وی، د میز په منځ کی په یوه شمعدان اته شمی بلیدی.

بشیر وویل: سمدستی همدا زموږ کور دی، تاسو تر لږ ځنډه آرام کولی شئ.

انجیلا په وارخطایی وویل: په دی خانقاه کی!

بشیر په موسکا خپل کور وکبش او یوه لوری ته یی وغورځاوه ویی ویل: دا خانقا له تیرو دری ورځو راسی زموږ په واک کی ده. دا راهبان چی تاسی گوری زموږ خپل خلک دی او د خانقاه اصلی اوسیدونکی د پاسنی پور په یوه کومه کی بند دی تاسو به وږی شوی یاست!

انجیلا ربیعی ته وکتل او بیایی بشیر ته مخ واراوه ویی ویل: که دا ستاسو کور وی او بی تکلفی د اخلاقو خلاف نه گنل کیږی نو زه خو وایم چی له لوړی مې د خور وضعه خرابه ده.

ربیعی وویل: زما ورور د اندلس تر ټولو لوی طبیب دی، هغه به په دی کی غلطی ونه کړی چی زموږ دواړونه کومه ډیره وږی ده؟

بشیر وویل: زما دواړه میلمانه له لوړی نه پریشانه دی، دایی وویل او بیایی لاسونه وپرکول یو راهب د ننه ورغی، بشیر ورته وویل: د دوی لپاره ډوډی راوړی او چینی مو وغورځوی نور ددی ضرورت نشته.

لږ ځنډ وروسته هماغه راهب په خپلو سپاهیانه جامو کی راغی په لاسو



کی یی یو لوی پتنوس را اخستی و. په پتنوس کی پر ډوډی برسیره د پسه  
یو روغ کباب شوی ورون و. ورپسی بل سپاهی راغی هغه یو پتنوس له منو  
او انگورو نه ډک پر میز کیښود بشیر جگ شو ویی ویل: تاسو په آرام  
ډوډی وخورئ زه بلی کوتی ته ځم.

ریبعی ویل: تاسو یی نه خوری؟

بشیر ځواب ورکړ: زه یی له نورو خلکو سره خورم، بهرته ووت او په  
برنډه کی لږ وړاندی ولاړ او بیایوی بلی کوتی ته ننوت، هلته څلور تنه  
ناست وو، د بشیر په لیدو اوچت شول ده ورته ویل: تاسو ډوډی خوړلی  
ده؟

له هغوی نه یوه تن ځواب ورکړ: هوکی خو ابومحسن نه ده خوړلی، بشیر  
ویل: هغه به پاس له لوی راهب سره بحث کوی؟

سپاهی په خندا شو بشیر ویل: ښه هغه راوله او موږ ته ډوډی راوړه.

نیمه شپه د بدر بن مغیره ملگری هم دی خانقاه ته ننوتل. په هغه لږه  
موده کی دوی د غوره آسونو تر لاسه کولو نه علاوه د هغوی پوځی قرارگاه  
ته اور واچاوه، په ښار کی یی د خزانی په راوړو او دوالی د مانی په  
سوځولو اکتفا وکړه. ربیع، انجیلا او د دوی نور څوارلس تنه ملگری په  
خانقاه کی د دوی له راتگ نه د مخه تیار ناست وو.

د کوچ له امر نه وړاندی بدر ابو محسن ته ویل: ابومحسنه! زموږ کار  
په لوشه کی پای ته ورسید، ووايه ته کامیاب شوی که نه؟ پر دی منصور  
بن احمد وخنډل، ابو محسن لږ خجالت غوندی شو ویی ویل: په خدای (ج)  
سوگند هغه بلکل خر دی. تاسو هسی زه دلته پرښووم، هغه پخپله ماته  
ویل چی لږ لږ د اسلام په صداقت قایم یم، تاسو ځی خو ماته لږ تبلیغ  
وکړی بیای ولاړ شی، خو یوه غرمه ماته معلومه شوه چی دغه بدبخت شراب  
وخورئ بیای له ماسره هسی ساعت تیروی.

بدر ویل: د هغه مری خو به دی نه وی غوڅه کړی؟

ابومحسن: که ستا امر نه وای نو ښایی ما به همداسی کړی وو.

بدر ویل: ښه ده اوس نو راځی.

خپلی امن سیمی ته تر ننوتلو پوری بدر دری ځله په لاره کی دمه وکړه،

دوی به د شپې مزلونه کول او دورخی به له چارونو نه لری په هغو خانقاو کی اوسیدل چی دری ورخی وړاندی دوی نیولی وی او د راهبانو په جامه کی یی خپل کسان پکی وو. د دی خانقاؤ اصلی اوسیدونکی د لوشه د خانقاه په څیر د دوی په لاس بندیان وو، بدر بن مغیره به چې کومې خانقاه ته ورننوت ملگرو به یی آسونو ته واښه او دوی ته دودۍ تیاره کړی وه. په هر پړاو د دوی د خلکو شمیر مخ په زیاتیدو ؤ. او چې کله د فردیناند د هیواد له برید نه اوبنتل د ملگرو شمیر یی یونیم سلو تنو ته رسیدلی ؤ.

\*\*\*\*\*

بدر بن مغیره د غرنی کلا په یوه کوټه کی په ناگراری قدم واهه په څیره کې یی د پریشانی، مایوسی او خفگان علامی وی. ریبعه کوټې ته ورننوته، بدر په ژورو چورتونو کی دوپ ؤ. او چی تر لږ ځنډو یی دی ته وریام نه شو ریبعه یو قدم نوره وروړاندی شوه ویی ویل: تاسو زه رابللی وم.

بدر تکان وخور هغی ته یی وکتل ویی ویل: هو ریبعی ماتاته یوه ضروری خبره کوله، کښینه!

ریبعه په کرسی کیناسته ویی ویل: ته ډیر پریشانه ښکاری! تر لږ ځنډه چوپتیا وروسته بدر ځواب ورکړ: ریبعی ما ستا په باب فکر کاوه، د نصرانیانو خلاف جنگ اوس پریکنده پراوته رسیدلی، زه داسی احساسوم چی نور ستا اوسیدل دلته سهی نه دی.

ریبعه ناڅاپه جگه شوه غوښتل یی څه ووايي خو غیبی په ستونی کې خپ شو، هغه سورتربایه عذر عذر شوه او پلورته یی کتل.

ریبعی کینه، ما لا تر اوسه خپله خبره نه ده خلاصه کړی. ریبعه کیناسته بدر له لږ سوچ وروسته ویل: ته څیر یی چې د فردیناند د اوږدې کلابندی په سبب د غرناطی وضعه انديبنمنه ده، د سیرانویدا له لارې چې لږ او ډیر سامان او غذایی شیان زموږ په هڅو هلته ورلیږل کیږی د لکونو تنو ضروریات نشی پوره کولی، خلک له لویې نه بیتابه شوی اوس یخنی راروانه ده، موسی له ماسره فیصله کړی وه چی دی به د غرناطی د پوځ سره د راتلونکی میاشتی په لومړۍ نیټه حمله کوی او په هغه نیټه ما له شانه د

تول قوت سره پر دبنمن د حملی وعده کړی وه، موږ پر خپل بری ډاډه وو، خو نن ماته د موسی لیک رارسیدلی. هغه لیکلی چی دابوعبدالله وزیر له فریدیناند سره د سولی خبری اتری پیل کړی، د امیرانو لویه ډله د سولی طرفدار دی. او د غدارانو د هڅو په نتیجه کی اوس په اولس کی هم داسی خلک پیدا شوی دی چی د سولی لپاره ناکراره دی. څرنگه چی د دی خبری ویره وه چی ابوعبدالله او د هغه ملگری به د حملی په ورځ غداری وکړی او نیت به یی بدل شی ابوموسی دا حمله وځنډوله هغه لیکلی چی د حملی لپاره به کومه بله ورځ وټاکي او بیا به ماته خبر راکوی. موسی له هغو انسانانونه نه دی چی مایوس شی خو ماچی لیک ولوست دا راته څرگنده شوه چی د غرناطی حالات ډیر خراب دی، ربیعی ته پوهیږی چی که خدای (ج) مه کړه غرناطه زموږ له لاسه ووتله، نو د قسطلی سیلاب به په موږ راشی. ځکه خو ما پریکړه کړی ده چی د داسی وخت له راتلو نه مخکی تاسو مراکش ته استوم. پاچا زما د پلار دوست دی، د بشیر او منصور د کورنی ډیر خلک هلته دی، هلته به تاسو ته هیڅ تکلیف نه وی.

بدر اوس د ربیعی پر ځای له کرمکی نه بهر ته کتل.

د ربیعی زړه ولوید، تر لږ ځنډه چوپه ناسته وه، بالاخره یی په ژړه غونی لهجه وویل: نو! مراکش ته زموږ د استولو پریکړه کړی ده؟ بدر: نه نه، ته په ما بدگومانی مه کوه، ما له تاسره پر دی موضوع مشوره کول غوښتل او زما امید دی چی ته به زما مشوره ومنی، د ربیعی په سترگو کی اوبنکی ډنډ شوی ویی ویل: مشوره! ته ولی داسی نه وایی چی ربیعی ته بی زړه یی، ته د یوه شاهین سره دالوتو ځواک نه لری، ځکه خو زما دا حکم دی چی له دی ځایه ولاړه شه او موږ تاته اړتیا نه لرو.

بدر وویل: زما په دنیا کی د ازغیو پرته هیڅ نشته او خالق ته په ازغیو کې د مزله لپاره نه یی پیدا کړی.

ربیعی ځواب ورکړ: خدای (ج) زه د اور په انبار کې غورځولې وم او ما د سوځیدو پر ځای د ازغیو د مزله هیله وکړه، ستا د لارې ازغی ماته تر گلانو زیات رانژدې دی. ستاسره په ملگریا کی به زما پښی ونه لهرزیږی. او ته دا سوچ ولی نه کوی چی ستا په څیر زه هم د یوه ارمان په خاطر ژړندی

۳۰

خدای (ج) زما د ژوند لاره په هغه لاره برابره کړې ده چې ته پری روان یی، تا وعده کړې وه چې د غرناطې د کلابندی د لرې کیدونه وروسته به ... خو .... ربیعی له دی وړاندې مخه ونه ویلای شوای. مخ یی په دواړو لاسو پټ کړ او په سلگو شوه بدر تر اغیزې لاندې راغی ویی ویل: ربیعی په ما بدگومانی مه کوه. ستا د ژوند ملگرتیا زما لپاره ویاړ دی. زما لپاره ته هغه شنه او سمسوره ونه یی چې ستومانه مسافر تری لاندې دمه کوی.

هغه ورځ چې ماله تاسره دوازه غوښتنه وکړه ما داسې گنله چې د غرناطې له جگرې نه تر فراغت وروسته به ستا سره ژوند زما د تیرو ستونزو او سختیو یو لوی انعام وی. خو اوس زه پوهیږم چې زما په بیدیا کی پر یوه سیلی پسي بله سیلی ده، ما چی خپله کښتی په کوم سمندر کی غورځولې ده د هغی ځنډې ورځ په ورځ لرې کیږی، زما په مخ کې له یوه گرداب نه وروسته بل گرداب وی ربیعی! ستا بڼه په دې کې ده چې مراکش ته ولاړه شې زه د یوی مهمی پریکړی نه وړاندې ستا د راتلونکی په باب ډاډ غواړم، کیدای شی زما اس یوه ورځ تش راشی، او ته داسی احساس کړی چی په دی دره کی ستا یو پیژندوی هم نشته. ربیعه جگه شوه ودریده، ویی ویل: که دا ستا حکم وی نو زه تری سرغړاوی نشم کولی، که دا ستا امر نه وی نو ماته د خپل برخلیک د پریکړی اجازه راکړه.

بدر وویل: ما خپله خبره پای ته نه ده رسولی، زه تا پر دی پوهول غواړم چی که د غرناطې خلکو وسله کیښوده نو دا دره به هم د اور او وینو له توپان نه خوندي پاتی نشی، او پر موږ ټولو داسی دوران هم راتلای شی چی د عزت له مرگه پرته بله لاره ونه لرو.

ربیعی وویل: نو آیا د عزت په مرگ کی زه له تاسره ملگرتیا نشم کولی؟

بدر بن مغیره وویل: ربیعی! زه ستا به باب بد گومانه نه یم. ماته د لرگیو په انبار موسکی لیدلی یی، خو زه دا حق نه لرم چی د ژوند د هغو شیبو د خوښی په خاطر تا د خپل ژوند د خطرناکو لارو ملگری کړم، زما په ملگری کی ستا لپاره له مصیبتونو پرته هیڅ نشته، ربیعی! زه هره ورځ د

مرگ دروازه ور تکوم. زما په ژوند کی یوازی نن شته، سبا نشته.  
ریبعی وویل: بدره! خدای (ج) شاهد دی چی زه ستا د ملگری شو شیبی  
له زرو کلونو ژوند سره نه برابروم. که ژوند بی هدفه شی نو اوپدیدل بی څه  
گټه لری؟ ته وایی چی زه له تویان راتلونو د مخه تا پر کوم ساحل پریښودل  
غواړم. خو د ژوند پای له مرگه پرته بل څه نه وی نو زه په ساحل کی  
ناسته د خپو د شمیرلو پر ځای له تاسره په گردابونو ملگرییا غواړم.  
که ستاسره زما خیال وی نو باور وکړه چی ماته ددی ځمکې پر ځای تل  
د خپلو خیالونو پر آسمان لیدلی بی.

زه خپله کمزوری او بی وسی احساسوم. تا په کومه پخوانی پریکړه  
عملی کولو نه مجبوروم، زه ددی ور نه یم چی ستا د ژوند ملگری شم، خو  
ته ما د خپل ژوند له ملگرییا نه مه محروموه، زه په ډگر د غشی ویشتلو او  
توره وهلو جوهر نشم ښودلی خو د زخمیانو پتی تړلی شم، ما مراکش ته مه  
استوه، ما له مرگه وړاندی د ژوند په پریښودلو مه مجبوروه.

بدر بن مغیره تر لږ ځنډه د وفا او ایثار دغی مجسمی ته کتل ناڅاپه بی  
په تروشو شونډو موسکا وغوریده خو مخ بی واراوه سړی خورند شو او ورو  
ورو بی په گوته کی قدم واهه، له دوه دری ځلی چکر لگولو وروسته ریبعی  
ته نژدی ودرید، ریبعی د هغه په څیره د خپل نصیب پریکړه لیدله. د هغی  
زړه په درزاؤ.

بدر وویل: ریبعی ما غوښتل ته دی پر پریکړه یو ځل له سره غور وکړی،  
دا زما مسئولیت و. او که له دی وروسته هم تا د بخملو پرهځای د ژوند له  
سختو کانو او ازغیو ډکه لاره له ماسره د ملگرییا پریکړه کړی وی نو زه  
ستا احسان منم که ته له دی ترخه حقیقت نه سترگی پتولو ته تیاره یلی چی  
زما ژوند شو کاله، خو میاشتی او یا شو ورځی دی نو زه همدا نن له تاسره  
واده ته تیار یم، ځواب راکړه ریبعی! آیا ته ددی لپاره تیاره بی؟

د ریبعی په مخ د حیا سرخی وغوریده، سړی بنکته وچاوه، ژبه بی  
گونگه وه خو د زړه درزایی د بدو ځواب ورکاوه.

لږ ځنډ وروسته بدر وویل: ریبعی! ما له تاسره د واده غوښتنه کړې ده  
ځواب راکړه!

ریبعی سرپورته کړ هغه ته یی وکتل الفاظ یی ترریږدیدونکو شونډو پوری راغلل بیا ودریدل، د احسان او خوښۍ جزیاتو د شرم او حیا نه په ډکو سترگو تکیه وکړه. بدر د هغې په سترگو کې د اوبنکو هغه څاڅکي لیدل چی د الفاظو یوه دنیایی خوندي کړې وه. په حیرانۍ یی وویل: ریبعی که ما ستا زړه څورولی وی نو بخښنی غوښتلو ته تیار یم، ریبعی ته ژاړې! ریبعی زر خپلې اوبنکې پاکې کړې هغه ته یی په عذر ته ورته کتو وکتل ویی ویل: ددی اوبنکو په خاطر زما عذر ومنه، زما دا تمه نه وه چی زموږ خبری به له هغه مقدمی نه وروسته په داسی خبرو پای ته رسیږی. دا اوبنکې د یوی یی وسه تورسری د شکرانی څرگندول دی.

بدر: نو ته نن له ماسره په واده څه اعتراض نه لری؟

ریبعه جدی شوه ویی ویل: ته توکې کوی!

بدر: نه زه توکی نه کوم که نن څه پیښه ونه شوه نو د لمر وروستی وړانگې به بدر بن مغیره او ریبعه بنتا بودا ودد میره او ښځې په حیث گوری.

ریبعه: مگر نن دا بیره ولې؟

بدر ځواب ورکړ: هوکی که ستا اعتراض نه وی.

ریبعی بدر ته وکتل او د څه ویلو نه پرته یی بهرته منډه واخستله او ووته.

\*\*\*\*\*

(۵)

د ریبعی پسی لږزدی، د زړه له درزا سره کله گړندی تله کله به کړاره شوه او چیغی یی وهلی: انجیلا! انجیلا! بیا خپلی کوتې ته ننوته، انجیلا د کړکۍ تر څنگ ولاړه وه بهرته یی کتل، هغې مخ راواړاوه ریبعی ته یی وکتل، دی په خپل گومان ډیر لوی خبر ورته راوړی و خو چی دا انجیلا په سترگو کی یی اوبنکی ولیدی ویی ویل: انجیلا! څه خبره ده ولی ژاړې؟

انجیلا په ژړه غونۍ غږ وویل: ته نه یی خبره؟

ریبعی په ډیره بریشان هغې ته وکتل، انجیلا خپلی اوبنکی پاکې کړې بیایې ریبعی ته وکتل او ویی پوښتل: موږ به کله روانیږو؟

ریبعه: چیرته؟

انجیلا: ریبعی له مانه د کومی خبری پتولوو ضرورت نشته، هغه ماته هر څه ویلی دی.

ریبعه: چا بشیر بن حسن!

انجیلا: هرا هغه اوس راغلی و.

ریبعه: هغه به درته ویلی وی چی موږ په مراکش ته څو؟

انجیلا: هرا

ریبعه: مگر موږ مراکش ته نه څو، انجیلا زما پر خبرو باور وکړه موږ به همدلته اوسو.

انجیلا وویل: ریبعی اوس ځانته دوکه ورکول هیڅ گټه نه لری زموږ همدا په برخه وو.

ریبعه: تا بشیر ته څه ځواب ورکړ؟

انجیلا: ما هغه ته څه ځواب ورکولی شوی، هغه راغی دایی راته وویل چی ته به د ریبعی سره مراکش ته ځی او بیړته ولاړ هغه ډیر غمجن و ریبعی دا د هغه د زړه خبره نه وه. پخوا له دی چی زه هغه ته څه ځواب ورکړم هغه له کوتی نه ووت. زما له هغه نه څه گیله نشته، زما او د هغه ترمنځ هیڅ وعده نه وه شوی خو ستا سرحدی شاهین خو دواوه پیغام درکړی و. هغه به تاته هغه مجبوری ذکر کړی وی چی زموږ مراکش ته په استولو بی مجبور کړی دی. زما ویره ده چی د غرناطی حالات خراب دی.

ریبعی وویل: که ماله هغه سره په خوب کی خبری نه وی کړی نو نن به تر لمر لویدو پوری ستا خور د هغه د ژوند ملگری شی، انجیلا! زما په خبرو یقین وکړه، موږ مراکش ته نه څو، دا پریکړه بدله شوه.

انجیلا بی اختیاره ور وړاندی شوه او ریبعی ته بی ځیر: ورکړه، په سلگو شوه او ویی ویل: ریبعی ماته دوکه مه راکوه د خدای (ج) لپاره رښتیا وایه!

ریبعه: زه دروغ نه وایم، انجیلا زما په خبرو باور وکړه، که نه زه توله خبری درته وکړم.

انجیلا په کرسی کیناسته ریبعه دې ته نزدې په بله کرسی کیناسته او له

بدر بن مغیره سره یی د خپلو خپرو داستان پیل کړ.

\*\*\*\*\*

(۶)

د کلا په بل کونج کی په یوه لویه کوټه کی بشیر بن حسن او نور طبیبان د مریضانو په علاج او سمبالولو بوخت وو، بدر هغی کوټی ته ورننوت بشیر بن حسن د یوه ټپی پر زخم پټی ټوله، د خپل یوه ملگری اشاره یی ولیده بشیر شاته وکتل او پټی ته یی وروستی غوټه واچوله او جگ شو.

بدر وویل: ته به دلته څومره وځنډیږی؟

بشیر: زما کار نژدی پای ته رسیدلی.

بدر: زه له تاسره یوه ضروری خبره کوم.

بشیر: که دی بېره نه وی یوازی یو ناروغ پاتی دی، هغه له مانه پرته

څوک نژدی نه ورپرېدی.

بدر: نه زما بېره نه ده، ته چی وزگار شوی نیغ زما کوټی ته راشه.

لږ ځنډ وروسته بشیر د بدر کوټی ته ورننوت او ویی ویل:

ته لږ خفه غونډې ښکاری. له غرناطې نه کوم نوی احوال راغلی؟

بدر: نه زه د ربیعی او انجیلا په باب درسره غږیږم.

بشیر: انجیلا ته ماویلی دی، تاته ددې څه خبر راغلی دی چی د مراکش

کومه بېرې به کله دلته رارسیدې او لنگر به اچوی؟

بدر: تر اوسه ددی څه خبر نه دی راغلی. په یو دوو ورځو کی به راشی او

غالباً به دالمیریا په شمال کی په هغه مقام لنگر واچوی چی تیره میاشت یی

اچولی و.

بشیر: نو ربیعه او انجیلا باید زرتزره ساحل ته ورسول شی.

بدر: په همدی مسئله زه له تاسره خبره کوم.

بشیر: زما په گومان خو دا پرېکړه شوی ده.

بدر بن مغیره له لږ سوچ وروسته وویل: بشیره! په دی اړه می له ربیعی

سره تر خبرو وروسته خپله پرېکړه بدله کړه.

د بشیر مراوی څیره ناڅاپه تازه شوه او ویی ویل:

زما خوب رښتیا شو.



بدر: او ددی خوب د وروستی برخی تعبیر که واورى نو حیران به شی.

بشیر په موسکا وویل: ماته یی د وروستی برخی تعبیر هم معلوم دی.

بدر: ښه ده ووايه!

بشیر: ته له ربیعی سره واده کوی.

بدر: نو څه وخت؟

بشیر: نن!

بدر: مگر دا خبری تاته څه ور معلومی شوې. تاته به انجیلا ویلی وی او هغی به له ربیعی نه اوریدلی وی!

بشیر: نه بدره! ستا څیره ماته د یوه کتاب په څیر ده ته ټولی نړی ته یوه

معنا یی خو ماته نه یی، اوس ووايم ماته دا خبری ولی معلومی شوی؟

بدر: ووايه!

بشیر: له ربیعی سره تر ملاقات وروسته چی ته د پریشانی په حالت کی ماته راغلی نو زه وپوهیدم چی تاخپله پریکړه بدله کوی. او تا چی وویل چی د غرناطی په باب کوم نوی خبر می د پریشانی سبب نه دی نو زما گومان نور هم په یقین بدل شو. له دی نه پرته که کومه بله سیاسي او یا پوځی خبره وای نو تا به زما پر ځای د منصور لټون کاوه او یا به د شوری راغوښته، له دی وروسته چی تا وویل چی ربیعه به همدلته اوسی نو وپوهیدم چی زموږ شاهین اوس په خپله ځاله کی یوازی اوسیدل نه غواړی.

بدر: تاته ددی څه پته ولگیده چی زه همدا نن واده کوم؟

ستا په څیره دالبکل شوی چی تا مهمه پریکړه کوی ده، او ستا مهمی پریکړی زرتزره نافذیږی.

بدر: ستا مطلب دا دی چی زه عجول یم!

بشیر: نه زه د یوه سپاهی د غوره صفت یادونه او ستاینه کوم.

عام مرغه چی څومره ځنډ وروسته الوزی، شاهین هومره گړندی خپله دوره کوی وی او بیرته راستون شوی وی. کله چی تا دا پریکړه وکړه چی ربیعه به دلته پاتې کیږی نو د واده سبا ته ځنډولو سوال نه پیدا کیږی.

بدر وویل: ښه فرض کړه چی زه همدا نن واده کوم.

بشیر وخنډل ویی ویل: ماته د فرض کولو ضرورت نشته زه پوهیږم.

بدر: ښه! زه د اندلس له ارسطو نه پوښتنه کوم چې دده اراده څه ده؟  
بشیر: پر ما له یوې نجلۍ نه د معذرت او د یوې غلطې پریکړې د بیرته  
اخیستلو مسؤلیت دی. او دا ډیر غوره مسؤلیت نه دی. په دې معامله کې د  
ارسطو عقل چندان کار نه کوی.

بدر جدی شو ویی ویل: بشیره! زه غواړم ستا واده هم نن ترسره شی،  
بشیر ځواب ورکړ: بدره! تاته ددی ویلو ضرورت نشته، له هغې نه بیلتون  
زما لپاره ډیر گران ؤ. زه ستا ډیر احسانمن یم چې د دوی د مراکش ته  
استولو پریکړه دی بدله کړه، که هغه تللی وای نو زما د ظاهري خوښی سره  
سره به دی د احساس کړې وای چې ستا ملگری د ژوند د سرمایې ډیر څه له  
لاسه ورکړی. زما د تشو کړسندو خنداگانو سره به دی دا حس کړی وای چې  
زه کومه خبره درنه پتوم.

بدر وویل: بشیره! که ماته معلوم وای چې د انجیلا په څیر ته هم له هغه  
سره مینه لری نو ما به د هغې مراکش ته لیرلو خبره نه وه یاده کړی، ما چې  
سهار وویل چې اوس د دوی مراکش ته لیرل غوره دی، ستا له څیړی نه  
داسی ښکاریده چې زما په پریکړه یوه ذره هومره پریشانه نه یی.

بشیر ځواب ورکړ: هغه وخت زما په وړاندې خپله مسئله نه وه، ما هغه  
مجبوری لیدی چې بدر بن مغیره غوندي غازی یی د خپلو ډیرو گرانو هیلو  
په پرېښودلو مجبور کړی ؤ. ما دا لیدل چې هغه مجاهد چې توره یی یوه  
اولس ته پناه ورکوی هغه نجلۍ رخصتوی چې د ژوند ملگری کیدونکی یی  
وه.

ته زما په مخ کې د یوه کمره په څیر ولاړ وی. ستا د عظمت رعب پر ما  
پریوتلی ؤ. تا د قوم د زنجیرونو د شلولو لپاره د ژوند له ټولو خوږو سره  
اړیکې شلولی، نو ستا یوه ملگری به دا څه وړ ویلای شوای چې زه د مینې  
زړینو تارونو د چا له لمن سره تړلی یم،

زه په ربیعهم خفه وم، پر دی پوهیدم چې هغه په مراکش کې تر ژوندی  
پاتی کیدو له تاسره په مرگ خوښه ده.

بدر وویل: بشیره! دا زما د ژوند لومړنۍ پریکړه وه چې په بدلولو یی  
مجبور شوم. ما د ربیعی زره ماتول ښه ونه بلل ما د راتلونکو ټولو خطرونو

نه خیره کبری ده، هغې د ساحل پر خای له ماسره گرداب غوره کړ، اوس  
 خدای (ج) ښه پوهیږي چې دا سهی پرېکړه ده که غلظه، د خان په باب دا  
 درکوم چې په غزم کې می بدلون نه راځي د دښمن لپاره به می د توری په  
 تیره والی کې کوم فرق رانه شی. زه ویریدم چې د ربیعی په باب د فیصلی  
 په بدلیدو به می ملنډی وهي. خو زه ستا احسان منم، اوس ته انجیلا ته  
 ورشه هغی ته تسلی ورکړه.

ماښام مهال د شاهین په دره کې له یوه سره تریله سره نغاري غزیدلی. د  
 بدر او ربیعی او انجیلا او بشیر ودونه شوی وو.

## د الحمرا وروستی ساتونکی

د غرناطی د کلابندی اومه میاشت وه، د ښار حالت ډیر خراب ؤ. خلك له لوړې نه په تنگ شوی وو، د غرناطی مشران په یوه کوټه کې راټول شوی وو د غرناطی زمری موسی بن ابی غسان په قهر جن نظر ابو عبدالله او د هغه ملگرو ته کتل.

د فردیناند له لوری راغلی د سولی ایلچی کوتی ته راننوت هغه د تخت مخی ته په تعظیم شو او بیا څو گامه شاته ولاړ په ادب ودرید، په ښی لاس کې یی د فردیناند لیک ؤ. ابو عبدالله او د مجلس نور خلك ئی چی ځانته متوجه ولیدل لیک یی پرایست او په لوستلو یی پیل وکړ:

اعلیٰ نسبه ټولواک ستر فردیناند یو ځل بیا ابو عبدالله ته مشوره ورکوی چی ددی بی گټې جگړې په اوږدولو دی د خپل رعیت ستونزی نه زیاتوی، د غرناطی پاچا به تر اوسه پوری پر دې ډاډه شوکوی چی ترڅو غرناطه وفضیسی د قسطلی پوځ به بیرته ستون نه شی، ددی هم څه امکان نشته چی د افریقا په خپلمنځی جگړو کی مصرف پاچاهان دی غرناطی ته مرستی لپاره پوځونه راواستوی. د لوی فردیناند یقین دی چی د غرناطی او شاوخوا غرنیو قبایلو د ایل کولو لپاره پوره ځواک لری. پر دی سربیره پاچا او ملکه ابو عبدالله او رعیت ته یی د سولی لاس ورغځوی، که ابو عبدالله د خپل رعیت بد حالی نه غواړی نو زر تر زره دی وسله کیږدی، او د سولی د شرطونو د توافق لپاره دی خپل استازی راواستوی، ټولواک فریناند دا ډاډ در کوی چی چلند به یی ډیر سخاوتمندانه وی.

که داسی نه وی نو د غرناطی د بریادی مسئولیت به د ابو عبدالله پر غاړه وی.

د دربار خلکو په چوپه خوله ابو عبدالله، ابوالقاسم او موسی ته کتل، ایلچی لیک بیرته ونغښت او ابو عبدالله ته یی وړاندی کړ، ابو عبدالله خپل ښی او کین لوری وزیر او د پوځونو اعلیٰ قوماندان ته وکتل. ابوالقاسم

عبدالملك ایلچی ته وکتل ویی ویل: تر سبا پوری به موږ ځواب درکړو. ایلچی پاچا ته څم شو له سلام وروسته له کوتې نه ووت. په دروازه کې دوه ساتونکي ورسره شول او شاهي میلمستون ته یی بوت. ابو عبدالله لیک یو ځل بیا پرانیست او له یو نظر لیدو وروسته یی موسی ته وکتل په غمجنه لهجه یی ورته وویل: موسی ستا رایه څه ده؟ موسی جگ شو یوه شیبه یی چوپ د مجلس حاضرینو ته وکتل او بیا یی وویل:

موږته داسی ویل شوی وو چی د فردیناند ایلچی د سولی پیغام راوړی او راځی خو د سولی لپاره چی لومړی شرط دوی را استولی دی دا دی چی موږ وسله کیږدو. زما په گومان خو د وسلی له ایښودو وروسته د نورو شرطونو توافق ته هیڅ ضرورت نشته. ددی لیک مفهوم دا دی چی لومړی موږ باید د فردیناند زورته گونده ووهو او بیا دی دده په رحم او کرم بروسه وکړو. ابوالقاسم عبدالملك موږته ویل چی فردیناند له موږ سره یو باعزته توافق ته تیار دی. ځکه خو باید په خلاص ډگر کی له جگړې نه ډډه وکړو، تاسو زما خبره وانه وریده، تاسو په ځان غولولو روږدی یاست، او دا دی نن یی پخپله نتیجه وینی. محترم پاچا، لوی وزیر صیب، او د اولس مشرانو زما رایه تاسوته معلومه ده، توری تل د قلمونو پریکړی نه دی ماتې کړې، فردیناند گومان کوی چی د غرناطې مری په قبر کی ایښودل شوی او اوس یوازې پری د خاورو اړ ولو کار پاتی دی. د هغه استازی تاسوته دا پیغام راوړی چی که تاسو په ځد کی پروتلو ته چمتو یاست نو ستاسو هدیره به ستاسو د خوښې سره سمه جوړه شی، تاسو که پخپله د خپلی مری خپه کولو ته چمتو شوی نو د مری سپکاوی به مونه کیږی.

محترم پاچا! که ته له مانه د فردیناند د لیک ځواب غواړې نو د غرناطې د اولس ځوا هغه ته یوه توره واستوه، عزت مند ترونو ته په قلم نه په توره لیکل کیږی.

موسی کیناست او تر لږ ځنډه په مجلس چوپتیا خوره شوه، ابو عبدالله خپل وزیر ته وکتل او ویی ویل: ابوالقاسم! ته څه وایی؟ ابوالقاسم جگ شو او خبری یی پیل کړی:

لوی پاچا! زه د موسی بن ابی غسان مخالف نه یم، زه دده د احساساتو درناوی کوم. خو که دی زما په نیک نیتی بدگومانه وی زه همدا اوس استعفی ته تیاریم. زما گناه دا ده چی له بنار نه بهر په خلاص میدان کی مې د جگړې مخالفت کړی. خو موسی بن ابی غسان پوهیپی چی ما دا د بی زهتوب په وجه نه دی کړی. ما یوازی دا نظر ورکړ چی که د جگړې پریکړه زموږ په حق کی نه وه نو موږ به له ډیر دردناک برخلیک سره مخ شو. د پوځ چی کوم حالت دی ترما موسی ته ښه معلوم دی، د اولس حالت هم له هیچا نه پټ نه دی. موسی به ښایی دا تور په مانه لگوي چی هغه ورځ د الحمرا په دروازه کی چی خلکو د سولی په پلوی مظاهره کړی وه زما سازش و. او له هغه وروسته چی کومو مشرانو او د پوځ قوماندانانو په خلاص وگړ د جگړې مخالفت وکړ هغه ما ورښودلی وو. او نن چی د فردیناند د ایلچی په راتگ په بنار کی خلك خوښی لمانگی هغوی ته هم ما پټ هدایت کړی دی.

د غرناطی مشرانو! که تاسو د موسی له پریکړې سره موافق یاست چی زموږ سره تر وروستی سلگي له جگړې پرته بله لاره نشته نو زه هم درسره یم او دښمن به ستاسوله پریکړې نه خبر کړای شی. یو مشر اوچت شو ویی ویل: زما رایه دا ده چی موږ باید د پریکنده جگړې لپاره تیار شو خو که ددی ترڅنگ د کومې باعزته معاهدې امکان وی نو د خبرو اترو دروازه هم باید ونه ترو.

بل مشر اوچت شو ویی ویل: د احساساتو په څپو کی باید ترخه حقایق هیر نه کړو، د بنار خلك له لوړی مړي، که دا کلابندی د یخنی تر موسم پوری اوږده شوه نو زموږ حالت به نور هم خراب شی، له بهرنه د بدر بن مغیره د گوتو په شمار کسانو نه پرته نور له چانه د مرستی څه تمه نشته زموږ پوځ د لوړی او جگړې د غیرگ مصیبت نه پزې ته راغلی. یو د دین عالم اوچت شو ویی ویل: که موږ دا فرض کړو چی دا کلابندی که څو میاشتې نوره اوږده شی هم ژوندي اوسیدای شو او یا که له بنار نه خلاص میدان ته ورووو او په جگړه فردیناند کلابندی ماتولوته اریاسو هم نو څوک ویلی شی چی دا جگړه به پای ته ورسیري او فردیناند به له ډیرو ترتیباتو

سره بیا حمله نه کوي، آخر موږ تر کومه باید و جنگیرو؟ موږ باید دا هم هیر نه کړو چې زموږ د جگړې دوام په نور اندلس کې زموږ د هغو په وسه وروڼو ستونزی زیاتوی چې د عیسویانو تر ولکې لاندې د دوی په پاچاهي کې اوسی.

موسی جگ شو ویی ویل: که نن موږ په غرناطه کې د کلاندې پر ځای د قسطلې د حصار په مخکې پراته وای نو زموږ د هغو وروڼو حالت به داسې نه و. پر هغوی د مصیبتونو غرهغه وخت راپریوت چې عیسویانو ته زموږ یې حسې څرگنده شوه.

یو بل سرې جگ شو ویی ویل: د غرناطې ځنی علیما وایې چې د فردیناند سره زموږ دا جگړه جهاد نه دی. زموږ دا ولس زیاته برخه د عیسویانو تر لاس لاندې شوي دي او زموږ دا جگړه به زموږ او زموږ د وروڼو له ستونزو ډیرولو پرته بله نتیجه ورنکړي.

موسی له غوسې نه شونډې وچپچلی جگ شو په لرزیدلي غوږی ویل: زموږ جگړه د ظلم او تیري پر خلاف د انسانیت د دفاع جگړه ده زموږ بری به د انسانیت بری او ماته به مو د انسانیت ماته وي زه به دی مجلس کې داسې احمق ته د عالم ویلو اجازه نشم ورکولې چې دا جگړه جهاد نه بولي.

د غرناطې اولسه! تاسو دا سوچ ولی نه کوي چې موږ د هغې خاوري پر سر جنگیرو چې پری ولاړ يو، که له موږ نه دا واخلې نو هیڅ به واپاتی نه شي، که غرناطه زموږ له لاسه ووتو نو په اندلس کې به د اسلام دیوه د تل لپاره مړه شي له دې نه وروسته د دربار هر سړی په نوبت په بحث کې برخه واخستله، نیمه شپه بحث پای ته ورسید، له موسی او د ده د څو ملگرونه پرته نور د ټولو رایه دا وه چې ابوالقاسم باید فردیناند ته ورواستوي او ابوالقاسم چې د فردیناند د سولې څه شرطونه راوړي به هغو به بحث کوو، که دغه شرطونه د منلو وړ و نو ښه که نه نو د پریکنده جگړې په اړه به غوږ کوي.

موسی ډاډه و چې د فردیناند لخوا به د سولې شرطونه دومره سپک وي چې د غرناطې اولس به یې هیڅکله هم ونه مني ځکه خو چې دده د خوښی

پر خلاف ابوالقاسم فردیناند ته واستول شو ده پوځ ته د پریکنده جگړې د تیاری امر وکړ. بدر بن مغیره او دهغه ملگروته یی هم د تیاری خیر ورکړ. ابوالقاسم تر درې ورځو پورې له فردیناند سره د سولې پر شرایطو خبری کولې په دی موده کې د ښار په جوماتونو کې د موسی اروا پالو ویناؤ په ښاریانو کې نوی ولولې راپورته کولې. د اولس د جوش او جذبې په وجه د جگړې مخالفین تر ډیره حده غلی شوی وو.

\*\*\*\*\*

(۲)

له درې ورځې اوږدو خبرو وروسته ابوالقاسم عبدالملک چې له فردیناند سره د سولې په کومو شرطونو پر توافق بریالی شو هغه دا و چې:

۱ - دواړه لوري به تر (۷۰) ورځو پورې اوریند کوی. او په دی موده کې به په لاندې شرطونو د غرناطې حکومت فردیناند ته سپارل کیږي.

۲ - دواړه لوري به د جگړې بندیان خوشی کوی.

۳ - د غرناطې عیسوی حکومت به د مسلمانانو د مال او سر د خوندي ساتلو ذمه واری اخلي.

د مسلمانانو په مالونو، ځمکو او جوماتونو کې به عیسویان هیڅ مداخله نه کوی. دوی به د لمانځه، آذان او روژې نیولو پوره آزادی لری. د مسلمانانو کورونو او جوماتونو ته به د عیسویانو د ننوتلو اجازه نه وی.

د مسلمانانو د دوسیو او دعواپریکړه به د دوی د شریعت له مخی کیږي. او د دی هدف لپاره به مسلمان قاضیان ټاکل کیږي. هیڅ یهودی یا عیسوی به د دوی د پریکړو واک نه لری.

۴ - که مسلمانان غواړی افریقا ته د هجرت اجازه لری. او عیسوی حکومت به دوی ته کښتی برابروی.

۵ - مسلمانان به د دین په پریښودلو نه مجبورېږي، کوم عیسویان چې مسلمان شوی دی هغوی به هم دین پریښودلو ته نه مجبورېږي. د مسلمانانو په کورونو به د عیسوی پوځونو پهری نه درېږي او نه به پر دوی څه مالیه او جزیه ایښودل کیږي.

۶ - سلطان ابو عبدالله ته به د غرناطې پریښودو وروسته د البشارات



حکومت سپارل کيږي.

۷ - تر (۷۰) ورځو پوري به غرناطه، الحمرا او ټولې وسلې عيسويانو ته سپارل کيږي.

۸ - د عيسويانو له خوا به پر فرديناند برسیره ديروماليوي پاپان هم پر دې تړون لاسليک کوي او ددې تړون د عملي کولو ذمه واري به اخلي.

ابوالقاسم د ابو عبدالله په دربار کې د تړون د شرطونو له لوستلونه وړاندې له حاضر و خلکونه دا ژمنه واخسته چې ددې شرطونو په اړه به چې په دربار کې څه خبرې کيږي هغه به بهر اولس ته نه رسول کيږي.

په دربار کې د علماؤ او سردارانو زياتره نظر دا ؤ چې د فرديناند شرطونه ډير سخاوتمندانه دي. خو موسی ددې تړون په مخالفت کې د خپل ټول زور څخه کار واخست، تر څلورو ورځو پوري بحث دوام درلود، د سردارانو اکثریت د تړون په ملاتړ خپل نظرونه واورول، نن د بحث وروستی ورځ وه په الحمرا کې د غرناطې د زمري وروستی چيفی کړنگيدلی، د دربار حاضرین چوپ دده خبروته ناست وو، موسی بن ابي غسان وويل: د غرناطې اولسه! زه ستاسو په مراوو څيرو د هغه قوم د تقدير فيصله لولم چې پر دې هيواد يی اته سوه کاله واکمني کړی ده، زه پوهيږم چې زما کړيکي او فرياد به په تاسو هيڅ اغيزه ونه کړي. ستاسو په رگوتو کې هغه وينه وچه شوی ده چې په الفاظو په جوش راتلی شی. خو پر دې سربيره چې زه پوهيږم، غږ به می له دې ديوالونو سره ترټکر وروسته په فضا کې ورک شی تاسوته په يو څه ويلو مجبوريم. الفاظ مړيوته د ژوند د اوبو کار نشی ورکولی. خو که په تاسو کې د ژوند کومه ساه پاتی وی نو زما خبری په غور واورئ. د قيامت په ورځ به د الحمرا مانی دغه بی روحه ډبري گواهی ورکوی چې کله تاسو پخپلو لاسونو خپله مړی خپه کوله چا تاسو منعه کولی، کله چې تاسو د مرگ په خوب ویده کيدی، يو چا خو خوزولی او راپاخولی، او کله چې تاسو د ځان او خپل اولس لپاره د ذلت لاره غوره کوله يو چا د عزت د مرگ لاره دريښودله، تاسو له خپل همت او د خدای (ج) له رحمت نه مایوس دا گنی چې دښمن ته وسلې کيږدی نو د ژوند پاتی شپي ورځی به آرامی تيري کړی، خو په دې نه پوهيږئ چې د غلامی د ژوند هره شيبه به ترمرگ

بده وی. که تاسو له دی نه نه شرمیږئ چې د قیامت په ورځ به خپلو هغو پلرونو ته څه وږگوری چې هډوکي یې پر دی خاوره کې ښخ دی نو د خدای (ج) لپاره دا سوچ وکړئ چې ستاسو راتلونکي نسل به تاسو ته څه وایی؟ تاسو ته له خپلو پلرونو نه حکومت په میراث پاتی شو، او تاسو خپلو اولادونو ته څه شی پرېږدئ؟ غلامی، ذلت او رسوایی!!

که تاسو وسله کیښوده نو نه یوازی به زموږ د تیرو څو کلونو قربانی خوشی ولاری شی بلکې هغه ټولې وینې به خوشی ضایع شی چې د طارق بن زیاد له وخته تر ننه په دې خاوره تویې شوی. نن د قوم د شهیدانو اروای تاسو ویني، د دوی دویښو سپکاوی مه کوی، زما نن هم دا ایمان دی چې دا جگړه گټلې شو، تاسو دا وایی چې د غرناطې خلك له لورې نه تنگ شوی دی، خو آیا دا لورې چې له بی زړه نه زړور جوړوی آیا له زړور نه بی زړه جوړ کړل؟ که تاسو همت ونه بایلئ اوس نن هم جگړې ته چمتو دی، موږ په څلورپیټ زړه غازیانو په لوشه کې دښمن ته ماته ورکړی، آیا یو لک تنه اوس د غرناطې دفاع او ساتنه نشی کولی؟ تر نن پورې موږ د غرناطې د دیوالونو تر شا غلې وو، خو اوس به کفنونه پر سر وټرو او راویه وزو که ژوندی پاتی شو نو آزادی به مو ساتلی وی، که شهیدان شو هم عزت به مو ساتلی دی. دا ځمکه به چې په هره ذره یې زموږ د نیکنو د عزت داستانونه نقش دی زموږ ذلت نه ویني. دا آسمان چې اته سوه کاله یې زموږ د نیکنو تورې لیدلې دی زموږ په پښو کې به د غلامی زولنی ونه ویني. د قیامت په ورځ به زموږ لمن د شهادت په وینو رنگینه وی خو پر هغی به د غلامی او ذلت تور داغونه نه وی.

یو د نفوذ خاوند سردار اوچت شو ویی ویل: ته بیا هم د احساساتو په سیند لاهو شوی، ستا د غیرت او زړور تیا په باب شك نشته خو ته ترڅه حقایق له نظره غورځوی، ته پوهیږی چې په الفاظو کوم مورچل نشی فتحه کیدای.

موسی بن ابی غسان په سهمجن او درانه غږ ورته ویل: کښینه! د ترخو حقایقو نه سترگی پټول زما نه ستا کار دی.

خو د هغه له کښیناسنلو نه وروسته یو بل عالم جگ شو او ویی ویل:

موسی! په هیڅ مذهب کې هم ځان وژل روانه دی. مور د خدای (ج) د رضا په وړاندې یې چاره او بې وسه یو، د تقدیر لیک څوک نشی وړانولی. له غوسې نه د موسی بڼه سره وځلیده جگ شو په لرزیدلی غږ یې وویل: تاسو ذلت او غلامی ژوند، او شهادت، ځان وژل گټی، دا نوی خبره نه ده کله چی طارق د اندلس پر ساحل بیرې سوځولی او خپلو ملگروته یې د وړاندې تلو امر ورکړ نو هغه وخت هم ستاسو په څیر د تدبیر خاوندانو ویل چی دا ځان وژل دی. او کله چی د سلطان ابوالحسن پوځ د لوشه پر لور پرمختگ کاوه نو ستا سودا گومان ؤ چی دا کار ځان وژل دی. طارق او ابوالحسن زموږ په څیر معمولی انسانان وو، خو د بدر په میدان هم چی د کایناتو د سزدار صلی الله علیه وسلم ۳۱۳ تنه ملگری سرښندویان د دښمن د یوه لوی پوځ په مخکی ودریدل نو د منافقینو یوه ډله د کفارو له زوره وویریدل او ویل یې چی د اسلام ډیوه تر اوسه د کفر د سیلیو سره د مقابلی توان نه لری. زه نه پوهیڅم چی تاسو د کوم خدای (ج) په رضا قایل یاست، زه یوازی یو خدای (ج) پیژنم د همغه امر منم، او د همغه په وړاندې سر ټیټوم: زما خدای (ج) هغه دی چی پر حضرت محمد صلی الله علیه وسلم یې قرآن نازل کړی. زما خدای (ج) هغه ذات دی چی نوح علیه السلام ته یې له توپان نه نجات ورکړ، زما خدای هغه دی چی ۳۱۳ تنه یې پر زرو تنو بریالی کړل، زما خدای هغه دی چی د قیصر او کسری تاجونه یې د سارایی عربو په پښو کی وروغوځول. د هغه خدای محبوب صلی الله علیه وسلم ماته دا لارښونه کړی ده چی که مؤمن ژوندی وی نو غازی او که مر شی نو شهید به وی. د هغه خدای جبل مجده منونکی د توری پر تیغ درومی خو د غلامی د زنجیرونو بوج نشی اوچتولی، د هغه خدای (ج) رضا دا ده چی مور کفونه تر سرتاوگرو او ډگرته راووزو او د نړۍ تر وروستیو گوتونو د ظلم، تیری، وحشت او بربریت په ختمولو پسې ولاړ شو، دغرناطې خلکو! زه ستاسو په سترگو کې د اوبشکو څاڅکی گورم. خو غرناطه ستاسو وینی غواړی، د اولسونو د عزت او آزادی تاریخ په اوبشکو نه په وینو لیکل کیږی، تاسو د اولس لاریښوونکی یاست اولس تاسو ته د خپلی راتلونکی د پریکړی واک درکړی. که تاسو غلطی وکړه نو اولس به یې سزاگالی، د فطرت په قانون

کي وگوري د ځانگړيو اشتباهاتو زغم شته خو له ټيزې غلظې نه بڅېدل کيږي، که تاسو د ويډل غواړئ نو د خدای (ج) په خاطر اولس ته د وويډو مشوره مه ورکوي، ستاسو سره وسایل شته، تاسو به د مصيبت په وخت کي غرناطه پرېږدي او بل لوري ته به ولاړ شي خو اولس ته داسي حالات مه زېږوي چي د هيڅ لوري نه شي.

موسي کښيناست، په دربار کي چوپتيا خپره شوه، ټولو تر ډيره ځنډه يوي بلي خواته کتل بالاخره ابوالقاسم اوچت شو او ويي ويل: د قوم مشرانو! د غرناطې د برخليک پريکړه ستاسو په لاس کي ده، ما ستاسو په امر له دښمن سره د سولي خبري اتري وکړي. خو د دي شرطونو منل او يا نه منل د تاسو کار دي، که تاسو پوهيږئ چي په دي حالاتو کي جگړې ته دوام ورکولي شو نو زه ستاسو د پريکړي هر کلي کوم، خو که تاسو مايوس ياست نو بيا دا شرطونه غښمت وگنئ، زه په ځانگړي ډول د موسي نظر تاييدوم، خو د يوه وزير په حيث زه ستاسو د پريکړي انتظار کوم، اوس دلته هغه ټول مشران او پوځي افسران شته چي د غرناطې د اولس او پوځ نمايندگي کولي شي. زه يوازي دومره پوهيږم چي که تاسو د جگړې د دوام پريکړه وکړي نو ددي نه زغمونکي حالت سره سره به ټول اولس يو ځل بيا زاپاڅي، خو که تاسو د سولي پلويان ياست بيا له پوځ او اولس نه څه تمه کول بي گټې ده، زه خدای (ج) ته دعا کوم چي د پريکړي په وخت مو لارښوونه وکړي.

يو بربري سردار اوچت شو ويي ويل: موسي بن ابي غسان ته معلومه ده چي موږ د ډيري مايوسي په حالت کي هم په جگړه کي د هغه ملاتړ وکړ، خو اوس حالت داسي دي چي پر دې پړې اچول بي گټي دي. د جگړي د دوام دوي نتيجه کيداي شي، بشپړه فتحه او يا بشپړه تباهي، خو د سولي په صورت کي به موږ د بشپړي تباهي نه بچ شو.

بل سردار پاڅيد او د هغه خبري يي تاييد کړي، بيا څو تنه علماء، يوهېمل پښي پاڅيدل او ويي ويل چي دا د خدای (ج) رضا ده موږ ددې پر خلاف نشو جنگيدلای.

د غرناطې يو مفتي چي د اسلام په دين يې څو کتابونه ليکلي ؤ پاڅيد

او ویی ویل: په دی کی شک نشته چی نصرانیان نن زموږ دښمنان دی، خو د سولی په حال کی به موږ ته په سوله ایزه فضا کی دوی ته د اسلام د تبلیغ موکه په لاس راشی او د نفرت دیوالونه به چی نن زموږ تر منځ دریدلی دی پخپله راولیږی. زه هغه ورځی نږدې ونښم چې د مسلمانانو دښمنان به د اسلام غوره سپاهیان او ساتونکی وی. د قرطبی یوه مهاجر چې په خپل ذهانت بی په څو میاشتو کی د غرناطې په دربار کی ښه محبوبیت او رسوخ موندلی ؤ دا خبری تایید کړی.

\*\*\*\*\*

(۳)

د ویناگانو دا لړی تر ماسپینین پورې روانه وه، د غرناطې امیرانو او علماؤ د سولی په پلوی پریکړه وکړه، د ټولو په پای کی ابوالقاسم اوچت شو ابو عبدالله ته بی وکتل، د غرناطې د بدمرغه اولس وروستی تاجدار سر ښکته اچولی ؤ او ناست ؤ، ابوالقاسم وویل: لوی پاچا! د اولس د مشرانو پریکړه دا ده چی د سولی دا شرطونه ومنی، ستاسو حکم څه دی؟

ابو عبدالله د ډیری بی وسی په حالت کی د دربار خلکو ته وکتل، له موسی نه پرته د ټولو په ځیرو مایوسی خپره وه، ابو عبدالله په غمجن آواز وویل: زما گومان ؤ چی د اولس دا مشران به د موسی له خبرو اوریدو وروسته خپله فیصله بدلوی، خو داسې ښکاري چې د بزیدای ددې اور هیڅ چاره نشته چی ما په خپل لاس بل کړی ؤ. ابو عبدالله نور هم څه ویل غوښتل خو غږ بی په ستونی کی بند شو او سترگی بی اوبلنی شوی.

ابوالقاسم موسی ته وکتل، د هغه له سترگونه د غوسې لمبې بادیدی ابوالقاسم وویل: موسی ته نور څه ویل غواړی؟

موسی د هغه په ځواب کی اوچت شو، او تر یوی شیبی څنډ وروسته بی وویل:

زه د وروستی ځل لپاره تاسو ته خطاب کوم، له دی وروسته به زما غږ ونه وری. له نن نه وروسته زموږ لاری بیلی دی، زه د عزت په مرگ کی ستاسو سره ملگری کولی شم، د ذلت د ژوند لپاره ستاسو سره نشم اوسیدای. تاسو داسی گټی چې د فردیناند د سولی په شرطونو کی تاسو ته

د امن او دوستی پیغام دی. تاسو گومان کوی چی خپله آزادی دښمن ته و سپاری نو تاسو به آرام او آسوده پاتی شی خو ځانته دوکه مه ورکوی. دا الفاظ له دی کاغذ نه ډیر بی ثباته دی چی پری لیکل شوی دی زما اروا د هغه ذلت له تصور نه لرزېږی چی تاسو ته به د فردیناند په غلامۍ کی درېه برخه شی. کله چی دوی غرناطی ته ننوزی ددغه سخاوتمندانه الفاظو مفهوم به له یوی مخی بدل شی، تاسو فکر کوی چی د فردیناند د پوځیانو په پهره کی به آرام خوب وکړی، تاسو گومان کوی چی په دنیا کی له بی وطنه کیدو او ذلیل کیدو وروسته به د اسلام خدمت وکړی، خو په یاد ولری! د فردیناند د حکومت له پیلیدو سره به په غرناطه کی د وحشت او ستم داسی دوران راشی چی تر اوسه پوری په نړۍ کی کوم اولس نه ولیدلی، هغه ژبه چی د خدای (ج) او رسول نوم واخلی غوڅه به شی. ستاسو لونې، خویندې به په ډک بازار کی بی حرمته شی. او تاسو به د توری په څوکه عیسویان کړی. ستاسو لپاره دغه پراخه او لوی محلونه نه وی، تنگ او تیاره زندانونه به وی. ځمکه به ستاسو اوښکی وینی او آسمان به مو آهونه اورې، زه به دا ننداری نه وینم، ماته د آزادی مرگ آسانه دی. تاسو ته به د غلامۍ ژوند سخت وی، زه ځم له ځدی وروسته به ما بیا ونه وینی.

موسی گړندی گامونه واخستل بهر ته ووت د «دارالاسود» له دروازی نه بهر د ابو عبدالله مور او میرمن ولاړې وې. د هغی په سترگو کی اوښکی وی، موسی یوه شیبه ودرید هغی ته یی وکتل او بیا په همغه توندی وړاندی ولاړ، لږ ځنډ وروسته دده د کور په دروازه کی د خلکو گڼه گڼه وه، موسی پر خپل بڼکلی آس سپور د محل له دروازی نه راووت. له سره تر پښو په زغره کې پټ ؤ. خلکو چی دی ولید یوی او بلی خواته شول، او ده له چا سره له څه خبرو پرته آس ته پونده ورکړه، د ښار له دروازی نه له وتلو وروسته دده گړندی آس د گردونو په لرو کی له نظره پناه شو.

تر اوسه پوری د غرناطی د زمري له سهی برخلیک نه څوک خبر نه شول، د ځینو خلکو گومان دی چی د زونیل د سیند په څنډه د فردیناند له پوځ سره مخ شو او په جگره کی شهید شو. ځینی نور وایی چی د فردیناند پر پوځ ورگډ شو خو تنه یی ووژل او بیا چی پخپله هم ډیر تپسی شو نو دریاب

ته یی ورتوب کرل موسی بن ابی غسان د تاریخ د هغو شخصیتونو له ډلی نه دی چی عادی انسان نه گنل کیده او خلکو یی په مرگ باور نه کاوه د غرناطی مظلومو مسلمانانو تر یوی مودی دا گومان کاوه چی هغه مراکش ته تللی او د دوی د مرستی لپاره لښکر تیاروی، خود هسپانیی یو عیسوی مورخ « انتونویاگایدا » لیکي چی یو ماښام د « زو نیل » ه سیند په غاړه د فردیناند د لښکر پنځلس تنو نیزه وهونکو پر یوه سپور غبر وگر، مسلمان شاه ځلسی دوی ته د ځواب پر ځای پری حمله وکړه او د تیزی په لومړی گزار یی د فردیناند یو پوځی وواژه، له هغه وروسته یی یو پر بل پسې د عیسوی ډلی د پوځیانو تر نیمايي زیات کسان ووژل. بالاخره دی پخپله هم سخت تپي شو، خو بیا یی هم په گوتلهپه خنجر مقابلی ته دوام ورکړ. کله چی یی لاس او پښو بلکل ځواب ورکړ او له حرکته ولویدل، نو یی د ساه ورکولو په وخت کی هم د دښمن په لاس د اسارت ذلت خوښ نه کړ په ډیرو هڅو یی ځان سمندر ته وغورځاوه د تپونو او ستومانی په وجه یی لامبو نشوای وهلې او څپو په خپله غیبه کی پسې واخست. عیسوی سپرو چی دده آس راونیو، د غرناطی د جگړې بندیانو دا خبره تصدیق کړه چی دا د موسی بن ابی غسان آس دی.

\*\*\*\*\*

(۴)

د الحمرا راز تر ډیره د غرناطی له اولس نه پټ پاتی نه شو، د ښار ځوانان چی موسی یی خپل ژغورونکی گانه د امیرانو پر خلاف شول، په پوځ کی که څه هم داسی بوه ډله پیدا شوی وه چی د سولی پلوی وو، خو زیاتره داسی خلک وو چه له جنگه پرته یی د خپلی ماتی منل نشوای زغملی.

یو سهار چی خلک راویښ شول د غرناطی د هر جومات پر دروازه داسی اعلان څریدلی ؤ چی ابو عبدالله او د هغه اندیوالانو له دښمن سره داولس د آزادی او عزت معامله کړی ده خو سبا ته د سولی خوښوونکو او ماته خوړلیو ذهنونو خاوندانو ځای ځای دا اعلانونه تینگ کړی وو چی د فردیناند د سخاوتمندانه شرطونو ردول د نعمت کفران دی. دا د اعلان پیل ؤ

څو ورځې وروسته خبرې تر دې پورې راغلې چې په هره مدرسه محله او جومات کې د سوله خوښوونکو او جگړې دپلویانو تر منع تکرورنه راغلل، په مدرسو او منبرونو هم یو د بل پر خلاف ویناوې او خطایې پیل شوی، یو ماښام د ښار ه پروزیاتو خلکو د ابو عبدالله او نورو امیرانو پر خلاف درنه مظاهره وکړه، د سولې خوښوونکو یوې ډلې د دوی د پوهولو هڅه وکړه خو د خلکو د احتساستو او جوش دا حالت ژ چې پر دوی ور پریوتل. د دوی له ډبولو او ځغلولونه وروسته خلکو په ښار کې مارش وکړ او د داسې څو امیرانو او علماؤ کورونه یې وسوځول چې د فردیناند د جاسوسانو شک پری کیده، په ښار کې د کورنۍ جگړې له ویرې ابو عبدالله تر (۷۰) ورځو نه وړاندې ښار فردیناند ته د حواله کولو پرېکړه وکړه، او بالاخره یې د ۸۹۷ هـ ق د ربیع الاول په ۱۲ مه غرناطه د دښمن په ولکه کې ورکړه.

ابو عبدالله په آس سپور شو له الحمرا نه ووت، په ده پسی د ښار پنځوس تنه امیران هم پر آسونو سپاره وو، له ښار نه بهر فردیناند، ملکه ازابیل او د دوی لښکر کتارونه تړلې ولاړ وو، ابو عبدالله چې نصرانی پاچا ته ورنژدی شو له آس نه کوز شو د زیاتو هغو سره سره یې اویسکی تر سترگو راوخوټیدې. فردیناند هم له آس نه پلې شو هغه یې په غیره کې ونيو.

ابو عبدالله د الحمرا کښې ورته وړاندې کړې وې ویل: خدای (ج) تاته د غرناطې واکمنی درکړه، زما دعا ده چې هغه (ج) تا د رحم، عدل او انصاف وړ وگرځوی.

ابو عبدالله ملکې ازابیل ته وکتل، ملکې چې د الحمرا د عظمت په وړاندې د غرناطې د وروستی واکمن یې کسی ولیده اغیزه یې پرې وکړه، تر یوې شیبې پورې هغه یوه ښځه شوه، زړه یې راډک شو سترگی یې راډکې شوی او خپل خاوند ته یې وکتل، فردیناند چې د ملکې اشاره ولیده د ابو عبدالله د تسلی لپاره یې څه ویل غوښتل خو ابو عبدالله چوپه خوله په آس پښه واړوله او جلب یې کش کړ لږ ځنډ وروسته دی له هغه قافلې سره ملگری شو چې د ده د مال او شتمنی سره د «اندرکس» په لوری روانه وه. په دغه قافله کې له ده سره دده مور او میرمن هم ملگری وه. د فردیناند



لبنکر د فتحی نغاري غږولی بشارته ننوتل پاچا او ملکی له خپل خپل مذهبي پيشوا نه وغوښتل چې پخپلو سپيڅلو لاسونو د الحمرا په منار د صليب نښان ټينگ کړي. دغرناطی د بنخو او ماشومانو سترگې د الحمرا په منارونو بنځي وی. دی بناړ چې تر پيريو پيريو يی داسلام غازيان له لری لری فتحونه بریمن د تکبير په شعارونو استقبال کړی لیدلی وو، اوس یی د دښمن د بری ترانی اوریدی. د الحمرا په برج تر اوسه د اسلام بیرغ ریډه، د غرناطی اولس د خپل تقدیر دی ستوری ته کتل چې د تل لپاره لویدونکی ؤ.

کله چې د غرناطی هلالی بیرغ راتیتیدلو او پر ځای یی د صلیب جنډی اوچته شوه نو یو لوری ته د فرديناند سپاهیانو د خوښیو سندرې ویلی او بل لوری ته د غرناطی د اولس زړه لږزونکی کرپړی اوریدل کیدی، د یوه فاتح اولس په رگوتو کی د ژوند وینه چلیده او د یوه مغلوب او مات اولس نغمونه لویدل.

ابوعبدالله د البشارات د یوی غونډی په څوکه خپل آس ودراره. هغه د وروستی ځل لپاره غرناطی ته وکتل او په زوره زوره یی وژړل.  
 زړه وری مورسی په حقارت آمیزه لهجه ورته وویل: تا چې د کومی پاچاهی د ساتنی لپاره د میرونو په څیر خپلې وینې ونه بهولی شوی، اوس یی پر بریادئ د بنخو په څیر د اوبښکو تویول څه گټه لری؟  
 د البشارات په لږه ساحه د ابوعبدالله واکمنی له څو ورځو نه زیاته ونه چلیده، د هغه سیمی د آزادی خوښوونکو مسلمانانو په زړونو کې د ده لپاره له کرکې او نفرت نه پرته بل څه نه وو، ابوعبدالله عیسوی پوځ په مرسته پر دوی د حکومت کولو پر ځای مراکش ته ولاړ او هلته د مراکش د پاچا په پوځ کی وگومارل شو.

\*\*\*\*\*

(۵)

د موسی بن ابی غسان اندیښنی سهی وی. دا ترون چې د غرناطی خلکو د امن او سوکالی پیغام باله یو د فریب دام ؤ او دوی پکی کیوتلی وو، توری د قلم ليك منسوخ کړی ؤ. فاتح د خپلی خوښی سره سم د ترون د

شرطونو مفهوم بدل کړی و. او د مفتوح احتجاج هیڅ معنی نه درلوده. د فاتح اولس مذهبی مشر فتوی ورکړه چی د مسلمانانو دین د هسپانیی د اتحاد په مخکی خنډ دی. مسلمانان د حکومت وفادار نشی پاتی کیدای د غرناطی اولس د مراکش او نورو مسلمانانو د مرستی په انتظار دی. دوی جاسوسان دی او جلا دین، ژبه، جامه او کلتوری د عیسوی حکومت لپاره خطر دی، حکومت یوازی هغه وخت د دوی د ساتنی ذمه واری اخلی چی دوی د خپل زړه د بدلون ثبوت وړاندی کړی. او ددی ثبوت لپاره یوازی ددی رسمی اعلان بس نه دی. دوی د دی لپاره چی امن خویش رعیت شی باید حکومتی دین ومني.

نه یوازی په دنیا کی د امن لپاره بلکی د آخرت د نجات لاره هم همدغه ده چی دوی باید اسلام پرپدی او د عیسویت په لمن کی پناه واخلی. د مسلمانانو لپاره د جوماتونو دروازی ترل کیدی دوی د لمانځه اداکولو او آذان اجازه نه درلوده په بازار کی په عربی گڼدل یو ستر جرم و. د غرناطی هغه سترې مدرسې چی تر اتو پیړیو پوری یی لویدیځو هیوادونو ته د علم رڼا ورکړه اوس یی د بندولو امر شوی و.

هغه کتابتونو نه چی د علم مشالونه پکی بل وو د اور د لمبو خوراک شوی. د غرناطی نه بهر په سمسورو ځمکو او باغونو عیسویانو قبضه وکړه. سوداگر مسلمانان له خپلو دوکانونو او هستیونه بی برخی شول. د لوټ او وژلو توپان راوالت. د غرناطی یهودی سوداگر ډیر شتمن وو، هغوی د خپلو شتمنیو د ساتنی په خاطر لوټارانو ته د مسلمانانو د شتمنیو راپورونه ورکول. دوی به حکومتی چارواکو ته لږ او ډیر سامان سوغات ورکړ او بیا به یی د مسلمانانو کورونه پری ولوتل، دا یوازی پیل ژهر نوی سهار د غرناطی مسلمانانو ته د یوه نوی مصیبت له پیغام راټلو. او هر ماښام د لمر وروستیو وړانگو د دوی په څیرو د اندیښنو مایوسیو او بی وسیو یوه نخبه زیاته لیده د غرناطی خلکو د حال په ژبه ویل چی:

اوس به څه کیږی؟

اوس موږ څه وکړو؟

اوس موږ څه کولی شو؟!!

کیږی؟

## د اولس د خولی وروستی غشی

د شیلیر د غره په یوه دره کی پرسرحدی پوځ بر سیره د غرنیو ټولو هغو قبایلو مشران راټول وو چی د غرناطی له لاسه وتلو وروسته یی د شاهین دره خپل وروستی مورچل باله. بدر بن مغیزه په یوه لویه ډبره وخت او دوی ته یی په وینا کی وویل:

زما دوستانو او مشرانو! زما ملگرو غلیم پر موږ له څلورو خواو یرغل راوړی. هغوی زموږ د ماتولو لپاره خپل ټول ځواک آزمویلو ته راوستی. موږ چی له کومو حالاتو سره مخ یو تاسو پری خبر یاست زه په دی حالاتو کی له تاسو سره یوازی یوه ژمنه کولی شم او هغه دا چی که تاسو د عزت او آزادی ژوند ونه گټلی شو نو د عزت د مرگ دروازه به دریاندی ترلی نه وی. که تاسو زه خپل لارښود منلی یم نو زما پیغام تاسوته دا دی چی ستاسو برخه یا د عزت او خپلواکی ژوند او یا د عزت مرگ دی، د غلامی ژوند او د ذلت مرگ نه دی.

دا د فطرت قانون دی چی په دی دنیا څوک پیدا شوی دی ضرور به مری هم، که د دنیا د ژوند پای مرگ دی نو په دی کی بیا څه توپیر دی چی موږ یوه شیبه ژوندی پایو که یوه پیری؟

له مړو نه پخیر کچی یوازی دا پوښتنه کوی چی تاسو ژوندی وی نو څه وړ ژوند مو کړی. او په کوم مرگ مړه شوی؟ زه په دی نازیم چی کله په دی څاوره د خپلو اسلافو قبرونه وینم نو سرمی له خجالت او شرم نه ښکته نه دی. تاریخ گواه دی چی هغوی هیڅکله هم په ژوند کی د عزت لمن پری نښوده او ذلت ته یی غاړه کینښوده. هغوی د عزت د مرگ له لاری نه د ذلت د ژوند دروازه ونه ټکوله. او د خپلو پلرونو په خیر زه هم نه غواړم چی راتلونکی نسل زما قبر ته په سپکه وگوری، زه د قیامت په ورځ له هغه ډلی سره راپورته کیدل غواړم چی د حق او انسانیت د دفاع په لار کی وجنگیدل او ووژل شول. زه له هغو خلکو سره پورته کیدل نه غواړم چی د

دخو ورځی ذلیل ژوندانه لپاره یی له حق او صداقت نه مخ واراوه او د راتلونکو نسلونو لپاره یی د دايمي غلامۍ لعنت پرېښود. مومن د حق لپاره ځان وژنی، له حق نه مخ اړول او ژوندی اوسیدل د ځان لپاره عار او تنگ بولی.

موو په شمیر کی لږ یو. زموږ وسایل لږ دی. خود ماضی تاریخ پانې واره وی وگورئ هغه ورځې درپه یاد کړئ چی د حق پالویو وړوکی ټولی په گیدو ډبرې وټلې خو د قیصر او کسری دبدبه یی ماته او بیرغ یی نسکور کړ. هغه ورځ درپه یاد کړئ چی طارق بن زیاد د اندلس پر ساحل خپلی کبستی، وسوځولی او خپلو سرښندویانو ته یی وویل چی د مسلمانانو گامونه د وړاندی تگ لپاره دی د شاتگ لپاره نه دی.

زموږ جگړه د وحشت او بربریت پر خلاف د انسانیت بغاوت دی. دا د اصولو جگړه ده، که موږ په جگړه کې ټول ووژل شو هم زموږ ارمان به ژوندی وی.

انسانیت په په هر وخت کی د ضلالت پر خلاف د اعتراض غږ اوچت ساتی. ددی ستر هدف لپاره به یو گروپ او ډله خامخا توره ایستلی وی، تر خو چی انسانیت ژوندی وی دا ارمان به هم ژوندی وی، د اندلس تاریخ لیکونکی به د انسانیت د علمبردارانو نومونه هېڅکله هم هیر نه کړی، وخت د زمانی له مخ نه هغه لیک نشی ورکولی چی د اولس شهیدان یی په خپلو وینو لیکي. د غرناطی په اړه چی کیوم احوالونه راځی هغه ډیر غموونکی دی مسلمانان د توری په څوکه د اسلام پرښودلو ته مجبوروی. د ظلم او وحشت لاسونه له څلورو ځوانونه ورپسی دی په بازارونو کی د مسلمانانو ژوند خوندي نه دی، په کورونو کی یی د خونینو لوبو عزت په امن نه دی. اوس د هغی تروون د الفاظو معنی بدله شوی چی د غرناطی خلکو د خپل عزت او بقا ضمانت پاله. هغو خلکو چې د یوه سهی اصول به خاطر د توری له اوچتولو نه ډډه وکړه. اوس د دینمن د غلطو پریکړو په منلو مجبور دی. هغه اولس چی د خپلی آزادی او عزت په خاطر خپلی وینی ونه بهولی شوای اوس د بی وسی په اوبنکو د خپل تاریخ وروستی څپر کی لیکي. هغوی د آزادی تر تاج نه د غلامی زنجیرونه غوره ویللی. دوی داسی

گنله چې د غلامی دیر وروکی بوج به په اوږه کړی او د ژوندانه په زرگونو نعمتونه به ترلاسه کړی. خو اوس پری د ژوند د نعمتونو دروازی بندې شوې دی. او د غلامی او مریتوب بار ورغ په ورغ وریانندی درنیږی. د دوی هډوکی تردی بار لاندی کاره شوی خو اعتراض او احتجاج نشی کولی. په دوی کی د ځینو دا گومان ؤ چی عیسویت به قبول کړی او د هری ورغی له مصیبت نه به په امان شی، خو اوس هغوی پوهیدلی چی مریان عیسویان او واکمن عیسویان دیر توپیر سره لری. زما دوستانو! تر کومه چی زه ژوندی یم. او تر څو چی تاسو له ماسره ملا تړ یاست، زه دا ژمنه درستره کوم چی په دی دره کی به د غرناطی تاریخ نه تکراریږی. موږ به جنگیږو، موږ به تر وروستی سلگۍ پوری جنگیږو، د اندلس خاوره به زموږ د بی وسی د اوبنکو پر ځای زموږ په وینو خړوب شی.

\* \* \* \* \*

(۲)

پر غرناطه د عیسویانو د قبضی اوه کاله تیر شوی وو، د جنوب ختیغ د یوی وروکی غرنی سیمی نه پورته پر ټول اندلس د دوی واکمنی شوه. کله چی د غرناطی اولس د خپلی آزادی لپاره جگړه کوله د قرطبی، اشبیلی، طلیسطلی او نور اندلس مسلمانانو دا گومان کاوه چی د غرناطی د مسلمانانو جگړی له امله پر دوی د عیسوی واکمنی تیری او ظلم کیږی که د غرناطی مسلمانان وسله کیږدی نو عیسویان به پر دوی هم بیا ظلم نه کوی. په هسپانیه کی به د امن او مذهبی لوری یو مثالی دوران پیل شی، ځکه خو چی کله دوی خبر شول چی د غرناطی اولس تسلیم شو وسله یی کیښوده نو دوی د عیسویانو د خوښی په خاطر د بری په جشن کی برخه واخستله، د خپلو عیسوی واکمنو په دروازو کی راټول شول او د بری شعارونه یی ورکړل. د دوی مذهبی مشرانو هم اعلان وکړ چی دا بری یوازی د عیسویانو بری نه دی زموږ ټولو فتحه ده. او په بدر او ملگرو یی د هیواد سره د غداری او خیانت تورونه ولگول. چی تر اوسه پوری په غرونو کی ؤ او د خپلواکی لپاره یی جگړه کوله.

خو د تیرو اورو کالو په موده کی دا ورته څرگنده شوه د ظلم په ژرنده کی

غرناطه يوه داسې ډبره وه چې د دوو پلو تر منځ يې ځای نيولی ؤ او ددی ډبرې د لرې کيدونه وروسته د ژړندی دواړه پلونه يو له بل سره ولگيدل، د وحشت او بربريت سيلاب چې يوه موده د غرناطې پر بريد دريدلی ؤ ددوی دلاری د دی خنډ له لرې کولو وروسته په هر لوري په مسلمانانو پسې ورغی، د اندلس هغه مسلمانان چې د بری لپاره يې د غرناطې ملگرتيا ونکړه اوس په ذلت رسوايې او مظلوميت کې ورسره برابر وو، د وحشت لاسونو په هر کلی او ښار کې د انسانيت لمن شلوله. عيسوی حکومت اعلان وکړ چې نور په اندلس کې د مسلمانانو لپاره يوازی درې لاری دی، د اسلام پرېښودل د وطن پرېښودل او يا مرگ. کومو خلکو چې عيسوی مذهب ومانه هغوی د عيسويانو سره برابر حقوق ترلاسه نه کړای شول. واکمنو له هغوی سره په کرکه چلن کاوه، د دوی په نيت بدگومانه وو، پر دوی يې دا توروونه لگول چې پټ لمنځونه کوی. په کورونو کې په عربي غږېږې او عربي زده کوی، د غرنيو باغيانو د بری لپاره دعاگانې کوی، پر دی توروونو به په عيسوی ډول سزا ورکول کيده. هغه مسلمانان چې د توحيد د کلمې په ويلو يې ټينگار کاوه د ډيرې بدې سزا وړ بلل کيدل د هغوسرونه به په سيخونو داغل کيدل. په گاډې پسې به تړل کيدل او د جوماتونو په مخکې به ژوندي سوځول کيدل. په دی حالاتو کې په لکونو مسلمانانو د مراکش په لوري هجرت وکړ. د شمال نه به کاروانونو د جنوب د بندرونو په لوري مخه کړه او کوم خلك به چې په لاره کې له لوت مار نه خوندي پاتې شول او ساحل ته به ورسيدل مراکش ته به د رسيدو په خاطر مجبوز وو چې په کهنديو کې ډبره زياته کړايه ورکړي. که څه هم د ترون له مخې د هسپانيې حکومت د هجرت کوونکو مسلمانانو مراکش ته رسولو ذمه واری درلوده. او فرديناند پخپله هم غوښتل چې په هجرت کوونکو بايد تيری ونه شی، خو د حکومت نور افسران د ترون د نورو مادو په څير ددی مادې عملی کولو ته هم چمتو نه وو. د شمالي افريقا مسلمانو واکمنو خپلې ټولې بېرې د اندلس د مسلمانانو د راويستلو لپاره وقف کړې خو د لکونو مسلمانانو د ايستلو لپاره هه وخت ته اړتيا وه. د غرناطې خلك د عيسوی حکومت له ظلم نه په تنگ شول او بغاوت يې وکړ. خو حکومت په څو ورځو کې په

زرگونو تنه مسلمانان ووژل او بغاوت یې غلی کړ. په جنوب ختیځ غرونو او ځنگلونو کې تر اوسه پوری د آزادۍ بیرغ رپیده، فردیناند د بدر بن مغیره د څپلو لپاره څو ځلی لښکر واستاوه، خو هر ځل یې ماته وخوړه، د عقاب د دری د مجاهدینو شمیر ورځ په ورځ کمیده، د دوی زیاتو ملگرو همت ویايله او هجرت یې وکړ خو د بدر په اولوه او تکل کې هیڅ بدلون رانه غی.

\*\*\*\*

(۳)

د شپې په دریمه برخه کې ناڅاپه ریه وینه شوه، د هغې په کوټه کې مشال بل و، او بدر بن مغیره یې سرته ولاړ و په ځیر ځیر یې دی ته کتل. ریه جگه شوه کینیناستله وې ویل: ته څه وخت راغلی یې؟ بگر: زه همدا اوس راغلم او دا دی بیرته ځم.

ریعې په سوالیه نظر خپل میره ته وکتل بدر وویل:

ریعې د شمال په محاذ خدای (ج) موږ ته بری راکړ، موږ دښمن دیرش میله شاته وزغلاوه. خو چې دلته راغلم د منصور خبر راوړسید چې د دښمن یو ډیر لوی پوځ له لویدیځ نه حمله کړی ده، زه اوس هلته ځم، انشاء الله ددی بری نه وروسته به زه ډیری شپې آرام ویده شم، یوسف څنگه دی؟ ریعی وویل: یوسف اوس ښه دی، ورمه ورځ یې تبه وشکیده که وایې راوبښ یې کړم.

بدر: نه ویده یې پرېږده، هغه به اوس بیا له ماسره په تگ اصرار کوی. زبیده څنگه ده؟

ریعه: زبیده رکه روغه ده. هغه اوس د نکلونو د اوړیدو په مینه د یوسف په کوټه کې ویده کیږی. بیا یې بدرته وکتل وې پوښتل: بشیر چیرته دی؟

بدر ځواب ورکړ: هغه تپیان دلته راوولی. امید دی تر سبا پوری راوړسیږی. دا ځل زموږ دوه سوه تنه تپیان او پنځوس تنه شهیدان شول خو په بدل کې یې د دښمن تر دری زرو نه زیات پوځیان وژل شوی دی. ریعی په چوپه خوله خپل خاوند ته کتل و د کلاته بهر د راغونډو شویو سپاهیانو شورشور اوړیدل کیده.

ناڅاپه د بلی کوتی ور خلاص شو او یو د اوو کلونو هلك سترگی موبلی  
راښکاره شو، او په منډه یی د بدر غیږی ته ځان ورساوه،  
بدر پورته کړ په غیږ کی یی ونیو، په تندی یی ښکل کړ ویی ویل:  
یوسف بچیہ ته وپښ وی؟

یوسف ځواب ورکړ: زه زبیدی وپښ کړم، ته بیا روانیږی زه به دا ځل  
خامخا درسره ځم.

بدر: نه زویه ته تر اوسه ډیر وړوکی یی.

یوسف: ته تل همدا وایی، له زبیدی نه پوښتنه وکړه ما نن نانځکه پورته  
وغورځوله او په غشی می وویشتله، هغی ویل ته اوس لوی شوی یی، ته  
اوس جهاد ته تلای شی.

بدر: نه بچیہ! تر اوسه له وړوکی لیندی سره لوی کوی، کله چی ته په  
درنی لیندی د غشو ویشتلو شی نو زه به دی بیا له ځان سره بیایم. ته تر  
اوسه پوری باید له خپلی مور سره پاتی شی.

یوسف: مگر پلارجانه شو زه لوئیږم دا جگړه خو به پای ته نه رسیږی.  
بدر: د کفر او اسلام جگړه هیڅکله هم پای ته نه رسیږی زویه، تر څو یو  
مسلمان ژوندی وی دا جنگ به دوام لری.

زبیده چی شپږ کلنه وه دوره تر شا ولاړه وه او د دوی خبری یی اوریدی.  
بالاخره زه نا زړه کوتی ته ورننوته بدر یوسف کوز کړ او هغه یی راپورته  
کړه.

زبیدی ورته وویل: زما پلارجان ولی رانه غی.

بدر: لور کی هغه به هم سبا ته راشی.

یوسف د بدر زوی او زبیده د بشیر بن حسن لور وه، له هغوی سره بدر تر  
لږ او ډیرو خبرو وروسته یی هغوی په بله کوټه کی پرښودل او بیرته راغی،  
هغوی هم په نه زړه په خپله خپله بستره ځملاستل.

د رخصتی په وخت بدر او ربیعہ یو د بل په مخکی ولاړ وو، د مجاهد  
میرمن د اوښکو او سلگیونه پرته د خپل خاوند په رخصتولو عادت شوی

وه

بدر خدای پامان وویل، خو چا د برنډی لوری ته ور وتکاوه او غږ یی کړ:



ریبمی! ریبمی!

ریبمی یی غږ وپېژاند ځواب یی ورکړ: راځه المهیلا! المهیلا وو خلاص کړ  
کوټی ته ورننوته او په ویریدلی نظر یی هغوی ته کتل.

بدر وویل: المهیلا بشپړ به سبا ته دلته راورسیږی. المهیلا ډاډمنه ساه  
واخستله ویی ویل: ما لاندی د سپاهیانو شور ماشور واوړید راویښه شوم،  
داسی پیکاری چی ته بیا په کوم لوری روان یی.

بدر: هو زه لویدیځ محاذ ته روان یم، بشپړ ته می ویلی دی چی همدلته  
پاتی شی او د ټپیانو خدمت وکړی.

بدر بیا ریبمی ته وکتل او خدای پامان یی وویل او په گړندیو گامونو  
بهرته ووت.

لږ څنډ وروسته ریبمی او المهیلا له کړکی نه لاندی کتل د غازیانو لښکر  
له کلا ته ووت او په څنگل کی ورک شول خو د آسونو د پښو غږ یی لا  
اوړیدل کیدو، د پښو ترپهار هم ورو ورو کراریده او بالاخره په فیضا د  
بشپړی چوپتیا واکمنی شوه. المهیلا او ریبمی اوس له کړکی نه د بهر ته  
کتلو پر ځای یو بل ته کتل.

په بله کوټه کی د دوی بچیان یوسف او زبیده هم له بستری نه پاڅیدلی  
وو او د کړکی سره ولاړ وو بهرته یی کتل. دوی چی په ښه بده پوهیدلی وو  
نو تر ټولو ښه غږ یی چی اوړیده او په خوښی یی اوړیده له کلا نه د وتلو او  
بیرته راتلو پر وخت د آسونو د پښو غږ و.

\*\*\*\*

(۴)

د کلا څو کوټی له ټپیانو ډکی وی. المهیلا او ریبمی چی د پتی ترل زده  
کړی وو د طبییانو سره یی د ناروغانو په علاج کی مرسته کوله، تیری څو  
ورځی یی ډیری ناکراری تیری کړی وی، د لویدیځ محاذ څخه د ټپیانو د  
راوړلو شمیر هره ورځ مخ په زیاتیدو وو. له دی کلا نه څو مبله لری په یوه  
بله کلا کی هم د ټپیانو د علاج بندو بست شوی و څخه خو به بشپړ بن  
حسن په ورځ کی یو ځل هلته ورتلو، د جگړی په اړه هره ورځ د اندیښنی وړ  
خبرونه راتلل، مجاهدینو د بتمن څو ځلی شاته شغلولی و خو د هری ماتی نه

وروسته په دېمن تازه نفسه پوخ بيا رامېدان ته كړ، دا د سرحدې شاهين لومړنې جنگ ؤ چې د شهيدانو شمير يې تر زرو تنو پورې رسېده.

يوه ورځ د جگړې له محاذ نه راستنو شويو غازيانو بشير بن حسن زيرى وگر چې د فرديناند لېنكر مات شو او مجاهدين يې له شانه په تعقيب پسې ووتل، په كلا كې د فتحي نغاري وغږول شوي، د شاو خوا چوكيو او كليو د خلكو غوږونه له دې نغارو سره آشنا وو او هغوى هم دوى په ځواب كې د فتحي نغاري وغږولې او د سترگو په رپ كې د عقاب په دره كې له يوه سره تر بله د نغارو آزانگي شوي. د هر كلي د وړو او زرو په خوله د الله اكبر ناره وې، هغو خلكو چې هره ورځ د تپيانو او شهيدانو خبرونه اورېدل او د جگړې د نتيجه په باب يې اندېښنه وه د دې زيرى په اورېدو د خداي (ج) په دربار كې د شكراني اوښكې تويولې. د كلا په منځ كې چې ځينو تپيانو د فتحي خبر واورېدله خپلو خپلو كوتو ته راووتل، او هغه تپيان چې د ولاړېدو اوتگ نه وو كېښتاستل او په مراوو خيرو يې د ژوند خوښي وغللېدې. وړېدلې نظرونه په وياړ او غرور اسمان ته په كتو شول، د كلا پهره داران د زخمي غازيانو سره غاړه غړيځ شول، ريمحه او انجيله له خپلو ماشومو بچيانو سره د دوهم پور په بړنه كې ولاړې وې او د مجاهدينو احساساتي نعرې يې اورېدې.

لږ څنډه وروسته د شاوخوا كليو خلك د فتحي د تفصيلاتو معلومولو په خاطر په دې كلا رامت شول، تر ماښامه د خلكو گټه گونه وه. د كليو خلك تر ډېره د خپل گران لارښود انتظار كاره خو چې د شپې تر ناوخته د بدر احوال رامعلوم نه شو دوى بيرته خپلو خپلو كورونو ته ستانه شول.

د ماسخوتن له لمانځه نه وروسته بشير بن حسن له جوماته ووت او د ناروغانو د گوتې په لورې روان ؤ چې د كلا د دروازې نه بهر يې د څو اسونو د پېچو ترپهار واورېد، بشير ودرېد د كلا د دروازې په لورې يې راوكتل، پهره دار دروازه خلاصه كړه، او څلور تنه سپاره د ننه ننوتل، يوه سپاره آس ودراره له پهره دارنه يې وپوښتل: بشير بن حسن چيرته دى؟

بشير بن حسن د هغه غږ واورېد وى پيژانده ور وړاندې شو وى ويل: ابو محسنه! زه دلته يم.

ابو محسن وویل: زه ستا د بیولو لپاره راغلی يم، زه تیار په بدر زخمی دی.

بشیر وویږید پوښتنه یې وکړه: بدر زخمی دی، چیرته دی؟  
ابو محسن: له دی څایه نژدې اته کوسه لرې هغه بې سده شو، ځکه مو دلته راوستلی نه شو، هغه د ویالې د پل نه بلې غاړې ته د بربریانو په کلی کې دی.

بشیر وویل: زه اوس راځم او بیایې د دوا د کڅوړې راوړلو لپاره منډه واخسته. ابو محسن سپاهیانو ته چې پر دوی ورتول شوی وو د تازه نفسه آسونو د زین کولو وویل.

\*\*\*\*\*

(۵)

بدر بن مغیره د کلی د سردار په کور کې پروت ؤ، هغه په بستر پروت درې واری یې هوبښه شو، په کوټه کې د منصور بن احمد څو تنه ورسره وو. په هغوی کې دوه تنه طبیبان هم وو چې د جگرې له میدان نه له بدر سره راغلی وو هغه خلک چې له کوټې نه بهر ولاړ وو په ژړا یې د خپل گران مشر د روغتیا دعاگانې کولې.

د بدر بن مغیره پر بدن اوه تپونه وو، په تپې حالت کې یې تر څو پړاوونو پورې دینمن تعقیب کړ او دده ډیره وینه وبهیدله. خلکو په ډیره ناکرارۍ د بشیر بن حسن د راتگ انتظار کاوه، بدر چې څلورم ځل په هوبښ راغی اوبه یې وغوښتی، منصور هغه په خپلو لاسو تکیه کړ او اوبه یې وروڅښلې، د اوبو له څو غوړپو وروسته یې په کمزوري غو وویل: ماته قرآن واوروی یوه د خواپه غوړ خاوند د قرآن کریم تلاوت پیل کړ، بدر په وجد راغی ورو ورو یې سترگې پټې کړې، طبیب ور وړاندې شو په نبض یې لاس کیښود خو بدر موسکې شو وی ویل: اوس زه بې هوبښه نه يم، دا غو ما پورته کوی ویده کوی می نه.

له لرې د آسونو د پښو ترپهار واوریدل شو او لږ ځنډ وروسته بشیر بن حسن گړندی گامونه اخستل او کوټې ته ورننوت، خلک یوه او بله خوا لری شول، د بشیر په لیدو بدر په مراوې څیره تازگی راغله، بشیر ور وړاندې

شو په نبض يې لاس ورکېښود. بدر په پيکه موسکا خپل طبيب ته هرکلی ووايه او لږ ځنډ يې دروازې ته سترگې واړولې خو بيا يې نظر د بشير په څيره وگنډل شو.

بشير د هغه په مطلب وپوهيده ويې ويل: هغوی له ابو محسن سره راځي تر لږ ځنډه به راورسېږي.

بدر سترگې پټې کړې، بشير له منصور او دوو طبيبانو پرته نور کسان له کوټې نه وايستل بيا يې طبيبانو ته ويل: دی بيا بيهوشه کيږي داسې معلومېږي چې تاسو د وينې په بندولو کې له غفلت نه کار اخستی دی.

يوه طبيب ځواب ورکړ: هغه د ټپي کيدونه وروسته تر ډيره پر دېمنن پسي وړ روان ؤ، ځکه يې موږ په وخت ټپونه ونه ترلي شول.

بشير خپله گڅوره خلاصه کړه يو بوتل يې راوايست او دوايي په پيالو کې واچوله منصورته يې وکتل، منصور د بدر سر راپورته کړ او په خپلو لاسوي تکیه کړ د بشير په اشاره يوه طبيب شمع د بدر د بستري سره نژدې کېښوده بشير په څير د بدر د مخ له کتلونه وروسته ويل: دی په کومه زهرجنه وسله زخمی شوی دی، زه ټول زخموه يو ځل ليدل غواړم.

د بشير بن حسن ملگرو يو پر بل پسي له ټولو ټپونو نه پټې لري کړې او ده پخپله پر هر يو تازه پټې لگولې او بېرته يې ترلې. دوی لا د ټپونو له ترلونه وو وزگار شوی چې بهر بيا د آسونو د پښو تر بهار شو، بشير منصور ته وکتل او ويې ويل: بنايي ابو محسن او ربيعه دوی راورسيدل. ته بهر ته ورشه او دوی په کومه بله کوټه کې ايسار کړه، زه به يې لږ ځنډ وروسته دلته راوغواړم، منصور بهرته ووت.

\*\*\*\*\*

(۶)

د کور په دوهمه کوټه کې ربيعه او انجیلا ولاړی، د کلی مجونی او بنځي پرې ورتولی وی، د ټولو په سترگو کې اوښکې او پر شونډو دعا وه. لږ ځنډ وروسته د څنگ کوټې ور خلاص شو، بشير د ننه وړ وکتل انجیلا او ربيعی ته يې اشاره وکړه او هغوی همغی کوټې ته ورننوتی بشير بېرته وړ پورې کړ، د بدر بن مغیره په کوټه کې اوس د ربيعی او انجیلا پرته نور

څوك نه وو، دوی دوی واړه د بستری په شاوخوا كې ولاړ وو، بشپړ د بدر په نبض لاس روگيښود ویی ویل: ما پر زخمونو د پتی تړلو لپاره هغه پخپله بی هوجه كړ، اوس می د بیرته په سد كولو لپاره دوا وركړې او اثر یی ورو ورو پری څرگندېږی.

ریبعی په چوپه خوله خپل تپې مېړه ته كتل، هغه حس چی یوازی له زړه سره یې اړیکې دی دا د تقدیر له پرېكړې نه خبره كړی وه، سره له دی چی ځان ته یی تسلی او تمه وركوله خو زړه یی لږېده.

بدر څو ځلې زگیږوی وکړ او بیا یی سترگې وغړولې، ربعی او انجیلا ته یی وكتل او ویی ویل: یوسف او زبیده نه دی راغلی؟، ربعی وویل: ما د هغو اوس راوستل مناسب ونه بلل، خدای (ج) دی تا روغ كړی سهارته به راشی.

بشپړ له خپلې كڅوړې نه یو بل بوتل راوړست په پياله كې یی دواوچوله بدر په كمزوری غږ وویل: بشپړه! نور دوی ضرورت نشته، زما منزل رارسیدلی دی.

بشپړ وویل: ته به كه خدای (ج) كول روغ شی دا وخوره!

بشپړ وروكښیناست خوله یی دواته واړوله ویی ویل: زه پوهیږم زما طبیب ډیر ضدی دی. بشپړ چی په هغه دوا وخوره نو انجیلا ته یی اشاره وكړه او بیا دوی دواړه بلې كوتې ته ولاړل، ربعه د بدر په اشاره نژدی ورته كښیناسته، بدر د هغی لاس په خپل لاس كې ونیو ویی ویل: ربعی! ته ما د اور د لمبو په مخ كې موسكی لیدلی وی. خو ته نن غمجنه یی، ما تر اوسه داسی خبره نه ده كړې چی ستا د مېړه د شان سره نه لگیږی، ما په شا تپ نه دی خوړلی، د قیامت په ورځ به ته زما پر سر شرمنده نه وی. د ربعی له شونډونه په درد كې ډوب غږ اوچت شو: زما آغا! داسی مه وایه! زه په تا ویاړم. او له دی سره یی هغه اوبنكی چی له ځنډه راتم كړې وې پر بلاخوگانو راوبهیدې.

بدر وویل: ستا د راتلونكې په باب مې منصور ته څو خبرې كړې، هغه به تاسو مراکش ته ورسوی. دښمن به له دی ماتې وروسته تر ډیره كرار نه كښینی. امکان لری د یخنی له تیریدو وروسته بیا یرغل راوړی. په داسی

د ابو محسن وويل: زه ستا د بيولو لپاره راغلی يم، زه تيار په بدر زخمی دی.

بشير وويږد پوښتنه يې وکړه: بدر زخمی دی، چيرته دی؟  
ابو محسن: له دی ځايه نژدې اته کوسه لرې هغه بې سده شو، ځکه مو دلته راوستلی نه شو، هغه د ويالې د پل نه بلې غاړې ته د بربريانو په کلی کې دی.

بشير وويل: زه اوس راځم او بيایي د دوا د کڅوړې راوړلو لپاره منډه واخسته. ابو محسن سپاهيانو ته چې پر دوی ورتول شوی وو د تازه نفسه آسونو د زين کولو وويل.

\*\*\*\*

(۵)

بدر بن مغیره د کلی د سردار په کور کې پروت ؤ، هغه په بستر پروت درې واری يې هوبښه شو، په کوټه کې د منصور بن احمد څو تنه ورسره وو. په هغوی کې دوه تنه طبيبان هم وو چې د جگړې له میدان نه له بدر سره راغلي وو هغه خلک چې له کوټې نه بهر ولاړ وو په ژبا يې د خپل گران مشر د روغتيا دعاگانې کولې.

د بدر بن مغیره پر بدن اوه تپونه وو، په تېبې حالت کې يې تر څو پړاوونو پورې دېنمن تعقيب کړ او دده ډيره وينه وبهدله. خلکو په ډيره ناكرارۍ د بشير بن حسن د راتگ انتظار کاوه، بدر چې څلورم ځل په هوبښ راغی او په يې وغوښتی، منصور هغه په خپلو لاسو تکیه کړ او او په يې وروڅښلی، د اوبو له څو غوړپو وروسته يې په کمزورۍ غږ وويل: ماته قرآن واوړوی يوه د خواپه غږ خاوند د قرآن کریم تلاوت پيل کړ، بدر په وجد راغی ورو ورو يې سترگې پټې کړې، طبيب و وړاندې شو په نبض يې لاس کيښود خو بدر موسکې شو ویی وويل: اوس زه بې هوبښه نه يم، دا غږ ما پورته کوی ویده کوی می نه.

له لرې د آسونو د پښو تر بهار واوږيدل شو او له ځنډ وروسته بشير بن حسن گړندی گامونه اخستل او کوټې ته ورننوت، خلک يوه او بله خوا لری شول، د بشير په ليدو بدر په مراوې څيره تازگی راغله، بشير و وړاندی

یوسف به ستا نوم نه بدوی، خو ...

بدر: خو څه؟!

ریبعه: یوسف ته لا تر اوسه څو کاله د پلار د سر سیوری ضروری دی. زما باور دی چې خدای (ج) به یی ستا سیوری له سره نه اخلی. ته به روغ شی ته به ژوندی پاتی کیږی، قوم تاته ضرورت لری، ریبعی په زوره زوره وژول.

بشیر بن حسن او الحیلا کوټې ته ورننوتل. ریبعی خپلې اوبنکې پاکې کړی ودریده او ویی ویل: ما وپخنی، بدر د یوې غمجنې موسکا نه وروسته سترگی پټې کړې.

تر سهاره بدر بن مغیره څو ځلې بې هوښه شو، د شاوخوا کلیو په زرگونو تنه پر دی کور راغونډ شوی وو د سپاهیانو د قافلې سره یوسف او زبیده هم راوړسیدل.

د لمر ختونه لږ وروسته بدر بن مغیره پر خپلو شاوخوا دوستانو وروستی نظر وغورځاوه او بیایي سترگې پټې کړې، په کمزوری غږ یې ویل: منصوره زه خپل نیمگړی کار تاته سپارم ته تر هغه وخته د دینمن پام ځان ځواته واړوه تر څو د هیواد ټول مسلمانان مراکش ته نه وی رسیدلی، که ته وسله وغورځوی نو دینمن به ډاډه شی او خپل ټول ځواک به د مسلمانانو په عامه وژنه په کار واچوی.

بشیره! په مراکش کی یتیمانو او کونډو مهاجرو ته د پناه ځای پیدا کولو ذمه واری تاته سپارم. تاته به دلته هم ضرورت وی. خو دا کار ډیر ضروری دی، ابو محسنه! زما باور دی چې ستا په موجودیت کې به منصور داسی نه احساسوی چې یوازی دی. زما وخت پوره شو، زما منزل ماته بنکاری. انا لله و انا الیه راجعون ط

د وروستیو الفاظو نه وروسته بدر تر ډیره ځنډه د شهادت کلمه تکراروله، د هغه غږ ورو ورو خپ کیده، تر دی چې شونډې یی خوځیدې خو غږ یی نه ؤ، پری راچار پیرو دوستانو گومان کاوه چی ویده شو. طبیبانو فکر کاوه چی یی هوښه دی.

بشیر بن حسن وروستی ځل د هغه په نبض لاس کښیښود بیا یی د هغه

سترگې پرې خلاصې کړې وې کتلې او انا لله و انا اليه راجعون ط یی وویل  
او سړی څوړند کړ.

\*\*\*\*

(۷)

دوی میاشتی وروسته څو کبنتی چې بنځې او ماشومان پکې سپاره وو د  
اندلس له ساحل نه د مراکش په لوری روانې شوی. په یوه کبنتی کې له  
بشیر بن حسین سره انجیلا، ربیعه، یوسف او زبیده سپاره وو، د ختیغ افق  
نه لمر راختلی و، دا هماغه لمر و چې د اندلس پر ساحل یی د اسلام د  
غازیانو رومبني کبنتی لیدلې وی، دا هماغه لمر و چې نژدې اته سوه کاله  
یې په حیرانۍ سره په اندلس کې د مسلمانانو د عروج پراوونه لیدلې وو، دا  
همغه لمر و چې په پراخه سینه یی د طارق او عبدالرحمن د وارثانو د جلال  
او ددبني داستاتونه لیک وو، دا هماغه سمندر و چې څپویی د غازیانو  
ولولې تازه کولی او پارولې، خونن دی سمندر او دی لمر د هغه قوم د لوبو  
په سترگو کې د بې کسی او بی وسی او بښکې لیدلې چې شهیدانو یی د  
خپلو وینو په څانگو د اندلس خاوری ته تازگی او سمسورتیا ورځینلې وه.  
د زمانې د بدلونونو دی چوپ نندارچې د وخت لمن ونیوله او پوښتنه یی  
کوله چې ایا دا هماغه اولس دی چې وینی یی د الحمرا په سرو ډبرو کې  
څلپېرې؟

ربیعه د کبنتی په یوه څنډه کې ولاړه وه، د اندلس د ساحل وروستی  
ننداره یی کوله، په سترگو کې یې د اوښکو پر دی حایل شوی.  
یوسف ور وړاندې شو ویی ویل: مور زبیده وایی چې کاکا به مور په  
مراکش کې پرېږدی او بیرته راځی.

ربیعی بیله دی چې هغه ته مخ ور واری وځواب ورکړ: هو بچی! یوسف  
له لږ سوچ وروسته بیا ویل: مور جانې! زه هم بیرته ورسره راځم.  
ربیعی د خپل زوی پر سر لاس کیښود ویی ویل: نه زویه! ته تر اوسه  
پوری ډیر وړوکی یی. کله چې ته لوی شی بیا دی نه ایساروم.

یوسف: مورې زه به ډیر زر لوی شم. زه به ماڼو شم کبنتی به چلوم. تا  
ویل په مراکش کې ټول مسلمانان دی، زه به هغوی ټول پکې سپاره کړم



اندلس ته به یې پوځې، او موږ به د یمن له خپل هېواده وشړو. هورې تا ویل چې طارق دلته راغلی و ډیر پوځونه ورسره نه وو بیا هم هغه ته خدای (ج) فتحه ورکړه. کله چې یو مسلمان له لسو کافرو سره جنگیدلی شی نو دا دومره مسلمانانو غرناظه ولې پرېښوده، تا ویل چې له قرطیبې - اشبیلیې او نورو ښارونو نه هم په لکونو مسلمانان مراکش ته تللي دوی ولې نه پاڅیدل ونه جنگیدل؟

ریبعه: زویه د طارق د ملگرو سره ایمان و. خو د دی خلکو ایمان کمزوری دی. هغوی مرگ یوه لویه بلنه او دوی له مرگه ویرېږي د هغې زمانې یوه اذنی مسلمان له اولس سره غداری نه کوله اوس لوی لوی خلک غداری کوي.

له ریبهې نه خو گامه لرې زبیدی له انجیلا نه پوښتل: موری! یوسف وایي زه به د بیړۍ کپتان شم او له مراکش نه به ډیر لوی پوځ اندلس ته راولم.

انجیلا: هو لوری! یوسف رښتیا وایي.

زبیده: زه هم ورسره شم موری!

انجیلا: لوری ته به له هغه سره څه وکړي؟

زبیده: زه به د تپیانو زخمونه ترم مورجانی! زه به غشي ویشتل هم زده کړم.

انجیلا: ډیره ښه ده لوری.

د کبشې په بله څنډه کې د همدې بیړۍ کپتان له بشیر بن حسن سره خبرې کولی، د بدر بن مغیره د وروستی فتحي او شهادت په باب یې له څو پوښتنو وروسته بیا وپوښتل: تاسو به دا جگړه تر څه وخته پورې جاري ساتئ؟

بشیر بن حسن ځواب ورکړ: تر کومه مو چې په رگونو کې وینه وی زموږ په زرونو کې به د شهادت هیله پاتې وی.

کپتان وویل: زه ستا احساسات ستایم، خو تاسو دا فکر نه کوی چې ستاسو جگړه د پاس اندلس مسلمانانو ته مشکلات پیدا کوی.

بشیر: نه بلکې موږ داسې گنو چې که مو تورې په تیکو کې ننوتلې نو

پر هغوی به د ظلم لاس ډیر په سختی اوچت شی.  
 کپتان: ستاسو د پر وړوکی دلگن د جهاد نتیجه به څه وی؟  
 بشیر: د غازیانو د جگړې دوی نتیجې وی، فتحه یا شهادت.  
 کپتان: زما په گومان ستاسو د فتحي پر ځای د شهادت امکانات ډیر  
 دی.

بشیر: بیا هم موږ په تاوان کې نه یو، په اندلس کې چې د مسلمانانو  
 کوم باب زموږ په وینو وکښل شی هغه به له دې باب نه ډیر بیل وی چې د  
 غرناطې خلک یې اوس د یې وسو په اوبکو لیکي. راتلونکي نسلونه به  
 زموږ د تاریخ د باب په لوستلو له شرمه څولې څولې نه وی، زموږ په برخه  
 به ذلت ژوند نه وی.

کپتان وویل: که پروردگار ته زموږ بڼه ژوند منظور وای نو موسی غوندې  
 مجاهد به نه ناکامیده، او له هغه وروسته به د غازیانو پاتې ځواک د بدر بن  
 مغیره له مشرتابه نه محرومیده.

بشیر په غوسه شو ویی ویل: ځواک وایې چې موسی په خپل مقصد کې  
 ناکام شو، د غرناطې د خلکو ماته د موسی ماته نه ده. دا دهغو غدارانو او  
 وطن پلورو ماته ده چې د عزت په مرگ یې د ذلت ژوند خوښ کړ، دا د  
 ابو عبدالله ماته وه، د هغو علمو او امیرانو ماته وه چې په دې دنیا کې یې  
 د څو ورځې ژوندی پاتې کیدو لپاره دایمی ذلت او رسوایی ومنله، موسی  
 یو مسلمان ؤ د یوه مسلمان په څیرې ژوند وکړ او د موهن په مرگ مړشو.

او ته چې گومان کوی چې تقدیر ته زموږ بڼه ژوند منظور نه دی هم تیر  
 وتلی یی. پروردگار د مسلمانانو په ډیر لږ شمیر پیړۍ پیړۍ د خپلو  
 رحمتونو او نعمتونو باران وکړ. موږ د دنیا تر ټولو لویو ځواکونو ته ماتی  
 ورکړی، آیا دا د تقدیر لورینه نه ده چې د شاهین په دره کې د گوتو په  
 شمار غازیانو کلونه کلونه د ظلم او بربریت د سیلاب مخه نیولی ده، آیا دا  
 د پروردگار نعمت نه دی چې هغه یو داسی اولس ته چې ټولنیز اخلاق او  
 کرکتر یې تیا ه شوی یو ځل بیا پر سمه لاره د گام اوچتولو لپاره موسی او  
 بدر غوندې مشران وروبخښل؟ که اولس له داسی خلکو سره هم غداری او  
 دوکه وکړه نو په دې کې د تقدیر څه قصور؟

په اولس کی اوس هم داسی خلک شعه چې مایوسی او هاته نه پیژنی؛ دغو خلکو د اولس وروستی مورچل ساتلی دی. دغه خلک یوازی د اندلس خلکو ته نه د ټولنی نړۍ مسلمانانو ته غږ کوی چې زاشی د کفر او اسلام په دې جگړه کې زموږ سره یو ځای شی؛ ددی غازیانو غږونه به تر وروستی شیبی پورې له مراکش نه تر کستان پورې د مسلمانانو راپاخولو هڅه کوی. دغه غازیان به په همدې تمه جگړه کوی چې یوه ورځ به یی وروڼه د غفلت له خوښه راویښ شی، یوه ورځ به یی مجاهدین مرستی ته راوهانگی، که اسلامی نړۍ را په هوش نه شوه نو بیا به هم د اندلس د مسلمانانو تیاهی د دوی پر غاړه نه وی، چې په خپلو وینو د بشر په تاریخ کی دا کرښی ولیکی چې کله چې ټول مسلمانان ویده وو د اندلس په یوه گوښه کې څو سرښندویانو د حرم ساتنه کوله.

کپتان له لږ سوچ وروسته وویل: آیا زه ستاسو له ډلی سره یو ځای کیدای شم؟

بشیر ځواب ورکړ: تاته زما د اجازی ضرورت نشته، له خپل زړه سره مشوره وکړه.

کپتان: ماله خپل زړه سره مشوره کړی ده.

غازیانو د نوی لارښود منصور احمد تر لارښوونې لاندې تر کلونو پورې جگړی ته دوام ورکړ، د شاهین دزه تر دیرې مودې د دوی په وینو رنگینه وه، په وار وار د دوی توری د ظلم او وحشت د سیلاب مخې ته د سکندر دیوال شوی، کله کله به ددی سیلاب د څپو له زوره په شاتگ ته اړ شول او کله کله به ددغه سیلاب څپی د عزم او همت له کمرونو سره تر ټکر وروسته بیرته په شا ولاړې، خو اسلامی نړۍ ویده وه، د مراکش مسلمانان په خپلو بیابانونو کې خوښ وو، د مصر مسلمانان د نیل په ساحل خوښ ویده وو، تر کانو د قسطنطینیی د دیوالونو شاته ارگمی ایستل، عرب د خپلو خرما په باغونو کی مست وو، او د هندوستان واکمن د عیش کدو په جوړولو بوخت وو.

دغه خلک تر کلونو پورې توره په لاس وو، خو له مراکش نه کوم یوسف بن تاشفین، له مصر نه کوم صلاح الدین ایوبی له ترکستان نه کوم ملک

شاه، له عربو کوم محمد بن القاسم او له افغانستان نه کوم محمود غزنوی د دوی مرستی ته ورنه غی، د اندلس ځمکه د شهیدانو په وینو رنگیدله، او د جبل الطارق غرونه او کمرونه د جنوب او ختیځ له لوري د کبنتۍ د راتگ په انتظار وو.

تر څو چی منصور او د هغه ملگری له دینمن سره په جگړه وو د پاتی اندلس د مسلمانانو لپاره لږ اوږیږی د هجرت لاری خلاصی وی. د مجاهدینو شمیر ورو ورو کمیده، بیا یی هم تر دری نسلونو پوری جگری ته دوام ورکړ، دا جگړه هغه وخت پای ته ورسیده چې د غازیانو د رگونو وروستی څاڅکی وینه هم وڅخیده.

توره هغه وخت، بی وسه شوه چی د پورته کولو لاس یی غوڅ شو. له هغه وروسته د وحشت او بربریت توپان په نوی ځواک راپورته شو، په اندلس کی نور د مسلمانانو لپاره له اور وینو، اوبنکو او سلگو پرته هیڅ نه وو.

د اندلس په مسلمانانو څه تیر شول؟ په هغوی کی څو لکه وو چی له شړلو نه وړاندی یی وروکی او لادونه تری واخستل شول؟ څو زره وو چی ژوندی وسوځول شول، څومره وو چی ډیری بدی شکنجی ورکړل شوی او وژل شول. د هغو بشځو شمیر څومره و چی په ډبولو کی ووژلی شوی؟

تاریخ موږ ته ددی ټولو پوښتنو ځواب راکوی، خو موږ ته پر دی دردناکو پیسو د خبریدو لپاره د تاریخ پانو اړولو ته ضرورت نشته، موږ د حال په هنداره کی د ماضی تصویر لیدلی شو په اندلس کی له اته سوه کاله حکومت وروسته اوس هلته یو مسلمان نشته، د قرطبی، اشبیلیسی او غرناطی جوماتونه اوس هم هلته شته، خو د ازان ورکولو ژبی د تل لپاره هلته چوپیی دی. د غرناطی د مشرانو غلطی تر څو تنو پوری محدوده پاتی نه شوه، دا د یوه اولس ټولنیزه اشتباه ثابت شوه. او نن د الحمرا دیوالونه د حال په ژبه وایی چی تقدیر د کوم قوم ټولنیزه گناه نه بخښی.

والسلام

د یکشنبی ورځ د ۱۳۷۶ د وپی ۳۰ مه

صدر نوتیه کرایي کور

د گرمی ۱۲ بجی او ۳۵ دقیقی

بشپړ شو. «الحمدلله»



## د ليکوال «ژباړن» آثار

- \* : د وینو پیغام «شعری مجموعه»
  - \* : د تیارو په تل کی «لنډو کیسو ټولگه»
  - \* : نامتامة کیسه «ناچاپ ټکلونه»
  - \* : د جهاد په موضوعاتو څو رسالې
  - \* : میرونه گرنگونه «منځنی داستان چاپ»
  - \* : له تکبیره تر فریاده «ناچاپ کالمونه»
  - \* : شاهین «همدغه اثر» ژباړه
  - \* : محمد بن قاسم «چاپ ته چمتو» ژباړه
  - \* : د غازی کیسه «چاپ ته چمتو» ژباړه
  - \* : وروستی کمر «چاپ ته چمتو» ژباړه
  - \* : وروستی جگره «چاپ ته چمتو» ژباړه
- او یو شمیر نور آثار

Download from: aghalibrary.com

چاپ : دانش کتابخانه، دهکی نعلبندي قصه خوانی